



BIBLIOTHECA INDICA ;  
COLLECTION OF ORIENTAL WORKS  
PUBLISHED UNDER THE SUPERINTENDENCE OF THE  
ASIATIC SOCIETY OF BENGAL.

---

THE  
SANHITA OF THE BLACK YAJUR VEDA,  
WITH THE  
COMMENTARY OF MADHAVA ACHARYA.  
EDITED BY  
DR. E. ROER, E. B. COWELL, M. A.  
AND  
RAMA NARAYANA VIDYARATNA.  
VOL. II.  
KANDA I. PRAPAṬHAKAS VIII.—KANDA II.

---

CALCUTTA :  
PRINTED BY C. B. LEWIS, AT THE BAPTIST MISSION PRESS.  
1866





श्रीवेदव्यासाय नमः ।

अथ तैत्तिरीयसंहिताभाष्ये

प्रथमकाण्डे ऽष्टमप्रपाठकः ।



हरिः ॐ ।

अनुमत्यै पुरोडाशमष्टाकपालं निर्वपति धेनुर्दक्षि-  
णा ये प्रत्यञ्चः शम्याया अवशीयन्ते तन्नैर्ऋतमेकक-  
पालं कृष्णं वारुः कृष्णातूपं दक्षिणा वोहि स्वाहाहुतिं  
जुषाण एष ते निर्वर्तते भागो भूते हविष्मत्यसि मुञ्चे-  
ममहसः स्वाहा नमो य इदं चकारादित्यं चरुं  
निर्वपति वरो दक्षिणाग्नावैष्णवमेकादशकपालं वा-  
मनो वही दक्षिणाग्नीषोमीयं ॥ १ ॥

एकादशकपालं हिरण्यं दक्षिणैन्द्रमेकादशकपा-  
लमृषभो वही दक्षिणाग्नेयमष्टाकपालमैन्द्रं दध्यर्षभो  
वही दक्षिणैन्द्राग्रं द्वादशकपालं वैश्वदेवं चरुं प्रथ-

म॒जो व॒त्सो दक्षि॑णा सौ॒म्यः श्या॑माकं च॒रुं वा॒सो  
दक्षि॑णा सर॒स्वत्यै च॒रुः सर॑स्वते च॒रुं मि॒थुनौ गावौ  
दक्षि॑णा ॥ २ ॥

अ॒ग्नीषो॒मीयं चतु॑स्त्रि॒ंशच्च ॥ १ ॥

इति तैत्तिरीयसंहितायां प्रथमकाण्डे ऽष्टमप्रपाठके  
प्रथमोऽनुवाकः ॥ \* ॥

श्रीगणेशाय नमः ।

यस्य निश्चसितं वेदा यो वेदेभ्योऽखिलं जगत् ।  
निर्ममे तमहं वन्दे विद्यातीर्थमहेश्वरं ॥  
प्रपाठकेऽष्टाष्टमेऽस्त्रिन् राजसूयो निगद्यते ।  
द्वाविंशत्यनुवाकेषु विंशत्या राजसूयके ॥  
अनेकानि प्रधानानि कर्माणि विहितान्यथ ।  
द्वाभ्यां सौत्रामणीमन्त्राः काम्या याज्याश्च वर्णिताः ॥  
अष्टमे मन्त्रकाण्डस्थे कर्मणां बज्जलत्वतः ।  
तत्तत्सन्निधये प्राक्ता मन्त्रा विधिपुरःसराः ॥  
अनूद्य तान् विधीनर्थवादे ब्राह्मण ईरितः ।  
सम्प्रदायविदोऽतोऽत्र ब्राह्मणद्वयमूचिरे ॥  
ब्राह्मणं मन्त्रकाण्डस्थविधिजातमितीरितं ।  
अनुब्राह्मणमन्यत्तु कथितं सार्थवादकं ॥

तत्र प्रथमानुवाके प्रथमं तावद् ब्राह्मणेन कर्मद्वयं विधी-

यते “अनुमत्यै पुरोडाशमष्टाकपालं निर्वपति धेनुर्दक्षिणा ये प्रत्यञ्चः शम्याया अवशीयन्ते तन्नैर्ऋतमेककपालं कृष्णं वासः कृष्णतृषं दक्षिणा” इति । चतुर्दशोमिश्रितायाः पौर्णमास्या अभिमानिदेवताऽनुमतिः, अमावास्या सिनीवाली पौर्णमास्यनुमतिरिति श्रुतैः । कलाहोने सानुमतिः पूर्णे राका निशाकरे इत्यभिधानात् । सा चानुमतिरत्र देवता । पुरोडाशो द्रव्यमित्येतदेकं कर्म, दक्षिणाभिधानेन वक्ष्यमाणेभ्यः कर्मभ्यो भिन्नाधिकारावगमात् । अस्मिन् कर्मणि पुरोडाशार्थं तण्डुलेषु पियमाणेषु पश्चिमायां दिशि दृषदमभ्याधातुमधः-स्यापितायाः शम्यायाः पश्चाद्ये तण्डुलपिष्टलेशा अवशीयन्ते अधःपतन्ति तल्लेशजातं द्रव्यं निर्ऋतिदेवताकं तदिदमपरं कर्म, पृथग् दक्षिणाभिधानात् । कृष्णं वामोऽत्र दक्षिणा, तच्च कृष्णतृषं कृष्णदशान्तं । केषाञ्चिद्वस्त्राणां वैचित्र्याय दशाभागमुपेत्य मध्यमभाग एव काषायहरिद्रादिभोरञ्जितो भवति । तन्मा भूदिति कृष्णतृषत्वेन विशेष्यते । एतस्मिन् मुख्ये ब्राह्मणे प्रधानं कर्म विहितं । अनुब्राह्मणन्तु ग्रन्थान्तरे प्रथमकाण्डे षष्ठसप्तमाष्टमप्रपाठकरूपं । तत्र षष्ठप्रपाठकस्यादौ पूर्वोदाहृतं कर्मविधिमनूय प्रशंसति “अनुमत्यै पुरोडाशमष्टाकपालं निर्वपति । ये प्रत्यञ्चः शम्याया अवशीयन्ते । तन्नैर्ऋतमेककपालं । इयं वा अनुमतिः । इयं निर्ऋतिः” (ब्रा०१ का०१।६ प्र०१।२ अ०) इति । भूमिर्द्विविधा शालिगोधूमादिसर्वमस्याख्या तदयोग्या वा, तत्राद्यभूमिरूपानुमतिर्द्वितीयभूमिरूपा निर्ऋतिः । पश्चा-

निरुप्तस्य नैर्ऋतस्यानुमतादुत्तरकाले न्यायप्राप्तं प्रधानयाग-  
 प्रचारं बाधितुं पूर्वकालं विधत्ते “नैर्ऋतेन पूर्वेण प्रचरति ।  
 पाप्मानमेव निर्ऋतिं पूर्वां निरवदयते” (ब्रा०) इति ।  
 लोके रुग्णानां पुरुषाणां अनिष्टं रोगं प्रथमं निवार्य पश्चा-  
 दिष्टा शरीरपुष्टिः सम्पाद्यते, तददत्तापि पाप्मानं प्रतिकूलां  
 निर्ऋतिं प्रथमतो भागदानेन निवारयति । विधिवाक्यगतं  
 कपालैक्यमनूय प्रशंसति “एककपालो भवति । एकधैव  
 निर्ऋतिं निरवदयते” (ब्रा०) इति । एकधैवैकेनैव प्रयत्नेन,  
 कपालवाङ्मये हि प्रयत्नवाङ्मयं प्रमज्येतेति । तत्त्विदमानु-  
 मतनैर्ऋतादिकं अन्वारंभणीयाम्यानीयात् पवित्राख्यादग्नि-  
 ष्टोमादूर्द्धमनुष्ठेयं । तथात्रापस्तम्ब आह ‘राजा स्वर्गकामो  
 राजसूयेन यजेत गवां शतसहस्रं दक्षिणाग्निष्टोमः पञ्चाप-  
 वर्गः प्रथममहः पञ्च सहस्राणि पवित्रे ददाति त्रिंशतमभि-  
 षेचनीये त्रिंशतं दशपेये दश केशवपनीये, विंशतिं व्युष्टिद्वि-  
 रात्रे पञ्च चक्षस्य धृतावपि वा चत्वार्यभिषेचनीये प्रतिसह-  
 स्राणीतराण्यहानि षष्टिं शतानि सहस्राणि ददाति’ इति ।  
 बह्वृचब्राह्मणं भवति तथा दक्षिणा अतिनयद्यद्यान्याहानि  
 समकालानि स्युः । शेषमनुदिशति ‘श्लोभृत आनुमतादिभिर-  
 ष्टाभिरन्वहं यजेत पिषन्नानुमतं पश्चादुत्तरतश्च व्यवशातयति  
 ये प्रत्यञ्चः शम्याया अवशीयन्ते तं नैर्ऋतमेककपालं’ इति ।  
 ‘अत्र च आनुमतमासाद्य नैर्ऋतेन प्रचरति’ इति । बोधायना-  
 ऽप्येतदेव विशदयन्ति ‘राजसूयेन यज्यमाणो भवति पुरस्तात्

फाल्गुण्यै पौर्णमास्यै चैत्र्यै वा पौर्णमास्या अमावास्याेन हवि-  
षेष्टा दीक्षते तस्य तिस्रो दीक्षास्तिस्र उपसदः सप्तम्यां प्रसृतः  
सन्निष्ठत एष प्रायणीयोऽग्निष्टोमः चतुष्टोमः सहस्रदक्षिण  
उदवमनीयान्तोऽथाष्टमे ऽङ्गानुमतं निर्वपति हविः पेथ्यै प्रय-  
च्छन्नाह प्राचक्ष्य प्रतीचक्ष्य व्यवशातयेति श्रे प्राञ्चः शम्या-  
या अवशीयन्ते तानध्वर्युः समोष संयुत्यानुमतं अपयति अथ  
ये प्रत्यञ्चः शम्याया अवशीयन्ते तान् प्रतिप्रस्थाता समोष  
संयुत्य नैर्ऋतं अपयति' इति च । प्रधानकर्ममात्राभिधा-  
यकेन मुख्यब्राह्मणेनोपेते प्रकृते मन्त्रकाण्डे नैर्ऋतयागविधि-  
सन्निधौ वोहीत्यादयस्तयो मन्त्रा आन्नातास्तेषां विनियोगं  
बोधायन आह 'गार्हपत्ये सुवाङ्गतिं जुहोति "वोहि स्वा-  
हाङ्गतिं जुषाणः" इति । अथ दक्षिण्या द्वारोपनिष्क्रम्य तां  
दिशं यन्ति यत्रास्य स्वकृतमिरिणं स्पृष्टं भवति प्रदरो वा ।  
तदंतर्देकोत्सुकमुपसमाधाया जुठाभ्यां परिगृह्य नैर्ऋतं जुहो-  
ति "एष ते निर्ऋते भागो भूते हविष्मत्यसि मुञ्चेममहसः"  
स्वाहेति । अत्र कृष्णं वामः कृष्णदूर्ध्वं निदधाति । अथापो  
व्यतिषिच्य परास्य पात्रं निदधात्यनवेक्षमाणा आयन्यथ  
हस्तपादान् प्रक्षाल्यैतेनैव पथा यथेतमेत्य गार्हपत्ये सुवाङ्गतिं  
जुहोति "स्वाहा नमो य इदं चकार" इति । अथानुमतेन  
संख्यां करोति धेनुं ददाति' इति । हे गार्हपत्य स्वाहा  
तुभ्यं दत्तामाङ्गतिं जुषाणः सेवमानो वोहि दक्षिणां दिशं  
जिगमिषुभिरस्त्राभिर्विगतो भव मास्मान्कृत्याय बाधिषाः ।

कृत्स्नाङ्गविधायके सार्थवादेऽनुब्राह्मणे यथोक्ताङ्गतिविधिर-  
 न्वयव्यतिरेकाभ्यामुन्नीयते “यदङ्गत्वा गार्हपत्य ईयुः । रुद्रो  
 भूत्वाग्निरनूत्याय\* । अध्वर्युञ्च यजमानञ्च हन्यात् । वीहि  
 स्वाहाङ्गतिं जुषाण इत्याह । आङ्गत्वेवैनं शमयति” (ब्रा०)  
 यत् यदि रुद्रः क्रूरदेवः । रुद्रो वै क्रूर इति श्रुतेः । “नार्ति-  
 मार्च्छत्यध्वर्युर्न यजमानः” (ब्रा०) इति । अध्वर्युयजमानयो-  
 रार्तिनिवारणाय जुहुयादित्यर्थः । दक्षिणाग्नेरुल्लुकनयनं  
 विधत्ते “एकोल्लुकेन यन्ति । तद्धि निर्ऋत्यै भागधेयं” (ब्रा०)  
 इति । उल्लुकेन युक्ता इत्यध्याहारः, निर्ऋतेरेकोल्लुकप्रियत्व-  
 मर्थवादान्तरगतं हिशब्देन सूच्यते । दक्षिणपश्चिमयोरवा-  
 न्तरदेशमङ्गुलिनिर्देशेन विधत्ते “दमां दिशं यन्ति । एषा  
 वै निर्ऋत्यै दिक् । स्वायामेव दिशि निर्ऋतिं निरवदयते”  
 (ब्रा०) इति । नीतस्योल्लुकस्य स्थापनाय देशविशेषं विधत्ते  
 “स्वकृत इरिणे जुहोति प्रदरे वा । एतद्वै निर्ऋत्या आय-  
 तनं । स्व एवायतने निर्ऋतिं निरवदयते” (ब्रा०) इति ।  
 इरिणमूषरचेवं, तच्च स्वकृतं स्वतःमिद्धं न तु यतः कुतश्चिदा-  
 दायोषाः प्रक्षिप्ताः । प्रदरः स्वतःमिद्धं भृच्छिद्रं । द्वितीयमन्त्र-  
 स्थायमर्थः । हे निर्ऋते पाप्मदेवते एष एककपालपुरोडाशस्तव  
 भागः, हे भूते स्वकीयभागे परितोषेणास्मदीयैश्वर्यहेतोः  
 त्वमिदानीं हविष्मत्यभि । अत इमं यजमानमंहमो दारिद्र्य-  
 प्रदात् पापात् मुञ्च । अत्र स्वाहाकारो बोधायनेनाध्याहृतः ।

\* अनूत्यायेति पाठान्तरः ।

निर्ऋतिमुद्दिश्य प्रत्यक्षमेव भागं समर्पयितुमेतच्छब्द इत्यभि-  
 प्रेत्य व्याचष्टे “एष ते निर्ऋते भाग इत्याह । निर्दिशत्येवेनां”  
 (ब्रा०) इति । भूतिशब्देन निर्ऋतिपरामर्शस्याभिप्रायमाह  
 “भूते हविष्मत्यमीत्याह । भूतिमेवोपावर्तते” (ब्रा०) इति ।  
 प्राप्नोतीत्यर्थः । मन्त्रसामर्थ्यात् सर्वथा मुञ्चतीत्यमुमभिप्रायं  
 दर्शयति “मुञ्चेममहम इत्याह । अहम एवैनं मुञ्चति” (ब्रा०)  
 इति । चोदकप्राप्तं जुह्वा होममपवादितुं विधत्ते “अङ्गुष्ठाभ्यां  
 जुहोति । अन्त एव निर्ऋतिं निरवदयते” (ब्रा०) इति । अन्त  
 एव हस्ताद्येणैव निर्ऋतिमपसारितवान् भवति । मुख्यब्राह्मणे  
 विहितं दक्षिणं प्रशंसति “कृष्णं वासः कृष्णत्वं दक्षिणा ।  
 एतद्वै निर्ऋत्यै रूपं । रूपेणैव निर्ऋतिं निरवदयते” (ब्रा०)  
 इति । राक्षसजातेः पापरूपाया निर्ऋतेर्देहः कृष्णवर्णः ।  
 पृष्ठभागदर्शनरहितं प्रत्यागमनं विधत्ते “अप्रतीक्षमायन्ति ।  
 निर्ऋत्या अन्तर्दित्यै” (ब्रा०) इति । अदर्शनायेत्यर्थः । तृतीय-  
 मन्त्रस्यायमर्थः । यो गार्हपत्य इदमस्माभिर्वोहीतिशब्देन  
 प्रार्थितमनुष्ठानं तथैव चकार तस्मै स्वाहा हविर्दत्तं नम-  
 स्कारश्च कृतः । विधत्ते “स्वाहा नमो य इदं चकारेति पुन-  
 रेत्य गार्हपत्ये जुहोति । आहुतैव नमस्यन्तो गार्हपत्यमुपा-  
 वर्तन्ते” (ब्रा०) इति । नैर्ऋतप्रचारादूर्ध्वं लब्धावसरस्यानुमत-  
 हविषः प्रचारं विधत्ते “आनुमतेन प्रचरति । इयं वा अनु-  
 मतिः । इयमेवासौ राज्यमनुमन्यते” (ब्रा०) इति । सर्वसंस्था-  
 न्यायां भूमावयमनुमतिशब्दोऽन्वर्थ इत्यभिप्रायः । नवसूति-



काया गोर्दानं प्रशंसति “धेनुर्दक्षिणा । इमामेव धेनुं कुरुते”  
 (ब्रा०) इति । इमामेवानुमतिरूपां भूमिमेव । आनुमतादि-  
 भिरष्टाभिरिति यदुदाहृतं तत्रैकस्मिन् दिनेऽनुष्ठितादानु-  
 मतादन्यान् क्रमेण दिनान्तरेष्वनुष्ठेयानादित्यादीन् सप्त  
 मुख्यान् यागान् विधत्ते “आदित्यं चरुं निर्वपति वरो दक्षि-  
 णाग्नावैष्णवमेकादशकपालं वामनो वही दक्षिणाग्नीषोमी-  
 यमेकादशकपालः । हिरण्यं दक्षिणैन्द्रमेकादशकपालमृषभो  
 वही दक्षिणाग्नेयमष्टाकपालमैन्द्रं दध्यर्षभो वही दक्षिणैन्द्राग्रं  
 द्वादशकपालं वैश्वदेवं चरुं प्रथमजो वत्सो दक्षिणा सौम्यः  
 श्यामाकं चरुं वामो दक्षिणा सरस्वत्यै चरुः । सरस्वते चरुं  
 मिथुनो गावो दक्षिणा” इति । गौर्वै वर इति सूत्रकारेणा-  
 दाहृतत्वात् वरो गौः, वही भारवाही बलीवर्दः, ऋषभः  
 सेचनसमर्थः षण्डः । आग्नेयैन्द्राभ्यां हविर्भ्यामुपेत एको यागः ।  
 ऐन्द्राग्नैश्वदेवसौम्यैस्त्रिभिर्हविर्भिर्युक्त आग्रयणरूप एक एव  
 यागः । सरस्वतीसरस्वदेवताभ्यां हविर्भ्यां युक्तो याग एकः ।  
 तदेवमादित्यादयः सप्त सम्यद्यन्ते । अदितिदेवताकं कर्म प्रशं-  
 सति “आदित्यं चरुं निर्वपति । उभयोर्विवेकं प्रजास्यभिषिच्यते ।  
 दैवीषु च मानुषेषु च” (ब्रा०) इति । अनुमतिर्मानुषभूमिः,  
 अत एव राज्यमनुमन्यत इत्युक्तं भवति । अदितिर्देवभूमिरि-  
 त्यभिप्रेत्य दैवीषु प्रजास्यभिषेकं दर्शयति । अतः पूर्वराज्येन  
 सह समुच्चित्योभयोर्विवृत्युच्यते । अष्टस्य गोर्दानं प्रशंसति “वरो  
 दक्षिणा । वरो द्विं राज्यः समृद्धौ” (ब्रा०) इति । वरः अष्टो

गौः तस्य राजगृहार्हत्वात् राज्यत्वम् । अग्निं विष्णुञ्च पृथक् प्रशंसति “आग्नावैष्णवमेकादशकपालं निर्वपति । अग्निः सर्वा देवताः । विष्णुर्यज्ञः । देवताश्चैव यज्ञञ्चावरुन्धे” (ब्रा०) इति । अग्नेः सर्वदेवतारूपत्वमन्यत्रोपपादितं । ‘ते देवा अग्नौ तनूः सज्यदधत । तस्मादाञ्जरग्निः सर्वा देवताः’ इति । पुनरप्यन्यत्रास्मात् ‘ते देवा विभ्यतेऽग्निं प्राविशन् तस्मादाञ्जरग्निः सर्वा देवताः’ इति । फलव्यापित्वाद्यज्ञस्य विष्णुत्वं । अग्नेर्विष्णोश्च प्रीतिकरं वह्निं वामनत्वञ्च दर्शयति “वामनो वही दक्षिणा । यद्वही । तेनाग्नेयः । यद्वामनः । तेन वैष्णवः समृद्धौ” (ब्रा०) इति । अग्नीषोमीयस्य वैरिघातित्वं याजमानमन्त्रब्राह्मणयोरुच्यवध-ब्राह्मणे च प्रसिद्धमित्यभिप्रेत्याह “अग्नीषोमीयमेकादशकपालं निर्वपति । अग्नीषोमाभ्यां वा इन्द्रो वृत्रमहन्निति । यदग्नीषोमीयमेकादशकपालं निर्वपति । वार्चघ्नमेव विजित्यै” (ब्रा०) इति । तत्कर्म शत्रुघ्नमेव भूत्वा विजयाय पर्याप्तं भवति । हिरण्यस्य समृद्धिहेतुत्वं लोकप्रसिद्धमेव दर्शयति “हिरण्यं दक्षिणा समृद्धौ” (ब्रा०) इति । मुख्यब्राह्मणगतेनेन्द्रेण सह विकल्पितमैन्द्राग्रं प्रस्तौति “इन्द्रो वृत्रं हत्वा । देवताभिश्चेन्द्रियेण च व्यार्ध्यत । स एतमैन्द्राग्रमेकादशकपालमपश्यत् । तं निरवपत् । तेन वै स देवताश्चेन्द्रियञ्चावरुन्धे” (ब्रा०) इति । व्यार्ध्यत व्यृद्धो वियुक्तोऽभूत् । विधत्ते “यदैन्द्राग्रमेकादशकपालं निर्वपति । देवताश्चैव तेनेन्द्रियं च यजमानोऽवरुन्धे” (ब्रा०) इति । देवदयप्रीत्यर्थं गुणदयमित्येतद्दर्शयति “ऋषभो वही

दक्षिणा । यद्वही । तेनाग्नेयः । यदृषभः । तेनैन्द्रः समृद्धौ” (ब्रा०)  
 इति । एकस्मिन् यागे विहितं हविर्द्वयं गोगतं गुणद्वयञ्च पृ-  
 थक् प्रशंसति “आग्नेयमष्टाकपालं निर्वपति । ऐन्द्रं दधि ।  
 यदाग्नेयो भवति । अग्निर्वै यज्ञमुखं । यज्ञमुखमेवर्द्धिं पुरस्ता-  
 द्भुक्ते । यदैन्द्रं दधि । इन्द्रियमेवावरुन्धे । ऋषभो वही दक्षि-  
 णा । यद्वही । तेनाग्नेयः । यदृषभः । तेनैन्द्रः समृद्धौ” (ब्रा०)  
 इति । अग्निमन्तरेण यज्ञस्याप्रवृत्तेरग्नेर्यज्ञमुखत्वं, तादृशाग्नेः  
 प्रथमहविःप्रदानेन यागस्यादावेव समृद्धिं धृतवान् भवति ।  
 हविर्द्वये दक्षिणाद्वये श्रूयमाणेऽपि कर्मैकत्वमिद्व्यर्थप्राग्ययणवतीं  
 सङ्करूपां विधातुं प्रसूति “यावतीर्वै प्रजा आषधीनामङ्ग-  
 तानामाश्रन् । ताः पराभवन्” (ब्रा०) इति । यावत्य आष-  
 धीनां सस्वन्धिन्य इति शेषः । विधत्ते “आग्ययणं भवति  
 ऊताद्याय । यजमानस्यापराभवाय” (ब्रा०) इति । तस्मिन्  
 सङ्के स्थितस्यैन्द्राग्नस्योपाख्यानेन जयहेतुत्वं दर्शयति “देवा वा  
 आषधीष्वजिमयुः । ता इन्द्राग्नी उदजयतां । तावेतमैन्द्राग्नं  
 द्वादशकपालं निरवृणातां । यदैन्द्राग्नो भवत्युज्जित्यै” (ब्रा०)  
 इति । माममामान्येन कपालमष्ट्यां प्रशंसति “द्वादशकपालो  
 भवति । द्वादश मासाः संवत्सरः । संवत्सरेणैवास्मा अन्नमवरुन्धे”  
 (ब्रा०) इति । वैश्वदेवमन्नं रुचिहेतुरित्येतद्दर्शयति “वैश्वदेव-  
 ष्वरुर्भवति । वैश्वदेवं वा अन्नं । अन्नमेवासौ स्खदयति” (ब्रा०)  
 इति । प्रथमजस्य जनिष्यमाणवत्सापेक्षया समृद्धिहेतुत्वमि-  
 त्याह “प्रथमजो वत्सो दक्षिणा समृद्धौ” (ब्रा०) इति । तृतीय-

हविषः सोमदेवतायाः स्वीकारे कारणमाह “सौम्यः श्यामाकं चरुं निर्वपति । सोमो वा अकृष्टपच्यस्य राजा । अकृष्टपच्यमेवास्मै स्वदयति” (ब्रा०) इति । प्रतिग्रहमन्त्रे सोमाय वास इति श्रुतिमनुसन्धाय दक्षिणां प्रशंसति “वामो दक्षिणा । सौम्यः हि देवतया वासः समृद्धौ” (ब्रा०) इति । समृद्धिहेतुत्वेन सरस्वती-सरस्वतौ चरुमिश्रणदक्षिणाञ्च प्रशंसति “सरस्वत्यै चरुं निर्वपति । सरस्वते चरुं । मिश्रणमेवावरुन्धे । मिश्रणौ गावौ दक्षिणा समृद्धौ” (ब्रा०) इति । अत्र द्रव्यदेवतासम्बन्धानामष्टभ्योऽधिकत्वाद् यागेष्वप्याधिक्यशङ्काभ्रमवारणायाष्टसङ्ख्यां विधातुं प्रसूति “एति वा एष यज्ञमुखादृद्ध्याः । योऽग्नेर्देवताया एति” (ब्रा०) इति । एति पृथग्भवत्यपगच्छतीत्यर्थः । वक्ष्यमाणप्रकारेणाग्नेर-ष्टलसङ्ख्यात्मकत्वात् तत्सङ्ख्याया अपगम एवाग्निमकाशादपगमः, योऽग्नेरपगच्छति स यज्ञमुखाद्यज्ञप्रारम्भादृद्ध्या यज्ञसमाप्तेश्चापगच्छति । विधत्ते “अष्टावतानि हवींषि भवन्ति । अष्टाक्षरा गायत्री । गायत्रोऽग्निः । तेनैव यज्ञमुखादृद्ध्या अग्नेर्देवतायै नैति” (ब्रा०) इति । गायत्र्या अग्नेश्च मुखजत्वेन सहोत्पन्नत्व-लक्षणः सम्बन्धः । तेनैव तेषां हविःशब्दवाच्यानां कर्मणामष्टत्वेन यज्ञप्रारम्भसमाप्तिभ्यामग्निदेवतायाश्च नापगच्छति ।

तत्र विधिविवेकसहितो विनियोगसङ्ग्रहः ।

“आदावानुमतं तस्य मध्ये नैर्ऋतमत्र च ।

वीहीत्याद्यास्तयो मन्त्रा विनियोगस्तु वर्ण्यते ॥

वीक्ष्ये नम इत्यग्निप्रदराग्निषु ह्यते ।

सहैवानुमतेनाष्टौ यागाः प्रथम ईरिताः ॥ इति ।

अथ मीमांसा । चतुर्थाध्यायस्य चतुर्थपादे चिन्तितं ।

“राजसूयेऽनुमत्यादि देवनादि च, ते उभे ।

मुख्ये उत्तैकमुख्यत्वं स्यादाद्यः प्रक्रियैक्यतः ॥

यागानां राजसूयत्वादङ्गित्वं फलवत्त्वतः ।

देवनाद्यफलं यत्तदङ्गं फलवतो यजेः ॥

राजसूयप्रकरणे यागरूपा अनुमत्यादयो बह्व्य इष्टयः श्रुताः । अनुमत्यै पुरोडाशमष्टाकपालं निर्वपति । नैर्ऋतमेककपालं । आदित्यं चरुं निर्वपति । आग्नावैष्णवमेकादशकपालमित्यादयः । यथैता इष्टयः तथा पशवोऽपि श्रुताः । आदित्यां मल्हां गर्भिणीमालभते मारुतीं पृश्निं पष्ठौहीमिति । मल्हा मणिला गले स्तनयुक्तेत्यर्थः । तस्या अदितिर्देवता । पृश्निरल्पतनुः । तस्या मरुतो देवताः । यावता वयसा वर्षत्रयरूपेण पृष्ठे भारं बोधुं शक्तिर्भवति तावद्वयस्का पष्ठौही । एवमभिषेचनीयादयः सोमयागाः श्रुताः । तथा वल्मीकवपायां होम इत्यादयो दर्विहोमाः श्रुताः । यथैत इष्टिपशुमोमदर्विहोमाश्चतुर्विधा यागरूपा एवमयागरूपा अपि द्यूतादयः श्रुताः पष्ठौही दीव्यति अचैर्दीव्यति राजन्यं जिनाति शौनःश्रेफमाख्यापयत इत्येवमादयः । तत्र यागा यथा मुख्याः तथा देवनादीनामपि मुख्यत्वं युक्तं प्रकरणपाठस्योभयत्रसमानत्वादिति प्राप्ते ब्रूमः । राजा स्वाराज्यकामो राजसूयेन यजेतेत्यत्राख्यातवाच्यायां भावनायां धातुवाच्यो यागः करणं राजसूय-

शब्दस्याप्रसिद्धार्थत्वद् यागसामानाधिकरण्येन तन्नामधेयं भवति । तथा सति राजसूयेन यागेन स्वाराज्यं भावयेदिति वाक्यार्थपर्यवसानात् । अनुमत्यादीनां यागानामेव फलवत्त्वादङ्गित्वं तत्सन्निधौ श्रूयमाणमफलं देवनादिकं यागाङ्गं ।

दशमाध्यायस्य प्रथमपादे चिन्तितं ।

“सा किमस्त्यनुमत्यादौ न वाऽस्त्यङ्गिन्युपक्रमात् ।

सङ्गस्थोपक्रमो नेष्टो द्वारलोपाच्च सा भवेत्” ॥

अनुमत्यै पुरोडाशमष्टाकपालं निर्वपतीत्यादिना राजसूये दर्शपूर्णमासेष्टिविधतयो बह्व्यो विहितास्तासु आरम्भणीयास्ति न वेति सन्देहः । दीक्षणीयादिवत् अनुमत्यादीनामन्याङ्गत्वाभावात् सोमयागवत् सर्वासामङ्गित्वेनोपक्रमसम्भवात् तद्वारेणारम्भणीयास्तीति पूर्वपक्षः । यद्ययङ्गिभूता अनुमत्यादयस्तथाप्येकैकस्या ऽदृष्टेः पृथगारम्भो नास्ति अन्यथा प्रधानेषु आग्नेयादिष्वचारम्भणीयायाः षट्कृत्वोऽनुष्ठानं प्रसज्येत । अथोच्यते प्रधानानां षण्णामग्नेयादीनां सङ्गस्य दर्शपूर्णमासेष्टित्वात् तस्यैक आरम्भ इति । तर्ह्यत्रापीष्टिपशुसोमदर्विहोमरूपाणामनेकेषां प्रधानानां सङ्गस्य राजसूयत्वात् सङ्गस्थोपक्रमोऽस्तु, न चासौ सङ्गो दर्शपूर्णमासविकृतिर्येन तत्रारम्भणीयां शङ्केत । अस्ति चात्रापरः सर्वारम्भार्थो यागः, अग्निष्टोममग्रे ज्योतिष्टोममाहरतीति । ज्योतिष्टोमावान्तरसंख्याभेदरूपस्य अग्निष्टोमस्यान्नातत्वात् तस्मादनुमत्यादिष्विष्टिषु आरम्भद्वारलोपात् सारम्भणीया न भवेत् ।

तत्रैव तृतीयपादेऽन्यच्चिन्तितं ।

“वासोवत्सं समुच्चेयमन्वाहार्येण वा न वा ।

अविरोधात् समुच्चेयं न कार्येऽन्वाह्विरोधतः” ॥

आययणे श्रूयते ‘वासो दक्षिणा वत्सः प्रथमजो दक्षिणा’ इति । तदेतत्प्राकृतेनान्वाहार्येण सह विरोधाभावात् समुच्चीयत इति मन्दः पूर्वपक्षः । एककार्यत्वेन विरोधित्वान्न समुच्चेयः किन्तु बाध इति राद्धान्तः ।

अत्रैवान्यच्चिन्तितं ।

“अन्वाहार्यस्य धर्मोऽत्र न कार्यः क्रियतेऽथ वा ।

न तद्धर्मत्वतो मैवं साधनत्वप्रयुक्तिः” ॥

सन्यन्वाहार्यधर्मास्तान् कल्पसूत्रकार उदाजहार ‘दक्षिण-सङ्ग उपहर्तवै’ इति सम्प्रेष्यति । ये ब्राह्मणा उत्तरतस्तान् यजमान आह ‘दक्षिणत एत’ इति तेभ्योऽन्वाहार्यं ददाति ‘ब्राह्मणा अयं व आदनः’ इति । प्रतिगृह्यतः ‘उत्तरतः परीत’ इति सम्प्रेष्यति । सोऽयं धर्मो वासोवत्से न कार्यस्तस्यान्वाहार्यनिमित्तत्वात् । मैवं । अन्वाहार्यस्य दक्षिणारूपत्वेनानति-साधनत्वप्रयुक्त्या तद्धर्माः क्रियन्ते । तत्साधनत्वं वासोवत्सेऽपि समानं तस्मादत्रापि सन्ति ते धर्माः ।

अत्रैवान्यच्चिन्तितं ।

“पाकोऽस्ति नो वा वत्से स्यादन्वाहार्यस्य दर्शनात् ।

न वत्सनाशादश्रौती दक्षिणा मांसदानतः” ॥

अन्वाहार्यं पाकोऽस्ति पूर्वन्यायेन तद्धर्मातिदेशात् वत्सेऽपि

पाकः स्यादिति चेत् न वत्सनाशप्रमङ्गात् । अस्त्विति चेत् न,  
तथा सति मांसदानेन श्रुतहान्यश्रुतकल्पने प्रसज्येयातां  
तस्मान्नास्ति वत्सपाकः ।

तत्रैवान्यच्चिन्तितं ।

“वामसोऽस्ति न वा पाको विनाशाभावतोऽस्त्यमौ ।

वैयर्थ्यादप्यशक्यत्वात् पाको वामसि नोचितः” ॥

वामस उष्णोदकभाण्डप्रक्षेपेण वत्सस्येव विनाशो नास्ति ।  
तस्मादन्वाहार्यवत्पाकोऽस्तीति चेत् । मैवं । आदनत्वार्थो हि  
पाकः । न हि वामसः सहस्रधा पच्यमानस्योदनता सम्भवति  
न च पाकः कर्तुं शक्यते । न ह्युष्णोदकसम्बन्धः पाकशब्दार्थः  
किन्तु तण्डुलादीनां विक्लित्तिं जनयितुं कृतः पुरुषयत्नः । न च  
विक्लित्तिर्वामसोऽस्ति तस्मादतिदिष्टः पाको बाध्यते ।

तत्रैवान्यच्चिन्तितं ।

“अभिघारोऽस्ति नो वात्र शक्यत्वाद्वत्सवामसोः ।

अस्त्वन्वाहार्यवन्मैवं स्वादुताया असम्भवात्” ॥

स्पष्टोऽर्थः ।

सप्तमाध्यायस्य तृतीयपादे चिन्तितं ।

“वामोऽनसो वानतचणातिदेशकरे न वा ।

आद्यः क्रियानिमित्तत्वात् जातिवाचिवतोऽन्तिमः” ॥

वामो ददात्यनो ददातीति श्रूयते । तत्र यूपशब्दस्य  
यथा शास्त्रीयकृदनतचणादिक्रिया प्रवृत्तिनिमित्तं तथा वामः-  
शब्दस्य लौकिकी कुविन्दकर्तृकी तन्तवायक्रिया । अनःशब्दस्य



वर्द्धकिकर्हका दासुतचणादिक्रिया । तस्माद्दामोऽनःशब्दयोः क्रियातिदेशकत्वाद् वानतचणे कारयित्वा तदुभयं दातव्यमिति चेत् । न । गवाश्यादिशब्दवत् जातिवाचित्वात् । पाचकादिशब्दानां क्रियामुपलक्ष्य प्रयुज्यमानत्वात् क्रियैव प्रवृत्तिनिमित्तं वःसःशकटादिषु क्रियामनुपलक्ष्यापि जातिमुपलक्ष्य शब्दं प्रयुञ्जते तस्माद्दामोऽनःशब्दौ न क्रियामतिदिशतः ।

द्वादशाध्यायस्य द्वितीयपादे चिन्तितं ।

“बर्हिर्वाग्रयणे किञ्चित् प्रसूनं बाहुलवतः ।

प्रायस्याचाग्रिमो मैवमलोपात्कांस्यभोजिवत्” ॥

ऐन्द्राग्नवैश्वदेवद्यावापृथिव्ययागा आग्रयणेष्टौ सह प्रयुज्यन्ते । तत्रैन्द्राग्नवैश्वदेवयोर्बर्हिर्मात्रं चोदकप्राप्तं तत्प्रकृतौ बर्हिर्विशेषस्थानुक्तत्वात् । द्यावापृथिव्ये तु स्वप्रकृत्यनुसारेण प्रसूनं बर्हिः प्रतिदिश्यते । प्रसूनं पुष्पितं लूनशेषान्मूलात्पुनरुत्पन्नं वा । तत्राग्रयणे यत्किञ्चिद् बर्हिर्मात्रमाहर्तव्यं, ऐन्द्राग्नवैश्वदेवयोरनेकत्वेन प्रथमत्वेन च तदानुगुण्यस्य न्याय्यत्वादिति प्राप्ते ब्रूमः । बर्हिरन्तरस्त्रीकारे द्यावापृथिव्ये प्रमाणप्राप्तः प्रसूननियमो लुप्येत । प्रसूनस्त्रीकारे त्वैन्द्राग्नवैश्वदेवयोर्न किञ्चित्कुप्येत तस्मादलोपाय कांस्यभोजिन्यायेन प्रसूनमेव कर्तव्यं । शिष्यस्य कांस्यभोजनव्रतमस्ति गुरोस्तु तन्नास्ति तयोस्तु सहभोजने यद्योपसर्जनमपि शिष्यमनुसृत्य व्रतमलोपयितुं कांस्यमाद्रियते तथात्रापि द्रष्टव्यं ।

तत्रैवान्यच्चिन्तितं ।

“द्यावापृथिव्यस्तन्त्री स्यात् सर्वे वा तन्त्रिणोऽग्रिमः ।

प्रैषन्यायात्, प्रसूनस्य तन्त्रित्वाच्चोदकत्वतः ॥

प्रसूनत्वं नोपदिष्टमविरोधात् समाश्रितं ।

तन्त्रित्वं नियतौ शक्तं नाऽतः सर्वेऽत्र तन्त्रिणः” ॥

यथा मैत्रावरुणप्रैषमन्त्रविकारः पशुसम्बन्धात् पशोस्तन्त्रित्वमापादयति, तथा प्रसूनं द्यावापृथिव्यसम्बन्धित्वात् द्यावापृथिव्यस्य तन्त्रित्वमापादयतीति प्राप्ते ब्रूमः । उक्तप्रैषमन्त्रविकारः प्रत्यक्षश्रुतः, इह तु प्रसूनत्वमतिदिष्टत्वान्न तन्त्रित्वमापादयितुं चमं । न च प्राबल्याभावे कथं तदाश्रयणमिति वाच्यं, ऐन्द्राग्नादिना सह विरोधाभावंमात्रेण तदाश्रयणात् । तस्मादेकस्य तन्त्रित्वनियमाभावे आग्नेयादिवत् सर्वेऽप्यत्र तन्त्रिणः ॥ ० ॥

इति माधवीये वेदार्थप्रकाशे कृष्णयजुःमंहिताभाष्ये प्रथमकाण्डे ऽष्टमप्रपाठके प्रथमोऽनुवाकः ॥ ० ॥

आग्नेयमष्टाकपालं निर्वपति सौम्यं चरुं सावित्रं  
द्वादशकपालं सारस्वतं चरुं पौष्णं चरुं मारुतं सप्त-  
कपालं वैश्वदेवीमामिक्षां द्यावापृथिव्यमेककपालं ॥  
॥ १ ॥

आग्नेयः सौम्यं मारुतमष्टादश ॥ २ ॥

इति तैत्तिरीयसंहितायां प्रथमकाण्डे ऽष्टमप्रपाठक  
द्वितीयोऽनुवाकः ॥ \* ॥

प्रथमानुवाके प्रायणीयादङ्ग उत्तरभाविन आनुमतादयो  
ऽष्टौ यागाः नैर्ऋतमन्वाश्रिताः । द्वितीये चातुर्मास्येषु प्रथम-  
पर्वरूपं हविरष्टकं विधत्ते “आग्नेयमष्टाकपालं निर्वपति सौम्यं  
चरुं सावित्रं द्वादशकपालं सारस्वतं चरुं पौष्णं चरुं मा-  
रुतं सप्तकपालं वैश्वदेवोमामित्रां द्वावाष्टयिज्यमेककपालं”  
इति । स्पष्टोऽर्थः । एतेषां वैश्वदेवादीनां चातुर्मास्यानामानु-  
मताद्यनन्तरभावित्वं पाठप्राप्तमापस्तम्बो विशदयति ‘एता-  
भिरन्वहमिद्धा चातुर्मास्यान्याग्भते तैः संवत्सरं यजते’ इति ।  
तेषु चातुर्मास्येषु प्रथमपर्वणे वैश्वदेवस्य देशकालौ स एवाह  
‘प्राचीनप्रवणे वैश्वदेवेन यजते’ इति । ‘फाल्गुन्यां पौर्णमास्यां  
चैत्रियां वा वैश्वदेवेन यजते’ इति । तस्मिन् वैश्वदेवकर्मणि  
प्रथमभावीन्याग्नेयादीनि पञ्च हवींष्युपाख्यानेन प्रशंसति “वैश्व-  
देवेन वै प्रजापतिः प्रजा असृजत् । ताः सृष्टा न प्राजायन्त ।  
सोऽग्निरकामयत् । अहमिमाः प्रजनयेयमिति । स प्रजापतये  
शूचमदधात् । सोऽशोचत् प्रजामिच्छमानः । तस्माद्यच्च प्रजा  
भुनक्ति यच्च न । तावुभौ शोचतः प्रजामिच्छमानौ । तास्व-  
ग्निमथसृजत् । ता अग्निरथ्यैत् । सोमो रेतोऽदधात् । सविता  
प्राजनयत् । सरस्वती वाचमदधात् । पूषापोषयत् । ते वा

एते त्रिः संवत्सरस्य प्रयुज्यन्ते । ये देवाः पुष्टिपतयः । संवत्सरो  
 वै प्रजापतिः । संवत्सरेणैवास्मै प्रजाः प्राजनयत्” (ब्रा०१।का०।  
 ६।प्र०।२।अ०) इति । पुरा कदाचित् प्रजापतिः प्रजाकामः  
 सन् तत्साधनत्वेनेदं वैश्वदेवाख्यं कर्मानुष्ठाय तेनैव प्रजा असृ-  
 जत । ताश्च सृष्टाः प्रजा न प्राजायन्त स्त्रीयान्यपत्यानि  
 न लेभिरे । तदानीं प्रजापतिसृष्टाववस्थितः सोऽग्निर्मनस्त्वम-  
 कामयत किमित्यपत्यरहिता इमाः प्रजा अहं प्रजनयेयं  
 अपत्योत्पादिकाः करिष्यामीत्येवं कामयमानः सोऽग्निः प्रजाः  
 सृष्टवते प्रजापतये शोकमुत्पादितवान् । प्रजापतिसृष्टानां  
 प्रजानामपत्याभावस्यापत्योत्पादनकामिना वक्त्रिणा स्मारि-  
 तत्वात् प्रजापतौ वक्त्रिः शोकोत्पादक उच्यते । सोऽग्निः  
 प्रजापतेः शोकमुत्पाद्य स्वस्यापत्याभावेन प्रजामपत्यरूपां  
 इच्छमानोऽशोचत् । यस्मात् पुत्रवान् प्रजापतिः पौत्रमिच्छन्-  
 शोचत्, यस्मात् पुत्राभावादग्निरशोचत्तस्मात्शोकेऽपि यं पि-  
 तरमुत्पन्ना पुत्ररूपा प्रजा भुनक्ति पालयति, यच्चापत्यर-  
 हितमनुत्पन्ना प्रजा न पालयति तावुभावपि पौत्ररूपां पुत्र-  
 रूपां च प्रजामिच्छन्तौ तदलाभाच्चेष्टतः । प्रजापतिः स्वासु  
 प्रजासु प्रजामपत्यमुत्पादयितुमग्निमप्यसृजत् अभ्यनुज्ञातवान् ।  
 अनुज्ञातः सोऽग्निस्ताः प्रजा अस्मैत् प्राप्तवान् मिथुनभावेन  
 सङ्गतवानित्यर्थः । ततः सोम आग्नेयं रेतस्तासु प्रजासु गर्भ-  
 भावेन धारितवान् । ततः सविता प्रसवकाले प्राजनयत् प्रजाः ।  
 तेषु अपत्येषु सरस्वती वाचमदधात्, सम्भाषितुमभ्यासं कार-

यामास । ततः सम्भाषमाणान् बालकान् पूषाभ्यवर्द्धयत् । ये देवा अग्निमोमादयोऽपत्यपोषा अपत्यपालकाः त एतेऽग्न्यादयः पूषान्ताः पञ्च देवाः पुष्टिकरत्वेन संवत्सरस्य मध्ये चातुर्मास्येषु त्रिः प्रयुज्यन्ते, वैश्वदेवरूपप्रघासमाकमेधास्येषु पर्वसु पञ्चानामेतेषामग्नेयादीनां सञ्चारित्वात् । सोऽयं प्रयोगत्रयकालः संवत्सर एव प्रजापतिस्वरूपः । अतः प्रजापतिरूपेण प्रयोगत्रययुक्तेन संवत्सरेणैवास्मै अनुष्ठात्रे प्रजा उत्पादितवान् भवति । पञ्च यागान् प्रशस्य षष्ठं प्रशंसति “ताः प्रजा जाता मरुतोऽघ्नन् । अस्मानपि न प्रायुचतेति । स एतं प्रजापतिर्मारुतः सप्तकपालमपश्यत् । तं निरवपत् । ततो वै प्रजाभ्योऽकल्पत । यन्मारुतो निरूप्यते । यज्ञस्य ऋष्यै । प्रजानामघाताय” (ब्रा०) इति । एकेनपञ्चाशन्मरुत उत्पन्नास्ताः प्रजा हतवन्तः । केनाभिप्रायेण । अस्मानप्येतस्मिन् वैश्वदेवे कर्मणि एताः प्रजा न प्रयुक्तवत्य इति । प्रजाभ्योऽकल्पत तासां प्रजानां रक्षणाय समर्थोऽभूत् । अतोऽयं षष्ठो यागः यज्ञस्य सम्पूर्णे प्रजानामहिंसायै च सम्पद्यते । कपालमङ्ग्यां प्रशंसति “सप्तकपालो भवति । सप्त गणा वै मरुतः । गणश्च एवास्मै विशं कल्पयति” (ब्रा०) इति । सप्तानां समूह एकैको गणः । तादृशाश्च गणाः सप्तसङ्ख्याकाः । तथा सप्तसङ्ख्यास्यै यजमानारबङ्गगुणरूपां प्रजां सम्पादयति । सप्तमयागे द्रव्यं प्रशंसति “स प्रजापतिरशोचत् । याः पूर्वाः प्रजा असृचि । मरुतस्तु अवधिषुः । कथमपराः सृजेयेति । तस्य शुभ आण्डं भू-

निरवर्तत । तद्गुदहरत् । तदपोषयत् । तत्प्राजायत । आण्डस्य वा एतद्रूपं । यदामिच्छा । यद्गुद्वरति । प्रजा एव तद्यजमानः पोषयति” (ब्रा०) इति । तस्य प्रजापतेः शुभ्रो बलमाण्डं भूतं आण्डवत्पिण्डाकारं प्राप्य निर्गतं पिण्डीभूतं गुदहरत् विभज्योद्धृतवान्, उद्धृत्य च तत्पोषयित्वा प्रजारूपेणोदपादयत् । पिण्डरूपाया आमिच्छाया अण्डरूपत्वात् तद्गुद्वरणेन प्रजापतिवद्यजमानः प्रजाः पोषयति पोषितवान् भवति । अनेनार्थवादेनाऽपूर्वार्थत्वाद्गुद्वरेदिति विधिरुन्नेतव्यः । तदीयां देवतां प्रशंसति “वैश्वदेव्यामिच्छा भवति । वैश्वदेव्यो वै प्रजाः । प्रजा एवासौ प्रजनयति” (ब्रा०) इति । बद्धभिर्देवैरग्न्यादिभिर्भुक्तप्रकारेणोत्पादितत्वात् प्रजानां वैश्वदेवत्वं । विभज्योद्धृतयोरामिच्छाभागयोर्वाजिनसेचनं विधत्ते “वाजिनमानयति । प्रजास्वेव प्रजातासु, रेतो दधाति” (ब्रा०) इति । दध्यानयनेन घनीभूतामिच्छाशब्दवाच्यक्षीरपिण्डस्य प्रजारूपेणाविर्भावः पूर्वार्थवादे निरूपितः । अतस्तस्मिन् पिण्डे वाजिनाख्येन क्षीरगतनीरेण सेचने सति प्रजातासु प्रजासु रेतो धारितं भवति । अष्टमयागदेवतां प्रशंसति “द्यावापृथिव्य एककपालो भवति । प्रजा एव प्रजाता द्यावापृथिवीभ्यामुभयतः परिगृह्णाति” (ब्रा०) इति । अत्रादावुक्तानां पञ्चानां पाठे प्राप्तं क्रमं प्रशंसति “देवासुराः संयत्ता आसन् । सोऽग्निर्ब्रवीत् । मामग्रे यजत । मया मुखेनासुरान् जेष्यथेति । मां द्वितीयमिति सोमोऽब्रवीत् । मया राज्ञा जेष्यथेति । मां

हतीयमिति सविता । मया प्रसूता जेष्यथेति । मां चतुर्थी-  
मिति सरस्वती । इन्द्रियं वोऽहं धास्यामीति । मां पञ्चम-  
मिति पूषा । मया प्रतिष्ठया जेष्यथेति । तेऽग्निना मुखेनास-  
रानजयन् । सोमेन राज्ञा । सवित्रा प्रसूताः । सरस्वतीन्द्रि-  
यमदधात् । पूषा प्रतिष्ठाभीत् । ततो वै देवा व्यजयन्त ।  
यदेतानि हवींषि निरुप्यन्ते विजित्यै” (ब्रा०) इति । लोके  
युद्धार्थमुद्यतायां सेनायां केचन शूरा भटा मुखतो योद्धुं  
गच्छन्ति । तेषां युद्धं द्रष्टुं कश्चिद्राजा स्वामित्वेन सन्निधत्ते ।  
केचन दण्डहस्ताः पृष्ठतः स्थित्वा योद्धूनपरान्वृत्तये बलात्  
प्रेरयन्ति । अन्ये केचन दुन्दुभ्यादिजयघोषेण योद्धूणामुत्साहं  
जनयन्ति । अपरा कियत्यपि सेना पुरोगतायाः युध्यन्त्याः  
सेनायाः पृष्ठतः सहायत्वेनावतिष्ठते । तानेतान् पञ्चविधया-  
पारान् अन्यादयः क्रमेण स्वीकृतवन्तः । ततो देवानां जयो-  
ऽभूत् । ततोऽत्रापि पञ्च हविषां निर्वापे जयो भवति । शाखा-  
न्तरगतेनोपवपन्तीति वाक्येन वैश्वदेवादिषु चतुर्षु चातुर्मास्य-  
पर्वसु साधारण्येनोत्तरवेद्युपवापः प्राप्तः, तमुपवापं वैश्वदेव-  
पर्वणि प्रतिषेधति “नोत्तरवेदिमुपवपति । पशवो वा उत्तर-  
वेदिः । अजाता इव ह्येतर्हि पशवः” (ब्रा०) इति । उत्तर-  
वेदिसमीपे तदाभिमुखेन पशूनां बन्धनात् उत्तरवेदेः पशु-  
त्वं । पूर्वाङ्करीत्या वैश्वदेवस्य प्रजापतिसृष्टिसाधनत्वात् स्रष्ट-  
व्यासु प्रजासु अन्तर्भूतानां पशूनां वैश्वदेवादूर्द्ध्वमुत्पत्ति-  
कालो न लिदानो, अतः पशुरूपा उत्तरवेदिर्नात्रोपवप-

नीया । तदेवमनुब्राह्मणगतेन वैश्वदेवेन वै प्रजापतिरित्यनु-  
वाकेन वैश्वदेवपर्वगतान्याग्नेयादीनि अष्ट हवींषि प्रशस्तानि ।  
अथानुवाकान्तरेण वैश्वदेवपर्वगतानि विशेषाङ्गानि विधीयन्ते ।  
तत्र चोदकप्राप्तस्य बर्हिषस्तैगुण्यं विधत्ते “त्रिष्टुद्वर्हिर्भवति ।  
माता पिता पुत्रः । तदेव तन्मिथुनं । उल्बं गर्भा जरायु ।  
तदेव तन्मिथुनं” (ब्रा०१ का०।६ प्र०।३ अ०) इति । मात्रादित्रयं  
यदस्ति तदेव पुत्रयुक्तत्वात्तन्मिथुनं सार्थकं । गर्भस्यान्तर्वेष्टन-  
मुल्बं वह्निर्वेष्टनं जरायु । गर्भादित्रयं यदस्ति तदेव सार-  
भूतेन गर्भेणापेतत्वात्तन्मिथुनं सफलं, उल्बजराय्वोर्द्वित्वा-  
मान्येन मिथुनत्वं । बर्हिषस्तैगुण्ये सति यथोक्तमिथुनद्वयसाम्यं  
सम्पद्यते । विधत्ते “त्रेधा बर्हिः सन्नद्धं भवति । त्रय इमे  
लोकाः । एष्वेव लोकेषु प्रतितिष्ठति” (ब्रा०) इति । प्रकृतौ  
दर्भमुष्टीनां पृथग्वन्धनं न विहितं सूत्रकारेण ‘अदित्यै रा-  
स्त्रामीत्युदगग्रं वितत्य सुसम्भृता त्वा सम्भरामीति तस्मिन्नि-  
धनानि सम्भृत्य’ इति प्रसारिते श्रुत्वे मुष्टीनां सम्भरणमात्र-  
स्यैवाभिधानात् । इह तु मुष्टित्रयस्य पृथग्वन्धनं विशेषः ।  
विधत्ते “एकधा पुनः सन्नद्धं भवति । एक इव ह्ययं लोकः ।  
अस्मिन्नेव तेन लोके प्रतितिष्ठति” (ब्रा०) इति । पृथग्वद्धानां  
त्रयाणां मुष्टीनां पुनर्भिलित्वा बन्धनं कार्यं । चोदकप्राप्तस्य  
बन्धनस्य त्रेधाबन्धनेन बाधप्राप्तौ प्रतिप्रसरूपोऽयं विधिः ।  
चोदकेन सामान्यतः प्राप्तानां दर्भाणां पुष्पितत्वरूपं विशेष-  
मत्र विधत्ते “प्रसुवो भवन्ति । प्रथमजामेव पष्टिमवरुन्धे”



(ब्रा०) इति । प्रसूनेपेता दर्भाः प्रसुवं । विधत्ते “प्रथमजो वत्सो दक्षिणा समृद्धौ” (ब्रा०) इति । अनूयाजार्थस्य द्रव्यस्य ग्रहणं विधत्ते “पृषदाज्यं गृह्णाति । पशवो वै पृषदाज्यं । पशूनेवावरुन्धे” (ब्रा०) इति । दधिमिश्रमाज्यं पृषदाज्यं । ग्रहणे मङ्ग्यां विधत्ते “पञ्च गृहीतं भवति । पाङ्क्षा हि पशवः” (ब्रा०) इति । सपुच्छपादैः पञ्चभिर्युक्तत्वात् पङ्क्तिच्छन्दसः साध्यत्वाद्वा पशूनां पाङ्क्तत्वं । मिश्रणं प्रशंसति “वज्ररूपं भवति । वज्ररूपा हि पशवः समृद्धौ” (ब्रा०) इति । दधिविन्दूनामाज्यविन्दूनामनेकरूपत्वात् वज्ररूपत्वं, गोमहिषादिरूपेण पशवः वज्ररूपाः । हविरासादनादृद्धौ सामिधेनीभ्यः पुरा मन्यनं विधत्ते “अग्निं मन्यन्ति । अग्निमुखा वै प्रजापतिः प्रजा असृजत । यदग्निं मन्यन्ति । अग्निमुखा एव तत्प्रजा यजमानः सृजते” (ब्रा०) इति । हविःसादनादृद्धभावित्रमापस्तम्बो दर्शयति ‘पञ्च होत्रा यजमानः सर्वाणि हवींश्चासन्नान्यभिमृशति पशुवन्निर्मन्थ्यः सामिधेन्यश्च’ इति । होतमन्त्रब्राह्मणे श्रूयते ‘तद्भूयो ऽतप्यत । तस्मात्तेपानादग्निरजायत’ इति । ‘स प्रजननादेव प्रजा असृजत’ इति च । तत्राग्नेः प्रथमसृष्टत्वात्प्रजानामग्निमुखत्वं । शाखान्तराभिहितं प्रयाजानूयाजमङ्ग्यां हृदि कृत्वा यागं प्रशंसति “नव प्रयाजा इज्यन्ते । नवानूयाजाः । अष्टौ हवींषि । द्वावाघारौ । द्वावाज्यभागौ । त्रिंशत्सम्यद्यन्ते । त्रिंशदक्षरा विराट् । अन्नं विराट् । विराजैवान्नाद्यमवरुन्धे” (ब्रा०) इति । दशाक्षरपादैस्त्रिभिर्युक्तस्य विराट्-

कन्दमः त्रिंशदक्षरत्वं । अलङ्करणकाले आज्येनैककपालमभि-  
 पूरयतीत्यापस्तम्बेन यदुक्तं तदिदं द्वेधा प्रशस्य विधत्ते “यज-  
 मानो वा एककपालः । तेज आज्यं । यदेककपाल आज्य-  
 मानयति । यजमानमेव तेजसा समर्द्धयति । यजमानो वा  
 एककपालः । पशव आज्यं । यदेककपाल आज्यमानयति ।  
 यजमानमेव पशुभिः समर्द्धयति” (ब्रा०) इति । विशेषान्तरं  
 विधातुं प्रसूति “यदल्पमानयेत् । अन्या एनं पशवोऽभुञ्जन्त  
 उपतिष्ठेरन् । यद्वह्निमानयेत् । बहव एवैनं पशवो भुञ्जन्त उप-  
 तिष्ठेरन्” (ब्रा०) इति । भुञ्जन्तः क्षीरदानादिना पालयन्तः ।  
 अभुञ्जन्त इति तद्विपर्ययः । पशूनामल्पत्वमपालयित्वं चे-  
 त्युभौ दोषौ । बह्वत्वं पालयित्वं चेत्युभौ गुणौ । तत्र गुण-  
 सम्पादनेन प्रशंसन् विधत्ते “वह्नीयाविः पृष्ठं कुर्यात् । वहव  
 एवैनं पशवो भुञ्जन्त उपतिष्ठन्ते” (ब्रा०) इति । बह्वन्याज्ये  
 पुरोडाशस्य पृष्ठमन्तिमज्यं यथा दृश्यते तथा तावद्वह्नीज्यमा-  
 नयेत् तथा सत्याज्यस्य बह्वत्वात् पशूनामल्पत्वदोषो न भ-  
 विष्यति । पुरोडाशपृष्ठस्याविर्भूतत्वादपालयित्वमपि न भवति ।  
 कृत्स्नस्यापि पुरोडाशस्य होमं विधातुं प्रसूति “यजमानो  
 वा एककपालः । यदेककपालस्यावद्येत् । यजमानस्यावद्येत् ।  
 उद्धा माद्येद्यजमानः । प्र वा मीयेत” (ब्रा०) इति । इतरपुरो-  
 डाशेषु भक्षणाद्यर्थमवशेष्य किञ्चिदेवावदीयते । तद्वदत्राप्यव-  
 दानेन यजमानस्यावयवः क्लिद्येत, अथवा उन्मत्तो भवेत्  
 यदा प्रमीयेत । कृत्स्नहोमं विधत्ते “सकृदेव होतव्यः । सकृ-

दिव हि सुवर्गो लोकः” (ब्रा०) इति । सृष्टदेव कृत्स्न एव, स्वर्गलोकस्य सृष्टत्वमखण्डितत्वं । एककपाले पूर्वमानीतस्य बद्धाज्यस्य होमं विधत्ते “ऊत्वाभिजुहोति । यजमानमेव सुवर्गं लोकं गमयित्वा । तेजसा समर्द्धयति” (ब्रा०) इति । आदौ पुरोडाशं ऊत्वा तस्योपर्याज्यं जुहुयादित्यर्थः । चोदकप्राप्तेनाहवनीयेनैककपालं प्रशंसति “यजमानो वा एककपालः । सुवर्गो लोक आहवनीयः । यदेककपालमाहवनीये जुहोति । यजमानमेव सुवर्गं लोकं गमयति” (ब्रा०) इति । कयाचिदुपपत्त्या पुरोडाशस्य चोदकप्राप्तं सुचा होममपोह्य हस्तेन होमः प्रसक्तः तद्वारयितुं सुचा होमस्य प्रतिप्रसवं विधत्ते “यद्धस्तेन जुहुयात् । सुवर्गल्लोकाद्यजमानमवविशेत् । सुचा जुहोति । सुवर्गस्य लोकस्य समर्थै” (ब्रा०) इति । अवविधेत् प्रच्यावयेत् । पुरोडाशो येन सन्निवेशेन पात्रेऽवस्थितस्तेनैव सन्निवेशेनाग्नौ तस्य स्थितिः । शाखान्तरे विहितः सुचा ह्वयमानस्त्ववाङ्मुखो वज्रौ पतेत् अतस्तद्विधिविरोधं परिहर्तुं हस्तेन होतव्यमित्येषां मन्दानामुपपत्तिः । ऊतस्य पुरोडाशस्य नैश्चन्यं विधातुं प्रसूति “यत्प्राङ् पद्येत । देवलोकमभिजयेत् । यदक्षिणा पितृलोकं । यत्पत्यक् । रक्षांसि यज्ञं हन्युः । यदुदङ् । मनुष्यलोकमभिजयेत्” (ब्रा०) इति । यद्यपि लोकादिजयो न स्वरूपेण दोषस्तथाप्यधिकफलभावनायां सत्यां तावन्मात्रत्वं दोष एव । विधत्ते “प्रतिष्ठितो होतव्यः । एककपालं वै

प्रतितिष्ठन्तं द्यावापृथिवी अनुप्रतितिष्ठतः । द्यावापृथिवी  
 ऋतवः । ऋतून् यज्ञः । यज्ञं यजमानः । यजमानं प्रजाः ।  
 तस्मात्प्रतिष्ठितो होतव्यः” (ब्रा०) इति । प्रागादिदिक्षु पतन-  
 परिहारेण होमस्थान एव प्रतिष्ठितः निश्चलो यथा भवति  
 तथा होतव्यः । ऋतव इत्यादिषु अनुप्रतितिष्ठन्तीत्यादिकं  
 द्रष्टव्यं । तस्मादिति पूर्वस्य विधेरुपसंहारः । तदेतदुक्तं कृत्स्न-  
 होमादिकमापस्तम्बेन स्पष्टमुदाहृतं ‘उपांशु प्रचरति सर्व-  
 ऊतमपर्यावर्तयन्नृजुं प्रतिष्ठितं हस्तेन जुहुयात्’ इति । सुचा  
 होमेऽप्यपर्यावृत्तिं सम्प्रदायविद् एवं सम्पादयन्ति ‘शिक्षो  
 पुरोडाशमवस्थाप्य वामहस्तेन शिक्षाघं धृत्वा दक्षिणहस्तेन  
 सुचमधस्ताद्धारयित्वा तथा सुचा होमं कुर्वन् वामहस्तेन  
 शिक्षमीषदुद्धृत्य वक्त्रौ स्थापयेत्’ इति । वैश्वदेव्यामिक्षायाः  
 निःसृतं वाजिनशब्दगभिधेयं यन्नीरं तस्य वाजिसञ्ज्ञकान् दे-  
 वानुद्दिश्य आगं विधत्ते “वाजिनो यजति । अग्निर्वायुः सूर्यः ।  
 ते वै वाजिनः । तानेव तद्यजति । अथो खल्वाहुः । कृ-  
 न्दांसि वै वाजिन इति । तान्येव तद्यजति” (ब्रा०) इति ।  
 तस्य यागस्य कालं विधातुं प्रस्तौति “ऋक्सामे वा इन्द्रस्य  
 हरी सोमपानौ । तयोः परिधय आधानं । वाजिनं भाग-  
 धेयं । यदप्रहृत्य परिधीञ्जुहुयात् । अन्तराधानाभ्यां घासं  
 प्रयच्छेत्” (ब्रा०) इति । हरी अश्वौ तयोर्वशीकरणाय मुखे  
 प्रक्षिप्तो लोहविशेष आधानं । अन्तर्मुखमध्येऽवस्थितमाधानं  
 यथोक्तावन्तराधानौ । हस्तेन मखे प्रक्षिप्यमाणः साज्यशर्क-

रमुद्गादिपिण्डो घासस्तृणविशेषो वा, न ह्याधानेऽन्तरवस्थिते सति घासो भक्षयितुं शक्यः । विधत्ते “प्रहृत्य परिधीञ्जुहे-  
ति । निराधानाभ्यामेव घासं प्रयच्छति” (ब्रा०) इति ।  
परिधीनामग्नौ प्रहारेण आधानस्यापनीतत्वात् घासो भक्ष-  
यितुं शक्यते । सोऽयं काल आपस्तम्बेन संयुक्तः ‘परिधीन्  
प्रहृत्य सः स्वावान्तं कृत्वा वाजिनपात्रमुपस्तोर्यान्तर्वेदि बर्हि-  
रनुविषिञ्चन् वाजिनं गृह्णाति नाभिधारयति’ इति । तत्र  
पात्रग्रहणकाले पात्रस्याभिचरणेन अधोऽवस्थितस्य बर्हिषो  
विशेषेण सेचनं विधत्ते “बर्हिषि विषिञ्चन् वाजिनमानयति ।  
प्रजा वै बर्हिः । रेतो वाजिनं । प्रजास्वेव रेतो दधाति”  
(ब्रा०) इति । सोमवत्परस्यरोपहवपूर्वकं भक्षणमप्राप्तत्वादिह  
विधत्ते “समुपह्वय भक्षयन्ति । एतत्सोमपीथा ह्येते । अथो  
आत्मन्नेव रेतो दधते” (ब्रा०) इति । वाजिनयागस्य सा-  
न्नाय्यविकृतित्वेऽपि सान्नाय्यवदिडाभक्षणं न कर्तव्यं, किन्तु  
सोमवद्भक्षयेत् । एतदेव वाजिनभक्षणं सोमपीथः सोमपानं  
येषामृत्विजां ते एतत्सोमपीथाः । वाजिनभक्षणे यजमानस्य  
चरमभक्षणं विधत्ते “यजमान उत्तमो भक्षयति । पशवो वै  
वाजिनं । यजमान एव पशून् प्रतिष्ठापयन्ति” (ब्रा०) इति ।  
एतस्मिन् वैश्वदेवकर्मणि मन्त्रे विशेषाभावान्मन्त्रकाण्डे प्रधान-  
विधय एवान्ताताः । अतो नास्ति विनियोगसङ्ग्रहः ।

अथ मीमांसा । प्रथमाध्यायस्य चतुर्थपादे चिन्तितं ।

“चातुर्मास्याद्यपर्वप्रोक्ताग्नेयाद्यष्टकान्तिमे ।

वैश्वदेवेति शब्देऽक्तो गुणः सङ्घस्य नाम वा ॥

नामत्वे रूपराहित्यादविधिर्गुणता ततः ।

अग्न्यादिभिर्विकल्प्यन्ते विश्वे देवास्तु सप्तसु ॥

अनूद्याष्टौ यजेतेति तत्सङ्घे नाम वर्णितं ।

अविधित्वेऽप्यर्थवत् स्थान्नाम प्राक्प्रवणादिषु ॥

इज्यन्तेऽत्र यजन्ते वा विश्वे देवा इतीदृशी ।

निरुक्तिर्न विकल्पः स्यादुत्पत्त्युत्पन्नश्रुतः” ॥

चातुर्मास्ययागस्य चत्वारि पर्वाणि वैश्वदेवो वरुणप्रघासः  
साकमेधः शुनासीर्यश्चेति । तेषु प्रथमे पर्वण्यष्टौ यागा  
विहिताः ‘आग्नेयमष्टाकपालं निर्वपति मौम्यं चरुं सावित्रं  
द्वादशकपालं सारस्वतं चरुं पौष्णं चरुं मारुतं सप्तकपालं  
वैश्वदेवीमामिचां द्यावापृथिव्यमेककपालं’ इति । तेषामष्टानां  
सन्निधाविदमाम्नायते ‘वैश्वदेवेन यजेत’ इति । तत्राग्नेयादीन्  
यजेतेत्यनूद्य वैश्वदेवशब्देन देवतारूपो गुणस्तेषु विधीयते । यद्यपि  
वैश्वदेव्यामिचायां विश्वे देवाः प्राप्तास्तथाप्याग्नेयादिषु सप्तसु  
यागेष्वप्राप्तत्वाद्विधीयते । तेष्वप्यग्न्यादिदेवताः सन्तीति चेत् ।  
तर्हि गत्यभावात्तेषु देवता विकल्प्यन्तां । नामधेयत्वे तु नाम-  
मात्रस्याविधेयत्वाद् द्रव्यदेवतयोरभावेन यागस्यात्र स्वरूपा-  
सम्भवात् श्रूयमाणो विधिरनर्थकः स्यात् । तस्माद् गुणविधि-  
रिति प्राप्ते ब्रूमः । उत्पत्तिवाक्ये विहिताग्नेयादीनष्टौ यागान्  
यजेतेत्यनूद्याष्टानां सङ्घे वैश्वदेवशब्दो नामत्वेनोपवर्ण्यते । न च  
विधित्वाभावेऽपि नामोपदेशवैयर्थ्यं । प्राचीनप्रवणे वैश्वदेवेन

यजेतेत्यादिषु वैश्वदेवशब्देनैवाष्टानां सङ्गस्य व्यवहर्तव्यत्वात् ।  
 नामप्रवृत्तिनिमित्तभूता निरुक्तिविशेषाः, आमिचायागे वि-  
 शेषां देवानामिज्यमानतया तत्सहचरितानां सर्वेषां कृत्रि-  
 न्यायेन वैश्वदेवत्वं । अथवा विश्वे देवा अष्टानां कर्तार इति  
 वैश्वदेवत्वं । तथा च ब्राह्मणं “यद्विश्वे देवाः समयजन्त ।  
 तद्वैश्वदेवस्य वैश्वदेवत्वं” इति । देवताविकल्पस्तु समानबलत्वा-  
 भावान्न युज्यते । अत्रैव गुरुमतमाह ।

“गुणनामत्वसन्देहादप्रमा चोदनेति चेत् ।

नोक्तन्यायेन सङ्गस्य नामधेयत्वनिर्णयात्” ॥

स्पष्टोऽर्थः ।

द्वितीयाध्यायस्य द्वितीयपादे चिन्तितं ।

“गुणः कर्मान्तरं वा स्याद्वाजिभ्यो वाजिनं त्विति ।

गुणो देवाननूद्योक्तः समुच्चयविकल्पतः ॥

आमिचात्पत्तिशिष्टत्वात् प्रबला तत्र वाजिनं ।

गुणोऽप्रविश्य कर्मान्यत् कल्पयेद्वाजिदेवकं” ॥

तप्ते पयसि दध्यानयति सा वैश्वदेव्यामिचा वाजिभ्यो वा-  
 जिनमिति श्रूयते । घनीभूतपिण्ड आमिचा, वाजिनं जलं ।  
 तत्र आमिचाद्रव्यभाजो यागे विश्वे देवा उक्ताः । ते च  
 वाजिभ्य इत्यनेनानूद्यन्ते, वाजोऽन्नमामिचारूपमेषामस्तीति  
 तन्निष्पत्तेः । ताननूद्य वाजिनद्रव्यरूपो गुणो विधीयते । तच्च  
 द्रव्यमामिचाद्रव्येण सह समुच्चयतां विकल्पतां वेति प्राप्ते  
 ब्रूमः । उत्पत्तिशिष्टेनामिचाद्रव्येण अवर्द्धे वैश्वदेवयागे वा-

जिनद्रव्यस्य उत्पन्नशिष्टतया अवकाशाभावाद् वाजिनशब्दो  
वाजिशब्दार्थस्य देवतान्तरतामापादयति । ततो द्रव्यदेवता-  
लक्षणस्य रूपस्य भिन्नत्वात् कर्मान्तरं ।

चतुर्थाध्यायस्य प्रथमपादे चिन्तितं ।

“आमिक्षा वाजिनञ्च स्याद्दधानीतेः प्रयोजिका ।

उतामिक्षैव सामर्थ्यं दयोस्तुल्यं ततोऽग्निमः ॥

आमिक्षा पय एवात्र तच्छब्दान्मन्त्रतो रसात् ।

प्रयोजिकैका प्राधान्यादनुनिष्पादि वाजिनं” ॥

इदमाम्नायते ‘तप्ते पयसि दधानयति सा वैश्वदेव्यामिक्षा  
वाजिभ्यो वाजिनं’ इति । तत्र पयसि दधिप्रक्षेपादामिक्षा-  
द्रव्यं यथा निष्पद्यते तथा वाजिनद्रव्यमपीति दधानयनस्य  
जनकत्वसामर्थ्यमुभयद्रव्यविषयं तुल्यमेव । तस्मादुभयमपि  
प्रयोजकमिति प्राप्ते ब्रूमः । न द्रव्यान्तरमामिक्षा, किन्तु पय  
एवेति तच्छब्दादिभिरवगम्यते । यस्मिन् पयसि दधिप्रक्षेपः  
सामिक्षेति तच्छब्देन पयः परानुश्रूयते । आमिक्षायागे पुरो-  
ऽनुवाक्यायामप्येवमाम्नातं ‘जुषन्तां युज्यं पयः’ इति । पयो रसश्च  
मधुर आमिक्षायामनुवर्तते । न तु वाजिने । ततः प्राधान्येन  
पयसो घनीभावं कर्तुं दधानीतमित्यामिक्षैव प्रयोजिका ।  
अनुनिष्पाद्येव वाजिनं न तु प्रयोजकं ।

अष्टमाध्यायस्य द्वितीयपादे चिन्तितं ।

“सुरावाजिनयोः सोमस्तेष्टेर्वा सोमशब्दतः ।

आद्यो मैवं हविःसाम्यात् सोमशब्दः प्रशस्तये” ॥



मौत्रामण्यां सुराग्रहाः श्रुताः 'सुराग्रहान् गृह्णाति' इत्यादिना । चातुर्मास्येषु वाजिनयागः श्रुतः 'वाजिभ्यो वाजिनं' इति । तत्रोभयत्र सोमस्य विध्यन्तः कार्यः । कुतः । 'सोमो वै वाजिनं सुरा सोमः' इति वाजिने सुरायाञ्च सोमशब्दप्रयोगात् । सोमशब्दश्चाग्निहोत्रशब्दवद्धर्मानतिदिशतीति चेत्, मैवं, ऐष्टिकहविःसाम्यात् । आषधिविकृतं सुरा, सान्नाय्यविकृतं वाजिनं । तस्मादैष्टिको विध्यन्तः । सोमशब्दस्त्वर्यवादगतत्वान्नाग्निहोत्रादिनामवदतिदेशकः । यदि वाजिनस्य प्रतिपत्तिकर्मत्वान्नास्ति धर्मापेक्षा तर्ह्येतस्मिन्नंशे कृत्वा चिन्तासु ।

तत्रैवान्यच्चिन्तितं ।

“द्वयोर्दध्नीऽथ पयस आमिचायां दितत्वतः ।

द्वयोर्दध्नी घनत्वेन प्राधान्यात् पयसो भवेत्” ॥

तप्ते पयसि दध्यानयति सा वैश्वदेव्यामिचेति श्रुताया आमिचायाः सान्नाय्ययागीययोर्दधिपयसोर्धर्माः कार्याः, आमिचाया उभयजन्यत्वादित्यंकः पक्षः । घनत्वस्याधिक्याद्दधिधर्मा इति द्वितीयः पक्षः । पयस्यामिचामुत्पादयितुं सहकारित्वेन दध्यानीयते, ततः पयस एव मुख्यकारणत्वात्तद्धर्म एव न्याय्यः ।

इति भाधवीये वेदार्थप्रकाशे कृष्णयजुःसंहिताभाष्ये प्रथमकाण्डे ऽष्टमप्रपाठके द्वितीयोऽनुवाकः ॥ \* ॥

ऐन्द्रा॒ग्नमे॒काद॑शकपालं॒ मारु॒तीमा॒मिक्षां॑ वा॒रुणी॒-  
मा॒मिक्षां॑ का॒यमे॒कक॑पालं प्रधा॒स्यान् ह॒वाम॑हे म॒रुतो॑  
य॒ज्ञवा॑हसः कर॒म्भेण॑ स॒जोष॑सः । मो षू ण इन्द्र पृ॒त्सु  
दे॒वास्तु॑ स्म ते शु॒भिन्न॑व॒या । म॒ही ह्य॑स्य मी॒दुषो॑ य॒व्या ।  
ह॒विष्म॑तो म॒रुतो॑ वन्द॒ते गोः॑ । य॒द्रामे॑ यद॒रण्ये॑ यत्स॒भा-  
यां॑ यद्वि॒न्द्रिये॑ यच्छू॒द्रे यद॑र्य ए॒नश्च॑कृ॒मा व॒यं यदे॒क-  
स्या॑धि ध॒र्मणि॑ तस्या॒वय॑जनमसि॒ स्वाहा॑ । अ॒क्रन्क॑र्म  
क॒र्मकृतः॑ स॒ह वा॒चा म॑यो॒भुवा । दे॒वेभ्यः॑ क॒र्म कृ॒त्वास्तं॑  
प्रेत॑ सु॒दानवः॑ ॥ १ ॥

व॒यं यद्वि॑श्र॒तिश्च॑ ॥ ३ ॥

इति तैत्तिरीयसंहितायां प्रथमकाण्डे ऽष्टमप्रपाठके  
तृतीयोऽनुवाकः ॥ \* ॥

द्वितीये वैश्वदेवाख्यं प्रथमपर्वोक्तं । तृतीये वरुणप्रघासाख्यं  
द्वितीयं पर्वोच्यते । तत्र विशेषहवींषि चत्वारि विधत्ते “ऐन्द्रा-  
ग्नमेकादशकपालं मारुतीमामिक्षां वारुणीमामिक्षां कायमे-  
ककपालं” इति । निर्वपतीति पूर्वानुवाकादनुवर्तते । ताने-  
तान् वरुणप्रघासान् विधातुं प्रस्तौति “प्रजापतिः सविता  
भूत्वा प्रजा असृजत । ता एनमत्यमन्यन्त । ता अस्मादपाक्रा-

मन् । ता वरुणो भूत्वा प्रजा वरुणेनाग्राहयत् । ताः प्रजा वरुणगृहीताः । प्रजापतिं पुनरुपाधावन्नाथमिच्छमानाः । स एतान् प्रजापतिर्वरुणप्रघासानपश्यत् । तान् निरवपत् । तैर्वै स प्रजा वरुणपाशादमुञ्चत्” (ब्रा०१का०।६प्र०।४अ०) इति । सविता भूत्वात्यादको भूत्वा । अत्यमन्यन्त अवज्ञां कृतवत्यः । वरुणो भूत्वा वरुणेन वरुणपाशरूपेण जलोदररोगेण, नाथं स्वामिनं रोगशान्तये, वरुणप्रघासानेतन्नामकान् यागविशेषान् । इदानीं विधत्ते “यद्वरुणप्रघासा निरुप्यन्ते । प्रजानामवरुण-ग्राहाय” (ब्रा०) इति । अस्य पर्वणः कालमापस्तम्बो दर्शयति ‘ततश्चतुर्षु मासेष्व्याषाढ्यां आवण्यां वा उदवसाय वरुण-प्रघासैर्यजेत’ इति । उदवसाय पूर्वदेशान्निर्गत्य । अस्मिन् वरुण-प्रघासपर्वणि द्वितीयां वेदिं विधातुं प्रसूति “तासां दक्षिणे बाहुर्न्यक्त आसीत् । सव्यः प्रसृतः । स एतां द्वितीयां दक्षिणतो वेदिमुदहन् । ततो वै स प्रजानां दक्षिणं बाहुं प्रासारयत्” (ब्रा०) इति । तासां प्रजानां, न्यक्तः शीतवातरोगेण नितरां सङ्कुचितः, वेदिमुदहन् वेदेरुद्धननं कृतवान् । विधत्ते “यद्वितीयां दक्षिणतो वेदिमुद्धन्ति । प्रजानामेव तद्यजमानो दक्षिणं बाहुं प्रसारयति । तस्माच्चातुर्मास्ययाज्यमुष्मिँल्लोक उभयाबाहुः । यज्ञाभिजितः ह्यस्य” (ब्रा०) इति । दक्षिणतश्चोदकप्राप्ताया वेदेर्दक्षिणभागे । यस्माच्चातुर्मासेषु वेदिद्वयमस्ति तस्मात्तद्याजी स्वर्गे बाहुद्वयोपेतो भवति । यद्यपि सर्वेषां बाहुद्वयमस्ति तथाप्येक एव बाहुस्तेषां सामर्थ्यापेतः ।

अत एवाम्नातं 'तस्मादक्षिणोऽर्द्ध आत्मनो वीर्यावत्तरः' इति । अस्य बाहुद्वयमपि सामर्थ्यातिशयोपेतमिति विशेषः । तदेतदस्य यज्ञाभिजितं अनेन यज्ञेन सम्पादितं । उभयोर्वेद्योर्मध्ये त्रयोदशाङ्गुलिपरिमितं व्यवधानं विधत्ते "पृथमात्रादेदो अस-  
 भिन्ने भवतः । तस्मात् पृथमात्रं व्यूँसौ" (ब्रा०) इति । यस्मादेद्योरुक्तं व्यवधानं तस्माल्लोकेऽपि वामदक्षिणावंसौ पृथ-  
 मात्रौ यद्वा पृथमात्रं त्रयोदशाङ्गुलिपरिमाणं यथा भवति तथा विभक्तौ दृश्येते । विधत्ते "उत्तरस्यां वेद्यामुत्तरवेदि-  
 मुपवपति । पशवो वा उत्तरवेदिः । पशून्नेवावरुन्धे । अथो यज्ञपरुषोऽनन्तरित्यै" (ब्रा०) इति । यज्ञपरुषो यज्ञावयव-  
 स्थानन्तरित्यै अन्तरायाभावार्थं । उत्तरवेदेरभावे तद्रूपो यज्ञावयवोऽन्तरितः स्यात् । वैश्वदेवपर्वण्युक्तानामग्नेयमष्टाक-  
 पालमित्यादीनां पञ्च हविषां ब्राह्मणमनुब्राह्मणञ्चात्राति-  
 दिशति "एतद्ब्राह्मणान्येव पञ्च हवीँषि" (ब्रा०) इति । आग्नेयादीनां पञ्चानां विधायकं पूर्वस्मिन् पर्वणि यद्ब्राह्मण-  
 मन्तदेवास्मिन् पर्वणि ब्राह्मणं विधायकं येषां पञ्चानां तान्ये-  
 तद्ब्राह्मणानि । अत्रापि तथैवादौ पञ्च हवीँष्यनुतिष्ठेदित्यर्थः । मुख्यब्राह्मणे विहितस्यैन्द्राग्नस्यातिदिष्टपञ्चहविरानन्तर्यं वि-  
 धत्ते "अथैष ऐन्द्राग्नो भवति" (ब्रा०) इति । तस्मिन् यागे श्रुतौ देवौ प्रशंसति "प्राणापानौ वा एतौ देवानां । यदि-  
 न्द्राग्नी । यदैन्द्राग्नो भवति । प्राणापानावेवावरुन्धे । ओजो बलं वा एतौ देवानां । यदिन्द्राग्नी । यदैन्द्राग्नो भवति ।

ओजो बलमेवावरुन्धे” (ब्रा०) इति । ओजो मानस उत्साहः,  
 बलं शारीरमिति विशेषः । मुख्यब्राह्मणविहितमामिक्षायाग-  
 मनूय तद्देवताकावेव मेषीमेषौ यवमयौ विधत्ते “मारुत्या-  
 मिक्षा भवति । वारुण्यामिक्षा । मेषी च मेषश्च भवतः । मि-  
 थुना एव प्रजा वरुणपाशान्मुञ्चति” (ब्रा०) इति । मारुत्या-  
 मिक्षा भवति मेषी च, वारुण्यामिक्षा भवति मेषश्चेति त-  
 त्त्वाहित्याभिधानार्थं चकारौ । स्त्रीपुरुषरूपयोर्मेषीमेषयो-  
 रनुष्ठानेन मिथुनात्मकाः प्रजाः रोगान्मुक्ता भवन्ति । मेषी-  
 मेषयोर्गुणविशेषं विधत्ते “लोमशौ भवतो मेथ्यत्वाय” (ब्रा०)  
 इति । एतच्च सूत्रकारेण स्पष्टीकृतं ‘ऊर्णाभिर्मेषप्रतिहृती  
 लोमशौ कुरुते’ इति । तयोर्मेषीमेषयोः पुरतः शमीपर्ण-  
 स्थापनं विधत्ते “शमीपर्णान्युपवपति । घासमेवाभ्यामपि च-  
 ष्चति” (ब्रा०) इति । घासमपीत्यन्वयः । शमीपर्णानां शता-  
 धिकसङ्ख्यां विधातुं प्रसूति “प्रजापतिमन्नाद्यं नोपानमत् ।  
 स एतेन शतेधेन हविषान्नाद्यमवारुन्ध । यत्परःशतानि शमी-  
 पर्णानि भवन्ति । अन्नाद्यस्यावरुन्धै” (ब्रा०) इति । अन्तुं योग्यं  
 शाल्यादिजन्यं यदन्नं तत्प्रजापतिर्न प्राप्नोत् । स च प्रजापति-  
 रेतेन शमीवृक्षजन्येन शतसङ्ख्यायुक्तेन काष्ठसमूहेन दीपितेऽग्नौ  
 जुतेन हविषा तदन्नाद्यं सम्पादितवान् । अतः परःशतानि  
 शताधिकसङ्ख्यानि पर्णान्युपवपेत् । तत्र करीरोदापं विधातुं  
 प्रसूति “सौम्यानि वै करीराणि । सौम्या खलु वा आहुति-  
 र्दिवो वृष्टिं च्यावयति” (ब्रा०) इति । करीरनामकान्यङ्कु-

राणि सोमवस्त्रोसदृशत्वात् सौम्यानि, आहुतिरपि सोमसम्बन्धिनी वृष्टिहेतुः । विधत्ते “यत्करीराणि भवन्ति । सौम्य-  
 यैवाहुत्या दिवो वृष्टिमवरुन्धे” (ब्रा०) इति । करीरशब्देन  
 खर्जुरीफलान्युच्यन्त इति केचित् । तानि शमीपर्णवद्भक्ष्यत्वोप-  
 चारेण तयोः पुरत उपवपेत् । तथा च सूत्रकारः ‘अथाभ्यां  
 शमीपर्णकरीराण्युपवपति परःशतानि परःमहस्याणि च’ इति ।  
 नवमयागं प्रशंसति “काय एककपालो भवति । प्रजानां  
 कन्वाय” (ब्रा०) इति । सुखित्वायेत्यर्थः । कायः प्रजापति-  
 देवताकः । दीपपात्रसदृशानि यवपिष्टनिर्मितानि पात्राणि  
 विधत्ते “प्रतिपुरुषं करम्भपात्राणि भवन्ति । जाता एव प्रजा  
 वरुणपाशान्मुञ्चति । एकमतिरिक्तं । जनिष्यमाणा एव प्रजा  
 वरुणपाशान्मुञ्चति” (ब्रा०) इति । दधिसिक्ता यवसंक्तवः क-  
 रम्भः । यजमानस्य गृहे यावन्तः पुरुषाः मनुष्याः तत्सङ्ख्याया  
 पात्राणि विधायैकं पात्रमधिकं कुर्यात् । अत एव सूत्रकार  
 आह ‘आमपेषाणां पत्नी करम्भपात्राणि करोति । यावन्तो  
 यजमानस्यामात्याः सस्त्रीकास्तावन्त्येकातिरिक्तानि’ । तदेवमनु-  
 ब्राह्मणगतेनानुवाकेन वरुणप्रघासादिविधयो देवताप्रशंसा-  
 श्लोकाः । अथानुवाकान्तरेण हविरामादनादिप्रयोगा उच्यन्ते ।  
 तत्र वेदिद्वये हविःसादनव्यवस्थां विधत्ते “उत्तरस्यां वेद्या-  
 मन्यानि हवींषि सादयति । दक्षिणायां मारुतीं । अपधुर-  
 मेवैना युनक्ति । अथो ओज एवासामवहरति । तस्माद्ब्रह्म-  
 णश्च चत्राच्च विशोऽन्यतोऽपक्रमिणीः” (ब्रा०१का०।६ प्र०।५ अ०)

इति । मारुत्या आमिन्वाया अन्यान्याग्नेयादीनि अष्टौ हवींषि । मरुतो देवानां मध्ये विशः । अतो मारुत्याः पृथग्वेदिसादनादिना विशः । अपधुरमेव युनक्ति अपक्रमणमेव प्रापयति, धुरो गमन-मपधुरं, धुःशब्देन बहुविधहविर्वहनयोग्या भूमिरुच्यते, सा चोत्तरगता वेदिः । तस्या अपगमनं यथा भवति तथा मरुद्रूपा एना विशो वेद्यन्तरे योजितवान् भवति । किञ्च । आसां विशामोजो बलमवहरत्येव न्यक्करोत्येव । यस्माद्विशं न्यक्कारः तस्माद्वाह्यात् क्षत्रियाच्चेमा विशोऽन्यतः ग्रामान्तरे वा पीठिकान्तरे वा अपक्रामन्ति । प्रचारपौर्वापर्यं पाठेनैव प्राप्तं प्रशंसति “मारुत्या पूर्वया प्रचरति । अनृतमेवावयजते । वारुण्योत्तरया । अन्तत एव वरुणमवयजते” (ब्रा०) इति । मारुत्या आमिन्वायाः प्रथमप्रचारेण अनृतमयथाशास्त्रार्थानुष्ठानेन दोषमवयजते विनाशयति । वारुण्यामिन्वाया उत्तरकालीनप्रचारेण वरुणं वरुणपाशरूपं जलोदररोगमन्तत एवावयजते सर्वथैव विनाशयति । प्रचारात्प्राचीनेष्वङ्गेषु पूर्वोक्तपौर्वापर्यवैपरीत्यं विधत्ते “यदेवाध्वर्युः करोति । तत्प्रतिप्रस्थाता करोति । तस्माद्यच्छ्रेयान् करोति । तत्पापीयान् करोति” (ब्रा०) इति । अध्वर्युरुत्तरवेद्यवस्थिताया वारुण्यामिन्वाया अनुष्ठाता, प्रतिप्रस्थाता तु दक्षिणवेद्यां मारुतीमनुतिष्ठति । तत्र यद्यदन्वाधानादिकमेकैकमङ्गमध्वर्युरनुतिष्ठति तत्तदङ्गं प्रतिप्रस्थाता तदनन्तरमेवानुतिष्ठेत । अत एव च लोकेऽपि सन्दिग्धेषु लौकिकवैदिकव्यवहारेषु श्रेयान्

ग्रामाणिकत्वेन सम्प्रतिपन्नः पुरुषो यदेव करोति तदेव पापीयान् मूढोऽपि करोति । अत्र बोधायनेन यदिदमुक्तं ‘अथ प्रतिप्रस्थाता पत्नीं पृच्छति पत्नि कस्ते जार इति । असाविति तं वरुणो गृह्णातु’ इति । तदिदं विधत्ते “पत्नीं वाचयति । मेध्यामेवैनं करोति । अथो तप एवैनामुपनयति” (ब्रा०) इति । पापं प्रस्थापयेत् पापीति स्युतिकारैरुक्तत्वाद् विद्यमानं जारमुद्दिश्य पत्नीं वाचयेत् । तेन च प्रस्थापनेन पत्नीं यागयोग्यां करोति । किञ्च सभामध्ये मानहानिसहिष्णुत्वरूपं यत्तपः तदप्येनां पत्नीं प्रतिप्रस्थाता प्राप्नुयति । तस्याश्च पत्न्या लज्जां मुक्त्वा जारनिर्देशं विधत्ते “यज्जारः सन्तं न प्रब्रूयात् । प्रियं ज्ञातिः रुन्ध्यात् । असौ मे जार इति निर्दिशेत् । निर्दिश्येवैनं वरुणपाशेन ग्राहयति” (ब्रा०) इति । मन्त्रकाण्डे प्रधानयागविधिभ्य ऊर्द्धं प्रघास्यान् मो षू णो यद्वामे अक्रन् कर्मेत्येते चत्वारो मन्त्रा आस्ताताः । तत्र प्रथममन्त्रस्य विनियोगमापस्तम्ब आह ‘प्रघास्यान् हवामहे इति प्रतिप्रस्थाता पत्नीमुदानयति’ इति । पाठस्तु “प्रघास्यान् हवामहे मरुतो यज्ञवाहसः करम्भेण सजोषसः” इति । वरुणपाशरूपं कर्म घ्नन्तीति वरुणप्रघासाः, तानर्हन्तीति वरुणप्रघास्याः । यज्ञं वहन्तीति यज्ञवाहसः । दधिसर्पिर्मिश्रैः सक्तुभिर्निष्पादितं पात्रजातं करम्भशब्देनोच्यते । तेन करम्भेण दक्षिणवेदिस्थिते ऽग्नौ दम्पतिभ्यां ह्वयमानेन परस्परं समानप्रीतयः सजोषसः । तथाविधान मरुतो हवामहे आह्वयामः । विधत्ते



“प्रघास्यान् हवामह इति पत्नीमुदानयति । अङ्गतैवैनां”  
 (ब्रा०) इति । एनां पत्नीं, अनेन मन्त्रपाठेनाङ्गतैवाहृतवानेव  
 भवति । अवशिष्टस्य मन्त्रत्रयस्य विनियोगमाहापस्तम्बः ‘अथा-  
 न्तरा वेदी गत्वा यजमानः पत्नी चोत्तरेणेत्तरां वेदिमै-  
 षीके शूर्पे करस्मपात्राण्येष्य शीर्षन्नधि निधाय पुरस्तात्प्रत्यङ्घौ  
 तिष्ठन्तौ दक्षिणेऽग्नौ शूर्पेण जुहुतः सो षू ण इन्द्रेति यज-  
 मानः पुरोऽनुवाक्यामन्वाह यद्गाम इत्युभौ याज्यामक्रन् कर्म  
 कर्मकृत इति विपर्यन्तौ जपतः’ इति । तत्र प्रथममन्त्रपाठस्तु  
 “सो षू ण इन्द्र पृत्नु देवास्तु स्म ते शुश्रिन्नवया । मही ह्यस्य  
 मीढुषो यव्या । हविष्मतो मरुतो वन्दते गोः” इति । हे इन्द्र  
 देव नोऽस्मान् पृत्नु सङ्ग्रामेषु सो मैव प्रवर्तयेति शेषः । तदेत-  
 दप्रवर्तनं सु समीचीनं वैरिणामेवामस्मवात् । हे शुश्रिन् बल-  
 वन् ते तव प्रसादादवया अवयजनं अनिष्टनाशनमस्तु स्म सर्व-  
 दा भवतु । यस्मात् कारणात् मीढुषो वृष्टिमेचनसमर्थस्य  
 तव प्रसादादस्माकं मही भूमिर्यव्या यवादिकृत्तत्तधान्ययोग्या  
 तस्मादनिष्टनाशनमित्यन्वयः । गौरस्मदीया स्तुतिरूपा वाक्  
 हविष्मतः करस्मपात्ररूपहविर्युक्तान् मरुतो वन्दते नमस्करो-  
 ति सौतीत्यर्थः । द्वितीयमन्त्रपाठस्तु “यद्गामे यदरण्ये यत्स-  
 भायां यदिन्द्रिये यच्छूद्रे यदर्थ एनश्चक्रमा वयं यदेकस्याधि  
 धर्मणि तस्यावयजनमसि स्वाहा” इति । अत्र सप्त यच्छब्दाः  
 सप्तधा वाक्यभेदार्थाः स चादरार्थः । अर्थे स्वामिनि वैश्वे  
 वा । एकस्य दम्पत्योर्मध्ये कस्यचिद्धर्मणि शास्त्रोद्ये धर्मे वयं

यजमानो दारा दासाश्च ग्रामविषये यत्पापमधिकं चक्षुः, तस्य सर्वस्यावयजनं विनाशकं करम्भपात्रजात त्वमसि, अतः स्वाहा तां ददामीत्यर्थः । एतयोर्भयोर्याज्यापुरोऽनुवाक्ययोर्होत्रत्वमपवदितुं विधत्ते “यत्पत्नी पुरोऽनुवाक्यामनुब्रूयात् । निर्वीर्या यजमानः स्यात् । यजमानोऽन्वाह । आत्मन्नेव वीर्यं धत्ते । उभौ याज्याः सवीर्यत्वाय” (ब्रा०) इति । याज्यादृष्टान्तेन पुरोऽनुवाक्यायामपि प्राप्तां पत्नीमर्थवादेन वारयति । पापरूपेण प्रविश्य वरुणो यज्ञघातीति वरुणो याज्यायामेनःशब्देन विवक्षित इति दर्शयति “यद्गामे यदरण्य इत्याह । यथोदितमेव वरुणमवयजते” (ब्रा०) इति । दक्षिणवेदिगतेऽग्नौ होमं विधातुं प्रसूति “यजमानदेवत्यो वा आहवनीयः । भ्रातृव्यदेवत्यो दक्षिणः । यदाहवनीये जुहुयात् । यजमानं वरुणपाशेन ग्राहयेत्” (ब्रा०) इति । उत्तरदिक्स्थायां वेद्यामुत्तरवेद्युपवापेन निष्पन्न आहवनीयः । इतरवेदिगतेऽग्निर्दक्षिणः । विधत्ते “दक्षिणेऽग्नौ जुहोति । भ्रातृव्यमेव वरुणपाशेन ग्राहयति” (ब्रा०) इति । जुह्वमपवदितुं विधत्ते “शूर्पेण जुहोति । अन्यमेव वरुणमवयजते” (ब्रा०) इति । अन्नसाधने शूर्पे भवमन्यं \*भोज्यद्रव्यविनाशिनमित्यर्थः । होमगुणद्वयं क्रमेण विधत्ते “शीर्षन्नधि निधाय जुहोति । शीर्षत एव वरुणमवयजते । प्रत्यङ्गिष्ठन् जुहोति । प्रत्ये व वरुणपाशान्निर्मुच्यते” (ब्रा०) इति । करम्भपात्रपूर्णं

अन्यं भोज्यद्रव्यानिष्टविनाशिनमिति काशीस्थपुस्तकत्रयस्य पाठः । अन्यथा भोज्यद्रव्यविनाशिनमिति तै० ।

शूर्पे शिरसि सकृन्निधाय पश्चाज्जुहुयात् तेन शिरोरोगादिकं  
 शाम्यति, पश्चिमाभिमुखेन होमेन प्रत्यङ्गेव वरुणस्य प्रतिकूल-  
 त्वेन प्रबल एव सन् वरुणपाशान्निष्कृष्टो मुच्यते । तृतीयमन्त्र-  
 पाठस्तु “अक्रन् कर्म कर्मकृतः सह वाचा मयोभुवा । देवेभ्यः  
 कर्म कृत्वास्तं प्रेत सुदानवः” इति । कर्मकृतोऽध्वर्युप्रमुखा  
 यजमानपत्यन्ताः सर्वे । मयोभुवा, मयः शिवं सुखं । यद्वै शिवं  
 तन्मय इति श्रुतेः । तत्सुखं भावयित्र्या मन्त्रोच्चारणरूपया  
 वाचा सह करम्भपात्रहोमान्तं कर्म अक्रन् कृतवन्तः । हे सुदानवः  
 सुष्ठु हविषः प्रदातारोऽध्वर्युप्रभृतयो देवार्थमिदं कर्म कृत्वा  
 अस्तं प्रेत स्वर्गद्वं गच्छत । अस्मिन्मन्त्रे उत्तरार्द्धतात्पर्यं दर्श-  
 यति “अक्रन् कर्म कर्मकृत इत्याह । देवानृणं निरवदाय ।  
 अनृणा गृहानुपप्रेतेति वावैतदाह” (ब्रा०) इति । देवान् प्रति  
 प्रत्यर्पणीयं यदृणं तन्निरवदाय निःशेषेण प्रत्यर्थं । अथावमृथ-  
 द्रव्यं विधातुं प्रसूति “वरुणगृहीतं वा एतद्यज्ञस्य । यद्यजुषा  
 गृहीतस्यातिरिच्यते । तुषास्य निष्कामस्य” (ब्रा०) इति ।  
 वारुणयागे मेषार्थेषु यवेषु ये तुषाः यस्य निष्कामः पात्रलग्न  
 आमिचांशलेपः, तदुभयं पूर्वमन्त्रेण गृहीतस्य द्रव्यस्यातिरि-  
 क्तांशः । अतो यज्ञमन्त्रद्वयेतद्वरुणगृहीतमेव । विधत्ते “तुषैश्च  
 निष्कामेन चावमृथमवैति । वरुणगृहीतेनैव वरुणमवयजते”  
 (ब्रा०) इति । अत्रावमृथशब्देन सौमिकावमृथधर्मापेतं कर्मा-  
 च्यते । तदेतत्प्रत्यभिज्ञापयितुं तत्रत्यविधीन् सार्थवादाननु-  
 वदति “अपोऽवमृथमवैति । अप्स वै वरुणः । साक्षादेव वरुण-

मवयजते । प्रतियुतो वरुणस्य पाश इत्याह । वरुणपाशादेव निर्मुच्यते । अप्रतीचमायन्ति । वरुणस्यान्तर्हित्यै । एधोऽस्येधिषीमहीत्याह । समिधैवाग्निं नमस्यन्त उपायन्ति । तेजोऽसि तेजो मयि धेहीत्याह । तेज एवात्मन्वत्ते” (ब्रा०) इति । अपः प्रत्यवमृथमनुतिष्ठेत् अप्सु कुर्यादित्यर्थः । अपामधिपतित्वादप्सु वरुणस्तिष्ठति, अतोऽत्र होमेन वरुणं साक्षादेव व्यवधानमन्तरेणैव विनाशयति, कर्मानुष्ठानादूर्द्धमुदकसमीपं प्रतियुत इत्यनेन मन्त्रेण परित्यजेत् । उदकेषु स्थितो यो वरुणस्य पाशः स एष प्रतियुतः परित्यक्तः । परित्यज्य पृष्ठदेशमपश्यन्त एव प्रत्यागच्छेयुः । आगत्य एधोऽसि तेजोऽसीति द्वाभ्यामाहवनीये समिधावादध्यात् । हे अग्ने एधोऽसि अनया समिधाभिवृद्धोऽसि, अतस्त्वत्प्रसादादयमप्येधिषीमहि समृद्धां भवेम । समिज्जन्यज्वालया तेजोऽसि, अतो मयि तेजः स्थापय ।

अत्र विनियोगसङ्ग्रहः ।

“पत्न्याङ्गानं प्रघास्तेति प्रतिप्रस्थात्कर्म तत् ।

स्वामी मो खित्यनुब्रूयाद् यद्गाम इति दम्पती ॥

अक्रन्नित्यपि तावेव मन्त्राश्चत्वार ईरिताः” । इति ।

अथ मोमांसा । सप्तमाध्यायस्य प्रथमपादे चिन्तितं ।

“वैश्वदेवब्राह्मणस्यातिदेशो वादमात्रकः ।

सवादाङ्गविधिस्थो वा हविर्विध्यन्वयाङ्गवेत् ॥

अर्थवादैकमिष्टोऽसौ मैवमङ्गविधेरपि ।

समानः सोऽन्वयोऽङ्गानां विधिरप्यतिदिश्यतां” ॥

चातुर्मास्येषु वैश्वदेवरूपप्रघासमाकमेधशुनासीरीयनाम-  
कानि चत्वारि पर्वाणि । तत्र वैश्वदेवेऽष्टौ हवींषि विहितानि  
'आग्नेयसष्टाकपालं निर्वपति सौम्यं चरुं सावित्रं द्वादशक-  
पालं सारस्वतं चरुं पौष्णं चरुं मारुतं सप्तकपालं वैश्व-  
देवीमामेचां द्यावापृथिव्यमेककपालं' इति । तेषां हविषां  
ब्राह्मणेऽर्थवाद आम्नातः 'वार्चघ्नानि वा एतानि हवींषि'  
इति । अङ्गविधयोऽपि तत्राम्नाताः 'त्रेधा सन्नद्धं बर्हिर्भवति  
त्रेधा सन्नद्ध इध्मः । नव प्रयाजा इज्यन्ते नवानूयाजाः' इति ।  
एवं स्थिते वरुणप्रघामेषु पूर्वोक्तान्याग्नेयादीनि पञ्च हवींषि  
विधाय तदीयं पूर्वोदाहृतं ब्राह्मणमेतेषु पञ्चस्वतिदिशति  
'एतद्ब्राह्मणान्येव पञ्च हवींषि यद्ब्राह्मणानीतराणि' इति,  
तत्रार्थवादमात्रस्यातिदेशो न्यायः, तस्य हविर्विधिभिः सह  
सुत्याः स्तावकरूपेणान्वयसम्भवात् अङ्गविधिना च तदसम्भवा-  
दिति चेत् । मैवं, उपकार्योपकारकभावेन हविषामङ्गानां  
चान्वयात्, तस्मादर्थवादसहितानामङ्गविधीनामतिदेशः ।

तत्रैवान्यच्चिन्तितं ।

“श्रुतमेककपालस्य ब्राह्मणस्यातिदेशनं ।

तत्पूर्ववत्तथैन्द्राग्र एतद्ब्राह्मण इत्यपि” ॥

एककपालब्राह्मणं वैश्वदेवरूपप्रघामेषु पठितं, ऐन्द्राग्र-  
ब्राह्मणं वरुणप्रघामेवाम्नातं । एवं स्थिते साकमेधेषु विहितयो-  
रेककपालेन्द्राग्रयोर्ब्राह्मणातिदेश आम्नायते 'एतद्ब्राह्मण ऐ-  
न्द्राग्र एतद्ब्राह्मण एककपालो यद्ब्राह्मण इतरस्येतरस्य' इति ।

तत्रोभयत्र पूर्वन्यायेन अर्थवादविधिसहिताङ्गकाण्डस्य सर्वत्रा-  
तिदेशः । पूर्वन्यायस्य विषयव्याप्तये वक्ष्यमाणोदाहरणस्मार-  
णाय वाक्यनं ।

एकादशाध्यायस्य द्वितीयपादे चिन्तितं ।

“मारुत्या सार्धमष्टाभिरङ्गे तन्त्रं भिदायवा ।

प्रयोगैकत्वतस्तन्त्रं भेदो देशस्य भेदतः” ॥

वरुणप्रघामेष्वाग्नेयादीनि नव हवींषि विहितानि, तेषु  
मारुतीमामिचां प्रतिप्रस्थाता दक्षिणे विहारेऽनुतिष्ठति,  
इतराणि त्वष्टावध्वर्युरुत्तरे विहारेऽनुतिष्ठति, तेषामष्टानां  
प्रयोगैक्यात्तन्त्रेणाङ्गानि उभयवादिमस्मतानि । तथा तान्येव  
मारुत्या अपीत्यत्रापि तन्त्रं प्राप्तं । कुतः । वरुणप्रघासान्तःपा-  
तित्वेन प्रयोगैक्यात् । नन्वत्र विहारभेद आस्नातः ‘पृथगग्नीन्  
प्रणयतः पृथग्वेदी कुरुतः’ इति, सोऽयं पृथगनुष्ठानाभावो  
व्यर्थः स्यात् । मैवं, हविरासादनमात्रे तद्भेदोपयोगात् । अष्टा-  
वध्वर्युरुत्तरविहारे हवींषि आसादयति मारुतोमेव प्रति-  
प्रस्थाता दक्षिणेऽस्मिन्निति तद्विधानात् तस्मात्तन्त्रमिति प्राप्ते  
ब्रूमः । देशभेदात्प्रयोगभेदे सत्यङ्गानुष्ठानमपि भिद्यते । न च  
तस्य हविरासादनमात्रार्थता युक्ता । तदासादनस्य दृष्टदो-  
मार्थत्वे सति त्यागेन अदृष्टार्थत्वकल्पनाप्रसङ्गात् न च प्रयोग-  
भेदेनैव सादनभेदस्यापि सिद्धौ वचनमनर्थकं स्यादिति वाच्यं,  
अव्यवस्थानात् प्रतिप्रयोगप्राप्तौ तद्व्यवस्थार्थत्वात् । तस्माद्भेदेना-  
ङ्गानुष्ठानं ॥

तत्रैवान्यच्चिन्तितं ।

“कर्तृभेदो न वा तत्र भेदः स्यादङ्गभेदवत् ।

पञ्चत्विवचनान्मैवं द्वयोरुक्त्या व्यवस्थितिः” ॥

तत्र पूर्वोक्तविषये प्रयोगभेदादाधाराद्यङ्गभेद इव होतृ-  
ब्रह्मादीनां कर्तृणामपि भेद इति चेत् । मैवं, वाचनिकपञ्च-  
सङ्ख्याविरोधात् । अध्वर्युप्रतिप्रस्थातृहोतृब्रह्माग्नीध्राः पञ्चत्विवजः  
चातुर्मास्येषु विहिताः ‘चातुर्मास्यानां यज्ञकत्तृनां पञ्चत्विवजः’  
इति । यद्याग्नेयाद्यष्टके मारुत्याञ्च होत्रादिभेदः स्यात् तदा  
पञ्चसङ्ख्या बाध्येत । ननु पञ्चसङ्ख्यासिद्ध्यर्थमाग्नेयाद्यष्टके प्रति-  
प्रस्थाता प्राप्नुयात् मारुत्यां चाध्वर्युः प्राप्त इति चेत् । सत्यं ।  
प्राप्तावेव तावुभावुभयत्र । व्यवस्था तु वचनाद्भवति । तत्र  
वचनं पूर्वोदाहृतं तस्मान्नास्ति कर्तृभेदः ।

तत्रैवान्यच्चिन्तितं ।

“तत्रैव पत्नीसंयाजादि भिन्नं तन्त्रतायवा ।

तन्त्रमग्नौक्यतो मैवं कर्तृभेदानिवारणात्” ॥

तत्रैवाग्नेयाद्यष्टके मारुत्याञ्च गार्हपत्ये होतव्येषु पत्नी-  
संयाजादिषु तन्त्रं युक्तं । कुतः । गार्हपत्यैकत्वात् । न हि आह-  
वनीयवद्दक्षिणविहारे गार्हपत्यः पृथगस्ति, तस्मात्तन्त्रमिति  
प्राप्ते ब्रूमः । न तावत् पूर्वोक्तः कर्तृभेदो निवारयितुं शक्यते,  
तथा सत्यध्वर्युणा ऊताः पत्नीसंयाजाः प्रतिप्रस्थातृकर्तृकायां  
मारुत्यां कथमुपकुर्युः । तस्मादध्वर्युः प्रतिप्रस्थाता च गार्हपत्ये  
पृथक् पत्नीसंयाजान् जुहुयातां ।

द्वादशाध्यायस्य प्रथमपादे चिन्तितं ।

“विहारभेदे निर्वापमन्त्रादेस्तन्त्रता न वा ।

तन्त्रं द्वयोः स्रुतिः सिद्धेदुत्तमोक्त्या पृथग्भवेत्” ॥

वरुणप्रघासेष्वध्वर्युप्रतिप्रस्थात्रोर्विहारभेदेऽपि मन्त्रेष्वेकेनैव पद्यमानेषु तयोरर्थस्रुतिमिद्धौ तन्त्रमिति चेत् । न । निर्वपामीत्यु-  
त्तमपुरुषार्थपाठमन्तरेण स्रुत्यभावात् तस्मादुभयोः पृथक् पाठः ।

षष्ठमाध्यायस्य तृतीयपादे चिन्तितं ।

“निष्क्रामेन तुषैश्चावभृथं यन्तीत्यनूद्यते ।

नीरोत्सेकः कर्मणो वा विधिः सौमिकधर्मिणः ॥

यो दर्शपूर्णमासभ्यां वारुण्यां चोदनोद्गतः ।

व्युत्सेकोऽनूद्यतामेष मैवं कर्मणि सौमिके ॥

मुख्योऽवभृथशब्दोऽतस्तत्सादृश्यविवचया ।

धर्मानतिदिशन् कर्म विधत्ते धर्मसंयुतं” ॥

वरुणप्रघासेषु श्रूयते ‘वारुण्या निष्क्रामेन तुषैश्चावभृथमव-  
यन्ति’ इति । निष्क्राम आमिचाया लेपः, प्राच्यां दिशि देवा च-  
त्विजो मार्जयन्तामित्यादिभिर्मन्त्रैर्दर्शपूर्णमासयोर्दिक्षु सर्वास्वापो  
विविधमुत्सिच्यन्ते, सोऽयं व्युत्सेको वारुण्यामिचायामेव चोदन-  
प्राप्तेऽनूद्यते । अस्ति हि व्युत्सेकस्यापि अवभृथत्वं, एष वै दर्शपूर्ण-  
मासयोरवभृथ इति श्रुतत्वादिति प्राप्ते ब्रूमः । सौमिके कर्म-  
ण्यवभृथशब्दो मुख्यः, तस्य शब्दस्य उद्भिदादिवद्विधेयक्रिया-  
सामानाधिकरण्येन नामधेयत्वात् तत्रैव वैदिकप्रयोगवाङ्मत्याच्च  
व्युत्सेके अप्सम्बन्धादुपचर्यते, न हि सौमिककर्मणीवापां व्युत्से-



केऽवभृथभावनामंशत्रयवर्ती पश्यामो येन तत्र मुख्यत्वमाशङ्कते  
तस्मात् सौमिककर्मवाचिनमवभृथशब्दं वरुणप्रघामप्रकरणे  
प्रयुञ्जान आम्नायो मासाग्निहोत्रन्यायेन सौमिकधर्मानतिदि-  
शन् कर्मान्तरं तद्धर्मसंयुक्तं विधत्ते । न च विपर्ययेणात्रैव मु-  
ख्योऽवभृथोऽस्त्विति शङ्कनीयं, अपेक्षितस्य कर्मकलापस्यात्रा-  
भावात् । तस्मात्सौमिकधर्मापेक्षितकर्मान्तरविधिः ।

तत्रैवान्यच्चिन्तितं ।

“तत्र द्रव्यं पुरोडाशस्तुषनिष्कामकावुत ।

प्राप्नोऽवभृथशब्देन पुरोडाशोऽतिदेशतः ॥

तुषनिष्कामयोरत्र साक्षात् कृत्रोपदेशतः ।

अतिदेशप्रापितस्य पुरोडाशस्य बाधना” ॥

तत्र पूर्वाक्ते कर्मान्तरे धर्मातिदेशकेन अवभृथशब्देन  
पुरोडाशोऽतिदिश्यते । अतिदेशश्चेपदेशादुर्बलः तस्मात्तुष-  
निष्कासाभ्यां पुरोडाशो बाध्यते ।

एकादशाध्यायस्य द्वितीयपादे चिन्तितं ।

“निष्कासावभृथे विप्रकर्षोऽथ प्रतिपादनं ।

उतार्थकर्म पशुवदाद्योऽवभृथशब्दतः ॥

कर्मान्तरं तदापि स्यात्प्रतिपत्तिः प्रयाजवत् ।

प्राधान्याद्यार्थकर्म स्यात् तच्चावभृथधर्मकं” ॥

चातुर्मास्यगतेषु वारुणीमामिचां प्रकृत्य इदमाम्नायते  
‘वारुणा निष्कामेन तुषैश्चावभृथमवयन्ति’ इति । अत्रायं प्र-  
योगप्रकारः ‘वरुणप्रघामेषु नव हवींषि तेऽष्टमं हवि-

वारुणामिचा नवमं हविः काय एककपालः वारुणामिचायां  
यवपिष्टनिर्मितं मेषमवदध्यात्' इति । ततः आमिचासंयुक्तं  
सर्वमवदाय ऊत्वा, तत एककपालेन प्रचर्य भाण्डलिप्तेन वारु-  
णामिचाया निष्क्रामेन च तुषैश्च अवभृथमनुतिष्ठन्तीति । तत्र  
संशयः । किं वारुणामिचाया एकमंशं यवमयमेषसहितं पूर्वं  
प्रदाय पश्चादेककपालप्रचारादूर्ध्वं निष्क्रामरूपेणांशान्तरेण  
तुषैश्च प्रचरितव्यमित्येवं प्रचारस्य विप्रकर्षः । उत कर्मान्तरं ।  
तत्रापि किं प्रतिपत्तिकर्म आहोस्विदर्थकमेति । तत्र विप्रकर्ष  
इति तावत्प्राप्तं । कुतः, पशौ तथा दृष्टत्वात् । प्रातःसवने वप-  
या प्रचर्य तृतीयसवने हृदयाद्यङ्गैः प्रचार इति सवनीय-  
पशौ यथा प्रचारविप्रकर्षः तद्वदत्रापोत्याद्यः पक्षः । तथा  
सत्यवभृथशब्दवैयर्थ्यप्रसङ्गात् कर्मान्तरमिति पक्षान्तरं । तदा-  
यामिचाहविःशेषस्य 'निष्क्रामस्थान्यस्मिन् कर्मणि हविष्ठायो-  
गात् प्रयाजशेषन्यायेनेदं प्रतिपत्तिः स्यात्, यथा प्रयाजशेषेण  
हवीं व्यभिचारयतीत्यत्र तच्छेषं संस्कर्तुमभिघारणमेवमत्रापि  
निष्क्रामः संस्क्रियत इति प्राप्ते ब्रूमः । तस्मिन् पक्षे निष्क्रामस्यैव  
संस्कार्यद्रव्यत्वेन प्राधान्यान्निष्क्राममिति विभक्तित्वव्यत्ययः स्यात् ।  
अतोऽवभृथस्य प्राधान्यादर्थकर्मत्वमेव द्रष्टव्यं । यदि चातुर्मास्येषु  
नावभृथः तदा तद्गर्भातिदेशाय तन्नामनिर्देशोऽस्तु, तस्य तदी-  
यद्रव्यशेषस्यापि कर्मान्तरे विनियोगो वाचनिकः, तस्मादर्थकर्म ।

इति माधवीये वेदार्थप्रकाशे कृष्णयजुःसंहिताभाष्ये प्रथम-  
काण्डे ऽष्टमप्रपाठके तृतीयोऽनुवाकः ॥ \* ॥

अग्नयेऽनीकवते पुरोडाशमष्टाकपालं निर्वपति  
 साकः सूर्येणोद्यता मरुद्भ्यः सान्तपनेभ्यो मध्यन्दिने  
 चरुं मरुद्भ्यो गृहमेधिभ्यः सर्वासां दुग्धे सायं चरुं  
 पूर्णां दर्वि परापत सुपूर्णा पुनरापत । वस्त्रेव विक्री-  
 णावहा इषसूर्जः शतक्रतो । देहि मे ददामि ते नि मे  
 धेहि नि ते दधे । निहारमिनि मे हरा निहारं ॥ १ ॥

निहरामि ते । मरुद्भ्यः क्रीडिभ्यः पुरोडाशः सप्त-  
 कपालं निर्वपति साकः सूर्येणोद्यताग्नेयमष्टाकपालं  
 निर्वपति सौम्यं चरुः सावित्रं द्वादशकपालः सार-  
 स्वतं चरुं पौष्णं चरुमैन्द्राग्नमेकादशकपालमैन्द्रं चरुं  
 वैश्वकर्मणमेककपालं ॥ २ ॥

हरा निहारं त्रिःशच्च ॥ ४ ॥

इति तैत्तिरीयसंहितायां प्रथमकाण्डे ऽष्टमप्रपाठके  
 चतुर्थोऽनुवाकः ॥ \* ॥

तृतीये वरुणप्रघामाख्यं द्वितीयं चातुर्मास्यपर्वोक्तं । चतुर्थ-  
 पञ्चमषष्ठेषु भाक्रमेधाख्यं तृतीयं पर्वोच्यते । तच्च पर्वदिनद्वये  
 ऽनुष्ठेयं । तदाहापस्तम्बः 'ततश्चतुर्थं मासेषु पूर्वस्मिन् पर्वण्युप-  
 क्रम्य ह्यहं 'साकमेधैर्यजत' इति । तत्र प्रथमदिने कर्तव्यानि  
 त्रीणि हवींषि विधत्ते "अग्नयेऽनीकवते पुरोडाशमष्टाकपालं

निर्वपति साकः सूर्येणोद्यता मरुद्भ्यः सान्तपनेभ्यो मध्यन्दिने  
 चरुं मरुद्भ्यो गृहमेधिभ्यः सर्वासां दुग्धे सायं चरुं” इति ।  
 अनीकवते सैन्यवते । उद्यता सूर्येण साकमित्युदयकालविधिः ।  
 सम्यक्तपनं सन्तपनं तत्सम्बन्धिनः सान्तपना अनिष्टविनाशिन  
 इत्यर्थः । मेधो यज्ञः, गृहञ्च मेधश्च तदुभयवन्तो गृहमेधिन  
 उभयपालका इत्यर्थः । सर्वासां यजमानस्य यावत्यो गावः  
 सन्ति तावतीनां । विहितास्त्रिष्टिषु प्रथमेष्टिदेवतागुणं प्रशं-  
 सति “देवासुराः संयत्ता आसन् । सोऽग्निरब्रवीत् । ममेय-  
 मनीकवती तनूः । तां प्रीणीत । अयासुरानभिभविष्येति ।  
 ते देवा अग्नयेऽनीकवते पुरोडाशमष्टाकपालं निरवपन् । सो  
 ऽग्निरनीकवान्स्त्रेण भागधेयेन प्रीतः । चतुर्धानीकान्यजनयत् ।  
 ततो देवा अभवन् । परासुराः । यदग्नयेऽनीकवते पुरोडा-  
 शमष्टाकपालं निर्वपति । अग्निमेवानीकवन्तः स्त्रेण भागधेयेन  
 प्रीणाति । सोऽग्निरनीकवान्स्त्रेण भागधेयेन प्रीतः । चतुर्धा-  
 नीकानि जनयते” (ब्रा०१का०।६प्र०।६अ०) इति । चतसृ-  
 ष्वपि दिक्षु असुरानवरोद्धुं चतुर्विधानि सैन्यानि । सूर्योदय-  
 कालं प्रशंसति “असौ वा आदित्योऽग्निरनीकवान् । तस्य  
 रश्मयोऽनीकानि । साकः सूर्येणोद्यता निर्वपति । साक्षादे-  
 वास्मा अनीकानि जनयति” (ब्रा०) इति । उष्णत्वादादित्य-  
 स्याग्निं, उत्साहोपेतयोद्धृवत्सर्वतस्वरया प्रसराद्रग्नीनामनी-  
 कत्वं । द्वितीयाया दृष्टेर्देवताया गुणं प्रशंसति “तेऽसुराः  
 पराजिता यन्तः । द्यावापृथिवी उपाश्रयन् । ते देवा मरुद्भ्यः

सान्तपनेभ्यश्चरुं निरवपन् । तान् द्यावापृथिवीभ्यामेवोभयतः  
 समतपन् । यन्मरुद्भ्यः सान्तपनेभ्यश्चरुं निर्वपति । द्यावापृथिवी-  
 भ्यामेव तदुभयतो यजमानो भ्रातृव्यान्त्सन्तपति” (ब्रा०) इति ।  
 तानसुरान् द्यावापृथिवीभ्यामेव कृत्स्नयोरपि द्यावापृथिव्योर्-  
 भयत असुरानामधस्ताच्चोपरिष्ठाच्च समतपन् प्रहाराद्युपद्रवेण  
 सन्तापितवन्तः । कालं प्रशंसति “मध्यन्दिने निर्वपति । तर्हि  
 हि तेक्ष्णिष्ठं तपति” (ब्रा०) इति । तर्हि मध्याह्नकाले । तेक्ष्णिष्ठ-  
 मतिशयेन तीक्ष्णं यथा भवति तथा सूर्यस्तपति, हि प्रसिद्धमेतत् ।  
 चरुं प्रशंसति “चरुर्भवति । सर्वत एवैनान्त्सन्तपति” (ब्रा०)  
 इति । चरुपाकभाण्डस्य सर्वतस्तप्यमानत्वात् शत्रूणामपि सर्वतः  
 सन्तापः । तृतीयेष्टेर्देवताविशेषणं प्रशंसति “ते देवाः श्वो विज-  
 यिनः सन्तः । सर्वासां दुग्धे गृहमेधीयं चरुं निरवपन् । आ-  
 शिता एवाद्योपवसाम । कस्य वाहेदं । कस्य वा श्वो भवि-  
 तेति । स गृतोऽभवत् । तस्याजतस्य नाश्रन् । न हि देवा  
 अजतस्याश्रन्ति । तेऽब्रुवन् । कस्मा इमं होष्याम इति । मरु-  
 द्भ्यो गृहमेधिभ्य इत्यब्रुवन् । तं मरुद्भ्यो गृहमेधिभ्योऽजुहवुः ।  
 ततो देवा अभवन् । परासुराः । यस्यैवं विदुषो मरुद्भ्यो गृह-  
 मेधिभ्यो गृहे जुह्वति । भवत्यात्मना । परास्य भ्रातृव्यो भव-  
 ति” (ब्रा०) इति । ते देवा अस्मिं दिने प्रथमेश्या सैन्यानि  
 सम्पाद्य द्वितीयेश्या विरोधिनाऽसुरान् सर्वतः सन्तप्य पुनः  
 परेद्युरपि । जेष्याम इत्यभिप्रेत्य गृहमेधीयं निरुप्य इत्थं  
 विचारितवन्तः । इदं हविरद्य कस्य वा भवति कस्य वा श्वो

भविष्यतीति न ज्ञायते, तस्मादयं सह भुक्तवन्त एवाग्निसमीपे वसामेति । एतावति विचारकाले चरुः पक्वोऽभूत् । तदानीं देवा अहुतत्वात् तं चरुं नैवाशितवन्तः, यस्माद्देवाः काप्यहुतं नाश्रन्ति तस्माद्युक्तमेवैतत् । ततस्ते देवाः परस्परं विचारितवन्तः । किमिति कस्मै देवायेमं चरुं होष्याम् इति । ततो निश्चित्य गृहमेधिभ्यो हुत्वा विजयं प्राप्ता असुराश्च पराभूताः । अस्मिन् कर्मणि आज्यभागौ यजतीत्यादिना कानिचिदङ्गानि विधास्यन्ते । तत्र यावदुक्ताङ्गापेतमपूर्वमिदं कर्म न तु दर्शपूर्णमामविकृतिरिति जैमिनिर्विचारितवान् । ततोऽर्थप्राप्तः सामिधेन्याद्यभावः । तमिमं विस्पष्टयितुमनुवदति “यद्वै यज्ञस्य पाकत्रा क्रियते । पशव्यं तत् । पाकत्रा वा एतत्क्रियते । यद्वेद्भाबर्हिर्भवति । न सामिधेनीरन्वाह । न प्रयाजा इज्यन्ते । नानुयाजाः । य एवं वेद । पशुमान् भवति” (ब्रा०) इति । यज्ञस्य सम्बन्धि यदनुष्ठानं पाकत्रा पाकेषु पाकयज्ञवदित्यर्थः । तस्य पशव्यत्वं यत्नं । पाकयज्ञं वा अन्वाहितान्नेः पशव उपतिष्ठन्त इति श्रुतत्वात् । यस्मादन्नेभाबर्हिरादयो न सन्ति तस्मादेतत्कर्म पाकयज्ञवदेव क्रियते । प्राच्यमङ्गं विधत्ते “आज्यभागौ यजति । यज्ञस्यैव चक्षुषो नान्तरेति” (ब्रा०) इति । यागवेलायामुद्देश्यां देवतां प्रशंसति “मरुतो गृहमेधिना यजति । भागधेयेनैवैनान्तस्मर्धयति” (ब्रा०) इति । उदीच्यमङ्गं विधत्ते “अग्निं स्विष्टकृतं यजति प्रतिष्ठित्यै” (ब्रा०) इति । अङ्गान्तरं विधत्ते “इडान्तो भवति ।

पशवो वा इडा । पशुष्वेवोपरिष्ठात्प्रतितिष्ठति” (ब्रा०) इति ।  
 अर्थसिद्धं चतुर्धाकरणाद्युदीच्याङ्गान्तराभावं द्योतयितुमन्तः  
 शब्दः । तदेवमनुब्राह्मणगतेनैकेनानुवाकेन पूर्वदिनेऽनुष्ठेया  
 मुख्यब्राह्मणविहितास्तिष्ठ इष्टयो व्याख्याताः । अनुवाकान्तरेण  
 द्वितीयदिने कर्तव्यत्वेन विहिता इष्टयो व्याख्यातव्यास्तत्रादौ  
 तावद्गृहमेधीयशेषभूतं किञ्चिदङ्गं विधातुं प्रसूति “यत्पत्नी  
 गृहमेधीयस्याश्रीयात् । गृहमेध्येव स्यात् । वि त्वस्य यज्ञ च-  
 ध्येत । यन्नाश्रीयात् । अगृहमेधी स्यात् । नास्य यज्ञो व्यृध्येत”  
 (ब्रा० ६का०।६प्र०।७अ०) इति । यदि पत्नी गृहमेधीयस्य  
 चरोर्यागं भुञ्जीत तदा यजमानो गृहेण यज्ञेन चोपेतो भ-  
 वति । किन्त्वस्मिन् पक्षे यजमानस्य यज्ञो व्यृद्धो भवेत् । अ-  
 भोजनपक्षे तु व्यृद्धत्वदोषो न भवति किन्तु गृहमंधित्वा-  
 भावः । विधत्ते “प्रतिवेशं पच्युः । तस्याश्रीयात् । गृहमेध्येव  
 भवति । नास्य यज्ञो व्यृध्यते” (ब्रा०) इति । प्रातिस्निकत्वेन  
 पत्नीं विशतीति प्रतिवेशः पत्यर्थ आदनः, तं दक्षिणाग्नौ पत्नारः  
 पच्युः । तथा चापस्तम्बः दक्षिणाग्नौ पत्न्याः प्रतिवेशमोदनं  
 पचति’ इति । पत्नी तमोदनमश्रीयात् । ततो नोक्तदोष-  
 द्वयमभोजनाभावाद् गृहमेधीयभोजनाभावाच्च । भोजनादोन्  
 विधातुं प्रसूति “ते देवा गृहमेधीयेनेष्टा । आशिता अभवन् ।  
 आञ्जताभ्यञ्जत । अनु वत्सानवासवन् । तेभ्योऽसुराः जुधं प्राहि-  
 ण्वन् । सा देवेषु लोकमवित्त्वा । असुरान् पुनरगच्छत्” (ब्रा०)  
 इति । आशिता भुक्तवन्तः आञ्जत नेत्रयोरञ्जनं प्रक्षिप्त-

वन्तः, अभ्यञ्जत अभ्यङ्गं कृतवन्तः । धेनूरनु वत्सानवासयन् स्नान-  
पानार्थमवासृजन् । तदानीमसुरा देवानां समीपे क्षुधं प्रेरि-  
तवन्तः, सा च क्षुत्तेषु तृप्तेषु देवेषु स्थानमलब्ध्वा पुनरप्यसु-  
रानेव प्राप्नोत् । विधत्ते “गृहमेधीयेनेष्टा । आशिता भव-  
न्ति । आञ्जतेऽभ्यञ्जते । अनु वत्सान् वासयन्ति । भ्रातृव्याचैव  
तद्यजमानः क्षुधं प्रहिणोति” (ब्रा०) इति । तदेतदभिप्रेत्य  
पूर्वमाशिता एवाद्योपवसामेत्यादिर्देवविचार उपाहृतः । अत्र  
गृहमेधीयसन्निधौ द्वौ मन्त्रावाह्नातौ तयोर्विनियोगमापस्तम्ब  
आह ‘शरनिष्कामस्य दर्वी पूरयित्वर्षभमाहूय तस्य रवते पूर्णा  
दर्वि परापतेत्यनुद्रुत्योत्तरया गार्हपत्ये जुहुयाद् यदृषभो न  
रूयात् ब्रह्मा ब्रूयाज्जुहुधीति’ इति । पच्यमाने चरौ क्षीर-  
मण्डवद्वनीभूतो योऽंश उपरि तिष्ठति सोऽयं शरनिष्कामः ।  
तस्य रवते वृषभस्य शब्दे निष्पन्ने सति । प्रथममन्त्रपाठस्तु  
“पूर्णा दर्वि परापत सुपूर्णा पुनरापत । वस्त्रेव विक्रीणावहा  
इषमूर्जं शतक्रतो” इति । हे दर्वि त्वं शरनिष्कामेन पूर्णा  
सती परापत इदं प्रतिगच्छ, तत्प्रसादाद्भूनेन तज्जन्यबलेन  
सुपूर्णा सती पुनरस्मान् प्रत्यागच्छ । हे शतक्रतो आवां वस्त्रेव  
विक्रीणावहै यथा लोके कश्चित्स्वकीयं धनं दत्त्वा तण्डुला-  
दिकं क्रीणाति तद्वदहमिन्द्राय तुभ्यं शरनिष्कामं दत्त्वा त्वत्त  
इषमूर्जं च क्रीणामि । तदिदमुच्यते वस्त्रेव वसुनेव धनेनेव  
क्रीणावहा इति । द्वितीयमन्त्रपाठस्तु “देहि मे ददामि ते  
नि मे धेहि नि ते दधे । निहारमिन्नि मे हरा निहारं निह-



रामि ते” इति । हे इन्द्र मे यदपेक्षितं तत् त्वं देहि । तव यदपेक्षितं तदहं ददामि । दत्त्वा च त्वं मम समीपे निधेहि अवस्थापय, तव समीपेऽहमवस्थापयामि, तदुभयं सृष्टदेव न भवति किन्तु निहारमित् पुनः पुनर्निर्हृत्यैव समानीयैव मे समीपे निहर. नितरां स्थापय । अहमपि पुनः पुनर्निर्हृत्य ते समीपे स्थापयामि । यथोक्तं निष्कासहोमं प्रस्तौति “ते देवा गृहमेधीयेनेष्टु । इन्द्राय निष्कासं न्यदधुः । अस्मानेव अ इन्द्रो निहितभाग उपावर्तितेति । तानिन्द्रो निहितभाग उपावर्तत” (ब्रा०) इति । उपावर्तिता समागमिष्यति, उपावर्तत समागच्छत् । विधत्ते “गृहमेधीयेनेष्टु । इन्द्राय निष्कासं निदध्यात् । इन्द्र एवैनं निहितभाग उपावर्तते” (ब्रा०) इति । होमाय प्राप्तमाहवनीयं वारयितुं विधत्ते “गार्हपत्ये जुहोति । भागधेयेनैवैनं समर्धयति” (ब्रा०) इति । यागकाले ध्वनिं कर्तुमृषभस्य आङ्गानं विधत्ते “ऋषभमाङ्गयति । वषट्कार एवास्य सः । अथो इन्द्रियमेव तद्दीप्यं यजमानो भ्रातृव्यस्य वृङ्क्ते” (ब्रा०) इति । द्वितीयदिने ऽनुष्ठेयानि नव हवोषि विधत्ते “मरुद्भ्यः क्रीडिभ्यः पुरोडाशं सप्तकपालं निर्वपति साकं सूर्येणोद्यताग्नेयमष्टाकपालं निर्वपति सौम्यं चरुं सावित्रं द्वादशकपालं सारस्वतं चरुं पौष्णं चरुमैन्द्राग्नमेकादशकपालमैन्द्रं चरुं वैश्वकर्मणमेककपालं” इति । आद्यस्य हविष उत्तरहविरष्टकस्य च कालभेदात्प्रयोगभेदो द्रष्टव्यः । क्रीडा एषामस्ति इति क्रीडिनस्तदेतत्क्रीडित्वं विशेषणं । तस्य

हविषः प्राठप्राप्तं प्राथम्यञ्च प्रशंसति “इन्द्रो वृत्रं हत्वा । परां परावतमगच्छत् । अपाराधमिति मन्यमानः । सोऽब्रवीत् । क इदं वेदिष्यतीति । तेऽब्रुवन् मरुतो वरं वृणामहे । अथ वयं वेदाम । अस्मभ्यमेव प्रथमं हविर्निरूपाता इति । त एनमध्यक्रीडन् । तत्क्रीडिनां क्रीडित्वं । यन्मरुद्भ्यः क्रीडिभ्यः प्रथमं हविर्निरूप्यते विजित्यै” (ब्रा०) इति । परां परावतमत्यन्तदूरं, अपाराधं द्रोहमकार्षं । भीत्या पलायमानः स इन्द्रो मरुतां समीपे किञ्चिदब्रवीत्, वृत्रो मृतो न वेतीदं समीपे गत्वा को वेदिष्यतीति । ते च मरुतो वरे दत्ते वेदिष्याम इत्यब्रुवन्, इतरेभ्योऽग्न्यादिभ्यः प्रथमो निर्वापो वरः, ततस्ते मरुत एनं भूमौ पतितं वृत्रमधिरुह्य बद्धविधेन नृत्येनाक्रीडन् क्रीडित्वा च मृतोऽयमिति ज्ञातवन्तः । तस्मादेतेषां क्रीडित्वं विशेषणसम्पन्नं । निर्वापकालं प्रशंसति “साकं सूर्येणोद्यता निर्वपति । एतस्मिन् वै लोक इन्द्रो वृत्रमहन्त्समृद्धौ” (ब्रा०) इति । एतस्मिन्नेव लोके सूर्यादयेनावलोक्यमानभूप्रदेशे । वैश्वदेवपर्वण्युक्तमाग्नेयादिपञ्चकप्रशंसकं वरुणप्रघासपर्वण्युक्तमैन्द्राग्रप्रशंसकञ्च ब्राह्मणमत्रातिदिशति “एतद्ब्राह्मणान्येव पञ्च हवींषि । एतद्ब्राह्मण ऐन्द्राग्रः” (ब्रा०) इति । चरोरैन्द्रत्वं प्रशंसति “अथैष ऐन्द्रश्चरुर्भवति । उद्धारं वा एतमिन्द्र उदहरत । वृत्रं हत्वा । अन्यासु देवतास्वधि । यदेष ऐन्द्रश्चरुर्भवति । उद्धारमेव तं यजमान उद्धरते । अन्यासु प्रजास्वधि” (ब्रा०) इति । अन्यास्वग्यादिदेवतासु

अधिकोऽयमित्येतमुद्धारं उत्कर्षाभिमानमुदहरत उत्पादितवान् । विश्वकर्मरूपामन्थहविषो देवतां प्रशंसति “वैश्वकर्मण एककपालो भवति । विश्वान्येव तेन कर्माणि यजमानोऽव-  
रुन्धे” (ब्रा०) इति ।

अत्र विनियोगमङ्गलः ।

“पूर्णेत्यनूच्य देहीति याज्यामध्वर्युरीरयेत्” ।

अथ मीमांसा । पञ्चमाध्यायस्य प्रथमपादे चिन्तितं ।

“साकमेधेष्टयस्तिष्ठो ब्रूहे स्युः सद्य एव वा ।

प्रातरादेर्दयोरक्तेः सत्त्वात् प्रकृतिवद् ब्रूहे ॥

साङ्गमुख्यानुरोधेन प्रातरादेर्विधानतः ।

औतं सद्यस्त्वमन्यत्तु चोदकात्तेन दुर्बलं” ॥

चातुर्मास्येषु साकमेधनामके तृतीये पर्वणि श्रूयते ‘अग्नयेऽनीकवते पुरोडाशमष्टाकपालं निर्वपति साकः सूर्येणाद्यता मरुद्भ्यः सान्तपनेभ्यो मध्यन्दिने चरुं मरुद्भ्यो गृहमेधिभ्यः सर्वासां दुग्धे सायं चरुं’ इति । ता एतास्तिष्ठ इष्टयो ब्रूह-  
कालीना यथा प्रकृतौ पर्वण्यन्वाधानादिकं प्रतिपदीष्टिरिति ब्रूहकालीनत्वं तद्वत् । ननु प्रातर्मध्यन्दिनसायंशब्दैरेकस्मिन्ने-  
वाङ्गि त्रयः कालाः तिष्ठणामिष्टीनां विहिताः, तन्न । द्वयो-  
रप्यक्तेः प्रातरादिकालेषु स्वकीयेषु तासामुपक्रमः परेद्युः प्रातरादिषु ताः समापनीयाः । ततो ब्रूहकालीनतेति प्राप्ते ब्रूमः । तन्नाग्नयेऽनीकवते प्रातरष्टाकपालं निर्वपतीति साङ्गं प्रधानं प्रातःकालीनतया विधीयते । प्रातःशब्दश्च स्वत एक-

मेव प्रातःकालमभिधाय पर्यवस्यति प्रातरग्निहोत्रमित्यादौ तद्दर्शनात् । तस्मात् साङ्गस्य प्रधानस्यैकस्मिन्नेव प्रातःकाले विधानात् सद्यस्कालीनत्वं श्रौतं चोदकेन तन्वाधानाद्यङ्गं पूर्वद्युः प्रातरिति कल्प्यते । उपदेशस्योदकाद्वलीयान् तस्मादेकाह-कालीना द्रष्टव्याः ।

सप्तमाध्यायस्य प्रथमपादे चिन्तितं ।

“किं वैश्वदेविकादेककपालादतिदेशनं ।

साकमेधेषु वरुणप्रघासस्यादुतायिमः ॥

प्रकृतावर्थवाङ्मत्यादन्तिमः सन्निधानतः ।

ऐन्द्राग्रसाहचर्याच्च सार्थत्वमधिकत्वतः” ॥

वैश्वदेवे द्यावापृथिव्य एककपालः वरुणप्रघासेषु काच एककपालस्तयोः पृथग् ब्राह्मणमास्नातं । साकमेधेषु वैश्वकर्मण एककपालः तस्मिन् वैश्वदेविकैककपालब्राह्मणमतिदेष्टव्यं । कुतः । प्रकृतित्वेन तस्मिन्नुपदिश्यमानधर्मवाङ्मत्यात् । वारुण-प्रघासिकस्य तद्विकृतित्वाद् अल्पा एव धर्मविशेषा उपदिष्टाः शमीमय्यो हिरण्मय्यो वा सुचो भवन्तीत्यादयः । तत्र बङ्गनु-ग्रहो न्याय्य इति प्राप्ते ब्रूमः । वारुणप्रघासिकब्राह्मणस्य प्रत्यासन्नत्वात् तस्यैवातिदेशो युक्तः । ऐन्द्राग्रब्राह्मणं तत्रत्यमे-वातिदिश्यते वैश्वदेवे तदभावात् । तत्साहचर्यादिदमपि तत्र-त्यमेव । ननु प्रकृतिभावाद्वैश्वदेवैककपालादेर्वारुणप्रघासिकवत् साकमेधीयेऽपि चोदकेन धर्मातिदेशसिद्धौ ब्राह्मणातिदेशकं वाक्यमिदं व्यर्थमिति चेत् । न हिरण्मयत्वाद्यधिकधर्मातिदेशाया-

पेक्षितत्वात् । तस्माद्धारुणप्रघासिकैककपालब्राह्मणस्यैवातिदेशः ।

दशमाध्यायस्य प्रथमपादे\* चिन्तितं ।

“गृहमेधीयके त्राज्यभागावित्यनुवादगीः ।

स चोदकविधिर्वार्थवादो वाधिककर्म वा ॥

परिमह्यथ सङ्कोच्यश्चोदकोऽन्यत्र वात्र वा ।

अपूर्वं गृहमेधीयं स्याद्वातो अतचोदकं ॥

अनुवादः पुनः अत्रा द्वितीयः सार्थतावशात् ।

निर्वापवचोदकस्य लिङ्गत्वेन सहायता ॥

चोदनेनैव तत्सिद्धेरैष्टिकस्य प्रशंसनं ।

विध्येकवाक्यता नास्ति तेनात्राङ्गान्तरे विधिः ॥

प्रत्यभिज्ञानतोऽङ्गस्य परिमह्येतरस्य हि ।

दोषत्रयाचोदकस्य सङ्कोचोऽङ्गान्तरेष्वतः ॥

व्यापारैकाचोदकस्य स्वार्थं संहरणं भवेत् ।

वैरूपाच्च निरर्थत्वादपूर्वं कर्म युज्यते ॥

आज्यभागेति नास्त्रोपकारकृत्प्रिस्त्यतेरिदं ।

नामत्वादि समं तस्मात् लुप्यते तेन चोदकः ॥

‘मरुद्भ्यो गृहमेधिभ्यः सर्वासां दुग्धे मायमोदनः’ इति विहिते गृहमेधीये अयते ‘आज्यभागौ यजति’ इति । अष्टधात्र संशयः । चोदकप्राप्तयोर्राज्यभागयोरिह पुनः अवणादनुवादोऽयमित्याद्यः पक्षः । तथा सति वैयर्थ्यप्रसङ्गात् सार्थकत्वाय चोदकैतद्वाक्ययोर्मिलितयोरत्राज्यभागविधायकत्वमभ्युपेत्यं ।

ओषधिद्रव्यनिर्वापादयो यथा प्रकृतिगताः सन्तः विकृतावपि  
 श्रूयमाणस्योदकस्य लिङ्गं तथाज्यभागावपि लिङ्गत्वेन सहाय-  
 भूतौ ततो मिलितयोर्विधायकत्वमिति द्वितीयः पक्षः । गृह-  
 मेधीयविधिवाक्येऽंशसौदनस्यैवौषधिद्रव्यतया लिङ्गत्वमिद्वे-  
 नास्ति लिङ्गान्तरापेक्षा, तस्मात् प्रकृताविष्टौ श्रुतस्याज्यभाग-  
 कर्मण इह पुनः श्रवणमर्थवादत्वेन तत्प्रशंसार्थमिति तृतीयः  
 पक्षः । भिन्नप्रकरणे श्रुतस्य विधेकवाक्यत्वायोगाद् अर्थवाद-  
 त्वमयुक्तं, ततश्चोदकप्राप्तादाज्यभागादिकर्मणोऽधिकमाज्यभा-  
 गरूपमङ्गान्तरमिह विधीयते इति चतुर्थः पक्षः । ऐष्टिकयो-  
 राज्यभागयोरिह प्रत्यभिज्ञानान्नाङ्गान्तरत्वं युक्तं, तस्मादाज्य-  
 भागव्यतिरिक्तस्य प्रयाजाद्यङ्गस्य परिमद्भ्यानार्थमिदमाज्य-  
 भागश्रवणमिति पञ्चमः पक्षः । आज्यभागवाक्येन तद्विधिरूपः  
 स्वार्थस्यज्येन प्रयाजादिनिषेधरूपोऽन्योऽर्थः परिगृह्येत चोदक-  
 प्राप्तं प्रयाजाद्यनुष्ठानं वाध्येतेति दोषत्रयप्रसङ्गात् न परिमद्भ्या  
 युक्ता, तेन प्रत्यक्षविधिरूपादस्मादाज्यभागवाक्यादानुमानि-  
 कचोदकवाक्यमाज्यभागव्यतिरिक्तप्रयाजाद्यङ्गेषु सङ्कोचनीय-  
 मिति षष्ठः पक्षः । यदि चोदकस्य प्रत्यङ्गं पृथग् व्यापाराः  
 सुस्तदा प्रयाजाद्यङ्गगोचरैर्व्यापारैस्तेषामतिदेशः सिद्ध्यति ।  
 आज्यभागगोचरस्थानेन प्रत्यक्षविधिना बाधितत्वात् न चो-  
 दकेनाज्यभागातिदेश इत्येवं सङ्कोचो वर्णयितुं शक्यते । इह  
 तु शब्दबुद्धिकर्मणां विरम्य व्यापाराभावेनैक एव चोदकस्य  
 व्यापारः । तथा सति यगपदंतिदेशोऽनतिदेशश्चेति विरुद्ध-

धर्मत्वं प्रसज्यत । तस्मात्प्रयाजाद्यङ्गेषु सङ्कोचो न युक्तः, तेन  
 चोदकोऽत्राज्यभागकर्मणि सङ्कोचनीयः, न चोक्तदोषापत्तिः ।  
 अस्य सङ्कोचस्योपसंहाररूपत्वात् । आज्यभागयोरेव शक्तस्य  
 चोदकस्य त्वज्ञातशक्तिज्ञापनमुपसंहारः । तथा सति आज्यभा-  
 गातिदेशव्यापृतस्य चोदकस्य को नामातिदेशतन्निवृत्तिरूप-  
 विरुद्धधर्मप्रसङ्गः, तत्राज्यभागकर्मणि चोदकावस्थापनमिति  
 सप्रमः पक्षः । पुरोडाशं चतुर्धा करोत्याग्नेयं चतुर्धा करो-  
 तीत्यनयोर्भयोरपि प्रत्यक्षवचनत्वेन सरूपत्वादस्तु तत्रोप-  
 संहारः । इह तु प्रत्यक्षपरोक्षयोर्वचनचोदकयोर्विरूपत्वान्नमौ  
 युक्तः । किन्तु प्रत्यक्षवचनेनैव आज्यभागविधिसिद्धेः चोदक-  
 कल्पना निरर्थका, अतस्तस्या उपसंहारो न युक्तः । तस्माद-  
 पूर्वा गृहमेधीयो न चोदकेनान्याङ्गानि गृह्णातीतिकर्तव्यता-  
 काङ्क्षा तु प्रत्यक्षवचनेनैव पूर्यते । एवं सत्युक्तदोषाभावादय-  
 मष्टमः पक्षोऽभ्युपगन्तव्यः । ननु साङ्गहण्यामिष्टौ प्रत्यक्षवचन-  
 विहितैरामनहोमैः सह चोदकातिदिष्टानामनूयाजानां स-  
 मुच्चयोऽङ्गीकृतः, तद्वदत्रापि विधीयमानयोर्राज्यभागयोश्चो-  
 दकप्राप्तैः प्रयाजाद्यङ्गैः सर्वैः सह समुच्चयोऽस्तु । न । वैषम्यात् ।  
 प्रकृतावाज्यभागयोस्त्वपकारः क्लृप्तः सोऽत्र नामसाम्येन स्मर्यते,  
 तस्मात् क्लृप्तोपकाराभ्यां विधीयमानाभ्यामाज्यभागाभ्यां निरा-  
 काङ्क्षो गृहमेधीयः, आमनहोमास्तु न क्लृप्तोपकारा इति तैः  
 साङ्गहण्या अङ्गाकाङ्क्षा न पूर्यते । तत्र क्लृप्तोपकारैरनूयाजाद्य-  
 ङ्गैश्चोदकेन सहातिदिष्टैः पूर्यते । ततो विधिवैधर्म्यपरिहाराया-

मनहोमेषु उपकारे कृते सति तस्मिन् प्रवर्तमानैः प्रयोगवचनैः\* समुच्चित्यानुष्ठापयति ततो वैषम्यात् कृत्तोपकाराज्यभागविधायकेनानेन प्रत्यक्षवचनेन गृहमेधीयचोदको लुप्यते । तस्मादविकृतिरूपं साङ्गमपूर्वं कर्मात्र विधीयत इति सिद्धान्तः ।

तत्रैवान्यच्चिन्तितं ।

“तत्रान्यदङ्गं ना कार्यं कार्यं वान्यानपञ्चनात् ।

न कार्यं विहितत्वेन कार्यं स्विष्टकृदादिकं” ॥

तत्र गृहमेधीये आज्यभागाभ्यामेव निराकाङ्क्षत्वाद् अन्यत् स्विष्टकृदादिकं न कार्यमिति चेत् । मैवं, आज्यभागवद्विहितत्वाद्, यदग्नये स्विष्टकृते समवद्यति इडामुपह्वयत इति विहितं । तस्माद् यावदुक्तं कर्तव्यं ।

तत्रैवान्यच्चिन्तितं ।

“तत्रैव परिसङ्ख्यात्वे प्राग्नित्राद्यस्ति वा न तत् ।

अस्तीडादर्शनान्मैवं तदुक्त्याऽस्त्वत्र नेतरत्” ॥

गृहमेधीये स्विष्टकृत्याज्यभागवदष्टधा संशयं हृदि निधाय परिसङ्ख्यार्थं पञ्चमपञ्चमभ्युपेत्येयं कृत्वा चिन्तावतारिता । तत्र प्राग्नित्रादिभक्षणं न परिसङ्ख्यातं किन्तु तदस्ति । कुतः । भक्षणाद्यर्थस्येडोपाङ्गानस्य तत्र दर्शनादिति प्राप्ते ब्रूमः । अत्र गृहमेधीये तदिडाभक्षणं वचनबलेनास्तु, स्विष्टकृदाक्यप्रापिता परिसङ्ख्या, तस्य वचनेन निवारितत्वात्, इतरत् प्राग्नित्रादिभक्षणं परिसङ्ख्यातत्वान्नास्ति ।



सप्तमाध्यायस्य तृतीयपादे चिन्तितं ।

“सैमिकं प्राकृतं वा स्यात् तयोः प्रणयनं श्रुतं ।

आद्योऽप्राप्तत्वेन सैवमनामत्वेन वाग्निमः” ॥

चातुर्मास्येषु श्रूयते ‘द्वयोः प्रणयति तस्माद्वाभ्यां यन्ति’ इति । अत्र सैमिकधर्मकमग्निप्रणयनं यत् तदेव ग्रहीतव्यं । कुतः । सोमस्य चातुर्मास्यप्रकृतित्वाभावेन तदीयप्रणयनस्यात्र चोदकादप्राप्तस्य विध्यर्हत्वात् । दर्शपूर्णमासगतं त्वग्निप्रणयनं चोदकप्रापितत्वादविधेयं, तस्मात् सैमिकस्य धर्मा अत्र प्रणयनशब्देनातिदिश्यन्त इति प्राप्ते ब्रूमः । नायं प्रणयनशब्दः सैमिकस्य प्रणयनकर्मणो नामधेयं, किन्तु निर्मन्थ्यवर्हिरादिशब्दवस्तौकिक एव, ततो न धर्मातिदेशः । यदि प्राकृत-प्रणयनस्य प्राप्तत्वाद्विधिवैयर्थ्यं तर्ह्ययंवादसम्बन्धाय तद्वाक्यमसु ।

तत्रैवान्यच्चिन्तितं ।

“आद्यन्तयोर्मध्ययोर्वा पर्वणोस्तत्प्रसञ्जकात् ।

आद्यन्तयोरुत्तरगत्या मध्ययोः पर्वणोर्भवेत्” ॥

तस्माद्वाभ्यां यन्तीत्यर्थवादेन सम्बन्धाय पुनर्विधिना यत्प्रकृतमग्निप्रणयनं चोदकप्राप्तमपि श्रूयत इत्युक्तं तद्वैश्वदेवश्रुनासीर्ययोः पर्वणोर्भवितुमर्हति । कुतः । प्रसञ्जकात् । तथा हि ‘न वैश्वदेव उत्तरवेदिमुपवपति न श्रुनासीर्ये’ इत्युत्तरवेदिप्रतिषेधस्तयोः पर्वणोर्वेदिं प्रसञ्जयति अप्रसक्तप्रतिषेधायोगात् । उत्तरवेदिश्चाग्निप्रणयनार्था तस्मादुत्तरवेदिप्रसक्तिद्वारेणाद्यन्तयोरिदमग्निप्रणयनमिति प्राप्ते ब्रूमः । ऊरु वा एतौ यज्ञस्य

यद् वरुणप्रघासाः साकमेधश्चेति गमनसाधनत्वमूर्त्वं मध्य-  
मयोः पर्वणोरुपन्यस्तं । तत्सन्निधौ द्वयोः प्रणयन्तीति चोदक-  
प्राप्तमग्निप्रणयनमर्थवादाय पुनर्विधाय द्वाभ्यां यन्तीत्यर्थवा-  
देनोक्तकल्पना युक्ता द्वाभ्यां पर्वभ्यां गमनमुपन्यस्यते । तस्मा-  
न्मध्यमयोस्तत्प्रणयनं । न चात्रोत्तरवेदेरभावात्प्रणयनाभाव-  
इति शङ्कनीयं । उपवपतीत्यनारभ्यश्रुतेन वाक्त्रेणोत्तरवेद्युप-  
वापस्य विहितत्वात् । सा चोत्तरवेदिराद्यन्तयोः पर्वणोर्निषे-  
धान्मध्यमयोरवतिष्ठते । तस्माच्चोत्तरवेद्यां प्रणीतोऽग्निर्विधी-  
यते । एतदर्थमेव हि सार्यवादं पुनर्विधानं । उक्तमधिकरण-  
द्वयमेकीकृत्य वार्तिककारेण यो निर्णयोऽभिहितस्तं दर्शयति ।

“अनामत्वाच्च वैयर्थ्यात् सौमिकं प्राकृतञ्च न ।

अपूर्वं तत्प्रणयनं शाखान्तरसमोक्तिकं” ॥

आहवनीयादग्निं प्रणयत इति शाखान्तरे मध्यमयेनूतनं  
प्रणयनं विहितं, तेन समानवचनत्वादत्राप्यपूर्वं प्रणयनं  
विधत्ते ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये प्रथम-  
काण्डे ऽष्टमप्रपाठके चतुर्थोऽनुवाकः ॥ \* ॥ .

सोमाय पितृमते पुरोडाशं षट्कपालं निर्वपति  
पितृभ्यो बर्हिषज्ञो धानाः पितृभ्योऽग्निघ्नात्तेभ्योऽभि-

वा॒न्या॒यै दु॒ग्धे म॒न्यमे॒तत्ते॒ तत॒ ये च॒ त्वाम॒न्वेत॒ते पि॒-  
ताम॒ह प्र॒पिताम॒ह॒ ये च॒ त्वाम॒न्व॒च॒ पित॒रो यथाभा॒गं  
म॒न्द॒ध्वः सु॒स॒न्दृ॒शं त्वा व॒यं म॒घव॒न्म॒न्दि॒पीम॒हि । प्र  
नू॒नं पू॒र्णव॑न्मुरः स्तु॒तो या॒सि व॒शाः अनु॑ । यो जा  
न्वि॒न्द्र ते ह॒री ॥ १ ॥

अ॒क्षन्मी॒मद॒न्त॒ ह्य॒व प्रि॒या अधू॑पत । अ॒स्तो॒पत॒  
स्वभा॒नवो॒ वि॒प्रा न॒वि॒ष्टया॒ म॒ती । यो जा॒ न्वि॒न्द्र ते ह॒री ।  
अ॒क्षन् पि॒तरोऽमी॒मद॒न्त॒ पि॒तरोऽती॒वृ॒पन्त॒ पि॒तरोऽ-  
मी॒मृज॑न्त॒ पि॒तरः॑ । प॒रेत॒ पि॒तरः॑ सो॒म्या ग॒म्भीरैः  
प॒थिभिः॑ पू॒र्यैः । अ॒था पि॒त॒न्तु॒वि॒द॒चाः अपी॑त॒ यमे॒-  
न॒ ये स॒ध॒माद॑ म॒द॒न्ति । मनो॒ न्वाहु॑ वाम॒हे ना॒रा॒शः-  
सेन॒ स्तोमे॑न॒ पि॒तृणाञ्च॒ म॒न्म॒भिः । आ ॥ २ ॥

न॒ ए॒तु॒ मनः॒ पुनः॒ क्र॒त्वे द॒क्षाय॒ जी॒दसे॑ । ज्योक् च  
सू॒र्यं दृ॒शे । पुन॑र्नः पि॒तरो॒ मनो॒ ददा॑तु॒ दै॒व्यो ज॒नः ।  
जी॒वं व्रा॒तः स॒चेम॒हि । यद॒न्तरि॑क्षं पृ॒थि॒वीमु॒त द्यां  
यन्मा॒तरं॑ पि॒तरं॑ वा जि॒हिःसि॒म । अ॒ग्नि॒र्मा तस्मा॑दे॒-  
न॒सो गा॒र्हप॒त्यः प्रमु॑ञ्चतु॒ दुरि॒ता या॒नि च॒कृ॒म क॒रोतु॑  
मा॒म॒ने॒नसं॑ ॥ ३ ॥

हरी॒ म॒न्म॒भिरा॒ चतु॑श्च॒त्वारि॑ःश॒च ॥ ५ ॥

इति तैत्तिरीयसंहितायां प्रथमकाण्डे ऽष्टमप्रपाठके  
पञ्चमोऽनुवाकः ॥ \* ॥

चतुर्थे साकमेधाख्ये तृतीये पर्वणि प्रधानहवींशुक्तानि ।  
पञ्चमे तदीयशेषो महापितृयज्ञ उच्यते । आदौ तावत्क्षीणि  
हवींषि विधत्ते “मोमाय पितृमते पुरोडाशः षट्कपालं नि-  
र्वपति पितृभ्यो बर्हिषज्ञो धानाः पितृभ्योऽग्निष्वात्तेभ्योऽभि-  
वान्यायै दुग्धे मन्यं” इति । पितरोऽस्य सन्तीति पितृमान्  
पितृस्वामीत्यर्थः । बर्हिषि यज्ञे सीदन्तीति बर्हिषदः, धानाः  
मृष्टयवाः, अग्निष्वात्ता अयज्ञनिष्ठाः, अभिवान्या मृतवत्सा  
धेनुः, क्षीरे यवपिष्टं प्रक्षिप्य मिश्रीकृतं द्रव्यं मन्यः । तदिदं  
हविस्त्वयं पितृयज्ञस्तस्य च पितृयज्ञस्य विधिमर्थवादेनोन्नयति  
“वैश्वदेवेन वै प्रजापतिः प्रजा असृजत । ता वरुणप्रधामैर्वरुण-  
पाशादमुञ्चत् । साकमेधैः प्रत्यग्यापयत् । अम्बकैरुद्रं निरवा-  
दयत । पितृयज्ञेन सुवर्गं लोकमगमयत् । यद्वैश्वदेवेन यजते ।  
प्रजा एव तद्यजमानः सृजते । ता वरुणप्रधामैर्वरुणपाशा-  
न्मुञ्चति । साकमेधैः प्रतिष्ठापयति । अम्बकैरुद्रं निरवदयते ।  
पितृयज्ञेन सुवर्गं लोकं गमयति” (ब्रा०१का०।६प्र०।८अ०)  
इति । प्रतिपुरुषमेककपालान्निर्वपतीति विधास्यमाना यागा-  
स्त्यैयम्बकाः, तैः क्रूरं रुद्रं परितोष्य निःसारितवान् । तत्र  
स्वर्गादिलोकहेतुत्वेनात्यन्तप्रशस्तत्वात् पितृयज्ञः कर्तव्य इत्य-  
भिप्रायः । अत्र हेयं पञ्च पूर्वपक्षतया विधत्ते “दक्षिणतः प्रा-

चीनावीती निर्वपति । दक्षिणावृद्धि पिढ्णं” (ब्रा०) इति ।  
 गार्हपत्यस्य दक्षिणदेशे स्थित्वा प्राचीनावीती सन्नुक्तानां हविषां  
 निर्वापं कुर्यात्, यस्मात् पिढ्णं सम्बन्धि कर्म दक्षिणावृत्  
 प्रायेण दक्षिणस्यां दिशि वर्तते । तं पक्षं दूषयित्वा सिद्धान्तं  
 विधत्ते “अनादृत्य तत् । उत्तरत एवापवीच निर्वपेत् ।  
 उभये हि देवाश्च पितरश्चेज्यन्ते” (ब्रा०) इति । यत्रैकोद्दिष्ट-  
 आद्धादौ पितर एव पूज्यन्ते, तत्र दक्षिणावृत्त्वमस्तु । इह  
 त्वाज्यभागादिदेवा अग्निध्वान्तादिपितरश्चेज्यन्ते । अतो देवानां  
 प्रियायात्तरतोऽवस्थानमुपवीतञ्च । तर्हि पिढ्णं प्रीतिर्न स्या-  
 दित्याशङ्क्य विध्यन्तरेण दक्षिणावृत्त्वं सम्पादयति “अथो  
 यदेव दक्षिणार्धेऽधिश्रयति । तेन दक्षिणावृत्” (ब्रा०) इति ।  
 हविःपाकाय गार्हपत्यस्य दक्षिणभागेऽधिश्रयेत् । तेनैतत्कर्म  
 पिढ्प्रोत्यै दक्षिणावृदपि भविष्यति । एतदेव कालरूपेण  
 प्रशंसति “सोमाय पिढ्मते पुरोडाशः षड्गपालं निर्वपति ।  
 संवत्सरो वै सोमः पिढ्मान् । संवत्सरमेव प्रीणाति । पिढ्भ्यो  
 बर्हिषद्भ्यो धानाः । मासा वै पितरो बर्हिषदः । मासानेव  
 प्रीणाति । यस्मिन् वा ऋतौ पुरुषः प्रमीयते । सोऽस्यामुष्मि-  
 ल्लोके भवति” (ब्रा०) इति । वसन्ते ज्योतिषा यजेतेति विधा-  
 नात् सोमस्य संवत्सरत्वं । स एव पिढ्णं पतिरित्यस्य पिढ्मत्त्वं ।  
 मासि पिढ्भ्यः क्रियत इति अमावास्याआद्धाभिधानात्  
 पिढ्णं मासत्वञ्चोपचर्यते । यदि वसन्ते प्रमीयते वसन्तो  
 भवति यदि ग्रीष्मे ग्रीष्म इत्यभिधानात् तत्तदृतुदेवताप्रीति-

रेवास्यामुग्निन् ऋतुसम्बन्धः । भर्जनेन क्वचिदीषत्कृष्णत्वं  
 क्वचित्कृष्णत्वं क्वचिदकृष्णत्वमित्येवंविधं त्रैविध्यं विधत्ते “बज्र-  
 रूपा धाना भवन्ति । अहोरात्राणामभिजित्यै” (ब्रा०) इति ।  
 अहान्यकृष्णानि अमावास्यारात्रिः कृष्णा अन्यास्तु रात्रय  
 ईषत्कृष्णाः । तृतीययागदेवतां प्रशंसति “पितृभ्योऽग्निष्वात्तेभ्यो  
 मन्यं । अर्धमासा वै पितरोऽग्निष्वात्ताः । अर्धमासानेव प्री-  
 णाति” (ब्रा०) इति । बर्हिषदामनुष्ठितयागत्वान्मासत्वं । अग्नि-  
 स्वात्तानां यागाभावात् अर्धमासत्वं । एतच्च ये वै यज्वानः ते  
 पितरो बर्हिषद इत्यादिना वक्ष्यते । मृतवत्सां प्रशंसति  
 “अभिवान्यायै दुग्धे भवति । सा हि पितृदेवत्यं दुहे” (ब्रा०)  
 इति । पितृदेवत्यं पितृदेवताभ्यो हितं । मृताः पुरुषाः पितरो  
 भवन्ति, अभिवान्या च मृतवत्सेति सजातीयत्वात्तत्र तेषां  
 प्रीतिः । यदुक्तमापस्तम्बेन ‘उद्वासनकाले धाना उद्वास्य वि-  
 भागमन्त्रेण विभज्यार्धां आज्येन संयौति अर्धाः पिष्टानामा-  
 वृता सक्तूँ कृत्वा अभिवान्यायै दुग्धस्यार्धशरावे सक्तूँ नोप्यैकयेचु-  
 शलाकयेचुकाण्डेन वा दक्षिणामुखस्तिः प्रसव्यमनारभ्योपमन्य-  
 ति’ इति । तत्रार्धशरावे मन्यनं विधत्ते “यत्पूर्णं । तन्मनु-  
 ख्याणां । उपर्यर्धां देवानां । अर्धः पितॄणां । अर्ध उपमन्यति ।  
 अर्धा हि पितॄणां” (ब्रा०) इति । भुञ्जाना मनुष्याः पात्रपूर्ण-  
 मेव घृतमिच्छन्ति, प्रयाजदेवता जुहुगतेनोपरितनाज्यभागेन  
 तप्यन्ति, अधोभागेन हविरभिघारणात् । अग्निहोत्रे चाप-  
 रिभागं देवेभ्यो जुत्वा अर्धभागं स्वधा पितृभ्यः पितॄन्

जिन्वेति भूमौ निमृजन्तीति तद्विधानान्तदेतत्सर्वमभिप्रेत्य यत्  
पूर्णमित्याद्युक्तं । इत्तुशलाकां विधत्ते “एकयोपमन्यति । एका  
हि पितृणां” (ब्रा०) इति । यदेकमेकं सम्भरेत् पितृदेवत्यानि  
स्युरित्यादौ पितृणामेकत्वसङ्ख्याप्रीतिः प्रसिद्धा । दक्षिणामुखत्वं  
विधत्ते “दक्षिणोपमन्यति । दक्षिणावृद्धि पितृणां” (ब्रा०)  
इति । प्राची देवा दक्षिणा पितर इत्यादौ दक्षिणादिक्-  
प्रीतिः प्रसिद्धा । हस्ताभ्यां मन्यनं विधत्ते “अनारभ्योपमन्यति ।  
तद्धि पितृन् गच्छति” (ब्रा०) इति । तृतीयसवनगताशिरादौ  
मन्यनं स्तम्भे निबध्य मन्यति तत्तु देवानां प्रियं, अत्र त्वनारभ्य  
बन्धनमकृत्वा हस्ताभ्यामेवोपमन्यति तच्च देववैलक्षण्यात् पितृणां  
प्रियं । यदुक्तमापस्तम्बेन ‘न प्राचीं वेदिमुद्धन्ति पितृयज्ञो हि  
न दक्षिणां देवयज्ञो ह्युभे दिशावन्तरोद्धृत्य’ इति । तामाग्नेयीं  
दिशमङ्गुल्या निर्दिशन् विधत्ते “इमां दिशं वेदिमुद्धन्ति ।  
उभये हि देवाश्च पितरश्चेज्यन्ते” (ब्रा०) इति । तस्या वेदे-  
श्चतुर्विधं दैविकवैलक्षण्यं क्रमेण विधत्ते “चतुस्त्रिभुवति ।  
सर्वा ह्यनुदिशः पितरः । अखाता भवति । खाता हि देवा-  
नां । मध्यतोऽग्निराधीयते । अन्ततो हि देवानामाधीयते ।  
वर्षीयानिष्ठा इष्ठाङ्गवति व्यावृत्तौ” (ब्रा०) इति । दैविकी  
वेदिर्दीर्घा न तु समचतुरस्रा, इयं तु समचतुरस्रेति व्या-  
वृत्तिः । अश्विषु प्रकारविशेषं सूत्रकारो दर्शयति ‘प्रतिदिशं  
सक्तयोऽवान्तरदेशान् प्रति मथ्यानि’ इति । परितः कटादि-  
भिराच्छादनं विधत्ते “परिश्रयति । अन्तर्हितो हि पितृ-

लोको मनुष्यलोकात्” (ब्रा०) इति । उन्मूलनं विधत्ते “यत्  
 पुरुषि दिनं । तद्देवानां । यदन्तरा । तन्मनुष्याणां । यत्स-  
 मूलं । तत्पितॄणां । समूलं बर्हिर्भवति व्यावृत्त्यै” (ब्रा०) इति ।  
 पुरुषि पर्वमन्यौ दिनं क्षिप्तं तादृशं बर्हिरहिंसितत्वाद्देवानां  
 प्रियं । अत एव बर्हिर्लवनब्राह्मणे श्रूयते ‘प्रजापतिर्वा ओषधीः  
 पर्वशो वेद स एना न हिनस्ति’ इति । ‘ओषधीनामहिं-  
 सायै’ इति च । यदन्तरा पर्वमध्ये क्षिप्तं तन्मनुष्याणां प्रियं  
 सन्धिद्विशेषस्य तैरज्ञातत्वात् । परिशेषेण समूलत्वं पितॄणां  
 प्रियं । बर्हिषां दक्षिणाग्रत्वं विधत्ते “दक्षिणा स्तृणाति ।  
 दक्षिणावृद्धिः पितॄणां” (ब्रा०) इति । यदुक्तमापस्तम्बेन ‘आस्त-  
 रणकाले बर्हिषा त्रिः प्रसव्यं वेदिं स्तृणन् पर्येत्यौद्धवान्धारय-  
 माणस्तिरस्तृणन् प्रतिपर्येत्यौद्धवः प्रस्तरः’ इति । प्रसव्यमप्रदक्षि-  
 णत्वं यथा भवति तथा । तदिदमप्रदक्षिणत्वप्रदक्षिणत्वाभ्यां  
 षट्कुल आवर्तनं विधत्ते “त्रिः पर्येति । तृतीये वा इतो लोके  
 पितरः । तानेव प्रीणाति । त्रिः पुनः पर्येति । षट् सम्पद्यन्ते ।  
 षड्वा ऋतवः । ऋतून्नेव प्रीणाति” (ब्रा०) इति । इतो भू-  
 लोकादारभ्य तृतीयः पितृलोकः भोगभूमेः स्वर्गस्थान्तरिक्षा-  
 दूर्द्धभावित्वात् । प्रस्तरस्यामन्त्रकमासादनं विधत्ते “यत्प्रस्तरं  
 यजुषा गृह्णीयात् । प्रमायुको यजमानः स्यात् । यन्न गृह्णी-  
 यात् । अनायतनः स्यात् । तृष्णीमेव न्यस्येत् । न प्रमायुको  
 भवति । नानायतनः” (ब्रा०) इति । गृह्णीयात् सादयेदिति ।  
 दक्षिणपरिधिवर्जनमभिप्रेत्य विधत्ते “यत्तन् परिधीन् परि-



दध्यात् । मृत्युना यजमानं परिगृह्णीयात् । यन्न परिदध्यात् ।  
 रक्षांसि यज्ञं हन्युः । द्वौ परिधी परिदधाति । रक्षमा-  
 मपहत्यै । अथो मृत्योरेव यजमानमुत्सृजति” (ब्रा०) इति ।  
 मध्यमोत्तराविति सूत्रेऽभिहितं । हविषामनुक्रमेण सादनं  
 विधत्ते “यत्नीणि त्रीणि हवोऽष्ट्युदाहरेयुः । त्रयस्त्रय एषां  
 साकं प्रमीयेरन् । एकैकमनूचीनान्युदाहरन्ति । एकैक एषा-  
 मन्वञ्चः प्रमीयते” (ब्रा०) इति । उदाहरेयुरासादयेयुः,  
 एषां यजमानबन्धूनां मध्ये, अन्वञ्चः वृद्धबालानुक्रमगताः,  
 एतेषां मध्ये एकैक एव प्रमीयते न तु युगपत् । दक्षिणतः  
 कशिपूपवर्हणमाञ्जनमभ्यञ्जनमुदकुम्भमित्येकैकश आसाद्येति  
 सूत्रे यदुक्तं तद्विधत्ते “कशिपु कशिपव्याय । उपवर्हणमुपवर्ह-  
 णाय । आञ्जनमाञ्जन्याय । अभ्यञ्जनमभ्यञ्जन्याय । यथाभाग-  
 मेवैनान् प्रीणाति” (ब्रा०) इति । कशिपु त्वलपूरितशव्यादि,  
 उपवर्हणं शिरस आधारः, कशिपुप्रसृतीन्युदाहरन्तीत्यनुवर्तते ।  
 कशिपुप्रियः कशिपव्यः पिता, तत्परितोषार्थं कशिपु सादयेत्  
 एवमन्यत् । तथा सत्येनान् पितृन् स्वस्वभागमनतिक्रम्य तो-  
 षयति । तदेवमनुब्राह्मणगतेनानुवाकेन पितृयज्ञे हविरासा-  
 दनपर्यन्तः पूर्वप्रयोगोऽभिहितः । अनुवाकान्तरेण सामिधे-  
 न्यादिक उत्तरप्रयोगोऽभिधीयते । तत्राध्वर्याः प्रैषमन्त्रमुत्पाद्य  
 मन्त्रं व्याचष्टे “अग्नये देवेभ्यः पितृभ्यः समिध्यमानायानुब्रूही-  
 त्याह । उभये हि देवाश्च पितरस्त्रेज्यन्ते” (ब्रा०१।का०।  
 ६प्र०।८अ०) इति । देवानां पितृणां चोपकारी योऽग्निः

तस्मै । उशन्तस्वेत्येतामृचं सामिधेनीत्वेन विधत्ते “एकाम-  
 न्वाह । एका हि पितृणां” (ब्रा०) इति । तस्यामावृत्तिं वि-  
 धत्ते “त्रिरन्वाह । त्रिर्हि देवानां” (ब्रा०) इति । चोदक-  
 प्राप्तावाधारौ प्रशंसति “आधारावाधारयति । यज्ञपरूषो-  
 रनन्तरित्यै” (ब्रा०) इति । यज्ञपरूषोर्यज्ञांशयोरलोपाय ।  
 वरणं पर्युदस्यति “नार्षेयं वृणीते । न होतारं । यदार्षेयं  
 वृणीत । यद्धोतारं । प्रमायुको यजमानः स्यात् । प्रमायुको  
 होता । तस्मान्न वृणीते । यजमानस्य होतुर्गोपोथाय” (ब्रा०)  
 इति । अग्निर्देवो होता देवान् यच्चदित्यादिनिगदपाठ आ-  
 र्षेयवरणं । निगदावसाने विष्णुश्चर्मा मानुष इत्यादिनामो-  
 चारणं होतवरणं । बर्हिर्नामकं चतुर्थं प्रयाजं निषेधति  
 “अपबर्हिषः प्रयाजान् यजति । प्रजा वै बर्हिः । प्रजा एव  
 मृत्योरुत्सृजति” (ब्रा०) इति । चोदकप्राप्तावाज्यभागौ प्रशं-  
 सति “आज्यभागौ यजति । यज्ञस्यैव चक्षुषी नान्तरेति” (ब्रा०)  
 इति । हविःप्रचारकाले प्राचीनावीतं विधत्ते “प्राचीनावीतो  
 सोमं यजति । पितृदेवत्या हि । एषाऊतिः” (ब्रा०) इति ।  
 चतुरवदानमपवदितुं विधत्ते “पञ्चकृत्वोऽवद्यति । पञ्च ह्येता  
 देवताः । द्वे पुरोऽनुवाक्ये । याज्या देवता वषट्कारः । ता एव  
 प्रीणाति” (ब्रा०) इति । त्व५ सोम प्रर्चिकितः, त्वया हि नः  
 पितर इत्युभे पुरोऽनुवाक्ये, त्व५ सोम पितृभिः संविदान  
 इत्येका याज्या, पितृमान् सोमो देवता, वषट्कारः, ता एताः  
 पञ्च देवता उच्यन्ते । एकैकदेवतार्थं त्रिषु हविःस्वविच्छिन्नाव-

दानं विधत्ते “सन्ततमवद्यति । ऋतूनां सन्तत्यै” (ब्रा०) इति । तदाहापस्तम्बः ‘जुह्वामुपस्तीर्य सोमाय पितृमतेऽनु स्वधेति संप्रेष्यति सकृत्पुरोडाशस्यावद्यति सकृद्भूतानानां सकृन्मन्यस्य’ इति । द्वयोः पुरोऽनुवाक्ययोरेकस्या याज्यायाश्च विधिं मनसि निधाय प्रशंसति “प्रैवैभ्यः पूर्वया पुरोऽनुवाक्ययाह । प्रणयति द्वितीयया । गमयति याज्यया । तृतीये वा इतो लोके पितरः । अह्न एवैनान् पूर्वया पुरोऽनुवाक्ययात्यानयति । रात्रियै द्वितीयया । एवैनान् याज्यया गमयति” (ब्रा०) इति । त्वं सोम प्रचिकित इत्यनया पूर्वया पितृभ्यो हविः प्रकर्षेण कथितवान् भवति । त्वया हि नः पितर इत्यनया द्वितीयया पितृन् प्रति हविर्नयति । त्वं सोम पितृभिरित्यनया तद्धविः पितृन् गमयति याज्यया । पितृणां तृतीयलोकवर्तित्वादत्र मन्त्रचित्वं युक्तं । किञ्च त्रिभिर्मन्त्रैः क्रमेणाहो रात्र्याश्च पितृनानीय हविः प्रति तानागमयत्येव । वेदेरुत्तरत उपविश्यावदाय दक्षिणामुखा वेदिमतिक्रम्योदङ्मुखस्तिष्ठन् जुहोति । अत्र तु तद्वैपरीत्यं सूत्रकार आह ‘दक्षिणतोऽवदायाभिघार्योदङ्कृतिक्रम्य दक्षिणामुखस्तिष्ठन्’ इति । तदेतद्विधत्ते “दक्षिणतोऽवदाय । उदङ्कृतिक्रामति व्यावृत्तै” (ब्रा०) इति । आश्रावयास्तु औषधौषडिति मन्त्रत्रयमपवादितुं क्रमेण विधत्ते “आ स्वधेत्याश्रावयति । अस्तु स्वधेति प्रत्याश्रावयति । स्वधा नम इति वषट्करोति । स्वधाकारो हि पितृणां” (ब्रा०) इति । पितृन् प्रति यदुक्तं तस्य सर्वस्य

स्वधाकारो वाचकः, अत आश्रावयेत्यादिशब्दान् न ब्रूते य-  
स्मात् स्वधाकारः पिह्णं प्रियः । विधिवाक्ये पाठादेव प्राप्तं  
प्रचारक्रमं प्रशंसति “सोममग्रे यजति । सोमप्रयाजा हि पि-  
तरः । सोमं पितृमन्तं यजति । संवत्सरो वै सोमः पितृमान् ।  
संवत्सरमेव तद्यजति । पिह्णं बर्हिषदो यजति । ये वै यज्वा-  
नः । ते पितरो बर्हिषदः । तानेव तद्यजति । पिह्णं अग्निष्वा-  
त्तान् यजति । ये वा अयज्जानो गृहमेधिनः । ते पितरो-  
ऽग्निष्वात्ताः । तानेव तद्यजति” (ब्रा०) इति । सोमः प्रथमं  
यष्टव्यो येषां पिह्णं ते सोमप्रयाजाः, पितृस्वामित्वेन तस्य  
प्राथम्यं युक्तं, संवत्सरत्वं तु सोमस्य पूर्वमेवोक्तं । इह लोके  
यज्ञं कृत्वा पितृलोकं प्राप्ताः बर्हिषदः, इह यज्ञरहिताः गृह-  
मेधिनो ये गृहस्थाः ते पितृलोकं प्राप्य अग्निष्वात्ता उच्यन्ते ।  
स्विष्टकृत्स्नकां देवतामपवदितुं विधत्ते “अग्निं कव्यवाहनं  
यजति । य एव पिह्णामग्निः । तमेव तद्यजति । अथो यथा-  
ग्निः स्विष्टकृतं यजति । तादृगेव तत्” (ब्रा०) इति । पित्र्यं  
हविः कव्यं तद्वहतीति कव्यवाहनः । अत एवान्यत्र श्रूयते  
‘त्रयो वा अग्नयो हव्यवाहनो देवानां कव्यवाहनः पिह्णाः  
सहरक्षा असुराणां’ इति । मुख्यब्राह्मणे पैतृकानि त्रीणि  
हवींषि विधाय एतत्ते ततेत्यादि एकादश मन्त्रा आस्नाताः ।  
तत्र विनियोगमापस्तम्बः ‘हविःशेषान् सम्प्लोन्नाय पिण्डान्  
कृत्वा तिसृषु स्तुतीषु निदधाति पूर्वस्यां दक्षिणस्यामपरस्या-  
मित्येतत्ते ततामौ ये च त्वामन्वित्येतैः प्रति सन्तं’ इति ।

सम्योन्नाय सम्यक् मर्दनेनैकीकृत्य । पाठस्तु “एतत्ते तत ये च त्वामन्वेतत्ते पितामह प्रपितामह ये च त्वामनु” इति । तत हे पितः तुभ्यं एतत्पिण्डीकृतमन्नं दत्तं ये चान्ये त्वामनुवर्तन्ते तेभ्योऽप्येतद्दत्तं । मध्यममन्त्रे ये च त्वामन्वित्यनुषङ्गः । प्रपितामहमन्त्रे एतत्त इत्यनुषङ्गः । विधत्ते “एतत्ते तत ये च त्वामन्विति तिसृषु सक्तीषु निदधाति । तस्मादाढतीयात् पुरुषान्नाम न गृह्णन्ति । एतावन्तो ह्यीज्यन्ते” (ब्रा०) इति । यस्मान्मन्त्रेषु तत पितामह प्रपितामहेत्येवं साधारणशब्दनिर्देशः कृतः तस्मात्सोकेऽप्याढतीयात् पुरुषात् प्रपितामहपर्यन्तं सम्बन्धविशेषेणैव व्यवहरन्ति, न तु तदीयं देवदत्तविष्णुशर्मादिनामोच्चारयन्ति । यस्मात् पार्वणश्राद्धेषु पित्रादयस्तथ एव पूज्यन्ते न त्वपरितनाः, तस्मादत्रापि त्रयाणं निर्देशो युक्तः । कल्पः “अत्र पितरो यथाभागं मन्दध्वं” इत्युक्तोदञ्चो निष्क्रम्य “सुमन्दृशं त्वा वयं” इत्यैन्द्रियर्चाहवनीयमुपतिष्ठन्त इति । हे पितरः, अत्र सक्तिगतपिण्डेषु स्वस्वभागमनतिक्रम्य हृष्टा भवत । मन्दध्वमिति पदस्याभिप्रायं व्याचष्टे “अत्र पितरो यथाभागं मन्दध्वमित्याह । ह्योका हि पितरः” (ब्रा०) इति । यस्मात् पितरो लज्जाशीलास्तस्मात् स्वस्वभागादूर्ध्वं लज्जां वारयितुं विस्त्रम्भेण मन्दध्वमित्युच्यते । विधत्ते “उदञ्चो निष्क्रामन्ति । एषा वै मनुष्याणां दिक् । स्वामेव तद्दिशमनुनिष्क्रामन्ति” (ब्रा०) इति । पितृत्वदशायां दक्षिणा दिक् प्राप्ता । ततः पूर्वं मनुष्यतादशायामु-

त्तरा दिगेव परिशिष्यते । आहवनीयोपस्थानमन्त्रपाठस्तु  
 “सुसन्दृशं त्वा वयं मघवन्मन्दिषीमहि । प्र नूनं पूर्णवन्धुरः  
 स्तुतो यामि वशाः अनु । योजा त्विन्द्र ते हरी” इति । हे  
 मघवन् सुसन्दृशं सुष्ठु कटाक्षवीक्षणेनास्मान् पश्यन्तं त्वां म-  
 न्दिषीमहि वयं तर्पयामः । त्वमयस्मद्दत्तैर्हविर्भिः पूर्णवन्धुरः  
 परिपूरितरथपृष्ठोऽस्माभिः स्तुतः सन् वशानभीष्टान् देशान्  
 अनुलक्ष्य नूनं प्रयासि प्रायेणागमिष्यसि । हे इन्द्र ते हरी  
 तवाश्रौ योजा नु रथे नियुक्तौ हि । विधत्ते “आहवनीय-  
 मुपतिष्ठन्ते । न्येवास्यै तद्भुवते । यत्तत्याहवनीये । अथान्यत्र  
 चरन्ति” इति । आहवनीये पुरोऽवस्थिते सति तमुपेक्ष्याथ  
 तदाऽन्यत्र पैतृकवेदिमध्यस्थेऽग्नौ चरन्तीति यत् तेनास्यै निऋवते  
 एनमाहवनीयमपलपन्त्येव तत्समापणायोपस्थानमित्यर्थः । उप-  
 स्थानस्यावधिं विधत्ते. “आतमितोरुपतिष्ठन्ते । अग्निमेवोप-  
 द्रष्टारं कृत्वा । पितृन्निरवदयन्ते” (ब्रा०) इति । आतमितो-  
 राग्लानेः, अनुच्छासेन मन्त्रमुच्चारयता यावता कालेन या नि-  
 रोधरूपा ग्लानिर्भवति तावदुपस्थातव्यं । तेनोपस्थानेनाग्निमेव  
 साक्षिणं कृत्वा पितृन् स्वभागप्रदानेन विसृष्टवन्तो भवन्ति ।  
 मन्त्रगतस्य सुसन्दृशमित्येतस्याभिप्रायं व्याचष्टे “अन्तं वा एते  
 प्राणानां गच्छन्ति । य आतमितोरुपतिष्ठन्ते । सुसन्दृशं त्वा  
 वयमित्याह । प्राणो वै सुसन्दृक् । प्राणमेवात्मन्दधते” (ब्रा०)  
 इति । आत्मनिरोधेन ग्लानिं प्राप्तेषु कटाक्षनिरीक्षणं नाम  
 प्राणनिरोधपरिहारः, तदेतदभिप्रेत्य प्राणो वै सुसन्दृगित्य-

च्यते । योऽयं परिहृतनिरोधः प्राणः स एवेन्द्रस्य कटाक्षः, तं कुर्वन्तं त्वामिति मन्त्रे योजनीयं । योजेति पदस्याभिप्राय-  
माह “योजा न्विन्द्र ते हरी इत्याह । प्राणमेव पुनरयुक्तं”  
(ब्रा०) इति । यथा त्वदीयावश्चौ रथे युक्तौ एवं प्राणम-  
स्मासु योजयेत्यभिप्रायः । कल्पः । अथ गार्हपत्यमुपतिष्ठन्ते  
“अचन्नमीमदन्त ह्यव प्रिया अधूषत । अस्तोषत स्वभानवो  
विप्रा नविष्ठया मती । योजा न्विन्द्र ते हरी” इति । अचन्  
पितरो हविरशितवन्तः अमीमदन्त भृशं हृष्टाः हि यतः  
प्रियास्तनूरवाधूषत हविर्भोजनमौकर्षेण शिरःप्रभृत्यङ्गानि  
अकम्पयन्त, स्वभानवः वपुषि जनितेन स्वकीयेन तेजसा भा-  
समानाः, विप्राः भोजनतृप्या ब्राह्मणसदृशाः सन्तः, नविष्ठया  
मती अतिशयेन नूतनया बुद्ध्या अस्तोषत भृशमिष्टमेतदित्यादि-  
वचनैः स्तुतिं कृतवन्तः । योजेत्यादि व्याख्यातं । विधत्ते “अच-  
न्नमीमदन्त हीति गार्हपत्यमुपतिष्ठन्ते” (ब्रा०) इति । नन्वच-  
न्नित्यादिमन्त्रः पितृप्रतिपादकः, उपस्थेयस्तु गार्हपत्य इति  
वैयधिकरण्यमाशङ्क्य मन्त्रस्यापेक्षितशेषपूरणेन वैयधिकरण्य-  
परिहारं अतिरेव दर्शयति “अचन्नमीमदन्ताय त्वोपतिष्ठा-  
मह इति वावैतदाह” (ब्रा०) इति । पितरो भुक्तवन्तो हृष्टाश्च,  
अथ तदा साक्षिणं त्वामुपतिष्ठामह इत्येवं मन्त्रवाक्यमाह ।  
मन्त्रस्यौ मघवन्निन्देत्येतावपि शब्दावग्निपरत्वेन व्याख्येयौ ।  
अन्नवान् परमैश्वर्ययुक्त इति तयोरर्थः । कल्पः । प्राचीनावीतं  
कृतान्वाहार्यपचनमभिप्रपद्यन्ते “अचन् पितरोऽमीमदन्त

पितरोऽतीदपन्त पितरोऽमीमृजन्त पितरः” इति । अतीदपन्त  
 अस्मांश्च तर्पयन्तः, अमीमृजन्त अस्मान् शोधितवन्तः । अत्र  
 सूत्रकारः शाखान्तरमन्त्रमपि विनियुक्ते ‘अमीमदन्त पितरः  
 सोम्या इत्यातमितोरूपतिष्ठन्ते’ इति । तदेतदुपस्थानं विद-  
 धानः पूर्ववद्वैयधिकरणं परिहरति “अमीमदन्त पितरः  
 सोम्या इत्यभिप्रपद्यन्ते । अमीमदन्त पितरोऽथ त्वाभिप्रप-  
 द्यामह इति वावैतदाह” (ब्रा०) इति । कल्पः । परेत पितरः  
 सोम्या इति प्रवाहण्या पिहन् प्रवाहयतीति । पाठस्तु “परेत  
 पितरः सोम्या गम्भीरैः पथिभिः पूर्यैः । अथा पिहन्त्सुवि-  
 दत्राः अपीत यमेन ये सधमादं मदन्ति” इति । हे सोम्याः  
 पितरः पथिभिः परेत परावृत्य गृहान् गच्छतेति । कीदृशैः  
 पथिभिः । गम्भीरैः सुलभान्नतोयैः पूर्यैः पूर्वं कृतैः प्रहृतैः ।  
 अथ तदा गृहान् गत्वा तस्मिन् पिहलोके यमेन साकं ये  
 पितरः सधमादं सहस्यानस्यमादं यथा भवति तथा मदन्ति  
 हृष्यन्ति, तान् सुविदत्रान् सुष्ठु वेदिहन् चिरवासेन तत्रत्य-  
 वृत्तान्तज्ञान् पिहन्पि यूयमित प्राप्तुत । कल्पः । मनो  
 न्वाङ्गवामह इति मनस्वतीभिरूपतिष्ठन्त इति । तिसृषु च्चतु  
 प्रथमायाः पाठस्तु “मनो न्वाङ्गवामहे नाराशूमेन स्तो-  
 मेन पिहणाञ्च मन्त्रभिः” इति । नाराशूमेन मनुष्यप्रशंसा-  
 योग्येन स्तोमेन वाक्यसमूहेन पिहणामपि मन्त्रभिः मननीयै-  
 र्वाक्यैः मनः पिहयज्ञानुष्ठानपरं चित्तं नु चिप्रं आङ्गवामहे  
 आङ्गवामः । अथ द्वितीया “आ न एतु मनः पनः क्रवे



दद्याय जीवसे । ज्योक् च सूर्यं दृशे” इति । क्रत्वे कर्मानुष्ठानाय दद्याय तत्तत्सामर्थ्याय जीवसे जीवितुं, ज्योक् चिरं सूर्यं दृशे द्रष्टुञ्च योग्यं मन आगत्य नोऽस्मान् पुनरेतु असकृत् प्राप्नोतु । अथ तृतीया “पुनर्नः पितरो मनो ददातु दैव्यो जनः । जीवं व्रातं सचेमहि” इति । हे पितरः दैव्यो जनः देवसम्बन्धिपुरुषसमूहः नोऽस्माकं मनः कर्मानुष्ठानपरं चित्तं ददातु असकृत् प्रयच्छतु । वयमपि व्रातं संवत्सर-सङ्घातरूपं जीवं जीवनं सचेमहि सेवेमहि । कल्पः । यदन्तरिचमिति पत्न्या गार्हपत्यमुपतिष्ठत इति । पाठस्तु “यदन्तरिचं पृथिवीमुत द्यां यन्मातरं पितरं वा जिहिंसिम । अग्निर्मा तस्मादेनसो गार्हपत्यः प्रमुञ्चतु दुरिता यानि चकम करोतु मामनेनसं” इति । पृथिव्यादीन् लोकान् मनसा जिहिंसिम हिंसितुमिच्छेम यन्मातरं पितरं वा हिंसितुमिच्छेमेति यत् तस्मात्सर्वस्मादेनसः पापात् गार्हपत्यो मां प्रमुञ्चतु अन्यान्यपि दुरितानि यानि चकम तेभ्योऽपि मुञ्चतु मामनेनसं सर्वपापरहितं करोतु । यदुक्तमापस्तम्बेन ‘उदकुम्भमादाय यजमानः शुन्धन्तां पितर इति त्रिः प्रसव्यं वेदिं परिषिञ्चन् पर्येति’ इति । तदेतद्विधत्ते “अपः परिषिञ्चति । मार्जयत्येवैनान् । अथो तर्पयत्येव” (ब्रा०) इति । एनान् पिहन् । तद्देदनं प्रशंसति “हृष्यति प्रजया पशूभिः । य एवं वेद” (ब्रा०) इति । चतुर्थप्रयाजवत् बर्हिर्नामकं प्रथमानूयाजं निषेधति “अपवर्हिषावनूयाजो यजति । प्रजा वै बर्हिः ।

प्रजा एव सृत्योत्सृजति” (ब्रा०) इति । बर्हिर्यागवर्जनात् । प्रयाजानूयाजान् प्रशंसति “चतुरः प्रयाजान् यजति । द्वावनूयाजौ । षट् सम्यद्यन्ते । षड्वा ऋतवः । ऋतून्नेव प्रीणाति” (ब्रा०) इति । सूत्रकारो युक्ता मे यज्ञमन्वासाता इति यजमानः संप्रेष्यतीति प्रैषानुसारेण गार्हपत्यसमीप उपविष्टायाः पत्न्याः पूर्णपात्रनयनपर्यन्तं यदन्वामनमवोचत् तच्च पत्नीसंयाजांश्च चोदकप्राप्तान् प्रतिनिषेधति “न पत्यन्वास्ते । न संयाजयन्ति । यत्पत्यन्वासीत । यत्संयाजयेयुः । प्रमायुका स्यात् । तस्मान्नान्वास्ते । न संयाजयन्ति । पत्नियै गोपीथाय” (ब्रा०) इति ।

अत्र विनियोगसङ्ग्रहः ।

“एतत्त इति दत्ते त्रीन् वेद्याः कोणेषु पिण्डकान् ।

ब्रूयुरत्रेत्युपस्थानं पूर्वस्थाग्रेः सुमन्दृशं ॥

अचन्निति प्रतीचेऽग्नेस्तथाक्षन् दक्षिणानलं ।

परेतेति प्रवाह्याय मन आद्यैरुपस्थितिः ॥

यत् पश्चिमान्युपस्थानं मन्त्रा द्वादश वर्णिताः” । इति ।

अथ मीमांसा । दशमाध्यायस्य द्वितीयपादे चिन्तितं ।

“नावघातोऽवघातो वा धानानां न विनष्टये ।

न नाशः क्रमबाधेऽतो नावघातोऽत्र बाध्यते” ॥

महापितृयज्ञे हविः किञ्चिच्छ्रूयते ‘पितृभ्यो बर्हिषज्ञो धानाः’ इति । धानाशब्देन भृष्टं धान्यमभिधीयते । तासां धानानामवघाते सति सक्तुभावापत्तेः धानात्वमेव विनश्येत,

अतस्तासामविनाशाय नास्त्यवघात इति पूर्वः पक्षः । धामा  
अवहन्तव्या इति ह्यत्र चोदकवाक्यं, तस्मिंश्च वाक्ये भर्जन-  
सम्पादितं धानात्वं पूर्वभावि, पश्चाद्भावी त्ववघात इति क्रमः  
प्रतीयते । तं बाधित्वा प्रथमतोऽवघाते सति नास्ति धानात्व-  
नाशः, अवघातस्य पदार्थस्य बाधादरं तद्धर्मस्य क्रममात्रस्य  
बाधनं, तस्मादवहन्तव्याः । तदेवाधिकरणं वार्तिककारमते-  
नारचयति ।

“पेषणं नूतनं मन्ये प्राकृतं वा क्रमान्तरात् ।

नूतनं प्राकृतं धर्ममात्रादाद्यस्य लाघवात्” ॥

महापितृयज्ञे एवं श्रूयते ‘पितृभ्योऽग्निष्वान्तेभ्योऽभिवान्यायै  
दुग्धे मन्ये’ इति । मृतवत्सा धेनुरभिवान्या, दुग्धे द्रव्ये प्रक्षिप्य  
मथिताः सक्तवो मन्यः । तत्र यत्पेषणं तन्न प्राकृतं । कुतः ।  
क्रमव्यत्यासात् । प्रकृतौ हि प्रथमतः पेषणं पश्चात् पुरोडाश-  
अपणं । अत्र तु प्रथमतः अपणेन धानाः सम्याद्य पश्चात्  
सक्तुभावाय पेषणं । तस्मान्नूतनमिति प्राप्ते ब्रूमः । चोदक-  
प्राप्तप्राकृतपेषणतत्कमयोर्भयोर्बाधगौरवात् क्रममात्रं बाध्यं ।  
पेषणपदार्थस्तु स एवेति तद्धर्मा दृषन्मन्वा इत्यादयोऽत्र क-  
र्तव्याः ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये प्रथम-  
काण्डेऽष्टमप्रपाठके पञ्चमोऽनुवाकः ॥ \* ॥

प्रतिपूरुषमेककपालान् निर्वपत्येकमतिरिक्तं याव-  
न्तो गृह्याः स्मस्तेभ्यः कमकरं पशूनाः शर्मासि शर्म य-  
जमानस्य शर्म मे यच्छैक एव रुद्रो न द्वितीयाय तस्थ  
आखुस्ते रुद्र पशुस्तं जुषस्वैष ते रुद्र भागः सह स्वस्वा-  
म्बिकया तं जुषस्व भेषजं गवेऽश्वाय पुरुषाय भेषजमथौ  
अस्मभ्यं भेषजः सुभेषजं ॥ १ ॥

यथाऽसति । सुगं मेषाय मेष्ठा अवाम्ब रुद्रमदि-  
मह्यव देवं त्वम्बकं । यथा नः श्रेयसस्करद्यथा नो व-  
स्यसस्करद्यथा नः पशुमतः करद्यथा नो व्यवसाय-  
यात् । त्वम्बकं यजामहे सुगन्धिं पुष्टिवर्धनं । उर्वा-  
रुकमिव बन्धनान्मृत्योर्मुक्षीय मामृतात् । एष ते रुद्र  
भागस्तं जुषस्व तेनावसेन परो मूजवतोऽतीह्यवत-  
तधन्वा पिनाकहस्तः कृत्तिवासाः ॥ २ ॥

सुभेषजमिहि चीणि च ॥ ६ ॥

इति तैत्तिरीयसंहितायां प्रथमकाण्डे ऽष्टमप्रपाठके  
षष्ठोऽनुवाकः ॥ \* ॥

पञ्चमे पितृयज्ञोऽभिहितः । षष्ठे अम्बकपुरोडाशाः साक-  
मेधशेषा उच्यन्ते । तान् विधत्ते “प्रतिपूरुषमेककपालान् निर्व-  
पत्येकमतिरिक्तं” इति । तद्विधिं प्रशंसति “प्रतिपूरुषमेककपा-

स्नान् निर्वपति । जाता एव प्रजा रुद्रान्निरवदयते । एक-  
मतिरिक्तं । जनिष्यमाणा एव प्रजा रुद्रान्निरवदयते । एक-  
कपाला भवन्ति । एकधैव रुद्रं निरवदयते” (ब्रा०१का०।  
६प्र०।१०अ०) इति । कर्मभावाक्यवन्नैर्ऋतवाक्यवच्च व्याख्येयं ।  
मुख्यविधिसन्निधौ यावन्त इत्यादय एकादशमन्त्रा आम्नाताः ।  
कल्पः “यावन्तो गृह्याः स्मस्तेभ्यः कमकरं” इति निरूप्य-  
माणेषु यजमानो जपतीति । गृहे भवा मनुष्या गृह्याः, ते  
वयं यावन्त इह स्थिताः तेभ्यः सर्वेभ्यः कं सुखं अकरं अकार्षं ।  
अपि तेषु पुरोडाशेषु चोदकप्राप्तमभिघारणं निषेधति ।  
“नाभिघारयति । यदभिघारयेत् । अन्तरवचारिणः रुद्रं  
कुर्यात्” (ब्रा०) इति । रुद्रमनिष्टकारिणं क्रूरदेवं, अन्तरवचा-  
रिणं गृहस्थान्तःप्रविश्य अस्मानवरोद्धुं चरन्तं । कल्पः । तान-  
भिघार्यानभिघार्य वोद्वास्यान्तर्वेद्यामासाद्य पशूनाः शर्मासी-  
ति मूते समावपति’ इति । कर्षकैर्ब्रह्मादिवोजानि सङ्गृहीतुं  
दणकटादिना पुटबन्धनं क्रियते । तदिदं मूतशब्देनोच्यते ।  
पाठस्तु “पशूनाः शर्मासि शर्म०यजमानस्य शर्म मे यच्छ”  
इति । हे मूत भक्ष्यैस्तृणादिभिर्वीजैश्चेपेतत्वात् पशूनां शर्मासि  
अतो यजमानस्य मेऽध्वर्योश्च सुखं यच्छ । कल्पः “एक एव  
रुद्रो न द्वितीयाय तस्ये” इति दक्षिणाग्रेरेकोल्मुकं धूपाद्यो-  
द्धरति उत्तरपूर्वमवान्तरदेशं गत्वेति । रुद्रो जगत्येक एवास्ति  
द्वितीयाय न तस्ये द्वितीयो रुद्रो न कोऽप्यवस्थितः । विधत्ते  
“एकोल्मुकेन यन्ति । तद्धि रुद्रस्य भागधेयं । इमां दिशं यन्ति ।

एषा वै रुद्रस्य दिक् । स्वायामेव दिशि रुद्रं निरवदयते”  
 (ब्रा०) इति । कल्पः । आखुस्ते रुद्र पशुरित्याखूत्कर एकं  
 पुरोडाशमुपवपत्यमौ ते पशुरिति वा द्वेयं मनसा ध्यायन् यदि  
 न द्विधादाखुस्ते पशुरिति ब्रूयादिति । आखूत्करो मूषकै-  
 र्बिलादुद्धृतः पांसुराशिः । पाठस्तु “आखुस्ते रुद्र पशुस्तं जुषस्व”  
 इति । हे रुद्र मूषकस्ते प्रियः पशुः । अतस्तं सेवस्व । विधत्ते  
 “रुद्रो वा अपशुकाया आहुत्यै नातिष्ठत । अमौ ते पशुरिति  
 निर्दिशेद्यं द्विधात् । यमेव देष्टि । तमस्मै पशुं निर्दिशति ।  
 यदि न द्विधात् । आखुस्ते पशुरिति ब्रूयात् । न ग्राम्यान्  
 पशून् हिनस्ति । नारणान्” (ब्रा०) इति । आहुत्यै नातिष्ठत  
 पशुरहितामाहुतिं नाङ्गीकरोतीत्यर्थः । यं द्विधात्तमसाविति  
 नामग्रहणेन निर्दिशेत्, तथा सति द्वेयमस्मै समर्पयत्येव ।  
 कल्पः । चतुष्पथ एकोल्लुकमुपसमाधाय संपरिस्तीर्य सर्वेषां  
 पुरोडाशानामुत्तरार्धात् सकृत्सकृदवदायावदाय मध्यमेना-  
 न्तिमेन वा पलाशपर्णेन जुहोति “एष ते रुद्र भागः सह  
 स्वस्वामिकया तं जुषस्व स्वाहा” इति । अत्र स्वाहाकारोऽध्या-  
 हतः । हे रुद्र एषोऽवत्तः पुरोडाशानामंशः तवावदीयमानो  
 भागः, तं भागं स्वस्वा भगिनीवद्धितकारिणाऽस्मिकया पार्वत्या  
 सहांशं जुषस्व सेवस्व । विधत्ते “चतुष्पथे जुहोति । एष वा  
 अग्नीनां पद्मीशो नाम । अग्निवत्येव जुहोति । मध्यमेन पर्णेन  
 जुहोति । सुग्धेषा । अथो खलु । अन्तमेनैव होतव्यं । अन्तत  
 एव रुद्रं निरवदयते” (ब्रा०) इति । अग्नीनां पद्मीशः पाद-

प्रदेशस्थानं, यत्राग्नयः पुनः पुनः सञ्चारेण प्रविशन्ति तादृश एवैष चतुष्पथः, अतस्तत्र होमेनाग्नित्वेव देशे ऊतं भवति । पलाशशाखायां यानि त्रीणि पर्णानि तत्र मध्यमं पर्णं प्रशस्ततया सुगुप्तं । वामदक्षिणपार्श्वस्थयोरन्यतरेण होमेन रुद्रो यागभूमेरन्तान्निष्काशितो भवति । सह स्वस्वाम्बिकयेत्यस्य मन्त्रभागस्य तात्पर्यं व्याचष्टे “एष ते रुद्र भागः सह स्वस्वाम्बिकयेत्याह । शरदा अस्याम्बिका स्वमा । तथा वा एष हि नस्ति । यः हिनस्ति । तथैवैनः सह शमयति” (ब्रा०) इति । शरत्कालो हि पीनसज्जराद्युत्पादनेन हिंसकः, तद्वदियम्बिका हिंसिका, ततः शरदित्युच्यते । एष रुद्रस्तथैव सहायभूतया प्राणिनं हिनस्ति, अतस्तया सह पुरोडाशभागसेवया तुष्टया तथैव सहैवैनं रुद्रं शमयति हिंसारहितं करोति । कल्पः । भेषजं गवे सुभेषजमित्येताभ्यां चतुष्पथमग्निं परिषिञ्चतीति । पाठस्तु “भेषजं गवेऽश्वाय पुरुषाय भेषजमथो अस्मभ्यं भेषजं सुभेषजं यथाऽसति । सुगं मेषाय मेष्ट्यै” इति । भेषजं सुभेषजमित्येतौ मन्त्रयोरानी । हे रुद्र गवेऽस्मदीयायै गोजात्यै भेषजमारोग्यं कुरु । एवमन्यत्र । तात्कालिकं रोगोपशमनं आत्यन्तिकं वा सुभेषजं तद् यथाऽसति यथा भवति तथा कुरु । मेषो वाहकः मेषी दोग्ध्री, तयोः सुगं सुष्ठु गमनं रोगराहित्येन सञ्चरणं यथा भवति तथा कुरु । गवाश्चादिशब्दैः पश्वादयः सर्वेऽप्युपलक्ष्यन्त इत्याह “भेषजं गव इत्याह । यावन्त एव यान्याः पशवः । तेभ्यो भेषजं

करोति” (ब्रा०) इति । कल्पः । अवाम्ब रुद्रमदिमहीति यज-  
मानो जपतीति । पाठस्तु “अवाम्ब रुद्रमदिमह्यव देवं अम्बकं ।  
यथा नः श्रेयसस्करद्यथा नो वस्यसस्करद्यथा नः पशुमतः  
करद्यथा नो व्यवसाययात्” इति । हे अम्ब पार्वति रुद्रमुद्दि-  
ष्ट्यावादिमहि पुरोडाशावदानमकार्षं । त्रीण्यम्बकानि नेत्राणि  
यस्यासौ अम्बकः । तमुद्दिष्ट्यावादिमहि । आदरार्थं पुनर्वचनं ।  
किमर्थमवदानं कृतमित्युच्यते । अस्मै रुद्रो नोऽस्मान् श्रेयसोऽध्य-  
यनादिभिः श्रेष्ठान् यथा करत् करोति, वस्यसः वसुमन्तमान्  
यथा करोति, पशुमतो गवाश्यादियुक्तान् यथा करोति, व्यव-  
साययात् व्यवसाययति शास्त्रार्थनिश्चययुक्तान् यथा करोति,  
तदर्थमवदानं कृतं । यथा नः श्रेयस इत्याद्यभिधानान्मन्त्रस्या-  
शीः परत्वं दर्शयति “अवाम्ब रुद्रमदिमहीत्याह । आषिणमेवैता-  
माशास्ते” (ब्रा०) इति । कल्पः । अम्बकं यजामहे इति त्रिः  
प्रदक्षिणमग्निं पर्येत्यतीति । पाठस्तु “अम्बकं यजामहे सुगन्धिं  
पुष्टिवर्धनं । उर्वारुकमिव बन्धनान्मृत्योर्मुक्षीय मामृतात्” इति ।  
शोभनः शरीरगन्धः पुण्यगन्धो वा यस्यासौ सुगन्धिः, यथा  
वृक्षस्य संपुष्पितस्य दूराद्गन्धो वात्येवं पुण्यस्य कर्मणो दूराद्गन्धो  
वातीति श्रुतेः । पुष्टिं शरीरधनादिविषयां वर्धयतीति पुष्टिवर्धन-  
स्तादृशं अम्बकं यजामहे पूजयामः । लोके यथोर्वारुकफलानि  
बन्धनात् वृन्तात् स्वयमेव मुच्यन्ते तद्वदहं अम्बकप्रसादेन  
मृत्योर्मुक्षीय मोचनयुक्तो भूयासं, अमृताच्चिरजीवितात् स्वर्गा-  
देवा मा मुक्षीय । चतुर्थपादार्थमन्त्रस्य तात्पर्यातिशयं दर्शयति



“अम्बकं यजामह इत्याह । मृत्योर्मुक्षीय मामृतादिति वावैत-  
दाह” (ब्रा०) इति । यजमानो यजामह इति यदाह एतद्वचनं  
मृत्योर्मुक्षीयेत्येवाह मोचन एव तात्पर्यं \*तच्छेषत्वेन यजनमि-  
त्यर्थः । यदुक्तमापस्तम्बेन ‘ऊर्ध्वान् पुरोडाशानुदस्य प्रतिलभ्य  
अम्बकं यजामह इति यजमानस्याञ्जलौ समोप्य भगस्य भगस्य  
वा लप्सीयेत्यपादादैतेनैव कल्पेन त्रिः समावपेयुः’ इति । तदे-  
तत्सर्वमभिप्रेत्य सर्वेषां पुरुषाणां हस्ते स्थितस्य पुरोडाशस्योत्क्षेपणं  
विधत्ते “उत्किरन्ति । भगस्य लीप्सन्ते” (ब्रा०) इति । यदे-  
तत्पिण्डानामुपरिक्षेपणं तेन सौभाग्याभिमानिनो भगनाम-  
कस्य देवस्य सकाशादेतान् पुरोडाशान् लभ्युमिच्छन्ति । अत  
एवात्क्षिप्तः पुनरञ्जलौ पतति । कल्पः । तान् मूते समाव-  
पन्ति मूतयोर्मूतेषु वैष ते रुद्र भाग इति वृक्ष आसजन्ति  
वृक्षयोर्वृक्षेषु वापि वा मूतयोः समोप्याविवधं कृत्वा शुष्के  
स्थाणौ बल्लीकवपायां वावधायेति । पाठस्तु “एष ते रुद्र  
भागस्तं जुषस्व तेनावसेन परो मूजवतोऽतीहि” इति । हे रुद्र  
एष वृक्षादौ सज्यमानः पुरोडाशसङ्घः तव भागस्तं सेवस्व ।  
अवसेन पायेयरूपतया तव रक्षकेणानेन भागेन युक्तो मूज-  
वत एतन्नामकत्वेन प्रसिद्धात् पर्वतात् परः परभागे वर्तमानो  
ऽतीहि अतिक्रम्य गच्छ । विधत्ते “मूते कृत्वा सजन्ति । यथा  
जनं यतेऽवसं करोति । तादृगेव तत्” (ब्रा०) इति । यथा  
लोके दूरदेशवर्तिनं बन्धुजनं प्रति गच्छते पुरुषायावसं रक्षकं

पाथेयं करोति, तद्वद्वचाये पुरोडाशसञ्जनं तादृगेव भवति ।  
 मन्त्रे भागनिर्देशो रुद्रस्य निःशेषेण विमर्जनार्थ इति दर्श-  
 यति “एष ते रुद्र भाग इत्याह निरवत्यै” (ब्रा०) इति ।  
 कल्पः “अवततधन्वा पिनाकहस्तः कृत्तिवासोम्” इति त्रिर-  
 वताम्यन्तीति । प्राणायामत्रयं कुर्वन्तीत्यर्थः । ॐमित्यनेन  
 वाक्यशेषः पूरितः । अस्मद्विरोधिनं पाप्मानं हन्तुमयं रुद्रः  
 पिनाकनामकं धनुर्हस्ते गृहीत्वा अवततधन्वा ज्याकर्षणेन वि-  
 स्तारितधनुष्कः कृत्तिवासाश्चर्मवसनः । ॐ भवतु । अथवा  
 ऽस्मद्विषयेऽवततधन्वारोपितमौर्वीकधनुर्यत्को भवतु । चतुष्पथ-  
 प्रत्यागमनादीन् क्रमेण विधत्ते “अप्रतीक्षमायन्ति । अपः  
 परिषिञ्चति । रुद्रस्यान्तर्हित्यै । प्र वा एतेऽस्मास्त्रोकाश्च्यवन्ते ।  
 ये अम्बकैश्चरन्ति । आदित्यं चरुं पुनरेत्य निर्वपति । इयं  
 वा अदितिः । अस्यामेव प्रतितिष्ठन्ति” (ब्रा०) इति ।

अत्र विनियोगमङ्गलः ।

“स्वामी यावन्त इत्याह पशू मूते समावपेत् ।

एक इत्युल्लुक् नोत्वारुस्त आरूत्करे हविः ॥

क्षिपेदेषोऽर्धहोमः स्यात् भे सुभे परिषिञ्चति ।

अवाग्मेति जपेत् स्वामी त्रियम्ब परिचयन्ति ते ॥

एषोऽवस्थाप्य तच्छेषान् मूते बध्नाति शाखिनि ।

अवत आसनियमो मन्त्रा एकादश स्युताः” ॥ इति ।

इति माधवीये वेदार्थप्रकाशे कृष्णयजुःसंहिताभाष्ये प्रथम-  
 काण्डेऽष्टमप्रपाठके षष्ठोऽनुवाकः ॥ \* ॥

ऐन्द्राग्रं द्वादशकपालं वैश्वदेवं चरुमिन्द्राय शुना-  
सीराय पुरोडाशं द्वादशकपालं वायव्यं पयः सौर्य-  
मेककपालं द्वादशगवः सीरं दक्षिणाग्नेयमष्टाक-  
पालं निर्वपति रौद्रं गावीधुकं चरुमैन्द्रं दधि वारुणं  
यवमयं चरुं वहिनीं धेनुर्दक्षिणा ये देवाः पुरःसदो  
ऽग्निनेत्रा दक्षिणसदो यमनेत्राः पश्चात्सदः सवितृ-  
नेत्रा उत्तरसदो वरुणनेत्रा उपरिषदो बृहस्पति-  
नेत्रा रक्षोहणस्ते नः पान्तु ते नोऽवन्तु तेभ्यः ॥ १ ॥

नमस्तेभ्यः स्वाहा समूढः रक्षः सन्दग्धः रक्ष  
इदमहः रक्षोऽभि सन्दहाम्यग्नये रक्षोऽग्ने स्वाहा य-  
माय सवित्रे वरुणाय बृहस्पतये दुवस्वते रक्षोऽग्ने  
स्वाहा प्रष्टिवाही रथो दक्षिणा देवस्य त्वा सवितुः  
प्रसवेऽश्विनोर्बाहुभ्यां पूष्णो हस्ताभ्याः रक्षसो वधं  
जुहोमि हतः रक्षोऽवधिष्म रक्षो यदस्ते तदक्षिणा ॥

॥ २ ॥

तेभ्यः पञ्चचत्वारिंशच्च ॥ ७ ॥

इति तैत्तिरीयसंहितायां प्रथमकाण्डे षष्ठमप्रपाठके  
सप्तमोऽनुवाकः ॥ \* ॥

षष्ठे साकमेधाः समापिताः । सप्तमे शुनामीर्यमिन्द्रद्वय-  
 च्चेति कर्मद्वयं पञ्चेभीयमन्त्राः अपामार्गहोममन्त्राश्चेत्यन्ते ।  
 तत्र शुनामीर्यहवींषि विधत्ते “ऐन्द्राग्नं द्वादशकपालं वैश्वदेवं  
 चरुमिन्द्राय शुनामीराय पुरोडाशं द्वादशकपालं वायव्यं पयः  
 सौर्यमेककपालं द्वादशगवः सीरं दक्षिणा” इति । शुनामी-  
 राय शुनो वायुः सीर आदित्यः ताभ्यां युक्तः शुनामीरः ।  
 द्वादशगवं द्वादशभिर्बलीवदैरुह्यमानं सीरं लाङ्गलं । अत्र वैश्व-  
 देवगतानामाग्नेयादीनां पञ्चानां हविषां ब्राह्मणमनुब्राह्मण-  
 च्चातिदिशति । “एतद्ब्राह्मणान्येव पञ्च हवींषि” (ब्रा० १ का० ।  
 ७ प्र० । १ अ०) इति । अथोपदिश्यमानेषु पञ्चसु ऐन्द्राग्नवैश्वदेवयोः  
 पूर्वमेव प्रशस्तत्वादवशिष्टानि त्रीणि प्रशंसति । अथवा तयो-  
 र्विकल्पमभिप्रेत्य तदभावपक्षानुसारेण तावुपेक्ष्य अवशिष्टान्येव  
 प्रशंसति “अथेन्द्राय शुनामीराय पुरोडाशं द्वादशकपालं  
 निर्वपति । संवत्सरो वा इन्द्राशुनामीरः । संवत्सरेणैवास्मा अन्न-  
 मवरुन्धे । वायव्यं पयो भवति । वायुर्वै वृष्ट्यै प्रदापयिता । स  
 एवास्यै वृष्टिं प्रदापयति । सौर्य एककपालो भवति । सूर्येण वा  
 अमुष्मिंल्लोके वृष्टिर्धृता । स एवास्यै वृष्टिं नियच्छति । द्वादशगवः  
 सीरं दक्षिणा समृद्धौ” (ब्रा०) इति । अस्य च शुनामीर्यस्य कालं  
 बोधायन आह । अथातश्चतुर्थं मासेषु शुनामीरीयहविर्भिर्य-  
 च्छ्यमाणो भवति । तत्र पूर्वभ्यस्त्रिभ्यः पर्वभ्य ऊर्द्धं प्रत्येकं मासचतु-  
 र्व्यमतिवाह्य क्रियमाणमिदं संवत्सरादूर्द्धं प्रवर्तते । तदेतदभि-  
 प्रेत्य संवत्सरो वा इन्द्राशुनामीर इत्युक्तं वायुसूर्याभ्यां युक्त इन्द्र.

संवत्सरे समाप्ते प्राप्तत्वात् संवत्सर इत्युच्यते । वायोः पुरोवातरूपेण  
 वृष्टिप्रदापयित्वं । अग्नौ प्रास्ताहुतिः सम्यगादित्यमुपतिष्ठते ।  
 आदित्याज्जायते वृष्टिरिति स्मरणात् सूर्यस्य स्वर्गे वृष्टिधार-  
 कत्वं । अथेन्द्रतुरीयस्य हवींषि विधत्ते “आग्नेयमष्टाकपालं  
 निर्वपति रौद्रं गावीधुकं चरुमैन्द्रं दधि वारुणं यवमयं चरुं वह्नि-  
 नी धेनुर्दक्षिणा” इति । गावीधुकं आरण्यधान्यविशेषनिष्पन्नं ।  
 पृष्ठे भारं वहतीति वह्निनी । इन्द्रद्वयं विधातुं प्रसौति “देवा-  
 सुराः संयत्ता आसन् । ते देवा अग्निमब्रुवन् । त्वया वीरेणा-  
 सुरानभिभवामेति । सोऽब्रवीत् । त्रेधाहमात्मानं विकरिष्य  
 इति । स त्रेधात्मानं व्यकुरुत । अग्निं तृतीयं । रुद्रं तृतीयं । वरुणं  
 तृतीयं । सोऽब्रवीत् । क इदं तुरीयमिति । अहमितीन्द्रे  
 ऽब्रवीत् । सं तु सृजावहा इति । तौ समसृजेतां । स इन्द्रसुरीय-  
 मभवत् । यदिन्द्रसुरीयमभवत् । तदिन्द्रतुतीयस्येन्द्रतुरीयत्वं ।  
 ततो वै देवा व्यजयन्त” (ब्रा०) इति । वीरत्वभिद्वये शरीरत्रय-  
 रूपेण विकारः । स त्रेधा विहृतोऽग्निरिन्द्रं प्रति पप्रच्छ, मयेदं  
 रूपत्रयं युद्धसमर्थं सम्यादितं । अथ कोऽन्य इदं चतुर्थं रूपं  
 विजयसमर्थं करिष्यतीति । अहमेव करिष्यामीतीन्द्रेऽब्रवीत् तत्  
 त्वया तथा क्रियतां किन्वावां युद्धविजयचमौ संसृष्टौ भवावेति ।  
 इन्द्र एव तुरीयो यस्मिन् कर्मणि तत् कर्मेन्द्रतुरीयं । अत्रान्य-  
 दीयरूपापेक्षया तुरीयत्वं, अनुष्ठाने तु पाठक्रमेण वरुणसुरीयः ।  
 विधत्ते “यदिन्द्रतुरीयं निरूप्यते विजित्यै” (ब्रा०) इति । चतु-  
 र्देवप्रियांशसम्यादनेन दक्षिणां प्रशंसति “वह्निनी धेनुर्दक्षिणा ।

यद्वहिनी । तेनाग्नेयी । यद्गौः । तेन रौद्री । यद्धेनुः । तेनै-  
 न्द्री । यत्स्त्री सती दान्ता । तेन वारुणी समृद्धौ” (ब्रा०) इति ।  
 गोत्वं जातिः, धेनुत्वं नवप्रभवत्वं । अस्य चेन्द्रतुरीयस्य कर्मणः  
 शुनासीर्यदिन एवानुष्ठानमापस्तम्बो दर्शयति ‘ततश्चतुर्हवि-  
 षेन्द्रतुरीयेण यजत’ इति । इन्द्रतुरीयविधानाद्ब्रूयं ये देवाः  
 पुरःसद इत्यादयो मन्त्रा आन्नाताः, तेषां विनियोगमापस्तम्बो  
 दर्शयति ‘एतस्या एव रात्रेर्निशायां पञ्चेभीधेन यजते चतु-  
 र्धाहवनीयं प्रतिदिशं व्युद्धृत्य मध्ये पञ्चमं कृत्वा पृथगिध्मानु-  
 पसमाधाय जुक्तां पञ्चगृहीतं गृहीत्वा ये देवाः पुरःसद  
 इत्येतैर्यथालिङ्गं जुहोति मध्ये पञ्चमेन समूढं रच इति  
 मध्य इध्मानुपसमूहैकधोपसमाधाय अपरं पञ्चगृहीतं गृहीत्वा  
 अग्नये रक्षोघ्ने स्वाहेत्युत्तराः पञ्चाङ्गतोर्जुहोति प्रष्टिवाही  
 रथो दक्षिणा’ इति । ये देवा इत्यादिमन्त्रपाठस्तु “ये देवाः  
 पुरःसदोऽग्निनेत्रा दक्षिणसदो यमनेत्राः पश्चात्सदः सविह-  
 नेत्रा उत्तरसदो वरुणनेत्रा उपरिषदो बृहस्पतिनेत्रा रक्षो-  
 हणस्ते नः पान्तु ते नोऽवन्तु तेभ्यो नमस्तेभ्यः स्वाहा” इति ।  
 पुरःसदः पूर्वदिग्वर्तिनः, अग्निनेत्राः अग्निप्रमुखाः । ये देवाः  
 रक्षोहणः राक्षसघ्नाः सन्ति ते देवा नोऽस्मान् रक्षोनिवा-  
 रणेन पान्तु । पुनरपि ते देवाः नोऽस्मान् कर्मानुष्ठानेनावन्तु ।  
 तेभ्यो देवेभ्यो नमस्कारोऽस्तु, तेभ्य इदं हव्यं स्वाङ्गतमस्तु ।  
 दक्षिणसदो यमनेत्रा इत्यस्य मन्त्रस्यादौ ये देवा इत्यनुषज्यते  
 अन्ते च रक्षोहण इत्यादिकमनुषज्यते । एवं तृतीयचतुर्थयो-

द्रष्टव्यं । पञ्चमे तु ये देवा इत्येतावदेवानुषज्यते । प्रथमे तु रक्षोहण इत्यादिकमेवानुषज्यते । तदेतत्पञ्चेभीयं विधातुं प्रसूतिं “प्रजापतिर्यज्ञमसृजत । तः सृष्टः रक्षाः स्रजिघाः-सन् । स एताः प्रजापतिरात्मनो देवता निरमिमीत । ता-भिर्वै स दिग्भ्यो रक्षाः सि प्राणुदत” (ब्रा०) इति । विधत्ते “यत्पञ्चावत्तीयं जुहोति । दिग्भ्य एव तद्यजमानो रक्षाः सि प्राणुदते” (ब्रा०) इति । पञ्चकृत्वोऽवदाय सम्पादितमाज्यं पञ्चावत्तीयं । समूढमित्यादिमन्त्रपाठस्तु “समूढः रक्षः स-न्दग्धः रक्ष इदमहः रक्षोऽभि मन्दहामि” इति । रक्षोऽस्मत्-प्रतिकूलं राक्षसजातं समूढं नाशयितुं सम्यगेकीकृतं सन्दग्धञ्च । पुनरपीदमिदानीमहं रक्षोऽभि दग्धस्य रक्षसोऽभितः सर्वतोऽवस्थितांस्तत्तदनुचरान् सम्यग् दहामि । एतन्मन्त्रपाठेन तस्य सिद्धिं दर्शयति “समूढः रक्षः सन्दग्धः रक्ष इत्याह । रक्षाः स्येव मन्दहति” (ब्रा०) इति । अग्नये रक्षोघ्ने इति मन्त्रपाठस्तु “अग्नये रक्षोघ्ने स्वाहा यमाय सवित्रे वरुणाय बृहस्पतये दुवस्वते रक्षोघ्ने स्वाहा” इति । यमायेत्यादिषु रक्षोघ्ने स्वाहेत्यनुषज्यते । बृहस्पतेर्दुवस्वत इति विशेषणं परि-चर्यावदित्यर्थः । अग्नियमादयो जितवन्त इति युक्तस्तद्धोम इति दर्शयति “अग्नये रक्षोघ्ने स्वाहेत्याह । देवताभ्य एव विजिग्यानाभ्यो भागधेयं करोति” (ब्रा०) इति । विजिग्या-नाभ्यो विशेषेण जितवतीभ्यः । देयं रथं विधत्ते “प्रष्टिवाही रथो दक्षिणा” इति । त्रिपादाधारवदश्वत्रयेणोह्यमानः प्रष्टि-

वाही । समृद्धिहेतुत्वेन तं प्रशंसति “प्रष्टिवाही रथो दक्षिणा समृद्धौ” (ब्रा०) इति । अपामार्गहोममन्त्राणां विनियोगमाप-  
स्तम्ब आह ‘व्युष्टायां पुराग्निहोत्रादपामार्गहोमेन चरन्ति अपां  
न्ययनादपामार्गानाहृत्य तान् सक्तून् कृत्वा दक्षिणाग्नेरेकोल्लुक्  
धूपायद्धरति उत्तरपूर्वमवान्तरदेशं गत्वा स्खलत इरिणे  
प्रदरे वोपममाधाय देवस्य त्वेत्यनुद्रुत्य रक्षसो वधं जुहोमीति  
पर्णमयेन सुवेण जुहोति हतः रक्ष इति सुवमनुप्रहृत्याव-  
धिष्ण रक्ष इत्युपतिष्ठते’ इति । मन्त्रपाठस्तु “देवस्य त्वा  
सवितुः प्रसवेऽश्विनोर्वाङ्मयां पूष्णो हस्ताभ्याः रक्षसो वधं  
जुहोमि हतः रक्षोऽवधिष्ण रक्षः” इति । एते त्रयो मन्त्राः  
स्यष्टार्थाः । तत्र रक्षसो वधमुद्दिश्येति शेषः । होमकाले य-  
द्वस्तमाच्छादयति तस्य दानं विधत्ते “यद्वस्ते तद्दक्षिणा”  
इति । अपामार्गहोमं विधातुं प्रसूतेति “इन्द्रो वृत्रः कृत्वा ।  
असुरान् पराभाव्य । नमुचिमासुरं नालभत । तः शच्या-  
गृह्णात् । तौ समलभेतां । सोऽस्मादभिष्टुनतरोऽभवत् । सो  
ऽब्रवीत् । सन्धाः सन्धधावहै । अथ त्वाऽवः स्रक्ष्यामि । न मा  
शुष्कोण नार्द्रेण हनः । न दिवा न नक्तमिति । स एतमपां  
फेनमसिञ्चत् । न वा एष शुष्को नार्द्रो व्युष्टासीत् । अनुदितः  
सूर्यः । न वा एतद्दिवा । न नक्तं । तस्यैतस्मिँल्लोके । अपां फेनेन  
शिर उदवर्तयत् । तदेनमन्ववर्त्तत । मित्रधुगिति । स एतानपा-  
मार्गानजनयत् । तानजुहोत् । तैर्वै स रक्षाः स्युपाहृत” (ब्रा०)  
इति । इन्द्रो वृत्रबधादूर्द्धमन्यानामसुरान् परिभूतान् कृत्वा नमु-



चिनामानमसुरं नालभत न पराभवितवान् । अपराभूतं तं  
 नमुचिं शच्या स्वशक्त्या ऽगृह्णात् । यथा युधन्नेको मल्लः  
 सकृदशक्तोऽपि धैर्येण शक्तिमापाद्य हस्ताभ्यां प्रतिमल्लमा-  
 लिङ्ग्य गृह्णाति तदत् । ततस्ताविन्द्रनमुची समलभेतां पर-  
 स्परपमर्दनपरौ संरञ्चौ हस्ताभ्यां पादाभ्यामन्योऽन्यं दृढमव-  
 ष्टभ्य मल्लद्वयवत् भूमौ पतितौ, तदानीं स नमुचि-  
 रस्मादिन्द्रादभिगुनतरः अभितौ हस्तयोः पादयोश्च बल-  
 वत्तरोऽभूत् । ततो मुमूर्षुमिन्द्रमवलोक्य कृपालुरिदमब्रवीत्  
 भो इन्द्र विगृह्यमाणराजद्वयवदावां परस्परमङ्गीकारेण सन्धिं  
 करवाव । अथ त्वां मुमूर्षुमवसूक्ष्म्यामि मोक्षिष्यामीति ।  
 ततः प्रहारसाधने काले च समयमेवं कृतवान् । भो इन्द्र  
 शुष्केणार्द्रेण वा काष्ठादिना साधनेन मां न हनः मां माव-  
 धीः, दिवा रात्रौ च मावधीरिति । इन्द्रश्च तं समयमङ्गी-  
 कृत्य तेन मोक्षितो धैर्येण स्वस्यो भूत्वा समयानुसारेण तं  
 नमुचिं हन्तुं अपां फेनमायुधं भावयित्वा तस्मिन्नमुचाव-  
 सिञ्चत् । न चैवं सति समयलोपः शङ्कनीयः । यत एष फेनो  
 नैव शुष्कः, स्पर्शं सति काठिण्याप्रतीतेः । नाप्यार्द्रः, तेन  
 वस्त्रादेरक्लेदनात् । कालञ्च समयानुसारेण सत्पादयामास ।  
 यदा रात्रिर्व्युष्टा प्रभातासीत् सूर्यश्चानुदितः, तदानीमन्ध-  
 काराभावात् न रात्रित्वं सूर्योदयाभावाच्च नैतदहः । एत-  
 स्मिन् लोके रात्रेरङ्गश्च सन्धिकाले तस्य नमुचेः शिर अपां  
 फेनेनादवर्तयत् उदच्छिनत् । तत्रोच्छिन्नं शिरो हे मित्रद्रोहिन्

ERRATUM IN FASC. XII.

---

P. 84, line 19, *for* धूपाद्योद्धरति *read* धूपायद्धरति.



इन्द्रेत्युच्चारयत् एनमिन्द्रमन्ववर्तत सर्वदानुगतमभूत् । तत-  
स्तच्छिरो वारयितुं स इन्द्र एतान् लोकप्रसिद्धानपामार्गा-  
नजनयत् तानुत्पन्नानजुहोत्, तैरेव ऊतैः स इन्द्रो नमुचेः  
शिरःसहितानि सर्वाण्यवशिष्टानि रक्षांसि हतवान् । विधत्ते  
“यदपामार्गहोमो भवति । रक्षसामपहत्यै” (ब्रा०) इति ।  
अङ्गविधीन् मन्त्रव्याख्यानञ्च क्रमेण दर्शयति “एकोल्लुकेन  
यन्ति । तद्धि रक्षसां भागधेयं । इमां दिशं यन्ति । एषा वै  
रक्षसां दिक् । स्वायामेव दिशि रक्षांसि हन्ति । स्वकृत  
इरिणे जुहोति प्रदरे वा । एतद्वै रक्षसामायतनं । स्व एवा-  
यतने रक्षांसि हन्ति । पर्णमयेन सुवेण जुहोति । ब्रह्म वै  
पर्णः । ब्रह्मणैव रक्षांसि हन्ति । देवस्य त्वा सवितुः प्रसव  
इत्याह । सवितृप्रसूत एव रक्षांसि हन्ति । हतः रक्षोऽव-  
धिष्ण रक्ष इत्याह । रक्षसां सृष्ट्यै । यदस्ते तद्वृत्तिणा निरवत्यै ।  
अप्रतीक्षमायन्ति । रक्षसामन्तर्हित्यै” (ब्रा०) इति । इमां दिशं  
वायवीं । सृष्ट्यै हननाय । निरवत्यै भागप्रदानेन निःसार-  
णाय । स्पष्टमन्यत् । अत्र शुनासीर्येन्द्रतुरीयपञ्चेभीयापा-  
मार्गहोमानां चतुर्णां कर्मभेदेऽप्येकस्मिन्नेव दिने कर्तव्यत्वात्  
एकेनानुवाकेनोपसंहारः ।

अत्र विनियोगसङ्ग्रहः ।

“पञ्चेभ्यवक्त्रौ जुहुयाद्ये देवा इति पञ्चभिः ।

समूहन्तीभान् समिति पञ्चहोमस्तथाग्नये ॥

निशि जुत्वा सक्तहोमः प्रातर्देवेति मन्त्रतः ।

हतं सुवप्रहरणमवधिञ्चेति चोत्थितिः ॥

अनुवाके सप्तमेऽस्मिन्नुक्ता मन्त्राश्चतुर्दश” । इति ।

इति माधवीये वेदार्थप्रकाशे कृष्णयजुःसंहिताभाष्ये प्रथम-  
काण्डेऽष्टमप्रपाठके सप्तमोऽनुवाकः ॥ \* ॥

धात्रे पु०रोडाशं द्वाद०शकपालं निर्व०पत्यनु०मत्यै च०रुः  
रा०कायै च०रुः सि०नीवा०ल्यै च०रुं कु०ह्वै च०रुं मि०थुनौ  
गा०वौ दक्षि०णाग्नी०वैष्ण०वमेका०दशकपालं निर्व०पत्यैन्द्रा०  
वैष्ण०वमेका०दशकपालं वैष्ण०वं चि०कपा०लं वा०मनो व०ह्नी  
दक्षि०णाग्नी०षो०मीय०मेका०दशकपालं निर्व०पतीन्द्रा०सो०  
मीय०मेका०दशकपालः सौ०म्यं च०रुं ब०भ्रुर्दक्षि०णा सो०मा०  
पौ०ष्णं च०रुं निर्व०पत्यैन्द्रा०पौ०ष्णं च०रुं पौ०ष्णं च०रुः श्या०मो  
दक्षि०णा वैश्वा०नरं द्वाद०शकपालं निर्व०पति हि०र०ण्यं  
दक्षि०णा वा०रु०णं य०व०मयं च०रुमश्चो दक्षि०णा ॥ १ ॥

वैश्वा०नरं द्वाद०शकपालं नि०र०ष्टौ च ॥ ८ ॥

इति तैत्तिरीयसंहितायां प्रथमकाण्डेऽष्टमप्रपाठके  
ऽष्टमोऽनुवाकः ॥ \* ॥

सप्तमेऽनुवाके शुनासीर्यादिकर्मचतुष्टयमेकदिनकर्तव्यमुक्तं ।  
 अष्टमे देविकादिकर्मषट्कमेकदिनकर्तव्यमुच्यते । तत्रादौ देवि-  
 कानामकानि पञ्च हवींषि विधत्ते “धात्रे पुरोडाशं द्वादश-  
 कपालं निर्वपत्यनुमत्यै चरुं राकायै चरुं सिनीवाली चरुं  
 कुक्कै चरुं मिथुनौ गावौ दक्षिणा” इति । अत्र धात्रादोन्  
 पञ्च देवान् दक्षिणाञ्च प्रजोत्पत्त्युपयोगेन प्रशंसति “धात्रे  
 पुरोडाशं द्वादशकपालं निर्वपति । संवत्सरो वै धाता । संवत्स-  
 रेणैवास्मै प्रजाः प्रजनयति । अन्वेवास्मा अनुमतिर्मन्यते । राते  
 राका । प्र सिनीवाली जनयति । प्रजास्वेव प्रजातासु कुक्का  
 वाचं दधाति । मिथुनौ गावौ दक्षिणा समृद्धौ” (ब्रा०१का०।  
 ७प्र०।२अ०) इति । संवत्सरकालस्वामी धाता गर्भधारण-  
 मारभ्य संवत्सरादर्वागेव प्रजोत्पत्तिं कारयति । अनुमति-  
 देवता यजमानार्थं प्रजोत्पत्तिमङ्गीकरोति । राका तु पुत्र-  
 पुष्ट्यादिरूपं राते ददाति । सिनीवाली तद्रूपं गर्भं निःसा-  
 रयति । कुक्कदेवतयाध्वर्युः प्रजासु वाचमुच्चारयितुं साम-  
 र्थ्यञ्च दधाति । अथ त्रिहविष्काणि त्रीणि कर्माणि एकैक-  
 हविष्के द्वे कर्मणि च क्रमेण विधत्ते “आग्नावैष्णवमेकादश-  
 कपालं निर्वपत्यैन्द्रावैष्णवमेकादशकपालं वैष्णवं त्रिकपालं  
 वामनो वह्नी दक्षिणाग्नीषोमीयमेकादशकपालं निर्वपतीन्द्रा-  
 सोमीयमेकादशकपालं सौम्यं चरुं बभुर्दक्षिणा सोमापौष्णं  
 चरुं निर्वपत्यैन्द्रापौष्णं चरुं पौष्णं चरुं श्यामो दक्षिणा  
 वैश्वानरं द्वादशकपालं निर्वपति हिरण्यं दक्षिणा वारुणं यव-

मयं चरुमश्वीं दक्षिणा” इति । बभ्रुः कपिलः । प्रथमस्य त्रिहविष्कस्य देवता दक्षिणाञ्च प्रशंसति “आग्नावैष्णवमेकादशकपालं निर्वपति । ऐन्द्रावैष्णवमेकादशकपालं । वैष्णवं त्रिकपालं । वीर्यं वा अग्निः । वीर्यमिन्द्रः । वीर्यं विष्णुः । प्रजा एव प्रजाता वीर्यं प्रतिष्ठापयति । तस्मात् प्रजा वीर्यावतीः । वामन ऋषभो वही दक्षिणा । यद्वही । तेनाग्नेयः । यदृषभः । तेनैन्द्रः । यद्वामनः । तेन वैष्णवः समृद्धौ” (ब्रा०) इति । आग्नेयादीनां वीर्यप्रदत्वात् तद्रूपत्वं प्रजानां । स्वस्वव्यापारसामर्थ्यं वीर्यं । वहीत्यादीनामग्न्यादिप्रियत्वादाग्नेयादित्वं । मध्यमस्य त्रिहविष्कस्य देवता दक्षिणाञ्च प्रशंसति “अग्नोषोमीयमेकादशकपालं निर्वपति । इन्द्राषोमीयमेकादशकपालं । सोम्यं चरुं । सोमो वै रेतोधाः । अग्निः प्रजानां प्रजनयिता । वृद्धानामिन्द्रः प्रदापयिता । सोम एवासौ रेतो दधाति । अग्निः प्रजां प्रजनयति । वृद्धामिन्द्रः प्रयच्छति । बभ्रुर्दक्षिणा समृद्धौ” (ब्रा०) इति । गर्भाशये निषिक्तं रेतो यथा बहिर्न निःसरति यथा च न पूयति तथा सोमो धारणसामर्थ्यं प्रयच्छति । धृतस्य च गर्भस्य पतनादिविघ्नं परिहृत्याग्निः प्रजा उत्पादयति । इन्द्रस्तृपन्नाः प्रजाः स्वस्वोचितगुणैरभिवृद्धा यथा भवन्ति तथा सामर्थ्यं प्रयच्छति । अन्यस्य त्रिहविष्कस्य देवता दक्षिणाञ्च प्रशंसति “सोमापौष्णं चरुं निर्वपति । ऐन्द्रापौष्णं चरुं । सोमो वै रेतोधाः । पूषा पशूनां प्रजनयिता । वृद्धानामिन्द्रः प्रदापयिता । सोम एवासौ रेतो

दधाति । पूषा पशून् प्रजनयति । वृद्धानिन्द्रः प्रयच्छति ।  
 पौष्णश्चरुर्भवति । इयं वै पूषा । अस्यामेव प्रतितिष्ठति । श्यामो  
 दक्षिणा समृद्धौ” (ब्रा०) इति । आद्ये त्रिहविष्के व्यासक्तदेव-  
 तान्तःपाती यो विष्णुः स एवैकाकी वैष्णवं त्रिकपालमित्य-  
 चोच्यते न त्वन्यः कश्चित्, अतः सहैव व्याख्यानं कृतं । इह तु  
 व्यासक्तदेवतान्तःपाती पूषा कश्चित्प्लोषकः पुरुषविशेषः, पौष्ण-  
 चरौ तु भूमिः पूषा, अतो देवताभेदात् पृथग्व्याख्यानं ।  
 एकहविष्के पञ्चमे कर्मणि देवतां दक्षिणाञ्च प्रशंसति “बज्र  
 वै पुरुषोऽमेध्यमुपगच्छति । वैश्वानरं द्वादशकपालं निर्वपति ।  
 संवत्सरो वा अग्निर्वैश्वानरः । संवत्सरेणैवेन५ स्वदयति । हि-  
 रण्यं दक्षिणा । पवित्रं वै हिरण्यं । पुनात्येवैनं” (ब्रा०) इति ।  
 अमेध्यत्वमशुचित्वं तत्र बज्रविधं भोजनादिकालेषु पुनः पुनः  
 प्रवृत्तत्वात् । तत्र संवत्सरस्वामी वैश्वानरोऽग्निः संवत्सरकाले-  
 नैनं यजमानं स्वदयति मेध्यं करोति तच्चात्रेष्टिमात्रेण लभ्य-  
 ते । हिरण्यस्योच्छ्रिष्टादिसंस्पर्शेऽपि मृद्भाण्डवत् परित्यागा-  
 भावात् पवित्रत्वं । एकहविष्के षष्ठे कर्मणि देवतां प्रशंसति  
 “बज्र वै राजन्योऽनृतं करोति । उप जाम्यै हरते । जिनाति  
 ब्राह्मणं । वदत्यनृतं । अनृतं खलु वै क्रियमाणे वरुणो गृह्णा-  
 ति । वारुणं यवमयं चरुं निर्वपति । वरुणपाशादेवैनं मुञ्चति ।  
 अश्वे दक्षिणा । वारुणो हि देवतयाश्वः समृद्धौ” (ब्रा०) इति ।  
 राजन्यः क्षत्रियो बज्रविधं अनृतं अशास्त्रीयं करोति, यथा  
 जाम्यै जायायै जायात्वं सम्पादयितुं उपहरते यस्य कस्यचित्



गृहमुपेत्य स्त्रियं हरति । ब्राह्मणं विद्याप्रसङ्गादिना जिनाति  
जयति न्यक्करोति । स्पष्टमन्यत् । प्रतियहमन्ते वरुणायाश्चमि-  
त्याम्नातत्वादश्वस्य वारुणत्वं ।

अथ मीमांसा । एकादशाध्यायस्य तृतीयपादे चिन्तितं ।

“सोमापौष्णादिके तन्त्रमङ्गानामुत भिन्नता ।

तन्त्रं फलैक्यतो मैवं दक्षिणाकर्तृभेदतः” ॥

राजसूये श्रूयते ‘सोमापौष्ण एकादशकपाल ऐन्द्रापौष्ण-  
श्चरुः पौष्णश्चरुः श्यामो दक्षिणा’ इति ‘आग्नावैष्णव एका-  
दशकपाल ऐन्द्रापौष्णश्चरुर्वैष्णवस्तिकपालो वामनो दक्षिणा’  
इति । तत्र द्वयोस्तिकयोस्तन्त्रेणानुष्ठानं । कुतः । कृत्स्नस्य राज-  
सूयस्य फलैक्येनैतदेकदेशयोरनयोरपि फलैक्यात् । न च  
दर्शपूर्णमासयोरिवात्र कालभेदोऽस्ति, येनात्रापि तथा शङ्को-  
तेति प्राप्ते ब्रूमः । श्यामवामनयोर्दक्षिणयोर्भेदेन ताभ्यामा-  
नमतां कर्तृणां भेदादङ्गानि भिद्यन्ते ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये प्रथम-  
काण्डेऽष्टमप्रपाठकेऽष्टमोऽनुवाकः ॥ \* ॥

बार्हस्पत्यं चरुं निर्वपति ब्रह्मणो गृहे शितिपृष्ठो  
दक्षिणैन्द्रमेकादशकपालः राजन्यस्य गृहे ऋषभो  
दक्षिणादित्यं चरुं महिष्यै गृहे धेनुर्दक्षिणा नैर्ऋतं

च॒रुं प॑रिवृ॒क्त्यै गृ॒हे कृ॒ष्णा॒नां ब्री॒ही॒णां न॒ख॒नि॒र्भि॒न्नं  
कृ॒ष्णा कू॒टा दक्षि॑णा॒ग्नेय॑म॒ष्टाक॑पालः॒ सेना॑न्यो गृ॒हे  
हि॒र॒ण्यं दक्षि॑णा वा॒रु॒णं द॑शकपालः॒ सू॒तस्य॑ गृ॒हे म॒-  
हा॒नि॒र॒ष्टो दक्षि॑णा मा॒रु॒तः स॒प्तक॑पालं ग्रा॒म॒ण्यो गृ॒हे  
पृ॒श्नि॒र्दक्षि॑णा सा॒वि॒त्रं द्वा॒द॑शकपालं ॥ १ ॥

क्ष॒त्तुर्गृ॒ह उ॒प॒ध्व॒स्तो दक्षि॑णा॒श्विनं॑ द्वि॒क॒पा॒लः \* स॒-  
ङ्ग॒ही॒तुर्गृ॒हे स॒वा॒त्यौ दक्षि॑णा पौ॒ष्णं च॒रुं भा॑गदु॒घस्य॑  
गृ॒हे श्या॑मो दक्षि॑णा रौ॒द्रं गा॒वी॒धु॒कं च॒रुम॑क्षावा॒पस्य॑  
गृ॒हे श॒बल॒ उ॒द्वा॒रो दक्षि॑णेन्द्रा॒य सु॒चा॒म्णे पु॒रो॒डाश॑-  
मेका॑दशकपालं॒ प्रति॑ नि॒व॒प॒तीन्द्रा॑याः॒ हो॒मु॒चेऽयं नो  
रा॒जा वृ॒त्र॒हा रा॒जा भू॒त्वा वृ॒त्रं व॑ध्या॒नैवा॒र्ह॒स्प॒त्यं  
भ॒वति॑ श्वे॒तायै॑ श्वे॒तव॑त्सायै दु॒ग्धे स्व॑य॒म्भूर्ते॑ स्व॒य॒म्भ॒थि॒त  
आ॒ज्य आ॒श्व॒त्ये ॥ २ ॥

पा॒त्रे च॒तुःस॒त्तौ स्व॑य॒मव॑प॒न्नायै॑ शा॒खायै॑ क॒र्णाः-  
श्वा॒क॒र्णाः॒श्च तण्डु॑लान्विचि॒नुया॑द्ये क॒र्णाः स प॑य॒सि  
वा॒र्ह॒स्प॒त्यो येऽक॑र्णाः स आ॒ज्ये मै॒त्रः स्व॑य॒ङ्कृ॒ता वेदि॑-  
र्भ॒वति॑ स्व॒य॒न्दि॒नं ब॒र्हिः स्व॑य॒ङ्कृ॒त इ॒ध्मः सैव॑ श्वे॒ता श्वे॒त-  
व॑त्सा दक्षि॑णा ॥ ३ ॥

सावित्रं द्वादशकपालमाश्रत्ये चयस्त्रिंशच्च ॥ ६ ॥

इति तैत्तिरीयसंहितायां प्रथमकाण्डेऽष्टमप्रपाठके  
नवमोऽनुवाकः ॥ \* ॥

अष्टमे देविकादिकं कर्मषट्कमेकदिनकर्तव्यमुक्तं । नवमे  
रत्निनां हवींषि अनुदिनं क्रमेण कर्तव्यानुच्यन्ते । तत्र एका-  
दश हवींषि विधत्ते “बार्हस्पत्यं चरुं निर्वपति ब्रह्मणो गृहे  
शितिपृष्ठो दक्षिणैन्द्रमेकादशकपालः राजन्यस्य गृहे ऋषभो  
दक्षिणादित्यं चरुं महिष्यै गृहे धेनुर्दक्षिणा नैर्ऋतं चरुं परि-  
वृत्तै गृहे कृष्णानां व्रीहीणां नखनिर्भिन्नं कृष्णा कूटा दक्षि-  
णाग्नेयमष्टाकपालः सेनान्यो गृहे हिरण्यं दक्षिणा वारुणं  
दशकपालः सूतस्य गृहे महानिरष्टो दक्षिणा मारुतः सप्त-  
कपालं ग्रामण्यो गृहे पृश्निर्दक्षिणा सावित्रं द्वादशकपालं  
चत्तुर्गृह उपध्वस्तो दक्षिणाश्विनं द्विकपालः सङ्गृह्योतुर्गृहे  
सवात्यौ दक्षिणा पौष्णं चरुं भागदुघस्य गृहे श्यामो दक्षिणा  
रौद्रं गावीधुकं चरुमक्षावापस्य गृहे शबल उदारो दक्षिणा”  
इति । ऋत्विग्विशेषो ब्रह्मा तस्य गृहे राजा गत्वैतामिष्टिं  
कुर्यात् । एवं सर्वत्र । शितिपृष्ठः श्वेतपृष्ठः । कृताभिषेका राज्ञः  
स्त्री महिषी । परिवृत्तिः प्रीतिरहिता राज्ञः स्त्री, तद्गृहे  
गत्वा कृष्णानां व्रीहीणां कृष्णान् व्रीहीन् नखैर्निर्भिन्नानवघा-  
तमन्तरेणैव तण्डुलान्निष्पाद्य चरुः कर्तव्यः । कूटा भग्नशृङ्गा  
गैः । सूतः सारथिः । महानिरष्टः पीडितवृषणः । पृश्निः

शुक्लः अल्पतनुरित्यन्ये । चत्ता यष्टिहस्तोऽन्तःपुराध्यक्षः । स-  
 ङ्कीर्णवर्ण उपध्वस्तः । सङ्गृहीता धनसङ्गृहकर्ता कोशाध्यक्षः ।  
 सवात्यौ समानमातरौ वत्सौ एकोदरावित्यर्थः । यो राज्ञः  
 प्राप्तं षष्ठं भागं प्रजाभ्यो गृह्णाति स भागदुघः । गावीधुको  
 ऽरण्यगोधूमनिष्पन्नः । अक्षावापो द्यूतकारः । शबलश्चित्रवर्णः ।  
 उद्धारो दीर्घपुच्छः । यथोक्तानि सर्वाणि हवींषि समस्य प्रशं-  
 सति “रत्निनामेतानि हवींषि भवन्ति । एते वै राष्ट्रस्य  
 प्रदातारः । एतेऽपादातारः । य एव राष्ट्रस्य प्रदातारः । ये  
 ऽपादातारः । त एवासौ राष्ट्रं प्रयच्छन्ति । राष्ट्रमेव भवति”  
 (ब्रा०१का०।७प्र०।३अ०) इति । रत्नान्येषां सन्तीति रत्निनः,  
 ब्राह्मणराजन्यमहिष्यादयो रत्निनः, तदभिमानिदेवानां प्रि-  
 याण्येतानि हवींषि, अतस्तद्गृहेष्वेव गत्वा निर्वपेत् । एते रत्निना-  
 मभिमानिनो देवा एव राष्ट्रं प्रदातुमपादातुञ्च समर्थाः ।  
 अतः स्वकीयब्रह्मादिगृहेषु निर्वपेण तुष्टा असौ राष्ट्रं प्रय-  
 च्छन्ति । रत्नीत्येकनाम्ना प्रसक्तं प्रयोगैक्यमपोद्य देशभेदप्राप्तं  
 प्रयोगभेदं प्रशंसति “यत्समाहृत्य निर्वपेत् । अरत्निनः स्युः ।  
 यथायथं निर्वपति रत्नित्वाय” (ब्रा०) इति । अरत्निनो रत्न-  
 रहिता दरिद्राः । पूर्वोक्तदेविकादिवदेकानुवाकविहितत्वेन  
 प्रसक्तं दिनैक्यमपवदितुं दिनभेदं विधत्ते “यत्सद्यो निर्वपेत् ।  
 यावतीमेकेन हविषाशिषमवरुन्धे । तावतीमवरुन्धीत । अन्वहं  
 निर्वपति । भूयसीमेवाशिषमवरुन्धे । भूयसो यज्ञक्रतुनुपैति”  
 (ब्रा०) इति । आशिषं फलं । बज्रदिनान्ष्ठाने क्रतुबाज्रत्वं

जनानां प्रतीयते । गृहस्वामिनं ब्रह्माभिमानिनं बृहस्पतिं प्रशंसति “वार्हस्पत्यं चरुं निर्वपति ब्रह्मणो गृहे । मुखत एवास्मै ब्रह्म स५श्यति । अथो ब्रह्मन्नेव चत्रमन्वारम्भयति । शिति-पृष्ठो दक्षिणा समृद्धौ” (ब्रा०) इति । मुखत एव कर्मापक्रम एव यजमानार्थं ब्राह्मणजातिं संश्रयति सम्यक् तीक्ष्णीकरोति उत्कृष्टं करोतीत्यर्थः । किञ्च प्रथमतो ब्रह्मगृहं पश्चाद्राजन्य-गृहमित्येवं ब्राह्मणजातिमनु चत्रियजात्यारम्भः कारितो भवति । इन्द्रं प्रशंसति “ऐन्द्रमेकादशकपालः राजन्यस्य गृहे । इन्द्रिय-मेवावरुन्धे । ऋषभो दक्षिणा समृद्धौ” (ब्रा०) इति । अदितिं प्रशंसति “आदित्यं चरुं महिष्यै गृहे । इयं वा अदितिः । अस्यामेव प्रतितिष्ठति । धेनुर्दक्षिणा समृद्धौ” (ब्रा०) इति । अत्र मुख्यब्राह्मण उपेक्षितं हविर्विशेषं विधत्ते “भगाय चरुं वावातायै गृहे । भगमेवास्मिन् दधाति । विचित्तगर्भो पष्ठौही दक्षिणा समृद्धौ” (ब्रा०) इति । वावाता महिष्या अभिषि-क्ताया अर्वाचीना परिवृत्त्याः प्रीतिरहितया उत्तमत्वेन स्वयं मध्यमा राज्ञः स्त्री । अत एवाश्वमेधप्रकरणे अश्वमलङ्कुर्वन्त्यो राजस्त्रिय उत्तममध्यमाधमाद्यक्रमेण एतैरेव नामभिर्निर्दिष्टाः । भूरिति महिषी, भुव इति वावाता, सुवरिति परिवृत्तीति । भगमेव सौभाग्यमेव । विचित्तगर्भो विशेषेण चित्तो ज्ञातो ऽभिव्यक्तो गर्भो यस्या इति विग्रहः । पष्ठौही बालगर्भिणी । निर्वर्तति प्रशंसति “नैर्वर्ततं चरुं परिवृत्तै गृहे कृष्णानां त्री-हीणां नखनिर्भिन्नं । पाप्मानमेव निर्वर्तति निरवदयते । कृष्णाः

कूटा दक्षिणा समृद्धौ” (ब्रा०) इति । पाप्मनो निर्द्वेतिशरीर-  
त्वात्तां प्रति प्रशंसैवैषा । अग्निं गृहस्वामिनश्च प्रशंसति “आ-  
ग्नेयमष्टाकपालः सेनान्यो गृहे । सेनामेवास्य सृश्यति ।  
हिरण्यं दक्षिणा समृद्धौ” (ब्रा०) इति । वरुणं प्रशंसति “वा-  
रुणं दशकपालः स्रुतस्य गृहे । वरुणसवमेवावरुन्धे । महा-  
निरष्टो दक्षिणा समृद्धौ” (ब्रा०) इति । वरुणसवो वरुणानुज्ञा ।  
मरुतः प्रशंसति “मारुतः सप्तकपालं ग्रामण्यो गृहे । अन्नं वै  
मरुतः । अन्नमेवावरुन्धे । पृश्निर्दक्षिणा समृद्धौ” (ब्रा०) इति ।  
मरुतां वैश्यत्वेनान्नसम्पादकत्वाद् अन्नत्वं । सवितारं प्रशंसति “सा-  
वित्रं द्वादशकपालं क्षत्तुर्गृहे प्रसृत्यै । उपध्वस्तो दक्षिणा  
समृद्धौ” (ब्रा०) इति । अश्विनौ प्रशंसति “आश्विनं द्विकपा-  
लः सङ्गृहीतुर्गृहे । अश्विनौ वै देवानां भिषजौ । तांभ्यामे-  
वास्मै भेषजं करोति । सवात्यौ दक्षिणा समृद्धौ” (ब्रा०) इति ।  
पूषणं प्रशंसति “पौषणं चरुं भागदुघस्य गृहे । अन्नं वै पूषा ।  
अन्नमेवावरुन्धे । श्यामो दक्षिणा समृद्धौ” (ब्रा०) इति । यथा  
मरुतां वैश्यत्वेनान्नसम्पादकत्वात् अन्नत्वं तथा पूषणोऽन्नपोषक-  
त्वाद् अन्नत्वं । रुद्रं प्रशंसति “रौद्रं गावीधुकं चरुमक्षावापस्य  
गृहे । अन्नत एव रुद्रं निरवदयते । शबल उदारो दक्षिणा  
समृद्धौ” (ब्रा०) इति । भागप्रदानपूर्वकत्वेन रुद्रस्य पुरतो  
निःसारणमपि प्रशंसैव । पाठेनावगतां हविःसङ्ख्यां प्रशंसति  
“द्वादशैतानि हवींषि भवन्ति । द्वादश मासाः संवत्सरः ।  
संवत्सरेणैवास्मै राश्रमेव भवति” (ब्रा०) इति ।

विहितेभ्यो द्वादशहविर्भ्य ऊर्द्धं स्वगृहे हविर्दयं विधत्ते “इन्द्राय सुत्राम्णे पुरोडाशमेकादशकपालं प्रतिनिर्वपतोन्द्रायाऽहोमुचे” इति । प्रति प्रातिस्विके गृहे । सुत्राम्णे सुष्ठु पालयित्रे । अंहो-मुचे पापान्मोचकाय, पुरोडाशमेकादशकपालमित्यनुवर्तते । तमिमं प्रतिनिर्वापं प्रशंसति “यन्न प्रतिनिर्वपेत् । रत्निन आशिषोऽवरुन्धीरन् । प्रतिनिर्वपति । इन्द्राय सुत्राम्णे पुरो-डाशमेकादशकपालं । इन्द्रायाऽहोमुचे । आशिष एवावरुन्धे” (ब्रा०) इति । रत्निनो ब्राह्मणराजन्यादयः आशिषः तद्वि-हितफलान्नावरुन्धीरन् गृह्णीयुः । एतेषां हविषां समीप एको मन्त्र आन्नातः, तस्य विनियोगमापस्तम्ब आह “अयं नो राजा वृत्रहा राजा भूत्वा वृत्रं वध्यात्” इति पुरस्तात् स्विष्टकृतो ऽध्वर्युर्जपति । अयं राजा राजसूयस्य कर्ता अस्माकं राजा योऽस्त्यसौ शत्रुवधक्षमो राजा भूत्वा शत्रुं वध्यात् । वध्यादि-त्येतस्य पदस्याशिरर्थत्वं द्योतयति “अयं नो राजा वृत्रहा राजा भूत्वा वृत्रं वध्यादित्याह । आशिषमेवैतामाशास्ते” (ब्रा०) इति । यदुक्तमापस्तम्बेन ‘श्वो भूतेऽभिषेचनीयस्योक्त्यस्य दीक्षां प्रक्रमयति मैत्राबार्हस्पत्या दीक्षणीया’ इति । तामिमाम-भिषेचनीयनामकस्य सोमयागस्याङ्गभूतां दीक्षणीयां चोदक-प्राप्तेष्टिबाधनाय विधत्ते “मैत्राबार्हस्पत्यं भवति श्वेतायै श्वेत-वत्सायै दुग्धे स्वयम्भूर्ते स्वयम्नाथित आज्य आश्वत्ये पात्रे चतुः-स्तनौ स्वयमवपन्नायै शाखायै कर्णाऽश्वाकर्णाऽश्च तण्डुला-न्विचिनयाद्ये कर्णाः स पयसि बार्हस्पत्यो येऽकर्णाः स आज्ये

मैत्रः स्वयङ्कृता वेदिर्भवति स्वयन्दिनं बर्हिः स्वयङ्कृत इध्मः  
 मैव श्वेता श्वेतवत्सा दक्षिणा” इति । मैत्राबार्हस्पत्यं हविरिति  
 शेषः । तत्र दुग्धे बार्हस्पत्यश्चरुः, आज्ये मैत्रश्चरुः । कीदृश  
 आज्ये । स्वयन्मूर्ते स्वयन्मथिते । तदिदमापस्तम्बेन स्पष्टीकृतं  
 ‘श्वेतां श्वेतवत्सां गामास्य दृतौ दुहन्ति तत्स्वयन्मूर्तं संयोगेन  
 परिवहति तत्स्वयन्मथितं आतपे विषजन्ति तत्स्वयं विलीन-  
 माज्यं भवति’ । आग्नेण फलपुष्परसेन लेपितायां दृतौ यत्  
 पयः आतञ्चनमन्तरेणैव मूर्तं दधि भवति, तच्च बदरादि-  
 फलसंयोगेन परिवहति तक्रवत् परितः चरति, तदिदं स्वय-  
 न्मथितं । नात्र मृद्गाण्डे पाकः, किन्वाश्वत्ये पात्रे चतुःसक्तौ  
 न तु वर्तुले । तच्च पात्रं यया कयाचिच्छिन्नशाखया न कर्तव्यं  
 किन्तु वाय्वाद्यभिघातेन स्वयमेव पतितया निष्पादनीयं । कर्णाः  
 खण्डिततण्डुलाः, अकर्णा अखण्डिताः । तत्र खण्डितैः पयसि  
 बृहस्पतेश्चरुर्निष्पादनीयः, अखण्डितैस्तु मित्रस्याज्ये चरुः ।  
 स्वयङ्कृता शास्त्रीयोद्धननादिरहिता, स्वयन्दिनं समन्तक-  
 शास्त्रीयवेदनमन्तरेणैव खण्डितं । स्वयङ्कृत इध्म अत्रापि  
 शास्त्रीयसम्पादनमन्तरेणैव निष्पन्नः । तमिमं विधिमनूय  
 द्वयोर्हविःपात्रयोः संसर्गं विधत्ते “मैत्राबार्हस्पत्यं भवति ।  
 श्वेतायै श्वेतवत्सायै दुग्धे । बार्हस्पत्ये मैत्रमपि दधाति । ब्रह्म  
 चैवास्मै चत्रञ्च समीची दधाति । अथो ब्रह्मन्नेव चत्रं प्रति-  
 ष्ठापयति” (ब्रा०) इति । बार्हस्पत्ये चरुपात्रेऽग्नावधिभ्रिते  
 तस्योपरि मैत्रं चरुपात्रमपि दध्यात् तथा सति बृहस्पति-



रूपा ब्राह्मणजातिः मित्ररूपा चत्रियजातिश्चेति उभयमस्मै  
 सम्यक् सम्पादितं भवति । किञ्चाधारभूते ब्राह्मण एव चत्रिय-  
 जातिमाधेयत्वेन प्रतिष्ठापितवान् भवति । पाठक्रमेण पञ्चा-  
 क्षाप्तं बार्हस्पत्यप्रचारमपवदितुं विधत्ते “बार्हस्पत्येन पूर्वेण  
 प्रचरति । मुखत एवास्मै ब्रह्म स॒ ष्यति । अथो ब्रह्मन्नेव चत्र-  
 मन्वारम्भयति” (ब्रा०) इति । स्वयंशब्दानामभिप्रायमाह  
 “स्वयङ्कृता वेदिर्भवति । स्वयन्दिनं बर्हिः । स्वयङ्कृत इध्मः ।  
 अनभिजितस्याभिजित्यै । तस्माद्राज्ञामरण्यमभिजितं” (ब्रा०)  
 इति । यद्देशजातं युद्धप्रयासेन पूर्वमनभिजितं तस्याप्यभि-  
 जयः स्वयङ्कृतादिना भवति यस्मादेवं तस्मात्क्षेत्रेऽपि रा-  
 ज्ञामरण्यं युद्धप्रयासमन्तरेणैवाभिजितं दृश्यते । दक्षिणां  
 प्रशंसति “सैव श्वेता श्वेतवत्सा दक्षिणा समृद्धौ” (ब्रा०)  
 इति ।

अत्र विनियोगसङ्ग्रहः ।

“पुरा खिष्टकृतोऽध्वर्युरयं न इति संजपेत्” ।

अथ मीमांसा । दशमाध्यायस्य प्रथमपादे चिन्तितं ।

“वेदिः स्वयङ्कृतेत्यादौ प्रकृतं सर्वमाचरेत् ।

लुप्तार्थं बाध्यतां वाद्यश्लोदकप्रापितत्वतः ॥

अपेक्षासन्नियोग्यत्वहानेरुद्धननादिकं ।

बाध्यतेऽपेक्षितं सर्वं चोदकेनातिदिश्यते” ॥

रत्निनामेतानि हवींषीति वाक्येन राजसूये रत्निनाम-  
 कानां देवानां सम्बन्धीनि कानिचिद्धवींषि दर्शपूर्णमासेष्टि-

विकृतिरूपाणि विहितानि, ऊर्द्धं मैत्राबार्हस्पत्ये हविषि  
 श्रूयते 'स्वयङ्कृता वेदिर्भवति स्वयन्दिनं बर्हिः स्वयङ्कृत इध्मः'  
 इति । इष्टौ उद्धननखननपरिलेखनादिभिः क्रियाविशेषैः  
 वेदिर्निष्पाद्यते । स्फ्येनोत्तमां त्वचमुद्धन्ति देवस्य सवितुः सव  
 इति खनति स्फ्येन वेदिं परिगृह्णातीति तद्विधानात् । यज्ञस्य  
 घोषदसीत्यस्मिन्ननुवाके प्रोक्तैर्मन्त्रैः दात्रच्छिन्नं बर्हिः सम्पा-  
 द्यते । चीन् परिधीनित्यादिमन्त्रोपेताभिः क्रियाभिरिध्मः सि-  
 द्ध्यति । विकृतिरूपे तु हविषि उद्धननाद्यपेक्षां वारयितुं स्व-  
 यमित्युक्तं । यथास्थित एव तु प्रदेशो वेदित्वेन स्वीकर्तव्यः ।  
 इध्माबर्हिषी अपि स्वत एव किन्ने शास्त्रीयकृदननिरपेक्षे गृही-  
 तव्ये इत्यर्थः । तत्र संशयः । लुप्तार्थमलुप्तार्थञ्च सर्वमङ्गजातं  
 विकृतावनुष्ठेयं, उत लुप्तार्थं वर्जनीयमिति । चोदकस्य सा-  
 धारणत्वात् सर्वमनुष्ठेयमित्याद्यपक्षे प्राप्ते सिद्धान्तं ब्रूमः ।  
 अङ्गी हि अङ्गैरुपकृतः फलं साधयति । तथा सत्यङ्गिनोऽङ्ग-  
 कृते उपकारे साक्षादपेक्षा, उपकारद्वारा त्वङ्गेषु, प्रत्यासन्न-  
 स्वाङ्गिनं प्रत्यङ्गेषु उपकारः । योग्यतापि साक्षादपेक्षां पूर-  
 यितुमुपकारस्यैवास्ति न त्वङ्गानां । वेदिनिष्पादनलक्षणदृष्टे-  
 पकारयुक्तानि प्रकृतावुद्धननाद्यङ्गानि । विकृतौ तु वेद्याः  
 स्वतःसिद्धत्वेन निष्पादनोपकारो लुप्यते । उपकारद्वारोपका-  
 रकाणामाकाङ्क्षामन्निधियोग्यत्वान्युद्धननाद्यङ्गेषु हीयन्ते । त-  
 स्मादुद्धनमादीनि नानुष्ठेयानि । सोऽयं चोदकप्रापितस्योद्धन-  
 नाद्यनुष्ठेयत्वप्रत्ययस्य भान्तिवनिश्चयो बाध उच्यते । चोदकस्य

त्वत्प्रोपकारैः उपकारद्वारेण आकाङ्क्षासन्निधियोग्यतायुक्तै-  
र्हविरासादनाद्यङ्गैश्चरितार्थता सम्यद्यते ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये प्रथम-  
काण्डेऽष्टमप्रपाठके नवमोऽनुवाकः ॥ \* ॥

अ॒ग्नये॑ गृ॒हप॑तये पुरो॒डाश॑म॒ष्टाक॑पालं निर्व॑पति  
कृ॒ष्णा॒नां व्री॑ही॒णाः सोमा॑य वन॒स्पत॑ये श्या॒माकं  
च॒रुः स॒वित्रे॑ स॒त्यप्र॑सवाय पुरो॒डाशं॑ द्वाद॑शकपाल-  
माशू॒नां व्री॑ही॒णाः रु॒द्राय॑ पशु॒पत॑ये गा॒वीधु॑कं च॒रुं  
वृ॒हस्प॑तये वा॒चस्प॑तये नै॒वारं॑ च॒रुमिन्द्रा॑य ज्ये॒ष्ठाय॑  
पुरो॒डाश॑मेकादशकपालं म॒हाव्री॑हीणां मि॒त्राय॑ स-  
त्या॒याम्बानां॑ च॒रुं वरु॑णाय धर्म॑पतये यव॒मयं॑ च॒रुः  
स॒विता॑ त्वा प्रस॒वानाः॑ सुवताम॒ग्निर्गृ॑हपती॒नाः सोमो॑  
वन॒स्पती॑नाः रु॒द्रः पशू॑नां ॥ १ ॥

वृ॒हस्प॑तिर्वा॒चामिन्द्रो॑ ज्ये॒ष्ठानां॑ मि॒त्रः स॒त्यानां॑ व-  
रु॒णो धर्म॑पती॒नां ये दे॒वा दे॒वसु॒वः स्थ त इ॒ममा॑मुष्याय-  
णम॑नमि॒त्राय॑ सुव॒ध्वं म॒हते॑ स्र॒त्राय॑ म॒हत आ॑धिप-  
त्याय म॒हते॑ जान॑राज्यायैष वो भर॑ता राजा सोमो

ऽस्माकं ब्राह्मणानां राजा प्रति त्यन्नाम राज्यमधायि  
 स्वां तनुवं वरुणो अशिश्नेच्छैर्मित्रस्य व्रत्या अभूमा-  
 मन्महि महत ऋतस्य नाम सर्वे व्राता वरुणस्याभूव-  
 न्वि मित्र एवैररातिमतारीदस्त्रपुदन्त यज्ञिया ऋतेन  
 व्यु चितो जरिमाणं न आनद्विष्णोः क्रमोऽसि विष्णोः  
 क्रान्तमसि विष्णोर्विक्रान्तमसि ॥ २ ॥

पशूनां व्राताः पञ्चविंशतिश्च ॥ १० ॥

इति तैत्तिरीयसंहितायां प्रथमकाण्डेऽष्टमप्रपाठके  
 दशमोऽनुवाकः ॥ \* ॥

नवमे रत्निनां हवींष्यभिषेचनीयस्य दीवणीया चेत्येता-  
 वदुक्तं । दशमे देवसुवां हवींष्युच्यन्ते । तानि चाभिषेचनीय-  
 गतस्याग्नीषोमीयपशुपुरोडाशस्थानुनिर्वाण्यानि । तथा च बो-  
 धायनः\* ‘सह सोमौ क्रीणाति अभिषेचनीयाय दशपेयाय च  
 सह परिवहत्यर्धं राज्ञः पुरोहितस्य गृहे दशपेयार्थं निदधा-  
 त्यग्नीषोमीयस्य पशुपुरोडाशमष्टौ देवसुवां हवींष्यनुनिर्वपति  
 समानं तु खिष्टकृदिडं’ इति । तान्येतानि हवींषि विधत्ते  
 “अग्नये गृहपतये पुरोडाशमष्टाकपालं निर्वपति कृष्णानां  
 त्रीहीणां सोमाय वनस्पतये श्यामाकं चरुं सवित्रे सत्य-  
 प्रसवाय पुरोडाशं द्वादशकपालमाशूनां त्रीहीणां रुद्राय

पशुपतये गावीधुकं चरुं बृहस्पतये वाचस्पतये नैवारं चरु-  
 मिन्द्राय ज्येष्ठाय पुरोडाशमेकादशकपालं महाव्रीहीणां मि-  
 त्राय सत्यायाम्बानां चरुं वरुणाय धर्मपतये यवमयं चरुं”  
 इति । गृहपत्यादीन्यग्न्यादिदेवताविशेषणानि । सत्यप्रसवाय  
 अमोघाभ्यनुज्ञानाय । षष्टिभिरेव दिनैः पच्यमाना आशुव्री-  
 हयः । स्थूलवीजं महाव्रीहयः । आम्बाः धान्यविशेषाः । तेष्वेतेषु  
 विधिषु श्रूयमाणा देवताः प्रशंसति “देवसुवामेतानि हवीं-  
 षि भवन्ति । एतावन्तो वै देवानां सवाः । त एवास्यै  
 सवान् प्रयच्छन्ति । त एनं सुवन्ते । अग्निरेवैनं गृहपतीनां  
 सुवते । सोमो वनस्पतीनां । रुद्रः पशूनां । बृहस्पतिर्वाचां ।  
 इन्द्रो ज्येष्ठानां । मित्रः सत्यानां । वरुणो धर्मपतीनां । एत-  
 देव सर्वं भवति” (ब्रा०१ का०१७ प्र०१४ अ०) इति । यान्यग्नये  
 गृहपतय इत्यादिभिरुत्पत्तिविधिभिर्विहितान्यष्टौ हवींषि ता-  
 न्येतानि देवसुवां सम्बन्धीनि । भाविनीमञ्जया यजमानो देवः,  
 तं सुवन्ते अनुजानन्ति इत्यग्न्यादयो देवसुवाः । यावन्तो विधि-  
 वाक्येषु अग्न्यादयः श्रूयन्ते, एतावन्त एव देवानां मध्ये सवा  
 अभ्यनुज्ञातारः । अतस्त एवाग्न्यादयोऽस्यै यजमानाय सवान्  
 स्वीचितान् ऐश्वर्यविशेषान् प्रयच्छन्ति । तेऽग्न्यादय एनं यज-  
 मानं सुवन्ते ईश्वरो यथा भवति तथाभ्यनुजानन्ति । तत्रा-  
 ग्निरेवैनं यजमानमन्येषां गृहपतीनामीश्वरमनुजानाति । एव-  
 मन्यत्रापि ईश्वरं सुवत इति योज्यं । सोमो वनस्पतीनां रुद्रः  
 पशूनामित्यनयोर्मध्ये सविता सत्यप्रसवानामित्यध्याहर्तव्यं ।

स्वभृत्यान् प्रत्यैश्वर्यार्थममोघा या अभ्यनुज्ञाः तामामीश्वरं क-  
 रोतीत्यर्थः । गृहपत्यादीन् धर्मपत्यन्तान् प्रति यत्स्वामित्व-  
 मेतदेव लोकेऽपेक्षितं सर्वमैश्वर्यं । उक्तानां हविर्विधीनां स-  
 न्निधौ सवितेत्यादयो मन्वा आम्नाताः । तत्र कल्पः । पुरस्ता-  
 त्स्विष्टकृतः सविता त्वा प्रसवानां सुवतामिति ब्रह्मा यज-  
 मानस्य हस्तं गृह्णातीति । पाठस्तु “सविता त्वा प्रसवानां  
 सुवतामग्निर्गृहपतीनां मोमो वनस्पतीनां रुद्रः पशूनां  
 बृहस्पतिर्वाचामिन्द्रो ज्येष्ठानां मित्रः सत्यानां वरुणो धर्म-  
 पतीनां ये देवा देवसुवः स्थ त इममामुष्यायणमनमित्राय  
 सुवध्वं महते चत्राय महत आधिपत्याय महते जानरा-  
 ज्याय” इति । सविता हविर्विधौ तृतीयो देवः सोऽत्र प्रा-  
 धान्यात् प्रथमं निर्दिश्यते । यजमानस्य स्वभृत्येषु ऐश्वर्यार्थ-  
 मनुज्ञाः प्रसवाः । हे यजमान त्वां सविता तेषां प्रसवानां  
 स्वामित्वेन सुवतामभ्यनुजानातु । एवमुत्तरत्र त्वां सुवतामिति  
 पदद्वयानुषङ्गेन योजनीयं । हे देवा अग्न्यादयो ये यूयं देव-  
 सुवो यजमानप्रेरकाः स्थ ते यूयमिमं यजमानमामुष्यायणं  
 अमुष्य देवदत्तस्य पुत्रं अमुष्य यज्ञदत्तस्य पौत्रं चानमित्राय  
 शत्रुराहित्यार्थं सुवध्वं अभ्यनुजानीध्वं । किञ्च महते च-  
 त्रायानुत्तमत्तत्रियकुलाय, महत आधिपत्याय अप्रतिहत-  
 नियमनसामर्थ्याय, महते जानराज्याय जनसम्बन्धि यद्राज्यं  
 तच्च सागरपर्यन्तभूमिविषयत्वान्महत्, सार्वभौमत्वाय सुव-  
 तामित्यर्थः । विधत्ते “सविता त्वा प्रसवानां सुवतामिति

हस्तं गृह्णाति प्रसूतौ” (ब्रा०) इति । मन्त्रगतयोर्मध्यमो-  
 त्तमभागयोः स्पष्टार्थतामाग्निः परताञ्च दर्शयति “ये देवा  
 देवसुवः स्येत्याह । यथायजुरेवैतत् । महते क्षत्राय महत  
 आधिपत्याय महते जानराज्यायेत्याह । आग्निषमेवैतामाशा-  
 स्ते” (ब्रा०) इति । कल्पः । अथैनं रत्निभ्य आवेदयति “एष वो  
 भरता राजा” इति । हे भरता राजन्यवैश्यादयो धनिका  
 एष यजमानो युष्माकं राजा, एनं स्वामिनं यथोचितं सेव-  
 ध्वमित्यभिप्रायः । कल्पः “सोमोऽस्माकं ब्राह्मणानां राजा”  
 इति ब्रह्मा जपति । सोम उत्तमदेवो राजा न त्वधमो यः  
 क्षत्रिय इत्यर्थः । भरतानामिव ब्राह्मणानामप्ययमेव राजेति  
 प्राप्तिं वारयितुं व्याचष्टे “एष वो भरता राजा सोमोऽस्माकं  
 ब्राह्मणानां राजेत्याह । तस्मात् सोमराजानो ब्राह्मणाः”  
 (ब्रा०) इति । यस्मान्मन्त्रेण ब्रह्मा स्वकीयं राजानं विभज्य निर्दि-  
 ष्टवान् तस्मात्क्षोकेऽपि अग्निष्टोमादियागेषु सोममेव राजशब्देप-  
 हितैः सोमराजन्नेह्यवरोहेत्यादिभिर्मन्त्रैरुपचरन्ति । कल्पः । प्रति  
 त्यन्नाम राज्यमधायीति वारुणीभ्यां यजमानो मुखं विमृष्ट इति ।  
 पाठस्तु “प्रति त्यन्नाम राज्यमधायि स्वां तनुवं वरुणे अग्नि-  
 श्रेच्छुर्चेर्मित्रस्य व्रत्या अभूमामन्महि महत ऋतस्य नाम सर्वे  
 व्राता वरुणस्याभूवन्वि मित्र एवैररातिमतारीदसृष्टुदन्त य-  
 ज्ञिया ऋतेन व्यु चितो जरिमाणं न आनट्” इति । ऋतस्य  
 नामेत्यन्त आद्यो मन्त्रः । सर्वे व्राता इत्यादिर्द्वितीयः ।  
 त्यद्राज्यं महत इत्यादि जानराज्यायेत्यन्तं यत्पूर्वमभिहितं

तद् राज्यं नाम नमनीयं यजमानस्य यथा वश्यं भवति तथा  
 प्रत्यधायि वरुणेन प्रतिस्थापितं । स च वरुणः स्वां तनुवमशि-  
 श्रेत् आश्रितवान्, वरुणो धर्मपतीनामिति मन्त्रेऽभिधानात्  
 धर्मपतीन् पुरुषान् प्रति यजमानस्य स्वामित्वमभ्यनुजानन्ती  
 वरुणस्य स्वकीया तनुः । वरुणशब्देनाग्न्यादयोऽप्युपलक्ष्यन्ते,  
 अत एवाग्न्यादिदेवास्तत्तदनुज्ञात्रीं स्वस्वतनुमाश्रितवन्त इति  
 द्रष्टव्यं । वयमपि शुचेर्मित्रस्यानुज्ञया व्रत्याः कर्मयोग्या  
 अभूम, मित्रः सत्यानामिति मन्त्रेऽभिहितत्वात् । मित्रशब्दे-  
 नाग्न्यादयोऽप्युपलक्ष्यन्ते, अत एवाग्न्यादिदेवैरनुज्ञाता वयं  
 महत ऋतस्य प्रौढस्य यज्ञस्य नामामन्महि राजसूयं कर्म  
 कुर्म इति नामधेयं सर्वदा मन्यामहे । किञ्च । ऋत्विजः  
 सर्वे वरुणस्यानुज्ञया व्राताः कर्मयोग्या अभूवन् । मित्रः  
 एवैरस्मान् प्रति रक्षकत्वेनागमनैररातिं वैरिणं विशेषेणा-  
 तारीत् वयं यथा वैरिणमतिलङ्घयामस्तथाकरोत् । यज्ञिया  
 ऋत्विजः ऋतेन यज्ञेनासृषुदन्त रक्षितवन्तः, त्रिभिर्ब्राह्म-  
 णादिभिर्वर्णैर्यागेषु विस्तार्यत इति त्रितोऽग्निः स नोऽस्माकं  
 जरिमाणं जरया श्रैयित्वं व्यु विशेषेणोद्धृत्य\* आनट् आ-  
 युष्यं व्यापितवान् भवति दोर्घायुष्यं कृतवानित्यर्थः । तदिदं  
 मन्त्रद्वयं पादशो व्याचष्टे “प्रति त्यन्नाम राज्यमधायीत्याह ।  
 राज्यमेवास्मिन् प्रतिदधाति । स्वां तनुवं वरुणो अशिश्नेदि-  
 त्याह । वरुणसवमेवावरुन्धे । शुचेर्मित्रस्य व्रत्या अभूमेत्याह ।



शुचिमेवैनं व्रत्यं करोति । अमन्नाहि महत ऋतस्य नामेत्याह ।  
मनुत एवैनं । सर्वे व्राता वरुणस्याभूवन्नित्याह । सर्वव्रात-  
मेवैनं करोति । वि मित्र एवैररातिमतारोदित्याह । अरा-  
तिमेवैनं तारयति । असृषुदन्त यज्ञिया ऋतेनेत्याह । खद-  
यत्येवैनं । व्यु तिचो जरिमाणं न आनडित्याह । आयुरेवास्मिन्  
दधाति” (ब्रा०) इति । वरुणसवं वरुणस्यानुज्ञां, एनं राज-  
सूयं, मनुत एव पुनः पुनः कर्तुमिच्छत्येव । सर्वेऽध्वर्युप्रभृतयः  
व्राताः व्रतयोग्या यस्य यजमानस्यामौ सर्वव्रातः । एनं यजमा-  
नमरातिं तारयति वैर्यतिक्रमक्षमं कारयत्येव । एनं यज्ञं खद-  
यत्येव स्वादूकरोत्यविघ्नेन पालयतीत्यर्थः । मुखमार्जनं विधत्ते  
“द्वाभ्यां विमृष्टे । द्विपाद्यजमानः प्रतिष्ठित्यै” (ब्रा०) इति ।  
पुरतोनिर्वाणस्यानुनिर्वाणैः सहैव स्विष्टकृदवदानं विधत्ते  
“अग्नीषोमीयस्य चैकादशकपालस्य देवसुवाञ्च हविषामग्नये  
स्विष्टकृते समवद्यति । देवताभिरेवैनमुभयतः परिगृह्णाति”  
(ब्रा०) इति । एकत्राग्नीषोमौ देवता इतरत्राष्टावग्न्यादि-  
देवताः, एवमुभयतो देवताभिर्यज्ञस्य परिग्रहः । कल्पः ।  
विष्णोः क्रमोऽसीति त्रीन्विष्णुक्रमान् प्राचः क्रामतीति । पाठस्तु  
“विष्णोः क्रमोऽसि विष्णोः क्रान्तमसि विष्णोर्विक्रान्तमसि”  
इति । वाजपेये रथसमीपगमने व्याख्यातं । विधत्ते “विष्णु-  
क्रमान् क्रमते । विश्णुरेव भूत्वेमाँल्लोकानभिजयति” (ब्रा०) इति ।

अत्र विनियोगमङ्गहः ।

“सवितेति स्वामिहस्तं ब्रह्मा गृह्णीत एष वः ।

रत्निभ्यः स्वामिनं ब्रूयात् सोमेति ब्रह्मणे जपः ॥

प्रति द्वाभ्यां मुखं स्वामी मार्ष्टि विष्णोस्त्रिभिः क्रमः ।

दशमे अनुवाकेऽस्मिन्नष्टौ मन्त्रा उदीरिताः” इति ॥

अथ मीमांसा । एकादशाध्यायस्य तृतीयपादे चिन्तितं ।

“नानावीजेषु यागेषु वाग्विसर्गश्च पूर्ववत् ।

शङ्किते तद्विधौ तस्यावधित्वेन तु उत्तरं” ॥

राजसूये नानाविधवीजयुक्ता यागाः श्रुताः । अग्नये गृह-  
पतये पुरोडाशमष्टाकपालं निर्वपति कृष्णानां ब्रीह्येणाऽ-  
सोमाय वनस्पतये श्यामाकं चर्मित्यादिना । प्रकृतौ प्रणीता-  
प्रणयनकाले नियमिताया वाचो हविष्कृत आह्वानकाले वि-  
सर्गः श्रुतः, स चात्र चोदकप्राप्तः । तत्र प्रथमे चरमे वा  
हविष्कृदाह्वानकाले वाग्विसर्गो विकल्पित इति प्राप्ते पूर्वपक्षे  
चरम एवेति राद्धान्तः । अत्रेयं पूर्वपक्षिणेऽधिकाशङ्का न  
हस्तेन कण्डूयनं विहितं, वाग्विसर्गस्तु विहित इति तत्रेद-  
मुत्तरं, विहितस्य वाङ्मयमनस्यावधित्वेनायं हविष्कृदाह्वान-  
कालीनो वाग्विसर्गोऽनूद्यते रागप्राप्तत्वान्नासौ विधीयत इति  
तस्मात्प्रासनवद्विसर्गोऽपि चरम एव काले नियम्यते ।

तत्रैव चतुर्थपादे चिन्तितं ।

“नानावीजेषु तन्मन्त्रः सकृद्भूयोऽपि वा सकृत् ।

चिकीर्षेक्यात्प्रयोगाणां भिन्नत्वान्न सकृद्भवेत्” ॥

राजसूये नानावीजयागेषु सोऽवघातमन्त्रः सकृदेव प्रयो-  
क्तव्यः । कुतः, सर्वावघातविषयायामेकस्यां चिकीर्षायां प्रकृत-

त्वादिति प्राप्ते ब्रूमः । समन्त्वोऽवघातः चोदकातिदेशेन प्राप्तो  
वीजेषु प्रयुज्यते । तण्डुलनिष्पत्तौ स कृतार्थः सम्यन्नः । पुनर्वी-  
जान्तरे तण्डुलनिष्पत्तये समयस्यावघातस्य प्रयोक्तव्यत्वादसक-  
न्मन्त्रपाठोऽवघातप्रसङ्गात् प्रथमे प्रपाठके उदाहृतोऽप्यत्र  
मन्त्रविषयलाभादनुस्मारितः ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये प्रथम-  
काण्डेऽष्टमप्रपाठके दशमोऽनुवाकः ॥ \* ॥

अ॒र्थे॒त॒स्था॒पां॒ प॒ति॒र॒सि॒ दृ॒षा॒स्य॒र्मि॒दृ॒ष॒से॒नो॒ऽसि॒ ब्रज॒-  
क्षि॒त॒स्य॒ म॒रु॒ता॒मो॒ज॒स्य॒ सूर्य॑व॒र्च॒स॒स्य॒ सूर्य॑त्व॒च॒स॒स्य॒  
मा॒न्दा॒स्य॒ वा॒शा॒स्य॒ श॒क्व॒रो॒स्य॒ वि॒श्व॒भृ॒त॒स्य॒ ज॒न॒भृ॒त॒स्था॒-  
ग्ने॒स्ते॒ज॒स्या॒स्था॒पा॒मो॒ष॒धी॒नाः॑ र॒स॒स्था॒पो दे॒वी॒र्म॒धु॒म॒-  
ती॒र॒गृ॒ह्ण॒न् नू॒र्ज॒स्व॒ती॒रा॒ज॒सू॒या॒य चि॒ता॒नाः । या॒भि॒र्मि॒-  
चा॒व॒रु॒णा॒व॒भ्य॒षि॒ञ्च॒न् या॒भि॒रि॒न्द्र॒म॒न॒य॒न्न॒त्य॒रा॒तीः । रा॒-  
ष्ट्र॒दा॒स्य॒ रा॒ष्ट्रं द॒त्त॒ स्वा॒हा रा॒ष्ट्र॒दा॒स्य॒ रा॒ष्ट्रम॒मु॒षै दत्त॑ ॥  
॥ १ ॥

अत्येकादश च ॥ ११ ॥

इति तैत्तिरीयसंहितायां प्रथमकाण्डे ऽष्टमप्रपाठके  
एकादशोऽनुवाकः ॥ \* ॥

दशमे देवसुवां हवींष्यक्तानि । एकादशेऽभिषेकार्थजल-  
विषया मन्त्रा उच्यन्ते । कल्पः । अपां ग्रहान् गृह्णात्याग्नीध्रे  
वायव्यैर्गृह्यन्ते, षोडश सप्तदश वा गृह्यन्ते, तावन्त एव ग्रहा  
गृह्यन्ते । अर्थेतस्येति सारस्वतोष्वप्सु ऊलैतेनैव मन्त्रेण गृह्णा-  
त्येवमुत्तरैर्येन जुहोति तेन गृह्णाति, अपां पतिरिति समु-  
द्रियाः सैन्धवीर्वापो वान्यः पुन्नदः स्यात्, पुरुषे पशौ वाभवेते  
प्रतीपमन्य ऊर्मिर्युध्यत्यन्वीपमन्यो वृषासीति यः प्रतीपं वृष-  
सेनोऽसीति योऽन्वीपं, व्रजक्षित इति कूष्यानां, मरुतामोज  
इति याः प्रतीपं गच्छन्ति ह्यादुनीनां वा, \*प्रहावरीस्येति  
या उत्स्यन्दिता तत्रैव प्रत्यवसिच्यन्ते, परिवाहिणीस्येति परि-  
नदीनां, सूर्यवर्चस इत्यातपति वर्ष्माणां, सूर्यत्वचस इति यासु  
रूपाणि परिदृश्यन्ते, मान्दा इति स्थावराणां, वाशा इति  
पुष्पाणां, शक्करीस्येति गोरुलव्यानां, विश्वभृत इति पयसो,  
जनभृत इति दध्नाऽग्नेस्तेजस्या इति घृतस्यापामोषधीनां रस  
इति मधुनोऽपो देवीर्मधुमतीरगृह्णन्निति सर्वत्र होमे ग्रहणे  
वानुषजति राष्ट्रदास्य राष्ट्रं दत्त स्वाहेति होमसंयुक्ते राष्ट्र-  
दास्य राष्ट्रममुष्मै दत्तेति ग्रहणसंयुक्त इति । अत्र सूत्रार्था  
मन्त्रव्याख्यान एव स्पष्टीभविव्यति । प्रहावरीस्य परिवाहिणी-  
स्येति मन्त्रद्वयं शाखान्तरगतं । अत्र मन्त्रपाठस्तु “अर्थेतस्यापां  
पतिरसि वृषास्यूर्मिवृषसेनोऽसि व्रजक्षितस्य मरुतामोजस्य सू-

\* प्रभावरीस्येति काशीसूत्रयपुस्तकपाठः

† प्रध्याणामिति सम्भवपाठः ।

यवर्चसस्य सूर्यत्वचसस्य मान्दास्य वाशास्य शङ्करीस्य विश्वभृतस्य  
 जनभृतस्याग्नेस्तेजस्यास्थापामोषधीनाः रमस्यापो देवीर्मधुमती-  
 रगृह्णन्तूर्जस्वतीराजस्रयाय चितानाः । याभिर्मित्रावरुणावभ्य-  
 षिञ्चन् याभिरिन्द्रमनयन्नत्यरातीः । राष्ट्रदास्य राष्ट्रं दत्त  
 स्वाहा राष्ट्रदास्य राष्ट्रममुष्मै दत्त” इति । हे सारस्वत्य आपो  
 यूयमर्थेतः स्य अर्थं प्रयोजनमुद्दिश्य सरस्वत्या नद्याः सकाशात्  
 यज्ञदेशं यन्ति गच्छन्तीत्यर्थेतः, यूयं तथाविधाः स्य । समुद्रं  
 काञ्चिन्नदीं पुन्रदं वा सम्बोधायां पतिरसीत्युच्यते, तदीयं जलं  
 गृह्णामीत्यभिप्रायः । हे प्रतीपं युध्यन्नूर्मे त्वं वृषाऽसि सेचकोऽसि ।  
 हे अन्वीपं युध्यन्नूर्मे त्वं वृषमेनोऽसि सेचनक्षमा मेना जलराशि-  
 रूपा यस्यासौ वृषमेनः, पुरुषे पशौ वा नदीमुत्तरीतुं प्रविष्टे सति  
 उपरिभागस्य ऊर्मिः प्रवाहस्य ऊर्म्यन्तरेण युध्यति अधोभागस्यः  
 प्रवाहानुकूलः सहसागच्छन्नूर्म्यन्तरेण युध्यति तदुभयमचोक्तं ।  
 हे कूप्या आपो यूयं व्रजक्षितः स्य व्रजे गोष्ठवत् बङ्गीनां निवास-  
 योग्ये कूपस्थाने क्षियन्ति निवसन्तीति व्रजक्षितः । हे प्रतीप-  
 गामिन्य आपो यूयं सरुतामोजः स्य वायूनां बलरूपा भवत  
 आवर्तादिषु वायुना प्रतिहताः सत्यः प्रतीपं गच्छन्ति । हे  
 आतपयुक्तवृष्टिमस्मन्विन्य आपो यूयं सूर्यवर्चसः स्य सूर्यवत्  
 वर्चस्तेजो यासां ताः सूर्यवर्चसः । हे सूर्यादिप्रतिविम्बग्राहिण्य  
 आपो यूयं सूर्यत्वचसः स्य सूर्यस्य त्वक् शरीरं प्रतिविम्बरूपेण  
 यासु तिष्ठति ताः सूर्यत्वचसः । हे स्थावरा आपो यूयं  
 मान्दाः स्य गत्यभावात् मन्दरूपाः स्य । हे नीहारगता आपो

यूयं वाशाः स्य वश्या भवत । नीहारी हि नदीप्रवाहवत्  
मनुष्यगतिं न प्रतिबध्नाति ततो वश्यत्वं । गोगर्भवेष्टुन उल्वे  
स्थिता हे आपो यूयं शक्नोतीः स्य गर्भरक्षणे शक्ता भवत । हे  
क्षीरगता आपो यूयं विश्वमृतः स्य विश्वं विभ्रतीति विश्वमृतः  
क्षीरेण हि प्राणिजातं पुष्यते । हे दधिगता आपो यूयं जन-  
मृतः स्य पूर्ववद्वाख्यं । हे घृतद्रवरूपा आपो यूयं अग्नेस्तेज-  
स्याः स्य ज्वालारूपत्वात् घृतमग्नेस्तेजः तेन भवास्तेजस्याः ।  
हे मधुद्रवरूपा आपो यूयं अपामोषधीनां रसः स्य पुष्परस-  
जन्यत्वादुभयसारत्वं प्रसिद्धं । राजसूयार्थं चितानाः चिन्त-  
यन्तः ऋत्विजोऽपोऽगृह्णन् । कीदृशीः । देवीः दीप्यमानाः  
मधुमतीर्मधुराः, ऊर्जस्वतीः बलप्रदाः, ता एव पुनर्विशेष्यन्ते ।  
याभिरङ्गिः देवताः पूर्वं मित्रावरुणावभ्यषिञ्चन् पुनरपि  
याभिरङ्गिररातीः शन्नूनतिक्रम्य इन्द्रमनयन्, तादृशीरपोऽ-  
गृह्णन्तित्यन्वयः । हे आपो यूयं राष्ट्रप्रदत्वाद्यजमानाय राष्ट्रं  
दत्तं स्वाहा तुभ्यमिदं स्वाहुतं । हे आपो राष्ट्रप्रदत्वादमुष्मै  
रामयुधिष्ठिरादिवर्मणे राष्ट्रं दत्तं । अत्रार्थेत्यादिषु पञ्चदशसु  
मन्त्रेष्वपो देवोरित्यृगियं शेषत्वेनानुषज्यते । स्वाहाकारान्तो  
राष्ट्रदा इति मन्त्रो होमकाले शेषत्वेनानुषज्यते, तद्रहितसु  
ग्रहणकाले । विधत्ते “अर्थेतस्येति जुहोति । आहुत्यैवैना नि-  
ष्क्रीय गृह्णाति । अथो हविष्कृतानामेवाभिघृतानां गृह्णाति”  
(ब्रा०१का०१७प्र०१५अ०) इति । एताः सरस्वत्यादिनदी-  
गता अपो निष्क्रीय निःशेषेण क्रीत्वा, किञ्चाहुत्या हविष्कृता

हवीरूपत्वं प्रापिताः भवन्ति, आज्यहोमस्याभिघारणरूपत्वात् ।  
होमादूर्ध्वमनेन मन्त्रेण ग्रहणं विधत्ते “वहन्तीनां गृह्णाति ।  
एता वा अपां राध्रं । राष्ट्रमेवास्मै गृह्णाति । अथो श्रिय-  
मेवैनमभिवहन्ति” (ब्रा०) इति । सरस्वत्यामन्यस्यां वा नद्यां  
प्रवाहरूपा वहन्त्यः तासां सकाशात् गृह्णीयात्, एता एव  
वहन्त्यः कृत्यारूपेण वज्रविधसंश्लेषकारित्वादपां राष्ट्रमि-  
त्युच्यते, तद्ग्रहणेन यजमानार्थं राध्रं कृतं भवति । किञ्चैनं  
यजमानं प्रति श्रियं वहन्ति । स्त्रीलिङ्गपुंलिङ्गस्याभिप्रायं दर्श-  
यति “अपां पतिरसीत्याह । मिथुनमेवाकः” (ब्रा०) इति ।  
यजमानस्य सस्याभिवृद्धये जलसम्पत्तिं प्रदर्शयति “वृषास्यू-  
र्मिरित्याह । ऊर्मिमन्तमेवैनं करोति” (ब्रा०) इति । स्वा-  
धीनमेनायुक्तत्वं दर्शयति “वृषमेनोऽसीत्याह । सेनामेवास्य  
संश्रयति” (ब्रा०) इति । वैश्यादिप्रजासम्पत्तिं दर्शयति “व्रज-  
क्षित्येत्याह । एता वा अपां विशः । विशमेवास्मै पर्यूहति”  
(ब्रा०) इति । नगरस्थितवैश्यवत् कूपे सर्वदावस्थानाद्वैश्वत्वं ।  
अन्नप्राप्तिं दर्शयति “मरुतामोजस्येत्याह । अन्नं वै मरुतः ।  
अन्नमेवावरुन्धे” (ब्रा०) इति । राष्ट्रस्य वैर्यनभिभवरूपं तेजो  
दर्शयति “सूर्यवर्चसस्येत्याह । राष्ट्रमेव वर्चस्यकः” (ब्रा०)  
इति । सत्यानृतप्रयुक्तं स्वातन्त्र्यं दर्शयति “सूर्यत्वचसस्येत्याह ।  
सत्यं वा एतत् । यद्वर्षति । अनृतं यदातपति वर्षति । स-  
त्यानृते एवावरुन्धे” (ब्रा०) इति । आतपरहिताया वृष्टेः  
प्रभूतत्वेन फलपर्यन्तस्थायित्वात् आतपयुक्तायास्तद्वैपरीत्यं,

सर्वत्र सत्यं वक्तुमनृतं वर्जयितुं चमत्वं तयोर्वरोधः । वेदनं प्रशंसति “नैनं सत्यानृते उदिते हिंस्तः । य एवं वेद” (ब्रा०) इति । स्थिरास्वप्नु घर्षणादिकं विस्मन्मेण कर्तुं शक्यत्वात् राष्ट्रगतब्राह्मणवर्गस्य ब्रह्मवर्चसं दर्शयति “मान्दास्येत्याह । राष्ट्रमेव ब्रह्मवर्चस्यकः” (ब्रा०) इति । नीहारे वश्यत्वस्य दर्शितत्वाद्वाष्ट्रस्यापि वश्यत्वं दर्शयति “वाशास्येत्याह । राष्ट्रमेव वश्यकः” (ब्रा०) इति । उल्वगतानामपां पशुसम्बन्धात् पशुप्राप्तिं दर्शयति “शक्करीस्येत्याह । पशवो वै शक्करीः । पशून्नेवारुन्धे” (ब्रा०) इति । चीरस्थजलेन चीरसम्पत्तिं दर्शयति “विश्वभृतस्येत्याह । राष्ट्रमेव पयस्यकः” (ब्रा०) इति । दध्न इन्द्रियप्रदत्वान्तज्जलेनेन्द्रियसम्पत्तिं दर्शयति “जनभृतस्येत्याह । राष्ट्रमेवेन्द्रियाव्यकः” (ब्रा०) इति । घृतस्य तेजोरूपत्वान्तेजःसमृद्धिं दर्शयति “अग्नेस्तेजस्यास्येत्याह । राष्ट्रमेव तेजस्यकः” (ब्रा०) इति । अबोषधिरसस्य मधुत्वान्मधुसम्पत्तिं दर्शयति “अपामोषधीनां रसस्येत्याह । राष्ट्रमेव मधव्यमकः” (ब्रा०) इति । वहन्तीनां गृह्णातीति नदीमात्रप्रवाहे जलग्रहणं यदुक्तं तस्यानुकल्पत्वं द्योतयन्मुखकल्पं विधत्ते “सारस्वतं ग्रहं गृह्णाति । एषा वा अपां पृष्ठं । यत् सरस्वती । पृष्ठमेवैनं समानानां करोति” (ब्रा०) इति । सरस्वत्याख्यान्नदीविशेषात् आनीयमानः सारस्वतः, अपां पृष्ठं पृष्ठवदुपरिवर्तनी प्रशस्त्यर्थः । पृष्ठमेव करोति उत्कृष्टमेव करोतीत्यर्थः । शाखान्तरगतेनैकेन मन्त्रेण सह षोडशसङ्ख्यां



विधत्ते “षोडशभिर्गृह्णाति । षोडशकलो वै पुरुषः । यावानेव पुरुषः । तस्मिन् वीर्यं दधाति” (ब्रा०) इति । षोडशसङ्ख्याकाः कला अवयवा यस्येति षोडशकलः, एकादशेन्द्रियैः पञ्चभूतैश्चात्पादितत्वात् शरीरस्य षोडशकलत्वं । अर्थेन इत्यादीनां षोडशमन्त्राणां होमशेषत्वं ग्रहणशेषत्वञ्च पूर्वं विहितं । अर्थेतस्येति जुहोति वहन्तीनां गृह्णातोत्यभिधानात्तत्रोभयत्रावस्थितां षोडशसङ्ख्यां समस्य प्रशंसति “षोडशभिर्जुहोति षोडशभिर्गृह्णाति । द्वात्रिंशत्सम्यद्यन्ते । द्वात्रिंशदक्षरानुष्टुप् । वागनुष्टुप् सर्वाणि कृन्दांसि । वाचैवैनं सर्वंभिष्कृन्दोभिरभिषिञ्चति” (ब्रा०) इति । अनुष्टुप्कृन्दमोऽक्षरमङ्घ्रातगामित्वादायूपत्वं । अनुष्टुभो वा इमानि जायन्त इति तापनीये सर्वजगद्धेतुत्वाभिधानात् सर्वकृन्दोरूपत्वं ।

अत्र विनियोगसङ्ग्रहः ।

“मारस्वतीजलेऽर्थेति होमः सामुद्रिके त्वापां ।  
 वृषासीति प्रतीपोर्मावन्वीपोर्मा पुनर्वृष ॥  
 ब्रज कूप्यासु मरुतां वायुप्रतिहतास्वथ ।  
 सूर्यश्चातपवृष्टासु सूर्यविम्वयुतासु च ॥  
 मान्दा स्थिरासु वाशास्य नीहारस्यासु शक्ररीः ।  
 गवोल्बस्थासु विश्वेति चीरगासु जनेति तु ॥  
 दधिगासु घृतस्थासु त्वग्नेर्मधुगतासु तु ।  
 अपां, अपः सर्वशेष ऋगेषा, राष्ट्रदा इति ॥  
 स्वादान्तो होमगोऽन्यस्तु ग्रहणे दश पञ्च च” इति ।

इति साधवीये वेदार्थप्रकाशे कृष्णयजुःसंहिताभाष्ये ग्रथम-  
काण्डेऽष्टमप्रपाठक एकादशोऽनुवाकः ॥ \* ॥

देवी॑रा॒पः सं म॑धु॒मती॑र्म॒धुमती॑भिः सृज्य॒ध्वं म॑हि  
वर्चः॑ स्र॒चिया॑य वन्वा॒ना अ॒नाधृ॑ष्टाः सी॒दतो॑र्ज॒स्वती॑-  
र्म॑हि वर्चः॑ स्र॒चिया॑य द॒धती॑रनि॒भृष्ट॑मसि वा॒चो ब॒न्धु-  
स्तपो॑जाः सोम॑स्य दा॒त्रम॑सि शु॒क्रा वः शु॒क्रेणो॑त्पु॒नामि  
च॒न्द्राश्च॒न्द्रेणामृ॑ता अ॒मृते॑न स्वाहा॑ राज॒सूया॑य चि-  
ता॒नाः । स॒धमा॑दो द्यु॒म्निनी॑रू॒र्ज ए॒ता अ॒निभृ॑ष्टा अ-  
प॒स्युवो॑ व॒सानः॑ । प॒स्थ्यासु॑ च॒क्रे वरु॑णः स॒धस्य॑मपाः  
शि॒शुः ॥ १ ॥

मा॒तृत॑मास्व॒न्तः स्र॒चस्यो॑त्प॒मसि॑ स्र॒चस्य॑ योनि-  
र॒स्यावि॑न्नो अ॒ग्निर्गृ॑हप॒तिरा॑वि॒न्न इ॒न्द्रो वृ॒द्धश्च॑ वा आ-  
वि॒न्नः पू॒षा वि॒श्ववे॑दा आ॒विन्नो॑ मि॒त्रावरु॑णावृ॒तावृ॒धा-  
वावि॑न्ने द्या॒वापृ॑थि॒वी धृ॒तव्र॑ते आ॒विन्ना॑ दे॒व्यदि॑ति-  
वि॒श्वरू॑प्यावि॒न्नोऽय॑म॒सावामु॑ष्याय॒णोऽस्यां॑ वि॒श्यस्मि॑-  
ना॒ग्ने म॑ह॒ते स्र॒चाय॑ म॒हत॑ आधि॒पत्या॑य म॒हते॑ जान-  
रा॒ज्यायै॑ष वो॒ भर॑ता राजा॒ सोमो॑ऽस्माकं ब्राह्म॒णा-  
नाः॑ राजेन्द्र॑स्य ॥ २ ॥

वज्रोऽसि वाचं॑घ्नस्त्वयायं वृचं॑ वध्याच्छत्रुबाध॑ना  
 स्थ पा॒त मा प्र॒त्यच्च॑ पा॒त मा ति॒र्यच्च॑मन्वच्च॑ मा पा॒त  
 दिग्भ्यो॑ मा पा॒त विश्वा॑भ्यो मा ना॒घ्राभ्यः॑ पा॒त हिर-  
 ण्यव॑र्णावुषसां वि॒रोकेऽय॑स्थूणावु॒दितौ॑ सूर्य॒स्यारो॑हतं  
 वरु॑ण मि॒त्र ग॒तं तत॑श्चक्षाथामदि॒तिं दि॒तिच्च॑ ॥ ३ ॥

शिशुरिन्द्र॒स्यैक॑चत्वारि॒ंशच्च॑ ॥ १२ ॥

इति तैत्तिरीयसंहितायां प्रथमकाण्डेऽष्टमप्रपाठके  
 द्वादशोऽनुवाकः ॥ • ॥

एकादशेऽभिषेकजलमन्त्रा उक्ताः । द्वादशे तज्जलसंस्कार-  
 मन्त्रा उच्यन्ते । कल्पः । देवीराप इति वेतसे सते ग्रहान्  
 समवनीयेति । अप्सु जातो वृचविशेषो वेतसस्तेन निर्मितं द्रोण-  
 कलशसदृशं पात्रं सतं तस्मिन् सते वायव्यैर्गृहीतास्ता अपो  
 ऽवनयेत् । पाठस्तु “देवीरापः सं मधुमतीर्मधुमतीभिः सृज्य-  
 ध्वं महि वर्चः क्षत्रियाय वन्वानाः” इति । हे आपो देव्यो  
 नानापात्रेषु गृहीता यूयं क्षत्रियाय राज्ञे महि वर्चो वन्वाना  
 महत्तेजः सम्पादयन्त्यः परस्परं संसृज्यध्वं । कीदृशः कीदृशीभिः  
 सह मधुमतीर्मधुराः मधुमतीभिर्मधुराभिः सह । मन्त्रसामर्थ्येन  
 परस्परसंसर्गः सम्पद्यत इति दर्शयति “देवीरापः सं मधु-  
 मतीर्मधुमतीभिः सृज्यध्वमित्याह । ब्रह्मणैवैनाः सः सृजति”  
 (ब्रा०१का०।७प्र०।६अ०) इति । कल्पः । अनाष्टष्टाः सोदते-

त्यन्तरा होतुर्धिष्ण्यं ब्राह्मणाच्छंसिनश्च सादयित्वेति । पाठस्तु  
 “अनाष्टयाः सोदतोर्जस्वतीर्महि वर्चः क्षत्रियाय दधतीः” इति ।  
 हे आपोऽनाष्टयाः केनाप्यतिरस्कृता ऊर्जस्वतीः सारवत्यः सोदत  
 तिष्ठत । किं कुर्वन्त्यः, राज्ञो महद्वर्चो दधत्यः । मन्त्रमामर्थ्येनैवा-  
 मामुपवेशनमपि सम्पद्यत इत्याह “अनाष्टयाः सोदतेत्याह ।  
 ब्रह्मणैवेनाः सादयति” (ब्रा०) इति । विधत्ते “अन्तरा होतुश्च  
 धिष्ण्यं ब्राह्मणाच्छंसिनश्च सादयति । आग्नेयो वै होता ।  
 ऐन्द्रो ब्राह्मणाच्छंसि । तेजसा चैवेन्द्रियेण चोभयतो राष्ट्रं  
 परिगृह्णाति” (ब्रा०) इति । प्र वो देवायामय इत्याद्याग्नेय-  
 शस्तपाठाद्धोताग्नेयः, इन्द्र त्वा वृषभं वयमित्याद्यैन्द्रशस्तपाठात्  
 ब्राह्मणाच्छंसिन ऐन्द्रत्वं । कल्पः । अनिमृष्टमसीति तस्मिन्  
 शतमानं हिरण्यमवधायेति । पाठस्तु “अनिमृष्टमसिं वाचो  
 बन्धुस्तपोजाः सोमस्य दात्रमसि” इति । हे हिरण्य त्वं अनि-  
 मृष्टमसि यवादिवदङ्गिसंयोगेऽपि नितरां मृष्टं नासि न  
 भवसि । किञ्च, वाचो बन्धुरसि हिरण्यवत्तया हि राजा-  
 मात्यादीनां वाक् सर्वैराद्रियते, तपोजा असि सन्तापवतोऽग्ने-  
 र्जातोऽसि हिरण्यस्याग्निरेतस्वात्, तथा चाधानप्रकरणेऽग्निं  
 प्रकृत्य श्रूयते तस्य रेतः परापतत् तद्भिरण्यमभवदिति ।  
 सोमस्य दात्रमसि सोमस्य क्रयार्थं त्वं दत्तमसि हिरण्येन क्री-  
 णातीति श्रुतेः । कल्पः । शुक्रा वः शुक्रेणोत्पुनामीति तेनोत्पू-  
 येति । पाठस्तु “शुक्रा वः शुक्रेणोत्पुनामि चन्द्राश्चन्द्रेणामृता  
 अमृतेन स्वाहा राजसूयाय चितानाः” इति । हे आपः

शुक्रा वो दीप्तिमतोः युष्मान् शुक्रेण दीप्तिमता हिरण्येनो-  
 त्पुनामि । कीदृशीः कीदृशेन, चन्द्राश्चन्द्रेण उभयोराल्लादकत्वं  
 प्रसिद्धं, अमृता अमृतेन स्वादुत्वादापोऽमृताः प्रियत्वाद्विरण्य-  
 ममृतं । पुनरपि कीदृशीः, स्वाहाकारसम्पादितहोमयुक्ताय  
 राजसूयाय चितानाः सम्पादिताः । विधत्ते “हिरण्येनोत्पु-  
 नाति । आहुत्यै हि पवित्राभ्यामुत्पुनन्ति व्यावृत्यै” (ब्रा०)  
 इति । पात्रे स्थापितं हिरण्यं दर्भेण दीर्घसूत्रेण वा प्रयथ्य  
 तत्सूत्रं हस्ताभ्यां धृत्वात्पुनीयात् । आज्यं त्वाहुत्यर्थं पवित्रा-  
 भ्यामेवोत्पूयते, आपस्वभिषेकार्था इत्याज्याद्यावृत्यर्थं हिर-  
 ण्येनोत्पवनं । हिरण्यपरिमाणं विधत्ते “शतमानं भवति ।  
 शतायुः पुरुषः शतेन्द्रियः । आयुष्येवेन्द्रिये प्रतितिष्ठति”  
 (ब्रा०) इति । वाजपेये यूपारोहणप्रसङ्गे वाक्यमेतद्व्याख्यातं ।  
 मन्त्रद्वयभागानामर्थो लोकसिद्ध इति दर्शयति “अनिमृष्ट-  
 मसीत्याह । अनिमृष्टः ह्येतत् । वाचो बन्धुरित्याह । वाचो  
 ह्येष बन्धुः । तपोजा इत्याह । तपोजा ह्येतत् । सोमस्य  
 दात्रमसीत्याह । सोमस्य ह्येतदात्रं । शुक्रा वः शुक्रेणोत्पुना-  
 मीत्याह । शुक्रा ह्यापः । शुक्रः हिरण्यं । चन्द्राश्चन्द्रेणेत्याह ।  
 चन्द्रा ह्यापः । चन्द्रः हिरण्यं । अमृता अमृतेनेत्याह । अमृ-  
 ता ह्यापः । अमृतः हिरण्यं । स्वाहा राजसूयायेत्याह ।  
 राजसूयाय ह्येता उत्पुनाति” (ब्रा०) इति । राजसूयाय  
 राजसूयान्तर्गतराजाभिषेकाय । कल्पः । सधमादो युष्मिनी-  
 रिति चतुर्षूदपात्रेषु व्यानयति पालाश औदुम्बर आश्वत्ये

नैयग्रोधे चेति । पाठसु “सधमादो द्युम्निनीरूर्ज एता अनि-  
 मृष्टा अपस्युवो वसानः । पस्यासु चक्रे वरुणः सधस्यमपां  
 शिशुर्मातृतमास्वन्तः” इति । वरुणः पस्यासु गृहस्थानी-  
 यास्वप्सु अन्तर्मध्ये सधस्यं चक्रे ताभिरङ्घ्रिः सहस्यिति कृत-  
 वान् । कीदृशीषु पस्यासु, मातृतमासु अतिशयेन मातरो  
 मातृतमा अतिस्नेहयुक्ता मातरो हि पुत्रं पालयन्ति प्रियं,  
 तद्वत्पालयिष्य इत्यर्थः । कीदृशो वरुणः, अपां शिशुः मातृ-  
 स्थानीयानामपां पुत्रस्थानीयः । किं कुर्वन् वसानः, एता अपो  
 वस्तवदाच्छादयन् । कीदृशीरपः सधमादः स्वान्तःस्थितेन वरु-  
 णेन सहैकस्मिन् देशे स्थित्वा तं वरुणं मादयित्रीर्हर्षयित्रीः,  
 द्युम्निनीर्दीप्तिमतीः धनवतीर्वा, ऊर्जा बलहेतुभूताः, अनि-  
 मृष्टा यवादिवत् भर्जनायोग्याः, अपस्युवः कर्माणीच्छन्तीः ।  
 विधत्ते “सधमादो द्युम्निनीरूर्ज एता इति वारुण्यर्चा गृह-  
 ह्णाति । वरुणसवमेवावरुण्ये” (ब्रा०) इति । वरुणसवं वरुणानु-  
 ज्ञानं । अथ एकत्वं प्रशंसति “एकया गृह्णाति । एकधैव  
 यजमाने वीर्यं दधाति” (ब्रा०) इति । कल्पः “चत्रस्योल्ब-  
 मसि” इति तार्प्यं यजमानः परिधत्ते “चत्रस्य योनिरसि”  
 इति पाण्डरमुष्णीषं द्वितीयं श्वेतं पाण्डरमित्याचक्षत इति ।  
 तार्प्यं घृताक्तं वस्त्रं । वाजपेये व्याख्यातौ मन्त्रौ । विधत्ते “चत्र-  
 स्योल्बमसि चत्रस्य योनिरसीति तार्प्यञ्चोष्णीषञ्च प्रयच्छति  
 सयोनित्वाय” (ब्रा०) इति । यजमानो राजत्वात् चत्रियः  
 तार्प्योष्णीषयोरपि चत्रसम्बन्धित्वे सयोनित्वं समानजातित्वं भ-

वति । विधत्ते “एकशतेन दर्भपुञ्जीलैः पवयति । शतायुर्वै पुरुषः शतवीर्यः । आत्मैकशतः । यावानेव पुरुषः । तस्मिन् वीर्यं दधाति” (ब्रा०) इति । बल्लभिर्दर्भनाडीभिर्युक्तमेकं काण्डं दर्भपुञ्जीलं तादृशैरेकाधिकशतसङ्ख्याकैर्यजमानं शोधयेत् । शतवीर्यः शतेन्द्रियः, आत्मा यजमानजीवः शताधिकामेकत्वसङ्ख्यां पूरयति । द्रव्यत्रयभक्षणं क्रमेण विधत्ते “दध्याशयति । इन्द्रियमेवावरुन्धे । उदुम्बरमाशयति । अन्नाद्यस्यावरुद्धौ । शष्पाण्याशयति । सुराबलिमेवेनं करोति” (ब्रा०) इति । दध्न इन्द्रियप्रियत्वात्तेनेन्द्रियावरोधः, उदुम्बरफलस्य मधुरत्वान्मृदुत्वाच्चातुं योग्यत्वं, शष्पाणि बालवृणानि ब्रीहियवाङ्कुराणीत्यर्थः । तेषां सुराजनकत्वात् सुरात्वं सा च सुरा बलिः पूजा यस्य सोऽयं यजमानः सुराबलिः । कल्पः । आविन्नो अग्निरित्याविदो यजमानं वाचयन् बहिरुदानीयेति । आविद आवित्सञ्जकाः सप्त मन्त्राः, उदानीय आग्नीध्रीयाद्वह्निर्निःसार्य । पाठस्तु “आविन्नो अग्निर्गृहपतिराविन्न इन्द्रो वृद्धश्रवा आविन्नः पूषा विश्ववेदा आविन्नो मित्रावरुणावृतावृधावाविन्ने द्यावापृथिवी धृतव्रते आविन्ना देवदितिर्विश्वरूपाविन्नोऽयमसावामुभ्यायणोऽस्यां विश्वस्मिन्वाग्ने महते क्षत्राय महत आधिपत्याय महते जानराज्याय” इति । अग्निरिदानीं गृहपतिराविन्नोऽनेन कर्मणा गृहपतित्वं लब्धवान् । इन्द्रः प्रवृद्धकीर्तिं लब्धवान् । पूषा विज्ञानं लब्धवान् । मित्रावरुणौ सत्यवचनवृद्धिं लब्धवन्तौ ।

द्यावापृथिव्यौ नियमेन सर्वस्वव्यापाररूपं व्रतधारणं लब्ध-  
 वन्त्यौ । अदितिर्देवमाता च सर्वदेवशरीरयुक्तत्वं लब्धवती, देव-  
 तारूपान् ब्रह्मपुत्रानुत्पादयतीत्यर्थः । अयं पुरतो वर्तमानो  
 ऽसौ नरसिंहवर्मा आमुष्यायण अमुष्य राजेन्द्रवर्मणः पुत्रः  
 पौत्रो वा तादृशो यजमानोऽस्यां प्रजायामस्मिन्नाद्रे महद्भ्यः  
 क्षत्रत्वादिपूर्वव्याख्यातगुणेभ्यः पर्याप्तः सन्नाविन्नस्तान् गुणान्  
 लब्धवानित्यर्थः । कल्पः “एष वो भरता राजा” इत्युक्तेति ।  
 पूर्ववदनेन मन्त्रेण यजमानं रत्निभ्यः प्रदाय “सोमोऽस्माकं  
 ब्राह्मणानां राजा” इति ब्रह्मा जपतीत्यर्थः । विधत्ते “आ-  
 विद एता भवन्ति । आविदमेवैनं गमयन्ति” (ब्रा०) इति ।  
 एता आविन्न इत्याद्या आवित्सञ्जका मन्त्रवाचो वाचनीया  
 भवन्तीत्यर्थः । तेनैनं यजमानं आविदं गृहपतित्वादित्ताभं  
 प्रापयन्तीत्यर्थः । आद्यमन्त्रचतुष्टयपाठं प्रशंसति “अग्निरेवैनं  
 गार्हपत्येनावति । इन्द्र इन्द्रियेण । पूषा पशुभिः । मित्रा-  
 वरुणौ प्राणापानाभ्यां” (ब्रा०) इति । गार्हपत्यं गृहपतित्वं,  
 इन्द्रियेणावतीत्यनुवर्तते । पञ्चममन्त्रं प्रशंसति “इन्द्रो वृत्राय  
 वज्रमुदयच्छत् । स दिवमलिखत् । सोऽर्यम्णः पन्था अभ-  
 वत् । स आविन्ने द्यावापृथिवी धृतव्रते इति द्यावापृथिवी  
 उपाधावत् । स आभ्यामेव प्रसूत इन्द्रो वृत्राय वज्रं प्राहरत् ।  
 आविन्ने द्यावापृथिवी धृतव्रते इति यदाह । आभ्यामेव प्रसूतो  
 यजमानो वज्रं भ्रातृव्याय प्रहरति” (ब्रा०) इति । इन्द्रेणो-  
 दयतस्य वज्रस्य तीक्ष्णतया द्यलोके रेखा सम्पन्ना, सा च सूर्यस्य



मार्गेऽभवत् । तदानीं द्यौरुत्पाटनेन क्षुब्धा यदा वज्रप्रहा-  
 रायानुज्ञां दत्तवती तदा स इन्द्र अनेन मन्त्रेण द्यावापृथिव्यौ  
 सेवित्वा ताभ्यामनुज्ञातो वृत्राय वज्रं प्राहरत्, एवं यजमानो  
 ऽप्यनेन मन्त्रेण वैरिणे वज्रं प्रहरति । षष्ठमन्त्रं प्रशंसति  
 “आविन्ना देव्यदितिर्विश्वरूपीत्याह । इयं वै देव्यदितिर्विश्व-  
 रूपी । अस्यामेव प्रतितिष्ठति” (ब्रा०) इति । भूमिरेव का-  
 च्चिन्मूर्तिं धत्वा देवमाता अदितिरित्युच्यते । सप्तममन्त्रस्य  
 पूर्वभागं प्रशंसति “आविन्नाऽयमसावामुष्यायणोऽस्यां विश्व-  
 स्मिन्नाद्वा इत्याह । विश्वैवैनं राद्रेण समर्धयति” (ब्रा०) इति ।  
 विशा करप्रदायिन्या प्रजया राद्रेण सर्वसस्ययुक्तेन भूमिविशेषेण  
 च यजमानं समर्धयत्येव । तस्य मन्त्रस्योत्तरभागमुत्तरौ च  
 मन्त्रौ पूर्ववद्वाच्ये “महते वृत्राय महत आधिपत्याय महते  
 जानराज्यायेत्याह । आशिषमेवैतामाशास्ते । एष वो भरता  
 राजा सोमोऽस्माकं ब्राह्मणानां राजेत्याह । तस्मात् सोम-  
 राजानो ब्राह्मणाः” (ब्रा०) इति । कल्पः । इन्द्रस्य वज्रोऽसि  
 वार्चघ्न इति धनुर्यजमानाय प्रयच्छतीति । पाठस्तु “इन्द्रस्य  
 वज्रोऽसि वार्चघ्नस्त्वयायं वृत्रं बध्नात्” इति । हे धनुस्त्वमि-  
 न्द्रस्य वज्रवत् प्रहारसाधनमसि अतस्त्वयायं यजमानो वैरिणं  
 बध्नात् । विधत्ते “इन्द्रस्य वज्रोऽसि वार्चघ्न इति धनुः प्रय-  
 च्छति विजित्यै” (ब्रा०) इति । कल्पः “शत्रुबाधनास्य” इति  
 चीन् वाणावत इति । वाणा शल्यं तद्युक्ताग्रानित्यर्थः । ची-  
 निषून् प्रयच्छतीति शेषः । हे दूषवः यूयं शत्रूणां बाधका

भवथ । विधत्ते “शत्रुबाधनास्येतीषून् । शत्रूनेवास्य बाधन्ते” (ब्रा०) इति । प्रयच्छतीत्यनुवर्तते । कल्पः । पात मा प्रत्यञ्च-  
मिति प्रदीयमानाननुमन्त्रयत इति । पाठस्तु “पात मा प्रत्यञ्चं पात मा तिर्यञ्चमन्वञ्चं मा पात दिग्भ्यो मा पात विश्वाभ्यो मा नाद्राभ्यः पात” इति । यदा वैरी पुरतः स्थित्वा वाणं मुञ्चति तदानीमयं विध्यमानो वाणस्य प्रत्यङ्मुखो भवति, पार्श्वयोः स्थित्वा वाणमोक्षणेऽयं तिर्यग्भवति, पृष्ठतः स्थित्वा वाणमोक्षणे पलायमानोऽयमन्वग्भवति । हे मदीया वाणाः प्रत्यगादिरूपं मां पात परकीयेभ्यो यथोक्तप्रकारेण मां प्रत्यागच्छद्भ्यो वाणेभ्यो रक्षत, युद्धकुशला हि स्वकीयैर्वाणैः परकीयानपमारयन्ति खण्डयन्ति वा । अतो मद्भस्तेऽवस्थिता हे वाणाः सर्वाभ्यो दिग्भ्यो मां पात, न केवलं परकीयवाणेभ्य एव रक्षणं किन्तु विश्वाभ्यः सर्वाभ्यो नाद्राभ्यो नाशहेतुभ्यः शत्रुकृतपीडाभ्यो मां पात । मन्त्रस्य पूर्वभागं व्याचष्टे “पात मा प्रत्यञ्चं पात मा तिर्यञ्चमन्वञ्चं मा पातेत्याह । तिस्रो वै शरव्याः । प्रतीची तिरश्च्यनूची । ताभ्य एवैनं पान्ति” (ब्रा०) इति । शरव्याः हिंसिकाः परकीय-  
हेतयः, तास्य पूर्वोक्तरीत्या प्रत्यगादिरूपाः । मध्यमभागं व्याचष्टे “दिग्भ्यो मा पातेत्याह । दिग्भ्य एवैनं पान्ति” (ब्रा०) इति । दूरदेशवर्तिनीषु दिक्षु स्थित्वा सन्धिविग्रहकारिमनुष्यमुखेन वैरिणो भीषयन्ति, ताभ्यो दूरदेशवर्तिनीभ्यो दिग्भ्य एनं यजमानं हस्तस्था वाणाः पान्त्येव । तृतीयभागं

व्याचष्टे “विश्वाम्यो मा नाष्ट्राभ्यः पातेत्याह । अपरिमितादे-  
 वैनं पान्ति” (ब्रा०) इति । अपरिमितात् बहुविधात् ग्रामा-  
 पहारादिरूपात् बाधात् । कल्पः । हिरण्यवर्णावित्युद्यताव-  
 भिमन्त्रयत इति । वेदुमुद्यतौ धनुर्वाणयुक्तौ यजमानहस्तौ ।  
 पाठस्तु “हिरण्यवर्णावुषसां विरोकेऽयस्यूणावुदितौ सूर्य-  
 स्मारोहतं वरुण मित्र गर्तं ततश्चक्षायामदितिं दितिञ्च”  
 इति । हे वरुण शत्रुनिवारक वामहस्त, हे मित्र शत्रुमारक  
 दक्षिणहस्त युवां गर्तमारोहतं, वेदुमुद्यतौ धनुर्वाणयुक्तौ  
 यजमानहस्तौ रथस्योपरिभागं गर्तसदृशमारोहतं परकीच-  
 वाणेभ्यो रक्षतं, परितश्चर्मफलकादिभिराच्छादिते सति रथ-  
 स्योपरिभागे गर्तसदृशो भवति । आरोहणं कदा कर्त-  
 व्यमित्युच्यते । उषसां विरोके सूर्यस्योदितौ प्रतिदिनं यान्यु-  
 षांसि सूर्योदयात् पूर्वभावीनि तेषां सम्बन्धिनि विशिष्ट आ-  
 लोक प्रवर्तमाने सति यः सूर्यस्योदयः तस्मिन्नुत्पन्ने सति ।  
 कीदृशौ बाहू । हिरण्यवर्णौ सुवर्णखचितकवचप्रतिमोकेन  
 हिरण्यवद्भासमानौ, अयस्यूणौ लोहस्तम्भवत् अत्यन्तदृढौ ।  
 ततो रथारोहणादूर्ध्वं अदितिं अखण्डितां स्वमेनां, दितिं  
 खण्डितां परमेनाञ्च, चक्षायाम् क्रमेणानुग्रहनिग्रहदृष्ट्या समीचे-  
 थां । विधत्ते “हिरण्यवर्णावुषसां विरोक इति त्रिष्टुभा बाहू  
 उद्गृह्णाति । इन्द्रियं वै वीर्यं त्रिष्टुक् । इन्द्रियमेव वीर्यमुपरि-  
 ष्टादात्मन्धत्ते” (ब्रा०) इति । उद्ग्रहणमुद्यतयोरभिमन्त्रणं ।  
 बोधायनपक्षे तु यथाब्राह्मणं बाहूद्यमनार्थ एव मन्त्रः ।

इन्द्रियं वीर्यं हस्तपादादिगतसामर्थ्यं, तत्सामर्थ्यप्रदत्वात् त्रि-  
ष्टुप्कन्दसस्तद्रूपत्वं ।

अत्र विनियोगसङ्ग्रहः ।

“देवीति वैतसे पात्रे सर्वा अपि नयेदपः ।

अनेति सादयेन्मध्ये द्वादशब्रह्माख्यधिष्ण्ययोः ॥

अनिष्टयेति तास्वन्तः शतस्वर्णं विनिक्षिपेत् ।

स्वर्णेनोत्पवनं शुक्राः पात्रेषु व्यानयेत्सध ॥

क्षत्रेति धारयेत् स्वामी तार्पणीष्णीषद्वयं क्रमात् ।

स्वामिनं वाचयेदावित्सप्त मन्त्रान् विनिर्गतौ ॥

एष वः स्वामिनं दद्यात् सोमोऽस्मा ब्रह्मणे जपः ।

इन्द्र दद्यात् स्वामिनोऽन्यो धनुः शत्र्विति बाणकान् ॥

पातेषून्मन्त्रयेत् स्वामी हिर बाह्व तथोद्यतौ ।

अनुवाके द्वादशेऽस्मिन् मन्त्रा विंशतिरोरिताः” ॥ इति ।

इति साधवीर्ये वेदार्थप्रकाशे कृष्णयजुःसंहिताभाष्ये प्रथम-  
काण्डेऽष्टमप्रपाठके द्वादशोऽनुवाकः ॥ \* ॥

समिधमातिष्ठ गायत्री त्वा छन्दसामवतु \* त्रिष्टु-  
त्स्तोमो रथन्तरः सामाग्निर्देवता ब्रह्म द्रविणमुग्रामा-  
तिष्ठ त्रिष्टुप् त्वा छन्दसामवतु पञ्चदशस्तोमो बृह-

\* त्रिष्टुत्स्तोम इति का० । त्रिष्टुत् । स्तोमः । इति पदपाठः ।

त्सामेन्द्रो देवता क्षत्रं द्रविणं विराजमातिष्ठ जगती  
 त्वा छन्दसामवतु सप्तदशस्तोमो वैरूपः सामं म-  
 रतो देवता विट् द्रविणमुदीचीमातिष्ठानुष्टुप् त्वा ॥  
 ॥ १ ॥

छन्दसामवत्वेकविंशस्तोमो वैराजः सामं मित्रा-  
 वरुणौ देवता बलं द्रविणमूर्द्धामातिष्ठ पङ्क्तिस्त्वा  
 छन्दसामवतु त्रिणवचयस्त्रिंशौ स्तोमौ शाक्वर-  
 रैवते सामनी बृहस्पतिर्देवता वर्चो द्रविणमीदृङ्  
 चान्यादृङ् चैतादृङ् च प्रतिदृङ् च मितश्च सम्मितश्च  
 सभराः । शुक्रज्योतिश्च चिचज्योतिश्च सत्यज्योतिश्च  
 ज्योतिष्माश्च सत्यश्चर्तपाश्च ॥ २ ॥

अत्यः॑हाः । अग्नये स्वाहा सोमाय स्वाहा सवित्रे  
 स्वाहा सरस्वत्यै स्वाहा पूषणे स्वाहा बृहस्पतये स्वा-  
 हेन्द्राय स्वाहा घोषाय स्वाहा श्लोकाय स्वाहाः॑शाय  
 स्वाहा भगाय स्वाहा क्षेत्रस्य पतये स्वाहा पृथिव्यै  
 स्वाहान्तरिक्षाय स्वाहा दिवे स्वाहा सूर्याय स्वाहा  
 चन्द्रमसे स्वाहा नक्षत्रेभ्यः स्वाहाद्भ्यः स्वाहौषधीभ्यः  
 स्वाहा वनस्पतिभ्यः स्वाहा चराचरेभ्यः स्वाहा परि-  
 क्ष्वेभ्यः स्वाहा सरीसृपेभ्यः स्वाहा ॥ ३ ॥

अनुष्टुप् त्वर्तपाश्च सरीसृपेभ्यः स्वाहा ॥ १३ ॥

इति तैत्तिरीयसंहितायां प्रथमकाण्डेऽष्टमप्रपाठके  
त्रयोदशोऽनुवाकः ॥ \* ॥

द्वादशेऽभिषेकार्थजलमंस्कारादिमन्त्रा उक्ताः । त्रयोदशे  
दिग्व्यास्यापनमन्त्रा उच्यन्ते । कल्पः । अथैनं पञ्चभिर्दिशो  
व्यास्यापयति समिधमातिष्ठेति मनसा चानुप्रक्रामतीति ।  
व्यास्यापयति विविधदिगभिमुखत्वेन विजयाय प्रस्थापयती-  
त्यर्थः । तत्र प्रथममन्त्रपाठस्तु “समिधमातिष्ठ गायत्री त्वा  
वृन्दसामवतु त्रिवृतस्तोमो रथन्तरं सामाग्निर्देवता ब्रह्म  
द्रविणं” इति । समिधयतेऽस्यामादित्य इति समित् प्राचीं दिक्  
तां दिशमातिष्ठ आक्रम्य तिष्ठ, तथा स्थितं त्वां वृन्दसां मध्ये  
गायत्री रचतु, स्तोमानां मध्ये त्रिवृतस्तोमो रचतु, साम्नां  
मध्ये रथन्तरं साम रचतु, देवानां मध्येऽग्निर्देवो रचतु,  
ब्रह्म ब्राह्मणस्वदीयं द्रविणं धनं रचतु । त्रिवृतस्तोमस्य स्वरूपं  
सामब्राह्मणे समाम्नातं ‘तिसृभ्यो हिङ्करोति स प्रथमया  
तिसृभ्यो हिङ्करोति स मध्यमया तिसृभ्यो हिङ्करोति स उत्त-  
मयाद्यती त्रिवृतो विष्टुतिः’ इति । अयमर्थः । उपास्मै गाय-  
तेत्यादीनि त्वचात्मकानि त्रीणि सूक्तानि सन्ति, तेषु तिसृभ्य  
च्छ्रग्भ्यः हिङ्करोति गायेत् । काभिस्तिष्ठभिः । प्रथमया त्रिष्वपि  
सूक्तेषु या प्रथमा तथा स उद्गाता गायेत्, तथा सति तिसृभिः

गीतं भवति सोऽयं प्रथमः पर्यायः । द्वितीये सूक्तत्रयगतया मध्यमया गायेत् । तृतीये पर्याये सूक्तत्रयगतयोत्तमया गायेत् । अग्नेन प्रकारेण त्रिवृत्स्तोमसम्बन्धिनो विशिष्टा स्तुतिः सम्यद्यते, सेयं स्तुतिरुद्यतीनाम्नाभिधीयत इति । अभि त्वा शूर नोनमेत्यस्यामृच्युत्पन्नं साम रथन्तरं । द्वितीयमन्त्रपाठस्तु “उग्रामातिष्ठ त्रिष्टुप् त्वा छन्दसामवतु पञ्चदशस्तोमो बृहत्सामेन्द्रो देवता चतुर्द्रविणं” इति । पूर्वन्यायेन योजनीयं । पापिनां शिचकेण यमेनाधिष्ठितत्वात् दक्षिणा दिगुग्रा । पञ्चदशस्तोम एवमाम्नातः ‘पञ्चभ्यो हिङ्करोति स तिसृभिः स एकया स एकया पञ्चभ्यो हिङ्करोति स एकया स तिसृभिः स एकया पञ्चभ्यो हिङ्करोति स एकया स एकया स तिसृभिः पञ्चपञ्चिनो पञ्चदशस्य विष्टुतिः’ इति । पूर्वाक्तत्रिवृत्स्तोम एक एव सूक्तत्रयनिष्पाद्यः, अन्ये तु स्तोमाः एकैकेनैव त्वचात्मकेन सूक्तेन निष्पाद्यन्ते । तत्रायं क्रमः । प्रथमपर्याय आवृत्तिः पञ्चभिर्च्चग्निर्गायेत् । तद्यथा प्रथमामृचं त्रिर्गायेत्, इतरे द्वे सकृत्सकृद्गायेत् । द्वितीयपर्याये मध्यमां त्रिर्गायेत् । तृतीयपर्याय उत्तमां त्रिर्गायेत्, सेयं पञ्चदशस्तोमस्य सम्बन्धिनो विष्टुतिरिति । तस्याः पञ्चपञ्चिनीति नाम । त्वामिद्धि हवामह इत्येतस्यामृच्युत्पन्नं साम बृहत् । तृतीयमन्त्रपाठस्तु “विराजमातिष्ठ जगती त्वा छन्दसामवतु सप्तदशस्तोमो वैरूपः साम मरुतो देवता विष्टुर्द्रविणं” इति । जलाधिपेन वरुणेन पालिता सती सम्यक् फलितैः सस्यैर्विशेषेण राजत

इति विराट् प्रतीची दिक् । सप्तदशस्तोम एवमाह्नातः  
‘पञ्चभ्यो हिङ्करोति स तिसृभिः स एकया स एकया पञ्च-  
भ्यो हिङ्करोति स एकया स तिसृभिः स एकया सप्तभ्यो  
हिङ्करोति स एकया स तिसृभिः स तिसृभिरिति दशसप्ता  
सप्तदशस्य विष्टुतिः’ इति । प्रथमपर्याये प्रथमामृचं त्रिर्गायेत् ।  
द्वितीयपर्याये मध्यमां त्रिर्गायेत् । तृतीयपर्याये मध्यमामुत्त-  
माञ्च त्रिर्गायेत्, सेयं सप्तदशस्तोमसम्बन्धिनी विष्टुतिर्दश-  
सप्तेत्यभिधीयते । यद्याव दन्द्रेत्यस्यामृच्युत्पन्नं साम वैरूपं ।  
चतुर्थमन्त्रपाठस्तु “उदीचीमातिष्ठानुष्टुप् त्वा कृन्दसामवले-  
कविंशस्तोमो वैराजः साम मित्रावरुणौ देवता बलं द्र-  
विणं” इति । एकाविंशस्तोम एवमाह्नातः ‘सप्तभ्यो हिङ्करोति  
स तिसृभिः स तिसृभिः स एकया सप्तभ्यो हिङ्करोति स ए-  
कया स तिसृभिः स तिसृभिः सप्तभ्यो हिङ्करोति स तिसृभिः  
स एकया स तिसृभिः सप्तसप्तिन्येकाविंशस्य विष्टुतिः’ इति ।  
प्रथमपर्याये उत्तमां सकृद्गायेत्, द्वितीयपर्याये प्रथमां, तृतीय-  
पर्याये मध्यमां सकृद्गायेत्, सेयमेकाविंशस्तोमसम्बन्धिनी विष्टु-  
तिरिति सप्तसप्तिनित्यभिधीयत इत्यर्थः । पिवा सोममिन्द्र  
मन्दतु लेत्यस्यामृच्युत्पन्नं साम वैराजं । पञ्चममन्त्रपाठस्तु  
“ऊर्द्धामातिष्ठ पङ्क्तिस्त्वा कृन्दसामवतु त्रिणवत्रयस्त्रिंशौ  
स्तोमौ शाक्वरैवते सामनी बृहस्पतिर्देवता वर्चा द्रविणं”  
इति । त्रिणवस्तोम एवमाह्नातः ‘नवभ्यो हिङ्करोति  
स तिसृभिः स पञ्चभिः स एकया नवभ्यो हिङ्करोति स



एकया स तिसृभिः स पञ्चभिः नवभ्यो हिङ्करोति स पञ्चभिः  
 स एकया स तिसृभिः वज्रो वै त्रिणव' इति । प्रथमपर्याये  
 प्रथमां त्रिर्गायेत्, मध्यमां पञ्चकृत्वो गायेत्, उत्तमां सकृद्गा-  
 येत् । द्वितीयपर्याये प्रथमां सकृद्गायेत्, मध्यमां त्रिर्गायेत्,  
 उत्तमां पञ्चकृत्वो गायेत् । तृतीयपर्याये प्रथमां पञ्चकृत्वो गा-  
 येत्, मध्यमां सकृद्गायेत्, उत्तमां त्रिर्गायेत्, सोऽयं त्रिरा-  
 वृत्तनवसङ्ख्यापेतत्वात् त्रिणवनामको वज्रममानः । त्रयस्त्रिंश-  
 स्तोम एवमान्नातः 'एकादशभ्यो हिङ्करोति स तिसृभिः स  
 सप्तभिः स एकया एकादशभ्यो हिङ्करोति स एकया स  
 तिसृभिः स सप्तभिः एकादशभ्यो हिङ्करोति स सप्तभिः स  
 एकया स तिसृभिरन्तो वै त्रयस्त्रिंशः' इति । प्रथमपर्याये  
 प्रथमां त्रिर्गायेत्, मध्यमां सप्तकृत्वः, उत्तमां सकृत् । द्वितीय-  
 पर्याये प्रथमां सकृत्, द्वितीयां त्रिस्तृतीयां सप्तकृत्वः । तृतीय-  
 पर्याये प्रथमां सप्तकृत्वः, द्वितीयां सकृत्, तृतीयां त्रिरिति ।  
 सोऽयं त्रयस्त्रिंशः स्तोमानामन्तः । यत्तु वाजपेय उज्जित्यनुवाके  
 त्रयोदशस्तोमश्चतुर्दशस्तोम इत्यादिकमान्नातं तत्सर्वमुन्नेय-  
 स्तोमाभिप्रायेणेति द्रष्टव्यं । उन्नयनप्रकारस्तु सामसूत्रे द्रष्ट-  
 व्यः । प्रो व्स्रै पुरोरथमित्यस्यामृच्युत्पन्नं साम शाकरं, रेव-  
 तीर्नः सधमाद् इत्यस्यामृच्युत्पन्नं साम रैवतं । त्रिषु मन्त्रेषु  
 ब्राह्मणचत्रियवैश्याः द्रव्यरक्षका उक्ताः । चतुर्थे शारीर-  
 बलस्य तद्रक्षकत्वं । पञ्चमे वर्चसः प्रख्यातशूरनामकृतस्य ते-  
 जसो धनरक्षकत्वं । विधत्ते "दिशो व्यास्थापयति । दिशाम-

भिजित्यै” (ब्रा०१का०।७प्र०।७अ०) इति । यजमानं दिक्षु प्रस्थापितवतोऽध्वर्यामानसमनुक्रमणं विधातुं प्रसूति “यदनु-  
 प्रक्रामेत् । अभि दिशो जयेत् । उक्तु माद्येत्” (ब्रा०) इति ।  
 यद्यध्वर्युजमानमनु पादेन प्रक्रामेत् दिशामभिजयो भवेत्  
 किन्तु उन्माद्येत् बुद्धिभ्रमं प्राप्नुयात् । विधत्ते “मनसा-  
 नुप्रक्रामति । अभि दिशो जयति । नोन्माद्यति” (ब्रा०)  
 इति । प्रक्रमणस्य कृतत्वात् दिग्विजयः, पादेन तदकरणात्  
 उन्मादाभावः । समिदादीनि दिशां नामानि प्रशंसति  
 “समिधमातिष्ठेत्याह । तेज एवावरुन्धे । उग्रामातिष्ठेत्याह ।  
 इन्द्रियमेवावरुन्धे । विराजमातिष्ठेत्याह । अन्नाद्यमेवावरुन्धे ।  
 उदीचीमातिष्ठेत्याह । पशून्मेवावरुन्धे । ऊर्द्धामातिष्ठेत्याह ।  
 सुवर्गमेव लोकमभिजयति” (ब्रा०) इति । समिच्छब्दस्य  
 दीप्तिप्रतिपादकतया तेजःप्राप्तिः । उग्रशब्द इन्द्रियबलोपेत-  
 त्वमाचष्ट इतीन्द्रियप्राप्तिः । अन्नं वै विराडिति श्रुत्यनुसारे-  
 णान्नप्राप्तिः । यर्हि पशुमाप्नोतमुदञ्चं नयन्तीति पशोरुत्तर-  
 दिक्स्वन्धश्रवणात्पशुप्राप्तिः । स्वर्गलोकस्योर्द्धभावित्वादभि-  
 जयः । विहितं मानसमनुक्रमणं प्रशंसति “अनूजिहीते ।  
 सुवर्गस्य लोकस्य समञ्चै” (ब्रा०) इति । कल्पः । मारुतमेक-  
 विंशतिकपालं निर्वपति वैश्वदेवीमामिक्षां तस्यारण्येऽनुवाक्य-  
 ततोयैर्गणैः कपालान्युपदधाति ईदृङ् चान्यादृङ् चेत्येताभ्यां  
 मध्येऽरण्येऽनुवाक्येनेति । पाठस्तु “ईदृङ् चान्यादृङ् चैतादृङ्  
 च प्रतिदृङ् च मितश्च सम्मितश्च सभराः । शुक्रज्योतिश्च

चित्रज्योतिश्च सत्यज्योतिश्च ज्योतिष्माः सत्यश्चर्तपाश्चात्यः-  
 हाः” इति । ईदृङ्ङित्यादीनि मरुद्विशेषाणां नामधेयानि  
 तद्रूपेण भावितत्वात्कपालानामपि तन्नाम । हे प्रथमकपाल  
 त्वमीदृङ् चासि एतन्नामकमेवासि । एवमन्यत्रापि योज्यं ।  
 विधत्ते “मारुत एष भवति । अन्नं वै मरुतः । अन्नमेवावरुन्धे”  
 (ब्रा०) इति । एषः पुरोडाश इत्यर्थः । तस्मिन् गुणं विधत्ते  
 “एकविंशतिकपालो भवति प्रतिष्ठित्यै” (ब्रा०) इति । एक-  
 विंशस्तोमानां प्रतिष्ठेत्युक्तत्वात् प्रतिष्ठाहेतुत्वं । कपालोप-  
 धानमन्त्राणां शेषं पूरयितुं विधत्ते “योऽरण्येऽनुवाक्यो गणः ।  
 तं मध्यत उपदधाति । ग्राम्यैरेव पशुभिरारण्यान् पशून्  
 परिगृह्णाति । तस्माद्ग्राम्यैः पशुभिरारण्याः पशवः परिगृही-  
 ताः” (ब्रा०) इति । अत्रास्नातः ईदृङ् चेत्यादिः सप्तसङ्ख्या-  
 युक्त एको गणः, शुक्रज्योतिश्चेत्यादिः सप्तसङ्ख्यायुक्तोऽपरो  
 गणः । तयोर्गणयोर्मध्ये गणान्तरं प्रक्षेपणीयं । अरण्ये गत्वा-  
 धेतव्यो योऽनुवाकः तस्मिन्ननुवाके स गण आस्नातः । तथा हि  
 ‘धुनिश्च ध्वान्तश्च ध्वनश्च ध्वनयश्च निलिम्पश्च विलिम्पश्च  
 विक्षिपः’ इति । एतस्य गणस्य मध्यत उपधाने सत्युभयतोऽव-  
 स्थितैर्ग्राम्यैः पशुभिः परितोऽवबधारण्यान् पशून् गृह्णाति ।  
 यस्मादचारण्यगणो मध्ये प्रक्षिप्तः तस्मात्लोकेऽप्यरण्यवासिनो  
 हरिणादय आनीयमानाः पलायनं वारयितुं ग्रामे परि-  
 चयवर्द्धिर्हरिणादिभिरुभयत एकपाशेन बध्वा परिगृहीता  
 भवन्ति । कल्पः । अग्नये स्वाहेति षट् पार्थानि प्रस्तादभिषेकस्य

जुहोतीति । इन्द्राय स्वाहेति षट् पार्थान्युपरिष्ठादभिषेकस्य जुहोतीति च । पृथिव्यै स्वाहेति षड्भूतानामवेष्टोरिति च । अग्न्यः स्वाहेति षड्भूतानामवेष्टोरिति च । एतस्मिन्नवेष्टिविनि-  
 योगेऽप्यभिषेकात् पूर्वं षट्कमेकं तत ऊर्द्धमपरं षट्कमिति द्रष्टव्यं । पाठस्तु “अग्नये स्वाहा सोमाय स्वाहा सवित्रे स्वाहा सरस्वत्यै स्वाहा पूषणे स्वाहा बृहस्पतये स्वाहेन्द्राय स्वाहा घोषाय स्वाहा श्लोकाय स्वाहाङ्गाय स्वाहा भगाय स्वाहा क्षेत्रस्य पतये स्वाहा पृथिव्यै स्वाहान्तरिक्षाय स्वाहा दिवे स्वाहा सूर्याय स्वाहा चन्द्रमसे स्वाहा नक्षत्रेभ्यः स्वाहाऽग्न्यः स्वाहौषधीभ्यः स्वाहा वनस्पतिभ्यः स्वाहा चराचरेभ्यः स्वाहा परिश्रवेभ्यः स्वाहा सरीसृपेभ्यः स्वाहा” इति । अत्र चतुर्थ्यन्तैरुक्ताः सर्वे देवताविशेषा द्रष्टव्याः । तत्र पार्थानि विधातुं प्रसूति “पृथिव्यैः । अभ्यषिच्यत । स राष्ट्रं नाभवत् । स एतानि पार्थान्यपश्यत् । तान्यजुहोत् । तैर्वै स राष्ट्रमभवत्” (ब्रा०) इति । वेनस्य पुत्रः पृथिनामा कश्चिद्राजा राजसूये पार्थहोमं विनैवाभ्यषिच्यत ततः स राष्ट्रं न प्राप्नोत् । अतः राष्ट्रप्राप्तये पार्थमञ्ज्जकानि अग्नये स्वाहेत्यादीनि मन्त्रवाक्यानि अपश्यत् तैर्ज्ज्वा राष्ट्रं प्राप्नोत् । विधत्ते “यत् पार्थानि जुहोति । राष्ट्रमेव भवति” (ब्रा०) इति । भवत्येव प्राप्नोत्येव । षष्ठसप्तममन्त्रौ प्रशंसति “बार्हस्पत्यं पूर्वेषामुत्तमं भवति । ऐन्द्रमुत्तरेषां प्रथमं । ब्रह्म चैवास्मै चत्रञ्च समीची दधाति । अथो ब्रह्मन्नेव चत्रं प्रतिष्ठापयति” (ब्रा०) इति । बृहस्पतये

स्वाहेत्येतन्मन्त्रवाक्यं पूर्वेषां षष्ठां मन्त्राणां चरमं । इन्द्राय  
 स्वाहेत्येतद्वाक्यमुत्तरेषां षष्ठां प्रथमं । तथा सति बृहस्पते-  
 रिन्द्रस्य च ब्राह्मणक्षत्रियाभिमानिदेवत्वादस्मै यजमानाय  
 तज्जातिद्वयं समीची दधाति परस्परस्नेहयुक्तं करोतीत्यर्थः ।  
 किञ्च तयोर्मन्त्रयोः पूर्वोत्तरभावेन ब्राह्मणे क्षत्रियं प्रतिष्ठा-  
 पयति ब्राह्मणानुकूलं करोतीत्यर्थः । विधत्ते “षट् पुरस्ताद-  
 भिषेकस्य जुहोति । षडुपरिष्ठात् । द्वादश सम्पद्यन्ते । द्वादश  
 मासाः संवत्सरः । संवत्सरः खलु वै देवानां पूः । देवानामेव  
 पुरं मध्यतो व्यवसर्पति । तस्य न कुतश्चनोपाव्याधो भवति”  
 (ब्रा०) इति । वसन्ते देवैः सोमस्य पोषमानत्वात् भोग-  
 स्थानत्वेन संवत्सरो देवानां पुरमिव भवति, यथा पुरे पण्यवीथी  
 व्यवस्थिताभ्यामुभयतो वाटिकाभ्यां युक्ता भवति तस्यां गच्छन्  
 पुरुषः चौरैरविद्धो भवति तद्वत् पार्श्वयोः षट्पदयोर्मध्ये अभि-  
 षेकाय यजमानो देवपुरमध्ये प्रविशति तस्य कुतोऽप्यन्यस्माद्  
 बाधा न भवति । विधत्ते “भूतानामवेष्टीर्जुहोति । अत्रात्र  
 वै मृत्युर्जायते । यत्र यच्चैव मृत्युर्जायते । तत एवैनमवयजते ।  
 तस्माद्राजसूयेनेजानः सर्वमायुरेति । सर्वे ह्यस्य मृत्यवोऽवेष्टाः ।  
 तस्माद्राजसूयेनेजानो नाभिचरितवै । प्रत्यगेनमभिचारः  
 स्तृणुते” (ब्रा०) इति । भूतानां यच्चराक्षसपिशाचादीनां  
 मृत्युहेतूनामवयजनस्य विनाशस्य हेतव आहुतयः, पृथिव्यै  
 स्वाहेत्यादिद्वादशमन्त्रसाध्या आहुतयः भूतानामवेष्टयः ताः  
 जुहुयात्, अत्रात्र सन्ध्याकाले मध्यरात्रे निर्जनदेशे उच्छिष्ट-

देशे वात्याद्यवस्थायाञ्च भूतोपद्रवरूपो मृत्युरुत्पद्यते, अनेन तु होमेन तत एव देशात् कालात् अवस्थाविशेषाच्चैनं मृत्युमवयजते नाशयति । यस्मात् मृत्युर्नाशितः तस्माद्राजसूयेनेष्टवतो यजमानस्यापमृत्युपरिहारेण ह्यत्नायुःप्राप्तिर्भवति । यस्माद्वैरिभिरापादितो भूताद्युपद्रवो राजसूययाजिनं न प्राप्नोति, तस्मादयं नाभिचर्गितवै नाभिचरणीयः, स च परैः हतोऽभिचारः प्रत्यक् कर्तुरेवाभिमुखो भूत्वा तमेनमभिचारकर्तारं स्मृणुते हि नस्ति ।

अत्र विजियोगसङ्ग्रहः ।

“दिशो व्यास्थापयेद्भूपमध्वर्युः समि पञ्चभिः ।

मारुतस्य कपालानि दध्यादीदृङ् चतुर्दश ॥

अग्नाभिषेकतः पूर्वं षट् पार्थान्युत्तराणि षट् ।

पृथि षट्कद्वयं तद्वत् सुभूतानामवेष्टयः ॥

त्रयोदशेऽनुवाकेऽस्मिंस्त्रिचत्वारिंशदीरिताः” । इति ।

इति माधवीये वेदार्थप्रकाशे कृष्णयजुःसंहिताभाष्ये प्रथम-  
काण्डेऽष्टमप्रपाठके त्रयोदशोऽनुवाकः ॥ \* ॥

सोमस्य त्विषिरसि तवेव मे त्विषिर्भूयाद्मृतमसि  
मृत्योर्मा पाहि दिद्योन्मा पाह्यवैष्टा दन्दशूका निर-

स्तं नमुचेः शिरः । सोमो राजा वरुणो देवा धर्मसु-  
वश्च ये । ते ते वाचः सुवन्तां ते ते प्राणः सुवन्तां ते  
ते चक्षुः सुवन्तां ते ते श्रोत्रः सुवन्ताः सोमस्य त्वा  
द्युम्नेनाभिषिञ्चाम्यग्नेः ॥ १ ॥

तेजसा सूर्यस्य वर्चसेन्द्रस्येन्द्रियेण मित्रावरुणयो-  
र्वीर्येण मरुतामोजसा क्षत्राणां क्षत्रपतिरस्यति दिव-  
स्याहि समावृचन्नधरागुदीचीरहिं बुभ्रियमनुस-  
ञ्चरन्तीस्ताः पवितस्य वृषभस्य पृष्ठे नावश्चरन्ति स्व-  
सिच इयानाः । रुद्र यत्ते क्रयी\* परं नाम तस्मै हुत-  
मसि यमेष्टमसि । प्रजापते न त्वदेतान्यन्यो विश्वा  
जातानि परि ता बभूव । यत्कामास्ते जुहुमस्तनौ अस्तु  
वयः स्याम पतयो रयीणां ॥ २ ॥

अग्नेस्तैकादश च ॥ १४ ॥

इति तैत्तिरीयसंहितायां प्रथमकाण्डे ऽष्टमप्रपाठके  
चतुर्दशोऽनुवाकः ॥ \* ॥

त्रयोदशेऽनुवाके दिग्व्याख्यापनमुक्तं । चतुर्दशेऽभिषेक  
उच्यते । कल्पः । अग्नेण प्रशास्तुर्धिष्णियं खादिरोमौदुम्बरो

वा आमन्दीं प्रतिष्ठाप्य सोमस्य त्विषिरसीति तस्यां शार्दूल-  
चर्मं प्राचीनग्रीवमुत्तरलोमास्तीर्येति । पाठस्तु “सोमस्य त्वि-  
षिरसि तवेव मे त्विषिर्भूयात्” इति । हे शार्दूलचर्म त्वं सो-  
मस्य दीप्तिरसि अतस्तवेव मे दीप्तिर्भूयात् । विधत्ते “सोमस्य  
त्विषिरसि तवेव मे त्विषिर्भूयादिति शार्दूलचर्मोपसृणाति ।  
यैव सोमे त्विषिः । या शार्दूले । तामेवावरुन्धे” (ब्रा०१का०।  
७प्र०।८अ०) इति । शार्दूलचर्मगतां दीप्तिं दृष्ट्वा सोमदीप्ति-  
त्वेन भावनात् उभयावरोधः । कल्पः । अमृतमसीति तस्मिन्  
शतमानं हिरण्यं निधायेति । तस्मिन् शार्दूलचर्मणि । पाठस्तु  
“अमृतमसि मृत्योर्मा पाहि” इति । हिरण्यस्यामृतत्वमस-  
कृत्पूर्वमुक्तं । हिरण्यस्य स्थापनं तत्प्रमाणञ्च क्रमेण विधत्ते  
“मृत्योर्वा एष वर्णः । यच्छार्दूलः । अमृतं हिरण्यं । अमृ-  
तमसि मृत्योर्मा पाहीति हिरण्यमुपास्यति । अमृतमेव मृ-  
त्योरन्तर्धत्ते । शतमानं भवति । शतायुः पुरुषः शतेन्द्रियः ।  
आयुष्येवेन्द्रिये प्रतितिष्ठति” (ब्रा०) इति । वर्णो देहः ।  
कल्पः “दिद्योन्मा पाहि” इति सौवर्णेन शतमानेन शतचरेण  
शतकृष्णलेन यजमानस्य शीर्षन्निधि निधत्ते इति । हे दिद्योत्  
द्योतनात्मक शिरस्यभिषेकजलमेचनार्थं स्थापित शतकिद्रयुक्त  
सुवर्णपात्र त्वं मां रक्ष । विधत्ते “दिद्योन्मा पाहीत्युपरिष्ठा-  
दधि निदधाति । उभयत एवासौ शर्म दधाति” (ब्रा०) इति ।  
उभयतः अधस्तादुपरिष्ठाच्चामृतरूपस्य सुवर्णस्य स्थितत्वात्  
सुखं भवति । कल्पः “अवेष्टा दन्दशूकाः” इति दक्षिणत आ-



मीनं क्लीबं सीमेन विध्यतीति । दन्दशूकाः सर्पाः, अवेष्टा वि-  
नाशिताः । विध्यन्ते “अवेष्टा दन्दशूका इति क्लीबं सीमेन  
विध्यति । दन्दशूकानेवावयजते । तस्मात् क्लीबं दन्दशूका  
दंशुकाः” (भा०) इति । यस्मात् सर्पत्वेन भावितं सीमं क्लीबे  
पातितं तस्मात्क्षोकेऽपि क्लीबं पुंस्वरहितं पलायनाद्यक्षमं  
बहुवल्मीकोपेतोऽरखे गच्छन्तं सर्पा दन्दशूका दंशुका भवन्ति  
दंशशीला इत्यर्थः । कल्पः । मध्येन पदा लोहितायमं निर-  
स्यति “निरस्तं नमुचेः शिरः” इति । लोहितायमं ताम्रं पूर्वं  
फेनेन पातितं यन्नमुचेः शिरः तदिदं ताम्रद्वयं सज्जिगस्तं  
परित्यक्तं, एतच्च ताम्रं नापि तस्योपरि प्रचेष्टव्यं । अत एवा-  
पस्तम्ब आह ‘तामारोहन् यजमानोऽवेष्टा दन्दशूका इति  
दक्षिणेन पदा सीमं षण्डकाय प्रत्यस्यति, निरस्तं नमुचेः शिरः  
इति मध्येन लोहितायमं केशवापायतौ बहिर्वेदि निरस्यते’  
इति । विध्यन्ते “निरस्तं नमुचेः शिरः इति लोहितायमं नि-  
रस्यति । पाप्मानमेव नमुचिं निरवदयते” इति । कल्पः ।  
ऊर्ध्ववाङ्गं तिष्ठन्तं माहेन्द्रस्य स्तोत्रं प्रत्यभिषिञ्चति सोमो  
राजेत्यभिमन्त्र्य सोमस्य त्वा द्युक्षेनाभिषिञ्चामीति पालाशेन  
पुरस्तादध्वर्युरेवमितरत्रौ दुम्बरेण दक्षिणतो ब्रह्मा राजन्या  
वाश्वत्येन पश्चाद्वैश्वो नैयमोधनोत्तरतो \*जन्य इति । जन्यः  
सखा । अभिमन्त्रणमन्त्रपाठस्तु “सोमो राजा वरुणो देवा  
धर्मसुवञ्च ये । ते ते वाचः सुवन्तां ते ते प्राणः सुवन्तां

\* अन्य इति तै० । तथा च अन्यः सखा इति

ते ते चक्षुः सुवन्तां ते ते श्रोत्रं सुवन्तां” इति । यः सोमो राजा वरुणो यो राजा ये चान्ये देवा गृहपत्यग्न्यादयो धर्मसुवो धर्ममनुजानन्तः सन्ति ते सर्वे तव वाचमनुजानन्तु । एवं प्राणादिषु योज्यं । अभिषेकमन्त्रपाठस्तु “सोमस्य त्वा द्युन्नेनाभिषिञ्चाम्यग्नेस्तेजसा सूर्यस्य वर्चमेन्द्रस्येन्द्रिधेण मित्रावरुणयोर्वीर्येण मरुतामोजसा” इति । हे यजमान त्वां सोमस्य द्युन्नेन दीप्याभिषिञ्चामि । एवमग्नेस्तेजसेत्यादौ योज्यं । अभिमन्त्रणमन्त्रस्य प्रयोजनं दर्शयति “प्राणा आत्मनः पूर्वं ऽभिषिच्या इत्याहुः । सोमो राजा वरुणः । देवा धर्मसुवश्च ये । ते ते वाचं सुवन्तां ते ते प्राणं सुवन्तामित्याह । प्राणानेवात्मनः पूर्वानभिषिञ्चति” ( ब्रा० ) इति । आत्मनो यजमानस्य प्राणा वागादयो ये सन्ति ते यजमानाभिषेकात् पूर्वमभिषिच्या इत्याहुः अभिज्ञाः । युक्ता हि तेषाममूर्तानां मन्त्रपाठमात्रेणाभिषेकः, मन्त्रे हि सोमादयो देवा वागादीनाभिषिक्ताननुजानन्त्वित्येवावबुध्यते तस्मात्तत्पाठ एवाभिषेकः, स च पाठः प्रथमतः कृत इत्यसौ पूर्वाभिषेकः । अभिषेकमन्त्रे प्रथमभागस्य शाखान्तरपाठं निराकृत्यात्रत्यं पाठं विधत्ते “यद्गूयात् । अग्नेस्त्वा तेजसाभिषिञ्चामीति । तेजस्येव स्यात् । दुश्चर्मा तु भवेत् । सोमस्य त्वा द्युन्नेनाभिषिञ्चामीत्याह । सौम्यो वै देवतया पुरुषः । स्वयैवैनं देवतयाभिषिञ्चति” ( ब्रा० ) इति । सोमो वै रेतोधा इत्यादौ रेतोधारिणः पुरुषस्य सोमत्वनिरूपणात् पुरुषः सोमदेवत्यः, सोमदेवतयाभिषेके सति

लावण्यलाभात् दुश्चर्मत्वं न भवेत् । उक्तभागानां पाठं तत्त-  
 त्प्राध्या प्रशंसति “अग्नेस्तेजसेत्याह । तेज एवास्मिन्दधाति ।  
 सूर्यस्य वर्चसेत्याह । वर्च एवास्मिन्दधाति । इन्द्रस्येन्द्रियेण-  
 त्याह । इन्द्रियमेवास्मिन्दधाति । मित्रावरुणयोर्वीर्येणेत्याह ।  
 वीर्यमेवास्मिन्दधाति । मरुतामोजसेत्याह । ओज एवास्मि-  
 न्दधाति” (ब्रा०) इति । कल्पः “चत्राणां चत्रपतिरसि”  
 इत्यभिषिच्यमानमभिमन्त्रयत इति । हे यजमान त्वं चत्रि-  
 याणां पतिरसि, नात्र केषाञ्चित्पतिः किन्तु सर्वेषां चत्रिया-  
 णामनेनैवाभिप्रायेण चत्रशब्दस्य द्विरुक्तिः । मन्त्रसामर्थ्याद-  
 शेषचत्रियपतित्वमिद्धं दर्शयति “चत्राणां चत्रपतिरसीत्याह ।  
 चत्राणामेवैनं चत्रपतिं करोति” (ब्रा०) इति । कल्पः । कृष्ण-  
 विषाणया वासांसि विवृत एकं द्वे सर्वाणि वा एतान्युत्कर  
 उदस्यति “अति दिवस्याहि” इति । यान्यभिषेककाले लेप-  
 लिप्तानि वस्त्राणि तषामेष त्यागः । हे यजमान दिवो द्यो-  
 तमानानन्यान् पार्थिवानतिक्रम्य त्वमेव सर्वां भूमिं पाहि ।  
 द्युशब्दस्येतरपुरुषपरत्वं दर्शयति “अति दिवस्याहीत्याह । अ-  
 त्यन्यान् पाहीति वावैतदाह” (ब्रा०) इति । कल्पः । समाव-  
 वृत्तन्निति येऽभिषिच्यमानस्य लेपा व्यवस्रवन्ति तान् पात्रैरु-  
 न्माहीति । पाठस्तु “समाववृत्तन्नधरागुदीचीरहिं बुध्नियमनु-  
 सञ्चरन्तीस्ताः पर्वतस्य वृषभस्य पृष्ठे नावञ्चरन्ति स्वमिच इया-  
 नाः” इति । या आपो लेपरूपेण स्रवन्ति अधरागधो गताः,  
 उदीचीरुद्धं गताः, समाववृत्तन् सम्यगावृत्य स्थिताः, न हीयत

इत्यहिः उत्तमाङ्गं, बुधस्य पादस्याग्रभागो बुधियः । शिरःप्रभृ-  
तिपादाग्रपर्यन्तमनुक्रमेण सञ्चरन्त्यस्ता आपः पर्वतस्य वृषभस्य  
पृष्ठे पर्वतसदृशस्य वर्षणक्षमस्य मेघस्योपरि नद्यां नावं इव  
चरन्ति, यदा नावो नौयोग्या बज्रलाञ्छरन्ति । कीदृशः स्व-  
मिचः स्वमात्मीयं यजमानक्षेत्रं सिञ्चन्तीति स्वमिचः, इथा-  
नाः आगच्छन्त्यः बाहुल्येन सर्वत्र प्रभवन्त्य इत्यर्थः । वस्त्र-  
निरसनमन्त्रः पूर्वमास्नातोऽपि सामर्थ्यात् पश्चात् प्रयोक्तव्यः ।  
लेपोदकानामूर्द्धाधोभागयोः सम्यगावृत्य स्थित्या राष्ट्रधौव्य-  
सम्पत्तिं दर्शयति “समावृत्यन्नधरागुदीचोरित्याह । राष्ट्र-  
मेवास्मिन् भ्रुवमकः” (ब्रा०) इति । कल्पः । आग्नीध्रे प्ररेकं  
जुहोति “रुद्र यत्ते क्रयो परं नाम तस्मै ऊतमसि यमेष्ट-  
मसि स्वाहा” इति । अत्र स्वाहाकारोऽध्याहृतः । हे रुद्र  
यत्तव परमुत्कृष्टं नाम श्रवादिकं नमः शिवाय पशुपतय  
इत्यादिश्रुतिप्रसिद्धं, क्रयो जयपरान् पुरुषान् फलप्रदानेन  
क्रीणाति वशीकरोति क्रयि, तस्मै नास्ते ऊतमसि अभिषेक-  
शेषभूतं पात्रस्थं जलं ऊतमस्तु, तच्च समस्तेष्टमस्तु । विधत्ते  
“उच्छेषणेन जुहोति । उच्छेषणभागो वै रुद्रः । भागधेयेनैव  
रुद्रं निरवदयते” (ब्रा०) इति । यदग्नये स्विष्टकृतेऽवद्यति  
भागधेयेनैव तद्रुद्रः समर्धयतीति श्रुतत्वादुद्रस्योच्छेषणभा-  
गत्वं । तत्रैव कच्चिद्विशेषं विधत्ते “उदङ् परेत्याग्नीध्रे जुहोति ।  
एषा वै रुद्रस्य दिक् । स्वायामेव दिशि रुद्रं निरवदयते”  
(ब्रा०) इति । नास्ते अङ्गतिप्रदानेन प्रयोजनं दर्शयति “रुद्र

यत्ते क्रयो परं नामेत्याह । यद्वा अस्य क्रयो परं नाम । तेन वा एष हिनस्ति । यः हिनस्ति । तेनैवैनः सह शमयति” (ब्रा०) इति । एष रुद्रस्तेनैव शर्वादिनाम्ना स्वक्रोधविषयं पुरुषं हिनस्ति, तथा सति यो बध्नाऽस्ति तमेनं पुरुषं तेनैव घातकेन नाम्ना सह शमयति, आहुतिदानेन घातकं नाम शाम्यति, तदानीमेव बध्नाऽपि शाम्यति बध्यत्वं निवर्तत इत्यर्थः । यमेष्टमित्यस्य पदस्य तात्पर्यं दर्शयति “तस्मै हुतमसि यमेष्टमसीत्याह । यमादेवास्तु मृत्युमवयजते” (ब्रा०) इति । यमस्येष्टसिद्धौ तदनुग्रहादेव यजमानस्यापमृत्युं विनाशयति । कल्पः । अत्रैतेषामभिषेकाणां मुख्यपात्रे संस्त्रावान्त्समवनीय प्रतिहितस्य गृहानेत्यान्वारब्धयोः प्रतिहिते च महिष्याञ्च जुहोति प्रजापते न त्वदेतान्यन्य इति । प्रतिहितोऽत्यन्तप्रिय-पुत्रः तच्च महिषीञ्च स्पर्शयित्वा जुहुयात् । पाठस्तु “प्रजापते न त्वदेतान्यन्यो विश्वा जातानि परि ता बभूव । यत्कामास्ते जुहुमस्तन्ना अस्तु वयः स्याम पतयो रयोणां” इति । हे प्रजापते त्वदन्यः कोऽपि पुरुष उत्पन्नानि तान्येतानि विश्वानि न परिबभूव परिभवितुं समर्थो नाभूत् परिभवः सृष्टेरप्युपलक्षणं सृष्टिसंहारयोरशक्त इत्यर्थः । अतस्ते तव वयं यत्कामा जुहुमस्तत्फलमस्माकमस्तु वयं धनानां पतयः स्याम । विधत्ते “प्रजापते न त्वदेतान्यन्य इति तस्यै गृहे जुहुयात् । यां कामयेत राष्ट्रमस्यै प्रजा स्यादिति । राष्ट्रमेवास्यै प्रजा भवति” (ब्रा०) इति । अस्यै प्रजा राष्ट्रं स्यात्, प्रियाया भार्यायाः

पुत्रो राधं पालयितुं समर्थो भूयादित्यर्थः । विधत्ते “पर्ण-  
मयेनाध्वर्युरभिषिञ्चति । ब्रह्मवर्चसमेवास्मिन् लिषिं दधाति ।  
औदुम्बरेण राजन्यः । ऊर्जमेवास्मिन्नन्नाद्यं दधाति । आश्वत्येन  
वैश्यः । विश्वमेवास्मिन् पुष्टिं दधाति । नैयग्रोधेन जन्यः ।  
मित्राण्येवासौ कल्पयति । अथो प्रतिष्ठित्यै” (ब्रा०) इति ।  
ब्रह्मवर्चसमेव लिषिमध्ययनादिकृतमुत्कर्षं, ऊर्जमेवान्नाद्यं बल-  
प्रदमन्नं प्रियञ्चान्नं, विश्वमेव पुष्टिं करप्रदातृप्रजामन्यन्ति ।

अत्र विनियोगसङ्ग्रहः ।

“सोमामन्द्यां व्याघ्रचर्मास्तीर्याऽमृत्स्वर्णकं क्षिपेत् ।

दिद्योद्राजा स्वर्णपात्रं दध्यान्मूर्ध्नि शतचरं ॥

अवे रोहन्निहासन्दीं क्लीबं सीसेन विध्यति ।

निरस्तं केशवापाय निरस्येल्लोहितायसं ॥

सोमोऽध्वर्युर्मन्त्रयेत सोमस्येत्यभिषिञ्चति ।

क्षत्राभिषिक्तं सम्मन्त्र्य त्यजेद्वस्त्रमतीत्यतः ॥

समा लेपान्मार्जनं स्याद्रुद्र शेषं जुहोति हि ।

प्रजापते काम्यहोमो मन्वा द्वादश वर्णिताः” इति ।

इति माधवीये वेदार्थप्रकाशे कृष्णयजुःसंहिताभाष्ये प्रथम-  
काण्डेऽष्टमप्रपाठके चतुर्दशोऽनुवाकः ॥ \* ॥

इन्द्रस्य वज्रोऽसि वार्चघ्नस्त्वयायं वृचं वध्यान्मित्रा-  
 वरुणयोस्त्वा प्रणस्त्रोः प्रशिषा युनजिम यज्ञस्य योगेन  
 विष्णोः क्रमोऽसि विष्णोः क्रान्तमसि विष्णोर्विक्रान्त-  
 मसि मरुतां प्रसवे जेषमाप्तं मनः समहमिन्द्रियेण  
 वीर्येण पशूनां मन्युरसि तवेव मे मन्युर्भूयान्नमो माचे  
 पृथिव्यै माहं मातरं पृथिवीः हिंसिषं मा ॥ १ ॥

मां माता पृथिवी हिंसीदियदस्यायुरस्यायुर्म  
 धेह्यूर्गस्यूजं मे धेहि युङ्गसि वर्चोऽसि वर्चो मयि धे-  
 ह्यग्नये गृहपतये स्वाहा सोमाय वनस्पतये स्वाहे-  
 न्द्रस्य बलाय स्वाहा मरुतामोजसे स्वाहा हंसः शु-  
 चिषद्वसुरन्तरिक्षसङ्घाता वेदिषदतिथिर्दुरोणसत् ।  
 नृषद्वरसदृतसद्योमसदजा गोजा ऋतजा अद्रिजा  
 ऋतं ब्रूहत् ॥ २ ॥

हिंसिषं मर्तजास्त्रीणि च ॥ १५ ॥

इति तैत्तिरीयसंहितायां प्रथमकाण्डेऽष्टमप्रपाठके  
 पञ्चदशोऽनुवाकः ॥ • ॥

चतुर्दशेऽभिषेक उक्तः । पञ्चदशे रथेन विजयोऽभिधीयते ।  
 कल्पः । इन्द्रस्य वज्रोऽसि वार्चघ्न इति रथमुपावहत्येति ।

पाठस्तु “इन्द्रस्य वज्रोऽसि वार्चघ्नस्त्वयायं वृत्रं वध्यात्” इति । व्याख्यातो वाजपेये । विधत्ते “इन्द्रस्य वज्रोऽसि वार्चघ्न इति रथमुपावहरति विजित्यै” ( ब्रा०१का०।७प्र०।६अ० ) इति । कल्पः । अथ दक्षिणं योग्यं युनक्ति “मित्रावरुणयोस्त्वा प्रशास्त्रोः प्रशिषा युनज्मि यज्ञस्य योगेन” इति । हे दक्षिणाश्च त्वां प्रशास्त्रोराज्ञापयित्रोर्मित्रावरुणयोः प्रशिषा प्रशामनेन यज्ञसम्बन्धिनिमित्तं रथे युनज्मि । मित्रावरुणपदाभिप्रायं दर्शयति “मित्रावरुणयोस्त्वा प्रशास्त्रोः प्रशिषा युनज्मीत्याह । ब्रह्मणैवैनं देवताभ्यां युनक्ति” ( ब्रा० ) इति । ब्रह्मणा मन्त्रेण प्रतिपादिताभ्यां मित्रावरुणदेवताभ्यां प्रशामितो युनक्ति । रथस्याश्वत्रयोपेतत्वं विधत्ते “प्रष्टिवाहिनं युनक्ति । प्रष्टिवाहो वै देवरथः । देवरथमेवास्मै युनक्ति” ( ब्रा० ) इति । तादृशं रथं प्रकारान्तरेण प्रशंसति “त्रयोऽश्वा भवन्ति । रथश्चतुर्थः । द्वौ सव्येष्ठसारथी । षट्सम्पद्यन्ते । षड्वा ऋतवः । ऋतुभिरेवैनं युनक्ति” ( ब्रा० ) इति । सव्येष्ठेत्यत्र दक्षिणस्येत्यध्याहार्यं ततः पार्श्वद्वयवर्तिनौ द्वौ सारथी सम्पद्येते । कल्पः । विष्णोः क्रमोऽसीति रथं यजमानोऽत्येतीति । पाठस्तु “विष्णोः क्रमोऽसि विष्णोः क्रान्तमसि विष्णोर्विक्रान्तमसि” इति । एते त्रयो मन्त्रा वाजपेये व्याख्याताः । विधत्ते “विष्णुक्रमान् क्रमते । विष्णुरेव भूत्वेमांसोऽकानभिजयति” ( ब्रा० ) इति । प्रिय-पुत्रस्यान्वारम्भणं विधत्ते “यः क्षत्रियः प्रतिहितः । सोऽन्वारभते । राष्ट्रमेव भवति” ( ब्रा० ) इति । प्राप्नोतीत्यर्थः ।



प्र ससाहिष इत्येतामृचं विधत्ते “त्रिष्टुभान्वारभते । इन्द्रियं वै त्रिष्टुक् । इन्द्रियमेव यजमाने दधाति” ( ब्रा० ) इति । सेय-  
 मृगुपानुवाक्यकाण्डे चतुर्थप्रपाठकान्ते त्वमग्ने बृहद्वय इत्य-  
 स्मिन्ननुवाके समान्नातेति तत्रैव व्याख्यास्यते । कल्पः “मरुतां  
 प्रसवे जेषं” इति प्रधातीति । मरुत्सञ्ज्ञकानां देवानामनु-  
 ज्ञायां सत्यामहं जेष्यामि । तदनुज्ञायां जयहेतुतां दर्शयति  
 “मरुतां प्रसवे जेषमित्याह । मरुद्भिरेव प्रसृत उज्जयति” ( ब्रा० )  
 इति । कल्पः । सधनू राजन्यः पुरस्तादुत्तरतो वावस्थितो  
 भवति तस्मा एतानिषूनस्यति “आप्तं मनः” इति । मनोऽभि-  
 मतमाप्तं प्राप्तं । अमुमेवायं दर्शयति “आप्तं मन इत्याह ।  
 यदेव मनसैषीत् । तदापत्” ( ब्रा० ) इति । ऐषीत् आप्तुमि-  
 ष्टवान् आपत् प्राप्नोति । विधत्ते “राजन्यं जिनाति । अना-  
 क्रान्त एवाक्रमते” ( ब्रा० ) इति । बाणविमोकेन राजन्ये जिते  
 सति स्वयं शत्रुणानुपक्रान्त एव सन् शत्रुमाक्रान्तवान् भवति ।  
 कल्पः । तं जित्वा “समहमिन्द्रियेण वीर्येण” इति प्रदक्षिण-  
 मावर्तत इति । हस्तादीन्द्रियगतेन सामर्थ्येनाहं सङ्गतोऽभूवं ।  
 मन्त्रपाठेन वीर्यसङ्गतिं दर्शयति “वि वा एष इन्द्रियेण वी-  
 र्येणर्धते । यो राजन्यं जिनाति । समहमिन्द्रियेण वीर्येण-  
 त्याह । इन्द्रियमेव वीर्यमात्मन्वत्ते” ( ब्रा० ) इति । कल्पः ।  
 पशूनां मन्युरसीति वाराही उपानहावुपमुच्येति । पाठस्तु  
 “पशूनां मन्युरसि तवेव मे मन्युर्भूयात्” इति । हे वराहचर्म-  
 निर्मिते उपानत् त्वं पशूनां मन्युरूपासि अतो यथा तव

मन्युरूपत्वं तदन्ममापि वैरिषु मन्युर्भूयात् । विधत्ते “पशूनां मन्युरसि तवेव मे मन्युर्भूयादिति वाराही उपानहावुपमुञ्चते । पशूनां वा एष मन्युः । यद्वराहः । तेनैव पशूनां मन्युमात्मन्वत्ते” (ब्रा०) इति । वराहस्याभिनिवेशाधिक्यं मन्युरूपत्वं । वाराहत्वं प्रशस्य उपानह उपमोकं प्रशंसति “अभि वा इयं सुषुवाणं कामयते । तस्मैश्वरेन्द्रियं वीर्यमादातोः । वाराही उपानहावुपमुञ्चते । अस्या एवान्तर्धत्ते । इन्द्रियस्य वीर्यस्यानात्यै” (ब्रा०) इति । इयं भूमिः सुषुवाणं अभिषिक्तमभिलक्ष्य तदीयमिन्द्रियं वीर्यमादातुं कामयते कामयित्वा च तस्मैन्द्रियं वीर्यमादातुं ईश्वरा शक्ता भवति । उपानदुपमोकेन भूम्याः सकाशात् अन्तर्धानं कृतवान् भवति । तस्यान्तर्धानमनात्यै भूम्या वीर्यस्यास्वीकाराय भवति । कल्पः । नमो मात्र इत्यवरोक्ष्यन् पृथिवीमभिमन्त्र्येति । पाठस्तु “नमो मात्रे पृथिव्यै माहं मातरं पृथिवीं हिंसिषं मा मां माता पृथिवी हिंसीत्” इति । अन्योन्यहिंसाभावप्रार्थनं विस्पष्टं । एतदेव दर्शयति “नमो मात्रे पृथिव्या इत्याहोऽस्मिन्” (ब्रा०) इति । कल्पः । अवरुह्य मणीन् प्रतिमुञ्चते इयदसीति राजतं ऊर्गशीत्यौदुम्बरं युङ्क्षसीति सौवर्णमिति । औदुम्बरं ताम्रमयं । पाठस्तु “इयदस्यायुरस्यायुर्मे धेह्यूर्गस्यूजं मे धेहि युङ्क्षसि वर्चाऽसि वर्चा मयि धेहि” इति । हे राजतमणे त्वमियदसि एतावत्परिमाणोऽसि, अत्र तत्परिमाणं हस्तेनाभिनीयते, परिमितत्वादेवायः स्वरूपोऽसि तस्मादायुर्मे प्रयच्छ । हे ताम्र-

मणे ऊर्गसि बलरूपोऽसि अतो बलं मे प्रयच्छ । हे सौवर्ण-  
मणे युङ्गसि धारयितुं घोषोऽसि धारिते सति च वर्चोऽसि  
तेजस्वी भवसि अतो मे कान्तिं प्रयच्छ । मन्त्राणां पाठादेव  
तदुक्तफलसिद्धिं दर्शयति “इयदस्यायुरस्यायुर्मे धेहीत्याह ।  
आयुरेवात्मन्वत्ते । ऊर्गसूर्जं मे धेहीत्याह । ऊर्गमेवात्मन्वत्ते ।  
युङ्गसि वर्चोऽसि वर्चा मयि धेहीत्याह । वर्च एवात्मन्वत्ते”  
(ब्रा०) इति । विधत्ते “एकधा ब्रह्मण उपहरति । एकधैव  
यजमान आयुर्हूर्जं वर्चो दधाति” (ब्रा०) इति । तदिदं  
सूत्रकारेण स्पष्टीकृतं ‘उपहृतायामिडायामुन्मुच्य मणीन् ब्र-  
ह्मणे ददाति’ इति । कल्पः । अग्नये गृहपतये स्वाहेति रथ-  
विमोचनीयान् होमान् ऊलेति । पाठस्तु “अग्नये गृहपतये  
स्वाहा सोमाय वनस्पतये स्वाहेन्द्रस्य बलाय स्वाहा मरुता-  
मोजसे स्वाहा” इति । स्पष्टोऽर्थः । विधत्ते “रथविमोचनीया  
जुहोति प्रतिष्ठित्यै” (ब्रा०) इति । पाठप्राप्तामाहुतिमह्यं  
प्रशंसति “चयोऽस्या भवन्ति । रथश्चतुर्थः । तस्माच्चतुर्जुहोति”  
(ब्रा०) इति । कल्पः । ह२सः शुचिषदिति सह सङ्गृहीत्वा  
रथवाहने रथमत्यादधातीति । अश्वस्य प्रग्रहं सम्यक् गृह्णा-  
तीति सङ्गृहीता । पाठस्तु “ह२सः शुचिषदसुरन्तरिचमद्धोता  
वेदिषदतिथिर्दुरोणसत् । नृषद्वरसदृतसद्भोमसदजा गोजा  
ऋतजा अद्रिजा ऋतं बृहत्” इति । हन्ति पृथिवीमिति  
हंसो रथः । शुचौ देवयजने रथवाहने च सीदतीति शुचिषत्,  
स्वस्थोपरि यजमानं वासयतीति वसुः, तरुगुल्माद्यनवरुद्धेऽन्तरिक्षे

सीदतीत्यन्तरिक्षमत्, होता होतात्ममानः, तदेव कथमित्युच्यते, वेद्यां सीदतीति वेदिषत्, अतिथिसदृशश्च, तदपि कथमित्युच्यते, दुरोणेषु गृहेषु सीदतीति दुरोणमत्, यो यस्तमारोढुं नयति तस्य तस्य गृहे सीदति, नृषु मनुष्येषूपकारं कर्तुं सीदतीति नृषत्, वरे श्रेष्ठे राजादिगृहे सीदतीति वरमत्, ऋते यज्ञे वाजपेयादौ सीदतीत्यृतमत्, सूर्यं वोढुं व्योमन्याकाशे सीदतीति व्योममत्, अप्सु योनिर्वा अश्व इति श्रुतेरज्ञो जातैरश्वैरुपेतत्वादजाः, गोशब्दवाच्याद्वज्राज्जायत इति गोजाः, एतच्च स्फ्यस्तृतीयः रथस्तृतीयमित्याम्नातं, ऋतजाः प्रष्टिवाहिन ऋतार्थं यज्ञार्थं जातत्वात्, अद्रिभ्यः पाषाणमदृशेभ्यः दृढेभ्यः काष्ठेभ्यो जातत्वादद्रिजाः । ईदृशो रथो बृहत् प्रौढं राजसूयाख्यमृतं यज्ञं सम्पादयत्विति शेषः । विधत्ते “यदुभौ महावतिष्ठेतां । समानं लोकमियातां । सह सङ्गृहीत्रा रथवाहने रथमादधाति । सुवर्गादेवैनं लोकादन्तर्दधाति” (ब्रा०) इति । अश्वप्रग्रहधारी यः सङ्गृहीता यस्य रथादवरूढो यजमानः तावुभौ सह स्वर्गरूपायां वेद्यां यद्यवतिष्ठेतां तदानां यज्वा चैतरश्च सदृशं लोकं प्राप्नुयातां तच्चायुक्तं तस्माद्रथ एवावस्थितेन सङ्गृहीत्रा सह तं रथं रथवाहने काष्ठे स्थापयेत् तथा सति सङ्गृहीता वेदिरूपात् स्वर्गादन्तर्हितो भवति । मन्त्रं विनियुक्ते “हः सः शुचिषदित्यादधाति । ब्रह्मणैवैनमुपावहरति । ब्रह्मणा दधाति” (ब्रा०) इति । पूर्वमिन्द्रस्य वज्रोऽसीति मन्त्रेणैवैनं रथमुपावहतवान् तस्मादिदा-

नीमपि ह५म इति मन्त्रेण रथमाधातुं युक्तं । मन्त्रगतच्छन्दो-  
विशेषं प्रशंसति “अतिच्छन्दसा दधाति । अतिच्छन्दा वै सर्वाणि  
छन्दा५मि । सर्वेभिरैवेनं छन्दोभिरादधाति । वर्ष्म वा एषा  
छन्दसां । यदतिच्छन्दाः । यदतिच्छन्दसा दधाति । वर्ष्मैवेन५  
समानानां करोति” (ब्रा०) इति । हंसमन्त्रस्य छन्दोऽति-  
जगती सा च गायत्र्यादीन्यल्पच्छन्दांस्त्यतिक्रम्य वर्तत इति  
तस्या अतिच्छन्दस्त्वं, अत एव छन्दसां तत्रान्तर्भावात् सर्व-  
च्छन्दोरूपत्वं, तथा सत्यनया रथ आहिते सति सर्वैश्छन्दोभि-  
राहितो भवति । किञ्च एषातिजगती सर्वेषां छन्दसां शरीरं  
अचत्वरचरैः कैश्चित् कचित् कस्यचिच्छन्दसः सम्यादयितुं  
शक्यत्वात्, तथा सत्यनया रथाधाने यजमानः सर्वेषां समा-  
नानां शरीरस्थानीयो भवति ।

अत्र विनियोगसङ्ग्रहः ।

“इन्द्रेति रथमाहृत्य मित्रेत्येतं युनक्ति हि ।

विष्णोस्त्रिभी रथं गत्वा मर्वारुह्य प्रयाति सः ॥

आप्तं चत्र इषुं मुक्त्वा सं प्रदक्षिणमाव्रजेत् ।

पश्चित्युपानदैः धृत्वा नमो भूम्यभिमन्त्रणं ॥

द्वयन्मणिं राजतं चोर्गर्भ्रात्यौदुम्बरं मणिं ।

युङ्क्षौ सौवर्णञ्चाग्र ऊत्वा चतस्रो रथमोचनीः ॥

हंसो रथं स्थापयित मन्त्रा अष्टादशेरिताः” । इति ॥

इति माधवीये वेदार्थप्रकाशे कृष्णयजुःसंहिताभाष्ये प्रथम-  
काण्डेऽष्टमप्रपाठके पञ्चदशोऽनुवाकः ॥ \* ॥

मि॒त्रोऽसि॒ वरु॑णोऽसि॒ सम॒हं वि॒श्वैर्दे॒वैः क्ष॒त्रस्य॒ ना॒  
भि॒रसि॒ क्ष॒त्रस्य॒ योनि॑रसि॒ स्यो॒नामासी॑द सु॒षदा॒मा॒  
सी॑द मा त्वा हि॒ःसी॒न्मा मा हि॒ःसी॒न्निष॑साद धृ॒त॒  
व्र॒तो वरु॑णः प॒त्यास्वा साम्रा॑ज्याय सु॒क्रतु॑र्ब्रह्मा॒श्न  
त्वः राज॑न् ब्रह्मा॒सि स॒विता॒सि स॒त्यस॑वो ब्रह्मा॒श्न  
त्वः राज॑न् ब्रह्मासी॒न्द्रोऽसि॒ स॒त्यौजाः ॥ १ ॥

ब्रह्मा॒श्न त्वः राज॑न् ब्रह्मा॒सि मि॒त्रोऽसि॒ सु॒शेवो॒  
ब्रह्मा॒श्न त्वः राज॑न् ब्रह्मा॒सि वरु॑णोऽसि॒ स॒त्यध॑र्मे॒  
न्द्र॒स्य वज्रो॑ऽसि॒ वा॒र्च॒घ्नस्तेन॑ मे र॒ध्य दि॒शोऽभ्य॑यः राजा॒  
भू॒त् सु॒श्रो॒कांश्च॑ सु॒मङ्ग॒लांश्च॑ स॒त्यरा॑जा॒श्न । अ॒पां  
न॒प्ते स्वा॒हाजो॑ न॒प्ते स्वा॒हाम॒ये गृ॒हप॑तये स्वा॒हा ॥ २ ॥  
स॒त्यौजा॑श्च॒त्वारि॑ः श॒च ॥ १६ ॥

इति तैत्तिरीयसंहितायां प्रथमकाण्डेऽष्टमप्रपाठके  
षोडशोऽनुवाकः ॥ \* ॥

पञ्चदशे दिग्विजयोऽभिहितः । षोडशे विजयादूर्ध्वमासन  
उपविश्य सर्वैः सेव्यत्वं वर्ण्यते । कल्पः “मित्रोऽसि” इति दक्षिणं  
बाहुं यजमान उपावहरते “वरुणोऽसि” इति सव्यमिति ।  
पूर्वं हिरण्यवर्णावुषसामिति मन्त्रेण यजमानस्य बाहू उद्गृहीतौ

तयोरिदानीमधस्तादुपावहरणमुच्यते । हे दक्षिणबाहो त्वं मित्रोऽसि मित्रवद्भोजनादाविष्टार्थप्रापकत्वात् । हे वामबाहो त्वं वरुणोऽसि शौचादावनिष्टनिवारकत्वात् । कल्पः “समहं विश्वेर्देवैः” इति वैश्वदेव्यामिक्षायां हस्तावुपावहरत इति । अहं सर्वैर्देवैः सङ्गच्छेयं । मित्रशब्दस्य स्वर्यवाचित्वात् तन्नाम्ना व्यवहृतस्य दक्षिणबाहोरहोरूपत्वं । वरुणशब्दस्यान्धकारवदावरकवाचित्वात् तन्नाम्ना व्यवहृतस्य रात्रिरूपत्वमिति व्याचष्टे “मित्रोऽसि वरुणोऽसीत्याह । मैत्रं वा अहः । वारुणी रात्रिः । अहोरात्राभ्यामेवैनमुपावहरति” ( ब्रा०१का०।७प्र०।१० अ० ) इति । मित्रावरुणयोरनेकदेवरूपत्वात् सर्वदेवसम्बन्धिन्यामिक्षायां मित्रावरुणात्मत्वेन निरूपितयोर्हस्तयोरुपावहरणं युक्तमित्येतद्दर्शयति “मित्रोऽसि वरुणोऽसीत्याह । मैत्रो वै दक्षिणः । वारुणः सव्यः । वैश्वदेव्यामिक्षा । स्वमेवैनौ भागधेयमुपावहरति” ( ब्रा० ) इति । विश्वेर्देवैरितिपदोच्चारणेन तत्सम्बन्धिनीनां प्रजानां यजमानभोग्यत्वं सम्पद्यत इत्यभिप्रेत्य व्याचष्टे “समहं विश्वेर्देवैरित्याह । वैश्वदेव्यो वै प्रजाः । ता एवाद्याः कुरुते” ( ब्रा० ) इति । कल्पः । खादिरीमासन्दीं प्रतिष्ठाप्य क्षत्रस्य नाभिरसीति तस्यां कृत्यधीवासमास्तीर्येति । कृत्यधीवासं चर्मपटः । पाठस्तु “क्षत्रस्य नाभिरसि क्षत्रस्य यो-निरसि” इति । हे कृत्यधीवास क्षत्रस्थोपवेशनाय त्वं नाभिवन्मथस्थानमसि, मातृवद्भारकत्वेन क्षत्रस्य योनिः कारणमसि । विधत्ते “क्षत्रस्य नाभिरसि क्षत्रस्य योनिरसीत्यधीवासमा-

स्तृणाति सद्योनित्वाय” (ब्रा०) इति । योनिरसीति चर्मपटस्य कारणत्वेन भावनया सकारणत्वं क्षत्रस्य सम्पद्यते । कल्पः “स्योनामासीद सुषदामासीद” इति तामासाद्य यजमानो “मा त्वा हिंसीन्मा मा हिंसीत्” इत्युपविशतीति । हे मदीयशरीर स्योनां सुखकरीमेनामामन्दीं प्रत्यासीद समीपस्थं भव, सुषदां सुखेनोपवेष्टुं योग्यामासीद । इयमामन्दी त्वां शरीरं मा हिंसीत् मामपि शरीरस्वामिनं मा हिंसीत् । मन्त्रद्वयार्थस्य विस्पष्टतां दर्शयति “स्योनामासीद सुषदामासीदेत्याह । यथायजुरेवैतत् । मा त्वा हिंसीन्मा मा हिंसीदित्याह हिंसायै” (ब्रा०) इति । कल्पः । निषसाद धृतव्रत इत्यासीनमनुमन्त्रयत इति । पाठस्तु “निषसाद धृतव्रतो वरुणः पस्त्यास्वा साम्राज्याय सुक्रतुः” इति । अयं यजमानो धृतव्रतः स्वीकृतयज्ञः वरुणोऽनिष्टनिवारको भूत्वा निषसाद अस्यामामन्द्यामुपविवेश पस्त्यासु वज्रेषु वैरिगृहेषु आगत्य साम्राज्यं कर्तुं सुक्रतुः शोभनसङ्कल्पो भवतु । साम्राज्यमुद्दिश्य सम्यक् सङ्कल्पसिद्धिमेव दर्शयति “निषसाद धृतव्रतो वरुणः पस्त्यास्वा साम्राज्याय सुक्रतुरित्याह । साम्राज्यमेवैनं सुक्रतुं करोति” (ब्रा०) इति । कल्पः । तमृत्विजो रत्निनश्च सर्वतः पर्युपविशन्ति पुरस्तादध्वर्युर्दक्षिणतो ब्रह्मा पश्चाद्धोतोत्तरत उद्गाता, उपविष्टेषु ब्रह्माऽन् ॐमित्यध्वर्युं राजा मन्त्रयते त्वं राजन् ब्रह्मासीतीतरः प्रत्याहैवं ब्रह्माणं होतारमद्गातारं चोत्तरोत्तरेणेतरे प्रत्याहुरिति । एतेषाम-



णानां मन्त्राणां पाठस्तु “ब्रह्माश्न् त्व५ राजन् ब्रह्मासि  
 सवितासि सत्यसवो ब्रह्माश्न् त्व५ राजन् ब्रह्मासीन्द्रोऽसि  
 सत्यौजाः ब्रह्माश्न् त्व५ राजन् ब्रह्मासि मित्रोऽसि सुश्रेवो  
 ब्रह्माश्न् त्व५ राजन् ब्रह्मासि वरुणोऽसि सत्यधर्मा” इति ।  
 दूरादाक्कातुं स्तुतिः, हे राजन् त्वमेव ब्रह्मासि ब्राह्मणोऽसि  
 न त्वहं, कुतः, यतः त्वमेव सवितासि ब्राह्मणधर्मान् पालय-  
 न्नास्माकमनुष्ठानायानुज्ञातासि, सत्यसवस्त्वममोघानुज्ञः अतो  
 ब्राह्मणवर्णाश्रमधर्माणां त्वदधीनत्वात् त्वमेव ब्रह्मा । तथा  
 इन्द्रोऽसि परमैश्वर्यवानसि, सत्यौजा अमोघवीर्योऽसि । तथा  
 मित्रोऽसि शिष्टपरिपालनाय देवनामासि, सुश्रेवः सुष्ठु सेवितुं  
 योग्योऽसि । तथा वरुणोऽसि अनिष्टनिवारकोऽसि, सत्यधर्मा  
 शास्त्रीयधर्मयुक्तोऽसि । यथा लोके परराष्ट्रं जित्वा समागत्य  
 सिंहासने समासीनं राजानमध उपविष्टाः पुरोहितादयो  
 वज्रभिराशीर्भिः स्तुतिभिश्च स्तुवन्ति तददच्चापि सेवोपचारः  
 क्रियते । एतयाशीर्वादरूपया सेवया ब्राह्मणेषु यत् सामर्थ्यं  
 शापानुग्रहरूपं तद्राजनि प्रतिष्ठापितं भवति । तदेतदभिप्रेत्य  
 वाजसनेयिनो वृहदारण्यके चत्रियसृष्टिप्रस्तावे समामनन्ति  
 ‘चत्रात्परं नास्ति तस्माद्ब्राह्मणः चत्रियमधस्तादुपास्ते राज-  
 स्तुये चत्र एव तद्यशो दधाति’ इति । यथोक्तार्थपरत्वेन मन्त्रान्  
 व्याचष्टे “ब्रह्माश्न् त्व५ राजन् ब्रह्मासि सवितासि सत्यसव  
 इत्याह । सवितारमेवैन५ सत्यसवं करोति । ब्रह्माश्न् त्व५  
 राजन् ब्रह्मासीन्द्रोऽसि सत्यौजा इत्याह । इन्द्रमेवैन५ सत्यौ-

जमं करोति । ब्रह्मा३न् त्व॥ राजन् ब्रह्मासि मित्रोऽसि सुशेव  
 इत्याह । मित्रमेवैन॥ सुशेवं करोति । ब्रह्मा३न् त्व॥ राजन्  
 ब्रह्मासि वरुणोऽसि सत्यधर्मेत्याह । वरुणमेवैन॥ सत्यधर्माणं  
 करोति” (ब्रा०) इति । सवितेन्द्रो मित्र इति देवतापदाना-  
 मुच्चारणेन तद्देवताप्रियाणां इन्द्रसामुच्चारणं सम्यद्यत इति  
 दर्शयति “सवितासि सत्यसव इत्याह । गायत्रीमेवैतेनाभि-  
 व्याहरति । इन्द्रोऽसि सत्यौजा इत्याह । त्रिष्टुभमेवैतेनाभिव्या-  
 हरति । मित्रोऽसि सुशेव इत्याह । जगतीमेवैतेनाभिव्याहर-  
 ति । सत्यमेता देवताः । सत्यमेतानि इन्द्रा॥सि । सत्यमेवाव-  
 रून्धे” (ब्रा०) इति । एता इन्द्रादयो देवताः सत्यं पालयन्ति  
 एतानि गायत्र्यादिइन्द्रांसि च सत्यममोघं फलं प्रयच्छन्ति,  
 अत उभयोः सत्यरूपत्वात् इन्द्रादिपदोच्चारणेन गायत्र्याद्यु-  
 च्चारणसिद्धिः, तेन यजमानः सत्यवादित्वमेव सर्वतः सम्पा-  
 दयति । वरुणपदोच्चारणेनानुष्टुबुच्चारणसिद्धिं दर्शयति “वरु-  
 णोऽसि सत्यधर्मेत्याह । अनुष्टुभमेवैतेनाभिव्याहरति । सत्यानृते  
 वा अनुष्टुप् । सत्यानृते वरुणः । सत्यानृते एवावरून्धे” (ब्रा०)  
 इति । विश्वो देवस्य नेतुरित्यस्यामनुष्टुभि प्रथमपादः सप्ताक्षर  
 इत्यनृतत्वं, उत्तरे त्रयः पादा अष्टाक्षरा इति सत्यत्वं । एतच्च  
 एकस्मादक्षरादनाप्तं प्रथमं पदमित्यादिब्राह्मणेनैव दर्शितं ।  
 वरुणोऽपि कचिदनिष्टकारित्वादनृतरूपः कचित्तन्निवर्तकत्वात्  
 सत्यरूपः, एतच्च वरुणो वा एतं गृह्णाति । योऽश्वं प्रतिगृह्णाति ।  
 यावतोऽश्वान् प्रतिगृह्णीयात् । तावतो वारुणाञ्चतुष्कपालान्

निर्वपेत् । वरुणमेव स्नेन भागधेयेनोपधावति । स एवैनं वरुणपाशान्मुञ्चतीत्यादिषु ब्राह्मणेषु स्पष्टं द्रष्टव्यं । अत उभयरूपत्वसाम्याद्वरुणपदोच्चारणेनानुष्टुबुच्चारिता भवति । तेन च यजमानोऽनृतं त्यक्तुं सत्यं वक्तुञ्च समर्थत्वात् सत्यानृते स्वाधीने करोति । वेदनं प्रशंसति “नैनं सत्यानृते उदिते हिंस्तः । य एवं वेद” (ब्रा०) इति । कल्पः । इन्द्रस्य वज्रोऽसीति स्फ्यं ब्रह्मा राज्ञे प्रयच्छतीति । पाठस्तु “इन्द्रस्य वज्रोऽसि वार्चघ्नस्तेन मे रथ्य” इति । हे स्फ्य वज्रवतीयांशत्वात् त्वं वज्रोऽसि । स्फ्यस्तृतीयमिति श्रुतेः । यतो विरोधिघातो त्वं तेन कारणेन मे मदर्थं रथ्य द्यूतस्थानपरिलेखनरूपं कार्यं साधय । विधत्ते “इन्द्रस्य वज्रोऽसि वार्चघ्न इति स्फ्यं प्रयच्छति । वज्रो वै स्फ्यः । वज्रेणैवास्मा अवरपरं रन्धयति । एव हि तच्छ्रेयः । यदस्मा एते रथ्येयुः” (ब्रा०) इति । रथ्येत्युच्चारणेनास्मै यजमानायावरं परं चापेक्षितं सर्वकार्यं रन्धयति साधयति । यद् यदि यजमानायैते कार्यविशेषा रथ्येयुः मिथ्येयुः एवं सति श्रेयो हि तत् प्रशस्ततरं खलु । कल्पः । “दिशोऽभ्ययं राजाभूत्” इति पञ्चाक्षान् राज्ञे प्रयच्छतीति । अयं यजमान ऊर्ध्वदिक्संहिताः पञ्चदिशोऽभिलक्ष्य राजाभूत् । विधत्ते “दिशोऽभ्ययं राजाभूदिति पञ्चाक्षान् प्रयच्छति । एते वै सर्वेऽयाः । अपराजायिनमेवैनं करोति” इति । अक्षाः कपर्दकाः सुवर्णनिर्मिताः, विभीतकफलानि सौवर्णानीत्येके, ते चाक्षा द्यूतस्थाने निवपनीयाः ।

तथा चापस्तम्बेन दर्शितं 'अचावापोऽधिदेवनमुद्धृत्यावोच्या-  
 चान्निवपेत् मौवर्णान् परःशतान् परःसहस्रान् वा' इति ।  
 तेभ्यः पञ्चाचानुद्धृत्य जितवानयं राजेत्यभिप्रायेण तस्मै राज्ञे  
 दद्यात् एत एव पञ्चाक्षा अयाः सर्वे सम्पद्यन्ते । अयशब्दोऽच-  
 वाची, पञ्चदिग्वर्त्यचाभिप्रायेण पञ्चाक्षाणां दत्तत्वात् राज्ञि-  
 स्थाः सर्वेऽप्यक्षा दत्ता भवन्ति, तथा सत्येनं यजमानमपरा-  
 जायिनं कदाचिदपि पराजयरहितमेव करोति । विधत्ते  
 "आदनमुद्ध्रुवते । परमेष्ठी वा एषः । यदोदनः । परमामे-  
 वैनः श्रियं गमयति" (ब्रा०) इति । अधिदेवनकाले आदनं  
 पणत्वेन सर्वे परस्परं ब्रूयुः, अन्नाद्वै प्रजाः प्रजायन्त इति  
 श्रुतेरोदनः परमेष्ठिरूपः, तथा सत्योदनपणप्रतिज्ञया परमां  
 श्रियं यजमानः प्राप्नोति । कल्पः । मङ्गल्यनाम्नो राजाङ्गयति  
 "सुश्लोकां३" इति मङ्गलहीतारं "सुमङ्गलां३" इति भागदुघं  
 "सत्यराजा३न्" इति चत्तारमिति । शोभनः श्लोकः स्तुति-  
 र्यस्यामौ सुश्लोकः, कोशाध्यक्षोऽयप्रग्रहधारी वा तावुभावपि  
 स्वस्वकार्यं सम्यगनुतिष्ठन्तौ शोभनस्तुतियुक्तौ भवतः । शोभनं  
 मङ्गलं मर्यादानुलङ्घनेन प्रजाभ्यः करादानरूपं यस्य भाग-  
 दुघस्य सोऽयं सुमङ्गलः । सत्यस्यावशंभाविनोऽन्तःपुररक्षणस्य  
 स्वामी चत्ता सत्यराजा । एतेषां सम्बोधनानि सुतयश्च दूरा-  
 दाङ्गानार्थाः । द्वयोः सानुनामिकत्वं साम्प्रदायिकं । स्वकीयाः  
 मङ्गलहीनादयः सुश्लोकादयो भूयासुरित्येवमाशीः परतया व्या-  
 चष्टे "सुश्लोकां३ सुमङ्गलां३ सत्यराजा३नित्याह । आशिष-

मेवैतामाशास्ते” (ब्रा०) इति । विधत्ते “शौनःशेषमाख्याप-  
यते । वरुणपाशादेवैनं मुञ्चति” (ब्रा०) इति । शूनःशेषेन  
दृष्टं शस्त्रं शौनःशेषं, तदध्वर्युर्होतारं वाचयेत् तेन यजमानं  
वरुणपाशान्मोचयतीति । तत्र ऋक्सङ्ख्यां विधत्ते “परःशतं भव-  
ति । शतायुः पुरुषः शतेन्द्रियः । आयुष्येवेन्द्रिये प्रतितिष्ठति” इति ।  
परःशतं शतादधिकं । ऋक्सङ्ख्या चापस्तम्बेन स्पष्टीकृता ‘शौनः-  
शेषमाख्यापयते ऋचो गायामिश्राः परःशता परःसहस्रा  
वा’ इति । विधत्ते “मारुतस्य चैकविंशतिकपालस्य वैश्वदेव्ये  
चामिक्षाया अग्नये स्विष्टकृते समवद्यति । देवताभिरेवैनमुभ-  
यतः परिगृह्णाति” (ब्रा०) इति । समवद्यति समस्यैकीकृत्या-  
वद्येत् । तेनोभयतः कर्मद्वयेऽवस्थिताभिर्देवताभिरेवैनं यज-  
मानमुभयोः पार्श्वयोः पालितवान् भवति । कल्पः । अवस्येन  
प्रचर्य “अपां नग्ने स्वाहा” इत्यप्सु जुहोति “ऊर्जो नग्ने स्वाहा”  
इत्यन्तरा दर्भस्तम्बे स्थाणौ वल्मीकवपायां वा ऊत्वा “अग्नये  
गृहपतये स्वाहा” इति प्रत्येत्य गार्हपत्ये ऊत्वेति । अपां नग्ने न  
पातयिचे विनाशमकुर्वते वक्तये, न खल्वग्निरपो नाशयति  
किन्तूत्पादयति, अग्नेराप इति सृष्टिप्रकरणे श्रवणात् । ऊर्जो  
बलस्य न पातयिचे वक्तये ऊर्जो नग्ने, उदराग्निना भुक्तेऽन्ने  
जीर्णे सति वलं वर्धते न तद्विनाशते । विधत्ते “अपां नग्ने  
स्वाहोर्जो नग्ने स्वाहाग्नये गृहपतये स्वाहेति तिस्र आऊती-  
र्जुहोति । त्रय इमे लोकाः । एष्वेव लोकेषु प्रतितिष्ठति”  
(ब्रा०) इति ।

अत्र विनियोगमङ्गलः ।

“बाहू अथो हरेद्बाभ्यां मित्रेति वरुणेति च ।

स्वाम्युपाहृत्य बाहू सं वैश्वदेव्यां प्रसादयेत् ॥

चत्रामन्यां तु खादिर्यां कृत्यधीवासमंस्तृतिः ।

स्थोना स्वामी समागत्य मा त्वा तत्रोपसीदति ॥

निषोपविष्टं समान्य ब्रह्माश्नध्वर्युमीरयेत् ।

प्रत्याह मोऽपि त्वमिति ब्रह्मा होता च सामगः ॥

राज्ञोक्ता उत्तरं प्राङ्गरिन्द्र स्थां स्वामिनेऽर्पयेत् ।

दिशोऽक्षान् दापयेत् पञ्च सुश्लोका इति च क्रमात् \* ॥

मङ्गलीता भागदुघः क्षत्ता चाह्वयते त्रिभिः ।

अपां जुहोत्यप्सु दर्भे गार्हपत्ये त्रिभिः क्रमात् ॥

अनुवाके षोडशेऽस्मिन् त्रयोविंशतिरोरिताः” इति ।

अथ मीमांसा । तृतीयाध्यायस्य तृतीयपादे चिन्तितं ।

“राजसूयेऽभिषेचाख्ये चागे ये देवनादयः ।

तच्छेषास्तेऽखिलार्था वा तच्छेषास्तस्य सन्निधेः ॥

राजसूयकथम्भावानुवृत्तेः सर्वशेषता ।

कल्याणाङ्गाभिषेचस्य प्रक्रिया प्रबला ततः” ॥

राजसूये पश्चिष्टिसोमयागा बहवः प्रधानभूताः तत्राभिषेचनीयाख्यः कश्चित्सोमयागः तत्सन्निधौ देवनादयः श्रूयन्ते ‘अचैर्दीव्यति राजन्यं जिनाति शौनःशेषमाख्यापयते’ इति । जिनाति जयति । बह्वृचब्राह्मणे समाम्नातं शुनःशेष-

\* दिशोऽक्षान्यञ्च राजैभ्यो दद्यात् सुश्लोक ईरित इति का० ।

विषयमुपाख्यानं श्रौतःशेषं । तत्र सन्निधिबलाद्देवनादयोऽभिषेचनीयाङ्गमिति चेन्नैवं । राजसूयस्य कथम्भावाकाङ्क्षा-  
यामनुवृत्तायां विहिता देवनादयः प्रकरणेन राजसूयशेषाः  
राजसूयस्य बज्रयागात्मक इत्यत्र सर्वशेषत्वं । न चाभिषेच-  
नीयस्य काचिदाकाङ्क्षा देवनादिव्यस्ति ज्योतिष्टोमविकृतित्वे-  
नातिदिष्टैः प्राकृताङ्गैरेव तदाकाङ्क्षानिवृत्तेः । सन्निहितविधि-  
बलादाकाङ्क्षात्याप्यत इति चेत् । अत एवाकाङ्क्षारूपमवान्तर-  
प्रकरणमादौ परिकल्प्य तद्वारा वाक्यलिङ्गश्रुतिकल्पनया  
सन्निधिर्विप्रकृत्यते राजसूयाकाङ्क्षारूपन्तु महाप्रकरणं कृत्त-  
त्वादेकया कल्प्यया सन्निकृत्यते । तस्मात्प्रकरणेन सन्निधिबाधात्  
सर्वशेषा देवनादयः ।

पञ्चमाध्यायस्य द्वितीयपादे चिन्तितं ।

“अभिषेच्यप्राकृताङ्गसमाप्तौ देवनादिकं ।

मध्ये वा पूर्ववत्सर्वसमाप्तौ देवनादयः ॥

अभिषेकोऽपकृष्टोऽस्मात् पूर्वं प्रत्यक्षपाठतः ।

देवनाद्यास्ततो मध्ये माहेन्द्रस्तोत्रतः पुरा” ॥

राजसूये सोमयागस्याभिषेचनीयस्य सन्निधौ देवनश्रौतः-  
शेषोपाख्यानाभिषेकाः क्रमेणान्ताः, तत्राभिषेचनीये चोदक-  
प्राप्तमङ्गजातं नारियन्वायेन प्रथमं सम्पाद्य पश्चाद्देवनादयः  
कार्याः इति प्राप्ते ब्रूमहे । माहेन्द्रस्य स्तोत्रं प्रत्यभिषेच्यत इति  
वाक्येन तस्य सोमयागस्य मध्येऽभिषेकोऽपकृष्टः । अभिषेकात् पूर्व-  
भावित्वं विदेवनादीनां प्रत्यक्षपाठप्राप्तं, ततो माहेन्द्रस्तोत्रादपि

पूर्वस्मिन् काले प्रयाजाधारवत् विदेवनादीनामपकर्षः कर्तव्यः।

चतुर्थाध्यायस्य चतुर्थपादे चिन्तितं ।

“एकस्यैवाभिषेच्यस्य तदङ्गं निश्चलस्य वा ।

राजसूयस्यापकर्षादाद्यः प्रक्रिययोत्तरः” ॥

यदेतद्देवनादिकमङ्गमित्युक्तं तदेतदभिषेचनीयस्य सोम-  
यागस्यैकस्यैवाङ्गं । कुतः, अपकर्षात् । यद्यप्यभिषेचनीयविधेरुद्धं  
तत्सन्निधौ देवनादय आम्नातास्तथाप्यभिषेचनीयमध्ये तेऽप-  
हृष्यन्ते । माहेन्द्रस्य स्तोत्रं प्रत्यभिषिच्यत इति वाक्येन राज्ञो  
यजमानस्याभिषेको माध्यन्दिनसवने स्तोत्रकालेऽपहृष्यते  
तस्मिन्नपकृष्टे सति ततः पूर्वमाम्नातानां विदेवनादीनामर्थमि-  
द्धोऽपकर्षः । ततो माहेन्द्रस्तोत्रादिवत् अभिषेचनीयप्रयोगा-  
न्तःपातित्वाद्देवनादिकमभिषेचनीयस्यैवाङ्गमिति प्राप्ते ब्रूमः ।  
किं तदङ्गत्वे सन्निधिः प्रमाणं, किं वा प्रयोगपरिकल्पितम-  
वान्तरप्रकरणमुभयथापि प्रत्यक्षस्य महाप्रकरणस्य प्रबलत्वा-  
द्देवनादिकं राजसूयस्याङ्गं । राजसूयशब्दश्चानुमत्यादीन् स-  
र्वान् यागानभिधत्ते तस्मात् सर्वेषामेतदङ्गं, अनुष्ठानन्तु राज-  
सूयमध्ये कचिदपेक्षितमिति वचनबलादभिषेचनीयगतमाहेन्द्र-  
स्तोत्रकाले तदनुष्ठीयते ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये प्रथम-  
काण्डे ऽष्टमप्रपाठके षोडशोऽनुवाकः ॥ \* ॥



आग्नेयमष्टाकपालं निर्वपति हिरण्यं दक्षिणा सार-  
 रस्वतं चरुं वत्सतरी दक्षिणा सावित्रं द्वादशकपाल-  
 मुपध्वस्तो दक्षिणा पौष्णं चरुः श्यामो दक्षिणा बार्ह-  
 स्पत्यं चरुः शितिपृष्ठो दक्षिणैन्द्रमेकादशकपालमृ-  
 षभो दक्षिणा वारुणं दशकपालं महानिरष्टो दक्षि-  
 णा सौम्यं चरुं बभ्रुर्दक्षिणा त्वाष्ट्रमष्टाकपालः शुण्डो  
 दक्षिणा वैष्णवं त्रिकपालं वामनो दक्षिणा ॥ १ ॥

आग्नेयः हिरण्यः सारस्वतं द्विचत्वारिंशत् ॥ १७ ॥

इति तैत्तिरीयसंहितायां प्रथमकाण्डे ऽष्टमप्रपाठके  
 सप्तदशोऽनुवाकः ॥ \* ॥

षोडशे जितवतो राज्ञ इतरमेव्यत्वरूप उपचारो वर्णितः ।  
 सप्तदशे संसृष्यहवींषि दशसङ्ख्याकानि विधीयन्ते “आग्नेयम-  
 ष्टाकपालं निर्वपति हिरण्यं दक्षिणा सारस्वतं चरुं वत्सतरी  
 दक्षिणा सावित्रं द्वादशकपालमुपध्वस्तो दक्षिणा पौष्णं चरुः  
 श्यामो दक्षिणा बार्हस्पत्यं चरुः शितिपृष्ठो दक्षिणैन्द्रमेका-  
 दशकपालमृषभो दक्षिणा वारुणं दशकपालं महानिरष्टो  
 दक्षिणा सौम्यं चरुं बभ्रुर्दक्षिणा त्वाष्ट्रमष्टाकपालः शुण्डो  
 दक्षिणा वैष्णवं त्रिकपालं वामनो दक्षिणा” इति । उपरत-  
 स्तनपाना वत्सतरी । शुक्लकायः शुण्डः । तान्येतानि हवींषि  
 प्रशंसन्ति “वरुणस्य सुषुवाणस्य दशधेन्द्रियं वीर्यं परापतत् ।

तत्संस्तुद्धिरनुसमसर्पत् । तत्संस्तुपां संस्तुप्लं । अग्निना  
 देवेन प्रथमेऽहन्ननुप्रायुक्तं । सरस्वत्या वाचा द्वितीये । स-  
 वित्रा प्रसवेन तृतीये । पूष्णा पशुभिश्चतुर्थे । बृहस्पतिना  
 ब्रह्मणा पञ्चमे । इन्द्रेण देवेन षष्ठे । वरुणेन स्वया देवतया  
 सप्तमे । सोमेन राज्ञायमे । त्वष्टा रूपेण नवमे । विष्णुना  
 यज्ञेनाष्टौ । यत्संस्तुपो भवन्ति । इन्द्रियमेव तदीयं यज-  
 मान आप्नोति” ( ब्रा०१का०।प्र०१।अ० ) इति । सुपुवाणस्य  
 सुष्टु सोममभिषेचनीयकर्मणि अभिषुतवतो वरुणस्येन्द्रियं सा-  
 मर्थ्यं दशधा भूत्वा परापतत् विनष्टं, स च वरुणः तदिन्द्रियं  
 संस्तुपशब्दाभिहितैः यथोक्तहविर्भिरनुक्रमेण सम्यक् प्राप्त-  
 वान् । सम्यक् सृष्यते प्राप्यते वीर्यमाभिरग्न्यादिभिर्देवताभि-  
 रिति संस्तुपो देवतास्तासां हवींश्चपि तन्नामकानि । स वरुणः  
 प्रथमेऽहनि देवेन द्योतनात्मकेनाग्निना सहाष्टाकपालं प्रायुक्तं  
 आग्नेयमष्टाकपालं निरवपदित्यर्थः । द्वितीयेऽहनि वागूपया  
 सरस्वत्या चरुं निरवपत् । तृतीये प्रसवकारणेन सवित्रा सह  
 द्वादशकपालं निरवपत् । चतुर्थे पशुभिरुपलक्षितेन पूष्णा  
 सह चरुं निरवपत् । पञ्चमे ब्राह्मणाभिमानीना बृहस्पतिना  
 सह चरुं निरवपत् । षष्ठे द्योतनात्मकेनेन्द्रेण सह एकादश-  
 कपालं निरवपत् । सप्तमे स्वकीयदेवतारूपेणातीतकल्पगत-  
 वरुणेन सह दशकपालं निरवपत् । अष्टमे राज्ञा यजमानेन  
 सोमन सह चरुं निरवपत् । नवमे रूपवता त्वष्टा सहाष्टा-  
 कपालं निरवपत् । दशमे यज्ञरूपेण विष्णुना सह त्रिकपालं

निरूप्य तदिन्द्रियमाप्नोत् । यदि यजमानस्यापि संस्पृशे यागा भवेद्युस्तदासौ यजमान इन्द्रियसामर्थ्यं प्राप्नोतीति । उत्पत्ति-  
विधिभिर्विहितानां संस्पृशामनेनार्थवादेन भिन्नदिनानुष्ठान-  
विधिरुन्नेयः । अन्यं प्रकारविशेषं विधत्ते “पूर्वा पूर्वा वेदि-  
र्भवति । इन्द्रियस्य वीर्यस्यावरुद्धौ” (ब्रा०) इति । पूर्वा पूर्वदिग्ग-  
ता दिनभेदेन बद्धवेदित्वद्योतनार्था वीप्सा । तत्प्रकारश्चापस्त-  
स्वेन स्पष्टीकृतः ‘श्वो भूते परेण सौमिकदेवयजनं दशभिः  
सप्तभिर्वा स५स्पृशं हविर्भिर्यजत आग्नेयमष्टाकपालमिति पूर्वं  
पूर्वदेवयजनमध्यवस्यति, \*यत्र पूर्वस्याहवनीयस्तत्रोत्तरस्य गा-  
र्हपत्य उत्तमायाः प्राग्वंश आहवनीयो बहिर्गार्हपत्य’ इति ।  
अष्टमनवमदशमानां हविषां स्तस्त्रदिनेषु कञ्चित्कालविशेषं  
विधत्ते “पुरस्तादुपसदाऽ सौम्येन प्रचरति । सोमो वै रेतो-  
धाः । रेत एव तद्दधाति । अन्तरा त्वाग्नेः । रेत एव हितं  
त्वष्टा रूपाणि विकरोति । उपरिष्टाद्वैष्णवेन । यज्ञो वै विष्णुः ।  
यज्ञ एवान्ततः प्रतितिष्ठति” (ब्रा०) इति । अभिषेचनीयात्  
सोमयागादूर्द्ध्वं दशपेयः सोमयागः कर्तव्यः । तस्य च संस्पृ-  
श्यागसम्बन्धिनि सप्तमेऽहनि एका दीक्षा कर्तव्या, तत ऊर्द्ध्वं  
त्रिषु दिनेषु उपसदः कर्तव्याः, तत्र प्रथमोपसद्दिने उपस-  
द्यागात् पूर्वं सौम्याख्येन संस्पृश्याष्टमहविषा प्रचरेत्, मध्यमोप-  
सद्दिने पौर्वाह्निकापराह्निकोपसदोर्मध्ये त्वाग्नेः नवमहविषा  
प्रचरेत्, तृतीयोपसद्दिने पौर्वाह्निकापराह्निकोपसदावनुष्ठायो-

\* यत्र पर्व आहवनीयस्तत्रोत्तरो गार्हपत्य इति तै० ।

परिष्ठाद्वैष्णवेन दशमहविषा प्रचरेत् । सोमस्य रेतोधारण-  
हेतुत्वात् प्रथमतस्तत्प्रयोगे यजमानो रेतो दधाति, ततः  
त्वष्टुः प्रयोगे सति धृतं रेतोऽवष्टभ्य त्वष्टा रूपाणि विविधानि  
करोति, विष्णोर्यज्ञरूपत्वादन्ते तद्धविःप्रयोगे सति यजमानो  
राजसूयादूर्द्ध्वमपि यज्जानुष्ठान एव प्रतिष्ठितो भवति । दश-  
पेयतन्त्रमध्ये त्रयाणां हविषामनुष्ठानमापस्तम्बेन स्पष्टीकृतं  
'अपराले दशपेयस्य तन्त्रं प्रक्रमयति' इत्युपक्रम्यैवं पथ्यते 'एका  
दीक्षा तिस्र उपसदः पुरस्तादुपसदाः सौम्यं चरुं निर्वपति  
अन्तरा त्वाष्ट्रमष्टाकपालमुपरिष्ठाद्वैष्णवं त्रिकपालं' इति ।

अथ सोमांसा । चतुर्थ्याध्यायस्य चतुर्थपादे चिन्तितं ।

“किं पुरस्तादुपसदां सौम्येन प्रचरेदिति ।

अङ्गाङ्गिभावः कालो वा, वाक्यादाद्यः प्रतीयते ॥

पुरस्तादिति कालोऽत्र भावी कालविधिस्ततः ।

नाङ्गं कस्यापि सौम्यादि प्रधानमितरेष्टिवत्” ॥

राजसूये संस्पृशब्दवाच्यान्याग्नेयाष्टाकपालादीनि दश  
हवींष्यान्नातानि, तेष्वष्टमनवमदशमानि सौम्यत्वाद्भैष्णवानि  
तद्विषयमिदं वाक्यमाम्नायते 'पुरस्तादुपसदाः सौम्येन प्रचरति  
अन्तरा त्वाष्ट्रेण उपरिष्ठाद्वैष्णवेन' इति । योऽयं राजसूये सोम-  
यागः तस्मिन्नुपदिष्टानामुपसदामादिमध्यावसानेषु सौम्यादीनां  
त्रयाणामनुष्ठानमनेन वाक्येन चोच्यते, ततो वाक्यात् सौम्या-  
दीनि उपसदामङ्गानीति प्राप्ते ब्रूमः । उपसदामिति षष्ठ्याः  
कालवाचिना पुरस्तादिति शब्देनान्वयात् सौम्यादीनां काल-

विशेषसम्बन्धपरमिदं वाक्यं न त्वङ्गाङ्गिभावपरं, ततो न कस्याप्यङ्गं सौम्यादिकं किन्त्वानुमत्यादिवत्प्रधानं ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये प्रथम-  
काण्डेऽष्टमप्रपाठके सप्तदशोऽनुवाकः ॥ \* ॥

सद्यो दीक्षयन्ति सद्यः सोमं क्रीणन्ति पुण्डरिस्रजां  
प्रयच्छति दशभिर्वत्सतरैः सोमं क्रीणाति दशपेयै  
भवति शतं ब्राह्मणाः पिबन्ति सप्तदशः स्तोत्रं भवति  
प्राकाशावध्वर्यवे ददाति स्रजमुज्जाचे रुक्मः होचेऽयं प्र-  
स्तोतृप्रतिहर्तृभ्यां द्वादश पष्ठौहीर्ब्रह्मणे वशां मैत्रा-  
वरुणाय ऋषभं ब्राह्मणाच्छः सिने वाससी नेष्टापोतृ-  
भ्याः स्थूरि यवाचितमच्छावाकायानद्वाहमग्नीधे भा-  
र्गवो होता भवति आयन्तीयं ब्रह्मसामं भवति वार-  
वन्तीयमग्निष्टोमसामः सारस्वतीरपो गृह्णाति ॥ १ ॥

वारवन्तीयं चत्वारि च ॥ १८ ॥

इति तैत्तिरीयसंहितायां प्रथमकाण्डेऽष्टमप्रपाठके  
ऽष्टादशोऽनुवाकः ॥ \* ॥

सप्तदशे संस्पृपां हवींश्चुक्तानि । अष्टादशे दशपेय उच्यते । तत्र दीक्षासोमक्रययोश्चोदकप्राप्तं दिनभेदमपवदितुं विधत्ते “सद्यो दीक्षयन्ति सद्यः सोमं क्रीणन्ति” इति । प्रकृतौ ‘अप्सु स्नात्यपोऽस्नाति’ इति यदिहितं तदपवदितुं विधत्ते “पुण्डरि-  
स्त्रजां प्रयच्छति” इति । तदेतत्सूचकारः स्पष्टीचकार ‘अपो दीक्षायाः स्थाने द्वादशपुण्डरीकां स्त्रजं प्रतिमुञ्चते’ इति । प्रति-  
सोचयेदित्यर्थः । तदेतत्प्रशंसति “जामि वा एतत् कुर्वन्ति । यत्सद्यो दीक्षयन्ति सद्यः सोमं क्रीणन्ति । पुण्डरिस्त्रजां प्रय-  
च्छत्यजामित्वाय । अङ्गिरसः सुवर्गं लोकं यन्तः । अप्सु दीक्षा-  
तपसो प्रावेशयन् । तत्पुण्डरीकमभवत् । यत्पुण्डरिस्त्रजां प्र-  
यच्छति । साक्षादेव दीक्षातपसो अवरुन्धे” (ब्रा०१का०।  
८प्र०।२अ०) इति । चोदकप्राप्तानि हिरण्यवासःप्रभृतीनि  
दशविधक्रयद्रव्याण्यपवदितुं विधत्ते “दशभिर्वत्सतरैः सोमं  
क्रीणाति” इति । वत्सतरा उपरतस्नपानाः । अत एव सूच-  
कारो विशिनष्टि ‘दशभिर्वत्सतरैः सोमं क्रीणाति’ इति । अत्र  
सङ्ख्यां प्रशंसति “दशभिर्वत्सतरैः सोमं क्रीणाति । दशाचरा  
विराट् । अन्नं विराट् । विराजैवान्नाद्यमवरुन्धे” (ब्रा०) इति ।  
माण्डवं विधाय प्रशंसति “मुष्करा भवन्ति सेन्द्रत्वाय” (ब्रा०)  
इति । सेन्द्रत्वमिन्द्रियसामर्थ्यसहितत्वं । प्रधानकर्म विधत्ते  
“दशपेयो भवति” इति । दशसु वैकृतचममेषु पातव्यः सोम-  
रसो यस्मिन् क्रतौ स क्रतुर्दशपेयः । यद्वा एकैकस्मिन् पात्रे  
दशभिर्ब्राह्मणैः पातव्यः सोमो यस्मिन् स दशपेयः । एतदेवा-

भिप्रेत्य सूत्रकार आह 'स्यो भूते पात्रसंसादनकाले दश चम-  
 मानधिकान् प्रयुनक्ति तानुन्नयनकाल उन्नयति भक्षणकाले  
 दश दशैकैकस्मिंश्चममे ब्राह्मणाः सोमपाः सोमं भक्षयन्ति'  
 इति । तं विधिं प्रशंसति "दशपेयो भवति । अन्नाद्यस्यावस्-  
 द्धौ" (ब्रा०) इति । विधत्ते "शतं ब्राह्मणाः पिबन्ति" इति ।  
 एकैकस्मिन् पात्रे दश दश ब्राह्मणा इति मिलित्वा शतं ब्रा-  
 ह्मणाः पिबन्ति । प्रशंसति "शतं ब्राह्मणाः पिबन्ति । शतायुः  
 पुरुषः शतेन्द्रियः । आयुष्येवेन्द्रिये प्रतितिष्ठति" (ब्रा०) इति ।  
 विधत्ते "सप्तदशः स्तोत्रं भवति" इति । अस्मिन् क्रतौ यद्यत्  
 स्तोत्रं तस्य सर्वस्य सप्तदशस्तोत्रत्वमेव कुर्यात् । प्रशंसति "सप्त-  
 दशः स्तोत्रं भवति । सप्तदशः प्रजापतिः । प्रजापतेराष्ट्रै"  
 (ब्रा०) इति । विधत्ते "प्राकाशावध्वर्यवे ददाति" इति ।  
 प्राकाशौ सुवर्णदर्पणौ । प्रशंसति "प्राकाशावध्वर्यवे ददाति ।  
 प्राकाशमेवैनं गमयति" (ब्रा०) इति । हिरण्यस्रजो दानं वि-  
 धत्ते "स्रजमुद्गात्रे" इति । तथा च सूत्रकारः 'दक्षिणकाले  
 हिरण्यप्राकाशावध्वर्यवे ददाति हिरण्यस्रजमुद्गात्रे' इति । प्रशं-  
 सति "स्रजमुद्गात्रे । व्येवासौ वामयति" (ब्रा०) इति । अस्य  
 यजमानस्य वेव विशिष्टमेव दुकूलादिकं वामयति उत्तरीय-  
 त्वेनाच्छादयति । वर्तुलस्य स्वर्णाभरणस्य दानं विधत्ते "रुक्मः  
 होत्रे" इति । प्रशंसति "रुक्मः होत्रे । आदित्यमेवास्मा  
 उन्नयति" (ब्रा०) इति । उदयं प्रापयतीत्यर्थः । विधत्ते "अश्वं  
 प्रस्तोतृप्रतिहर्हभां" इति । ददातीत्यनषज्यते, द्वाभ्यामेक-

द्रव्यदानं वाचनिकं । प्रशंसति “अश्वं प्रस्तोतृप्रतिहर्तृभ्यां ।  
 प्राजापत्यो वा अश्वः । प्राजापतेराश्वौ” (ब्रा०) इति । अश्वमेधप्रकरणे  
 प्राजापतेरच्यश्चयत्तत्परापतदिति अतरेत्यस्य प्राजापत्यत्वं । बा-  
 लगर्भिणीनां गवां दानं विधत्ते “द्वादश पष्ठौहीर्ब्रह्मणे” इति ।  
 वत्सद्वारा अभिवृद्धिसूचनादायुष्याभिवृद्ध्या प्रशंसति “द्वादश  
 पष्ठौहीर्ब्रह्मणे । आयुरेवावरुन्धे” (ब्रा०) इति । बन्ध्याया गो-  
 र्दानं विधत्ते “वशां मैत्रावरुणाय” इति । वशाशब्देन बुद्धिस्थं  
 वशित्वमभिप्रेत्य प्रशंसति “वशां मैत्रावरुणाय । राष्ट्रमेव वश्य-  
 कः” (ब्रा०) इति । रेतःसेचनसमर्थस्य गोर्दानं विधत्ते “ऋषभं  
 ब्राह्मणाच्छूम्निने” इति । ऋषभशब्देन बुद्धिस्थमिन्द्रियमि-  
 त्यभिप्रेत्य प्रशंसति “ऋषभं ब्राह्मणाच्छूम्निने । राष्ट्रमेवेन्द्रि-  
 यायकः” (ब्रा०) इति । द्वाभ्यां प्रत्येकं वस्त्रदानं विधत्ते “वा-  
 ससी नेष्टापोतृभ्यां” इति । धौतवस्त्रयोः शुद्धिहेतुत्वमभिप्रेत्य  
 प्रशंसति “वामसी नेष्टापोतृभ्यां । पवित्रे एवास्येते” (ब्रा०)  
 इति । स्थूलस्य यवपूर्णशकटस्य दानं विधत्ते “स्थूरि यवाचित-  
 मच्छावाकाय” इति । वारुणं यवमयं चरुमिति श्रुतत्वात् यव-  
 प्रियं वरुणं स्वकीयभागप्रदानेन स्वकीयदेशान्ताद्वहिर्निःसारि-  
 तवान् भवतोत्यभिप्रेत्य प्रशंसति “स्थूरि यवाचितमच्छावाकाय ।  
 अन्त एव वरुणमवयजते” (ब्रा०) इति । विधत्ते “अनङ्गा-  
 हमग्नीधे” इति । वक्त्रिद्वारकेणोभयोः सम्बन्धेन प्रशंसति “अन-  
 ङ्गाहमग्नीधे । वक्त्रिर्वा अनङ्गान् । वक्त्रिरग्नीत् । वक्त्रिनैव वक्त्रि-  
 यज्ञस्यावरुन्धे” (ब्रा०) इति । दर्शपूर्णमासयोराम्नेयहविर्यक्तस्य



शकटस्य वहनादनङ्गान् वक्लिः, अग्नेरिन्धनादाग्नीध्रोऽपि वक्लिः\* ।  
 उभयोः सम्बन्धे सति वक्लिरूपेणानङ्गुहा यज्ञस्य वक्लिवाहकं  
 आग्नीध्राद्यृत्विग्जातं स्वाधीनं करोति । चादकप्राप्तं होतृसा-  
 मान्यादिकं बाधितुं विशेषान् विधत्ते “भार्गवो होता भवति  
 आयन्तीयं ब्रह्मसामं भवति वारवन्तीयमग्निष्टोमसामम् सार-  
 स्वतीरपो गृह्णाति” इति । प्रकृतौ यः कोऽपि होतृत्यत्रापि  
 तत्प्राप्तौ भृगुगोत्रेत्यन्न एवेति विशेष्यते । प्रकृतौ ब्राह्मणा-  
 च्छंसिनं प्रत्याज्यस्तोत्रे गायत्रसाम्नो विहितत्वात् तदपवादाय  
 आयन्तीयं सामात्र विधीयते, आयन्त इव सूर्य इत्यस्यामृ-  
 च्युत्पन्नं साम आयन्तीयं । प्रकृतौ यज्ञायज्ञियस्याग्निष्टोम-  
 सामत्वात् तदपोद्य वारवन्तीयं साम विधीयते, अश्वं न त्वा  
 वारवन्तमित्यस्यामृच्युत्पन्नं वारवन्तीयं साम । प्रकृतौ वहन्तीनां  
 गृह्णातीति प्रवाहमात्रगतानामपां वसतीवरित्वात्,† अत्रापि  
 तत्प्राप्तौ सरस्वतीगता एवापो विधीयन्ते । इन्द्रियवीर्यत्वेन त्रयं  
 प्रशंसति “इन्द्रस्य सुषुवाणस्य त्रेधेन्द्रियं वीर्यं परापतत् ।  
 भृगुस्तृतीयमभवत् । आयन्तीयं तृतीयं । सरस्वती तृतीयं ।  
 भार्गवो होता भवति । आयन्तीयं ब्रह्मसामं भवति । वार-  
 वन्तीयमग्निष्टोमसामं । सारस्वतीरपो गृह्णाति । इन्द्रियस्य  
 वीर्यस्यावरुद्धौ” (ब्रा०) इति । वारवन्तीयस्येन्द्रवीर्यत्वाभा-

\* अत्र वक्लिशब्दो यौगिको न तु रूढः । तेन शकटादिवहनकर्तृ-  
 त्वाद्वलीवर्दे यज्ञभारवाहकत्वाच्चाग्नीध्रे लक्ष्मणां विनैवोपपद्यते इत्येक-  
 स्मिन् काशीस्थपुस्तके पाठान्तर्गतं ।

† ( सं० का० १। प्र० ३। अ० १२ । )

वेनात्र सुतेरप्रतीतत्वात् तेन सह स्तोतुं आयन्तीयमपि पुनरुपादत्ते “आयन्तीयं ब्रह्मसामं भवति । इन्द्रियमेवास्मिन् वीर्यं अयति । वारवन्तीयमग्निष्टोमसामं । इन्द्रियमेवास्मिन् वीर्यं वारयति” (ब्रा०) इति । सामनाम्नि अयतिधातेः प्रतीतत्वाद्यजमानेन वीर्यमाश्रीयते, द्वितीयनाम्नि वारयित्व-प्रतीतेरस्मिन् यजमाने प्रयुक्तं वैरिवीर्यं निवारितं भवति ।

अत्र मीमांसा । एकादशाध्यायस्य द्वितीयपादे चिन्तितं ।

“दशपेये चाभिषेचनीये तन्त्रं भिदाथवा ।

क्रयसाहित्यतस्तन्त्रं कालभेदेन भिन्नता” ॥

राजसूये दशपेयाभिषेचनीयसञ्ज्ञकौ द्वौ सोमयागौ तयोरङ्गानुष्ठानं तन्त्रेण कार्यं । कुतः, क्रयस्याभिन्नत्वात्, ‘सह सोमौ क्रीणाति’ अभिषेचनीयस्य यदा सोमक्रयः तदैव दशपेय-स्यापि सोमे क्रेतव्ये सति क्रयात् पूर्वभाविनां दशपेयाङ्गाना-मपकर्षात् तन्त्रं स्यादिति प्राप्ते ब्रूमः । भिन्नकालीनयोरभि-षेचनीयदशपेययोरङ्गानां भेदो युक्तः । संसृप्शब्दवाच्याभ्यां दशभ्य इष्टिभ्यः ऊर्द्धं अपराह्णे दशपेयस्यापक्रमः, ताभ्यः प्रा-चीनेऽत्यन्तव्यवहिते काले अभिषेचनीयः । न च क्रयसाहित्य-मस्ति ‘सद्यो दीक्षयन्ति सद्यः सोमं क्रीणन्ति’ इति दशपेये क्रयस्य सद्यःकालत्वाभिधानात् । सहसोमाविति वचनेन क्रयार्थसंवादे साहित्यं विवक्षितं । तस्मादुभयोरङ्गानां भेदः ।

तृतीयाध्यास्य पञ्चमपादे चिन्तितं ।

“राजसूये क्वचित्कर्तुंश्चमसो दशभिर्जनैः ।

भक्ष्यः किं तत्र राजन्या भक्षका ब्राह्मणा उत ॥

आद्यो भागात्सह्यैकजातेर्विप्राः शतं दश ।

चमसानद्युरित्युक्त्वा राजपात्रञ्च विप्रगं” ॥

राजसूये दशपेयनामके यागे श्रूयते ‘दश दशैकैकं चम-  
समनुसर्पन्ति’ इति । तत्र यजमानस्य राजन्यस्य यश्चमसः  
सोऽयं राजन्यैरेव दशभिर्भक्षणीयः दशेति सङ्ख्यायाः जात्ये-  
कत्वप्रतिभानात् । तथा हि दशपेयस्य ज्योतिष्टोमविकृति-  
त्वात् प्रकृतं धर्मजातं चोदकेन प्राप्तं प्रकृतौ च यजमान-  
चमसस्य भिन्नजातिभिर्भक्षणं नास्तीत्यत्रापि तथैव प्राप्तं । यद्यत्र  
दशेति विशेषो विधीयते तर्हि प्राकृतं भक्षकसङ्ख्यामात्रं नि-  
वर्त्यतां न त्वेकजातीयत्वं, तस्माद्राजन्यो यजमानो राजन्यै-  
र्नवभिः सह भक्षयेदिति प्राप्ते ब्रूमः । प्रकृतितः प्राप्तेषु दशसु  
चमसेषु भक्षणाद्यानुसर्पतां पुरुषाणां ‘दश दशेति वीक्षया  
प्रति चमसं दशसङ्ख्यां विधायार्थसिद्धां शतसङ्ख्यामनूद्य सङ्ख्ये-  
यानां सर्वेषां ब्राह्मण्यं विधीयते, शतं ब्राह्मणाः पिबन्तीति,  
तथा सति यजमानस्यापि राजन्यस्य यत्र भक्ष्यो नास्ति तत्र  
कुतोऽन्ये राजन्या भक्षयेयुः तस्माद्ब्राह्मणा एव भक्षकाः ।

दशमाध्यायस्य तृतीयपादे चिन्तितं ।

“किं प्राकाशो बाधकौ स्तः कृत्स्नस्याध्वर्यवस्य वा ।

ददातियोगात्कृत्स्नस्य न विशिष्टेन योगतः” ॥

राजसूये श्रूयते ‘हिरण्मयौ प्राकाशावध्वर्यवे ददाति’ इति ।  
प्राकाशौ दीपस्तम्बावित्येके दर्पणावित्यपरे । तौ किं प्राकृतस्य

दक्षिणाद्रव्यस्य बाधकौ, उताध्वर्युभागस्यैव । तत्र प्राकाशौ ददातीति कर्मकारकवाचिद्वितीयाश्रुतिवृत्तेन दानसम्बन्धेन प्राकाशावध्वर्यव इति वाक्यवृत्ते पुरुषसम्बन्धे चोदिते सति देयद्रव्यप्रतीतेः देयान्तरस्य कृत्स्नबाध इति पूर्वः पक्षः । अध्वर्यवे ददातीति सम्प्रदानकारकवाचिचतुर्थीश्रुतिवृत्तस्य दानक्रियासम्बन्धस्यापवादितुमशक्यत्वात् सम्प्रदानविशिष्टदानक्रियासम्बन्धेऽपि द्वितीयाश्रुतेरविरोधादध्वर्युभागस्यैव बाध इति राङ्गान्तः ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये प्रथमकाण्डेऽष्टमप्रपाठकेऽष्टादशोऽनुवाकः ॥ \* ॥

अग्नेयमष्टाकपालं निर्वपति हिरण्यं दक्षिणैन्द्रमेकादशकपालमृषभो दक्षिणा वैश्वदेवं चरुं पिशङ्गी पष्ठौही दक्षिणा मैत्रावरुणीमामिक्षां वशा दक्षिणा बार्हस्पत्यं चरुः शितिपृष्ठो दक्षिणादित्यां मल्हां गर्भिणीमालभते मारुतीं पृश्निं पष्ठौहीमश्विभ्यां पूष्णे पुरोडाशं द्वादशकपालं निर्वपति सरस्वते सत्यवाचे चरुः सविचे सत्यप्रसवाय पुरोडाशं द्वादशकपालं तिसृधन्वः शुष्कवृतिर्दक्षिणा ॥ १ ॥

आग्नेयः हिरण्यमैन्द्रं वैश्वदेवं पिशङ्गी सप्तचत्वारिंशत् ॥ १६ ॥

इति तैत्तिरीयसंहितायां प्रथमकाण्डेऽष्टमप्रपाठके  
एकोनविंशोऽनुवाकः ॥ \* ॥

अष्टादशे दशपेयोऽभिहितः । एकोनविंशे दिशामवेष्टयः पशुद्वयं सात्यदूतानां हवींषि च विधीयन्ते । तत्रादौ पञ्च हवींषि विधत्ते “आग्नेयमष्टाकपालं निर्वपति हिरण्यं दक्षिणैन्द्रमेकादशकपालमृषभो दक्षिणा वैश्वदेवं चरुं पिशङ्गी पष्ठोद्दी दक्षिणा मैत्रावरुणीमामिचां वशा दक्षिणा बार्हस्पत्यं चरुः शितिपृष्ठो दक्षिणा” इति । पिशङ्गी पिङ्गलवर्णा । दिग्व्यास्थापनप्रयुक्तोन्मादपरिहारेणावेष्टिविधिं प्रस्तौति “ईश्वरो वा एष दिशोऽनुन्मादितोः । यं दिशोऽनुव्यास्थापयन्ति । दिशामवेष्टयो भवन्ति । दिक्ष्वेव प्रतितिष्ठत्यनुन्मादाय” (ब्रा० १का०।८प्र०।३अ०) इति । यं यजमानं अध्वर्युः प्रस्थापयति एष यजमानः दिशोऽनुप्राप्य दिग्भ्रमेण उन्मादितोः उन्मात्तो भवितुं ईश्वरः प्रभुर्भवति । विधिवाक्यावगतं देवतापञ्चकं प्रशंसति “पञ्च देवता यजति । पञ्च दिशः । दिक्ष्वेव प्रतितिष्ठति” (ब्रा०) इति । आग्नेयादीनां चतुर्णां मध्ये एकैकयागादूर्द्ध्वं पञ्चमहविषि अभिघारणं विधत्ते “हविषो हविष इद्वा बार्हस्पत्यमभिघारयति । यजमानदेवत्यो वै बृहस्पतिः । यजमानमेव तेजसा समर्धयति” (ब्रा०) इति । यजमानस्य देवता

उक्ता अग्न्यादयः चतस्रः ताभ्यो हितो यजमानदेवत्यः । अवे-  
ष्टीर्विधाय द्विपशुयुक्तं पशुबन्धकर्म विधत्ते “आदित्यां मल्हां  
गर्भिणीमालभते मारुतीं पृश्निं पष्टौही” इति । अदितिर्देवता  
यस्याः सेत्यादित्या मल्हा मणिना गलस्तनयुक्तेत्यर्थः । पृश्निर-  
ल्पतनुः श्वेतवर्णा वा । अदितेर्भूमित्वेन राष्ट्रत्वं मरुताञ्च वैश्य-  
त्वमसकृदुक्तं तदेतदभिप्रेत्य प्रशंसति “आदित्यां मल्हां गर्भि-  
णीमालभते । मारुतीं पृश्निं पष्टौही । विशञ्चैवासौ राष्ट्रञ्च  
समीची दधाति” ( ब्रा० ) इति । करप्रदानेन विशः सम्यक्-  
त्वं मस्यनिष्पादकत्वेन राष्ट्रस्य सम्यक्त्वं । पाठप्राप्तं क्रमं प्रशंसति  
“आदित्यया पूर्वया प्रचरति । मारुत्योत्तरया । राष्ट्र एव  
विशमनुबध्नाति” ( ब्रा० ) इति । आश्रावणस्य चोदकप्राप्तं मुच-  
ध्वनित्वं आदित्ययागेऽनूयापयदितुं विधत्ते “उच्चैरादित्याया  
आश्रावर्याति । उपांशु मारुत्यै । तस्माद्राष्ट्रं विशमतिवदति”  
( ब्रा० ) इति । यस्माद्राष्ट्ररूपायामादित्येष्टौ उच्चध्वनिः विड्-  
रूपायां मारुतीष्टावुपांशुध्वनिः तस्मात्लोकेऽपि राष्ट्रमुज्जित्य  
तत्पालको राजादिः सहस्रकरदानाय विशमतिवदति निर्भ-  
त्सयतीत्यर्थः । पूर्वाक्तं पशुविशेषणं प्रशंसति “गर्भिण्यादित्या  
भवति । इन्द्रियं वै गर्भः । राष्ट्रमेवेन्द्रियात्मकः । अगर्भा  
मारुती । विड्वै मरुतः । विशमेव निरिन्द्रियात्मकः” ( ब्रा० )  
इति । गर्भेन्द्रियकार्यत्वाद्विन्द्रियत्वं तेन गर्भेण राष्ट्रगता  
ब्राह्मणक्षत्रियप्रजाः इन्द्रिययुक्ता भवन्ति । मारुत्या गर्भराहि-  
त्वेन वैश्या निरिन्द्रियाः इतरापेक्षया क्षीणसामर्थ्या भवन्ति ।

ननु पष्ठौही बालगर्भिणीत्यसकृदुक्तं कथमगर्भा मारुतीति  
 इहोच्यते, नायं दोषः पञ्चवर्षाया अपि पष्ठौहीशब्दवाच्य-  
 त्वात् । पशुबन्धं विधाय सात्यदूतानां हवींषि विधत्ते “अश्वि-  
 भ्यां पूष्णे पुरोडाशं द्वादशकपालं निर्वपति सरस्वते सत्य-  
 वाचे चरुं सवित्रे सत्यप्रमवाय पुरोडाशं द्वादशकपालं ति-  
 स्सृधन्वः शुष्कदृतिर्दक्षिणा” इति । पूष्णे चेति देवतासमुच्चये  
 द्रष्टव्यः, सत्यं वक्तीति सत्यवाक् तस्मै सरस्वन्नामकाय देवाय ।  
 सत्यप्रमवायामोघानुज्ञाय, तिसृभिरिषुभिर्युक्तं धनुस्तिस्सृधन्वं  
 तत्प्रक्षेपाय निर्मिता शुष्कदृतिः, तदुभयमत्र देयं । तेषु हविःपु  
 प्रथमं प्रशंसति “देवासुराः संयन्ता आसन् । ते देवा अश्विनोः  
 पूषन्वाचः सत्यं सन्निधाय । अनृतेनासुरानभ्यभवन् । ते  
 ऽश्विभ्यां पूष्णे पुरोडाशं द्वादशकपालं निर्वपन् । ततो वै ते  
 वाचः सत्यमवारुन्धत । यदश्विभ्यां पूष्णे पुरोडाशं द्वादश-  
 कपालं निर्वपति । अनृतेनैव भ्रातृव्यानभिभूय । वाचः सत्य-  
 मवरुन्धे” (ब्रा०) इति । वाचःसम्बन्धि यत्सत्यमनृतपरित्यागेन  
 भाषणं तत्सर्वं स्वकीयं अश्विनोः पूष्णि च निक्षेपरूपेणाव-  
 स्थाप्य युष्मान् न हनिष्याम इत्यनृतेन वचनेनासुराणामग्रे  
 भाषां कृत्वा तद्विश्वासेन युद्धसन्नाहं परित्यज्य कदाचिन्निद्रा-  
 णानसुरान्निहतवन्तः, ततोऽनृतदोषपरिहारक्षमं पूर्वनिक्षिप्तं  
 वाचः सत्यं ग्रहीतुं अश्विनोः पूष्णः स्तोत्रोच्चरूपं पुरोडाशं  
 निरूप्य तत्सत्यं स्वाधीनं कृतवन्तः । तद्वद्यजमानस्यापि द्रष्टव्यं ।  
 द्वितीयं हविः प्रशंसति “सरस्वते सत्यवाचे चरुं । पूर्वमेवोदितं ।

उत्तरेणाभिगृणाति” ( ब्रा० ) इति । पूर्वं प्रथमहविःप्रशंसार्थं वाचः सत्यमवरुन्ध इति यदुक्तं तदेवोत्तरेण सत्यवाच इत्यनेन देवताविशेषणेन विधिवाक्यविशेषो गृणाति उच्चारयति, अतोऽनेनापि यागेन सत्यस्वीकार एव दृढो भवतीत्यभिप्रायः । सत्यप्रसवाद्येतद्विशेषणं प्रशंसति “सवित्रे सत्यप्रसवाय पुरोडाशं द्वादशकपालं प्रसृत्यै” ( ब्रा० ) इति । विधत्ते “दूतान् प्रहिणोति । आविद एता भवन्ति । आविदमेवैनं गमयन्ति । अथो दूतेभ्य एव न क्विद्यते” ( ब्रा० ) इति । प्रतिराजभ्यो दूतान् प्रेषयति, एते दूता आविदो भवन्ति, एतदीयं शासनं आसमन्ताद्देदयन्ति स्थापयन्तीत्याविदः । तेन दूतप्रेषणेन एनं यजमानं आविदं गमयन्ति आसमन्ताद्देद्यते स्थापयत इत्यावित् कीर्तिः, तां प्रापयन्ति । किञ्चायं दूतेभ्यो न विच्छिद्यते, सर्वतः प्रेषयितुं कदाचित् दूता न लभ्यन्त इत्येवं विच्छेदो न भवति किन्तु सर्वदा बहवो दूताः सन्निहिता वर्तन्ते । दूतप्रेषणप्रकारः सूत्रकारेण स्पष्टोक्तः ‘तान्यभ्यवस्त्राय प्रतिराजभ्यः प्रहिणोत्यभिषिञ्चि राजाभूवमित्यावेदयते’ इति । तानि तिसृधन्वादीनि दक्षिणाद्रव्याणि अभ्यवस्त्रायाभित आक्रम्य स्नात्वा तानि प्रतिराजभ्यो दर्शयितुं दूतहस्ते दत्त्वा प्रेषयति, स च दूतो राज्ञ एतद्वचनं तेषामग्रे कथयति, अभिषिक्तोऽस्मि युष्माकं सर्वेषां राजाऽभूवमिति । दक्षिणां प्रशंसति “तिसृधन्वः शुष्कदृतिर्दक्षिणा समृद्धौ” ( ब्रा० ) इति ।

अथ मीमांसा । द्वितीयाध्यायस्य तृतीयपादे चिन्तितं ।



“राजसूयं प्रकृत्येष्टिरवेष्ट्याख्या श्रुतात्र तु ।

विप्रचत्रियविद्धेदाद्धविषां व्यत्ययः क्रमे ॥

विप्रादेरनुवादः स्यात् प्रापणं वाऽनुवादगोः ।

व्यत्ययाय त्रयाणाञ्च राजत्वात्प्राप्तिरस्ति हि ॥

न राज्ययोगाद्राजत्वं चत्रियत्वकृतं ततः ।

अप्राप्तप्रापणान्तस्मान्न रथन्तरतुल्यता” ॥

राजसूयप्रकरणे काचिदिष्टिरवेष्टिनामिका श्रूयते ‘आग्नेय-  
मष्टाकपालं निर्वपति हिरण्यं दक्षिणैन्द्रमेकादशकपालमृषभो  
दक्षिणा वैश्वदेवं चरुं पिशङ्गो पष्ठौ दक्षिणा मैत्रावरुणोमा-  
मिक्षां वशा दक्षिणा बार्हस्पत्यं चरुं श्रुतिपृष्ठो दक्षिणा’ इति ।  
तस्यामेवेष्टौ हविषां क्रमव्यत्ययः श्रूयते ‘यदि ब्राह्मणे यजेत  
बार्हस्पत्यं मध्यतो निधायाऽऽतिमाऽऽतिं ऊत्वा तमभिघार-  
येत् यदि राजन्य ऐन्द्रं यदि वैश्यो वैश्वदेवं’ इति । तत्र यथा  
पूर्वाधिकरण ऐन्द्रवायवायत्वं व्यवस्थापयितुं यदि शब्दयुक्तेन  
वाक्येन रथन्तरं निमित्तत्वेनानूदितं, एवमत्रापि, पञ्चमस्थाने  
श्रूयमाणं बार्हस्पत्यं चरुं मध्ये तृतीयस्थाने स्थापयितुं यदि  
ब्राह्मण इत्येतन्निमित्ततयानूद्यते, द्वितीयस्थाने श्रुतस्य ऐन्द्रस्य  
तृतीयत्वेन स्थापयितुं यदि राजन्य इत्यनुवादः, वैश्वदेवस्य  
तृतीयस्थाने श्रवणान्तत्र मध्ये निधानविधिर्नित्यानुवादः । ननु  
राजकर्तृकराजसूये ब्राह्मणवैश्ययोः प्राप्त्यभावाच्चानुवादो युक्त  
इति चेत्, न, तयोरपि राज्ययोगेन राजशब्दार्थत्वादिति  
प्राप्ते ब्रूमः । राजशब्दः चत्रियजातौ रूढः न तु राज्ययोग-

स्तस्य प्रवृत्तिनिमित्तं, प्रत्युत राज्यशब्दस्य राजयोगः प्रवृत्ति-  
निमित्तं राज्ञः कर्मेति विगृह्य राजप्रातिपदिकस्योपरि प्र-  
त्ययविशेषविधानात् । ब्राह्मणवैश्ययोः प्रजापालने राज्यशब्द  
औपचारिकः तस्मादवेष्टौ ब्राह्मणवैश्यौ पूर्वमप्राप्तौ अनेन प्रा-  
प्येते । ननु राजसूयस्य राजकर्मत्वात् तदन्तर्गताया अवेष्टे-  
रपि तथात्वात् तस्यां ब्राह्मणवैश्ययोः प्रापणमयुक्तमिति चेत्,  
मैवं, अन्तरवेष्टौ तदसम्भवेऽपि राजसूयाद्वहिः प्रयुज्यमाना-  
यामवेष्टौ तत्सम्भवात् । तस्माच्च ब्राह्मणादिकर्तृकं यथोक्त-  
गुणविशिष्टं कर्मान्तरं विधीयत इति न रथन्तरादितुल्यत्वं ।  
यदिशब्दस्तु निपातत्वादनर्थकोऽर्थान्तरवाची वेत्युन्नेयं ।

एकादशाध्यायस्य चतुर्थपादे चिन्तितं ।

“अवेष्टावङ्गतन्त्रत्वं भेदो वा लिङ्गतोऽग्रिमः ।

नात्यक्तौ दक्षिणाभेदाल्लिङ्गं बाह्यप्रयोगम्” ॥

राजसूयप्रकरणे श्रूयते ‘दिशामवेष्टयो भवन्ति’ इति । ता-  
स्यावेष्टय उत्पत्तिवाक्यैरेवमान्नायन्ते ‘आग्नेयमष्टाकपालं निर्व-  
पति हिरण्यं दक्षिणैन्द्रमेकादशकपालमृषभो दक्षिणा वैश्वदेवं  
चरुं पिशङ्गी पष्ठौही दक्षिणा मैत्रावरुणीमामिक्षां वशा दक्षिणा  
बार्हस्पत्यं चरुं शितिष्ठो दक्षिणा’ इति । तास्त्रवेष्टिषु तन्त्रे-  
णाङ्गानुष्ठानं, कुतः तल्लिङ्गात् । यदि ब्राह्मणो यजेत बार्ह-  
स्पत्यं मध्ये निधायाज्जतिमाज्जतिं ऊत्वा तमभिघारयेद्यदि  
राजन्य ऐन्द्रं यदि वैश्यो वैश्वदेवमिति तत्र मध्ये निधानं प्र-  
योगैक्यनिमित्तमिति लिङ्गं तदैक्याच्च तन्त्रमिति प्राप्ते ब्रूमः ।

उत्पत्तिगतेन दक्षिणाभेदेन प्रयोगभेदावगमादङ्गानां भेदः  
 लिङ्गन्तु बहिःप्रयोगविषयं । अस्ति च प्रयोगद्वयं । राजसूय-  
 प्रकरणपाठादन्तःप्रयोग एकः न च प्रकरणादुत्कर्षः कर्तुं  
 शक्यः राजसूयाङ्गभूतदिग्ब्याख्यापननिमित्तोन्मादपरिहार-  
 रूपेणार्थवादेन तत्सम्बन्धावगमात् । तथा च श्रूयते 'ईश्वरो वा  
 एष दिशोऽनून्मदितोः । यं दिशोऽनुब्याख्यापयन्ति । दिशाम-  
 वेष्टयो भवन्ति । दिक्ष्वेव प्रतितिष्ठत्यनुन्मादाय' इति । राज-  
 सूयाद्वहिःप्रयोगस्तु 'एतयान्नाद्यकामं याजयेत्' इति विहितः,  
 न चासौ राजसूयान्तःपातो, यदि ब्राह्मण इत्यादिना वर्णत्रय-  
 संयोगावगमात्, राजसूये च ब्राह्मणवैश्ययोरनधिकारात् ।  
 तस्माद्वहिःप्रयोगे तन्त्रं, अन्तःप्रयोगे भेद इति निर्णयः ॥०॥

इति माधवीये वेदार्थप्रकाशे कृष्णयजुःसंहिताभाष्ये प्रथम-  
 काण्डेऽष्टमप्रपाठके एकोनविंशोऽनुवाकः ॥ \* ॥

आग्नेयमष्टाकपालं निर्वपति सौम्यं चरुं सावित्रं  
 द्वादशकपालं बार्हस्पत्यं चरुं त्वाष्ट्रमष्टाकपालं वैश्वान-  
 नरं द्वादशकपालं दक्षिणो रथवाहनवाहो दक्षिणा  
 सारस्वतं चरुं निर्वपति पौष्णं चरुं मैत्रं चरुं वारुणं  
 चरुं क्षैत्रपत्यं चरुमादित्यं चरुमुत्तरो रथवाहनवाहो  
 दक्षिणा ॥ १ ॥

आग्नेयः सौम्यं बार्हस्पत्यं चतुस्त्रिंशत् ॥ २० ॥

इति तैत्तिरीयसंहितायां प्रथमकाण्डेऽष्टमप्रपाठके  
विंशोऽनुवाकः ॥ \* ॥

एकोनविंशे दिशामवेष्टयः पञ्चबन्धः सात्यदूतानां हवींषि  
चोक्तानि । अथ विंशे प्रयुजां हवींष्युच्यन्ते । तत्प्रकारः सूत्र-  
कारेण दर्शितः ‘अपराह्णे षड्विंशः प्रयुजां हविर्भिर्यजतं आग्नेय-  
मष्टाकपालमिति दक्षिणे रथवाहनवाहो दक्षिणा श्वो भूते  
षड्विंशत्तरो रथवाहनवाह’ इति । तान्येतानि हवींषि विधत्ते  
“आग्नेयमष्टाकपालं निर्वपति सौम्यं चरुं सावित्रं द्वादशकपालं  
बार्हस्पत्यं चरुं त्वाष्ट्रमष्टाकपालं वैश्वानरं द्वादशकपालं दक्षिणे  
रथवाहनवाहो दक्षिणा सारस्वतं चरुं निर्वपति पौष्णं चरुं मैत्रं  
चरुं वारुणं चरुं जैत्रपत्यं चरुमादित्यं चरुमुत्तरो रथवाहनवाहो  
दक्षिणा” इति । रथस्य वाहनं रथवाहनं अन्यत् शकटं । यस्मिन्  
शकटे रथस्येष्टयोरग्रमवस्थाप्यते तस्य रथवाहनस्य शकटस्य  
वाहको दक्षिणे यो बलीवर्दः अस्मै पूर्वषट्के दातव्यः । एव-  
मुत्तरषट्केऽपि योज्यं । अत्र पूर्वषट्कगतं प्रथमं हविः प्रशंसति  
“आग्नेयमष्टाकपालं निर्वपति । तस्माच्छिगिरे कुरूपञ्चालाः  
प्राञ्चो यान्ति” ( ब्रा०१का०।८प्र०।४अ० ) इति । उपरिष्ठात्  
परकोयपक्षा उपन्यस्यन्ते । मासि मास्येतानि हवींषि निरु-  
प्याणीत्याहु रिति तत्पचानुसारेण फाल्गुनमासमारभ्य क्रमेणै-  
कैकस्मिन् मासे एकैकं हविर्निर्वपणीयं । तथा हि फाल्गुन्याः

पौर्णमास्याः प्रागेव राजसूयमुपक्रम्य पवित्रनामकमग्निष्टोम-  
मानुमतादीनि च अनुष्ठाय फाल्गुन्यां पौर्णमास्यामारभ्य  
वैश्वदेवरूपप्रघासमाकमेधांश्चतुर्षु चतुर्षु मासेषु निष्पाद्य दि-  
तीयस्यां फाल्गुन्यां पौर्णमास्यां शुनासीरीयेन्द्रतुरीयादिक-  
मनुष्ठाय उत्तरदिनेषु देविकादीनि यथोक्तक्रमेण रत्निनां  
हवींषि च अनुष्ठाय फाल्गुनामावास्यायामभिषेचनीयार्थं दी-  
क्षयित्वा तस्य दीक्षा वर्धनीयाः । तथा चापस्तम्ब आह 'तथा-  
भिषेचनीयस्योक्थस्य दीक्षाः प्रवर्धयति यथा संवत्सरस्य दश-  
रात्रेऽवशिष्टे दशपेयो भविष्यति' इति । स च दशपेयः संवत्सरे  
दशरात्रीरवशेष्य पञ्चम्यामुपक्रम्यते पञ्चभिर्दिनैर्निष्पाद्यत्वेन नव-  
म्यां समाप्यते, दशम्यां प्रातः सात्यदूतानि निरूप्यापराह्णे प्रयुजां  
हवींष्युपक्रमितव्यानि । तथा सत्याग्नेयस्य फाल्गुनरूपो द्वितीयः  
शिशिरमासः प्राप्यते तस्मिन् शिशिरे तन्निर्वापाच्छिशिरद्वारा  
तद्भुविः सूयते । कुरूपञ्चालदेशवर्तिना राजानः प्राच्यां दे-  
शेषु सस्याभिवृद्धिमवगत्य दिग्विजयाय प्राञ्चः प्रयान्ति यस्मा-  
दाग्नेययागकालः शिशिरः सस्याभिवृद्धिहेतुः तस्मात् प्राञ्चो  
यान्ति इत्येवं स्तुतिः । द्वितीयं हविः प्रशंसति "सौम्यं चरुं ।  
तस्माद्वसन्तं व्यवसायादयन्ति" ( ब्रा० ) इति । उक्तक्रमेण वा-  
सन्तिकयोः प्रथममासि सौम्यं चरुं निर्वपति । यस्मादन्नस्य देवता  
सोमोऽत्र चरुणेज्यते तस्मात् प्रथमो वसन्तमास आगतोऽय-  
मिति निश्चित्य प्राग्देशं जेतुं गता राजानस्तत्रत्यं धान्यं सर्व-  
मुपहृत्य स्वसेनामादयन्ति, वसन्तः सम्पृष्ठितः सम्यक् पक्वं

समृद्धमन्नं कामं भुञ्जतामिति वदन्तो हस्तेन सर्वां सेनां प्रेरयन्ति । तृतीयं हविः प्रशंसति “सावित्रं द्वादशकपालं । तस्मात् पुरस्ताद्यवानाः सवित्रा विरुन्धते” (ब्रा०) इति । यस्माद्वितीये वसन्तमासे सावित्रयागः कृतः तस्मात् पुरस्तात् पूर्वस्थां दिशि गता राजानः सवित्रानुज्ञाताः सन्तो यवानां विरुन्धते यवादीनि धान्यानि परकीयाणि विशेषेणावरुन्धते यथा कृषीबलान् गृह्णन्ति तद्वदवरोधं कुर्वते । चतुर्थं प्रशंसति “वार्हस्पत्यं चरुं । सवित्रैव विरुन्धते । ब्रह्मणा यवानादधते” (ब्रा०) इति । यस्मात् प्रथमे ग्रीष्मे मासि वार्हस्पत्यागः कृतः तस्माद् ब्रह्मणा वृहस्पतिनानुज्ञाताः सन्तो यवानादधते । पूर्वं सवित्रप्रसादाद्ये यवाः परदेशवर्तिभ्यः कृषीबलेभ्योऽवरुद्धाः तान् सर्वानानीय स्वगृहेषु स्थापयन्ति । पञ्चमं प्रशंसति “त्वाष्ट्रमष्टाकपालं । रूपाण्येव तेन कुर्वते” (ब्रा०) इति । यस्माद्वितीये ग्रीष्मे मासि त्वाष्ट्रयागः कृतः तेन कारणेन रूपनिर्मात्रा त्वष्ट्रानुज्ञाताः सन्तो रूपाण्येव परकीयधान्यानां यथेष्टभाजनेन पुष्टिमन्येव शरीराणि कुर्वते । षष्ठं प्रशंसति “वैश्वानरं द्वादशकपालं । तस्माज्जघन्ये नैदाघे प्रत्यञ्चः कुरुपञ्चाला यान्ति” (ब्रा०) इति । यस्माद्वार्षिके प्रथमे मासि वैश्वानरयागः कृतः तस्माद्वैश्वानरेणानुज्ञाताः जघन्ये नैदाघे द्वितीयस्मिन् ग्रीष्ममासेऽपगते सति वर्षर्तुप्रथममासे परकीयराष्ट्रं सर्वात्मना विनाश्य स्वदेशं प्रति प्रत्यङ्मुखाः कुरुपञ्चालाः राजानो यान्ति । तदेतदुपलक्षणं सर्वेऽपि राजानः

उक्तरीत्या कुर्वन्तीति द्रष्टव्यं । उत्तरषट्कस्य प्रथमं हविः प्रशंसति “सारस्वतं चरुं निर्वपति । तस्मात् प्रावृषि सर्वा वाचो वदन्ति” (ब्रा०) इति । यस्माद्वितीये वार्षिकमासि सारस्वत्यागः कृतः तस्मात् प्रावृषि दृष्ट्या सन्तुष्टाः कृषीबलाः \*त्वया कृषिकार्यं मया कृषिकार्यं क्रियते बीजानि सन्ति के वानद्वाह इत्यादिकाः सर्वा वाचः परस्परं वदन्ति । उत्तरहविःपञ्चकं प्रशंसति “पौष्णेन व्यवस्यन्ति । मैत्रेण कृषन्ते । वारुणेन विधृता आसते । जैत्रपत्येन पाचयन्ते । आदित्येनादधते” (ब्रा०) इति । शारदे प्रथमे मासि पौष्ण्यागस्य कृतत्वात् तेन पौष्णेन व्यवस्यन्ति पूषदेवताया अनुग्रहेण पुष्टिमानेतावतीं भूमिं कृषामीत्यादिनिश्चयं कुर्वन्ति । शारदे द्वितीये मासि मैत्र्यागस्य कृतत्वान्निचदेवताया अनुग्रहेण निर्विघ्नाः कृषन्ति । हैमन्ते प्रथमे मासि वारुण्यागस्य कृतत्वाद्वारुणदेवताया अनुग्रहेण गोमयादिकं प्रक्षिप्य नीरपूर्णं क्षेत्रं विशेषेण धृतवन्तः पोषयन्त आसते । हैमन्ते द्वितीये मासि जैत्रपत्यागस्य कृतत्वात्क्षेत्रपतिदेवताया अनुग्रहेण मस्यमध्ये यथेष्टमुत्पन्नं निरर्थकं तृणादिकमुन्मूल्य फलपाकं सम्यादयन्ति । शैशिरे प्रथमे मासि आदित्ययागस्य कृतत्वाददितिदेवताया अनुग्रहेण पक्वानि धान्यानि खगृहेष्वादधते । यथोक्तं प्रतिमासनिर्वापं परपक्षत्वेनापन्यस्यति “मासि मास्येतानि हवींषि निरुष्याणीत्या-

\* त्वया कृषिः कार्या मया कार्या क्षिपन्ति बीजानि सन्ति वानद्वाह इति तै०

ऊः । तेनैवर्तन् प्रयुक्त इति” ( ब्रा० ) इति । तेनैव प्रतिमामं  
 पृथक् निर्वापेणैव सर्वानृत्तन् प्रयुक्तवान् भवति चतुर्धर्मान्  
 यथायथं प्रयुक्तवान् भवति । यस्मादृतुप्रयोगक्षेत्रेषु सम्पद्यते  
 तस्मादेतानि प्रयुजां हवींषीत्यभिप्रायः । तं पक्षं निराकृत्य  
 पचान्तरं विधत्ते “अथो खल्वाऊः । कः संवत्सरं जीविष्यती-  
 ति । षडेव पूर्वद्युर्निरूप्याणि । षडुत्तरेद्युः । तेनैवर्तन् प्रयुक्ते”  
 ( ब्रा० ) इति । आयुःपरिमाणस्यावगन्तुमशक्यत्वात् धर्मस्य  
 त्वरिता गतिरिति न्यायेन दिनद्वये निरूप्याणि, तथा सति षट्-  
 सङ्ख्यायाः षड्वा चतव इति श्रुत्यनुसारेण चतुर्प्रयोगसिद्धिः  
 प्रयुजां हविष्वमष्टपपन्नमित्यभिप्रायः । दक्षिणाद्वयं प्रशंसति  
 “दक्षिणो रथवाहनवाहः पूर्वेषां दक्षिणा । उत्तर उत्तरेषां ।  
 संवत्सरस्यैवान्नौ युनक्ति । सुवर्गस्य लोकस्य समर्थै” ( ब्रा० )  
 इति । शकटयुगस्थोभयोरन्तयोर्बद्धावेतावनद्धाहौ तयोर्दानेन  
 संवत्सरस्योभयोर्मासषट्कयोरन्तौ सम्पादितवान् भवति तेन  
 स्वर्गः प्राप्यते ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये प्रथम-  
 काण्डेऽष्टमप्रपाठके विंशोऽनुवाकः ॥ \* ॥

स्वा॒द्वौ त्वा॒ स्वा॒दुना॒ ती॒व्रां ती॒व्रेणामृ॒ताम॒मृतेन॑  
 सृ॒जामि॒ सः सोमै॑न॒ सोमो॑ऽस्य॒श्विभ्यां॑ प॒च्यस्व॒ सर-  
 स्वत्यै॑ प॒च्यस्वेन्द्रा॑य सु॒चाम्णे॑ प॒च्यस्व पु॒नातु॑ ते परि-



सुत॑ꣳ सोम॑ꣳ सूर्य॑स्य दुहि॒ता । वारे॑ण॒ शश्व॑ता॒ तना॑ ।  
वा॒युः पू॒तः प॒वित्रे॑ण प्र॒त्यङ् सोमो॑ अति॒द्रुतः॑ । इन्द्र॑स्य  
यु॒ज्यः सखा॑ । कु॒विद॑ङ्ग॒ यव॑मन्तो॒ यवं चि॒द्यथा॑ दान्त्ये-  
नुपू॒र्वं वि॒यूय॑ । इ॒हेहै॑षां कृणुत॒ भोज॑नानि॒ ये ब॒र्हिषो॑  
नमो॑वृत्तिं॒ न ज॒ग्मुः । आ॒श्विनं॑ धू॒म्रमाल॑भते सार-  
स्व॒तं मे॒षमै॒न्द्रमृ॒षभ॑मै॒न्द्रमे॒काद॑शकपालं॒ निर्व॑पति सा-  
वि॒त्रं द्वा॑द॒शक॑पालं॒ वारु॑णं॒ द॒शक॑पालꣳ सोम॑प्रतीकाः  
पित॑रस्तृ॒णुत॒ वड॑बा॒ दक्षि॑णा ॥ १ ॥

भोज॑नानि षड्विं॑शतिश्च ॥ २१ ॥

इति तैत्तिरीयसंहितायां प्रथमकाण्डेऽष्टमप्रपाठके  
एकविंशोऽनुवाकः ॥ • ॥

विंशेऽनुवाके प्रयुजां हवींष्युक्तानि । एकविंशे मौत्रामण्या  
मन्त्राः पशवो हवींषि चोच्यन्ते । कल्पः । अयेण गार्हपत्यम-  
वटं खात्वा तस्मिन् सुरायाः कल्पोन सुरां सन्दधाति परिस्रुत्  
भवति स्वादीं त्वा स्वादुनेति शष्यैः सुरां सꣳसृजतीति ।  
पाठस्तु “स्वादीं त्वा स्वादुना तीव्रां तीव्रेणामृताममृतेन सृ-  
जामि सꣳ सोमेन सोमोऽस्यश्विभ्यां पच्यस्व सरस्वत्यै पच्य-  
स्वेन्द्राय सुत्राम्णे पच्यस्व” इति । हे सुरे स्वादीं त्वा स्वादुना  
सोमेन संसृजामि, अत्र सोमशब्देन ब्रीहियवाद्यङ्कुरं शष्य-

शब्दाभिधेयं बालवृणमुपलक्ष्यते । सोमसौषधिराजत्वेनोपलक्ष्यितुं शक्यते । कीदृशीं त्वां तीव्रां उग्रगन्धां, अमृतां अमृतवदाप्यायनकारिणीं । अत एव बलीवर्दाश्वादीनाप्यायितुं पाययन्ति । कीदृशेन सोमेन तीव्रेण वमनाद्युपयुक्तौषधित्वेन तीव्रत्वं । अमृतेन अपाम सोमममृता अभूमेत्यादिश्रुतेनामृतत्वप्रापकेन, एवंविधसोमात्मकेन शब्देण संसृष्टत्वात् त्वं सोमोऽसीति । तस्माद्देवतात्रयार्थं त्वं पचस्व । सूत्राम्णे सुष्ठु रक्षकाय । सक्तुप्रमृत्तिकद्रव्यविधानाय प्रस्तौति “इन्द्रस्य सुषुवाणस्य दशधेन्द्रियं वीर्यं परापतत् । स यत्प्रथमं निरष्टीवत् । तत्कलमभवत् । यद्वितीयं । तद्वदरं । यत्तृतीयं । तत्कर्कन्धु । यन्नस्तः । स सिंहः । यदक्षोः । स शार्दूलः । यत्कर्णयोः । स वृकः । य ऊर्ध्वः । स सोमः । यावाची । सा सुरा” (ब्रा० १का०।८प्र०।५अ०) इति । सोममभिषुतवतः इन्द्रस्य सामर्थ्यं दशधा भिन्नं सत् पतितमभूत् । युक्तञ्चैतत् । अभिषवस्य बधरूपत्वात् । घ्नन्ति वा एतत्सोमं यदभिषुण्वन्तीति श्रुतेः । स चेन्द्रे वक्त्रेण त्रिवारं निष्ठीवनं कृतवान् तेन द्रव्यत्रयमभूत् । प्रथमनिष्ठीवनेन कलं बालखर्जूरफलमभूत् । बदरं क्रमुकपरिमितं सूक्ष्मं बदरीफलं । कर्कन्धु हरीतकीपरिमितं स्थूलं बदरीफलं । तदेतत्त्रयं मुखकिद्रान्निःसृतं । यत्तु वीर्यं नाशिकाकिद्रान्निःसृतं स सिंहमृगोऽभूत्, यच्चाक्षिकिद्राभ्यां निःसृतं स शार्दूलोऽभवत् । यदपि कर्णकिद्राभ्यां निर्गतं स वृकः आरण्यश्चाभूत् । यो वीर्यभागो मूर्ध्नि किद्रादूर्ध्वं निर्गतः स सोमो

ऽभवत् । या च वीर्यकला पायुगुह्याभ्यामवाची निर्गता सा  
सुराभवत् । यद्यपि कलादीन्यष्टैव द्रव्याणि तथापि किद्र-  
दशकान्निर्गतत्वेन दशधा वीर्यपातोऽभिहितः । द्रव्याणि वि-  
धत्ते “त्रयाः सक्तवो भवन्ति । इन्द्रियस्यावरुद्धौ । त्रयाणि  
लोमानि । लिषिमेवावरुन्धे । त्रयो ग्रहाः । वीर्यमेवावरुन्धे”  
(ब्रा०) इति । त्रयास्त्रिविधाः सक्तवो भवेयुः कर्तव्या इत्यर्थः ।  
क्लैर्बदरैः कर्कन्धुभिश्च निष्पाद्यत्वात्त्रिविधाः, सक्तूनामिन्द्रिया-  
भिवृद्धिहेतुत्वात् इन्द्रियसम्पत्तिः । त्रयाणि सिंहशार्दूलवृकाणां  
सम्बन्धीनि त्रीणि त्रिविधानि लोमानि सम्पाद्यानि । त्रयः  
त्रिसङ्ख्याकाः अश्विसरस्वतीसुत्रामदेवताका ग्रहा ग्रहीतव्याः ।  
लोमभिस्त्रिषिर्दीप्तिः सम्पद्यते ग्रहैश्च वीर्यं । सौत्रामण्या द्र-  
व्यान्तरत्नशङ्कां वारयन् सक्तुत्रयादीनि द्रव्याणि प्रशंसति  
“नाम्ना दशमी । नव वै पुरुषे प्राणाः । नाभिर्दशमी । प्राणा  
इन्द्रियं वीर्यं । प्राणानेवेन्द्रियं वीर्यं यजमान आत्मन्धत्ते”  
(ब्रा०) इति । सक्तुत्रयलोमत्रयग्रहत्रयैर्निष्पन्ना नवसङ्ख्या, तत्र  
सौत्रामणीदशमीत्वं नामरूपेणैव न तु द्रव्यरूपेण यथोक्त-  
द्रव्यनिष्पाद्यकर्मसङ्गनामत्वात्, पुरुषेऽपि मुख्यकिद्राणि शिर-  
सि सप्ताधो द्वे इति नवसङ्ख्याकानि प्राणाधारत्वात् प्राणा  
इत्युच्यन्ते, नाभिस्तु दशमी सा च किद्राभासरूपत्वान्न मुख्य-  
किद्रं, यथा सौत्रामणी न द्रव्यं तद्वत् । न च किद्रगताश्च  
प्राणा इन्द्रियशब्देन वीर्यशब्देन चोच्यन्ते । अतोऽत्र द्रव्यगतया  
नवसङ्ख्याया प्राणानिन्द्रियं वीर्यञ्च यजमाने सम्पादयति ।

विधत्ते “सीमेन क्लीबाच्छप्याणि क्रीणाति । न वा एतदयो न हिरण्यं । यत्सीसं । न स्त्री न पुमान् । यत् क्लीबः । न सोमो न सुरा । यत्सौत्रामणी समृद्धौ” (ब्रा०) इति । सीसक्लीबशप्याणामन्तरालवर्तित्वं साम्यं । सीसमयसोऽधिकं हिरण्यात्तु न्यूनं । क्लीबोऽपि स्त्रिया अधिकः पुरुषात्तु न्यूनः । शप्याण्यपि सुराजनकत्वात् सुराया अधिकानि सोमवत् पूतत्वाभावात् ततो न्यूनानि, तान्येतानि सौत्रामणीहेतुतया तच्छब्देन निर्दिश्यन्ते । सोमेन संसृजामीत्यस्याभिप्रायं दर्शयति “स्वादो त्वा स्वादुनेत्याह । सोममेवैनां करोति” (ब्रा०) इति । देवतार्थपाकस्य प्रसिद्धतां दर्शयति “सोमोऽस्यश्विभ्यां पच्यस्व सरस्वत्यौ पच्यसेन्द्राय सुत्राम्णे पच्यसेत्याह । एताभ्यो ह्येषा देवताभ्यः पच्यते” (ब्रा०) इति । शप्यैः संसृष्टायास्त्रिषु दिनेषु तथैव निवासं विधत्ते “तिस्रः संसृष्टा वसति । तिस्रो हि रात्रीः क्रीतः सोमो वसति” (ब्रा०) इति । क्रीतसोमस्य त्रिरात्रवासोऽन्यत्र प्रसिद्धः । तथा च श्रूयते ‘तः सोममाद्विच्यमाणं गन्धर्वो विश्वावसुः पर्यमृणात् स तिस्रो रात्रीः परिमुषितोऽवसत्तस्मात्तिस्रो रात्रीः क्रीतः सोमो वसति’ (सं० ६ का०) इति । कल्पः । पुनातु ते परिस्रुतमिति बालमयेन पवित्रेण सुरां पावयतीति । यथा शुद्ध्यर्थं जलं वस्त्रेण गालितं भवति तद्वदियं बालपवित्रेण गालिता कार्या । पाठस्तु “पुनातु ते परिस्रुतः सोमः सूर्यस्य दुहिता । वारेण शश्वता तना । वायुः पूतः पवित्रेण प्रत्यङ् सोमो अतिद्रुतः । इन्द्रस्य युज्यः सखा” इति । हे इन्द्र ते त्वदर्थं

सूर्यस्य दहिता सुरां पावयतु, सूर्यसम्बन्धिनो दृष्टितस्थानी-  
या दीप्तिः परिस्रुतं द्रवीभूतं सोमं पूर्वमन्त्रेण सोमीकृतं  
सुराद्रव्यं वारेण बालजन्येन पवित्रेण पुनातु शोधयतु ।  
कीदृशेन वारेण शश्वता शश्वतेन दृढेन, तना विस्तीर्णेन ।  
पवित्रेणानेन पूतः सोमो वायुवच्छीघ्रगामी भूत्वा प्रत्यङ्  
अधोवर्ती पात्राभिमुखः सन् अभितः शीघ्रं द्रुतोऽभवत् । की-  
दृशः सोमः इन्द्रस्य युज्यः योग्यः सखा । विधत्ते “पुनातु ते  
परिस्रुतमिति । यजुषा पुनाति व्यावृत्तै” (ब्रा०) इति ।  
लौकिकजलादिकं न मन्त्रेणाविलं पुनन्तीति ततो व्यावृत्ति-  
र्भवति । साधनं विधत्ते “पवित्रेण पुनाति । पवित्रेण हि सोमं  
पुनन्ति” (ब्रा०) इति । दशापवित्रेण सोमस्य शोधनं प्रसिद्धं ।  
सोमसाम्याय बालस्वीकार इति दर्शयति “वारेण शश्वता तने-  
त्याह । वारेण हि सोमं पुनन्ति” (ब्रा०) इति । बालेन सोमशोधनं  
सोमप्रकरणे सूत्रकारेण दर्शितं ‘शुक्तामूर्णास्तुकां यजमानः प्र-  
चच्छति तां स काले दशापवित्रस्य नाभिं कुरुते’ इति । वायुः पूतः  
इत्यस्या ऋचः प्रयोगं पुरुषभेदेन व्यवस्थापयति “वायुः पूतः  
पवित्रेणेति । नैतया पुनीयात् । व्यृद्धा ह्येषा । अतिपवितस्त्रै-  
तया पुनीयात्” (ब्रा०) इति । द्विविधा हि सोमपाः सोमवामी  
जीर्णसोमश्चेति, तत्र सोमवामिनः सोमो बहिर्निर्गत इति  
प्राङ् सोमो अतिद्रुत इत्येतादृशः पाठस्तस्मिन् युक्तः, प्रत्य-  
ङ्मित्यस्यार्थस्य तस्मिन्नभावात् तं प्रत्येषा व्यृद्धा समृद्धिहीना,  
यस्त्वतिपवितो जीर्णसोमस्तं प्रत्यर्थसङ्गावात् समृद्धैव । तदेतत्

सूत्रकारेण विशदीकृतं 'प्राङ् सोमो अतिद्रुत इति सोमवा-  
 मिनः प्रत्यङ् सोमो अतिद्रुत इति सोमातिपवितस्य' इति ।  
 कल्पः । अपरस्मिन् खरे सुराग्रहान् गृह्णाति कुविदङ्गेति ।  
 पाठस्तु "कुविदङ्ग यवमन्तो यवं चिद्यथा दान्यनुपूर्वं विद्युय ।  
 इहेहैषां कृणुत भोजनानि ये बर्हिषो नमोवृत्तिं न जग्मुः"  
 इति । अङ्गशब्दः प्रियमम्बोधनवाचो । हे प्रियाः अश्विमर-  
 स्वतीसुत्रामेन्द्राः ये यज्वानो बर्हिषो यागस्य नमोवृत्तिं  
 नमस्कारविनाशं न जग्मुर्न प्रापुः किन्त्वत्यन्तश्रद्धालवोऽनुति-  
 ष्ठन्ति, तेषामेषां यज्वनां हविर्विषयाणि भोजनानि इहेह  
 कृणुत ग्रहणपात्राणामनेकत्वाद्दीप्ता । तत्रोपमानमुच्यते । कुवि-  
 च्छब्दो बद्धर्थवाचो, चिच्छब्दः समुच्चये । यथा लोके यवमन्तो  
 यवादिधान्योपेताः कृषिकाः कुविद्यवं चित् बद्धलं यवं अन्यानि  
 च गोधूमप्रियङ्गादिधान्यान्यनुपूर्वं तत्परीक्षाक्रमेण विद्युय इदं  
 पक्वमिदमपक्वमिति पृथक्कृत्य दान्ति लुनन्ति, तथा यूथ-  
 मपि नमस्कारादिरहिता नास्तिकोऽयं यज्वा श्रद्धालुरयं  
 यज्वेति विविच्य श्रद्धालोर्हवींषि भुङ्क्ते । विधत्ते "कुविदङ्गे-  
 त्यनिरुक्तया प्राजापत्यया गृह्णाति । अनिरुक्तः प्रजापतिः ।  
 प्रजापतेराप्त्यै" (ब्रा०) इति । अस्मामृचि प्रस्तुतान्यश्वि-  
 मरस्वत्यादिनामानि न श्रुतानि । किन्वङ्गेति साधारण-  
 शब्दः श्रुतः, तस्मादत्रेयं देवतेति विशेषनिरुक्तवर्जितेयमृक्,  
 प्रजापतिर्जगदीश्वरोऽपि मूर्तिरहितत्वादनिरुक्तः । अत एव  
 जगत्कारणप्रतिपादनपरे नासदामीयसूक्ते श्रूयते 'को अङ्गा

वेद क इह प्रवोचत् कुत आजाना कुत इयं विमृष्टिः' इति  
 'यो अस्याध्यक्षः परमे व्योमन् सो अङ्ग वेद यदिवा न वेद' इति  
 च, अतो निरुक्तराहित्यमास्यादस्याः प्राजापत्यत्वं । अत्र ग्रहाणां  
 भिन्नत्वेन मन्वान्तरप्रसक्तिं वारयितुं विधत्ते "एकयर्चा गृ-  
 ह्णाति । एकधैव यजमाने वीर्यं दधाति" (ब्रा०) इति । मन्वानुक्त्वा  
 पशून् विधत्ते "आश्विनं धूम्रमालभते सारस्वतं मेषमैन्द्रमृषभं"  
 इति । मलिनश्चैत्यवर्णोपेतो धूम्रः । अत्रत्या देवताः प्रशंसति  
 "आश्विनं धूम्रमालभते । आश्विनौ वै देवानां भिषजौ । ताभ्या-  
 मेवासौ भेषजं करोति । सारस्वतं मेषं । वाग्वै सरस्वती ।  
 वाचैवैनं भिषज्यति । ऐन्द्रमृषभं मेन्द्रत्वाय" (ब्रा०) इति । पशून्  
 विधाय पुरोडाशान् विधत्ते "ऐन्द्रमेकादशकपालं निर्वपति  
 सावित्रं द्वादशकपालं वारुणं दशकपालं" इति । कल्पः ।  
 दक्षिणेऽग्नौ शताह्वानं स्थालीं प्रबद्धां धारयति तस्या विल  
 उदीचीनदशं पवित्रं वितत्य यन्मे मनः परागतमिति तस्मिन्  
 शतमानं हिरण्यं निधाय "सोमप्रतीकाः पितरस्तृप्णुत" इति  
 तस्मिन् सुराशेषमानयतीति । सोमप्रतीकाः सोमप्रमुखाः ।  
 दक्षिणां विधत्ते "वडवा दक्षिणा" इति । अश्वस्य घोषिद्वड-  
 वेति । पशुभेदेन प्रसक्तं यूपभेदमपोद्य यूपैकं विधत्ते "यत्तिषु  
 यूपेष्वालभेत । बहिर्धास्मादिन्द्रियं वीर्यं दध्यात् । भ्रातृव्य-  
 मस्मै जनयेत् । एकयूप आलभते । एकधैवास्मिन्निन्द्रियं वीर्यं  
 दधाति । नास्मै भ्रातृव्यं जनयति" ( ब्रा०१का०।८प्र०।६अ० )  
 इति । अस्माद्बहिर्धा यजमानशरीराद्बहिर्दशे । प्रकृतौ यदेवत्यः

पशुस्तद्देवत्यः पुरोडाश इत्यभिधानादत्रापि तत्प्राप्तौ निषेधति  
 “नैतेषां पशूनां पुरोडाशा भवन्ति । ग्रहपुरोडाशा ह्येते”  
 (ब्रा०) इति । ग्रहा एवात्र पुरोडाशस्थानीया इत्यर्थः । यदुक्तं  
 सूत्रकारेण ‘सर्वेषामेका पुरोरूक् एका पुरोऽनुवाक्यैकः प्रैष  
 एका याज्या’ इति । तत्र त्रयाणां ग्रहाणां याज्यानुवाक्ये  
 विधत्ते “युवः सुराममश्विनेति सर्वदेवत्ये याज्यानुवाक्ये भ-  
 वतः । सर्वा एव देवताः प्रीणाति” (ब्रा०) इति । युवः सुरा-  
 ममित्याद्यृग्व्यं ब्राह्मणग्रन्थे प्रथमकाण्डस्य चतुर्थप्रपाठके द्वि-  
 तीयानुवाके समाह्वानं । अतस्तत्रैव व्याख्यास्यते । तत्र चाश्वि-  
 शब्दे यथा श्रुतस्तथैवेन्द्रावतमितीन्द्रशब्देऽपि श्रुतः, सरस्वती  
 त्वेति सरस्वतीशब्देऽपि श्रुतः, ततोऽनयोः सर्वदेवत्यत्वं प्रकृ-  
 तानां सर्वेषां देवानां प्रतीयमानत्वात् । विधत्ते “ब्राह्मणं  
 परिक्रीणीयादुच्छेषणस्य पातारं । ब्राह्मणे ह्याहुत्या उच्छे-  
 षणस्य पाता” (ब्रा०) इति । हुतायाः सुरायाः शेष उच्छे-  
 षणं । तत्रैवानुकूल्यं विधत्ते “यदि ब्राह्मणं न विन्देत् ।  
 वल्मीकवपायामवनयेत् । मैव ततः प्रायश्चित्तिः” (ब्रा०) इति ।  
 येयमवनयनक्रिया मैव ततस्तत्र ब्राह्मणपानाभाववैकल्ये प्राय-  
 श्चित्तिः । पशूनां पुरोडाशानाञ्च विलक्षणदेवत्यत्वं प्रशंसति  
 “यद्वै सौत्रामण्यै वृद्धं । तदस्यै समृद्धं । नानादेवत्याः पशवश्च  
 पुरोडाशाश्च भवन्ति समृद्धौ” (ब्रा०) इति । कर्मन्तरे पशोः  
 पुरोडाशस्य चैकदेवत्यत्वविधानात् भिन्नदेवत्यत्वं समृद्धिहीनं  
 भवति । यदेवान्यत्र समृद्धिहीनं भिन्नदेवत्यत्वं सौत्रामण्यां



कियते तद्भिन्नदेवत्यत्वं सौत्रामण्यामस्यां वाचनिकत्वात् समृद्धं  
 सम्यद्यते, तस्मादत्र समृद्धौ पशवश्च पुरोडाशाश्च भिन्नदेवत्या  
 भवन्ति । ऐन्द्रस्य पशोः पुरोडाशस्य च नैरन्तर्यं प्रशंसति  
 “ऐन्द्रः पशूनामुत्तमो भवति । ऐन्द्रः पुरोडाशानां प्रथमः ।  
 इन्द्रिये एवास्मै समीची दधाति” ( ब्रा० ) इति । ऐन्द्रमृषभ-  
 भिति पशुविधीनामन्ते पठितं, तदनन्तरमेव ऐन्द्रमेकादशक-  
 पालं निर्वपतीति पुरोडाशविधीनामादौ पठितं, तस्मादैन्द्र-  
 योनैरन्तर्यात् अस्य यजमानस्य दक्षिणवामभागस्थे द्वे अपी-  
 न्द्रिये सम्यक् स्थापिते भवतः । प्रकृतौ पशूनामङ्गयागात् पूर्वं  
 पुरोडाशप्रचारो विहितः, अत्र त्वङ्गयागादूर्ध्वं तदीयेभ्योऽनू-  
 याजेभ्यः पुरा तं प्रचारं विधत्ते “पुरस्तादनूयाजानां पुरो-  
 डाशैः प्रचरति । पशवा वै पुरोडाशाः । पशून्नेवावरुन्धे” ( ब्रा० )  
 इति । पशुप्रयोगमध्ये प्रचारात् पुरोडाशानां पशुत्वं । पुरो-  
 डाशदेवताः प्रशंसति “ऐन्द्रमेकादशकपालं निर्वपति । इन्द्रि-  
 यमेवावरुन्धे । सावित्रं द्वादशकपालं प्रमृष्ट्यै । वारुणं दशक-  
 पालं । अन्तत एव वरुणमवयजते” ( ब्रा० ) इति । वडबायाः  
 सौत्रामण्याश्च साम्येन दक्षिणं प्रशंसति “वडबा दक्षिणा । उत  
 वा एषाश्च५ सूते । उताश्चतरं । उत सोम उत सुरा । यत्  
 सौत्रामणी समृद्धौ” ( ब्रा० ) इति । एषा वडबा यदश्वमश्वतरं  
 वोभयं प्रमृते, अश्वगर्दभजातिद्वयसङ्गमादुत्पन्नोऽश्वतरः । या  
 सौत्रामणी सापि तदत् सोमः सुरा वेद्युभयरूपा भवति ।  
 अतः सदृशदक्षिणा समृद्धिकरी । सोमवामिन उक्तास्त्रय

एव पशवः । सोमातिपवितस्य तु विशेषं विधत्ते “बार्हस्पत्यं पशुं चतुर्थमतिपवितस्यालभते । ब्रह्म वै देवानां बृहस्यतिः । ब्रह्मणैव यज्ञस्य व्यृद्धमपिवपति” ( ब्रा० ) इति । व्यृद्धं विकलाङ्गं अपिवपति समृद्धं करोति । पूर्वपशुवत् समानदेवत्य-पुरोडाशाभावप्रसक्तौ प्रकृतिवत्तादृशस्य पुरोडाशस्य प्रतिप्रसवं विधत्ते “पुरोडाशवानेष पशुर्भवति । न ह्येतस्य ग्रहं गृह्णन्ति” ( ब्रा० ) इति । पूर्वेषां पशूनां समानदेवत्या ग्रहा एव पुरोडाशस्थानीया इत्युक्तं, अत्र तु ग्रहाभावात् पुरोडाशः कार्यः । विधत्ते “सोमप्रतोकाः पितरस्तृप्नुतेति शतादृष्टायाः समवनयति । शतायुः पुरुषः शतेन्द्रियः । आयुष्येवेन्द्रिये प्रतितिष्ठति” ( ब्रा० ) इति । शतादृष्टा शतकिद्रा स्थाली । दक्षिणाग्नेरुपरि शतादृष्टायां बन्धनं यत्सूत्रकारेणोक्तं तदिदं विधत्ते “दक्षिणेऽग्नौ जुहोति । पापवस्त्रस्य व्यावृत्त्यै” ( ब्रा० ) इति । पापवस्त्रं पापेन धनवत्तरत्वं । निषिद्धां हि सुरां स्वीकृत्यत्वेन सम्पादयन् पुरुषः पापाचरणेन धनवत्तरो भवति । तस्य व्यावृत्तिः कर्तव्या सोमाज्यादिवदाहवनीय एव तद्धोमे व्यावृत्तिर्न भवेत् तस्मादक्षिणेऽग्नौ जुहुयात् । शतादृष्टायां हिरण्यस्थापनं विधत्ते “हिरण्यमन्तरा धारयति । पूतामेवैनां जुहोति” ( ब्रा० ) इति । अन्तरा दक्षिणाग्निसुरयोर्मध्ये सा च सुरा हिरण्यस्पर्शेन पूता भवति । परिमाणं विधत्ते “शतमानं भवति । शतायुः पुरुषः शतेन्द्रियः । आयुष्येवेन्द्रिये प्रतितिष्ठति” ( ब्रा० ) इति । दक्षिणाग्नौ शतादृष्टायाः

स्थापनं विधत्ते “यत्रैव शतादृष्टां धारयति । तन्निदधाति प्रतिष्ठित्यै” (ब्रा०) इति । त्वं सोम प्रचिकित इत्यादिभिरुप-  
 स्थानं विधत्ते “पितृन् वा एतस्येन्द्रियं वीर्यं गच्छति । यः  
 सोमोऽतिपवते । पितॄणां याज्यानुवाक्याभिरुपतिष्ठते । यदेवास्य  
 पितृनिन्द्रियं वीर्यं गच्छति । तदेवावस्ते” (ब्रा०) इति ।  
 यं यजमानं पीतः सोमोऽतिशयेन शोधयति स्वयं तदुदरे  
 जीर्णत्वादेतस्येन्द्रियमिति पूर्वत्रान्वयः । सङ्ख्यां विधत्ते “तिसृ-  
 भिरुपतिष्ठते । तृतीये वा इतो लोके पितरः । तानेव प्रीणाति”  
 (ब्रा०) इति । तदेतदापस्तम्बेन स्पष्टीकृतं ‘स्ववन्ति सौमी-  
 भिः पितृमतीभिस्त्रिसृभिस्त्रिसृभिरुत्तरोत्तराभिरुपतिष्ठन्ते त्वः  
 सोम प्रचिकित इत्येताः समाम्नाता भवन्ति पुरस्तादध्वर्युर्दक्षि-  
 णतो ब्रह्मा पश्चाद्भोतेति । त्वः सोम प्रचिकितः, त्वया हि नः  
 पितरः, त्वः सोम पितृभिरित्यध्वर्युरेतास्त्रिः । बर्हिषदः  
 पितरः, आहं पितृन्, उपहृताः पितर इति ब्रह्मण एतास्त्रिः ।  
 अग्निष्वात्ताः पितरः, ये अग्निष्वात्ताः, वान्यायै दुग्धे इति  
 होतुरेतास्त्रिः । तानेतानुपस्थातृन् विधत्ते “अथो त्रीणि  
 वै यज्ञस्येन्द्रियाणि । अध्वर्युर्होता ब्रह्मा । त उपतिष्ठन्ते । या-  
 न्येव यज्ञस्येन्द्रियाणि । तैरेवासौ भेषजं करोति” (ब्रा०) इति ।  
 इन्द्रियवद्भवहारनिर्वाहकत्वादृत्विजां यज्ञेन्द्रियत्वं । तदेवमे-  
 तदन्तेनानुब्राह्मणेन मन्त्रकाण्डोक्ताः प्रधानकर्मविधयः तन्म-  
 न्त्राश्च व्याख्याताः । अथानुब्राह्मणशेषेण व्याख्येयमन्त्रकाण्ड-  
 निरपेक्षो राजसूयप्रयोगोऽभिधीयते । तत्रारम्भकाले कर्तव्यं

पवित्राख्यं सोमयागं विधत्ते “अग्निष्टोममग्र आहरति ।  
यज्ञमुखं वा अग्निष्टोमः । यज्ञमुखमेवारभ्य सवमाक्रमते”  
(ब्रा०१का०।८प्र०।७अ०) इति । सोमयागानां सर्वेषां प्रकृ-  
तित्वेनाग्निष्टोमस्य यज्ञमुखत्वं, सवमभिषेकयुक्तं राजसूयमा-  
क्रमते प्राप्नोति । विधत्ते “अथैषोऽभिषेचनीयश्चतुस्त्रिंश-  
पवमानो भवति । त्रयस्त्रिंशद्वै देवताः । ता एवाप्नोति ।  
प्रजापतिश्चतुस्त्रिंशः । तमेवाप्नोति” (ब्रा०) इति । अथाग्नि-  
ष्टोमादूर्ध्वं न तु तदनन्तरं आनुमतादिभीरन्निहविःपर्यन्तैर्या-  
गैरग्निष्टोमाभिषेचनीययोर्यवहितत्वात् । प्रकृतौ बहिष्पवमान-  
माध्यन्दिनपवमानार्भवपवमानानां क्रमेण त्रिवृत्पञ्चदशसप्तदश-  
स्तोमा विहिताः । अत्र तु तान् परित्यज्य चतुस्त्रिंशस्तोमः  
प्रयोक्तव्यः । समिधमातिष्ठेत्यनुवाके त्रयस्त्रिंशस्तोमविधायक-  
ब्राह्मणमुदाहृतं तत्रैवावस्थितिविशेषणैकां स्तोत्रीयामधिकां  
सम्याद्य चतुस्त्रिंशस्तोमं कुर्यात्, स चावृत्तिविशेषः साम-  
सूत्रे द्रष्टव्यः । ये देवा दिव्येकादशेति मन्त्रे त्रयस्त्रिंशद्देवा  
उक्ताः । यद्वा वाजसनेयिनः शाकल्यब्राह्मणेऽधीयन्ते, अष्टौ  
वसव एकादश रुद्रा द्वादशादित्यास्त एकत्रिंशदिन्द्रश्चैव  
प्रजापतिश्च त्रयस्त्रिंशाविति, पूर्वाक्ताः कर्मभुज एताः सूपास्या  
इति तत्तत्प्रकरणादवगम्यते । एतासां त्रयस्त्रिंशद्देवतानां  
प्रजारूपाणां पालकोऽन्यः प्रजापतिश्चतुस्त्रिंशः, यथोक्तस्तोमे  
तु यथोक्तसर्वदेवताप्राप्तिर्भवति । पवमानशब्देन प्रथमस्य  
बहिष्पवमानस्यैव सहसा बुद्धिस्थित्वात्तत्रैवायं चतुस्त्रिंशस्तोम

इति भ्रमं व्युदसितुं त्रिष्वपि पवमानेष्वेतं स्तोमं विधत्ते  
 “संश्रर एष स्तोमानामयथापूर्वं । यद्विषमाः स्तोमाः । एता-  
 वान् वै यज्ञः । यावान् पवमानाः । अन्तःश्लेषणं त्वा अन्यत् ।  
 यत्समाः पवमानाः । तेनासंश्ररः । तेन यथापूर्वं” (ब्रा०)  
 एतस्मिन् पवमाने चतुस्तिंशस्तोमं कृत्वैतयोस्तदकरणे सति  
 यद्वैषम्यं भवति स एष स्तोमानां संश्ररः सम्यक् हिंसनं  
 भवति । द्वितीयतृतीयपवमानयोश्चोदकप्राप्तौ यौ पञ्चदश-  
 सप्तदशस्तोमौ तयोः प्रथमपवमानप्रयुक्ताच्चतुस्तिंशस्तोमा-  
 न्नूनत्वेन हिंसैव भवति । किञ्चायथापूर्वत्वं परो दोषः । स्तो-  
 मेषु दुष्टेषु यज्ञस्य किमायातमिति न शङ्कनीयं, पवमान-  
 स्तोमदोषस्य यज्ञभ्रंशे पर्यवसानात् । एते त्रयः पवमाना इति  
 यावानेतावानेव मुख्यो यज्ञः, अन्यत् सर्वं यज्ञस्यान्तःश्लेषणं ।  
 यथा भित्तेर्दाढ्यायान्तर्दृढकाष्ठं पाषाणो वा प्रक्षिप्यते तद्व-  
 दयज्ञस्यान्यदङ्गजातं सम्पूर्यर्थमेव क्रियते, न तु मुख्यस्वरूपं ।  
 त्रयाणामपि पवमानानां चतुस्तिंशस्तोमे सति पूर्वाक्तदोषद्वयं  
 न भवति । अभिषेचनीयस्योक्त्यसंस्थारूपत्वं विधत्ते “आ-  
 त्मनैवाग्निष्टोमेनर्ध्नाति । आत्मना पुण्यो भवति । प्रजा वा  
 उक्त्यानि । पशव उक्त्यानि । यदुक्त्यो भवत्यनुसन्तत्यै” (ब्रा०)  
 इति । अग्निष्टोमे द्वादशैव शस्त्राणि उक्त्ये तु तेभ्य ऊर्द्धं त्रीणि  
 शस्त्राणि, तथा सति द्वादशशस्त्रयुक्तेनाग्निष्टोमभागेनायं यज-  
 मान आत्मनैव स्वयमेव धनादिभिः समृद्धो भवति स्वर्ग-  
 हेतुपश्चा यत्कस्य भवति । तत उत्तरभाविनां त्रयाणां प्रजा-

पशुरूपत्वात् पञ्चदशस्रोत्रयुक्तोक्थ्यरूपत्वे सति प्रजासु पशुषु च समृद्धिरनुसन्तता भवति । बहिष्यवमानस्रोत्रस्य प्रारम्भे चोदकप्राप्तामुपा स्मै गायता नर इत्येतामृचं बाधितुमृगन्तरं विधत्ते “उप त्वा जामयो गिर इति प्रतिपद्भवति । वाग्वै वायुः । वाच एवैषोऽभिषेकः । सर्वासामेव प्रजानां स्रूयते । सर्वा एनं प्रजा राजेति वदन्ति” (ब्रा०१का०।८प्र०।८अ०) इति । प्रतिपद्यत उपक्रम्यते अनयेति प्रतिपत् आदौ पठनीयेत्यर्थः । अस्यामृचि वायोरनीके अस्त्विन्निति गिरां वायुसमीपे स्थितिः पद्यते, स च वायुः वाक्स्वरूपः, कोष्ठान्नि-  
 प्रेरितस्य वायोः कण्ठताल्वाद्यभिघातेनाक्षरविशेषोत्पत्तेः । अभिषेचनीये योऽभिषेकः क्रियते सोऽयं वाच एवाभिषेकः । तत्कथमित्युच्यते सर्वासामेव प्रजानां मध्ये स्रूयतेऽभिषिच्यते सर्वास्तु प्रजा एनं राजेति वदन्यः सेवन्ते, तस्मात् तादृशवाक्-  
 प्रेरकवायुप्रतिपादिका सेयमृगेवादौ पद्या । ऋगन्तरपाठं विधत्ते “एतमुत्वं दश क्षिप इत्याह । आदित्या वै प्रजाः । प्रजानामेवैतेन स्रूयते” (ब्रा०) इति । इत्याह इत्येतामृचं पठेत्, अस्यामृचि समादित्येभिरस्य ख्यातेत्यादित्याः श्रूयन्ते ते चादित्या एव प्रजा अदितेरुत्पन्नत्वात्तेन मन्त्रपाठेन प्रजानामेव मध्येऽभिस्रूयतेऽभिषिच्यते । ऋगन्तरपाठं विधत्ते “यन्ति वा एते यज्ञमुखात् । ये सम्भार्या अक्रन् । यदाह पवस्व वाचो अग्रिय इति । तेनैव यज्ञमुखान्न यन्ति” (ब्रा०) इति । सम्यक् भ्रियन्ते धीयन्ते पोष्यन्ते वा तृचा याभिराद्या-

भिर्ऋग्भिः तास्तृचानामाद्या ऋचः सम्भार्याः, तादृश ऋचः  
य उद्गातारः अक्रन् कुर्वन्ति पठन्ति त एत उद्गातारो यज्ञ-  
मुखाद्यन्ति वै अपगच्छन्त्येव । पवस्वेत्यृचः पाठे तु तत्र हे सोम  
त्वमग्निः अग्नेभवः आदिभूतः सन् वाचः शोधयेत्यभिधा-  
नात् यज्ञमुखादपगमनं न भवति । उच्छब्दयुक्ताः काश्चिदृचो  
विधत्ते “अनुष्टुक् प्रथमा भवति । अनुष्टुगुत्तमा । वाग्वा  
अनुष्टुक् । वाचैव प्रयन्ति । वाचोद्यन्ति । उद्धतीर्भवन्ति । उद्धवा  
अनुष्टुभो रूपं । आनुष्टुभो राजन्यः । तस्मादुद्धतीर्भवन्ति” (ब्रा०)  
इति । स्तोत्रस्यादावन्ते चानुष्टुभाद्यृचौ भवतः तथा सत्यनुष्टुप्-  
कन्दसः वाग्विशेषत्वेन वागूपत्वाद्वाचैव प्रारम्भसमाप्ती कृते  
भवतः । यद्यष्टुपत्वा जामयो गिर इत्यादयो गायत्र्यः तथा-  
युच्छब्दयुक्ताभिर्ऋग्भिरनुष्टुपत्वं सम्पद्यते, अनुष्टुभो हि स्वरूपं  
उच्छब्दयुक्तं तस्योक्त्युत्वात् । यद्वा सैरीष्यनुष्टुप्कन्दस्कासु  
उद्यन्नद्य मित्र इत्यादिषूच्छब्ददर्शनादनुष्टुगूपं उच्छब्दैरुपेतं ।  
अनुष्टुभः सम्बन्धी राजन्यः अनुष्टुप्कन्दसां प्रतिष्ठेति श्रुतेः ।  
यथा कन्दसां मध्येऽनुष्टुभ उत्तमत्वं तद्वद्राज्ञः सर्वपालकत्वेनो-  
त्तमत्वात् । तस्मात् प्रशस्तत्वादुच्छब्दयुक्ता ऋचः कार्याः । स्तोत्र-  
समापिकामृचं विधत्ते “सौर्यनुष्टुगुत्तमा भवति । सुवर्गस्य  
लोकस्य सन्तत्यै” (ब्रा०) इति । पूर्वोक्ता उद्धतीरिमाञ्च  
सैरीं सामसूत्रे जानीयात् । सूर्यस्य स्वर्गवाचित्वात् सैर्या  
समापने स्वर्गः सन्ततो भवति । प्राकृतानि पृष्ठस्तोत्राण्यपवदि-  
तुमन्यानि पृष्ठस्तोत्राणि विधत्ते “यो वै सवादेति । नैनं सव

उपनमति । यः सामभ्य एति । पापीयान्त्सुषुवाणो भवति ।  
एतानि खलु वै सामानि । यत्पृष्ठानि । यत्पृष्ठानि भवन्ति ।  
तैरेव सवान्नैति” (ब्रा०) इति । यो यजमानः सवादेति प्र-  
स्तुतात् सोमाभिषवात् अपगच्छति एनं सवो नोपनमति  
भावी सोमाभिषवो न प्राप्नोति । तर्हि वर्तमानं सोमाभिषवं  
करोत्विति चेत्, मैवं, यः सामभ्योऽपगच्छति असौ सुषुवाणः  
पापीयान् भवति । वर्तमानं सोमाभिषवं कुर्वतोऽपि साम-  
राहित्यात् पापिष्ठत्वं । तर्हि सामान्यपि कानिचित् गाय-  
त्विति चेत्, मैवं, न हि यानि कानिचित् सामान्यत्र मुख्यानि  
किन्तु पृष्ठस्तोत्रगतान्येव, तस्मात् प्रयुज्यमानैः तैरेव पृष्ठस्तोत्रैः  
सवान्नैति सोमाभिषवान्नापगच्छति । पृष्ठविशेषस्वरूपं चान्यतो  
ऽवगन्तव्यं । पृष्ठस्तोत्रगतान्युभयविधसामानि प्रशंसति “यानि  
देवराजानां सामानि । तैरमुस्मिँल्लोकं च धेति । यानि  
मनुष्यराजानां सामानि । तैरस्मिँल्लोकं च धेति । उभयोरेव  
लोकयोर्ऋधेति । देवलोके च मनुष्यलोके च” (ब्रा०) इति ।  
एतच्च सामद्वैविध्यमन्यतो द्रष्टव्यं । प्राप्तानेव स्तोमान् प्रशं-  
सति “एकविंशोऽभिषेचनीयस्तोत्तमो भवति । एकविंशः  
केशवपनीयस्य प्रथमः । सप्तदशो दशपेयः । विड् वा एकविं-  
शः । राट् सप्तदशः । विश एवैतन्मध्यतोऽभिषिच्यते । तस्माद्वा  
एष विशां प्रियः । विशो हि मध्यतोऽभिषिच्यते” (ब्रा०)  
इति । अभिषेचनीयो दशपेयः केशवपनीय एवमत्रत्यानां  
त्रयाणां सोमयागानामनक्रमः, तत्राभिषेचनीयस्योक्थ्यविकर्त-



त्वात् उक्थे चोत्तमस्तोत्रस्यैकविंशस्तोमयुक्तत्वात् अभिषेचनीय-  
 स्थाप्युत्तम एकविंशो भवति । दशपेये सर्वेषु स्तोत्रेषु सप्तदश-  
 स्तोमो वाचनिकः । केशवपनीयेऽप्यग्निष्टोमगताः स्तोमा विप-  
 र्ययेण प्रयुज्यन्ते । अग्निष्टोमे च त्रिवृत्पञ्चदशः सप्तदश एक-  
 विंश इत्येष क्रमः । केशवपनीये त्रैकविंशः सप्तदशः पञ्चदश-  
 स्त्रिवृदित्येतादृशः क्रमो भवति । तत्राभिषेचनीये योऽन्य  
 एकविंशः यश्च केशवपनीये प्रथम एकविंशः तयोरुभयोः  
 प्रजारूपयोर्मध्ये दशपेयगतस्य सप्तदशस्तोत्ररूपस्यावस्थितत्वादे-  
 तद्वाङ्गं विंश एवैतन्मध्यतः तत् द्वयोर्विंशोर्मध्येऽभिषिक्तं भव-  
 ति । यस्मात् सप्तदशस्तोमरूपस्य राष्ट्रस्य पालक एष राजा  
 यथोक्तरीत्या विंशं मध्ये प्रजानां मध्येऽभिषिच्यते, तस्मादेव  
 कारणाद्विंशं प्रजानां प्रियो भवति । अवरोहक्रमानुष्ठित-  
 स्तोमयुक्तं केशवपनीयं विधत्ते “यद्वा एनमदोदिशोऽनुव्यास्था-  
 पयन्ति । तत्सुवर्गं लोकमभ्यारोहति । यदिमं लोकं न प्रत्यव-  
 रोहेत् । अति जनं वेयात् । उद्धा माद्येत् । यदेष प्रतीचीनस्तो-  
 मो भवति । इममेव तेन लोकं प्रत्यवरोहति । अथो अस्मिन्नेव  
 लोके प्रतितिष्ठत्यनुन्मादाय” (ब्रा०) इति । अद इत्यनेन प्रत्य-  
 च्छलं हस्तेनाभिनीय प्रदर्श्यते । यदा समिधमातिष्ठेत्यादिभि-  
 र्मन्त्रैरस्माकं दृष्टिपथ एवैनं राजानं दिशो व्यास्थापयन्ति तदा-  
 नीमेवायं स्वर्गलोकमभ्यारोहति, अभ्यारूह्य च पुनरिमं लोकं  
 प्रति नावरोहेत् चेत् तदानीमत्रत्यं बन्धुजनमतिक्रम्य यत्र  
 कापि गच्छेत् उन्मत्तो भवेत् । प्रतीचीनस्तोमः अग्निष्टोमाद्

विपर्ययेण प्रत्यावृत्ताः स्तोमा यस्य केशवपनीयस्य स एष  
यद्यत्र भवेत् तर्हि केशवपनीयेनेममेव लोकं प्रत्यवरोहति ।  
किञ्चेन्मादाभावायास्मिन्नेव लोके प्रतितिष्ठति । यो रुक्मोऽ-  
भिषेककाले पुरुषस्याधस्तादवस्थापितः यश्चान्यः शिरसि स्नातुं  
धृतः तावुभौ प्रशंसति “इयं वै रजता अमौ हरिणी । य-  
द्रुक्मौ भवतः । आभ्यामेवैनमुभयतः परिगृह्णाति” (ब्रा०१का०।  
८प्र०।८अ०) इति । अधस्तनो रुक्मो राजतो भूमिस्वरूपः,  
उपरितनस्तु हिरण्यस्यो द्युलोकः, तत आभ्यां द्यावापृथिवी-  
रूपाभ्यां अधस्तादुपरिष्ठाच्च परिगृहीतो भवति । ननु ‘अमृ-  
तमसि मृत्योर्मा पाहीति हिरण्यमुपास्यति’ इति श्रवणात् अध-  
स्तनोऽपि रुक्मो राजतो न भवति । नायं दोषः । रजतस्यापि  
हिरण्यावान्तरभेदत्वात् ‘तस्माद्रजतं हिरण्यमदक्षिणं’ इति  
पुनराधाने श्रवणात् । द्यौर्ब्राह्मणेऽपि द्वैविध्यमाह्वातं ‘तदु-  
र्वर्णं हिरण्यमभवत् । तत्सुवर्णं हिरण्यमभवत्’ इति च ।  
उपरितनं रुक्मं पुनः प्रशंसति “वरुणस्य वा अभिषिच्यमान-  
स्यापः । इन्द्रियं वीर्यं निरघ्नन् । तत्सुवर्णं हिरण्यमभवत् ।  
यद्रुक्ममन्तर्दधाति । इन्द्रियस्य वीर्यस्यानिर्घाताय” (ब्रा०)  
इति । आपो वीर्यं निरघ्नन् निर्गमितवत्यः । तच्च निर्गतं  
वीर्यं सुवर्णमभवत् । तस्य च रुक्मस्य परिमाणं क्षिद्राणि च  
विधत्ते “शतमानो भवति शतचरः । शतायुः पुरुषः शते-  
न्द्रियः । आयुष्येवेन्द्रिये प्रतितिष्ठति” (ब्रा०) इति । हिरण्य-  
द्रव्यं प्रशंसति “आयुर्वै हिरण्यं । आयुष्या एवैनमभ्यतिचरन्ति ।

तेजो वै हिरण्यं । तेजस्या एवैनमभ्यतिचरन्ति । वर्चो वै हिरण्यं ।  
 वर्चस्या एवैनमभ्यतिचरन्ति” ( ब्रा० ) इति । हिरण्यदानेना-  
 पमृत्योः परिहर्तुं शक्यत्वान्तस्यायुष्टुं तत्सम्बन्धादायुर्हिता एवाप-  
 एनं यजमानमभितः चरन्ति । सुवर्णस्य दीप्तिमत्त्वान्तेजस्त्वं  
 तत्सम्बन्धादापस्तेजस्याः । शरीरशोभा वर्चः तच्चाभरणसम्ब-  
 न्धाज्जायते इति हिरण्यस्य वर्चस्त्वं तद्योगादापो वर्चस्याः ।  
 अथ व्युष्टिद्विरात्रं विधत्ते “अप्रतिष्ठितो वा एष इत्याहुः । यो  
 राजसूयेन यजत इति । यदा वा एष एतेन द्विरात्रेण यज-  
 ते । अथ प्रतिष्ठा । अथ संवत्सरमाप्नोति । यावन्ति संवत्सर-  
 स्याद्द्विरात्राणि । तावतीरेतस्य स्तोत्रीयाः । अहोरात्रेष्वेव  
 प्रतितिष्ठति” ( ब्रा०१का०।८प्र०।१०अ० ) इति । राजसूयेने-  
 द्वापि द्विरात्राननुष्ठानेन सम्पूर्यभावात् अप्रतिष्ठितत्वं । अत्रत्येषु  
 स्तोमेषु आवर्त्यमानाः स्तोत्रीया ऋचो विंशत्यधिकसप्तशतस-  
 ह्याकाः सम्पद्यन्ते, तथा च संवत्सरगताहोरात्रसह्यासामा-  
 न्याद्द्विरात्रेषु प्रतितिष्ठितत्वं संवत्सरप्राप्तिर्भवति । द्विरात्रावय-  
 वावहर्विशेषौ विधत्ते “अग्निष्टोमः पूर्वमहर्भवति । अतिरात्र  
 उत्तरं । नानैवाहोरात्रयोः प्रतितिष्ठति” ( ब्रा० ) इति ।  
 विलक्षणयोरक्लोरनुष्ठितत्वादहोरात्रयोरस्य विविधप्रतिष्ठोपप-  
 द्यते । तयोरनुष्ठानाय शुक्लकृष्णपक्षौ विधत्ते “पौर्णमास्यां पूर्व-  
 महर्भवति । व्यष्टकायामुत्तरं । नानैवार्धमासयोः प्रतितिष्ठति”  
 ( ब्रा० ) इति । तयोरुभयोर्विलक्षणपक्षत्वादुभयोरर्धमासयोरस्य  
 विविधा प्रतिष्ठोपपद्यते । पक्षान्तरत्वेन विलक्षणयोर्मासयोर-

नुष्ठानं विधत्ते “अमावास्यायां पूर्वमहर्भवति । उद्दृष्ट उत्तरं । नानैव मासयोः प्रतितिष्ठति” (ब्रा०) इति । एकेनाङ्गा निष्पाद्यः सोमयागोऽहःशब्देनोपलक्ष्यते, तादृशश्चाग्निष्टोमः पूर्वमहः तच्चामावास्यायां कर्तव्यं । उद्दृष्टं शुक्लप्रतिपत् उत्कर्षेण दर्शनस्य तत्रोपक्रमात्, तस्मिन्नुद्दृष्टे उत्तरं द्वितीयमहरतिरात्राख्यं कर्तव्यं । तथा सति विलक्षणयोर्मासयोः कृतत्वात् विविधप्रतिष्ठा भवति । प्रकारान्तरं विधत्ते “अथो खलु । ये एव समानपक्षे पुण्याहे स्यातां । तयोः कार्यं प्रतिष्ठित्यै” (ब्रा०) इति । अथो खलु अथवेत्यर्थः । समानश्चासौ पक्षश्च, तत्र ये पुण्यदिने ज्योतिःशास्त्रप्रसिद्धे शुभावहे दिने तयोरिदं कर्म कार्यं न तत्र पक्षभेदो विवक्षितः, मासभेदस्तु दूरापेतः । अस्मिन् द्विरात्रे दोषमुद्गाय परिहरन् प्रशंसति “अपशव्यो द्विरात्र इत्याहुः । दे ह्येते कन्दमी । गायत्रञ्च त्रैष्टुभञ्च । जगतीमन्तर्यन्ति । न तेन जगती कृतेत्याहुः । यदेनां तृतीयसवने कुर्वन्तीति । यदा वा एषाहीनस्याहर्भवते । साङ्गस्य वा सवनं । अथैव जगती कृता । अथ पशव्यः” (ब्रा०) इति । जागताः पशव इति श्रुत्यन्तरे पशूनां जगतीसम्बन्धश्रवणात् द्विरात्रे च जगत्या अन्तरितत्वात् अपशव्यो द्विरात्र इत्याक्षेपवादिन आहुः । अथैवं मन्यसे, विद्यत एव जगती जागतं तृतीयसवनमिति श्रुतेस्तृतीयसवने जगत्याः कृतत्वादिति । तद्युक्तं खलु । अहीने तावन्मात्रेण जगत्यनुष्ठानं न सम्पूर्णं । किन्ति हि यदा द्विरात्रस्यैतस्याहीनस्यैकमहः कृत्स्नं जगती व्या-

प्नोति तदा जगत्यनुष्ठानं सम्पूर्णं भवति । साङ्ग एकेनाङ्गा निष्पन्नत्वादेकाहः, तस्य तु तृतीयसवनसम्बन्धमात्रेणापि जग-  
त्यनुष्ठानं सम्पूर्णं भवति । तस्मादत्र कृत्स्नस्याङ्गो जगतीव्या-  
प्यभावादपशव्यत्वं तदवस्थमित्याक्षेपवादिनामभिप्रायः, तस्मि-  
न्नाक्षेपे भङ्ग्यन्तरेण परिहारोऽप्यन्तर्भूतः । तत्कथमित्युच्यते,  
वाक्ये यदेतिशब्दं परित्यज्य परिहारो योजनीयः, एषा ज-  
गती प्रकृतस्य द्विरात्रस्याहीनस्य कृत्स्नस्याहर्भजते, तस्मादत्र  
जगती कृता तस्मादयं द्विरात्रः पशव्य इति परिहारः ।  
यद्यपि तस्मिन्नहनि कन्दोऽन्तराणि सन्ति तथापि जगती-  
व्याप्तावुपायः सप्तमकाण्डेऽङ्गिरसा द्विरात्रे समाम्नातः 'वैखा-  
नसं पूर्वेऽहन् साम भवति तेन जगत्यै नैति' इति । वैखानस-  
नामकं साम पूर्वस्मिन् दिने गायेत् तत्र जगतीसम्बद्धमिति  
तदहः कृत्स्नं जगत्या नापगच्छति, अतो वैखानससाममहिम्नैव  
कृत्स्नेऽप्यङ्गि जगत्याः पूरितत्वाद्विरात्रः पशव्य एव । अस्य द्वि-  
रात्रस्य व्युष्टिनाम प्रशंसति "व्युष्टिर्वा एष द्विरात्रः । य एवं  
विद्वान् द्विरात्रेण यजते । व्येवास्मा उच्छति । अथो तम  
एवापहते" (ब्रा०) इति । विशिष्ट उषःकालो यस्मिन् द्वि-  
रात्रे सोऽयं व्युष्टिः, यो यजमान एवं व्युष्टिनामविद्वान्  
यजते अस्मै यजमानार्थं विशेषेणोच्छत्येव सर्वं कर्तव्यजातं  
बुद्धौ प्रकाशत एव किञ्च तमो बुद्धिमान्द्यं अयं यजमानो वि-  
नाशयत्येव । यदुक्तं सूत्रकारेण 'क्षत्राणां धृतिस्त्रिष्टोमो-  
ऽग्निष्टोमः पञ्चापवर्गः तेनान्ते यजते सन्तिष्ठते राजसूय' इति

चत्राणां धृतिरिति कर्मनामधेयं, स च कर्मविशेषः प्रकृति-  
वत्स्विष्टदादिस्तोमचतुष्टयो न भवति । किन्तुर्हि त्रिभिरेव  
स्तोमैरुपेतः । तमेतं विधत्ते “अग्निष्टोममन्त आहरति । अग्निः  
सर्वा देवताः । देवतास्तेव प्रतितिष्ठति” (ब्रा०) इति । अग्नि-  
विषयस्तोमो यस्य क्रतोरन्ते सोऽयमग्निष्टोमः, यज्ञायज्ञा वो  
अग्नय इत्येतस्यामाग्नेय्यामृचि स्तोत्रकाले आवृत्त्या स्तोमं स-  
म्यादयति तेन च क्रतुः संस्थितो भवति, तस्मादयमग्निष्टोमः,  
अग्रेऽथ सर्वदेवतारूपत्वममकृदुक्तं, तस्माद्राजसूयसमाप्यवसरे  
ऽनुष्ठितेनाग्निष्टोमेन यजमानो देवतासु प्रतितिष्ठत्येव ।

अत्र विनियोगसङ्ग्रहः ।

“स्वाद्धीं श्रद्धैः सुरा योज्या पुना द्वाभ्यां तु पावयेत् ।

कुवित् खरे सुरा ग्राह्या सोमावनयते सुरां ॥

शतच्छिद्रयुतस्त्राल्यां मन्त्राः पञ्चेह वर्णिताः” ।

अथ मीमांसा । तृतीयाध्यायस्य पञ्चमपादे चिन्तितं ।

“सौत्रामण्यां ग्रहे स्विष्टकृदाद्यस्ति न वास्ति तत ।

शेषणान्न सुराक्षीरद्योरन्यत्रापि योगतः” ॥

सौत्रामणीनामके यागे श्रूयते ‘पद्याग्रहाः सुराग्रहाश्च  
गृह्यन्ते’ इति । तत्र प्रकृतिगतसोमग्रहेष्विव शेषकार्यं स्विष्ट-  
कृदिडादिकमस्ति । न चात्र पूर्ववत् शेषाभावः, उच्छिन्नन्ति  
न सर्वं जुहोतीत्यवशेषयितव्यत्वश्रवणादिति चेत्, मैवं, शिष्ट-  
स्यान्यत्रापि योगश्रवणात् ‘ब्राह्मणं परिक्रीणीयादुच्छेषणस्य  
पातारं’ इति श्रूयते ‘यदि ब्राह्मणं न विन्देत् । वल्मीकवपा-

यामवनयेत्' इति च शतादृष्टायां समवनयेदिति च । शत-  
च्छिद्रा कुम्भी शतादृष्टा तस्मान्नास्ति स्विष्टकृदादिकं ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये प्रथम-  
काण्डेऽष्टमप्रपाठके एकविंशोऽनुवाकः ॥ \* ॥

अग्नाविष्णू महि तद्वां महित्वं वीतं घृतस्य गुह्या-  
नि नाम । दमेदमे सप्त रत्ना दधाना प्रति वां जिह्वा  
घृतमाचरण्येत् । अग्नाविष्णू महि धाम प्रियं वां वोथो  
घृतस्य गुह्या जुषाणा । दमेदमे सुष्टुतीर्वावधाना  
प्रति वां जिह्वा घृतमुचरण्येत् । प्र णो देवी सरस्वती  
वाजेभिर्वाजिनीवती । धीनामवित्यवतु । आ नो  
दिवो बृहतः ॥ १ ॥

पवितादा सरस्वती यजता गन्तु यज्ञं । हवं देवी  
जुषाणा घृताची शग्मां नो वाचमुशती शृणोतु । बृ-  
हस्पते जुषस्व नो हव्यानि विश्वदेव्य । रास्व रत्नानि  
दाशुषे । एवा पिचे विश्वदेवाय वृष्णे यज्ञैर्विधेम नम-  
सा हविर्भिः । बृहस्पते सुप्रजा वीरवन्तो वयः स्याम  
पतयो रयीणां । बृहस्पते अति यदर्यो अर्हद्भुम-  
द्भिभाति क्रतुमज्जनेषु । यद्दीदयच्छवसा ॥ २ ॥

कृतप्रजात तदस्मासु द्रविणं धेहि चित्रं । आ नो  
मित्रावरुणा घृतैर्गव्यूतिमुक्षतं । मध्वा रजांसि सुकतू ।  
प्र बाहवा सिस्तुतं जीवसे न आ नो गव्यूतिमुक्षतं  
घृतेन । आ नो जने अवयतं युवाना श्रुतं मे मित्रा-  
वरुणा हवेमा । अग्निं वः पूर्य गिरा देवमीडे वस्त-  
नां । सपर्यन्तः पुरुप्रियं मित्रं न क्षेत्रसाधसं । मधू  
देववतो रथः ॥ ३ ॥

शूरो वा पृत्सु कासु चित् । देवानां य इन्मनो  
यजमान इयक्षत्यभीदयज्वनो भुवत् । न यजमान  
रिष्यसि न सुन्वान न देवयो । असदत्र सुवीर्यमुत  
त्यदाश्वश्रियं । नकिष्टं कर्मणा नशन्न प्रयोषन्न यो-  
षति । उपक्षरन्ति सिन्धवो मयोभुव ईजानञ्च य-  
क्ष्यमाणञ्च धेनवः । पुणन्तञ्च पपुरिञ्च ॥ ४ ॥

अवस्यवो घृतस्य धारा उपयन्ति विश्वतः । सोमा-  
रुद्रा विष्टहतं विषूचीममीवा या नो गयमाविवेश ।  
आरे बाधेयां निर्वृतिं पराचैः कृतं चिदेनः प्रमुमुक्त-  
मस्मत् । सोमारुद्रा युवमेतान्यस्मे विश्वा तनूषु भेष-  
जानि धत्तं । अवस्यतं मुञ्चतं यन्नो अस्ति तनूषु बह्वं  
कृतमेनो अस्मत् । सोमापूषणा जनना रयीणां



जन॑ना दि॒वो जन॑ना पृथि॒व्याः । जा॒तौ विश्व॑स्य भुव॑-  
नस्य गो॒पौ दे॒वा अ॒कृ॒ण्वन्मृत॑स्य नाभिं । इ॒मौ दे॒वौ  
जाय॑मानौ जुषन्ते॒मौ तमा॑सि गू॒हताम॑जुष्टा । आ-  
भ्यामिन्द्रः प॒क्वमा॑मास्व॒न्तः सो॒मापू॑षभ्यां जनदु॒-  
स्त्रिया॑सु ॥ ५ ॥

वृ॒ह॒तः श्व॑सा रथः प॒पु॒रि॒ञ्च दि॒वो जन॑ना पञ्च॑-  
वि॒ंशति॑श्च ॥ २२ ॥

अनु॑मत्या आ॒ग्नेय॑मैन्द्रा॒ग्नम॒ग्नये॒ सोमा॑य प्रतिपू॒रु-  
षमैन्द्रा॒ग्नं धा॒त्रे बा॒र्हस्प॑त्यम॒ग्नये॒ गृ॒हप॑तयेऽर्थे॒तो दे॒वीः  
स॒मिध॑ः सोम॒स्येन्द्र॑स्य मि॒त्र आ॒ग्नेय॑ः स॒द्य आ॒ग्नेय॑ः  
हि॒र॒ण्यमा॒ग्नेय॑ः स्वा॒द्वौ त्वा॒ग्नावि॑ष्णू द्वावि॒ंशतिः॑ ॥

॥ २२ ॥

अनु॑मत्यै यथा स॒ति दे॒वीरा॑पो मि॒त्रोऽसि॒ शूरो॑  
वा द्वि॑च॒त्वारि॑ंशत् ॥ ४२ ॥

इति तैत्तिरीयसंहितायां प्रथमकाण्डेऽष्टमप्रपाठके  
द्वाविंशोऽनुवाकः ॥ \* ॥

प्रथमकाण्डः सम्पूर्णः ॥

एकविंशे सौत्रामणीमुक्त्वा राजसूयः समापितः । द्वाविंशे काम्ययाज्या उच्यन्ते । तत्र काम्येष्टिकाण्डे त्रिहविष्का काचिदिष्टिरान्नायते “अग्नावैष्णवमेकादशकपालं निर्वपेदभिचरन्त्सरस्वत्याज्यभागा स्याद्बार्हस्पत्यश्चर्यदाग्नावैष्णव एकादशकपालो भवत्यग्निः सर्वा देवता विष्णुर्यज्ञो देवताभिश्चैवैनं यज्ञेन चाभिचरति सरस्वत्याज्यभागा भवति वाग्वै सरस्वती वाचैवैनमभिचरति बार्हस्पत्यश्चरुर्भवति ब्रह्म वै देवानां बृहस्पतिर्ब्रह्मणैवैनमभिचरति” (सं०।का०२।प्र०२।अ०८) इति । आज्यं भागो यस्याः साज्यभागा आज्यमेव हविरित्यर्थः । स्पष्टमन्यत् । तत्र प्रथमहविषः पुरोऽनुवाक्यामाह “अग्नाविष्णू महि तद्वां महित्वं वीतं घृतस्य गुह्यानि नाम । दमे दमे सप्त रत्ना दधाना प्रति वां जिह्वा घृतमाचरणेत्” इति । हे अग्नाविष्णू वां युवयोस्तद्वक्ष्यमाणं महित्वं महिमोपेतत्वं महि पूजनीयं । कथमिति तदुच्यते । घृतस्य यानि गुह्यानि नामानि मन्त्रेषु गोप्यान्याज्यं पृषदाज्यं सर्पिरित्यादीनि तानि युवां वीतं प्राप्तुं । पशूनां तेजसामग्रे जुष्टमभिघारयामीति आयुर्दा अग्रे हविषो जुषाणो घृतप्रतोको घृतयोनिरेधीति आजुक्कानस्य सर्पिष इत्यादिमन्त्रान् सर्वदा शृणुतमित्यर्थः । कुत्रैतन्नामश्रवणं दमेदमे सर्वेषां यजमानानां गृहे गृहे किञ्च वां युवयोजिह्वा प्रति प्रत्येकं घृतं आगत्य प्राप्य चरणेत् भक्षयतु पिबत्वित्यर्थः । कीदृशी जिह्वा सप्त रत्ना दधाना सप्तसङ्ख्याकान् रत्नसदृशान् ज्वालाविशेषान् धारय-

न्ती । कृत्रिन्यायेनाग्निसाहित्याद्विष्णोरपि तथात्वं । अत्रैव  
याज्यामाह “अग्नाविष्णू महि धाम प्रियं वां वीथो घृतस्य  
गुह्या जुषाणा । दमेदमे सुष्टुतीर्वावृधाना प्रति वां जिह्वा  
घृतमुच्चरयेत्” इति । हे अग्नाविष्णू वां युवयोः प्रियं धाम  
यज्ञशालारूपं स्थानं महि पूजनीयं युवां घृतस्य गुह्यं योग्यं  
सारमभिघारणरूपं जुषाणा सेवमानौ वीथः पुरोडाशं भक्ष-  
यथः । कीदृशौ युवां दमेदमे सर्वेषु यजमानगृहेषु सुष्टुतीर्वा-  
वृधाना पूर्वादाहता आयुर्दा अग्न इत्यादिकाः शोभनाः स्तुती-  
वर्धयन्तौ । प्रति वां जिह्वेत्यादि पूर्ववत् । उच्चरयेत् उत्कर्षण  
भक्षयतु । द्वितीयहविषः पुरोऽनुवाक्यामाह “प्र णो देवी  
सरस्वती वाजेभिर्वाजिनीवती । धीनामवित्र्यवतु” इति । सर-  
स्वती देवी वाजेभिः अत्रैः नोऽस्मान् प्रकर्षणावतु रक्षतु ।  
कीदृशी वाजिनीवती वाजोऽस्यां क्रियायामस्तोत्र्यन्नप्रदा याग-  
क्रिया वाजिनो सा यस्यामस्ति सा वाजिनीवती, धीनामवित्री  
यज्ञविषयाणामस्मद्भुद्धीनां पालयित्री । तत्रैव याज्यामाह  
“आ नो दिवो बृहतः पर्वतादा सरस्वती यजता गन्तु  
यज्ञं । हवं देवी जुषाणा घृताचो शग्मां नो वाचमुशती  
भृष्टोतु” इति । यजता यष्टव्या सरस्वती नोऽस्माकं यज्ञं  
प्रति दिवः सकाशादागन्तु आगच्छतु बृहतः पर्वतादागच्छ-  
तु, यद्यप्येषा दुलोके मेरौ वा तिष्ठति तथाप्यवश्यमागच्छ-  
त्वित्यर्थः । सेयमागता देवी शग्मां सुखप्रापिकां नोऽस्मदीयां  
स्तुतिरूपां वाचं उशती कामयमाना भृष्टोतु । कीदृशी देवी

हवमस्मदीयमाह्वानं जुजुषाणा सेवमाना, घृतमञ्चति प्राप्नो-  
 तोति घृताची । तृतीयहविषः पुरोऽनुवाक्यामाह “बृहस्पते  
 जुषस्व नो हव्यानि विश्वदेव्य । रास्व रत्नानि दाशुषे” इति ।  
 विश्वदेव्य विश्वेभ्यो देवेभ्यो हित् हे बृहस्पते नोऽस्माकं हव्यानि  
 जुषस्व । दाशुषे हविर्दत्तवते यजमानाय रत्नानि रास्व देहि ।  
 तत्रैव याज्यामाह “एवा पित्रे विश्वदेवाय वृष्णे यज्ञैर्विधेम  
 नमसा हविर्भिः । बृहस्पते सुप्रजा वीरवन्तो वयं स्याम  
 पतयो रयीणां” इति । एवा एवं किञ्चेत्यर्थः । हे बृहस्पते  
 पित्रे पितृवत्पालकाय । विश्वे देवा यस्यासौ विश्वदेवः, अस्मै  
 सर्वदेवगुरवे, वृष्णे अभिमतफलवर्षिणे तुभ्यं, यज्ञैर्वज्रविधयागैः,  
 नमसा भक्तिपूर्वकनमस्कारैः, हविर्भिराज्यपुरोडाशादिभिश्च  
 परिचर्यां विधेम सर्वथा परिचरेम, तत्प्रसादात् शोभनापत्य-  
 युक्ताः शूरभटोपेताः धनानां पतयो वयं भवेम । तत्रैव वि-  
 कल्पितां याज्यामाह “बृहस्पते अति यदर्थो अर्हाद्युमद्दि-  
 भाति क्रतुमज्जनेषु । यद्दीदयच्छ्वसर्तप्रजात तदस्मासु द्र-  
 विणं धेहि चित्रं” इति । हे बृहस्पते अर्थो राजा यद्द्रविणं  
 रत्नादिरूपं, अति इतरानतिक्रम्य, अर्हात् स्वयमेवानुभवितुम-  
 र्हति, यच्चास्मज्जनेष्वमात्यादिषु द्युमदाभूषणादिमत् विभा-  
 ति, यजमानरूपेषु जनेषु क्रतुमद्यागसाधनवद्दिभाति, पुन-  
 रपि यद्द्रविणं श्रवसा बलेन जीवितप्रदाने सम्पादितसैन्यरू-  
 पेण दीदयत् दीप्यते, तद्यथोक्तगुणोपेतं द्रविणं चित्रं मणि-  
 मुक्तादिरूपं हे अतप्रजात तदस्मासु धेहि स्थापय । अतात्

सत्यात् परमात्मनः प्रकर्षेण देवगुह्येन उत्पन्न ऋतप्रजातः ।  
 प्रथममभिचरतः शत्रोस्त्रिहविष्कामिष्टिर्विहिता, इदानीं तदी-  
 यादभिचारादूर्ध्वं प्रत्यभिचरतस्तामेवेष्टिं विहितामभिप्रेत्य  
 तत्र विशेषं विधत्ते “प्रति वै परस्तादभिचरन्तमभिचरन्ति द्वे  
 द्वे पुरोऽनुवाक्ये कुर्यादतिप्रयुक्त्यै” (सं०।का०२) इति । प्रथमतो  
 ऽभिचरन्तं शत्रुं ज्ञात्वा तद्विरोधिनः पुरुषाः पश्चात् प्रत्य-  
 भिचरन्ति, तदानीं पूर्वाक्तायाः पुरोऽनुवाक्याया आवृत्त्या  
 वा मन्त्वान्तरागमनेन वा एकैकस्य हविषो द्वे द्वे पुरो  
 ऽनुवाक्ये कुर्यात् । मन्त्वान्तरपक्षे तु प्रथमस्य हविषोऽग्नाविष्णु  
 सजोषसेत्येषा समानेतव्या । द्वितीयस्य हविषः पावोरवी क-  
 न्येति । तृतीयस्य तु समान्नाता एव तिस्र ऋचो वर्तन्ते ।  
 किमर्थं पुरोऽनुवाक्यादित्वं तदुच्यते । अतिप्रयुक्त्यै तस्माद-  
 यतिशयितप्रयोगार्थं । यस्तु पापभीरुः सन् प्रतिचारं न  
 करोति किन्तु केवलं स्वविषयमभिचारं परिहर्तुमिच्छति  
 तस्य पूर्वाक्तामेव त्रिहविष्कामिष्टिं विधत्ते “एतयैव यजेता-  
 भिचर्यमाणो देवताभिरेव देवताः प्रतिचरति यज्ञेन यज्ञं  
 वाचा वाचं ब्रह्मणा ब्रह्म स देवताश्चैव यज्ञश्च मध्यतो व्यवस-  
 र्पति तस्य न कुतश्चनोपाव्याधो भवति नैनमभिचरन् स्तृणुते”  
 (सं०।का०२) इति । देवताः प्रतिचरति निवारयति, स्वकीययज्ञेन  
 तदीययज्ञं निवारयति, स्वकीयवाचा तदीयवाचं निवारयति,  
 स्वकीयब्रह्मणा तदीयं ब्रह्म निवारयति । लौकिकाधित्तेप-  
 परिहारो वाङ्निवारणं, ब्राह्मणपरिहारो मन्त्रनिवारणं, स

तादृशपुरुषः शत्रोरात्मनश्च मध्ये स्वकीयदेवताः स्वकीय-  
यज्ञश्च मध्यतो व्यवसर्पति व्यवधानरूपेण स्थापयति, तस्य  
तादृशस्य कुतोऽपि व्याध्यादेर्बाधो न भवति । प्रथममभि-  
चरन् पुरुषः एनं न स्तृणुते न हिनस्ति । यज्ञप्राप्तिकामिनः  
एकहविष्कामिष्टिं विधत्ते “आग्नावैष्णवमेकादशकपालं निर्व-  
पेद्यं यज्ञो नोपनमेदग्निः सर्वा देवता विष्णुर्यज्ञोऽग्निश्चैव वि-  
ष्णुश्च स्वेन भागधेयेनोपधावति तावेवास्मै यज्ञं प्रयच्छत उपैनं  
यज्ञो नमति” (सं०।का०२) इति । यं यज्ञानुष्ठानार्थं पुरुषं  
केनापि द्रव्याभावादिविघ्नेन स यज्ञो न प्राप्नुयात् तस्येयमिष्टिः ।  
दृष्टिपाटवार्थिन एकहविष्कामिष्टिं विधत्ते “आग्नावैष्णवं घृते  
चरुं निर्वपेच्चक्षुष्कामोऽग्नेर्वै चक्षुषा मनुष्या विपश्यन्ति यज्ञस्य  
देवा अग्निश्चैव विष्णुश्च स्वेन भागधेयेनोपधावति तावेवास्मिन्  
चक्षुर्धत्तश्चक्षुष्मानेव भवति” (सं०।का०२) इति । अग्नेश्चक्षुषा  
दीपेनान्धकारादियुक्तप्रदेशे मनुष्याः पश्यन्ति, यज्ञस्य तु चक्षुषा  
सामर्थ्यरूपेण देवाः पश्यन्ति, अतो यागदेवस्य विष्णोरग्नेश्च ह-  
विषा तावुभौ कामलादिरोगपरिहारेणास्मिन् यजमाने चक्षु-  
र्दृष्टिपाटवं धत्तः प्रयच्छतः, तेनासौ चक्षुष्मान् सूक्ष्मदर्शनेऽपि  
समर्था भवति । घृतं चरुप्रकृतिद्रव्यञ्च प्रशंसति “धेनै वा एत-  
द्रेतो यदाज्यमनडुहस्तण्डुला मिथुनादेवास्मै चक्षुः प्रजनयति”  
(सं०।का०२) इति । भक्षितदणसारत्वादाज्यस्य धेनुरेतस्त्वं बलीवर्द-  
कृष्टोत्पन्नत्वात्तण्डुलानामनडुह्रेतस्त्वं, धेन्वनडुद्रूपमिथुनादेवास्व  
दृष्टिलाभः । प्रकारान्तरेण घृतं प्रशंसति “घृते भवति तेजा

वै घृतं तेजश्चक्षुस्तेजसैवासौ तेजश्चक्षुरवरुन्धे” (सं०।का०२) इति । दीप्यमानत्वादद्रूपभासकत्वाच्च घृतचक्षुषोस्तेजस्वं । फलान्तराय चिह्नविष्कामिष्टिं विधत्ते “इन्द्रियं वै वीर्यं वृङ्क्ते भ्रातृव्यो यजमानोऽयजमानस्याध्वरकल्यां प्रतिनिर्वपेद्भातृव्ये यजमाने नास्येन्द्रियं वीर्यं वृङ्क्ते” (सं० का०२) इति । परस्परविविरोधिनेरुभयोर्मध्ये कश्चिदग्निष्टोमादियज्ञं न करोति, तदीयस्तु भ्रातृव्यः करोति, तदानोमयजमानस्येन्द्रियसामर्थ्यमितरो विनाशयति । प्रत्यक्षं ह्येतत्, दीक्षित सोमयाजिन्नित्यामन्त्रणादिभिरयजमानस्यानाहृतत्वात् तस्येयमध्वरकल्या ईषदसमाप्नोऽध्वरः सवनत्रयसङ्गावात् अध्वरत्वं सोमाभावादीषदसमाप्तिः, अतस्तामध्वरकल्यां तदीयस्य सोमयागस्य प्रतिपक्षत्वेन निर्वपेत्, कदा भ्रातृव्ये यजमाने सति, तेन प्रतिनिर्वापेणेन्द्रियसामर्थ्यं न नश्यति दीक्षादीनामभावेऽपि प्रभुत्वधनादेरुत्कर्षो भवतीत्यर्थः । निर्वापकालं विधत्ते “पुरा वाचः प्रवदितोर्निर्वपेद्यावत्येव वाक्तामप्रोदितां भ्रातृव्यस्य वृङ्क्ते तामस्य वाचं प्रवदन्तीमन्या वाचोऽनु प्रवदन्ति ता इन्द्रियं वीर्यं यजमाने दधति” (सं०।का०२) इति । उषःकाले मनुष्याः शयनादुत्थाय परस्परं वाचः प्रवदन्ति प्रवदितोः प्राक् प्रवदनात् पुरा निर्वपेत्, तथा सति भ्रातृव्यस्य यावती वाग्विद्यते तामप्रोदितामनुच्चारितां वृङ्क्ते यथा नोच्चारिता भवति तथा नाशयति, अस्य तु यजमानस्य सम्बन्धिनीं तां वाचं प्रवदन्तीमन्वन्या वाच इतरजनसम्बन्धिन्यो वाचः प्रवदन्ति, यजमानेन यद्ययोच्यते तत्तथैव सर्व-

जना वदन्यस्य वचनमनुमन्यन्त इत्यर्थः । ता अन्यदीया वाच उपलालनेनेन्द्रियसामर्थ्यं यजमाने स्थापयन्ति । अध्वरसाम्यं सम्पादयितुं त्रिषु कालेष्वनुष्ठानं विधत्ते “आग्नावैष्णवमष्टा-  
कपालं निर्वपेत् प्रातःसवनस्याकाले सरस्वत्याज्यभागा स्याद्वा-  
र्हस्पत्यश्चर्यदष्टाकपालो भवत्यष्टाक्षरा गायत्री गायत्रं प्रातः-  
सवनं प्रातःसवनमेव तेनाप्नोति आग्नावैष्णवमेकादशकपालं  
निर्वपेन्माध्यन्दिनस्य सवनस्याकाले सरस्वत्याज्यभागा स्याद्वा-  
र्हस्पत्यश्चर्यदेकादशकपालो भवत्येकादशाक्षरा त्रिष्टुप् त्रैष्टुभं  
माध्यन्दिनं सवनं माध्यन्दिनमेव सवनं तेनाप्नोत्याग्नावैष्णवं  
द्वादशकपालं निर्वपेत्तृतीयसवनस्याकाले सरस्वत्याज्यभागा  
स्याद्वार्हस्पत्यश्चर्यद्वादशकपालो भवति द्वादशाक्षरा जगती  
जागतं तृतीयसवनं तृतीयसवनमेव तेनाप्नोति देवताभिरेव  
देवताः प्रतिचरति यज्ञेन यज्ञं वाचा वाचं ब्रह्मणा ब्रह्म कपा-  
लैरेव कृन्दाः स्यान्नाप्नोति पुरोडाशैः सवनानि” (मं०।का०२)  
इति । प्रातःसवनस्याऽऽकाले भ्रातृव्ययज्ञसम्बन्धिनः प्रातःसवनस्य  
यावत्कालस्तावति काले कपालैरष्टैकादशद्वादशमष्टाकैरेव  
कृन्दांसि प्रतिवादिप्रयुक्तानि गायत्रीत्रिष्टुब्जगतीरूपाणि व्या-  
प्नोति, यथोक्तैस्त्रिभिः पुरोडाशैः प्रतिवाद्यनुष्ठितानि सवनानि  
त्रीणि सवनानि व्याप्नोति, तस्मादस्यध्वरसाम्यं । उक्तासु प्रत्य-  
भिचारादीष्टिषु पूर्वोक्ता एव याज्यानुवाक्याः । एतस्यैवाध्वर-  
कल्पानुष्ठायिनः प्रतिवाद्यनुष्ठितानुबन्ध्यास्थानीयामिष्टिं वि-  
धत्ते “मैत्रावरुणमेककपालं निर्वपेदशायै काले यैवासौ भ्रा-



तद्व्यस्य वशानूबन्ध्या सो एवैषैतस्यैककपालो भवति न हि कपालैः पशुमर्हत्याप्तुं” (सं०।का०२) इति । भ्रातृव्योऽव-  
 मृथं कृत्वा गृहे समागत्योदवसानीयामनुष्ठायानुबन्ध्यां वशा-  
 मुपाकरोति, तस्मिन् काले मित्रावरुणदेवताकमेककपालं  
 पुरोडाशं निर्वपेत्\* भ्रातृव्यस्य मानुबन्ध्या वशा यैवास्ति एत-  
 स्याध्वरकल्पस्याधिकारिणोऽयमेककपालः सैवैषा वशा भवति ।  
 ननु पूर्वोक्तैः कपालैर्यथा कृन्दांसि प्राप्तानि तथानुब-  
 न्ध्याख्यपशुरपि प्राप्यतामिति चेत्, न । सङ्ख्यासाम्येन कृन्द-  
 सां प्राप्तुं शक्यत्वात्, नहि पशावष्टत्वादिः सङ्ख्यास्ति, अतः  
 पूर्वोक्तैः कपालैरिमं पशुं प्राप्तुं न शक्नोति नार्हति, मैत्राव-  
 रूणस्य तु कपालैक्यात् सङ्ख्यासाम्येन पशुमेकं प्राप्तुमर्हति ।  
 अस्मिन् मैत्रावरुणे पुरोऽनुवाक्यामाह “आ नो मित्रावरुणा  
 घृतैर्गव्यूतिमुक्षतं । मध्वा रजांसि सुक्रत्” इति । हे मित्रा-  
 वरुणौ गव्यूतिमस्मदीयगोयूथं घृतेः प्रभृतैरा समन्तादुक्षतं  
 सिञ्चतं, नः सुक्रत् शोभनक्रतुयुक्तौ रजांसि अस्मदीयक्षेत्र-  
 पांसृन् मध्वा मधुना जलेनोक्षतं । तत्रैव याज्यामाह “प्र बा-  
 ह्वा सिञ्चतं जीवमे न आ नो गव्यूतिमुक्षतं घृतेन । आ नो  
 जने अवचतं युवाना अतं मे मित्रावरुणा हवेमा” इति ।  
 हे मित्रावरुणौ नोऽस्माकं जीवमे जीवितुं बाह्वा धनपूर्णेन  
 बाहुना सह प्रकर्षेण सिञ्चतं प्राप्तुं, आगत्य च नोऽस्माकं गो-

\* निर्वपेदिति युक्तः पाठः पुस्तकत्रये नास्ति । तैलिङ्गपुस्तके तु प्रायश एतत् प्रकरणं अभ्येण पठितं ।

र्युथं घृतेन सिञ्चतं । हे युवाना परस्परमिश्रितौ युवां जने  
 ब्राह्मणादियजमानमभायां नोऽस्मान् अवयतं प्रख्यापयतं,  
 मित्रावरुणौ मे मदीयं इमा हवा इदमाह्वानं श्रुतं शृणुतं ।  
 दृश्यन्तरं विधत्ते “असावादित्यो न व्यरोचत तस्मै देवाः प्राय-  
 श्चित्तिमैच्छन् तस्मा एतः सोमारौद्रं चरुं निरवपन् तेनैवा-  
 स्मिन् रुचमदधुर्यो ब्रह्मवर्चसकामः स्यात्तस्मा एतः सोमारौद्रं  
 चरुं निर्वपेत् सोमञ्चैव रुद्रञ्च स्वेन भागधेयेनोपधावति तावेवा-  
 स्मिन् ब्रह्मवर्चसं धत्तो ब्रह्मवर्चस्येव भवति” (सं० का० २। प्र० २।  
 अ० १०) इति । न व्यरोचत विशेषेण दीप्तिं न प्राप्तवान्,  
 प्रायश्चित्तिं प्रतीकारं, ब्रह्मवर्चसं श्रुताध्ययनसम्पत्तिः । कालं  
 विधत्ते “तिय्यापूर्णमासे निर्वपेद्रुद्रो वै तिय्यः सोमः पूर्णमासः  
 साक्षादेव ब्रह्मवर्चसमवरुन्धे” (सं०। का० २) इति । यथा रुद्रो  
 दुःखं द्रावयति तथा पौषमासः शैत्यदानेन तापं वारयति,  
 तस्मात्तस्य रुद्रत्वं, सोमो हि पौर्णमास्यां सन्पूर्णमण्डल इति तयो-  
 रैक्यं । साक्षादेव मुख्यमेव, न त्वनूचानस्य पुत्रत्वमात्रेणापादितं  
 अमुख्यं ब्रह्मवर्चसं । वेदेः परित आवरणं विधत्ते “परिश्रिते  
 याजयति ब्रह्मवर्चसस्य परिगृहीत्यै” (सं०। का० २) इति । परि-  
 श्रयणेन देयामावृतायां वेदिरेव ब्रह्मवर्चसं परिगृहीतं भवति ।  
 चोदकप्राप्तमपवदितुं कांश्चिद्विशेषान् विधत्ते “श्वेतायै श्वेतव-  
 त्सायै दुग्धं मथितमाज्यं भवत्याज्यं प्रोक्षणमाज्येन मार्जयन्ते या-  
 वदेव ब्रह्मवर्चसं तत्सर्वं करोति” (सं०। का० २) इति । श्वेतवत्स्युक्ता-  
 याः श्वेताया गोर्दुग्धं तदेवातच्चनेन दधिभावमापाद्य मथितं

सत् पश्चादाज्यं भवति, न तु मैत्रावार्हस्यत्य इव स्वयम्भूतस्वय-  
 म्भूतित्वादिकमत्रास्ति । प्रकृतौ श्वेतवत्सा श्वेता गौरिति नास्ति  
 नियमः, अत्र त्वस्ति । प्रकृतावद्भिः प्रोक्षणं मार्जनञ्च, अत्र तु  
 सर्वमाज्येनेति विशेषः । तथा सति तु ब्रह्मवर्चसं सम्पूर्णं भवति ।  
 सामिधेनीषु समिध्यमानेद्भवत्योर्मध्ये प्रक्षेपणीये द्वे ऋचौ वि-  
 धत्ते “अति ब्रह्मवर्चसं क्रियत इत्याहुरीश्वरो दुश्शर्मा भवि-  
 तोरिति मानवी ऋचौ धाय्ये कुर्याद्यद्वै किञ्च मनुरवदत्त-  
 ङ्गेषजं भेषजमेवासौ करोति” (सं०।का०२) इति । आज्यमा-  
 त्रेण यद्ब्रह्मवर्चसं तद्युक्तमेव, श्वेतवत्साश्वेतगोभ्यां यत्तदत्यधिकं  
 तेन दुश्शर्मा श्वेतकुष्ठयुक्तो भवितुं प्रभुर्भवति, तत्परिहाराय  
 मनुना दृष्टे द्वे ऋचौ सामिधेनीषु धाय्ये प्रक्षेपणीये भवतः  
 मनोर्धर्मवृद्धत्वात् तेन यन्मन्त्रजातमुक्तं तदौषधं । तदेव  
 सर्वमापस्तम्ब आह ‘सर्वप्रोक्षा मार्जनानीत्याज्येन मानवी  
 ऋचौ धाय्ये कुर्यादग्निं व इत्येतासां द्वे’ इति । एतस्मिन्  
 सोमारुद्रचरौ धाय्यात्वेनाग्निं वः पूर्यमित्यादिका विलिप्त-  
 ताः शल्लुच आम्नाताः । तत्र प्रथमायाः पाठस्तु “अग्निं  
 वः पूर्यं गिरा देवमीडे वसूनां । सपर्यन्तः पुरुप्रियं मित्रं  
 न चेन्नसाधसं” इति । वसूनां वो युष्माकं मध्ये पूर्यं प्रथम-  
 भाविनमग्निं देवं गिरा वैदिक्या ईडे सौमि स्तावकोऽहं,  
 कीदृशः सपर्यन्तः पर्यन्तेन यागसमाप्त्या सह वर्तत इति  
 सपर्यन्तः । सकृत् स्तुत्वा नोपरमं कुर्वे किन्वासमाप्तेः सौमी-  
 त्यर्थः । कीदृशमग्निं मित्रं न चेन्नसाधसमिति पितृभ्रात्राद्या-

त्मकमित्रमिवास्मदीयस्य क्षेत्रस्य साधकं । अथ द्वितीया “मन्त्रो देववतो रथः शूरो वा पृथु कासु चित् । देवानां य इ-  
 न्ननो यजमान इयच्छत्यभीदयज्वनो भुवत्” इति । कासुचित्  
 पृथु केषुचित् सङ्ग्रामेष्वत्यन्तमभिनिवेशेन प्रवर्तमानेषु शूरो  
 वा शूरो भट इव देववतो यज्यमाणदेवोपेतस्य यजमानस्य  
 रथो मन्त्रो गच्छतीति शेषः । रामरावणयुद्धवदत्यभिनिवेशेन  
 प्रवृत्ते युद्धे शूरो भटः स्वदेहं विस्मृत्य परमेनां हन्तुं यथा  
 त्वरया गच्छति तथा देवान् यष्टुमस्य यजमानस्य मनोवृ-  
 त्तिस्त्वरया रथवद्गच्छतीत्यर्थः । य इत् य एव यजमानो  
 देवतानां मन इयच्छति पूजयितुमिच्छति तदीयं चित्त-  
 प्रसादं वाञ्छतीत्यर्थः, स एवायज्वनो यागरहितान् पुरुषा-  
 नभिभुवत् इत् अभिभवत्येव । इदमुत्तरार्धमुत्तरेषु त्रिषु म-  
 न्तेष्वनुवर्तते । अथ तृतीया “न यजमान रिष्यसि न सुन्वान  
 न देवयो” इति । हे यजमान त्वं यागं कृत्वा न रिष्यसि न  
 विनश्यसि, अत्र यजमानत्वमिष्टिकर्तृत्वं । हे सुन्वान सोमया-  
 जिन्न रिष्यसि, हे देवयो पाकयज्ञादिभिर्देवानिच्छन् त्वं न  
 रिष्यसि, अनुवर्णितं देवानामित्युत्तरार्धं पूर्ववद्योज्यं । अथ  
 चतुर्थी “असदत्र सुवीर्यमुत त्यदाश्वश्वियं” इति । अत्रास्मिन्  
 यजमाने सुवीर्यं शोभनं सामर्थ्यं असत् भवेदित्यर्थः । उतापि  
 च त्यत् तदस्तु किन्तत् आश्वश्वियं आश्वः शीघ्रगामिनश्च  
 ते अश्वश्च आश्वश्चास्तेषां सम्बन्धि शोभनवीर्यमस्तु । अथ पञ्चमी  
 “नकिष्टं कर्मणा नशन्न प्रयोषन्न योषति” इति । नकिरिन्नि-

शब्दो निषेधवाची, कर्मसहितं तं यजमानं नकिर्नशत् राक्ष-  
सादिर्मा विनाशयतु । यज्ञविरोधी पाप्मा यजमानेन सह  
प्रकर्षेण न योषत् मैव मिश्रीभवतु यजमानोऽपि न योषति  
न पाप्मना सह मिश्रीभवति । अथ षष्ठी “उपचरन्ति सिन्धवो  
मयोभुव ईजानञ्च यक्ष्यमाणञ्च धेनवः । पृणतञ्च पपुरिञ्च ।  
अवस्यवो घृतस्य धारा उपयन्ति विश्वतः” इति । सिन्धवो  
नदीसदृशाः मयोभुवः सुखं भावयिष्यः धेनवः पूर्वमिष्टवन्त-  
मितः परं यक्ष्यमाणञ्च पुरुषमेनमुपेत्य चरन्ति स्रवन्ति बद्ध-  
तरं चीरं प्रयच्छन्तीत्यर्थः । पृणन्तमस्मिन् कर्मणि जुह्वं पूर-  
यन्तं पपुरिं हविश्वत्सु कर्मसु पूरयिष्यन्तं च यजमानं अवस्य-  
वः श्रोतुमिच्छन्त्य इव घृतस्य धारा विश्वतः सर्वत उपयन्ति  
समीपे प्राप्नुवन्ति । विकल्पितानि त्रीणि धायायुगमान्युक्ता  
पुरोऽनुवाक्यामाह “सोमारुद्रा विवृहतं विषूचीममीवा या नो  
गयमाविवेश । आरे बाधेथां निर्ऋतिं पराचैः कृतं चिदेनः  
प्रमुमुक्तमस्मत्” इति । या अमीवा रोगरूपा निर्ऋतिः नोऽ-  
स्माकं गयं गृहमाविवेश सोमारुद्रा हे सोमारुद्रौ तां निर्ऋतिं  
विषूचीं विश्वगतिं नानादिक्षु यथा पलायति विवृहतं विशे-  
षेणान्मूलयतं, पराचैः पराङ्मुखीं निर्ऋतिं तां आरे दूरे  
युवां बाधेथां, तथा निर्ऋत्यास्मासु कृतं एनश्चित्पापं रोगरू-  
पमयस्मत् प्रमुमुक्तं प्रकर्षेणास्मत्तो मोचयतं । याज्यामाह  
“सोमारुद्रा युवमेतान्यस्मे विश्वा तनूषु भेषजानि धत्तं । अव-  
स्यतं मञ्चतं यन्नो अस्ति तनूषु बद्धं कृतमेनो अस्मत्” इति ।

हे सोमारुद्रौ युवमुभौ युवां अस्मे तनूषु अस्माकं शरीरेषु विश्वा सर्वाण्येतानि भेषजानि औषधानि धत्तं स्थापयतं, अवस्यतं तैर्भेषजैरनिष्टं विनाशयतं, निर्वर्त्त्या कृतं नोऽस्माकं तनूषु यद्वद्धमेनोऽस्ति तदस्मत्तो मुञ्चतं । इदमन्तरं विधत्ते “यदि बिभीयाद्दुश्चर्मा भविष्यामीति सोमापौष्णं चरुं निर्वपेत् सौम्यो वै देवतया पुरुषः पौष्णाः पशवः स्वयैवासौ देवतया पशुभिस्त्वचं करोति न दुश्चर्मा भवति” (सं०) इति । सोमसम्बन्धोषधिरमेन जातत्वात् पुरुषः सोमदेवताकः । इयं वै पूषेति श्रूतेः, पूषरूपया भूम्या तृणादिप्रदानेन पोषितत्वात् पशवः पौष्णाः, अतो हविषा तुष्टा स्वदेवता पशुभिः सहिता समीचीनां त्वचं करोति । ततो दुश्चर्मत्वमपगच्छति । तत्र पुरोऽनुवाक्यामाह “सोमापूष्णा जनना रथोणां जनना दिवो जनना पृथिव्याः । जातौ विश्वस्य भुवनस्य गोपौ देवा अकृण्वन्नमृतस्य नाभिं” इति । हे सोमापूष्णौ युवां देवा अमृतस्य कर्मफलस्य नाभिमकृण्वन्, नह बन्धन इत्यस्माद्धातोस्त्यन्ने नाभिश्चब्दः, बन्धनरज्जुं कृतवन्त इत्यर्थः, सोमापूषभ्यां हि कर्मफलं यजमाने बध्यते । कीदृशौ युवां धनानां द्यावापृथिव्योश्च जनयितारौ, ऐहिकामुष्मिकफलदातृत्वमेवात्र द्यावापृथिव्योर्जनकत्वं, किञ्च जातौ सन्तौ जातमात्रेणैव विश्वस्य सर्वस्य भुवनस्य लोकस्य गोपयितारौ । तत्रैव याज्यामाह “इमौ देवौ जायमानौ जुषन्तेमौ तमांसि गूहतामजुष्टा । आभ्यामिन्द्रः पक्वमामास्वन्तः सोमापूषभ्यां जनदुस्त्रियासु”

इति । सर्वे देवा ज्ञायमानाविमौ देवौ जुषन्त मेवन्ते, इमा-  
 दुभावजुष्टान्यप्रियाणि तमांसि बुद्धिमान्धानि गूहतां समष्ट-  
 एवतां विनाशयतां । इन्द्रः आभ्यां सोमापूषभ्यां आमासू-  
 स्त्रियासु तरुणीषु गोष्वन्तः रसपोषकाभ्यां पक्वं क्षीरं जनत्  
 जनयति, गावो हि सारयुक्तायां भूमौ सोमेन बर्धिता ओ-  
 षधीर्भक्षयित्वा बज्रनवनीतगर्भं क्षीरं धारयन्ति । अस्मात्  
 सोमापौष्णात् पूर्वं विहितमेव पुनः फलान्तराय विधत्ते “सो-  
 मारौद्रं चरुं निर्वपेत् प्रजाकामः सोमो वै रेतोधा अग्निः  
 प्रजानां प्रजनयिता सोम एवास्मै रेतो दधात्यग्निः प्रजां प्रज-  
 यति विन्दते प्रजां” (सं०) इति । गर्भाशये धृतस्य रेतसोऽ-  
 ग्निना पच्यमानत्वादग्नेः प्रजनयित्वं । पुनरपि फलान्तराय  
 विधत्ते “सोमारौद्रं चरुं निर्वपेदभिचरन्तौम्यो वै देवतया  
 पुरुष एष रुद्रो यदग्निः स्वाया एवैनं देवतायै निष्क्रीय  
 रुद्रायपि दधाति ताजगार्तिमार्च्छति” (सं०) इति । पुरुषस्य  
 सोमदेवताकत्वं पूर्वमभिहितं । यदरोदीत्तद्रुद्रस्य रुद्रत्व-  
 मिति श्रुत्या रुद्ररूपत्वमग्नेरान्नातं । पुरुषस्य स्वामिभूता या  
 सोमदेवता तस्या देवतायाः सकाशात् चरुणा मुखेन  
 मूखेन तं पुरुषं वैरिणं निष्क्रीय क्रूराय रुद्राय चरुरूपमु-  
 त्कोचं दत्वा तं बध्यं वैरिणं तस्मै प्रयच्छति, स च वैरी  
 तदानीमेव मरणं प्राप्नोति । पुनरपि फलान्तराय विधत्ते  
 “सोमारौद्रं चरुं निर्वपेज्ज्योगामयावी सोमं वा एतस्य रसो  
 यच्छत्यग्निः शरीरं यस्य ज्योगामयति सोमादेवास्य रसं

निष्क्रीणात्यग्नेः शरीरमुत यदीतासुर्भवति जीवत्येव” (सं०)  
 इति । ज्योगामयावी दीर्घरोगयुक्तः। यस्य पुरुषस्य ज्योगामयति  
 यं पुरुषं व्याधिश्विरं पीडयति, एतस्य पुरुषस्य शरीरप्राणयो-  
 र्बन्धको योऽन्नरसः स व्याधिकाले सोमं प्राप्नोति । भुक्तस्या-  
 न्नस्य सम्बन्धी योऽयं सूक्ष्मो रसो मनःप्रभृतेर्लिङ्गशरीरस्था-  
 प्यायनकरस्तेन रसेन प्राणो देहे बध्यत इति । इममर्थं वा-  
 जसनेयितः शिशुब्राह्मणेऽन्नं ददामेति वाक्येन समामनन्ति ।  
 तस्मिन् सोमेऽन्नोपभृते सति अयं देहोऽग्निं गच्छति जाठरा-  
 ग्नेर्गर्भस्थान्नरसस्याभावान्मांसादिधातून्निर्भवयति, अत एवा-  
 मयाविनः शरीरं कृशं दृश्यते । एवं सति यजमानश्चरुणा  
 मूलेन सोमाग्निभ्यां रसं शरीरं निष्क्रीणाति ततोऽयमरोगो  
 भवति । किञ्च यद्यप्ययं मूर्हर्तमात्रं गतप्राणस्तथापि भूमौ  
 शयानस्तदानो जीवत्येव । एतस्य चरीरङ्गत्वेन होतुर्बलीवर्द-  
 दानं विधत्ते “सोमारुद्रयोर्वा एतं ग्रसितं होता निःखि-  
 दति स ईश्वर आर्तिमार्तिरनङ्गान् होत्रा देयो वज्रिर्वा अन-  
 ङ्गान् वज्रिर्होता वज्रिनैव वज्रिमात्मानं स्पृणोति” (सं०)  
 इति । रोगसम्बन्धिः शरीरयोः सोमारुद्राभ्यां स्वीकृतत्वात्तयो-  
 र्मुखे रोगी ग्रसितो वर्तते, तं ग्रसितं होता याज्यानुवाक्याबला-  
 निःखिदति तयोर्मुखान्निःसारयति, स च होता तयोः कोपात्  
 आर्तिं प्राप्तुं ईश्वरो योग्यो भवति । अनङ्गुहो वज्रित्वं ‘अनङ्गा-  
 हमग्नीधे’ (अ०१८) इत्यत्रोपपादितं, अग्निविषयावाहनमन्त्र-  
 पाठाद्धोतुर्वज्रित्वं । तथा सत्यनङ्गुहो दाता होता तेनानङ्गुपेण



वक्त्रिनैव वक्त्रिरूपं स्वात्मानं स्पृणोति आर्तिशान्त्या प्रीणयति ।  
 पुनरपि फलान्तराय विधत्ते “सोमारौद्रं चरुं निर्वपेद्यः  
 कामयेत खेऽस्मा आयतने भ्रातृव्यं जनयेयमिति वेदिं परिगृह-  
 ह्यार्धमुद्धृत्यादर्धं नार्धं बर्हिषस्तृणीयादर्धं नार्धमिभ्रस्याभ्या-  
 दध्यादर्धं न ख एवास्मा आयतने भ्रातृव्यं जनयति” (सं०)  
 इति । अस्मै ख आयतने अस्य वैरिणः स्वकीयगृहविषये क्षेत्र-  
 विषये वा भ्रातृव्यं विवादकारिणमन्यं विरोधिनं जनयेय-  
 मिति यः कामयेत स एतं चरुं निर्वपेत् । तस्य वेदिपरिग्रह-  
 स्थानं सूत्रकारेण दर्शितं ‘भ्रातृव्यक्षेत्रं गत्वैतामिष्टिं निर्वपे-  
 त्तत्र दक्षिणमर्धं वेद्या उद्धृत्य तदेवार्धेन बर्हिषस्तृणीयादर्धम-  
 भ्यादध्यात्’ इति । एवं कृते सति श्रयं यजमानोऽस्य भ्रातृ-  
 व्यस्य तदीयस्थान एव विवादकारिणं जनयति ।

अत्र विनियोगसङ्ग्रहः ।

“आग्नावैष्णवमित्यादावभिचारहविस्तये ।

अग्ना प्र णो वृहेत्याद्या अधिका तु विकल्प्यते ॥

आ न एककपाले तु मैत्रावरुणनामके ।

अग्निमित्यादिका धाव्याः स्युः सोमारौद्रके चरौ ॥

देवानामिति चार्धर्चस्तिष्ठवृत्त्यनुषज्यते ।

षड् धाव्या द्वे तु याज्यानुवाक्ये सोमेत्युदीरिते ॥

सोमापौष्णे तु सोमेति मन्त्रा एकोनविंशतिः” ।

अथ मीमांसा । अष्टमाध्याये तृतीयपादे चिन्तितं ।

“आग्नावैष्णव आग्नेयविकृतिः शुचिदेवकः ।

अग्नीषोमीयविकृतिरथ वा व्यत्ययो द्वयोः ॥

प्रथमत्वद्वितीयत्वसाम्यादाद्योऽन्तिमो भवेत् ।

द्विदेवत्यैकदेवत्वसाम्यस्य श्रुतिमत्ततः” ॥

हविर्गणः कश्चिच्छ्रूयते, आग्नावैष्णवमेकादशकपालं निर्वपेत् सरस्वत्यै चरुं बार्हस्पत्यं चरुमिति । गणान्तरमेवं श्रूयते, अग्नये पावकायाग्नये शुचयेऽष्टाकपालमिति । अत्राग्नावैष्णवस्य प्रथमस्थानत्वादाग्नेयविकृतित्वं युक्तं, शुचिदेवकस्य द्वितीय-स्थानत्वादग्नीषोमीयविकृतित्वमिति चेन्न । द्विदेवत्यादिसाम्यस्य श्रूयमाणत्वेनार्थसिद्धस्थानतो बलीयस्त्वात् । तस्मादाग्नावैष्णवो-ऽग्नीषोमीयविकृतिः, शुचिदेवक आग्नेयविकृतिः ।

\*विस्पष्टमनुवाकार्था वर्णन्ते बुद्धिशुद्धये ।

अनुमत्यादयो वैश्वदेवो वरुणघासकाः ॥

साकमेधाः पितृयज्ञस्यम्बकाश्च शुनादिकाः ।

शुनामीरीयमिन्द्रादितुरीयञ्च द्वयं तथा ॥

पञ्चेध्रीयमपामार्गहोम एते शुनादिकाः ।

देविकाद्यं कर्मषट्कं स्याद्रत्निहविरादिकं ॥

हवींषि रत्निनां तद्वद्दीचणीयाभिषेच्यगा ।

हवींषि स्युर्देवसुवां जलग्रहणमंस्कृती ॥

दिशां व्यास्थापनं तद्वदभिषेकोऽथ दिग्जयः ।

\* तैलङ्गपुस्तके प्रकरणपातात् काशीस्थपुस्तकत्रयावलम्बनेनैवैतेषां श्लोकानां पाठः, अत एव कुत्रचित् भ्रमेण लिख्यते ।

संवा संसृप् हवस्तदहश्पेयो ह्यवष्टयः ॥

हवींषि प्रयुजां मौत्रामणी याज्या इतीरिताः ।

वेदार्थस्य प्रकाशेन तमो हार्दं निवारयन् ।

पुमर्यांश्चतुरो देयाद्विद्यातीर्थमहेश्वरः ॥

इति माधवीये वेदार्थप्रकाशे कृष्णयजुःसंहिताभाष्ये प्रथम-  
काण्डेऽष्टमप्रपाठके द्वाविंशोऽनुवाकः ॥ \* ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीर-  
बुक्कभूपालसाम्राज्यधुरन्धरेण \*सायनाचार्येण विरचिते माध-  
वीये वेदार्थप्रकाशनामकतैत्तिरीययजुःसंहिताभाष्ये प्रथम-  
काण्डे ऽष्टमः प्रपाठकः सम्पूर्णः ॥ \* ॥

प्रथमकाण्डः सम्पूर्णः ॥ • ॥

ॐ तत्सत् ॥

---

\* माधवाचार्येणेति तै० ।

श्रीवेदव्यासाय नमः ॥



## अथ तैत्तिरीयसंहिताभाष्ये

द्वितीयकाण्डे प्रथमप्रपाठके

प्रथमोऽनुवाकः ।

वा॒यव्य॑ः श्वेत॑माल॒भेत॑ भू॒तिकामो॑ वा॒युर्वै क्षे॑प॒द्युः  
दे॒वता॑ वा॒युमे॒व स्वेन॑ भा॒गधे॒येनोप॑धावति॒ स ए॒वैनं॑  
भू॒तिं ग॑मयति॒ भव॑त्ये॒वाति॑क्षि॒प्रा दे॒वते॒त्याहुः॑ सैन॑मी-  
श्व॒रा प्र॒दह॑ इत्ये॒तमे॒व सन्तं॑ वा॒यवै॑ नि॒युत्व॑त आ॒ल-  
भेत॑ नि॒युद्धा॑ अस्य॒ धृति॑र्धूत ए॒व भू॒तिमु॒पैत्य॑प्र॒दाहाय॑  
भव॑त्ये॒व ॥ १ ॥

वा॒यवै॑ नि॒युत्व॑त आ॒लभेत॑ ग्रा॒मका॑मो वा॒युर्वा  
इ॒माः प्र॒जा न॑स्यो॒ता नैनी॑यते वा॒युमे॒व नि॒युत्व॑न्तः  
स्वेन॑ भा॒गधे॒येनोप॑धावति॒ स ए॒वास्मै॑ प्र॒जा न॑स्यो॒ता

नियच्छति ग्राम्यैव भवति नियुत्वते भवति ध्रुवा  
 एवास्मा अनपगाः करोति वायवे नियुत्वत आलभेत  
 प्रजाकामः प्राणो वै वायुरपानो नियुत् प्राणापानौ  
 खलु वा एतस्य प्रजायाः ॥ २ ॥

अपक्रामतो योऽलं प्रजायै सन् प्रजां न विन्दते  
 वायुमेव नियुत्वन्तः स्वेन भागधेयेनोपधावति स  
 एवास्मै प्राणापानाभ्यां प्रजां प्रजनयति विन्दते प्रजां  
 वायवे नियुत्वत आलभेत ज्योगामयावी प्राणो वै  
 वायुरपानो नियुत् प्राणापानौ खलु वा एतस्मादप-  
 क्रामतो यस्य ज्योगामयति वायुमेव नियुत्वन्तः स्वेन  
 भागधेयेनोप ॥ ३ ॥

धावति स एवास्मिन् प्राणापानौ दधात्युत यदी-  
 तासुर्भवति जीवत्येव प्रजापतिर्वा इदमेक आसीत्  
 सोऽकामयत प्रजाः पशून्त्सृजेयेति स आत्मनो \* वपा-  
 मुदक्खित्तामग्नौ प्रागृह्णात् ततोऽजस्तूपरः समभवत्  
 तः स्वायै देवताया आलभत ततो वै स प्रजाः पशू-  
 नस्तृजत यः प्रजाकामः ॥ ४ ॥

पशुकामः स्यात् स एतं प्राजापत्यमजं तूपरमाल-

भेत प्रजापतिमेव स्वेन भागधेयेनोपधावति स एवास्मै  
 प्रजां पशून् प्रजनयति यत् श्मश्रुणस्तत् पुरुषाणां  
 रूपं यत्तूपरस्तदश्वानां यदन्यतोदन् तद्गवां यदव्या  
 इव शफास्तदवीनां यदजस्तदजानामेतावन्तो वै  
 ग्राम्याः पशवस्तान् ॥ ५ ॥

रूपेणैवावरुन्धे सोमापौष्णं चैतमालभेत पशु-  
 कामो द्वौ वा अजायै स्तनौ नानैव द्वावभिजायैते  
 ऊर्जं पुष्टिं तृतीयः सोमापूषणावेव स्वेन भागधेये-  
 नोपधावति तावेवास्मै पशून् प्रजनयतः सोमो वै  
 रेतोधाः पूषा पशूनां प्रजनयिता सोम एवास्मै रेतो  
 दधाति पूषा पशून् प्रजनयत्यौदुम्बरो यूषो भवत्यूर्वा  
 उदुम्बर ऊर्क् पशव ऊर्जैवास्मा ऊर्जं पशूनावरुन्धे ॥  
 ॥ ६ ॥

अप्रदाहाय भवत्येव प्रजाया आमयति वायुमेव  
 नियुत्वन्तः स्वेन भागधेयेनोप प्रजाकामस्तान् यूष-  
 स्त्रयोदश च ॥ १ ॥

इति तैत्तिरीयसंहितायां द्वितीयकाण्डे प्रथमप्रपा-  
 ठके प्रथमोऽन्वाकः ॥ \* ॥

श्रीगणेशाय नमः ।

यस्य निश्चितं वेदा यो वेदेभ्योऽखिलं जगत् ।  
 निर्ममे तमहं वन्दे विद्यातीर्थमहेश्वरं ॥  
 व्याख्यातं प्रथमं काण्डं मूलप्रकृतिबोधकं ।  
 विद्वत्तेर्बोधकं काण्डं द्वितीयं व्याकरोम्यथ ॥  
 वेदैकमेयता धर्मब्राह्मणोर्वेदमानता ।  
 अपौरुषेयता वेदे मन्त्रब्राह्मणरूपिणि ॥  
 समाख्यया याज्ञिकानां मन्त्रत्वमवसीयते ।  
 ऋचः पादयुता मन्त्रा यजुः प्रक्षिष्टपादकं ॥  
 साम गीत्यात्मका मन्त्राः प्रयोगे स्वार्थबोधकाः ।  
 लोके पदपदार्था यो वेदे तावेव गाचरौ ॥  
 मानं व्याकरणं तत्तदर्थदेर्लोकवद्भवेत् ।  
 अनध्यायेऽपि मन्त्रोक्तिः प्रयोगे कर्मणां भवेत् ॥  
 \*नात्रापि ब्राह्मणस्यस्य मन्त्रान्ते कर्मणः कृतिः ।  
 अर्थैकत्वेन वाक्यैक्यं तेन स्याद्यजुरन्तधीः ॥  
 सन्निधावनुषङ्गः स्यादर्याहृतिरसन्निधौ ।  
 मन्त्रादन्यद् ब्राह्मणं स्याद्विधिवादद्वयात्मकं ॥  
 समभिव्याहृते धर्मे शक्तिको बोधको विधिः ।  
 उपवीतादिवक्त्रोके ह्यपूर्वार्था विधीयते ॥  
 हिशब्दादित्यागतो वै विधिस्तु परिधारणे ।  
 न विधिर्मन्त्रगाख्यातो याभिर्यजत इत्यतः ॥

वायुर्वा इति वादोऽयं मानं धर्मे विधीयते ।

ऊर्जोऽवरुद्धा इत्येषा स्तुतिः स्यान्न फले विधिः ॥

तेन ह्यन्नमिति प्रोक्ता स्तुतिर्न तत्र हेतुगोः ।

सर्वसाधारणा ह्यर्थाः पूर्वकाण्डे विचारिताः ॥

इष्टिसोमपशुष्वेव विकृतिष्वपि कासुचित् ।

तत्तद्वाक्यान्मुदाहृत्य बहवोऽर्था विचारिताः ॥

आद्यकाण्डस्य भाष्येण व्युत्पन्नः पुरुषोऽखिले ।

अनायासेन वेदेऽस्मिन्नर्थे बोद्धुमतिप्रभुः ॥

तत्र वेदस्य पूर्वकाण्डे प्रतिपाद्यं कर्म द्विविधं प्रकृतिर्विकृतिश्चेति । प्रकृष्टसर्वाङ्गोपदेशो यत्र क्रियते सा प्रकृतिः । विशेषमात्रोपदेशो यत्र क्रियते अवशिष्टं तु प्रकृतेरतिदिश्यते सा विकृतिः । यथा शाब्दिकाः \*वृचशब्द एव सर्वां प्रक्रियामुपदिश्य घटपटादिशब्देषु तामतिदिशन्ति विशेषमेव सर्वादिषूपदिशन्ति, तद्वत् । तत्र प्रकृतिर्द्विविधा मूलप्रकृतिरवान्तरप्रकृतिश्चेति । अग्निहोत्रमिष्टिः सोमश्चेति तिस्रो मूलप्रकृतयः, तासु कस्याप्यङ्गस्यान्यतोऽतिदिष्टस्याभावात् । अन्यधानेष्टकोपधानयोरन्यतोऽतिदेशो नास्ति इति चेत् । तर्हि तादृशं सर्वमग्निहोत्रादिभिरूपलक्षणीयं, अथवा वक्त्रिसंस्कारमात्रतया कर्मत्वानादरेण मूलप्रकृतिष्वनुपन्यासः । अग्निहोत्रं नाम प्रतिदिनं सायं प्रातश्च चोराज्यादिद्रव्येण होतव्यं कर्म, तद्विकृतिः कौण्डपायिनामयनगतं मासाग्निहोत्रं । इष्टिर्नाम पुरोडाशादिद्रव्येण पक्षे पक्षे निष्पाद्यं दर्शपूर्णमासाख्य



कर्म, तद्विकृतिरैन्द्राग्रमेकादशकपालं निर्वपेत् प्रजाकाम इत्या-  
दिकाम्येष्टयः । सोमो नाम प्रतिवसन्तमनुष्ठेयं सोमलतारूपद्र-  
व्येण निष्पाद्यमग्निष्टोमाख्यं कर्म, तस्य साक्षाद्विकृतिर्विश्वजिदा-  
द्येकाहः परम्परया सहस्रसंवत्सरसत्रप्रयन्तः कर्मसङ्घः । यद्यप्यग्नी-  
षोमीयपशुरूक्तेभ्य इष्ट्यग्निहोत्रसोमेभ्यो विलक्षणः तथापि नासौ  
काचिन्मूलप्रकृतिः, तस्मिन् पशाविष्टिधर्माणं प्रयाजादीनामति-  
देशेन तस्येष्टिविकृतित्वात्, तस्य विकृतिरूपत्वेऽपि तदीयधर्माणा-  
मुपाकरणनियोजनादीनां सवनीयादिपशुस्वतिदेशात् प्रकृति-  
त्वमप्यस्ति, ततो ज्ञात्मकत्वादवान्तरप्रकृतिरित्युच्यते । सहस्रसंव-  
त्सरसत्रगतधर्माणामन्यत्रातिदेशाभावेन तस्मिन् सत्रे द्विविध-  
स्यापि प्रकृतित्वस्याभावात् केवलविकृतित्वं । गृहमेधीयेष्टिरूप-  
सङ्क्षेप इत्यादेरप्रकृतिविकृतित्वादपूर्वकर्मत्वं । न ह्यन्यदीयस्य  
धर्मस्य तस्मिन् वा तदीयस्य अन्यस्मिन् वा कश्चिदतिदेशोऽस्ति ।  
तस्मात् प्रकृतिर्विकृतिरुभयात्मकमनुभयात्मकञ्चेति चतुर्विधं  
कर्म सम्यक्, तेषु चतुर्विधेषु कर्मसु संहितायन्यस्य प्रथमकाण्डे  
प्रपाठकचतुष्टयेण मूलप्रकृतिरूपाविष्टिसोमौ वर्णितौ, सोम-  
स्याङ्गत्वेनावान्तरप्रकृतिरूपोऽग्नीषोमीयोऽपि वर्णितः । प्रकृतिं  
प्राधान्येन प्रतिपाद्य विकृतियुत्पत्तये पुनराधेयवाजपेयादयः  
काश्चिद्विकृतयो वर्णिताः, अथ द्वितीयकाण्डे प्राधान्येन विकृतयो  
वर्ण्यन्ते । यद्यप्यत्र पञ्चमषष्ठप्रपाठकयोर्दर्शपूर्णमासब्राह्मणमान्नातं  
तथापि प्रपाठकचतुष्टये विकृतीनामेव ह्यभिधानात् काण्डस्य  
विकृतिप्राधान्यमविरुद्धं । तास्यपि विकृतिषु यद्यपि उक्तरीत्या

काम्येष्टीनां मूलप्रकृतिप्रत्यासत्त्या ता एव प्रथमं वर्णनीयाः  
 तथापि तासु बह्वक्तव्यमङ्गावात् सूचिकटाहन्यायेन प्रथमं  
 ता उपेक्ष्य अवान्तरप्रकृतेरग्नीषोमीयपञ्चोर्विकृतयो वायव्या-  
 दिकाम्यपञ्चोऽल्पवक्तव्यतया प्रथमप्रपाठके वर्ण्यन्ते । तेषाञ्च  
 प्रत्येकं स्वतन्त्रत्वेन दर्शपूर्णमासाङ्गममूहवदेककर्तृत्वाभावान्नास्ति  
 क्रमनियमः, अतोऽनुवाकार्यानामनुष्ठानप्रयुक्तस्यानुपूर्विकनिय-  
 मस्य कस्यचिदभावादध्ययनसम्प्रदायेनैव तन्नियम इति नात्रा-  
 नुवाकार्यः पृथगुपन्यस्यते । तत्र च प्रथमानुवाकस्यादावैश्वर्य-  
 कामिनः पशुं विधत्ते “वायव्यं श्वेतमालभेत भूतिकामो  
 वायुर्वै क्षेपिष्ठा देवता वायुमेव स्वेन भागधेयेनोपधावति स  
 एवैनं भूतिं गमयति भवत्येव” इति । वायुर्देवता यस्य पञ्चोः  
 सोऽयं वायव्यः, स च श्वेतवर्णः, तमालभेत संस्पृशेत् बर्हिः-  
 स्तत्रशाखाभ्यां यागार्थमुपाकुर्यादित्यर्थः । यद्यप्यत्र यागविधि-  
 र्न श्रूयते तथापि द्रव्यदेवतात्मकस्य यागरूपस्य श्रूयमाण-  
 त्वादन्यथानुपपत्त्या वायव्येन यजेतेत्येवं यागः कल्पनीयः । न  
 च सत्सु सहस्रसङ्ख्याकेषु देवेषु कुतो वायुरेवापेक्ष्यत इति  
 शङ्कनीयं । वायोरतिशयेन क्षिप्रगामिदेवत्वात् । श्वेतपशुष्वति-  
 प्रियत्वाद्वायोः स्वकीयो भागः, स्वार्थं धेयप्रत्ययः, यदा वर्ण-  
 व्यत्ययेन दातव्यत्वमुच्यते, तेन च भागधेयेनासाधारणेन वायु-  
 मेवोपधावति समीपं प्राप्नोति सेवत इत्यर्थः । इतरदेवा-  
 नामस्मिन् पञ्चावत्यन्तप्रियत्वाभावाद्वायुमेवेत्यवधार्यते, यदा  
 यजमानस्यानादरव्यावृत्त्यर्थं उपधावत्येवेति योज्यं । तेन तुष्टः

स वायुरेवैनं यजमानमैश्वर्यं गमयति पूर्ववद्गमयत्येवेति योज्यं । तदनुगृहादयं भवत्येव ऐश्वर्यं प्राप्नोत्येव । विशेषं विधत्ते “अति-  
 क्षिप्रा देवतेत्याहुः सैनमीश्वरा प्रदह इत्येतमेव सन्तं वायवे नि-  
 युत्वत आलभेत नियुद्धा अस्य धृतिर्धृत एव भूतिमुपैत्यप्रदाहाय  
 भवत्येव” इति । अत्राभिज्ञाः \*पूर्वाक्तविशेषेण वायुदेवता-  
 त्यन्तं क्षिप्रकारिणीत्येतद्गुणदोषाभिज्ञाः सन्तः प्रथममाहुः,  
 सा चोद्या देवता एनं यजमानं प्रदहः प्रदग्धुमीश्वरा समर्थेति  
 स्वाभिप्रायं प्रकटयन्ति, वायौ क्षिप्रं वाति सति जाज्वल्यमानो  
 ऽग्निर्गृहान् दहन् लोके दृश्यते, अतोऽग्निद्वारा वायोर्दाहकत्वं,  
 तत्परिहर्तुं नियुद्विशेषणयुक्ताय वायवे पशुमालभेत, नि-  
 तरां युता रथे मिश्रिता इति नियुतो वायोरश्वाः, तेऽस्य  
 सन्तीति नियुत्वान्, अत एव तदीययाज्यानुवाक्याप्रतिपादके  
 ‘पीवोऽन्नां रथिं वृधः’ इत्यस्मिन् सूक्ते शतसहस्रसङ्ख्याका-  
 भिरश्वजातिभिर्वायोर्गमनमाप्नायते ‘आ नो नियुद्धिः शति-  
 नोभिरध्वरः सहस्रिणीभिरुपयाहि यज्ञं वायो अस्मिन्  
 हविषि मादयस्व’ इति । येयं नियुत्सञ्ज्ञाकाश्वजातिः सै-  
 वास्य वायोर्धृतिर्धारयित्री, न हि वाहनेषु अश्वेषु शनैर्गच्छत्सु  
 वायुः क्षिप्रं गन्तुं शक्नोति, तेन नियुदेवास्य धृतिर्धारणमतो  
 नियुत्वतो वायोर्हविःप्रदानेन यजमानोऽपि धृत एवाविनष्ट  
 एव सन्नैश्वर्यं प्राप्नोति, तच्चैश्वर्यमप्रदाहाय भवत्येव, नियुत्वतो

\* पूर्वाक्तनिर्विशेषणवायुर्देवतात्यन्तं क्षिप्रकारिणीत्येवं देवतादोषं  
 गृहाभिप्रायाः सन्तः प्रथममाहुरिति तै० ।

वायोरनुग्रहेण धैर्ययुक्तस्य यजमानस्य स्वकीयान् पुरुषान्नियन्तुं  
 स्वकीयद्रव्यमविनाशेन पालयितुञ्च समर्थत्वात् मनःसन्ताप-  
 रूपः प्रदाहः सर्वथा न भवत्येव । तमेव पशुं फलान्तराय  
 विधत्ते “वायवे नियुत्वत आलभेत ग्रामकामो वायुर्वा इमाः  
 प्रजा नस्योता नेनीयते वायुमेव नियुत्वन्तः स्वेन भागधेये-  
 नोपधावति स एवास्मै प्रजा नस्योता नियच्छति ग्राम्येव भव-  
 ति” इति । नासिकायामोता नस्योताः, यथा लोके बलीवर्दा  
 नासिकाक्षिद्रे रज्जुबन्धने सति सुखेन नीयन्ते तद्वत् सर्वाः  
 प्रजा ग्रामवासिनीरधीनाः कृत्वा वायुस्तत्र तत्र भ्रमं नयति  
 स च वायुः पशूना तुष्टः सर्वाः प्रजा यजमानाधीनाः करो-  
 ति, स्वाधीनप्रजा यजमानो ग्रामस्वामी भवत्येव । देवतागुणं  
 प्रशंसति “नियुत्वते भवति ध्रुवा एवास्मा अनपगाः करोति”  
 इति । नियुत्वद्गुणयुक्ताय पशुर्भवतीति यत् तेन ग्रामस्थाः  
 सर्वाः प्रजा अस्मिन् यजमाने ध्रुवा अनुरक्ताः करोति, न तु  
 ताः कदाचिदप्यपरक्ता भवन्ति । पुनरपि फलान्तराय वि-  
 धत्ते “वायवे नियुत्वत आलभेत प्रजाकामः प्राणो वै वायु-  
 रपानो नियुत् प्राणापानौ खलु वा एतस्य प्रजायाः अपक्रा-  
 मतो योऽलं प्रजायै सन् प्रजां न विन्दते वायुमेव नियुत्वन्तः  
 स्वेन भागधेयेनोपधावति स एवास्मै प्राणापानाभ्यां प्रजां  
 प्रजनयति विन्दते प्रजां” इति । प्रकर्षेणानिति मुखविला-  
 द्बहिश्चेष्टत इति प्राणः, वायुश्च तथाविधः, अपकर्षेण मूखादध-  
 स्तादुदरस्यान्तरानिति चेष्टत इत्यपानः, नियुच्छन्दो नितरां

यैति मिश्रीभवतीति व्युत्पत्त्या तथाविधमर्थमाचष्टे । यः पुरुषः प्रजार्थमलं सन्ननुकूलस्त्रीयुक्तः सन् युवा च सन्नपत्यं न लभते एतस्य पुरुषस्य प्रजायाः सकाशात् प्राणापानावपक्रान्तौ भवतः, अपत्यलाभाभावेन पुरुषेण गर्भाशये निषिक्ते रेतसि नियुत्वतो वायोरनुग्रहाभावात् प्राणापानयुक्तं जीवान्तरं न प्रविशति । एतदेवाभिप्रेत्यैतरेयोपनिषदि श्रूयते ‘न ह वा ऋते प्राणाद्रेतः सिच्यते यद्वा ऋते प्राणाद्रेतः सिच्यते पूययेन्न सम्भवेत्’ इति । नियुत्वान् वायुर्भागधेयेन तुष्टः यजमानार्थं तदीय-रेतसि प्राणापानाभ्यां युक्तं जीवं प्रवेश्य प्रजाः प्रजनयति ततो यजमानः पुत्रं लभते । पुनरपि फलान्तराय विधत्ते “वायवे नियुत्वत आलभेत ज्योगामयावी प्राणो वै वायु-रपानो नियुत् प्राणापानौ खलु वा एतस्मादपक्रामतो यस्य ज्योगामयति वायुमेव नियुत्वन्त्स्वेन भागधेयेनोपधावति स एवास्मिन् प्राणापानौ दधात्युत यदीतासुर्भवति जीवत्येव” इति । ज्योगामयावी दीर्घरोगयुक्तः, यस्य ज्योगामयति यं पुरुषं चिरमामयो बाधते एतस्मात् प्राणापानावतिक्रान्तमु-च्यतौ, अस्मिन् प्राणापानौ दधाति चिरं स्थापयति, अपि च यदि कथञ्चिद् भूमौ शयानो रुग्णो मुहूर्तमात्रं याममात्रं वा परेतो भवेत् तथापि वायोरनुग्रहादागतप्राणो जीव-त्येव । कर्मान्तरं विधातुं प्रसूतिं “प्रजापतिर्वा इदमेक आ-सीत् सोऽकामयत् प्रजाः पशून्त्सृजेयेति स आत्मनो वपामु-दक्खिदत्ताममौ प्रागृह्णात ततोऽजस्तूपरः समभवत् तः स्वाद्यै

देवताया आलभत ततो वै स प्रजाः पशूनसृजत” इति । यदिदं प्रजापशुरूपं जगदिदानीं दृश्यते तदिदं सृष्टेः पूर्वं प्रजापतिरेक आसीत्, प्रजापतिरेव स्थितो नान्यत्किञ्चिदित्यर्थः । स च प्रजापशुसृष्टिकामस्तत्साधनत्वेन स्वमशरीरादुदरमध्यवर्तिनीं पटसदृशीं वषामुदक्खिददुत्खिद्योद्धृतवान् ताञ्च वषामग्नौ प्रक्षिप्तवान्, ततो दग्धाया वषाया अजस्तपरः शृङ्गरहितः समुत्पन्नः, तञ्चाजं स्वात्मरूपां देवतामुद्दिश्यालभत, तत्कर्मसामर्थ्यात् प्रजाः पशूनसृजत । ननु, स्वयमेव स्ववषामुत्खिद्याजं तत उत्पाद्य तच्च स्वार्थमालभ्य जगत् सर्वमप्यसृजतेति महदेवैतदिन्द्रजालं । बाढमिन्द्रजालमेवैतत्, अत एवान्यचाम्नातं ‘इन्द्रो मायाभिः पुरुरूप ईयते’ इति, ‘मायां तु प्रकृतिं विद्यान्मायिनं तु महेश्वरं’ इति । न खल्विन्द्रजालविषये विस्मेतुञ्च भवानपोच्छति, यदा तु लौकिकेऽप्यिन्द्रजाले न काष्ण्यनुपपत्तिस्तदानीमचिन्त्यमहिम्नि सर्ववेदसिद्धे परमेश्वरे का नाम तवानुपपत्तिः । अन्यथा क्व वीर्यं क्व वा पुरुषः क्व बीजं क्व वा वृक्ष इत्यादिकं भवानुपपादकस्मन्यः कथं युक्तिभिरुपपादयति । सङ्कल्पसिद्धे जगदीश्वरे को नाम विस्मय इति चेत्, तर्ह्येतत् प्रकृतेऽपि मा विस्मरेत् । सङ्कल्पसिद्धस्य किमेतावता प्रयासेनेति चेत्, नानाविधभोगैस्तृप्तस्य राजादेः किं द्यूतमृगयादिप्रयासेनेति त्वया वक्तव्यं । लीलेति चेत् तदत्राप्यनुसन्धेहि । तथा च श्रुतिः,

भोगार्था सृष्टिरित्यन्ये क्रीडार्थमिति चापरे । इति ।

विष्णुपुराणेऽपि,

क्रीडतो बालकस्येव चेष्टां तस्य निशामय । इति ।

व्याससूत्रमपि 'लोकवत्तु लीला कैवल्यं' इति । अलमति-  
प्रसङ्गेन । विद्यन्ते "यः प्रजाकामः पशुकामः स्यात् स एतं  
प्राजापत्यमजं त्वपरमालभेत प्रजापतिमेव स्वेन भागधेयेनोप-  
धावति स एवास्मै प्रजां पशून् प्रजनयति" इति । पशून्  
प्रशंसति "यत् ऋश्रुणस्तत् पुरुषाणां रूपं यत्तूपरस्तदश्चानां  
यदन्यतोदन् तद्गवां यदव्या इव शफास्तदवीनां यदजस्तद-  
जानामेतावन्तो वै ग्राम्याः पशवस्तान् रूपेणैवावरुन्धे" इति ।  
पुंपशावजे ऋश्रूणि विद्यन्ते, त्वपरत्वं सर्वेष्वजेष्वभावेऽपि प्र-  
कृते विद्यते, अन्यतोऽधस्त एव दन्ता इत्यन्यतोदत्त्वं, अविखुर-  
सदृशाः शफा दृश्यन्त एव अजत्वजातिश्चास्ति, तत् पुरुषा-  
दिरूपत्वं । यद्यपि ग्राम्येषु पशुषु गर्दभोद्गावपि सप्तसङ्ख्या-  
सिद्धये तत्र तत्र गृह्येते तथापि पुरुषादयः पञ्चैव प्रशस्ताः  
विप्रराजादिभिरत्यन्तमादृतत्वात्, अत एव तदीयेन स्वरू-  
पेण सर्वरूपसदृशेन तान् पुरुषादीन् सर्वानधीनान् करोति ।  
पश्चन्तरं विद्यन्ते "सोमापौष्णं चैतमालभेत पशुकामो दै-  
वा अजायै स्तनौ नानैव द्वावभिजायेते ऊर्जं पुष्टिं तृतीयः  
सोमापूष्णावेव स्वेन भागधेयेनोपधावति तावेवास्मै पशून्  
प्रजनयतः सोमो वै रेतोधाः पूषा पशूनां प्रजनयिता सोम  
एवास्मै रेतो दधाति पूषा पशून् प्रजनयति" इति । त्रयाणां  
वत्सानां युगपज्जातानां समुदायस्त्रितं, तत्र भवस्त्रैतः, तेषामन्य-  
तम इत्यर्थः । त्रयाणामुत्पत्तौ प्रयोजनमेवमुन्नेयं, अजायास्ता-

वद्वौ स्तनौ प्रसिद्धौ तौ नानैव पृथगेव पातुं द्वौ वद्वौ जायेते,  
मातरूपायामजायां येयमूर्क्पयः सारं या च शरीरगता पुष्टि-  
स्तदुभयं तां स्थापयितुं तृतीयो वत्स उत्पन्नः, द्वावेव हि सर्वत्र  
जायेते, तृतीयस्तु कचिदेव, तथा सति यस्यां तृतीयो जातस्तस्याः  
शरीरे वीर्याधिक्यं पुष्ट्याधिक्यञ्चास्तीति लक्षयितुं शक्यते । किं  
वज्रना त्रैतः प्रशस्त इति द्रष्टव्यं । गर्भाशये रेतो यथा न  
स्रवति तथा सोमो धारयति, पूषा भूमिरूपत्वात् स्वकीयौ-  
षधिरसेन पोषयित्वा प्रजनयति । चादकप्राप्तं खादिरं बा-  
धितुं विधत्ते “अदुस्वरो यूपो भवत्यूर्वा उदुस्वर ऊर्क्  
पशव ऊर्जैवास्मा ऊर्जं पशून्वरुन्धे” इति । फलानां यथा  
वज्रत्वादुदुस्वरस्योर्गुपत्वं चौरद्वारेण पशुरपि तथाविधः, अतः  
ऊर्जैवोदुस्वररूपया यजमानार्थं उर्गुपान् पशून् सम्पादयति ।

अत्र भीमांसा । यत् पूर्वमग्निहोत्रादीनां मूलप्रकृतित्वं  
तदष्टमाध्यायस्य प्रथमपादे चिन्तितं ।

“इष्ट्यग्निहोत्रसोमानां मूलप्रकृतिता न हि ।

अस्ति वा नालौकिकत्वादियत्तानवधारणात् ॥

लोकवत्सन्निपत्यारादुपकारिद्वयं, अतः ।

इयत्ताया निश्चितत्वान्मूलप्रकृतिता त्रिषु” ॥

अलौकिकत्वेनैतावद्भिरङ्गैः सम्पूर्ण उपकार इति निश्चेतुम-  
शक्यत्वादिष्ट्यादीनां नास्ति मूलप्रकृतित्वमिति चेत् । मैवं, लौकि-  
कसदृशत्वात्, यथा लोके भुजिक्रियायामोदनः करणं तस्य स-  
न्निपत्योपकारिणः शकस्रपादयः आरादुपकारिणः पीठप्रदी-



पादयः तथा भावनायां यागः करणं अवघातादयः सन्निपा-  
तिनः प्रयाजादयः आरादुपकारिणः, अतो नात्यन्तमलौकिकत्वं ।  
इयत्ता तु लौकिके यथा प्रत्यक्षेण निश्चीयते तथा औते श्रुत्या  
निश्चीयतां, तस्मादिष्ट्यग्निहोत्रमोमानां मूलप्रकृतित्वमस्ति ।

मासाग्निहोत्रस्य नित्याग्निहोत्राद्भेदे द्वितीयाध्यायस्य  
तृतीयपादे चिन्तितः ।

“मासं जुहोत्यग्निहोत्रं गुणोऽन्यत् कर्म वा गुणः ।

अनूद्य प्राप्तं कर्मात्र मासोऽप्राप्तो विधीयते ॥

उपसद्भिश्चरित्वेति नित्ये तामामसम्भवात् ।

अनेकस्या विधेस्तान्यत्कर्म प्रकरणान्तरात्” ॥

कुण्डपायिनामयने श्रूयते ‘मासमग्निहोत्रं जुहोति मासं  
दर्शपूर्णमासाभ्यां यजेत’ इति । अत्र प्राप्तं नित्याग्निहोत्रमनूद्य  
मासलक्षणे गुणोऽप्राप्तत्वाद्विधीयत इति चेत् । मैवं, किं  
मास एव विधीयते, उत वोपसद्भिश्चरित्वेत्युक्त्वादुपसदोऽपि ।  
नाद्यः, उपसदामपि नित्याग्निहोत्रे प्राप्तिरहितानां तन्मते  
विधातव्यत्वात् । न द्वितीयः, प्राप्ते कर्मण्यनेकगुणविधौ वाक्य-  
भेदापत्तेः । ननु मा भूत्तर्हि गुणविधिः कर्मान्तरत्वे किं प्रमाण-  
मिति चेत्, प्रकरणान्तरमिति वदामः । न ह्येतन्नित्याग्निहो-  
त्रस्य प्रकरणमसन्निहितत्वात् । अयनस्य त्वेतत् प्रकरणं अयनमा-  
रभ्याधीतत्वात् । का तर्हि नित्याग्निहोत्रे गुणविधिश्चेति चेत्,  
प्रकरणस्यासमर्थत्वेऽप्यग्निहोत्रशब्देन तत्समर्पणादेशा शङ्का भवति  
सा च वाक्यभेदापत्त्या निराकृता । तथा सति स्वतःसिद्धं प्रक-

रणभेदं निराकृत्य प्रकरणैक्यापादनेन गुणं विधापयितुं प्रवृत्तस्याग्निहोत्रशब्दस्य शक्तौ निरुद्धायां तदवस्थः प्रकरणभेदो नित्याग्निहोत्रादिदं कर्म भिनन्ति । अग्निहोत्रशब्दो धर्मातिदेशार्थ इति सप्तमे वक्ष्यते । ननूपसन्मासाभ्यां गुणाभ्यां विशिष्टं कर्म विधीयते ततो वाजिनन्यायेन (पृ० ३२) गुणभेदात् कर्मभेदो, न प्रकरणभेदादिति चेत्, न, वैषम्यात् । उपादेयतया विधेयो गुणो वाजिनं मासस्त्वनुपपादेय इत्येकं वैषम्यं, द्रव्यत्वेन गुणान्तर्गतं वाजिनं मासो न तथेत्यपरं वैषम्यं । परमार्थतस्त्वत्र प्रथमतः प्रतीतेन प्रकरणभेदेन सिद्धं कर्मभेदं गुणभेद उपोद्धलयति ततः प्रकरणान्तरमेवात्र भेदहेतुरिति ।

ईदृशस्य कर्मणो धर्मापेक्षत्वं सप्तमाध्यायस्य चतुर्थपादे चिन्तितं ।

“सौर्यं चरौ न धर्माः स्युः स्युर्वा, मानविवर्जनात् ।

न स्युः, स्युः करणं यागोऽपेक्षते ह्युपकारिणः” ॥

‘सौर्यं चरुं निर्वपेद् ब्रह्मवर्चसकामः’ इत्यत्रावघातादयो धर्मा न प्राप्यन्ते प्रापकप्रमाणानां श्रुतिलिङ्गादीनामभावादिति चेत्, मैवं । याग उपकरणापेक्षः करणत्वात् लौकिकवैदिकभोजनदर्शपूर्णमासादिवदित्यनुमानेन तत्प्रापणात् ।

तत्रैवान्यच्चिन्तितं ।

“विध्यन्तोऽपेक्षितस्तत्र लौकिको वाय वैदिकः ।

आद्यो निबन्धराहित्यादन्यो धीमन्निकर्षतः” ॥

तत्र सौर्यचरावपेक्षितः प्रधानविधिषोडशकलापः स्थालीपा-

कादिगतो लौकिको गृहीतव्यः । कुतः, अनिबद्धत्वात् । वैदिकस्तु प्रकरणेन कर्मविशेषे निबद्धः सन् ततो वियोजयितुं शक्यत इति चेत् । मैवं, वैदिके करणे वैदिकविध्यन्तस्य बुद्धिसन्निकर्षात् । यथा प्रकरणेन क्वचिन्निबद्धः तथा चोदकेनान्यत्रापि निबध्यतां । किञ्च 'प्रयाजे प्रयाजे कृष्णलं जुहोति' इति सौर्ययागविधिविशेषे कृष्णलहोमविधानाय सिद्धवत् प्रयाजोऽनूद्यते तच्च वैदिकेति-कर्तव्यताया लिङ्गं । तस्माद्वैदिको ग्राह्यः ।

स च विध्यन्त ईदृशेषु कर्मसूपदेशतो न प्राप्नोतीति सप्त-माध्यायस्य प्रथमपादे चिन्तितं ।

“सर्वार्थं प्रकृतार्थं वा प्रयाजाद्युपदेशनं ।

यज्यन्वयेन सर्वार्थं नातिदेशो विचार्यतां ॥

\*अङ्गप्रधानयोर्मुख्यापूर्वभेदे समन्वयात् ।

प्रकृतार्थमतः कार्यमतिदेशविचारणं ॥ इति ।

दर्शपूर्णमासप्रकरणे प्रयाजादय उपदिष्टाः, ज्योतिष्टोम-प्रकरणे दीक्षणीयादयः, तत्र ते सर्वे धर्माः सर्वयागार्थत्वेनोप-दिश्यन्ते, कुतः, यज्यन्वयात् । यागः करणं प्रयाजादय इति-कर्तव्यतेत्येतावदविवादं । तत्र यदि प्रयाजादयो यागवद-पूर्वेणान्विताः स्युः तदानीमपूर्वनिष्पादकत्वमुभयत्र समानमिति कृत्वा करणोपकरणत्वलक्षणं सर्वसम्मतमवान्तरवैषम्यं बाध्येत । किञ्चावघातपेषणादीनां यागनिष्पादकत्वेन यज्यन्वयो दृष्टः, तद्वदङ्गत्वसामान्यात् प्रयाजादीनामपि यज्यन्वयो युक्तः, यजि-

\* न प्रधानद्वयोर् (प्रधानाङ्गयोर्) मुख्यापूर्वभेदसमन्वयादिति तै० ।

धातुश्च दर्शपूर्णमासज्योतिष्टोमसौर्यश्वेनादिषु सर्वेषु विशेषेष्वनु-  
गतं यागमात्रं ब्रूते । तथा सति सौर्यश्वेनादिष्वप्युपदेशेनैव  
कृत्स्नधर्मप्राप्तेरतिदेशविचारो न कर्तव्य इति प्राप्ते ब्रूमः ।  
अपूर्वं मुख्यं फलवत्त्वात्, यजिर्न मुख्यः फलरहितत्वात् । फल-  
वति मुख्ये प्रयाजादिविधानं युक्तं, अतः करणेति कर्तव्यतयो-  
रुभयोरपूर्वेण प्रथममन्वयः पश्चात् परस्परं गुणप्रधानभावे-  
नान्वयः, तथा सत्यपूर्वभेदस्य द्वितीयाध्याये निरूपितत्वादपूर्व-  
विशेषेण तत्करणभूतयजिविशेषेण वान्विताः प्रयाजादिधर्मा-  
ये यस्मिन् प्रकरण आस्नातास्ते तत्रैव व्यवतिष्ठन्ते । सत्येवं  
प्रकरणमर्थवद्भवति, सर्वेषां धर्माणां सर्वत्र प्राप्तौ प्रकरणमनर्थकं  
स्यात् । तस्मात् सौर्यश्वेनादिप्रकरणे धर्मापदेशाभावाद्धर्मा-  
काङ्क्षां पूरयितुमतिदेशविचारः कर्तव्यः ।

प्रत्यक्षवचनेन धर्मातिदेशः तत्रैव चिन्तितः ।

“इषौ समानमितरत् श्वेनेनेत्यनुवादकं ।

श्वेनवैषयिकाणां वातिदेशोऽत्रानुवादकं ॥

ज्योतिष्टोमविकारत्वात् तद्धर्माश्चादकात् समाः ।

श्वेनेष्वोरितरत्वोक्तिरिषुवैशेषिकं प्रति ॥

इषुवैशेषिकादुक्तादितरत् श्वेनगं स्फुरेत् ।

वैशेषिकं लोहितोष्णीषादि तेनातिदिश्यते” ॥ इति ।

इषुनामकः श्वेननामकश्च दावप्येकाहौ ज्योतिष्टोमविकारौ,  
तयोर्भयोर्ज्योतिष्टोमधर्माश्चादकेन प्राप्ताः ते चोभयत्र समा-  
नाः, तच्च समानत्वमिषुप्रकरणवाक्येनानूद्यते समानमितरत्

श्येनेनेति । नन्वेतरशब्देक्तिरनुपपन्ना तत्प्रतियोगिनः कस्य-  
चिदनिर्दिष्टत्वादिति चेत्, न, पूर्ववाक्यविहितस्य विशेषधर्मस्य  
प्रतियोगित्वात् । इषौ यो वैशेषिकधर्मा विहितस्तं परित्य-  
ज्येतरच्चादकप्राप्तं सर्वं श्येनेन समानमित्यर्थः । तस्मादनुवादक-  
मिदं वाक्यमिति प्राप्ते ब्रूमः । इतरशब्दः प्रतियोगिसजातीयं  
ब्रूते, तद्यथा देवदत्त एक एवाधीते नेतरः कश्चिदित्युक्तेऽध्य-  
यनप्रसक्तिमान् यज्ञदत्तादिमाणवकः प्रतीयते, न तु गवाश्च-  
घटपटादिः । एवमत्रापि इषुवैशेषिकस्य पूर्ववाक्योक्तस्य प्रति-  
योगित्वात् तत्सजातीयं श्येनगतं लोहितोष्णोषादिरूपं वैशेषिक-  
धर्मजातमितरशब्देन प्रतिभाति तच्च प्रकृतावभावान्न चोद-  
केन प्राप्तं । तस्मादिषावनुष्ठेयत्वेनातिदिश्यते ।

नाम्ना धर्मातिदेशस्तत्रैव तृतीयपादे चिन्तितः ।

“मासं जुहोत्यग्निहोत्रमिति नामाग्निहोत्रतः ।

नित्यान्नामाग्निहोत्रेऽस्मिन् धर्माणां नातिदेशकं ॥

उतातिदेशकं नैवं द्वयोर्नाम्नः समत्वतः ।

अग्नये होत्रमित्यस्य नित्ये सम्पादितत्वतः ॥

तत्र मुख्यं ततोऽन्यत्र गौणत्वस्य प्रसिद्धये ।

नित्याग्निहोत्रगान् धर्मांस्तन्नाम्नातिदिशेदिह” ॥ इति ।

कुण्डपायिनामयने श्रूयते ‘मासमग्निहोत्रं जुहोति’ इति ।  
तत्राग्निहोत्रमित्येतन्नाम नित्याग्निहोत्रादन्यस्मिन् मासाग्निहोत्रे  
धर्मान्तिदेशुं नार्हति । कुतः, तस्य नाम्न उभयोरग्निहोत्रयो-  
र्मन्व्यवृत्त्या समानत्वादिति प्राप्ते ब्रूमः । अग्नये होत्रं यस्मिन्

कर्मणि तदग्निहोत्रमित्येतमवयवार्थं नित्याग्निहोत्रे सम्पाद्य  
तन्नामधेयत्वं प्रथमाध्याये निर्णीतं, अतस्तत्रैवायं शब्दो मुख्यः ।  
न चोभयत्र मुख्यत्वं सम्भवति अनेकार्थत्वस्यान्याय्यत्वात्, मुख्य-  
त्वासम्भवेन मासाग्निहोत्रे गुणयोगादतिर्गुणं नित्याग्निहोत्रगुणा-  
नतिदिशति ।

प्रत्यक्षवचनान्मोरभावेऽपि नियतादेव कर्मणोऽतिदेशो  
ऽष्टमाध्यायस्य प्रथमपादे चिन्तितः ।

“कस्माच्चिदतिदिश्यन्ते नियतात् कर्मणोऽथवा ।

अविशेषादादिमोऽन्त्यः शास्त्रार्थस्य व्यवस्थितेः” ॥ इति ।

विहितेति कर्तव्यतारहिते सौर्यादौ कर्मणि तद्युक्तात् यतः  
कुतश्चिद्वत्कर्मणो धर्मा अतिदिश्यन्ते । कुतः, नियामकस्य विशेष-  
स्याभावात् । अतो विशेषचिन्ता न कार्येति चेत्, मैवं । शास्त्रा-  
र्यस्य व्यवस्थाया नियामकत्वात् आग्नेयलिङ्गान्नियतादेकस्मात्  
कर्मणो धर्मातिदेशः, तेन विशेषचिन्ता कर्तव्या ।

तत्रैव विशेषनियामकं चिन्तितं ।

“तद्धितोक्त्यादिलिङ्गं किं न विशेषनियामकं ।

भवेद्वा न ह्यशब्दत्वाद्भवेच्छब्दे प्रवेशतः” ॥ इति ।

दर्शपूर्णमासयोराराग्नेयमष्टाकपालं निर्वपतीत्यत्र तद्धितोक्त्या  
देवतानिर्देश एकदेवतायोगित्वमोषधिद्रव्यकत्वं निर्वाप इत्येता-  
न्याग्नेययागसम्बन्धितया श्रूयमाणत्वादाग्नेयलिङ्गानि, सौर्यं चरुं  
निर्वपेदित्यत्रापि तान्युपलभ्यन्ते, न तेषामाग्नेयधर्मातिदेशं नि-  
यन्तुं सामर्थ्यमस्ति । कुतः, तेषामशब्दरूपत्वेन शब्दैकसमधि-

गम्येऽर्थे प्रामाण्यायोगादिति प्राप्ते ब्रूमः । लिङ्गस्मारितोप-  
कारसहितमेव सौर्ययागं तच्छब्दे विदधाति, तथा सति  
प्रनाद्या लिङ्गस्य शब्दे प्रवेशादाग्नेयवत् सौर्योऽनुष्ठेय इत्येतादृशं  
चोदकवाक्यमनुमापयता लिङ्गेन धर्मविशेषा नियम्यन्ते ।

इष्टिषु सौमिकधर्मनिवारणं तत्रैव चिन्तितं ।

“ऐन्द्राग्नौ सौमिकः स्यादैष्टिको वा द्वयोरिह ।

सम्भवादैष्टिकोऽन्त्योऽत्र स्यात्कपालादिलिङ्गतः” ॥

ऐन्द्राग्नमेकादशकपालं निर्वपेत्प्रजाकाम इत्यादौ सौमिकै-  
ष्टिकयोर्विध्यन्त्योरन्यतर इच्छया ग्राह्यः । कुतः, उभयत्र  
विध्यन्तसम्भवेनातिदेष्टुमर्हत्वादिति चेत् । न, कपालनिर्वापादि-  
भिर्लिङ्गविशेषैरैष्टिकस्यैवात्रोचितत्वात् ।

अग्नीषोमीयपशोरिष्टिविकृतित्वं तत्रैव चिन्तितं ।

“न पशावैष्टिकः स्याद्वा न कपालाद्यभावतः ।

स्याद्वा तद्रव्यदेवत्वप्रयाजसुच्यनामतः” ॥

अग्नीषोमीये पशावैष्टिकविध्यन्तो नास्ति । कुतः, पूर्ववदत्र  
निर्वापकपालादिलिङ्गाभावादिति चेत्, मैवं । आग्नेयमष्टाक-  
पालमित्यत्रोत्पत्तिवाक्ये यथा द्रव्यदेवते व्यक्ते तथाग्नीषोमीयं  
पशुमित्यत्रापि, न तु सोमेन यजेतेत्यत्रैव देवताया अव्यक्तत्वं,  
तदेतत् व्यक्तद्रव्यदेवत्वमेकं लिङ्गं । एकादश प्रयाजान् यजतीत्यत्र  
प्रयाजबहुत्वं द्वितीयं । सुच्यमाघार्य जुह्वा पशुमनक्तीत्याघा-  
राञ्जने लिङ्गान्तरं । आलम्बो लिङ्गान्तरं इष्टावपि ईषा-  
मालभेत इति दर्शनात् । तस्मादस्ति पशावैष्टिकः ।

तस्यैव पशोः पञ्चन्तरप्रकृतित्वेनावान्तरप्रकृतित्वं तत्रैव चिन्तितं ।

“सवनीयादिके दार्शे दैक्षो वा प्रकृतित्वतः ।

आद्योऽन्यो लिङ्गनोऽन्यत्र विकृतिः प्रकृतिर्भवेत्” ॥

सवनीयानूबन्धनिरूढादिपशुषु दर्शपूर्णमाससम्बन्धिविध्यन्तः कार्यः, कुतः, दर्शस्य प्रकृतित्वात् । दैक्षोऽग्नीषोमीयपशु-विध्यन्तः दीक्षितेनानुष्ठेयेषु पशुविध्यन्तेषु प्रथमभावितात्, तस्य चाग्नीषोमीयेष्टिविकृतित्वान्न प्रकृतित्वमस्ति, अतो न तस्य विध्यन्तोऽतिदेशार्थ इति प्राप्ते ब्रूमः । आलभ्योऽग्नीषोमीयपशौ लिङ्गं सवनीयादिष्वप्यस्ति\* । तथा प्रातःसवनादिषु वपाप्रचारोऽपरं लिङ्गं । इष्टिं प्रति विकृतेरप्यन्यत्र सवनीयादौ प्रकृतित्वं न विरुध्यते । तस्मादग्नीषोमीयपशोर्विध्यन्तं सवनीयादिपशु-ष्वतिदिशेत्, तथैवमेतैर्विचारैर्वायव्यादिपशुष्वग्नीषोमीयविध्य-न्तातिदेश इति संस्थितं ।

वायव्यः श्वेतमालभेतेत्यत्र यागविधित्वं द्वितीयाध्यायस्य तृतीयपादे चिन्तितं ।

“वायव्यः श्वेत आलभ्यो भूत्यै मौर्यं चरुं तथा ।

निर्वपेद्ब्रह्मतेजोऽर्थमीषामुष्टिनिरूपयोः ॥

गुणौ श्वेतचरु किं वा यावत्कथितकर्मणी ।

फलार्थमथवा यागौ विशिष्टौ विहिताविह ॥

श्वेत्यं वायुसृग्नीषायामाग्नेये च रविप्रभे ।

चरुर्गणः चरुः स्थाली निर्वपस्तु तदाश्रितः ॥

\* लिङ्गं तच्च प्रयाजादिष्वस्तीति तै० ।



फलदानेन तत् किन्तु यावच्चोदितकर्म तत् ।

द्रव्यादिरूपसम्यक्तेरवार्था यागतार्थिकी” ॥

अनारभ्येदमास्नायते ‘वायव्यः श्वेतमालभेत भूतिकामः’ इति ‘सौर्यं चरुं निर्वपेद्ब्रह्मवर्चसकामः’ इति च । तथा च दर्शपूर्णमासयोरिदमास्नातं ‘ईषामालभेत’ इति ‘चतुरो मुष्टी-  
निर्वपति’ इति च । ईषा शकटगता लाङ्गलदण्डवदीर्घः काष्ठ-  
विशेषः, तस्या आलम्भः स्पर्शः, तमेतं दर्शपूर्णमासगतमीषा-  
लम्भमनूद्य तस्यामालभ्यायामीषायां श्वेतगुणो विधीयते, तस्य  
च श्वेतकाष्ठस्य वायुना स्पृश्यमानत्वादायव्यत्वं सम्भवति । तथा  
चतुर्मुष्टिनिर्वापमनूद्य चरुगुणत्वेन विधीयते । चरुः स्थाली,  
सा च निर्वापस्याश्रयः, निरुप्तस्य हविषो आग्नेयतया सूर्यव-  
त्प्रभासम्बन्धात्सौर्यत्वं । भूतिब्रह्मवर्चसफले सार्वकालिकयोर्दर्श-  
पूर्णमासयोः पूर्वसिद्धे एवानूद्यते, तस्माद्गुणविधिरित्येकः पूर्व-  
पक्षः । न हि फलप्रदयोर्नित्यवच्छ्रुतयोः सम्भवप्रयोजनयोश्च  
पाक्षिकानुवादत्वमानर्थक्यं वा युक्तं, तस्माद्गुणफलविशिष्टकर्मा-  
न्तरे विधीयते, तदापि यागस्याश्रवणादालम्भनिर्वापयोरिव  
श्रवणाद्यावदुक्तकर्मविधिरिति द्वितीयः पूर्वपक्षः । श्वेतपशु-  
चरुद्रव्ययोर्वायुसूर्यदेवतयोश्च स्पष्टं प्रतीयमानतया रूपवतो-  
र्यागयोरार्थिकयोर्वारयितुमशक्यत्वाद्द्रव्यदेवताविशिष्टयोर्याग-  
योर्विधिरभ्युपगन्तव्यः, भूतिकामो वायव्येन श्वेतेन पशुना  
यजेत, ब्रह्मवर्चसकामः सौर्येण चरुणा यजेत्येवंविधोऽर्थसिद्धौ  
विधिर्द्रव्यदेवतासम्बन्धकल्पितस्य यागस्य लिङ्प्रत्ययेन कर्त-

व्यताविधानात् । आलम्भनिर्वापयोर्धात्वर्थयोः का गतिरिति चेत्, अनुवाद इति ब्रूमः । तत्रापिस्त्वार्थिकी निर्वापालम्भावन्तरेण तत्तद्यागामिद्धेः । तस्माद्यागविधिरिति राङ्गान्तः ।

दशमाध्यायस्य तृतीयपादे चिन्तितं ।

“वायव्यं श्वेतमित्यत्र यः कोऽपि ह्याग एव वा ।

विशेषानुक्तिः कोऽपि ह्याग एवास्त्वबाधनात्” ॥

वायव्यं श्वेतमालभेत भूतिकाम इत्यत्र श्वेतशब्दस्य धेन्वादिशब्दवज्जातिविशेषगतगुणवाचित्वाभावात् यं कञ्चिदपि पशुं श्वेतगुणकं समर्पयतीति पूर्वः पक्षः । चोदकप्राप्तस्याजस्य बाधकारणाभावात् तमेव समर्पयतीति राङ्गान्तः ।

तत्रैव सप्तमपादे चिन्तितं ।

“औदुम्बरः खादिरेण समुच्चयोऽयं बाधकः ।

द्वयोर्नियोजनादाद्यो निरपेक्षत्वतोऽन्तिमः” ॥ इति ।

पशुकामेनानुष्ठेये सोमपौष्णे पशौ श्रूयते ‘औदुम्बरो यूपो भवति’ इति । तत्र चोदकप्राप्तेन खादिरेण सह श्रूयमाणस्यौदुम्बरस्य समुच्चयः कार्यः । कुतः । द्वयोर्दूषयोः पशुनियोजनसम्भवेन चोदकपरित्यागायोगादिति प्राप्ते ब्रूमः । खादिरौदुम्बरौ परस्परनिरपेक्षतया पशुनियोजनक्षमौ प्रमाणद्वयेन प्राप्तौ, तयोः समुच्चयाङ्गोकारे नैरपेक्ष्यं परित्यज्येत, तस्मादुपदिष्ट औदुम्बरोऽतिदिष्टस्य खादिरस्य बाधक इति ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये द्वितीयकाण्डे प्रथमप्रपाठके प्रथमोऽनवाकः ॥ \* ॥

प्रजापतिः प्रजा असृजत् ता अस्मात्सृष्टाः परा-  
 चीरायन् ता वरुणमगच्छन् ता अन्वैत्ताः पुनरयाचत  
 ता अस्मै न पुनरददात् सोऽब्रवीद्वरं वृणीष्याथ मे पु-  
 नर्देहीति तासां वरमालभत स कृष्ण एकशितिपाद-  
 भवद्यो वरुणगृहीतः स्यात् स एतं वारुणं कृष्णमेक-  
 शितिपादमालभेत वरुणं ॥ १ ॥

एव स्वेन भागधेयेनोपधावति स एवैनं वरुणपा-  
 शान्मुञ्चति कृष्ण एकशितिपाद्भवति वारुणो ह्येष  
 देवतया समृध्यै सुवर्भानुरासुरः सूर्यं तमसाविध्यत्  
 तस्मै देवाः प्रायश्चित्तिमैच्छन् तस्य यत्प्रथमं तमोऽपा-  
 घ्नन्त्सा कृष्णाविरभवद्यद्वितीयः सा फल्गुनी यत्तृ-  
 तीयः सा बलक्षी यदध्यस्थादपाकन्तन्त्साविर्वशा ॥  
 ॥ २ ॥

समभवत्ते देवा अब्रुवन् देवपशुर्वा अयः समभूत्  
 कस्मा इममालप्स्यामह इत्यथ वै तर्ह्यल्पा पृथिव्या-  
 सीदजाता ओषधयस्तामविं वशामादित्येभ्यः कामा-  
 यालभन्त ततो वा अप्रथत पृथिव्यजायन्तौषधयो यः  
 कामयेत प्रथेय पशुभिः प्र प्रजया जायेयेति स एता-  
 मविं वशामादित्येभ्यः कामाय ॥ ३ ॥

आलभेतादित्यानेव कामः स्वेन भागधेयेनोप-  
 धावति त एवैनं प्रथयन्ति पशुभिः प्र प्रजया जनय-  
 न्त्यसावादित्यो न व्यरोचत तस्मै देवाः प्रायश्चित्तिमै-  
 च्छन् तस्मा एता मल्हा आलभन्ताग्नेयीं कृष्णग्रीवीः  
 संहितामैन्द्रीः श्वेतां बार्हस्पत्यां ताभिरेवास्मिन्  
 रुचमदधुर्यो ब्रह्मवर्चसकामः स्यात् तस्मा एता मल्हा  
 आलभेत ॥ ४ ॥

आग्नेयीं कृष्णग्रीवीः संहितामैन्द्रीः श्वेतां बार्ह-  
 स्पत्यामेता एव देवताः स्वेन भागधेयेनोपधावति ता  
 एवास्मिन् ब्रह्मवर्चसं दधति ब्रह्मवर्चस्येव भवति  
 वसन्ता प्रातराग्नेयीं कृष्णग्रीवीमालभेत ग्रीष्मे मध्य-  
 न्दिने संहितामैन्द्रीः शरदपराल्ले श्वेतां बार्हस्पत्यां  
 चीणि वा आदित्यस्य तेजांसि वसन्ता प्रातर्ग्रीष्मे  
 मध्यन्दिने शरदपराल्ले यावन्त्येव तेजांसि तान्येव ॥  
 ॥ ५ ॥

अवरुन्धे संवत्सरं पर्यालभ्यन्ते संवत्सरो वै ब्रह्म-  
 वर्चसस्य प्रदाता संवत्सर एवास्मै ब्रह्मवर्चसं प्रयच्छ-  
 ति ब्रह्मवर्चस्येव भवति गर्भिण्यो भवन्तीन्द्रियं वै  
 गर्भं इन्द्रियमेवास्मिन् दधति सारस्वतीं मेघीमालभेत

य ईश्वरो वाचो वदितोः सन् वाचं न वदेद्वाग्वै सर-  
स्वती सरस्वतीमेव स्वेन भागधेयेनोपधावति सैवा-  
स्मिन् ॥ ६ ॥

वाचं दधाति प्रवदिता वाचो भवत्यपन्नदती भव-  
ति तस्मान्मनुष्याः सर्वा वाचं वदन्त्याग्नेयं कृष्णग्री-  
वमालभेत सौम्यं बभ्रुं ज्योगामयाव्यग्निं वा एतस्य  
शरीरं गच्छति सोमः रसो यस्य ज्योगामयत्यग्नेरे-  
वास्य शरीरं निष्क्रीणाति सोमाद्रसमुत् यदीतासुर्भ-  
वति जीवत्येव सौम्यं बभ्रुमालभेताग्नेयं कृष्णग्रीवं  
प्रजाकामः सोमः ॥ ७ ॥

वै रेतोधा अग्निः प्रजानां प्रजनयिता सोम एवा-  
स्मै रेतो दधात्यग्निः प्रजां प्रजनयति विन्दते प्रजा-  
माग्नेयं कृष्णग्रीवमालभेत सौम्यं बभ्रुं यो ब्राह्मणो  
विद्यामनूच्य न विरोचेत् यदाग्नेयो भवति तेज एवा-  
स्मिन् तेन दधाति यत् सौम्यो ब्रह्मवर्चसं तेन कृष्ण-  
ग्रीव आग्नेयो भवति तम एवास्मादपहन्ति श्वेतो  
भवति ॥ ८ ॥

रुचमेवास्मिन् दधाति बभ्रुः सौम्यो भवति ब्रह्म-  
वर्चसमेवास्मिन् त्विषिं दधात्याग्नेयं कृष्णग्रीवमाल-

भेत सौम्यं बभ्रुमाम्नेयं कृष्णग्रीवं पुरोधायाः स्पर्ध-  
मान आग्नेयो वै ब्राह्मणः सौम्यो राजन्योऽभितः  
सौम्यमाम्नेयौ भवतस्तेजसैव ब्रह्मणोभयतो राष्ट्रं  
परिगृह्णात्येकधा समावृत्ते पुर एनं दधते ॥ ६ ॥

लभेत वरुणं वशैतामविं वशामादित्येभ्यः कामाय  
मल्हा आलभेत तान्येव सैवास्मिन् सोमः श्वेतो भवति  
चिचत्वारिंशच्च ॥ २ ॥

इति तैत्तिरीयसंहितायां द्वितीयकाण्डे प्रथमप्रपा-  
ठके द्वितीयोऽनुवाकः ॥ \* ॥

भूतिकामो ग्रामकामः प्रजार्थी दीर्घरोगवान् ।

प्रजापश्चर्थिनौ चैषां श्वेताद्याः पशवः \*श्रुताः ॥

तानेतान् पशून् प्रथमानुवाके विधाय द्वितीये वरुण-  
गृहीतादीनां पशव उच्यन्ते । तत्र वरुणगृहीतस्य पशुं विधातुं  
प्रस्मौति “प्रजापतिः प्रजा असृजत ता अस्मात्सृष्टाः पराची-  
रायन् ता वरुणमगच्छन् ता अन्वेत्ताः पुनरयाचत ता अस्मै  
न पुनरददात् सोऽब्रवीद्वरं वृणीष्व्याथ मे पुनर्देहीति तासां  
वरमालभत स कृष्ण एकश्रितिपादभवत्” इति । प्रजापतिना  
सृष्टाः प्रजाः पराचीः पराङ्मुख्यः अपरक्ताः सत्योऽस्मात् प्रजा-

पतेरायन्नगच्छन् गत्वा च वरुणं प्राप्ताः, स च प्रजापतिस्ताः  
 प्रजा अनुगम्य मदीयाः प्रजाः पुनरपि मङ्गमेव देहीति वरु-  
 णमयाचत, वरुणस्तु न ददौ । ततः स प्रजापतिर्वरुणमिद-  
 मब्रवीत् एतासां प्रजानां मध्ये वरं श्रेष्ठं गृहीत्वावशिष्टास्ता  
 मङ्गं देहीति, स च वरुणस्तासां प्रजानां मध्ये वरं श्रेष्ठं  
 कञ्चित्पशुं मदीयोऽयमिति हस्तेनास्पृशत् स च परोक्ष्यमाणः  
 कृष्णवर्णः सन्नेकेन श्वेतेन पादेन युक्तोऽभूत् । विधत्ते “यो  
 वरुणगृहीतः स्यात् स एतं वारुणं कृष्णमेकशितिपादमालभेत  
 वरुणमेव स्वेन भागधेयेनोपधावति स एवैनं वरुणपाशान्मु-  
 च्यति” इति । वरुणगृहीतो जलजन्येन महोदरव्याधिना  
 गृहीतः । पशुविशेषणं प्रशंसति “कृष्ण एकशितिपाद्भवति  
 वारुणे ह्येष देवतया समृद्धौ” इति । ईदृशं पशुं वरुणः  
 प्रत्याहृतवानिति तस्य वरुणदेवताकत्वं स च यजमानस्यारोग्य-  
 समृद्धौ सम्पद्यते । \*पशुप्रतिपादिकामाख्यायिकां वशां विधातुं  
 प्रस्तौति “सुवर्भानुरासुरः सूर्यं तममाविध्यत् तस्मै देवाः  
 प्रायश्चित्तिमैच्छन् तस्य यत्प्रथमं तमोऽपान्नन्त्सा कृष्णाविरभ-  
 वद्यद्वितीयः सा फल्गुनी यत्तृतीयः सा बलही यदध्यस्था-  
 दपाकन्तन्त्साविर्वशा समभवत्ते देवा अब्रुवन् देवपशुर्वा अयः  
 समभूत् कस्मा इममालस्यामह इत्यथ वै तर्ह्यल्पा पृथिव्या-  
 सीदजाता औषधयस्तामविं वशामादित्येभ्यः कामायालभन्त  
 ततो वा अप्रथत पृथिव्यजायन्तौषधयः” इति । सुवर्भानुरि-

\* पशुप्रजाकामिनः पशुं विधातुं प्रस्तौतीति तै० ।

त्यासुरस्य कस्यचिन्नामधेयं, स्वर्गलोकगतां प्रभां नुदतीति सुव-  
 र्भानुः, स च पृथिव्या रूपं धृत्वा कृष्णवर्णः, \*तमःपुञ्जरूपत्वं 'यत्  
 त्वा सूर्यं स्वर्भानुस्तमसाविधदासुरः' इत्येतस्यामृचि स्पष्टमाह्वातं,  
 पृथिव्याश्च कृष्णरूपत्वं लोके बज्जलं दृश्यते कन्दोगाश्च यत्कृष्णं  
 तदन्नस्येत्यन्नकारणभूतायाः पृथिव्याः कृष्णरूपत्वमामनन्ति, अत-  
 स्तमःपुञ्जरूपः स आसुरः स्वकीयेन तमसा सूर्यमाच्छाद्य जगदान्धं  
 कृतवान् । तस्मै तस्य सूर्यप्रभाच्छादकस्य तमसः प्रायश्चित्तिं  
 परिहारं विचार्य नानाविधैः प्रकाशरूपैर्मण्णादिद्रव्यैस्तमोऽपा-  
 ग्नन् चतुर्भिः पर्यायैरपसारितवन्तः । प्रथमपर्याये प्रसृतं तमः  
 कृष्णवर्णं काचिदविरभूत्, द्वितीयपर्याये फल्गुनी लोहित-  
 वर्णं काचिदविरभूत्, तृतीयपर्याये वलक्षी श्वेता काचिदवि-  
 रभूत्, अस्थोऽधि उपरि वर्तमानः प्रकाशोऽध्यस्थः, कस्यचिन्मृत-  
 देहस्य दीप्यमानमस्थि समादाय तदीयात् प्रकाशाच्चतुर्थ-  
 पर्याये तमोऽपाकृन्तन्नपनीतवन्तः, तच्च तमो वशा बन्ध्या का-  
 चिदविरभूत् । ततो देवा विचार्य परस्परमिदमब्रुवन्, †दैव्या-  
 दस्थो जातत्वादयमुत्तमो देवपशुः तमेतं कस्मै कामायो-  
 त्तमप्रयोजनायालब्धं करिष्याम इति । अथ विचारादूर्द्ध्वं  
 तर्हि तदानीमेव पृथिव्या अल्पत्वं ओषधोनामनुत्पत्तिञ्च दोष-  
 द्वयमवेक्ष्य तत्परिहाररूपाय कामाय समर्थेभ्यः आदित्येभ्यस्तां  
 वशाभालभ्य पृथिवीविस्तारमोषधुत्पत्तिञ्च उत्पादितवन्तः ।  
 विधत्ते “यः कामयेत प्रथेय पशूभिः प्र प्रजया जायेयेति

\* तमःपुरुषरूपत्वमिति तै० । † दीप्यादिति तै० ।



स एतामविं वशामादित्येभ्यः कामायालभेतादित्यानेव कामः  
 स्वेन भागधेयेनोपधावति त एवैनं प्रययन्ति पशुभिः प्र  
 प्रजया जनयन्ति” इति । पशुभिः प्रथेय पशुवाङ्मत्यलक्षणं  
 विस्तारं प्राप्नुयां, प्रजया पुत्रपौत्रादिरूपया प्रकृष्टो जायेय  
 भवेयं, कामाय कामप्रापकेभ्य इत्यर्थः । ब्रह्मवर्चसकामस्य  
 पशुविधानाय प्रसूति “असावादित्यो न व्यरोचत तस्मै  
 देवाः प्रायश्चित्तिमैच्छन् तस्मा एता मल्हा आलभन्ता-  
 ग्नेयीं कृष्णग्रीवीं संहितामैन्द्रीं श्वेतां बार्हस्पत्यां ताभिरे-  
 वास्मिन् रुचमदधुः” इति । पूर्ववत्तमेवेधरहितोऽप्यादित्यः  
 कदाचित् प्रकाशमान्याद्विशेषेण न दीप्तवान्, तस्मै तदर्थ-  
 मेता वक्ष्यमाणा मल्हा मणिला गललम्बितस्तनान्विता अजाः  
 श्वेतास्मिन् आलभन्त । कृष्णा ग्रीवा यस्याः सा कृष्णग्रीवी  
 ग्रीवाव्यतिरिक्तप्रदेशेषु वर्णान्तरोपेतेत्यर्थः । कृत्स्नेऽपि शरीर-  
 प्रदेशे भेदस्थितैर्लोहितशुक्लकृष्णवर्णैर्युक्ता संहिता । विधत्ते  
 “यो ब्रह्मवर्चसकामः स्यात् तस्मा एता मल्हा आलभेताग्नेयीं  
 कृष्णग्रीवीं संहितामैन्द्रीं श्वेतां बार्हस्पत्यामेता एव  
 देवताः स्वेन भागधेयेनोपधावति ता एवास्मिन् ब्रह्मवर्चसं  
 दधति ब्रह्मवर्चस्येव भवति” इति । श्रुताध्ययनसम्पत्तिरूपं  
 तेजो ब्रह्मवर्चसं । उक्तस्य पशुत्रयस्य प्रयोगार्थं पशुविशेषं  
 कालविशेषञ्च विधत्ते “वसन्ता प्रातराग्नेयीं कृष्णग्रीवीमाल-  
 भेत ग्रीष्मे मध्यन्दिने संहितामैन्द्रीं शरदपरारुहे श्वेतां  
 बार्हस्पत्यां त्रीणि वा आदित्यस्य तेजांसि वसन्ता प्रात-

ग्रीष्मे मध्यन्दिने शरद्यपराह्णे यावन्त्येव तेजांसि तान्येवाव-  
 हन्ते” इति । प्रातरादिकालेषूपाकरणं वपायागो वा यथा  
 भवति तथा प्रारभेत, वसन्तर्तौ प्रातःकाले वर्षास्त्रिव तोत्र-  
 मेघावरणाभावात् हेमन्तशिशिरद्योरिव नीहारावरणाभावा-  
 द्वादित्यः स्पष्टं प्रकाशते । ग्रीष्मर्तौ मध्याह्ने प्रकाशाधिक्य-  
 मतिस्पष्टं । शरदृतावपराह्णे सूर्यतेजः सेव्यं भवति, प्रात-  
 र्मध्यन्दिनयोर्बालातपस्य तोत्रातपस्य च जरादिहेतुत्वादसेव्य-  
 त्वं । तान्येतानि यथोक्तान्यादित्यस्य त्रीणि तेजांसि प्रशस्तानि ।  
 अतस्तत्कालानुष्ठानेन प्रशस्ततेजःसम्पत्तिर्भवति । व्रतोपक्रममा-  
 रभ्य संवत्सरपर्यन्तं ब्रह्मचर्यादिनियमं विधत्ते “संवत्सरं पर्या-  
 लभ्यन्ते संवत्सरो वै ब्रह्मवर्चसस्य प्रदाता संवत्सर एवासौ ब्रह्म-  
 वर्चसं प्रयच्छति ब्रह्मवर्चस्येव भवति” इति । एकस्मिन् संवत्सरे  
 निरन्तरं नियमं परिगृह्य तादृशेन पुरुषेण ताः स्वस्वकाल  
 आलभ्यन्ते । उपनीतस्य माणवकस्य सन्ध्यावन्दनाद्याचारशिष्टा  
 संवत्सरेण सम्यक् सम्यद्यत इति संवत्सरस्य ब्रह्मवर्चसप्रदा-  
 त्वत्वं । उक्तपशुषु कञ्चिद्गुणं विधत्ते “गर्भिण्यो भवन्तीन्द्रियं  
 वै गर्भं इन्द्रियमेवास्मिन् दधति” इति । गर्भिण्यस्तिस्त्रोऽपि  
 गर्भयुक्ताः । विद्वत्सभावाग्मित्तकामिनः पशुं विधत्ते “सार-  
 स्वतीं रेघीमालभेत य ईश्वरो वाचो वदितोः सन् वाचं न  
 वदेद्वाग्वै सरस्वती सरस्वतीमेव स्वेन भागधेयेनोपधावति  
 सैवास्मिन् वाचं दधाति प्रवदिता वाचो भवति” इति । वेद-  
 शास्त्राद्यभ्यासपाटवेन वाचो वदितुं समर्थोऽपि सभाकम्पादि-

ना यो न वदेत् तस्यायं पशुः । तस्मिन् पशौ कञ्चिद्गुणं विधत्ते “अपन्नदती भवति तस्मान्मनुष्याः सर्वां वाचं वदन्ति” इति । अपन्नदती दन्तपातरहिता लोकेऽपि सद्गन्ताः पुरुषाः वर्णलोपमन्तरेण सम्पूर्णां वाचं वदन्ति । तीव्ररोग-सहितस्य पशुद्वयोपेतं कर्म विधत्ते “आग्नेयं कृष्णग्रीवमालभेत सौम्यं बभ्रुं ज्योगामयाव्यग्निं वा एतस्य शरीरं गच्छति सोमः रसो यस्य ज्योगामयत्यग्नेरेवास्य शरीरं निष्क्रीणाति सोमाद्रसमुत यदीतासुर्भवति जीवत्येव” इति । बभ्रुः पिङ्गलः, शरीरे प्राणस्य बन्धकः सूक्ष्मो योऽन्नस्य रसः स सोमं प्राप्नोति भोजनरुचौ व्याधिनाभिभूतायां भुक्तान्नरसः शरीरे न प्रविशति किन्तु सोमाधिष्ठितौषाधिकार्य एवान्ने तिष्ठते सेयं रसस्य सोमप्राप्तिः, ततोऽग्निर्मांसादिकं शोषयति सेयं शरीर-स्याग्निप्राप्तिः । प्रजाकामस्य द्विपशुकं कर्म विधत्ते “सौम्यं बभ्रुमालभेताग्नेयं कृष्णग्रीवं प्रजाकामः सोमो वै रेतोधा अग्निः प्रजानां प्रजनयिता सोम एवास्मै रेतो दधात्यग्निः प्रजां प्रजनयति विन्दते प्रजां” इति । विदुषो जनानुरागाय द्विपशुकं कर्म विधत्ते “आग्नेयं कृष्णग्रीवमालभेत सौम्यं बभ्रुं यो ब्राह्मणो विद्यामनूच्य न विरोचेत यदाग्नेयो भवति तेज एवास्मिन् तेन दधाति यत् सौम्यो ब्रह्मवर्चसं तेन कृष्णग्रीव आग्नेयो भवति तम एवास्मादपहन्ति श्वेतो भवति रुचमेवास्मिन् दधाति बभ्रुः सौम्यो भवति ब्रह्मवर्चसमेवास्मिन् लिपिं दधाति” इति । पूर्वं सभायां मूकीभूतस्य

कर्मेत्कं, इदानीं प्रवदतोऽपि पाह्यवचनेनाप्रस्तुतप्रसङ्गेन वा  
 सभास्थितेभ्यो रुच्यभावे सति रुचिं कामयमानस्येदं कर्मेति  
 विशेषः । तेनाग्नेयत्वेन तेजः प्रतिवादिभिरप्रष्टव्यत्वमस्मिन्  
 यजमाने स्थापयति, तेन सौम्यत्वेन ब्रह्मवर्चसं प्रसङ्गेचितवेद-  
 शास्त्रवचनस्फूर्तिरूपमस्मिन् दधाति, कृष्णग्रीवगुणकस्याग्नेयत्वेन  
 बुद्धिमान्धरूपं तमोऽस्मादपहन्ति ग्रीवातिरिक्तप्रदेशे श्वेत्येन  
 रुचमेव सभोचितानुरञ्जनरूपां प्रभामेवास्मिन् दधाति, बभ्रुत्वे  
 सति सौम्यत्वेन पूर्वाक्तं ब्रह्मवर्चसं प्राप्तस्य त्विषिर्दीप्तिर्जनानुरा-  
 गातिशयो भवति । पौरोहित्यस्पर्धावतस्त्रिपशुकं कर्म विधत्ते  
 “आग्नेयं कृष्णग्रीवमालभेत सौम्यं बभ्रुमाग्नेयं कृष्णग्रीवं पुरो-  
 धायाः स्पर्धमान आग्नेयो वै ब्राह्मणः सौम्यो राजन्योऽभितः  
 सौम्यमाग्नेयौ भवतस्तेजसैव ब्रह्मणोभयतो राष्ट्रं परिगृह्णात्ये-  
 कधा समावृङ्क्ते पुर एनं दधते” इति । ब्राह्मणस्याग्निना  
 सह मुखजन्यत्वसाम्येनाग्नेयत्वं, सोम राजन्नित्यादिमन्त्रेण सो-  
 मस्य राजत्वेन व्यवहारात् राजन्यः सौम्यः । सौम्यस्याभितः  
 पुरस्ताच्चोपरिष्ठाच्चाग्नेयानुष्ठाने सति राष्ट्रमुभयतो ब्रह्मणा  
 तेजसैव परिगृह्णाति वेदशास्त्रप्रयुक्तेन पौरोहित्यलक्षणेन ब्रा-  
 ह्मणोचितेन तेजसैव सर्वतो राष्ट्रं वशीकरोतीत्यर्थः । तदानीं  
 प्रतिस्पर्धिनमेकधा क्षणमात्रेण समावृङ्क्ते सम्यग् जयति, ततो  
 राजामात्यादय एनं पुरो दधते पौरोहित्यपदे स्थापयन्ति ।

अत्र भीमांसा । एकादशाध्यायस्य प्रथमपादे चिन्तितं ।

“कृष्णग्रीवद्वये तन्त्रं पृथग्वा देवतैक्यतः ।

तन्त्रं, सौम्यव्यवायेन कालभेदात् पृथग्भवेत्” ॥ इति ।

काम्यपशुकण्डे श्रूयते ‘आग्नेयं कृष्णग्रीवमालभेत सौम्यं बभ्रुमाग्नेयं कृष्णग्रीवं पुरोधायाम् स्पर्धमानः” इति । अयमर्थः । ममैव पौरोहित्यमस्तु नान्यस्येत्येवं स्पर्धापेतो यथोक्तवर्णोपेतं पशुत्रयमालभेतेति । तत्राद्यन्तयोः कृष्णग्रीवयोः पशोर्देव-  
तैक्यात् तन्त्रेणानुष्ठानमिति चेत् । मैवं, सौम्यपशुना व्यवधाने  
सति कालैक्याभावेन तन्त्रासम्भवात्, तस्मादावापः ।

प्रथमाध्यायस्य चतुर्थपादे चिन्तितं ।

“आग्नेयो ब्राह्मणोऽत्रापि पूर्ववत्सर्वनिर्णयः ।

द्वारन्तु मुखजन्यत्वमाग्नेयत्वेन संस्तवः” ॥ इति ॥

इदमास्मायते ‘आग्नेयो वै ब्राह्मणः’ इति । अत्रात्यन्तप्रसि-  
द्धार्थभेदादाग्नेयशब्दे न ब्राह्मणस्य नामधेयं, नाप्यग्निदेवता-  
रूपो गुणो विधीयते, आग्नेयं सूक्तमाग्नेयं हविरित्येवं देवता-  
तद्धितस्य सूक्तहविर्विषयत्वात् । न हि ब्राह्मणः सूक्तं नापि  
हविः, अतः सम्बन्धवाचितद्धितान्तेनाग्नेयशब्देन ब्राह्मणः स्तूयते ।  
यद्यपि ब्राह्मणे नाग्निसम्बन्धस्तथाप्यग्निसम्बन्धो मुखजन्यत्वगुणो  
ब्राह्मणे विद्यते, तथा चाग्निब्राह्मणयोर्मुखजन्यत्वं कस्मिंश्चिदर्थ-  
वादे समास्मायते ‘प्रजापतिरकामयत प्रजायेयेति स मुखतस्त्रि-  
वृतं निरमिमीत तमग्निर्देवतान्सृज्यत गायत्रीच्छन्दो रथ-  
न्तरम् साम ब्राह्मणो मनुष्याणामजः पशूनां तस्मात्ते मुख्या  
मुखतो ह्यसृज्यन्त’ इति । तस्मादाग्नेयशब्दः स्तावकः । एवं ‘ऐन्द्रो  
राजन्यो वैश्वो वैश्वदेवः’ इत्यादिषु द्रष्टव्यं ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये द्विती-  
यकाण्डे प्रथमप्रपाठके द्वितीयोऽनुवाकः ॥ \* ॥

दे॒वा॒सुरा ए॒षु लो॒केष्व॑स्पर्ध॒न्त॒ स ए॒तं विष्णु॑र्वाम॒न-  
म॑पश्य॒त् तः स्वायै॑ दे॒वता॑या आल॑भ॒त् ततो॑ वै स  
इ॒मान् लो॒कान॒भ्यज॑यद्वैष्ण॒वं वा॒मन॑माल॑भेत् स्पर्ध॑मानो  
विष्णु॑रे॒व भू॒त्वेमा॑न् लो॒कान॒भिज॑यति॒ विष॑म आल॑भेत्  
विष॑मा इ॒व ही॑मे लो॒काः स॒मृ॒द्धा इन्द्रा॑य म॒न्युम॑ते  
मन॑स्व॒ते ल॒लामं॑ प्रा॒शृङ्ग॑माल॑भेत् सङ्ग्रा॑मे ॥ १ ॥

संय॑त्त इन्द्रि॒येण॑ वै म॒न्युना॑ मन॑सा सङ्ग्रा॑मं जय॒-  
तीन्द्र॑मे॒व म॒न्युम॑न्तं मन॑स्व॒न्तः स्वेन॑ भा॒गधे॑येनोप॒-  
धा॑वति॒ स ए॒वास्मि॑न्निन्द्रि॒यं म॒न्युं मनो॑ दधाति॒ जय॑-  
ति॒ तः सङ्ग्रा॑ममिन्द्रा॑य म॒रुत्व॑ते पृ॒श्नि॒स॒क्थ॑माल॑भेत्  
ग्रा॒म॒का॒म इन्द्र॑मे॒व म॒रुत्व॑न्तः स्वेन॑ भा॒गधे॑येनोप॒-  
धा॑वति॒ स ए॒वास्मै॑ स॒जा॒तान् प्र॑यच्छति॒ ग्राम्यै॑व भ॑वति  
यदृ॑ष॒भस्तेन॑ ॥ २ ॥

ऐन्द्रो॑ यत् पृ॒श्नि॒स्तेन॑ मा॒रुतः॑ स॒मृ॒द्धौ प॒श्चात् पृ॒श्नि॒-  
स॒क्थो भ॑वति प॒श्चाद॑न्ववसा॒यिनी॑मे॒वास्मै॑ वि॒शं करो॑-

ति सौम्यं बभ्रुमालभेतान्नकामः सौम्यं वा अन्नं  
 सोममेव स्वेन भागधेयेनोपधावति स एवास्मा अन्नं  
 प्रयच्छत्यन्नाद् एव भवति बभ्रुर्भवत्येतद्वा अन्नस्य  
 रूपं समृद्धौ सौम्यं बभ्रुमालभेत यमलं ॥ ३ ॥

राज्याय सन्तं राज्यं नोपनमेत् सौम्यं व राज्यं  
 सोममेव स्वेन भागधेयेनोपधावति स एवास्मै राज्यं  
 प्रयच्छत्युपैनं राज्यं नमति बभ्रुर्भवत्येतद्वै सोमस्य  
 रूपं समृद्ध्या इन्द्राय वृचतुरे ललामं प्राशृङ्गमाल-  
 भेत गतश्रीः प्रतिष्ठाकामः पाप्मानमेव वृचं तीर्त्वा  
 प्रतिष्ठां गच्छतीन्द्रायाभिमातिघ्ने ललामं प्राशृङ्गमा ॥  
 ॥ ४ ॥

लभेत यः पाप्मना गृहीतः स्यात्पाप्मा वा अभि-  
 मातिरिन्द्रमेवाभिमातिहनं स्वेन भागधेयेनोपधा-  
 वति स एवास्मात् पाप्मानमभिमातिं प्रणुदत इन्द्राय  
 वज्रिणं ललामं प्राशृङ्गमालभेत यमलं राज्याय  
 सन्तं राज्यं नोपनमेदिन्द्रमेव वज्रिणं स्वेन भाग-  
 धेयेनोपधावति स एवास्मै वज्रं प्रयच्छति स एनं  
 वज्रो भूत्या इन्द्र उपैनं राज्यं नमति ललामः प्रा-  
 शृङ्गो भवत्येतद्वै वज्रस्य रूपं समृद्धौ ॥ ५ ॥

सङ्ग्रामे तेनालमभिमातिघ्ने ललामं प्राशृङ्गमैनं  
पञ्चदश च ॥ ३ ॥

इति तैत्तिरीयसंहितायां द्वितीयकाण्डे प्रथमप्रपा-  
ठके तृतीयोऽनुवाकः ॥ \* ॥

जलोदरगृहीतो यो ये वाञ्छन्ति \*पशुप्रयां ।

ब्रह्मवर्चमकामो यो यो विद्वान् वक्तुमक्षमः ॥

दीर्घरोगी प्रजाकामः सभारञ्जनवर्जितः ।

पौरौहित्ये स्पर्धमानश्चैतेषां पशवः श्रुताः† ॥

तानेतान् पशून् द्वितीयानुवाके विधाय तृतीयानुवाके  
जयादिहेतून् पशून् विधित्सन्नादौ लोकत्रयजयहेतुं पशुं वि-  
धातुं प्रसूति “देवासुरा एषु लोकेष्वस्पर्धन्त स एतं विष्णु-  
वामनमपश्यत् त॥ स्वायै देवताया आलभत ततो वै स इमान्  
लोकानभ्यजयत्” इति । लोकेषु विषयभूतेषु वामनं †ह्रस्वं  
पशुं स्वायै विष्णुरूपायै देवतायै । अथ विधत्ते “वैष्णवं वा-  
मनमालभेत स्पर्धमानो विष्णुरेव भूत्वेमान् लोकानभ्यजयति”  
इति । स्पर्धमानो गृह्णेच्चादिविषये विवादवान्, विष्णुप्रियह-  
विर्दानादस्योपचरितं विष्णुत्वं । चोदकपरम्पराप्राप्तं समदेश-  
मपवदितुं विधत्ते “विषम आलभेत विषमा इव हीमे लोकाः  
समृद्धौ” इति । पृथिव्यादिलोकानामुत्तरोत्तरं विस्तृतत्वा-

\* तै० पुस्तके पतितं । पशुप्रजाः ? † स्मृता इति का० ।

‡ ऋक्समिथ्यादि तत्कार्यमित्यन्तं तै० पुस्तके पतितं ।



ज्ञेयाधिक्याद्वा विषमत्वं, सोऽयं विषमदेशः समृद्धौ कल्पते ।  
 सङ्ग्रामार्थिनः पशुं विधत्ते “इन्द्राय मन्युमते मनस्वते ललामं  
 प्राश्टङ्गमालभेत सङ्ग्रामे संयत्त इन्द्रियेण वै मन्युना मनसा  
 सङ्ग्रामं जयतीन्द्रमेव मन्युमन्तं मनस्वन्तः स्वेन भागधेयेनोप-  
 धावति स एवास्मिन्निन्द्रियं मन्युं मनो दधाति जयति तः  
 सङ्ग्रामं” इति । मनस्वते धैर्यवते, ललामशब्दः श्वेतपुण्ड्रवां-  
 लाङ्कितललाटोपेतं ब्रूते, प्राश्टङ्गो मुखप्रत्यासन्नश्टङ्गः पुङ्गवः,  
 प्राश्टङ्गो गौरिति भरद्वाजवचनात्, प्राश्टङ्गोऽवाक्श्टङ्ग उच्चा  
 वशा वेहद्धेनुर्वत्स ऋषभोऽनङ्गान् पुनरुत्सृष्टो गोमृगक इति  
 गव्या इत्यापस्तम्बवचनात् । संयत्ते प्राप्ते सति । इन्द्रियं शारीरं  
 बलं । मन्युः शत्रुविषयः कोपः । मनो धैर्यं । ग्रामार्थिनः पशुं  
 विधत्ते “इन्द्राय मरुत्वते पृश्निमक्थमालभेत ग्रामकाम इन्द्रमेव  
 मरुत्वन्तः स्वेन भागधेयेनोपधावति स एवास्मै सजातान्  
 प्रयच्छति ग्राम्येव भवति” इति । मरुद्भिर्युक्तो मरुत्वान्, पृश्नि-  
 मक्थः श्वेतोरुः, सजातान् सद्योत्पन्नान् भ्रात्रादीन् सहवासिनो  
 भृत्यादींश्च । पुङ्गवत्वं मक्थ्यश्चैत्यञ्च प्रशंसति “यदृषभस्तेनैन्द्रे  
 यत् पृश्निस्तेन मारुतः समृद्धौ” इति । सेकृत्वसामान्येनैन्द्रसम्ब-  
 न्धित्वं, वायव्यं श्वेतमित्युक्तत्वात् पृश्निवर्णस्य मारुतत्वं, तदुभयं  
 समृद्धौ भवति । पुरोवर्तिनोरुर्वोः पृश्निमक्थत्वं वारयितुं वि-  
 धत्ते “पश्चात् पृश्निमक्थो भवति पश्चादन्ववसायिनीमेवास्मै  
 विशं करोति” इति । यजमानो ग्रामस्वामी प्रथमं यत्  
 कार्यं यथाध्यवस्यतीति तद्ग्रामनिवासिनी प्रजा पश्चाद् यज-

मानानुसारेणैव तत्कार्यमध्यवस्यति, न तु प्रातिकूल्यं चिन्तयतीति पश्चादन्ववसायिनी । अन्नार्थिनः पशुं विधत्ते “सौम्यं बभ्रुमालभेतान्नकामः सौम्यं वा अन्नं सोममेव स्वेन भागधेयेनोपधावति स एवास्मा अन्नं प्रयच्छत्यन्नाद एव भवति” इति । सोमो वा ओषधीनां राजेति श्रुतत्वादन्नस्य सौम्यत्वं, अन्नादो व्याधिरादित्येन दीप्ताग्निः । पशुवर्णं प्रशंसति “बभ्रुर्भवत्येतद्वा अन्नस्य रूपं समृद्धौ” इति । विदलितचणकाद्यन्नस्य प्रियङ्गादेर्वा रूपं पिङ्गलं । राज्यप्राप्तिकामिनः पशुं विधत्ते “सौम्यं बभ्रुमालभेत यमलं राज्याय सन्तं राज्यं नोपनमेत् सौम्यं वै राज्यं सोममेव स्वेन भागधेयेनोपधावति स एवास्मै राज्यं प्रयच्छत्युपैतं राज्यं नमति बभ्रुर्भवत्येतद्वै सोमस्य रूपं समृद्धौ” इति । राज्ञो ज्येष्ठपुत्रत्वाच्छौर्यादिगुणसम्पन्नत्वात् राज्यायालं सन्तं सम्यग्योग्यं सन्तं यं पुरुषं प्रति राज्यं न प्राप्नुयात् तस्यायं पशुः, सोमोऽस्माकं ब्राह्मणानां राजेति श्रुतत्वाद्राज्यं सौम्यं, चन्द्रमण्डलस्य सुवर्णवर्णत्वाद्बभ्रुत्वं सोमस्य रूपं । शत्रुबाधेन भ्रष्टश्रियः प्रतिष्ठार्थं पशुं विधत्ते “इन्द्राय वृत्रतुरे ललामं प्राशृङ्गमालभेत गतश्रीः प्रतिष्ठाकामः पाप्मानमेव वृत्रं तोर्ला प्रतिष्ठां गच्छति” इति । वृत्रद्वैः वैरिहिंसकः, पाप्मानमेव नरकप्रदपापवद्बाधकमेव वृत्रं वैरिणं । पापक्षयार्थिनः पशुं विधत्ते “इन्द्रायाभिमातिघ्ने ललामं प्राशृङ्गमालभेत यः पाप्माना गृहीतः स्यात् पाप्मा वा अभिमातिरिन्द्रमेवाभिमातिहनः स्वेन

भागधेयेनोपधावति स एवास्मात् पाप्मानमभिमातिं प्रणुदते” इति । पाप्मना गोबधाद्युपपातकादिना । राज्यार्थिनः पश्वन्तरं विधत्ते “इन्द्राय वज्रिणे ललामं प्राश्टङ्गमालभेत यमलः राज्याय सन्तः राज्यं नोपनमेदिन्द्रमेव वज्रिणः स्वेन भागधेयेनोपधावति स एवास्मै वज्रं प्रयच्छति स एनं वज्रो भूत्या इन्धे उपैतः राज्यं नमति ललामः प्राश्टङ्गे भवत्येतद्वै वज्रस्य रूपः समृद्धौ” इति । वज्रं वज्रवत्प्रहरण-समर्थमायुधं, स चायुधविशेषो वज्रसमो भूत्या इन्धे यजमानं वैरिसन्तापाय प्रदीप्तं करोति, नतस्य श्टङ्गस्य तीक्ष्णाग्रत्वात् तीक्ष्णधारायुक्तवज्ररूपत्वं ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये द्वितीयकाण्डे प्रथमप्रपाठके तृतीयोऽनुवाकः ॥ ० ॥

असावादित्यो न व्यरोचत तस्मै देवाः प्रायश्चित्ति-  
मैच्छन् तस्मा एतां दशर्षभामालभन्त तथैवास्मिन्  
रुचमदधुर्यो ब्रह्मवर्चसकामः स्यात् तस्मा एतां दश-  
र्षभामालभेतामुमेवादित्यः स्वेन भागधेयेनोपधावति  
स एवास्मिन् ब्रह्मवर्चसं दधाति ब्रह्मवर्चस्यैव भवति  
वसन्ता प्रातस्वीन् ललामानालभेत ग्रीष्मे मध्यन्दिने  
॥ १ ॥

चींच्छितिपृष्ठाच्छरद्यपराह्णे चींच्छितिवारान् चीणि  
 वा आदित्यस्य तेजांसि वसन्ता प्रातर्यीष्मे मध्य-  
 न्दिने शरद्यपराह्णे यावन्त्येव तेजांसि तान्येवा-  
 वरुन्धे त्रयस्त्रय आलभ्यन्तेऽभिपूर्वमेवास्मिन् तेजा  
 दधाति संवत्सरं पर्यालभ्यन्ते संवत्सरो वै ब्रह्मवर्चसस्य  
 प्रदाता संवत्सर एवास्मै ब्रह्मवर्चसं प्रयच्छति ब्रह्म-  
 वर्चस्येव भवति संवत्सरस्य परस्तात् प्राजापत्यं कर्तुं ॥  
 ॥ २ ॥

आलभेत प्रजापतिः सर्वा देवता देवतास्वेव प्रति-  
 तिष्ठति यदि विभीयाद्दुश्चर्मा भविष्यामीति सोमा-  
 पौष्णः श्याममालभेत सौम्यो वै देवतया पुरुषः  
 पौष्णाः पशवः स्वयैवास्मै देवतया पशुभिस्त्वचं करोति  
 न दुश्चर्मा भवति देवाश्च वै यमश्चास्मिंस्त्रोकेऽस्पर्धन्त  
 स यमो देवानामिन्द्रियं वीर्यमयुवत तद्यमस्य ॥ ३ ॥

यमत्वं ते देवा अमन्यन्त यमो वा इदमभूद्यद्वयः  
 स्म इति ते प्रजापतिमुपाधावन्त्स एतौ प्रजापति-  
 रात्मन उक्ष्वशौ निरमिमीत ते देवा वैष्णावरुणी  
 वशामालभन्तैन्द्रमुक्षाणं तं वरुणेनैव ग्राहयित्वा  
 विष्णुना यज्ञेन प्राणुदन्तैन्द्रेणैवास्येन्द्रियमवृज्जत यो

आतृव्यवान्त्स्यात् स स्पर्धमानो वैष्णावरुणीं ॥ ४ ॥

वशामालभेतैन्द्रमुक्षाणं वरुणेनैव आतृव्यं ग्राह-  
यित्वा विष्णुना यज्ञेन प्रणुदत ऐन्द्रेणैवास्येन्द्रियं वृद्धे  
भवत्यात्मना परास्य आतृव्यो भवतीन्द्रो वृचमहन् तं  
वृचो हतः षोडशभिर्भागैरसिनात्तस्य वृचस्य शीर्षतो  
गाव उदायन् ता वैदेह्योऽभवन् तासामृषभो जघ-  
नेऽनूदैत्तमिन्द्रः ॥ ५ ॥

अचायत्सोऽमन्यत यो वा इममालभेत मुच्येता-  
स्मात् पाप्मन इति स आग्नेयं कृष्णग्रीवमालभेतैन्द्र-  
मृषभं तस्याग्निरेव स्वेन भागधेयेनोपसृतः षोडशधा  
वृचस्य भोगानप्यदहदैन्द्रेणैन्द्रियमात्मन्नधत्त यः पा-  
प्मना गृहीतः स्यात् स आग्नेयं कृष्णग्रीवमालभेतैन्द्र-  
मृषभमग्निरेवास्य स्वेन भागधेयेनोपसृतः ॥ ६ ॥

पाप्मानमपि दहत्यैन्द्रेणैन्द्रियमात्मन्नधत्ते मुच्यते  
पाप्मनो भवत्येव द्यावापृथिव्यां धेनुमालभेत ज्योगप-  
रुद्धोऽनयोर्हि वा एषोऽप्रतिष्ठितोऽयैष ज्योगपरुद्धो  
द्यावापृथिवी एव स्वेन भागधेयेनोपधावति ते एवैनं  
प्रतिष्ठां गमयतः प्रत्येव तिष्ठति पर्यारिणी भवति प-  
र्यारीव ह्येतस्य राष्ट्रं यो ज्योगपरुद्धः समृद्धौ वायव्यं ॥ ७ ॥

वत्समालभेत वायुर्वा अनयोर्वत्स इमे वा एतस्मै  
लोका अपशुष्का विडपशुष्काथैष ज्योगपरुहो वायु-  
मेव स्वेन भागधेयेनोपधावति स एवास्मा इमांस्लो-  
कान् विशं प्रदापयति प्रास्मा इमे लोकाः स्तुवन्ति  
भुञ्जत्येनं विडुपतिष्ठते ॥ ८ ॥

मध्यन्दिने कद्रुं यमस्य स्पर्धमानो वैष्णावरुणीं  
तमिन्द्राऽस्य स्वेन भागधेयेनोपसृतो वायव्यं द्विच-  
त्वारिंशच्च ॥ ४ ॥

इति तैत्तिरीयसंहितायां द्वितीयकाण्डे प्रथमप्रपा-  
ठके चतुर्थोऽनुवाकः ॥ \* ॥

स्पर्धमानो युद्धकामो ग्रामकामोऽन्नकामवान् ।

राज्यकामः प्रतिष्ठार्थं यः पापचयमिच्छति ॥

राज्यार्थं च पुमांसो ये तेषां पशव ईरिताः ।

तृतीयेऽनुवाके जयकामादीनां पशून् विधाय चतुर्थे ब्रह्म-  
वर्चसकामादीनां पशून् विधित्पुरादौ ब्रह्मवर्चसकामाय वि-  
धातुं प्रसूति “असावादित्यो न व्यरोचत तस्मै देवाः प्राय-  
श्चित्तिमैच्छन् तस्मा एतां दशर्षभामालभन्त तथैवास्मिन्  
रुचमदधुः” इति । पूर्वमेवेक्तोऽप्यादित्यस्य दीप्यभावः काल-  
विशेषेणात्रापि प्रतीकारान्तरं दर्शयितुं पुनरुच्यते, दशाना-

मृषभाणां समाहारोऽस्यामिति दशर्षभा कर्मनामधेयमिति के-  
चित्, तत्तु नात्यन्तयुक्तिसहं आलभन्तेत्यस्यानन्वयप्रसङ्गात् । वि-  
धत्ते “यो ब्रह्मवर्चसकामः स्यात् तस्मा एतां दशर्षभामालभेता-  
मुमेवादित्यं स्वेन भागधेयेनोपधावति स एवास्मिन् ब्रह्मवर्चसं  
दधाति ब्रह्मवर्चस्वेव भवति” इति । अमुमेवादित्यमित्यर्थवादे  
श्रुतत्वादादित्योऽस्मिन् कर्मणि देवता । तत्रैव कालविशेषसहितं  
पशुगणविशेषं विधत्ते “वसन्ता प्रातस्त्रीन् ललामानालभेत ग्रीष्मे  
मध्यन्दिने चीन् शितिपृष्ठान् शरद्वपराह्णे चीन् शितिवारान्”  
इति । शितिपृष्ठाः श्वेतपृष्ठाः, शितिवाराः श्वेतबालाः । पूर्ववत्  
कालविशेषं प्रशंसति “त्रीणि वा आदित्यस्य तेजांसि वसन्ता  
प्रातर्ग्रीष्मे मध्यन्दिने शरद्वपराह्णे यावन्त्येव तेजांसि तान्ये-  
वावस्व्ये” इति । विहितानेव त्रिलोपेतान् षड्वान् प्रशंसति  
“त्रयस्त्रय आलभ्यन्तेऽभिपूर्वमेवास्मिन् तेजो दधाति” इति ।  
पूर्वं वसन्ते यथा त्रिलोपेतास्तथा ग्रीष्मशरदोरपि त्रिलोपेतत्वे  
सति पूर्वसादृश्यं सम्पद्यते, तद्वदस्मिन् यजमानेऽप्यभिपूर्वं पूर्व-  
सादृश्येनैवोत्तरोत्तरकालेऽपि तेजो विधत्ते न तु कदाचिदपि  
तेजो ह्येत इत्यर्थः । आग्नेयकृष्णग्रीवादिविव ब्रह्मचर्यादि-  
नियमकालं विधत्ते “संवत्सरं पर्यालभ्यन्ते संवत्सरो वै ब्रह्मव-  
र्चसस्य प्रदाता संवत्सर एवास्मै ब्रह्मवर्चसं प्रयच्छति ब्रह्मवर्च-  
स्वेव भवति” इति । दशमस्यर्षभस्य देवताकालवर्णविशेषान्  
विधत्ते “संवत्सरस्य परस्तात् प्राजापत्यं कद्रुमालभेत प्रजा-  
पतिः सर्वा देवता देवतास्वेव प्रतितिष्ठति” इति । कद्रुः

पिङ्गलः, प्रजापतेरुत्पादकत्वेन सर्वदेवताकत्वं । त्वग्दोषनिवारणाय पशुं विधत्ते “यदि बिभीयाद्दुश्चर्मा भविष्यामीति सोमा-  
 पौष्णः श्याममालभेत सौम्यो वै देवतया पुरुषः पौष्णाः पशवः  
 स्वयैवासौ देवतया पशुभिस्त्वचं करोति न दुश्चर्मा भवति”  
 इति । कण्डूत्यादिविशेषलिङ्गेन भाविकुष्ठरोगमनुमाय भीत-  
 स्यायं पशुः । पुरुषस्य सोमदेवताकत्वं पशूनां पौष्णत्वञ्च  
 सोमापूषविषययाज्याव्याख्याप्रसङ्गेन दर्शितं । भ्रातृव्यवतो द्वि-  
 पशुकं कर्म विधातुं प्रसूति “देवाश्च वै यमश्चास्मिंस्लोकेऽस्प-  
 र्धन्त स यमो देवानामिन्द्रियं वीर्यमयुवत तद्यमस्य यमत्वं ते  
 देवा अमन्यन्त यमो वा इदमभूद्यद्यः स इति ते प्रजा-  
 पतिमुपाधावन्त्स एतौ प्रजापतिरात्मन उच्चवशौ निरमि-  
 मीत ते देवा वैष्णावरूणिं वशामालभन्तैन्द्रमुच्चाणं तं वरूणे-  
 नैव ग्राहयित्वा विष्णुना यज्ञेन प्राणुदन्तैन्द्रेणैवास्तेन्द्रियमवृ-  
 ज्जत” इति । अयुवत देवेभ्यः पृथक् कृतवान्, अतो यवना-  
 मकोऽयं वर्णव्यत्ययनेन यमः सम्यक् । इन्द्रियगते वीर्येऽपगते  
 सति देवाः परस्परमिदमब्रुवन् पूर्वं यद्वूलोकाधिपत्यं प्राप्य  
 वयं सस्वदिदं प्राप्य यम एवाभूत्, उच्चा मेचनसमर्थौ  
 वत्सोत्पादकः, वशा बन्धा लिङ्गव्यत्ययो द्रष्टव्यः, तं यमं  
 वरूणपाशेनैव ग्राहयित्वा यज्ञरूपेण विष्णुना निष्कासितवन्तः  
 इन्द्रप्रसादेनास्य यमस्य वीर्यं नाशितवन्तः । विधत्ते “यो  
 भ्रातृव्यवान्त्स्यात् स स्पर्धमानो वैष्णावरूणिं वशामालभेतैन्द्र-  
 मच्चाणं वरूणेनैव भ्रातृव्यं ग्राहयित्वा विष्णुना यज्ञेन प्राणुदत



ऐन्द्रेणैवास्तेन्द्रियं वृद्धं भवत्यात्मना परास्य भ्रातृव्यो भव-  
 ति” इति । आत्मना स्वेन रूपेण यजमानो विजयी भवति,  
 अस्य भ्रातृव्यः पराभवति । पापविमुक्तिकामस्य द्विपशुकं कर्म  
 विधातुं प्रसूति “इन्द्रो वृत्रमहन् तं वृत्रो हतः षोडशभि-  
 र्भोगैरसिनात्तस्य वृत्रस्य शीर्षतो गाव उदायन् ता वैदेह्यो  
 ऽभवन् तासामृषभो जघनेऽनूदैत्तमिन्द्रोऽवायत्तोऽमन्यत यो  
 वा इममालभेत मुच्येतास्मात् पाप्मन इति स आग्नेयं कृष्ण-  
 ग्रीवमालभेतैन्द्रमृषभं तस्याग्निरेव स्वेन भागधेयेनोपसृतः षोड-  
 शधा वृत्रस्य भोगानप्यदहदैन्द्रेणैन्द्रियमात्मन्नधत्त” इति । त-  
 मिन्द्रं भोगैः शरीरैरसिनादबध्नात् हतावृत्रादुत्पन्नानि क्रोधा-  
 विष्टानि षोडश शरीराणि परितो वेष्टयित्वा स्थितानि, स च  
 वृत्रः सर्पाकारैस्तैः शरीरैस्त्वमिन्द्रं रज्जुभिरिव बबन्ध ततस्तस्य  
 वृत्रस्य शीर्षतः काश्चिद्गाव उत्पन्नाः तास्य गावो विशिष्टदेह-  
 सम्बन्धिन्योऽभवन् तासां गवां जघने पृष्ठभागे कश्चिदृषभोऽनुग-  
 म्योदगच्छत् । तमृषभमुद्दिश्येन्द्रोऽवायत् स्वात्मानं पूजितवान्,  
 अहो मदीयं कार्यं सम्पन्नमिति । ततः स इन्द्रो मनसा  
 व्यचारयत्, किमिति यः कोऽपीममृषभमालभेत देवतोद्देशेन  
 हिंस्यात् स ईदृशादन्वनादिरूपात् पाप्मनो मुच्येतेति । एवं  
 विचार्य द्विपशुकं कर्म कृतवान्, तस्येन्द्रस्य सम्बन्धना स्वभा-  
 गेन तुष्टोऽग्निः सर्पाकाराणि षोडश शरीराणि तं वृत्रमप्य-  
 दहत्, तत ऐन्द्रयागेन सामर्थ्यमिन्द्रः स्वात्मन्यधत्त । अथ विधत्ते  
 “यः पाप्मना गृह्येतः स्यात् स आग्नेयं कृष्णग्रीवमालभेतैन्द्र-

मृषभमग्निरेवास्य स्वेन भागधेयेनोपसृतः पाशानमपि दह-  
 त्वैन्द्रेणैन्द्रियमात्मन्वत्ते मुच्यते पाशानो भवत्येव” इति । चिरं  
 राज्यभ्रष्टस्य पशुं विधत्ते “द्यावापृथिव्यां धेनुमालभेत ज्योग-  
 परूद्धोऽनयोर्हि वा एषोऽप्रतिष्ठितोऽथैष ज्योगपरूद्धो द्यावा-  
 पृथिवी एव स्वेन भागधेयेनोपधावति ते एवैनं प्रतिष्ठां गम-  
 यतः प्रत्येव तिष्ठति” इति । ज्योगपरूद्धश्चिरं राज्यभ्रष्टः, यस्तु  
 प्रजापालनस्याभावात् अस्मिन् लोके न प्रतितिष्ठति वैदिक-  
 कर्मानुष्ठानाभावात् स्वर्गेऽपि न प्रतितिष्ठति, तदानीं सोऽत्र  
 ज्योगपरूद्ध इत्युच्यते, तस्य द्यावापृथिव्योः परितोषादुभयत्र  
 प्रतिष्ठा सम्पद्यते । धेनोः कञ्चिद्गुणं विधत्ते “पर्यारिणी भ-  
 वति पर्यारीव ह्येतस्य राष्ट्रं यो ज्योगपरूद्धः समृद्धौ” इति । या  
 गौर्गर्भिणी सती प्राप्तप्रसवकालं परित्यज्य चिरं गर्भं धृत्वा  
 पश्चात्प्रसूते सा पर्यारिणी, तथा च सूत्रकारः पर्यारिणी  
 परिहारस्तुर्भवतीति । यो ज्योगपरूद्ध एतस्य राष्ट्रं पर्यारीव  
 भवति भोगकालं चिरमतीत्य पश्चात्प्राप्यमानत्वात्, अतः स-  
 दृशयोगः समृद्धौ भवति । ज्योगपरूद्धस्यैव धेनुप्रयोगादूर्ध्वं  
 वत्सप्रयोगं विधत्ते “वायव्यं वत्समालभेत वायुर्वा अनयोर्वत्स  
 इमे वा एतस्मै लोका अपशुष्का विडपशुष्काथैष ज्योगपरूद्धो  
 वायुमेव स्वेन भागधेयेनोपधावति स एवास्मा इमांलोकान्  
 विशं प्रदापयति प्रास्मा इमे लोकाः सुवन्ति भुञ्जत्येनं विडुप-  
 तिष्ठते” इति । यथा वत्सो धेनोः समीप एव सञ्चरति तथा  
 वायुरपि द्यावापृथिव्योः सञ्चरतीति तद्वत्सत्वं, अत एव

द्यावापृथिव्योर्धेनुप्रयोगसमीपे तदीयवत्सप्रयोगो युज्यते । यदा  
लोकाः प्रजा चैतस्मै राज्ञे अपशुक्का अपरक्ता भवन्ति  
तदानोमेवैष ज्योगपरुद्धो भवति । लोकशब्देन तत्र तत्र  
प्रभुत्वेन स्थिता ग्रामणादयो मुख्यपुरुषा उच्यन्ते, अवशिष्टा  
सर्वा प्रजा विट्शब्देन । वत्सेन तुष्टो वायुर्लोकान् प्रजाञ्च प्रदा-  
पयति अनुरक्तान् करोति, ते च लोका अस्मै सुवन्ति मणि-  
मुक्तादिधनं प्रसावयन्ति बाहुल्येन प्रयच्छन्तीत्यर्थः, प्रजा  
चैनं भुञ्जती पालयन्ती सेवते ।

अत्र मीमांसा । अष्टमाध्यायस्य प्रथमपादे चिन्तितं\* ।

“ललामादिगणे दैज्यादैकादशिनतोऽथवा ।

आद्यो विशेषराहित्यात्, न गणत्वविशेषतः” ॥

काम्यपशुकाण्डे पशुगणः श्रूयते ‘वसन्ते ललामांस्तीन्  
वृषभानालभेत’ इति । तत्र रसनादयादिविशेषलिङ्गाभावाद्दै-  
ज्यादग्नीषोमीयाद्धर्मातिदेश इति चेत्, न, गणत्वेन विशेष-  
लिङ्गेनैकादशिनोभ्योऽतिदेशात् । ऐकादशिनानां पशुगणप्रकृतित्वं  
लिङ्गादवगम्यते, तथा हि मौत्रामण्यां पशुगणं प्रकृत्यैवमाप्ता-  
यते ‘यत्त्रिषु यूपेष्वालभेत बहिर्धास्मादिन्द्रियं वीर्यं दद्याद्वा-  
हव्यमस्मै जनयेदेकयूप आलभेत’ इति । यद्यत्राग्नीषोमीयः  
प्रकृतिः स्यात् तदा चोदकादेकस्यैव यूपस्य प्राप्तत्वेन यूपत्रय-  
प्रसक्त्यभावात् तदुपन्यासेन दोषाभिधानं पुनरेकयूपविधानञ्च  
व्यर्थं स्यात्, ऐकादशिनानां प्रकृतित्वे तु प्रतिपशुपृथग्गुपाति-

एतदधिकरणं तै० पस्तके नास्ति ।

देशेन प्रसक्तिसद्भावात्तदुपपद्यते । तस्मात् पशुगणेष्वैकादशिन-  
नेभ्योऽतिदेशः ।

दशमाध्यायस्य द्वितीयपादे चिन्तितं ।

“धेनुवत्सर्षभाय्कागे गवि वा, गुणकीर्तनात् ।

अजेऽतिदिष्टे स्युर्मैवं गोजात्येकगुणोक्तिः” ॥

पशुविकृतिषु श्रूयते ‘द्यावापृथिव्यां धेनुमालभेत मारुतं  
वत्समैन्द्रमृषभं’ इति । तत्र धेनुशब्दो नवसृष्टिकामाचष्टे, वत्स-  
शब्दो बालं, ऋषभशब्दः पुमांसं, तथा सति गुणवाचिन एते शब्दा  
अतिदिष्टमजद्रव्यमबाधित्वा तदेव द्रव्यं यथोक्तगुणविशिष्टं  
वदन्ति । गौस्तु न प्रत्यक्षमिह श्रूयते नाप्यतिदिश्यते प्रकृता-  
वनुपदिष्टत्वात्, अतो न गां विशिष्यन्तीति पूर्वपक्षः । न खल्वेते  
यथोक्तगुणसामान्यवाचिनः किन्निर्हि गोगतानेव तान् गुणाना-  
हुः, अतस्ते शब्दा अजेऽनुपपन्नाः सन्तोऽनुपदिष्टमनतिदिष्टमपि  
गां मुख्यवृत्त्या विशिष्यन्तः क्वागं बाधन्त इति राद्धान्तः ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये द्वितीय-  
काण्डे प्रथमप्रपाठके चतुर्थोऽनुवाकः ॥\*

इन्द्रो वलस्य बिलमपौर्णेत् स य उत्तमः पशुरा-  
सीत् तं पष्टं प्रति सङ्गृह्योदक्खिदत्\* तं सहस्रं पश-

\* अखित्खददिति लिखितं ।

वोऽनूदायन्त्स उन्नतोऽभवद्यः पशुकामः स्यात् स  
 एतमैन्द्रमुन्नतमालभेतेन्द्रमेव स्वेन भागधेयेनोपधा-  
 वति स एवास्मै पशून् प्रयच्छति पशुमानेव भवत्यु-  
 न्नतः ॥ १ ॥

भवति साहस्री वा एषा लक्ष्मी यदुन्नतो लक्ष्मियैव  
 पशूनवरुन्धे यदा सहस्रं पशून् प्राप्नुयादथ वैष्णवं  
 वामनमालभेतैतस्मिन् वै तत् सहस्रमध्यतिष्ठत् तस्मा-  
 देष वामनः समीपितः पशुभ्य एव प्रजातेभ्यः प्रति-  
 ष्ठां दधाति कोऽर्हति सहस्रं पशून् प्राप्नुमित्याहुरहो-  
 रात्राण्येव सहस्रं सम्पाद्यालभेत पशवः ॥ २ ॥

वा अहोरात्राणि पशूनेव प्रजातान् प्रतिष्ठां गम-  
 यत्योषधीभ्यो वेहतमालभेत प्रजाकाम ओषधयो  
 वा एतं प्रजायै परिवाधन्ते योऽलं प्रजायै सन् प्रजां  
 न विन्दत ओषधयः खलु वा एतस्यै सूतुमपि घ्नन्ति  
 या वेहद्भवत्योषधोरेव स्वेन भागधेयेनोपधावति ता  
 एवास्मै स्वाद्योनेः प्रजां प्रजनयन्ति विन्दते ॥ ३ ॥

प्रजामापो वा ओषधयोऽसत्पुरुष आप एवास्मा  
 असतः सहदति तस्मादाहुर्यश्चैवं वेद् यश्च नापस्त्वा-  
 वासतः सहदतीत्यैन्द्रीः सूतवशामालभेत भूतिकामो

ज्जातो वा एष योऽलं भूत्यै सन् भूतिं न प्राप्नोतीन्द्रं  
खलु वा एषा स्रुत्वा वशा भवत् ॥ ४ ॥

इन्द्रमेव स्वेन भागधेयेनोपधावति स एवैनं भूतिं  
गमयति भवत्येव यः स्रुत्वा वशा स्यात् तमैन्द्रमेवा-  
लभेतैतद्वाव तदिन्द्रियः साक्षादेवेन्द्रियमवरुन्ध ऐ-  
न्द्राग्रं पुनरुत्सृष्टमालभेत य आ तृतीयात् पुरुषात्  
सोमं न पिबेद्विच्छिन्नो वा एतस्य सोमपीथो यो ब्रा-  
ह्मणः सन्ना ॥ ५ ॥

तृतीयात् पुरुषात् सोमं न पिबेतीन्द्राग्री एव स्वेन  
भागधेयेनोपधावति तावेवासौ सोमपीथं प्रयच्छत  
उपैनः सोमपीथो नमति यदैन्द्रो भवतीन्द्रियं वै  
सोमपीथ इन्द्रियमेव सोमपीथमवरुन्धे यदाग्नेयो भ-  
वत्याग्नेयो वै ब्राह्मणः स्वामेव देवतामनुसन्तनोति  
पुनरुत्सृष्टो भवति पुनरुत्सृष्ट इव ह्येतस्य ॥ ६ ॥

सोमपीथः समृद्धौ ब्राह्मणस्यत्यं तूपरमालभेता-  
भिचरन् ब्रह्मणस्पतिमेव स्वेन भागधेयेनोपधावति  
तस्मा एवैनमावृश्चति ताजगार्तिमाच्छति तूपरो भ-  
वति क्षुरपविर्वा एषा लक्ष्मी यत्तूपरः समृद्धौ स्फ्यो  
यूपो भवति वज्रो वै स्फ्यो वज्रमेवासौ प्रहरति शर-

मयं बहिः शृणात्येवैनं वै भीदकद्रुधो भिनत्येवैनं ॥  
॥ ७ ॥

भवत्युन्नतः पशवो जनयन्ति विन्दतेऽभवत्सन्नैतस्ये-  
धस्त्रीणि च ॥ ५ ॥

इति तैत्तिरीयसंहितायां द्वितीयकाण्डे प्रथमप्रपा-  
ठके पञ्चमोऽनुवाकः ॥ \* ॥

ब्रह्मवर्चसकामो यश्चर्मदोषाद्विभेति यः ।

भ्रातृव्यवान् पापभीरुर्भृष्टराज्यश्च यो भवेत् ।

अनुवाके चतुर्थेऽस्मिन्नेतेषां पशवः श्रुताः ॥

अथ पञ्चमे पशुकामादीनां पशवो वक्तव्याः, तत्रैवं विधातुं प्रसीति “इन्द्रो वलस्य विलमपौर्णीत् स य उत्तमः पशुरा-  
सीत् तं पृष्ठं प्रति सकृद्योदक्षिदत् तः सहस्रं पशवोऽनूदा-  
यन्त्स उन्नतोऽभवत्” इति । वलनामकः कश्चिदसुरः तस्करो  
भूत्वा यतस्ततो बहन् पशून्पहत्य कस्मिंश्चिद्विले स्थापया-  
मास तच्च वृत्तान्तमवगत्येन्द्रो विलमपौर्णीत् द्वारपिधानाय  
प्रक्षिप्तं पाषाणमपनीतवान्, तत्र य उत्तमः पशुस्तं पशुं  
पृष्ठं प्रति पृष्ठदेशे पुच्छमूलसवल्गम्योदक्षिदत् उत्क्षिप्तवान्,  
तस्य पशोर्यूपतित्वात् तमवु सहस्रं पशव उद्गतवन्तः स च  
मख्यः पशुर्यथपतित्वेन पूर्वमेवोन्नतोऽपि पश्चादिन्द्रोऽप्यपणेना-

त्यन्तमुन्नतोऽभवत् । विधत्ते “यः पशुकामः स्यात् स एतमैन्द्रमुन्नतमालभेतेन्द्रमेव स्वेन भागधेयेनोपधावति स एवासौ पशून् प्रयच्छति पशुमानेव भवति” इति । पशोरौन्नत्यं प्रशंसन्ति “उन्नतो भवति साहस्री वा एवा लक्ष्मी यदुन्नतो लक्ष्मिर्देव पशून्वरुन्धे” इति । उन्नत इति यत् एषा साहस्री लक्ष्मी सहस्रस्य निमित्तभूता तत एव लक्ष्मी सम्यद्रूपा, तथा सत्युन्नतालक्ष्मेन पशुमसृष्टिरूपया लक्ष्म्या युक्तस्तान् पशून्वरुन्धे । पूर्वत्र यथा धेनुमालम्बितः पश्चादत्सालक्ष्मी विहितः एवमत्राप्युन्नतमालम्बितो वामनालम्बं विधत्ते “यदा सहस्रं पशून् प्राप्नुयादथ वैष्णवं वामनमालभेतेतस्मिन् वै तत् सहस्रमर्धतिष्ठत् तस्मादेष वामनः समीपितः पशुभ्य एव प्रजातेभ्यः प्रतिष्ठां दधाति” इति । पशुकाम उन्नतमालम्ब्य तत्फलभूतान् पशून् प्राप्नुवान्, सहस्रप्राप्तेरूर्ध्वं वामनमालभेत, यस्मादेतस्मिन् वामने तदुन्नतं पशुसहस्रं लीलार्थमारोहति, तस्मात् सहस्रपशुप्रियत्वादेव वामनो दिष्णोः सम्यगप्रेक्षितः, एतस्यालक्ष्मेन पूर्वमुत्पन्नेभ्यः सहस्रपशुभ्यः पश्वर्थं प्रतिष्ठां तृणोदकसम्पूर्णं निवासस्थानं कृतवान् भवति । एतस्य वामनस्य सहस्रप्राप्तिकालादन्यं कालं विधत्ते “कोऽर्हति सहस्रं पशून् प्राप्नुमित्याज्जरहोरात्राण्येव सहस्रं सम्याद्यालभेत पशवो वा अहोरात्राणि पशून्नेव प्रजातान् प्रतिष्ठां गमयति” इति । सहस्रप्राप्तिः प्रायेण दुर्लभा विघ्नानां चोरव्याघ्रादिकृतानां वज्रलात्, अतः पशुप्राप्तेरूर्ध्वं सहस्रदिनान्यतिवाद्यालभेत ।



पशवो हि क्षीरादिभोगार्थं सम्याद्यन्ते, तत्रैकैकस्मिन् दिने तद्भागप्रदानादेकैकः पशुरिति गणनायां सहस्रसङ्ख्याकान्य-  
 होरात्राण्येव सहस्रं पशवः सम्यद्यन्ते । ततः सहस्रदिनेभ्य ऊर्द्धं वामनालस्नेन यावतां तावतां विद्यमानानां पशूनां प्रतिष्ठा सम्यादिता भवति । प्रजाकामस्य पशुं विधत्ते “आष-  
 धीभ्यो वेहतमालभेत प्रजाकाम आषधयो वा एतं प्रजायै परिवाधन्ते योऽलं प्रजायै सन् प्रजां न विन्दत आषधयः खलु वा एतस्यै स्रुतुमपि घ्नन्ति या वेहद्भवत्योषधीरेव स्नेन भागधेयेनोपधावति ता एवास्मै स्वाद्योनेः प्रजां प्रजनयन्ति विन्दते प्रजामापो वा आषधयोऽसत्पुत्रश्च आप एवास्मा अ-  
 सतः सद्ददति तस्मादाहुर्गर्भं वेद यश्च नापस्त्वावासतः सद्द-  
 दतीति” इति । वेहतं गर्भविनाशिनो । यः प्रजोत्पादने समर्थोऽपि प्रजां न लभते, एतं प्रजार्थमोषधिदेवताः परितो वाधन्ते, अतस्त्राभ्य आलम्बो युक्तः । या गौर्गर्भनाशिनो भवति एतस्याः स्रुतुं गर्भं आषधयोऽपि घ्नन्ति, अतस्त्रासां प्रियाया वेहत आल-  
 स्नेन तुष्टा आषधयो यजमानार्थं स्वाद्योनेर्यजमानसम्बन्धि-  
 वीर्यात् प्रजासुत्पादयन्ति स्वरितसैव प्रयच्छन्ति, न तु क्षेत्रज-  
 पुत्रिकासुतादिकं, ततोऽसावौरशीमेव प्रजां लभते । तथैव आ-  
 षधयो लोकप्रसिद्धा स्यन्ते, तत्र तावदाप एवौषधयः अपा-  
 मोषधिकारणत्वात् । पुरुषो यजमानस्योत्पद्यमानः पुत्रः स चात्पत्तेः प्रागर्सादित्युच्यते, स्वकारणभूतरतोऽवस्थायामनभिव्य-  
 क्त्वात् । तथा सति अन्नूपणं स्थित्वा आषधय एव यजमानार्थ-

मनभिव्यक्तशरीराकाराद्देतसः सदभिव्यक्तशरीरं प्रचच्छन्ति  
यस्मादेवं तस्मात्कारणादीदृशवृत्तान्ताभिज्ञास्तदनभिज्ञाश्च  
लौकिका एवमाहुः, आप एवास्मा अमतः सद्दतीति । तत्रा-  
भिज्ञा ओषधिदेवताकृतं यथोक्तं पुत्रदानमभिलक्ष्यैवं वदन्ति,  
अनभिज्ञास्तु क्षेत्रेषु जलसम्पत्त्या सख्यनिष्पत्तिमभिलक्ष्याप एव  
अमतः सख्यरहितात्क्षेत्रात्सद्विद्यमानत्वेन भासमानं सख्यं दद-  
तीत्याहुः । यद्यभिज्ञा ओषधीनां पुत्रप्रदत्वमाहुः, यदि वा-  
ऽनभिज्ञा अपां सख्यप्रदत्वमाहुः, सर्वथापि प्रशस्त्वैवौषधिविषयं  
कर्म । भूतिकामस्य पशुं विधत्ते “ऐन्द्रोऽसूतवशामालभेत  
भूतिकामोऽजातो वा एष योऽलं भूत्यै सन् भूतिं न प्राप्नो-  
तीदृङ् खलु वा एषा सूत्वा वशाभवदिन्द्रमेव स्वेन भागधे-  
येनोपधावति स एवैनं भूतिं गमयति भवत्येव” इति । सक्त-  
दत्त्वमुत्पाद्य पश्चाद्वन्ध्या गौः सूतवशा, यो भूत्यै योऽग्योऽपि भूतिं  
न प्राप्नोति सोऽयमुत्पन्नोऽप्यनुत्पन्नसम एव, तस्मादयमालभेत,  
एषापि सूतवशा प्रथममिन्द्रसमानं वत्समुत्पाद्य बन्ध्याभवत् ।  
इन्द्रस्य प्रियायाः सूतवशायाः प्रयोगादूर्द्ध्वं वत्सप्रयोगं विधत्ते  
“यः सूत्वा वशा स्यात्तमैन्द्रमेवालभेतैतद्वाव तदिन्द्रियः सा-  
क्षादेवेन्द्रियमवरुन्धे” इति । सूतवशाया वत्स इन्द्रसमानः, अत  
एवेन्द्रमातुः सूतवशारूपेण निष्पत्तिरेवमान्नायते ‘सोऽमन्यत यो  
वै मदितोऽपरो जनिष्यते स इदं भविष्यतीति तस्या अनुमृश  
योनिमाच्छिनत्सा सूतवशाभवत्तत् सूतवशायै जन्म’ (सं०।  
का०६।प्र०१।अ०३) इति । तथा सति खसमानत्वेनेन्द्रप्रियमेनं

वत्समैन्द्रमेवालभेत, वत्सस्येन्द्रियकार्यत्वादैन्यान्मुख्यमेवेन्द्रियमवरुन्धे । विच्छिन्नसोमपीथस्य पशुं विधत्ते “ऐन्द्राग्रं पुनरुत्सृष्टमालभेत य आ तृतीयात् पुरुषात् सोमं न पिबेद्विच्छिन्नो वा एतस्य सोमपीथो यो ब्राह्मणः सन्ना तृतीयात् पुरुषात् सोमं न पिबतीन्द्राग्नी एव स्वेन भागधेयेनोपधावति तावेवास्मै सोमपीथं प्रयच्छत उपैतः सोमपीथो नमति” इति । गालितवृषणो बलीवर्द उत्सृष्ट इत्युच्यते, स एव जीर्णो लाङ्गलवहनादेर्मुक्तः पुनरुत्सृष्टः, स्वात्मानमारभ्य तृतीयः पुरुषः पितामहः पिता स्वयञ्च यदा सोमं न पिबेयुः तदानीमेतस्य त्रयस्य सोमपानं विच्छिन्नं, स एतं पशुमालभेत । इन्द्रमग्निञ्च क्रमेण प्रशंसति “यदैन्द्रो भवतीन्द्रियं वै सोमपीथ इन्द्रियमेव सोमपीथमवरुन्धे यदाग्नेयो भवत्याग्नेयो वै ब्राह्मणः स्वामेव देवतामनुसन्तनोति” इति । सोमपानस्येन्द्रियवृद्धिहेतुत्वाद्विन्द्रियरूपत्वं । पशुविशेषणं प्रशंसन्ति “पुनरुत्सृष्टो भवति पुनरुत्सृष्ट इव ह्येतस्य सोमपीथः समृद्धौ” इति । प्रथमं पितामहेन सोमपीथ उत्सृष्टः पुनः पित्रा पुनरपि स्वेन तत उक्तपशुमादृश्यात् तदालम्बः समृद्धौ सम्पद्यते । अभिचरतः पशुं विधत्ते “ब्राह्मणस्यत्यं त्वपरमालभेताभिचरन् ब्राह्मणस्यतिमेव स्वेन भागधेयेनोपधावति तस्मा एवैनमावृश्चति ताजगार्तिमार्च्छति” इति । स ब्राह्मणस्यतिस्तस्मा एव यजमानार्थमेवैनं वैरिणमावृश्चति समन्ताच्छिनत्ति, तदानीमेव वैरी मरणं प्राप्नोति । पशुविशेषणं प्रशंसति “त्वपरो भवति

क्षुरपविर्वा एषा लक्ष्मी यत्तूपरः समृद्धौ” इति । त्वपर इति यत् एषा क्षुरपविर्वै क्षुर इव तीक्ष्णा धारा वज्रो यस्याः सा क्षुरपविः, तादृशो लक्ष्मी वैरिमारणार्था सम्यद्यते, शृङ्गाभावेऽपि युद्धे मेष इव सहसाघातं करोतीति वज्रसाम्यं । यूपस्य चोदकप्राप्तं अष्टाश्रित्वादिरूपमपवादितुं स्फ्यसमानमाकारं विधत्ते “स्फ्यो यूपो भवति वज्रो वै स्फ्यो वज्रमेवास्मै प्रहरति” इति । अत्र सूत्रं ‘स्फ्यो यूप इति स्फ्याकृतिर्यूपः’ इति । कुशमयमपवादितुं विधत्ते “शरमयं बर्हिः शृणान्त्येवैनं” इति । शृणन्ति हिंसन्तीति शरास्तृणविशेषा येषु तणेषूत्पन्नैः काष्ठैर्ब्राह्मणाः\* क्रियन्ते, तेषाञ्च तणानां शीर्ष्णैः वज्रावयवैरुत्पन्नत्वात् हिंसकत्वं । वज्रावयवैरुत्पत्तिरन्यत्रास्मायते ‘इन्द्रो वृत्राय वज्रं प्राहरत् स त्रेधा व्यभवत् स्फ्यस्तृतीयं रथस्तृतीयं यूपस्तृतीयं येऽन्तः शरा अशीर्यन्त ते शरा अभवन् तच्छराणां शरत्वं’ (सं०।इका०।२प्र०।३अ०) इति । तस्माच्छरमयेन बर्हिषा वैरिणं हिनस्त्येव । पालाशमिधं बाधितुं विधत्ते “वैभीदक इधो भिनत्त्येवैनं” इति । अत्रशब्दवाच्याहृत्त्वादुत्पन्नो वैभीदकः स च विशेषेण भेत्तुं शक्त इति कृत्वा वैरिणं भिनत्त्येव ।

अत्र मीमांसा । दशमाध्यायस्य चतुर्थपादे चिन्तितं ।

“समुच्चैयं शरमयं कौशेनोतास्य बाधकं ।

प्राच्यस्य विधेराद्यो भैवं प्रतिपदोक्तितः” ॥

\* शृणोति क्रियन्त इति तै० अशुद्धं । दर्भवटोरेव प्रसिद्धत्वात् ब्राह्मणा इत्यस्य स्थाने बाणा इति समाचीनतरं भवितुमर्हति ।

सोमारौद्रं चरुं निर्वपेत् कृष्णानां ब्रीह्येणामभिचरन्नि-  
त्यत्र शरमयं बर्हिर्भवतीति श्रुतं तदिदं प्राकृतेन कुशबर्हिषा  
सह समुचीयते । कुतः, मयट्शब्देन शरप्राचुर्यस्य विधानाद-  
बाधेऽपि तदुपपत्तेरिति पूर्वः पक्षः । ‘नित्यं वृद्धशरादिभ्यः’  
(पा० ४। ३। १४४) इति सूत्रेण शरशब्दादिकारार्थो मयट्-  
प्रत्ययः प्रतिपदोक्तः, अतस्तं परित्यज्य प्राचुर्यार्थो न ग्रहीतुं  
शक्यः, किञ्च प्राचुर्यार्थत्वे कार्यान्तरं कल्पनीयं स्यात्, तस्मात्  
कुशबर्हिषो बाधकमिति राद्धान्तः ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये द्वितीय-  
काण्डे प्रथमप्रपाठके पञ्चमोऽनुवाकः ॥ ७ ॥

बार्हस्पत्यः शितिपृष्ठमालभेत ग्रामकामो यः का-  
मयेत पृष्ठः समानानाः स्यामिति बृहस्पतिमेव  
स्वेन भागधेयेनोपधावति स एवैनं पृष्ठः समानानां  
करोति ग्राम्येव भवति शितिपृष्ठो भवति बार्हस्पत्यो  
ह्येष देवतया समृद्धौ पौष्णः श्याममालभेतान्नकामो  
ऽन्नं वै पूषा पूषणमेव स्वेन भागधेयेनोपधावति स  
एवास्मै ॥ १ ॥

अन्नं प्रयच्छत्यन्नाद् एव भवति श्यामो भवत्येतद्वा

अन्नस्य रूपं समृद्धौ मारुतं पृश्निमालभेतान्नकामो  
 ऽन्नं वै मरुतो मरुत एव स्वेन भागधेयेनोपधावति त  
 एवास्मा अन्नं प्रयच्छन्त्यन्नाद् एव भवति पृश्निर्भवत्ये-  
 तद्वा अन्नस्य रूपं समृद्ध्या ऐन्द्रमरुणमालभेतेन्द्रिय-  
 काम इन्द्रमेव ॥ २ ॥

स्वेन भागधेयेनोपधावति स एवास्मिन्निन्द्रियं  
 दधातीन्द्रियाद्यैव भवत्यरुणो धूमान् भवत्येतद्वा इ-  
 न्द्रस्य रूपं समृद्धौ सावित्रमुपध्वस्तमालभेत सनि-  
 कामः सविता वै प्रसवानामीशे सवितारमेव स्वेन  
 भागधेयेनोपधावति स एवास्मै सनिं प्रसुवति दान-  
 कामा अस्मै प्रजा भवन्त्युपध्वस्तो भवति सावित्रो  
 ह्येषः ॥ ३ ॥

देवतया समृद्धौ वैश्वदेवं बहुरूपमालभेतान्नकामो  
 वैश्वदेवं वा अन्नं विश्वानेव देवान्स्वेन भागधेयेनो-  
 पधावति त एवास्मा अन्नं प्रयच्छन्त्यन्नाद् एव भवति  
 बहुरूपो भवति बहुरूपं ह्यन्नं समृद्धौ वैश्वदेवं  
 बहुरूपमालभेत ग्रामकामो वैश्वदेवा वै सजाता वि-  
 श्वानेव देवान्स्वेन भागधेयेनोपधावति त एवास्मै ॥  
 ॥ ४ ॥

स॒जा॒तान् प्रय॑च्छन्ति ग्रा॒म्ये॒व भ॑वति बहु॒रूपो भ॑-  
वति बहु॒दे॒वत्यो॑ऽ ह्येष॒ समृ॑द्धौ प्राजाप॒त्यं तू॒पर॒माल॑-  
भेत॒ यस्या॑नाज्ञातमिव॒ ज्यो॒गाम॑येत् प्राजाप॒त्यो वै  
पुरु॑षः प्रजाप॑तिः खलु॒ वै तस्य॑ वेद् यस्या॑नाज्ञातमिव॒  
ज्यो॒गाम॑यति प्रजाप॑तिमे॒व स्वेन॑ भा॒ग॒धे॒ये॒नोप॑धावति  
स ए॒वैनं॑ तस्मात्स्वामा॑न्मुञ्चति तू॒परो भ॑वति प्राजाप॒त्यो  
ह्येष॒ दे॒वत॑या॒ समृ॑द्धौ ॥ ५ ॥

अ॒स्मा इन्द्र॑मे॒वैष स॒जा॒ता वि॒श्वाने॒व दे॒वान्त्वेन॑  
भा॒ग॒धे॒ये॒नोप॑धावति॒ त ए॒वास्मै॑ प्राजाप॒त्यो हि चो॒णि  
च ॥ ६ ॥

इति तैत्तिरीयसंहितायां द्वितीयकाण्डे प्रथमप्रपा-  
ठके षष्ठाऽनुवाकः ॥ \* ॥

पशुकामः प्रजाकामो भृत्यर्थी ह्यन्नसोमकः ।

अभिचारी च ये तेषां पञ्चमे पशवः श्रुताः ॥

अथ षष्ठे ग्रामकामादीनां पञ्चन्तराणि वक्तव्यानि, तत्रैकं  
पशुं विधत्ते “बार्हस्पत्यः श्रितिपृष्ठमालभेत ग्रामकामो यः  
कामयेत् पृष्ठः समानानां स्वामिति बृहस्पतिमेव स्वेन भा-  
गधेयेनोपधावन्नि स एवैनं पृष्ठः समानानां करोति ग्राम्येव  
भवति” इति । ग्रामो मे भूयात् अन्येषां ग्रामस्वामिनां मध्ये

पृष्ठवदुपरिवर्त्ती स्यामिति यः कामयेत तस्यायं पशुः । पशु-  
विशेषणं प्रशंसति “श्रितिपृष्ठो भवति बार्हस्पत्यो ह्येष देवतया  
समृद्धौ” इति । राजसूये (का०१।प्र०८।अ०६) बार्हस्पत्यं चरुं  
श्रितिपृष्ठो दक्षिणेत्युक्तत्वात् तद्देवताकत्वं । अन्नकामस्य पशुं  
विधत्ते “पौष्णं श्याममालभेतान्नकामोऽन्नं वै पूषा पूषणमेव  
स्नेन भागधेयेनोपधावति स एवास्मा अन्नं प्रयच्छत्यन्नाद एव  
भवति” इति । अन्नस्य पोषकत्वात् पूषत्वं । पशुविशेषणं प्रशंसति  
“श्यामो भवत्येतद्वा अन्नस्य रूपं समृद्धौ” इति । पत्रशाकाद्यन्नस्य  
रूपं श्यामं । अन्नकामस्य पश्वन्तरं विधत्ते “मारुतं पृश्निमा-  
लभेतान्नकामोऽन्नं वै मरुतो मरुत एव स्नेन भागधेयेनोपधा-  
वति त एवास्मा अन्नं प्रयच्छत्यन्नाद एव भवति” इति । मरुतां  
वैश्वत्वेनान्नसम्पादकत्वादनन्त्वं । पशुविशेषणं प्रशंसति “पृश्नि-  
र्भवत्येतद्वा अन्नस्य रूपं समृद्धौ” इति । पृश्निः श्वेतः शाल्यन्नस्य  
रूपं श्वेतं । इन्द्रियकामस्य पशुं विधत्ते “ऐन्द्रमरुणमालभे-  
तेन्द्रियकाम इन्द्रमेव स्नेन भागधेयेनोपधावति स एवास्मिन्नि-  
न्द्रियं दधातीन्द्रियाद्येव भवति” इति । अरुणस्य पशोर्गुणान्तरं  
विधत्ते “अरुणो भूमान् भवत्येतद्वा इन्द्रस्य रूपं समृद्धौ” इति ।  
महती भूरस्यास्तीति भूमान्, इन्द्रस्य सहस्राक्षत्वेन भूबाहुल्यं  
स्वरूपं । स्वप्रतिग्रहीतृकदानकामस्य पशुं विधत्ते “सावित्र-  
मुपध्वस्तमालभेत सनिकामः सविता वै प्रसवानामीशे सवि-  
तारमेव स्नेन भागधेयेनोपधावति स एवास्मै सनिं प्रसुवति  
दानकामा अस्मै प्रजा भवन्ति” इति । उपध्वस्तः सङ्कीर्णवर्णः,



सनिकामः परकर्तृकदानकामः, प्रसवानां प्रेरणानां, अस्मै यजमानार्थं, परकर्तृकं दानं प्रसुवति प्रेरयति । सङ्कीर्णवर्णं प्रशंसति “उपध्वस्तो भवति सावित्रो ह्येषः देवतया समृद्धौ” इति । राजसूये सावित्रं द्वादशकपालं क्षत्तुर्गृहे उपध्वस्तो दक्षिणेत्युक्तत्वात्सवित्देवताकत्वं । अन्नकामस्य पञ्चन्तरं विधत्ते “वैश्वदेवं बज्ररूपमालभेतान्नकामो वैश्वदेवं वा अन्नं विश्वानेव देवान्त्स्नेन भागधेयेनोपधावति त एवास्मा अन्नं प्रयच्छन्त्यन्नाद् एव भवति” इति । साङ्कर्यमन्तरेण विस्पष्टा बह्वो वर्णा यस्यामौ बज्ररूपः । पशुविशेषणं प्रशंसति “बज्ररूपो भवति बज्ररूपः ह्यन्नः समृद्धौ” इति । भक्ष्यभोज्यलेह्यचोष्यभेदेनान्नस्य बज्ररूपत्वं । ग्रामकामस्य पञ्चन्तरं विधत्ते “वैश्वदेवं बज्ररूपमालभेत ग्रामकामो वैश्वदेवा वै सजाता विश्वानेव देवान्त्स्नेन भागधेयेनोपधावति त एवास्मै सजातान् प्रयच्छन्ति ग्राम्येव भवति” इति । सजाता भ्रातरो मृत्यादयश्च ते च बज्रत्वसाम्येन विश्वेषां देवानां सम्बन्धिनः । पशुविशेषणं प्रशंसति “बज्ररूपो भवति बज्रदेवत्योऽहं ह्येष समृद्धौ” इति । विश्वेषां देवानां एतत्त्वामित्वात् पशोर्बज्रदेवत्यत्वं । अज्ञातचिररोगग्रस्तस्य पशुं विधत्ते “प्राजापत्यं त्वपरमालभेत यस्यानाज्ञातमिव ज्योगामयेत् प्राजापत्यो वै पुरुषः प्रजापतिः खलु वै तस्य वेद यस्यानाज्ञातमिव ज्योगामयति प्रजापतिमेव स्नेन भागधेयेनोपधावति स एवैनं तस्मात् सामान्मश्चति” इति । विस्पष्टानि रोगविशेषलक्षणानि न दृश्यन्ते,

बलक्षयकार्यादिकञ्च दृश्यते, तदिदमज्ञातमिव भवति । प्रजापतिः पुरुषमसृजतेति श्रुतत्वात्पुरुषः प्राजापत्यः, चिकित्सकैरज्ञातोऽपि रोगविशेषः प्रजापतिना ज्ञायते । अतः प्रजापतिरेनं तस्मात् स्वामादज्ञातदोर्घरोगान्मोचयति । प्रजापतिवपाजन्यत्वेन पशुविशेषणं प्रशंसति “तूपरो भवति प्राजापत्यो ह्येष देवतया समृद्धौ” इति ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये द्वितीयकाण्डे प्रथमप्रपाठके षष्ठोऽनुवाकः ॥ \* ॥

व॒षट्कारो वै गाय॑त्रि॒यै शिरो॑ऽच्छि॒न्नत्तस्यै॑ र॒सः  
परा॑प॒तत्तं बृ॒हस्प॑तिरूपा॒गृह्णा॑त् सा शि॒तिपृ॑ष्ठा व॒शा-  
भ॒वद्यो॑ द्वि॒तीयः॑ प॒राप॑त॒त्तं मि॒त्रावरु॑णावुपा॒गृह्णी॑ताः  
सा द्वि॒रूपा व॒शाभ॑वद्यस्तृ॒तीयः॑ प॒राप॑त॒त्तं विश्वे॑ दे॒वा  
उपा॑गृह्णन्त्सा बहु॒रूपा व॒शाभ॑वद्यश्चतु॒र्थः प॒राप॑त॒त्स  
पृथि॑वीं प्रावि॒शत्तं बृ॒हस्प॑तिर॒भि ॥ १ ॥

अ॒गृह्णा॑दस्त्वेवायं भो॒गायेति॑ स उ॒क्षव॑शः स॒मभ॑व॒द्यल्लो॑हितं प॒राप॑त॒त्तद्रु॒द्र उपा॑गृह्णात् सा रौ॒द्री रो-  
हि॒णी व॒शाभ॑वद्वार्हस्प॒त्याः शि॒तिपृ॑ष्ठामाल॑भेत ब्रह्म-

अहस्वितिमो बृहस्पतिमेव स्वेन भागधेयेनोपधावति  
 स एवास्मिन् ब्रह्मवर्चसं दधाति ब्रह्मवर्चस्यैव भवति  
 छन्दसां वा एष रसो यद्वशा रस इव खलु ॥ २ ॥

वै ब्रह्मवर्चसं छन्दसामेव रसेन रसं ब्रह्मवर्चस-  
 मवरुन्धे मैत्रावरुणीं द्विरूपामालभेत वृष्टिकामो  
 मैत्रं वा अहर्वीरुणी रात्रिरहोरात्राभ्यां खलु वै पर्ज-  
 न्यो वर्षति मित्रावरुणावेव स्वेन भागधेयेनोपधावति  
 तावेवास्मा अहोरात्राभ्यां पर्जन्यं वर्षयतश्छन्दसां वा  
 एष रसो यद्वशा रस इव खलु वै वृष्टिश्छन्दसामेव  
 रसेन ॥ ३ ॥

रसं वृष्टिमवरुन्धे मैत्रावरुणीं द्विरूपामालभेत  
 प्रजाकामो मैत्रं वा अहर्वीरुणी रात्रिरहोरात्राभ्यां  
 खलु वै प्रजाः प्रजायन्ते मित्रावरुणावेव स्वेन भाग-  
 धेयेनोपधावति तावेवास्मा अहोरात्राभ्यां प्रजां प्रज-  
 नयतश्छन्दसां वा एष रसो यद्वशा रस इव खलु वै  
 प्रजा छन्दसामेव रसेन रसं प्रजामव ॥ ४ ॥

रुन्धे वैश्वदेवीं बहुरूपामालभेतान्नकामो वैश्व-  
 देवं वा अन्नं विश्वानेव देवान्स्वेन भागधेयेनोपधा-  
 वति त एवास्मा अन्नं प्रयच्छन्त्यन्नाद एव भवति

छन्दसां वा एष रसो यद्वशा रस इव खलु वा अन्नं  
छन्दसामेव रसेन रसमन्नमवरुन्धे वैश्वदेवीं बहुरू-  
पामालभेत ग्रामकामो वैश्वदेवा वै ॥ ५ ॥

सजाता विश्वानेव देवान्त्वेन भागधेयेनोपधावति  
त एवास्मै सजातान् प्रयच्छन्ति ग्राम्येव भवति छन्द-  
सां वा एष रसो यद्वशा रस इव खलु वै सजाताश्छ-  
न्दसामेव रसेन रसः सजातानवरुन्धे बार्हस्पत्यमुक्ष-  
वशमालभेत ब्रह्मवर्चसकामो बृहस्पतिमेव स्वेन  
भागधेयेनोपधावति स एवास्मिन् ब्रह्मवर्चसं ॥ ६ ॥

दधाति ब्रह्मवर्चस्यैव भवति वशं वा एष चरति  
यदुक्षा वश इव खलु वै ब्रह्मवर्चसं वशेनैव वशं ब्रह्म-  
वर्चसमवरुन्धे रौद्रीः रोहिणीमालभेताभिचरन् रु-  
द्रमेव स्वेन भागधेयेनोपधावति तस्मा एवैनमावृश्च-  
ति ताजगार्तिमार्छति रोहिणी भवति रौद्री ह्येषा  
देवतया समृद्धौ स्फ्यो यूषो भवति वज्रो वै स्फ्यो  
वज्रमेवास्मै प्रहरति शरमयं बर्हिः शृणात्येवैनं वैभी-  
दक इधो भिनत्येवैनं ॥ ७ ॥

अभि खलु वृष्टिश्छन्दसामेव रसेन रसं प्रजामव  
वैश्वदेवा वै ब्रह्मवर्चसं यूष एकान्नविः शतिश्च ॥ ७ ॥

इति तैत्तिरीयसंहितायां द्वितीयकाण्डे प्रथमप्रपा-  
ठके सप्तमोऽनुवाकः ॥ \* ॥

पृष्ठकामोऽन्नकामौ द्वाविन्द्रियार्थी सनिं तथा ।

अन्नं यामञ्च वाञ्छन्तोऽज्ञातरोगाश्च ये स्थिताः ॥

षष्टेऽनुवाके पञ्चतः क्रमेणैषामुदीरिताः ।

अथ सप्तमे ब्रह्मवर्चसकामादीनां यथायोगं पञ्चन्तराणि  
विधातुं प्रसूति “वषट्कारो वै गायत्र्यै शिरोऽच्छिनत्तस्यै  
रमः परापतत्तं बृहस्पतिरुपागृह्णात् सा शितिपृष्ठा वशाभव-  
द्यो द्वितीयः परापतत्तं मित्रावरुणवुपागृह्णीताः सा द्वि-  
रूपा वशाभवद्यस्तृतीयः परापतत्तं विश्वे देवा उपागृह्णन्त्या  
बज्ररूपा वशाभवद्यस्तुर्थः परापतत्तं पृथिवीं प्राविशत्तं बृह-  
स्पतिरभ्यगृह्णादस्वेवायं भोगायेति स उच्चवशः समभवद्य-  
होहितं परापतत्तद्रुद्र उपागृह्णात् सा रौद्री रोहिणी  
वशाभवत्” इति । वैषडित्यस्य मन्त्रस्याभिमानिदेवता वष-  
ट्कारः, तस्य च गायत्र्या सह विरोधो ब्राह्मणान्तरे प्रसिद्ध इति  
वैशब्देन सूच्यते । किन्नादायत्रीशिरमो जलं रक्तञ्च निर्गतं,  
ताभ्यामुभाभ्यामनेकविधा वशा उत्पन्नाः ताश्च बृहस्पत्यादीनां  
परिग्रहेण प्रियाः सम्पन्नाः । द्वाभ्यां वर्णाभ्यामुपेता द्विरूपा,  
बज्रभिर्वर्णैरुपेता बज्ररूपा, चतुर्थपर्याये भूमौ पतितं रमं  
वृथा विनष्टो मा भूदिति बृहस्पतिरभ्यगृह्णात्, तस्यायमभि-

प्रायः, अयं रसो मम भोगाय भवत्वैव, उच्चशो व्यर्थवीर्यो  
वृषभः । तत्रायं पशुं विधत्ते “बार्हस्पत्याः श्रितिपृष्ठामा-  
लभेत ब्रह्मवर्चसकामो बृहस्पतिमेव स्वेन भागधेयेनोपधावति  
स एवास्मिन् ब्रह्मवर्चसं दधाति ब्रह्मवर्चस्यैव भवति” इति ।  
ब्रह्मवर्चसस्यैहिकामुष्मिकपूजाहेतुत्वेन सारत्वादसमादृश्यमित्य-  
भिप्रेत्य तत्साधनभूतां वशां प्रशंसति “कन्दसां वा एष  
रसो यद्वशा रस इव खलु वै ब्रह्मवर्चसं कन्दसामेव रसेन  
रसं ब्रह्मवर्चसमवरुन्धे” इति । वशाया गायत्रीच्छन्दोरसत्वं  
व्याख्यातं, गायत्री च सोमाहरणेन कन्दोऽन्तरात् प्रशस्ता,  
तस्माद्वशा सर्वेषां कन्दसां सारः, तेन कन्दोरसेन वशारूपे-  
णैहिकामुष्मिकपूजाहेतुतया रसरूपं ब्रह्मवर्चसमवरुन्धे । द्वि-  
तीयं पशुं विधत्ते “मैत्रावरुणीं द्विरूपामालभेत वृष्टिकामो  
मैत्रं वा अर्ह्वारुणी रात्रिरहोरात्राभ्यां खलु वै पर्जन्यो  
वर्षति मित्रावरुणावेव स्वेन भागधेयेनोपधावति तावेवास्मा  
अहोरात्राभ्यां पर्जन्यं वर्षयतश्चकन्दसां वा एष रसो यद्वशा  
रस इव खलु वै वृष्टिश्चकन्दसामेव रसेन रसं वृष्टिमवरुन्धे”  
इति । मित्रस्य सूर्यत्वादङ्गस्तदीयत्वं, अन्वकारेणावरणहेतुत्वा-  
द्रात्रेर्वारुणत्वं, वृष्टेर्द्रवत्वादोषधुत्पादकत्वेन सारवत्त्वाच्च रसो-  
पमानं । तमेवं द्वितीयं पशुं फलान्तराय विधत्ते “मैत्रावरु-  
णीं द्विरूपामालभेत प्रजाकामो मैत्रं वा अर्ह्वारुणी रात्रि-  
रहोरात्राभ्यां खलु वै प्रजाः प्रजायन्ते मित्रावरुणावेव स्वेन  
भागधेयेनोपधावति तावेवास्मा अहोरात्राभ्यां प्रजां प्रजनय-

तच्छ्रन्दसां वा एष रसो यद्वशा रस इव खलु वै प्रजा कृन्द-  
 सामेव रसेन रसं प्रजामवरुन्धे” इति । अहोरात्रपरित्यागेन  
 यथा वृष्टिर्न भवति तथा प्रजात्पत्तिरपि न सम्भवति, तत-  
 स्तयोर्वृष्टिसाधनत्ववत्प्रजात्पत्तिसाधनत्वमपि द्रष्टव्यं । तृतीयं  
 पशुं विधत्ते “वैश्वदेवीं बज्ररूपामालभेतान्नकामो वैश्वदेवं  
 वा अन्नं विश्वानेव देवान्त्स्नेन भागधेयेनोपधावति त एवास्मा  
 अन्नं प्रयच्छन्त्यन्नाद एव भवति कृन्दसां वा एष रसो यद्वशा  
 रस इव खलु वा अन्नं कृन्दसामेव रसेन रसमन्नमवरुन्धे”  
 इति । अन्नस्य सर्वदेवभोज्यत्वाद्वैश्वदेवत्वं, जीवनहेतुत्वेन सार-  
 त्वाद्रससाम्यं । तमेव पशुं फलान्तराय विधत्ते “वैश्वदेवीं बज्र-  
 रूपामालभेत यामकामो वैश्वदेवा वै सजाता विश्वानेव दे-  
 वान्त्स्नेन भागधेयेनोपधावति त एवास्मै सजातान् प्रयच्छ-  
 न्ति ग्राम्येव भवति कृन्दसां वा एष रसो यद्वशा रस इव  
 खलु वै सजाताश्चन्द्रसामेव रसेन रसः सजातानवरुन्धे” इति ।  
 सजातानां भ्रात्रादीनां भृत्यादीनाञ्च बज्रत्वेन देवतासाम्येन  
 वैश्वदेवत्वं स्वाम्युपकारित्वेन च रससादृश्यं । चतुर्थं पशुं वि-  
 धत्ते “बार्हस्पत्यमुचवशमालभेत ब्रह्मवर्चसकामो बृहस्पति-  
 मेव स्नेन भागधेयेनोपधावति स एवास्मिन् ब्रह्मवर्चसं दधाति  
 ब्रह्मवर्चस्येव भवति” इति । वशत्वविशेषणं प्रशंसति “वशं वा  
 एष चरति यदुचा वश इव खलु वै ब्रह्मवर्चसं वशेनैव वशं  
 ब्रह्मवर्चसमवरुन्धे” इति । उचेति यत् एष वशं चरति धेतु-  
 भिः सदैवारण्ये गत्वा पुनस्तासामेव पृष्ठतो गृहेष्वागच्छतीति

तस्य गोवशवाचिलं, ब्रह्मवर्चसमपोन्द्रियनियमनोपेतत्वादृश  
 इव स्वाधीनपरार्थ इव भवति । पञ्चमं पशुं विधत्ते “रौद्रीः  
 रोहिणीमालभेताभिचरन् रुद्रमेव स्वेन भागधेयेनोपधावति  
 तस्मा एवैनमावृश्चति ताजगार्तिमार्क्षति रोहिणी भवति  
 रौद्री ह्येषा देवतया समृद्धौ” इति । रुद्राध्याये नोलगीवो  
 विलोहित इति रुद्रस्य विशेषणं लोहितत्वं श्रूयते, अतो  
 रोहिणी रुद्रदेवताका । पूर्ववच्चोदकप्राप्तमपवदितुं विधत्ते  
 “स्फो यूपो भवति वज्रो वै स्फो वज्रमेवास्मै प्रहरति शर-  
 मयं बर्हिः शृणात्येवैनं वैभीदक दध्ना भिनत्येवैनं” इति ॥

इति माधवीये वेदार्थप्रकाशे कृष्णयजुःसंहिताभाष्ये दि-  
 तीयकाण्डे प्रथमप्रपाठके सप्तमोऽनुवाकः ॥ \* ॥

असावादित्यो न व्यरोचत तस्मै देवाः प्रायश्चित्ति-  
 मैच्छन् तस्मा एताः सौरीः श्वेतां वशामालभन्त तयै-  
 वास्मिन् रुचमदधुर्यो ब्रह्मवर्चसकामः स्यात्तस्मा एताः  
 सौरीः श्वेतां वशामालभेतामुमेवादित्यः स्वेन भाग-  
 धेयेनोपधावति स एवास्मिन् ब्रह्मवर्चसं दधाति  
 ब्रह्मवर्चस्येव भवति बैल्वो यूपो भवत्यसौ ॥ १



वा आदित्यो यतोऽजायत ततो बिल्ब उदतिष्ठत्  
 सयोन्येव ब्रह्मवर्चसमवरुन्धे ब्राह्मणस्पत्यां बभ्रुक-  
 र्णीमालभेताभिचरन् वारुणं दशकपालं पुरस्तान्नि-  
 र्वपेद्वरुणेनैव आतृव्यं ग्राहयित्वा ब्रह्मणा स्तृणुते बभ्रु-  
 कर्णी भवत्येतद्वै ब्रह्मणो रूपः समृद्धौ स्फ्यो यूषो  
 भवति वज्रो वै स्फ्यो वज्रमेवासौ प्रहरति शरमयं  
 बर्हिः शृणाति ॥ २ ॥

एवैनं वैभीदक इधो भिनत्येवैनं वैष्णवं वामन-  
 मालभेत यं यज्ञो नोपनमेद्विष्णुर्वै यज्ञो विष्णुमेव  
 स्वेन भागधेयेनोपधावति स एवासौ यज्ञं प्रयच्छत्यु-  
 पैनं यज्ञो नमति वामनो भवति वैष्णवो ह्येष देव-  
 तया समृद्धौ त्वाष्ट्रं वडबमालभेत पशुकामस्त्वष्टा वै  
 पशूनां मिथुनानां ॥ ३ ॥

प्रजनयिता त्वष्टारमेव स्वेन भागधेयेनोपधावति  
 स एवासौ पशून् मिथुनान् प्रजनयति प्रजा हि वा  
 एतस्मिन् पशवः प्रविष्टा अथैष पुमान्त्सन् वडबः  
 साक्षादेव प्रजां पशूनवरुन्धे मैत्रः श्वेतमालभेत स-  
 ङ्ग्रामे संयत्ते समयकामो मित्रमेव स्वेन भागधेयेनो-  
 पधावति स एवैनं मित्रेण सन्नयति ॥ ४ ॥

विशालो भवति व्यवसाययत्येवैनं प्राजापत्यं कृ-  
ष्णमालभेत वृष्टिकामः प्रजापतिर्वै वृष्ट्या ईशे प्रजा-  
पतिमेव स्वेन भागधेयेनोपधावति स एवास्मै पर्जन्यं  
वर्षयति कृष्णो भवत्येतद्वै वृष्ट्यै रूपः रूपेणैव वृष्टि-  
मवरुन्धे शबलो भवति विद्युत्मेवास्मै जनयित्वा  
वर्षयत्यवाशृङ्गो भवति वृष्टिमेवास्मै नियच्छति ॥ ५ ॥

असौ शृणोति मिथुनानां नयति यच्छति ॥ ८ ॥

इति तैत्तिरीयसंहितायां द्वितीयकाण्डे प्रथमप्रपा-  
ठकेऽष्टमोऽनुवाकः ॥ \* ॥

ब्रह्मतेजः प्रजां वृष्टिमन्नं ग्रामं तथा पुनः ।

ब्रह्मतेजोऽभिचारञ्च वाञ्छतां पशवः श्रुताः ॥

तानेतान् पशून् सप्तमेऽनुवाके विधायाष्टमे पुनर्ब्रह्मवर्च-  
सकामादीनां पञ्चन्तराणि विधास्यन्नादौ कस्यचित्पशोर्वि-  
धानाय प्रसूति “असावादित्यो न व्यरोचत तस्मै देवाः  
प्रायश्चित्तिमैच्छन् तस्मा एताः सौरीः श्वेतां वशामालभन्त  
तथैवास्मिन् रुचमदधुः” इति । आदित्यविषये बहवः प्राय-  
श्चित्तयः कल्पयुगादिभेदेन व्यवस्थापनीयाः । विधत्ते “यो  
ब्रह्मवर्चसकामः स्यात्तस्मा एताः सौरीः श्वेतां वशामालभे-  
तामुमेवादित्यः स्वेन भागधेयेनोपधावति स एवास्मिन् ब्रह्म-

वर्चसं दधाति ब्रह्मवर्चस्येव भवति” इति । खादिरं बाधितुं विधत्ते “वैल्लो यूपो भवत्यमौ वा आदित्यो यतोऽजायत ततो बिल्व उदतिष्ठत् सयोन्येव ब्रह्मवर्चसमवरुन्धे” इति । श्रीसूक्तेन बिल्वोत्पत्तिराम्नायते ‘आदित्यवर्णे तपसोऽधि जातो वनस्पतिस्तव वृक्षोऽथ बिल्वः’ इति । अस्यायमर्थः । हे आदित्यवर्णे लक्ष्मि प्रथममुत्पन्नस्यादित्यस्य तपसः सन्तापरूपात्प्रकाशात् अधि ऊर्द्धं तव प्रियो बिल्ववृक्षो जात इति । ततः सौर्या वशाया वैल्ले यूपे सति सूर्यबिल्वयोः सहोदरत्वात् सयोनित्वं, तेन च ब्रह्मवर्चसमपि सयोन्येव सम्पद्यते । स्वपित्रादीनां तु यस्यां वेदशाखायामध्ययनानुष्ठानादिप्रवृत्तिस्तत्रैव स्वस्यापि प्रवृत्तिर्ब्रह्मवर्चसस्य सयोनित्वं । अभिचरतः कञ्चित्पशुं विधत्ते “ब्राह्मणस्यत्यां बभ्रुकर्णीमालभेताभिचरन्” इति । पिङ्गलवर्णकर्णयुक्ता बभ्रुकर्णी । तस्य पशोः प्राच्याङ्गं पुरोडाशं विधत्ते “वारुणं दशकपालं पुरस्तान्निर्वपेद्वरुणेनैव भ्रातृव्यं ग्राहयित्वा ब्रह्मणा स्तृणुते” इति । एतदनुष्ठानेन भ्रातृव्यस्य प्रथमं रोगमुत्पाद्य पश्चाद्ब्रह्मणा ब्रह्मणस्पतिदेवताकेन कर्मणा हिनस्ति । ब्रह्मणश्चतुर्मुखस्य हेमवर्णत्वाद्वभ्रुकर्णी ब्रह्मरूपत्वमित्यभिप्रेत्य पशुविशेषणं प्रशंसति “बभ्रुकर्णी भवत्येतद्वै ब्रह्मणो रूपं समृद्धौ” इति । पूर्ववच्चोदकप्राप्तं बाधितुं विधत्ते “स्फ्यो यूपो भवति वज्रो वै स्फ्यो वज्रमेवास्मै प्रहरति शरमयं बर्हिः शृणोत्येवैनं वैभीदक इध्मो भिनत्येवैनं” इति । अग्निष्टोमार्दमहायज्ञप्राप्तिकामिनः पशुं विधत्ते “वैष्णवं वामनमालभेत् यं

यज्ञो नोपनमेद्विष्णुर्वै यज्ञो विष्णुमेव खेन भागधेयेनोपधा-  
वति स एवास्मै यज्ञं प्रयच्छत्युपैनं यज्ञो नमति वामनो  
भवति वैष्णवो ह्येष देवतया समृद्धौ” इति । राजसूये वैष्णवं  
त्रिकपालं वामनो दक्षिणेत्युक्तत्वाद्दामनस्य विष्णुदेवत्वत्वं ।  
विधत्ते “लाङ्गं वडवमालभेत पशुकामस्त्वष्टा वै पशूनां मि-  
थुनानां प्रजनयिता त्वष्टारमेव खेन भागधेयेनोपधावति स  
एवास्मै पशून् मिथुनान् प्रजनयति” इति । यथा मनुष्येषु  
यत्र कापि पुंसः स्तनवृद्ध्यां सत्यां श्मश्रुनिर्गमनात् प्राग्योषित्व-  
भ्रमो भवति, तद्वदश्वेष्वपि केनाप्यवयवसन्निवेशविशेषेण यस्मिन्  
पुंस्त्वेवाश्वे योषित्वबुद्धिरितरेषामश्वानां भवति, अत एव ते ते  
ऽश्वास्तदा तदा तमश्वमारोहन्ति, सोऽयमीदृशोऽश्वो वडवः,  
स च त्वष्टुः प्रियः । रेतसः सितस्य त्वष्टा रूपाणि विकरोतीति  
श्रुतत्वान्मिथुनप्रजनयितृत्वं । पशुविशेषणं प्रशंसति “प्रजा  
हि वा एतस्मिन् पशवः प्रविष्टा अथैष पुमान्त्सन् वडवः  
साक्षादेव प्रजां पशून्वरुन्धे” इति । यदा स्तोलक्षणदर्शनेना-  
स्मिन् पशौ स्तोलबुद्ध्या प्रजाः पशवश्च प्रविशन्ति तत्र प्रजानां  
प्रवेशो नामापत्योत्पत्तये प्रौढं समीचीनमश्वमानीय तत्रा-  
रोहयितृत्वाय प्रवृत्तिः, पशूनां प्रवेशो नाम योषित्वभ्रान्त्या  
तदारोहणं । अथ तदानीं प्रजापशुप्रवृत्तेरेष स्वतः पुमानपि  
सन् स्त्रीनामधानी वडवो भवति, तदालम्बनेन साक्षादेव  
शीघ्रमेव प्रजां पशून् प्राप्नोति । परकीयसेनायामीदृश-  
मेव शूरतमं हनिष्यामीति स्वामिनोऽग्रे यः प्रतिज्ञां कर्तु-

मिच्छति तस्य पशुं विधत्ते । यदा सन्धिकामिनः पशुं विधत्ते  
 “मैत्रं स्रेतमालभेत सङ्ग्रामे संयत्ते समयकामो मित्रमेव  
 स्वेन भागधेयेनोपधावति स एवैनं मित्रेण सन्नयति” इति ।  
 एनं प्रतिज्ञावन्तं मित्रेण कार्यसाधकेन सहकारिणा सन्नयति  
 योजयति, यदा वैरिणो मित्रत्वमापाद्य तेन मित्रेण योज-  
 यति । यजमानेन यूपः सम्मित इति प्रकृतौ यच्छ्रुतं तद-  
 पवादितुं परिमाणाधिक्यं विधत्ते “विशालो भवति व्यवसा-  
 ययत्येवैनं” इति । एनं प्रतिज्ञाकारिणं व्यवसाययत्येव धैर्य-  
 मुत्पाद्य स्वकार्यनिश्चयवन्तमेव करोति । अथैवैनं सन्धिका-  
 मिनं सन्धिघटकत्वेन परो राजा मित्रमेवेत्येतादृशं निश्चय-  
 वन्तं करोति । विधत्ते “प्राजापत्यं कृष्णमालभेत वृष्टिकामः  
 प्रजापतिर्वै वृष्ट्या ईशे प्रजापतिमेव स्वेन भागधेयेनोपधावति  
 स एवास्मै पर्जन्यं वर्षयति” इति । सर्वस्ववृत्तेन वृष्टेरपि स्ववृ-  
 त्तात्तदीशित्वं । घनच्छन्ने सवितरि तोत्रवृष्टिवेलायामन्धका-  
 राभासमादृश्यमस्ति तदभिप्रेत्य पशुविशेषणं प्रशंसति “कृष्णो  
 भवत्येतद्वै वृष्ट्यै रूपं रूपेणैव वृष्टिमवत्स्ने” इति । कृत्स्न-  
 शरीरे काष्ण्यप्राप्तावुदराद्यधस्तनप्रदेशविशेषेषु शैत्यविशेषणं  
 विधत्ते “शबलो भवति विद्युतमेवास्मै जनयित्वा वर्षयति”  
 इति । शैत्यस्य मालिन्यविरोधित्वाद्विद्युत्साम्यं । कर्णसमीप  
 एवावनतशृङ्गत्वं विधत्ते “अवाशृङ्गो भवति वृष्टिमेवास्मै  
 नियच्छति” इति । अधोमुखत्वेन वृष्टिधारासमत्वं द्रष्टव्यं ॥

इति माधवीये वेदार्थप्रकाशे कृष्णयजुःसंहिताभाष्ये द्वि-  
तीयकाण्डे प्रथमप्रपाठकेऽष्टमोऽनुवाकः ॥ \* ॥

वरुणः सुषुवाणमन्नाद्यं नोपानमत्स एतां वारुणीं  
कृष्णां वशामपश्यत्ताः स्वायै देवताया आलभत  
ततो वै तमन्नाद्यमुपानमद्यमलमन्नाद्याय सन्तमन्नाद्यं  
नोपनमेत्स एतां वारुणीं कृष्णां वशामालभेत वरुण-  
मेव स्वेन भागधेयेनोपधावति स एवास्मा अन्नं प्रय-  
च्छत्यन्नादः ॥ १ ॥

एव भवति कृष्णा भवति वारुणी ह्येषा देवताया  
समृद्धौ मैत्रः श्वेतमालभेत वारुणं कृष्णमपाञ्चौष-  
धीनाञ्च सन्धावन्नकामो मैत्रीर्वा ओषधयो वारुणी-  
रापोऽपाञ्च खलु वा ओषधीनाञ्च रसमुपजीवामो  
मित्रावरुणावेव स्वेन भागधेयेनोपधावति तावेवास्मा  
अन्नं प्रयच्छतोऽन्नाद एव भवति ॥ २ ॥

अपाञ्चौषधीनाञ्च सन्धावालभत उभयस्यावरुद्धौ  
विशाखो यूषो भवति द्वे ह्येते देवते समृद्धौ मैत्रः  
श्वेतमालभेत वारुणं कृष्णं ज्योगामयावी यन्मैत्रो भ-

वति मित्रेणैवास्मै वरुणः शमयति यद्वारुणः साक्षा-  
देवैनं वरुणपाशान्मुञ्चत्युत यदीतासुर्भवति जीवत्येव  
देवा वै पुष्टिं नाविन्दन् ॥ ३ ॥

तां मिथुनेऽपश्यन् तस्यां न समराधयन्तावश्विनाव-  
ब्रूतामावयोर्वा एषा मैतस्यां वदध्वमिति साश्विनोरे-  
वाभवद्यः पुष्टिकामः स्यात्स एतामाश्विनीं यमीं वशा-  
मालभेताश्विनावेव स्वेन भागधेयेनोपधावति तावेवा-  
स्मिन् पुष्टिं धत्तः पुष्यति प्रजया पशुभिः ॥ ४ ॥

अन्नादोऽन्नाद एव भवत्यविन्दन् पञ्च चत्वारिंशच्च ॥ ६ ॥

इति तैत्तिरीयसंहितायां द्वितीयकाण्डे प्रथमप्रपा-  
ठके नवमोऽनुवाकः ॥ \* ॥

ब्रह्मतेजोऽभिचारञ्च यज्ञप्राप्तिं तथा पशून् ।

समयञ्च तथा वृष्टिं वाञ्छतां पशवः श्रुताः ॥

तान् पशून्ष्टमेऽनुवाके विधायाथ नवमेऽन्नाद्यकामादी-  
नां पशून् विधित्सुरादौ कञ्चित्पशून् विधातुं प्रसूति “वरुणः  
सुषुवाणमन्नाद्यं नोपानमत्स एतां वारुणीं कृष्णां वशामपश्यत्  
ताः स्वयै देवताया आलभत ततो वै तमन्नाद्यमुपानमत्”  
इति । सुषुवाणं सोमाभिषवं हतवन्तं । विधत्ते “यमलमन्ना-

द्याय सन्तमन्नाद्यं नोपनमेत्स एतां वारुणीं कृष्णां वशामाल-  
भेत वरुणमेव स्वेन भागधेयेनोपधावति स एवास्मा अन्नं  
प्रयच्छत्यन्नाद एव भवति कृष्णा भवति वारुणी ह्येषा देवतया  
समृद्धौ” इति । धनिकः पुमान्तुं योग्याय शाल्यन्नपायसा-  
दिभोज्याय समर्थोऽपि संविधादमनुस्थाभावादिना तं न प्राप्नु-  
यात् तस्यायं पशुः । वरुणः पर्जन्यमुखेन प्रकाशमावृत्य काष्ण्यं  
सम्पादयति । ततोऽस्य पशुवर्णस्य वरुणदेवत्यत्वं । द्विपशुकं  
कर्म विधत्ते “मैत्रं श्वेतमालभेत वारुणं कृष्णमपाञ्चैषधी-  
नाञ्च सन्धावन्नकामो मैत्रीर्वा ओषधयो वारुणीरापोऽपाञ्च  
खलु वा ओषधीनाञ्च रसमुपजीवामो मित्रावरुणदेव स्वेन भा-  
गधेयेनोपधावति तावेवास्मा अन्नं प्रयच्छतोऽन्नाद एव भवति”  
इति । सन्धिशब्दं कालपरत्वेन देशपरत्वेन च द्वेधा सूत्रकारो  
व्याख्यातवान् । अपाञ्चैषधीनाञ्च सन्धाविति प्रावृषि शर-  
त्प्रतिपत्तौ, अपि चापाञ्चैषधीनाञ्च सन्धाविति चत्वेर्मध्ये  
नदीचेत्रयोर्मध्य इति तस्यार्थः । ओषधीनामुपकारकत्वेन मित्र-  
सम्बन्धित्वं । सन्धौ प्रयोग उभयरसोपजीवनेन प्रशस्तः । एत-  
देवाभिप्रेत्य सन्धिं प्रशंसति “अपाञ्चैषधीनाञ्च सन्धावालभत  
उभयस्यावरुद्धौ” इति । यूपस्य शाखाद्वयं विधत्ते “विशाखो  
यूपो भवति द्वे ह्येते देवते समृद्धौ” इति । विविधे शाखे  
यस्यासौ विशाखः । तदिदं सूत्रकारो दर्शयति ‘विशाखो  
यूप इति यदूर्द्ध्वं रश्मनायास्तद्विशाखं, यदोपर्युभे शाखे अष्टा-  
श्री सचषाले स्यातां’ इति । दीर्घरोगिणो द्विपशुकं कर्म



विधत्ते “मैत्र५ श्वेतमालभेत वारुणं कृष्णं ज्योगामयावी य-  
 न्नैत्रो भवति मित्रेणैवास्मै वरुण५ शमयति यद्दारुणः साक्षा-  
 देवैनं वरुणपाशान्मुञ्चत्युत यदीतासुर्भवति जीवत्येव” इति ।  
 मित्रो हि क्रूरं वरुणं शान्तं करोति स च वरुणपाशान्मो-  
 चयति, तयोः पृथगुपक्रमः । पृष्टिकामस्य पशुं विधातुं  
 प्रसूति “देवा वै पुष्टिं नाविन्दन् तां मिथुनेऽपश्यन् तस्यां न  
 समराधयन् तावश्विनावब्रूतामावयोर्वा एषा मैतस्यां वदध्वमिति  
 साश्विनोरेवाभवत्” इति । प्रजापशुसमृद्धिः पुष्टिः, सा च  
 मनुष्यमिथुने पशुमिथुने च सम्भवतीत्येवं देवा उपायमपश्यन्  
 दृष्ट्वा च तस्यां पुष्टौ सम्यक् साधयितुं शक्ता नाभूवन्, तदा-  
 नोमश्विनावूचतुः आवयोरेवैषा पुष्टिः सम्बन्धिनी, तस्मादेतस्यां  
 पुष्टावावाभ्यां विना मा वदध्वं सम्भाषणमेव मा कुरुतेति,  
 तस्मात् सा पुष्टिरश्विनोरधीनाभवत् । विधत्ते “यः पुष्टिकामः  
 स्यात्स एतामाश्विनीं यमौ वशामालभेताश्विनावेव स्वेन भाग-  
 धेयेनापधावति तावेवास्मिन् पुष्टिं धत्तः पुष्यति प्रजया  
 पशुभिः” इति । एकस्मिन् गर्भे सहजातौ यमौ तयोर्मध्ये या  
 स्त्री सा यमी ॥०॥

इति माधवीये वेदार्थप्रकाशे कृष्णयजुःसंहिताभाष्ये द्वितीय-  
 काण्डे प्रथमप्रपाठके नवमोऽनवाकः ॥०॥

आश्विनं धूम्रललाममालभेत यो दुर्ब्राह्मणः सोमं  
 पिपासेदश्विनौ वै देवानामसोमपावास्तां तौ पश्चा  
 सोमपीथं प्राप्तुतामश्विनावेतस्य देवता यो दुर्ब्रा-  
 ह्मणः सोमं पिपासत्यश्विनावेव स्वेन भागधेये-  
 नोपधावति तावेवास्मै सोमपीथं प्रयच्छत उपैनः  
 सोमपीथो नमति यद्धम्नो भवति धूम्रिमाणमेवास्मा-  
 दपहन्ति ललामः ॥ १ ॥

भवति मुखत एवास्मिन् तेजो दधाति वायव्यं गो-  
 मृगमालभेत यमजघ्निवाः समभिश् सैयुरपूता वा एतं  
 वायुच्छति यमजघ्निवाः समभिश् सन्ति नैष ग्राम्यः  
 पशुनारण्यो यज्ञोमृगो नेवैष ग्रामे नारण्ये यमजघ्नि-  
 वाः समभिश् सन्ति वायुर्वै देवानां पवित्रं वायुमेव  
 स्वेन भागधेयेनोपधावति स एव ॥ २ ॥

एनं पवयति पराची वा एतस्मै व्युच्छन्ती व्युच्छति  
 तमः पाप्मानं प्रविशति यस्याश्विने शस्यमाने सूर्यो  
 नाविर्भवति सौर्यं बहुरूपमालभेतामुमेवादित्यः  
 स्वेन भागधेयेनोपधावति स एवास्मात्तमः पाप्मानम-  
 पहन्ति प्रतीच्यस्मै व्युच्छन्ती व्युच्छत्यप तमः पाप्मान  
 हते ॥ ३ ॥

ललामः स एव षट् चत्वारिंशच्च ॥ १० ॥

इति तैत्तिरीयसंहितायां द्वितीयकाण्डे प्रथमप्रपा-  
ठके दशमोऽनुवाकः ॥ \* ॥

अन्नाद्यमन्नमात्रञ्च वाञ्छन्तौ दीर्घरोगवान् ।

पुष्टिकामश्च नवमे एतेषां पशवः श्रुताः ।

अथ दशमोऽनुवाके नैमित्तिकाः पशवो विधातव्याः । तत्र  
दुर्ब्राह्मणस्य सोमपानेच्छां निमित्तीकृत्य पशुं विधत्ते “आश्विनं  
धूम्रललाममालभेत यो दुर्ब्राह्मणः सोमं पिपासेदश्विनौ वै  
देवानामसोमपावास्तां तौ पश्चा सोमपीथं प्राप्तुतामश्विनावे-  
तस्य देवता यो दुर्ब्राह्मणः सोमं पिपासंत्यश्विनावेव स्नेन भाग-  
धेयेनोपधावति तावेवास्मै सोमपीथं प्रयच्छत उपैनः सोमपीथो  
नमति यद्धूमो भवति धूम्रिमाणमेवास्मादपहन्ति ललामो  
भवति मुखत एवास्मिन् तेजो दधाति” इति । मलिनश्चैतं  
धूम्रत्वं, ललाटे शैल्येन लाञ्छितोऽवशिष्टे शरीरे धूम्रवर्णः  
पशुरश्विनोः प्रियः । दुर्ब्राह्मणलक्षणं बोधायन आह ‘यस्य  
वेदस्य वेदी च विच्छिद्येते त्रिपूरुषं । स वै दुर्ब्राह्मणो नाम यस्यैव  
वृषलीपतिः’ इति । पूर्वोक्तपुनरुत्सृष्टे पशौ ‘यो ब्राह्मणः सन्नाह-  
तीयात्’ (सं० का०२।प्र०१।अ०५।) इत्युक्तत्वादीदृशो दुर्ब्राह्मणो  
नाधिकारी । अत्र तु सोमपाने अद्भालुत्वेनेच्छावत्त्वे सति दुर्ब्रा-  
ह्मणोऽधिक्रियते । आश्विनग्रहब्राह्मणे (सं० का०६।प्र०४।अ०६।)

‘तौ देवा अन्नवन्नपूतौ वा इमौ मनुष्यचरौ भिषजौ’ इत्युक्त-  
 त्वादपूतयोरितरदेववत् सोमपादत्वं नास्ति पश्चाद्यज्ञस्य किन्नं  
 शिरः प्रतिसन्धाय तेन तुष्टेभ्यो देवेभ्यः सोमग्रहं लब्धवन्तौ ।  
 तदपि तत्रैवान्नातं ‘तौ बहिष्यवमानेन पवयित्वा ताभ्यामेत-  
 माश्विनमगृह्णन्’ इति । अतः समानशीलत्वाद्ब्राह्मणस्य सोमं  
 पिपासोरश्विनौ देवता । पशोर्धूम्रत्ववर्णेन दौर्ब्राह्मण्यलक्षणं  
 धूम्रमाणं मालिन्यमस्मादपहन्ति । ललाटे शैल्येन अस्मिन्मुखत  
 एव मुख्यमेव ब्रह्मवर्चसलक्षणं तेजो विधत्ते । मिथ्यापवादं  
 निमित्तीकृत्य कश्चित्पशुं विधत्ते “वायव्यं गोमृगमालभेत  
 यमजघ्निवाꣳसमभिश्ꣳसेयुरपूता वा एतं वागृच्छति यम-  
 जघ्निवाꣳसमभिश्ꣳसन्ति नैष ग्राम्यः पशुर्नारण्यो यद्गोमृगो  
 नैवैष ग्रामे नारण्ये यमजघ्निवाꣳसमभिश्ꣳसन्ति वायुर्वै दे-  
 वानां पवित्रं वायुमेव स्वेन भागधेयेनोपधावति स एवैनं  
 पवयति” इति । गोभिः सहारण्ये चरितुं गतादृषभात्  
 कस्याञ्चिन्मृग्यामुत्पन्नो गोमृगः, उभयलक्षणदर्शनात्तथात्वं  
 निश्चेयं । कश्चित्पुरुषो ब्राह्मणं न हतवान् तथापि शङ्कया  
 तादृशं यं पुरुषं जना ब्रह्महेत्यपवदेयुः तस्यायं पशुः, यद्यप्यस्य  
 पुरुषस्य ब्रह्महत्याप्रयुक्तो नरको नास्ति तथाप्यपूता वागृ-  
 च्छत्येतं निन्दारूपा वाक् शङ्कितैर्जनैः क्रियमाणा प्राप्नोत्येव ।  
 तामेव निन्दां निमित्तीकृत्यैष विहितो मृगः । मुखो ग्राम्यो  
 न भवति मृग्यामुत्पन्नत्वात्, नापि मुख्य आरण्यः दृषभादु-  
 त्पन्नत्वात् । अभिशस्तस्य ग्रामे नास्ति वासो बन्धुभिः सह

व्यवहाराभावात्, नापि वानप्रस्थादिवदरण्ये ग्रामवासित्वात् ।  
देवानां मध्ये वायोः पवित्रत्वं द्रव्यशुद्धिहेतुत्वादवगम्यते ।  
तच्च याज्ञवल्क्येन स्मर्यते,

“रथ्याकर्दमतोयानि स्पृष्टान्यन्यश्चवायसैः ।

मारुतार्केण शुध्यन्ति पक्वेष्टकचितानि च” ॥ इति ।

अनुष्ठितेऽप्यस्मिन् पशौ निन्दां केचिस्त्रैकिका न परित्य-  
जन्तीति चेत्तर्हि निन्दन्तु नाम ते तथाप्यसावभिज्ञैः शिष्टै-  
र्व्यवहार्य एव । सोमयागमध्ये आश्विनशस्त्रकाले सूर्यानावि-  
र्भावं निमित्तीकृत्य कञ्चित्पशुं विधत्ते “पराची वा एतस्मै  
व्युच्छन्ती व्युच्छति तमः पाप्मानं प्रविशति यस्याश्विने शस्य-  
माने सूर्या नाविर्भवति सौर्यं वज्ररूपमालभेतामुमेवादित्यः  
स्त्रेण भागधेयेनोपधावति स एवास्मात्तमः पाप्मानमपहन्ति  
प्रतोच्यस्मै व्युच्छन्ती व्युच्छत्यप तमः पाप्मानं हते” इति ।  
अग्निर्हता गृहपतिः स राजेत्यादिकं सहस्रसंख्याकाभिर्हर्त-  
गिभरूपेण शस्त्रमाश्विनं, तच्चातिरात्रयागे रात्रिपर्यायनामकेषु  
शस्त्रेषु पठितेषु \*पञ्चादुषःकालात् प्राग्नेलायामारब्धं । त-  
स्मिन् शस्त्रे शस्यमाने सति सूर्य उदित्वा मेघाद्यावरणमन्त-  
रेण यदाविर्भवेत् तदा नायं पशुरपेक्षितः । यस्य यजमानस्य  
तदानीं नाविर्भवेत् एतस्मै यजमानायेयं रात्रिः व्युच्छन्ती  
प्रभातं प्राप्नुवन्ती सती न सम्यक् प्राप्नोति, किन्तु पराची  
व्युच्छन्ती पराङ्मुखी तस्मिन्नपरक्ता सती प्रभातं प्राप्नोति,

\* पञ्चादुषःकालवेलायामिति तै० ।

तदानीमयं यजमानः प्रकाशविरुद्धं तमः स्वर्गविरोधिनं  
पाप्मानञ्च प्रविशति, तादृशस्यायं पशुः, स च बद्धरूपः चित्र-  
वर्णः, प्रतीचो सम्मुखी तस्मिन्ननुरक्तेत्यर्थः, तेन पशुना तमः  
पाप्मानञ्चापहन्ति ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये द्वितीय-  
काण्डे प्रथमप्रपाठके दशमोऽनुवाकः ॥ \* ॥

इन्द्रं वो विश्वतस्परीन्द्रं नरो मरुतो यद्व वो दिवो  
या वः शर्म भरेष्विन्द्रं सुहवं हवामहे होमुचं  
सुकृतं दैव्यं जनं । अग्निं मित्रं वरुणं सातये भगं  
द्यावापृथिवी मरुतः स्वस्तये । ममत्तु नः परिज्मा व-  
सर्हा ममत्तु वातो अपां वृषण्वान् । शिशितमिन्द्रा-  
पर्वता युवं नस्तन्नो विश्वे वरिवस्यन्तु देवाः । प्रिया वो  
नाम ॥ १ ॥

हुवे तुराणां । आ यत्तृपन्मरुतो वावशानाः । अत्रि-  
यसे कं भानुभिः सम्मिमिक्षिरे ते रश्मिभिस्त ऋक्भिः  
सुखादयः । ते वाशीमन्त इषिणो अभोरवो विद्रे  
प्रियस्य मारुतस्य धाम्नः । अग्निः प्रथमो वसुभिर्नो  
अव्यात् सोमो रुद्रेभिरभिरक्षतु त्मना । इन्द्रो मरु-

द्विर्चतुधा ऋणोत्वादित्यैर्नो वरुणः सः शिशातु । सं  
नो देवो वसुभिरग्निः सं ॥ २ ॥

सोमस्तनूभी रुद्रियाभिः । समिन्द्रो मरुद्भिर्यज्ञि-  
यैः समादित्यैर्नो वरुणो अजिज्ञिपत् । यथादित्या  
वसुभिः सम्बभूवुर्मरुद्भी रुद्राः समजानताभि । एवा  
चिणामन्नहणीयमाना विश्वे देवाः समनसो भव-  
न्तु । कुचा चिद्यस्य समृतौ रखा नरो नृषदने । अहं-  
न्तश्चिद्यमिन्धते संज्जनयन्ति जन्तवः । सं यदिषो व-  
नामहे सः हव्या मानषाणां । उत द्युम्नस्य शवसः ॥

॥ ३ ॥

ऋतस्य रश्मिमाददे । यज्ञो देवानां प्रत्येति सुम्न-  
मादित्यासो भवता मृडयन्तः । आ वोऽर्वाची सुमति-  
र्वृत्त्यादः होश्चिद्या वरिवोवित्तरासत् । शुचिरपः  
सूयवसा अदभ्य उपक्षेति वृद्धवयाः सुवीरः । न-  
किष्टं घ्नन्त्यन्तितो न दूराद्य आदित्यानां भवति प्र-  
णीतौ । धारयन्त आदित्यासो जगत्स्था देवा विश्वस्य  
भुवनस्य गोपाः । दीर्घाधियो रक्षमाणाः ॥ ४ ॥

असुर्यमृतावानश्चयमाना ऋणानि । तिस्रो भूमी-  
धारयन् चीः रुत द्यून् चीणि वृता विदथे अन्तरैषां ।

ऋ॒तेना॑दि॒त्या म॒हि वो म॒द्वित्वं॑ तद॒र्यम॑न्वरुण मि॒त्र  
चा॒रु । त्या॒नु क्ष॒त्रियाः॑ अ॒व आ॑दि॒त्यान्या॑चिषामहे ।  
सु॒मृ॒डो॒काः॑ अ॒भिष्ट॑ये । न दक्षि॒णा वि॒चिकि॑ते न स॒व्या  
न प्रा॒चीन॑मादि॒त्या नो॑त प॒श्चा पा॒क्या चि॒द्वस॑वो  
धी॒र्या चि॒त् ॥ ५ ॥

युष्मानीतो अभयं ज्योतिरश्यां । आदित्यानाम-  
वसा नूतनेन सक्षीमहि शर्मणा शन्तमेन । अनागा-  
स्त्वे अदितित्वे तुरास इमं यज्ञं दधतु श्रोषमाणाः ।  
इमं मे वरुण शुधी हवमद्या च मृडय । त्वामवस्युरा-  
चके । तत्त्वा यामि ब्रह्मणा वन्दमानस्तदाशास्ते यज-  
मानो हविर्भिः । अहेडमानो वरुणेह बोध्युरुशः स  
मा न आयुः प्रमोषीः ॥ ६ ॥

नामाग्निः सः शवसो रक्षमाणा धीर्या चिदेकान्न-  
पञ्चाशच्च ॥ ११ ॥

वायव्यं प्रजापतिस्ता वरुणं देवासुरा एषसावादि-  
त्यो दशर्षभामिन्द्रो वलस्य बार्हस्पत्यं वषट्कारो  
ऽसौ सौरीं वरुणमाश्विनमिन्द्रं वो नर एकादश ॥  
॥ ११ ॥

वायव्यमाग्नेयीं कृष्णग्रीवीमसावादित्यो वा अहो-



रात्राणि वषट्कारः प्रजनयिता हुवे तुराणां पञ्च-  
षष्टिः ॥ ६५ ॥

इति तैत्तिरीयसंहितायां द्वितीयकाण्डे प्रथमप्रपा-  
ठक एकादशोऽनुवाकः ॥ \* ॥

॥ \* ॥ प्रथमप्रपाठकः सम्पूर्णः ॥ \* ॥

दौर्ब्राह्मण्याभिशापौ च सूर्याविर्भाववर्जनं ।

निमित्तीकृत्य दशमे पशवः समुदीरिताः ॥

तैरेतैर्दशभिरनुवाकैः काम्यपशवः समापिताः । अथैका-  
दशोऽनुवाके काम्येष्टियाज्या उच्यन्ते । तस्मिंश्च काम्येष्टिकाण्डे  
पूर्वादाहतात्सोमारौद्रचरोरुद्धं द्विहविष्का काचिदिष्टिरेव-  
मान्नायते “ऐन्द्रमेकादशकपालं निर्वपेन्मारुतं सप्तकपालं  
ग्रामकाम इन्द्रश्चैव मरुतश्च स्वेन भागधेयेनोपधावति त एवास्मै  
सजातान् प्रयच्छन्ति ग्राम्येव भवति” (सं० का०२।प्र०२।अ०११)  
इति । प्रकृतौ सहप्रयुज्यमानयोरपि द्वयोः पुरोडाशयोरैकस्मि-  
न्नेवाधिश्रयणं । इह तु तद्वाधितुं विधत्ते “आहवनीय ऐन्द्र-  
मधिश्रयति गार्हपत्ये मारुतं पापवस्यस्य विधृत्यै” (सं० का०२।  
प्र०२) इति । पापेन वस्यसं वसुमत्तरं पापवस्यसं पापाधिक्यो-  
पेतमित्यर्थः । मरुतामुग्रदेवत्वान्तदीयं हविः पापवस्यसं, ऐ-  
न्द्रस्य तद्धविषो विभागेनावधारणार्थं भिन्नाग्नावधिश्रयणं ।  
तत्रत्यकपालसङ्ख्यां प्रशंसति “सप्तकपालो मारुतो भवति सप्त-  
गणा वै मरुतो गणश्च एवास्मै सजातानवरुन्धे” (प्र०२) इति ।

ईदृङ् चेत्यादिनोक्ताः सप्तसङ्ख्याकाः मरुत एको गणः, तथा-  
विधाश्च गणाः सप्तसङ्ख्याकाः, तेषां हविःप्रदानेन गणशः  
वज्रविधगणरूपान् \*भाट्टमित्रमृत्यादीनवरुन्धे । प्रकृतौ सामि-  
धेनीसङ्ख्यानवचनात् प्रागेव हविरासादनं, तदपवदितुं विधत्ते  
“अनूच्यमान आसादयति विशमेवास्मा अनुवर्त्मानं करोति”  
(प्र०२) इति । अत्र सूत्रकारः ‘ऐन्द्रमासादयति सामिधे-  
नीष्वनूच्यमानासु मारुतं’ इति । यजमानस्यानुकूलं वर्त्तुं वर्तनं  
यस्या विशः सेयमनुवर्त्ता । अनयोर्भयोर्हविषोर्याज्यानुवा-  
क्यानां पूर्वकाण्ड एव समान्नातानां प्रतीकान्मुदाहरति  
“इन्द्रं वो विश्वतस्सरीन्द्रं नरो मरुतो यद्ध वो दिवो या  
वः शर्म” इति । प्रथमयुग्मं षष्ठप्रपाठकस्यान्यानुवाके पठितं,  
द्वितीययुग्मं तु पञ्चमप्रपाठकस्यान्यानुवाके, तदर्थस्तु तत्रैव  
द्रष्टव्यः । उक्तामेवेष्टिं फलान्तराय विधत्ते “एतामेव निर्वपेद्यः  
कामयेत चत्राय च विशे च समदं दध्यामित्यैन्द्रस्यावद्यन्  
ब्रूयादिन्द्रायानुब्रूहीत्याश्राव्य ब्रूयान्मरुतो यजेति मारुतस्या-  
वद्यन् ब्रूयान्मरुद्भ्योऽनुब्रूहीत्याश्राव्य ब्रूयादिन्द्रं यजेति स्व एवै-  
भ्यो भागधेये समदं दधाति विष्ट्रहाणास्तिष्ठन्ति” (प्र०२)  
इति । मदेन सह वर्तत इति समदः कलहः, राज्ञः प्रजा-  
याश्च परस्परं कलहं कुर्यामिति कामयितुरियमिष्टिः । अ-  
स्यामिष्टावयं प्रकृतेर्विशेषः । प्रकृतावाग्नेयस्यावदानकाले पुरो-  
ऽनुवाक्याप्रैषमुक्ता तदाश्रावणादूर्ध्वमाग्नेययाज्याया एव प्रैषं

वदेत्, न तु देवतान्तरयाज्यायाः । इह त्वन्यविषयोऽनु-  
वाक्याप्रैषः, अन्यविषयश्च याज्याप्रैष इति विशेषः । एवञ्च  
सत्येभ्यः इन्द्रमरुद्भ्यः स्वस्वभागे कलहं कृतवान् भवति, तदीय-  
कलहानुसारेण राजा विश्वश्च विद्वद्गणाः विशेषेण परस्परं  
हिंसां कुर्वाणास्तिष्ठन्ति । कलहसमाधानकामस्य तामेवेष्टिं  
विधत्ते “एतामेव निर्वपेद्यः कामयेत कल्परन्निति यथादेवत-  
मवदाय यथादेवतं यजेद्भागधेयेनैवैनान् यथायथं कल्पयति  
कल्पन्त एव” (प्र० २) इति । कल्परन् परस्परकलहरहिता  
भवेयुः । एतानिन्द्रमरुतः स्वस्वभागभाजिनः कल्पयति, तथा  
सति राजा विश्वश्च कल्पन्त एव कलहरहिताः स्निग्धा भव-  
न्त्येव । एतयोः कलहतत्समाधानार्थेष्ट्याः पूर्वादाहता एव  
याज्यानुवाक्याः । इष्ट्यन्तरं विधत्ते “ऐन्द्रमेकादशकपालं नि-  
र्वपेद्वैश्वदेवं द्वादशकपालं ग्रामकाम इन्द्रश्चैव विश्वाःश्च देवा-  
न्त्वेन भागधेयेनोपधावति त एवासौ सजातान् प्रयच्छन्ति  
ग्राम्येव भवति” (प्र० २) इति । प्रकृतौ हविर्द्वयस्य सहावदानं  
नास्ति । अत्र तु तद्विधत्ते “ऐन्द्रस्यावदाय वैश्वदेवस्यावद्ये-  
दथैन्द्रस्योपरिष्ठादिन्द्रियैवास्मा उभयतः सजातान् परि-  
गृह्णाति” (प्र० २) इति । द्विर्द्विषोऽवद्यतीति श्रुतत्वादेकैकस्य  
हविषो द्विर्द्विरवदानं सहकर्तव्यं, तथा सत्यत्र सृष्टदैन्द्रमव-  
दाय ततो वैश्वदेवं द्विरवद्येत् पुनरप्युपरिष्ठादैन्द्रमवद्येत् । एवं  
सति यजमानार्थं सजातान् ग्रामनिवासिनः सर्वानुभयोः  
पार्श्वयोरिन्द्रियसामर्थ्ययुक्तान् करोति । अथ दक्षिणाविशेषं

विधत्ते “उपाधाय्यपूर्वयं वासो दक्षिणा सजातानामुपहित्यै”  
 ( प्र०२ ) इति । वस्तस्योभयपार्श्वान्तयोरुपानीयं स्थापनीयं  
 रक्तसूत्रमुपाधाय्यं तच्च पूर्वमेवोपानयनकाले\* वस्तं याति प्राप्नो-  
 तीति पूर्वयं, उपाधाय्यं पूर्वयं यस्मिन् वाससि तदुपाधाय्यपूर्वयं ।  
 अत एव सूत्रकारः ‘उपाधाय्यपूर्वयं वासो दक्षिणा चित्रा-  
 न्तमित्यर्थः’ । तादृशस्य वाससो दानं सजातानामुपहित्यै यज-  
 मानसेवायै सम्पद्यते । अस्यामिष्टौ पुरोऽनुवाक्यामाह “भरे-  
 ख्विन्द्रः सुहवः हवामहेऽहोमुचः सुकृतं दैव्यं जनं । अग्निं  
 मित्रं वरुणः सातये भगं द्यावापृथिवी मरुतः स्वस्तये”  
 इति । इन्द्रमग्न्यादिदेवांश्च भरेषु भ्रियमाणेषु सम्पाद्यमानेषु  
 हविःषु हवामहे आह्वयामः, किमर्थं सातये देवेभ्यो हवि-  
 र्दानाय, स्वस्तये यजमानस्य श्रेयसे च । कीदृशमिन्द्रं सुहवं  
 सुखेनाह्वातुं शक्यं, अहोमुचं पापान्मोचयितारं, सुकृतं शो-  
 भनं हितं करोतीति सुकृत् तं सुकृतं, दैव्यं दिवि भवं, जनं  
 जनयितारं वृष्टिदारेण सस्याद्युत्पादकं । अत्र पूर्वार्धस्येन्द्रविष-  
 यत्वादुत्तरार्धस्येतरबहुदेवविषयत्वाच्च हविर्द्वयस्यैकैव पुरोऽनु-  
 वाक्या । तत्रैव याज्यामाह “ममत्तु नः परिज्मा वसर्हा ममत्तु  
 वातो अपां वृषण्वान् । शिशीतमिन्द्रापर्वता युवं नस्तन्नो विश्वे  
 वरिवस्यन्तु देवाः” इति । परितः सर्वतो जेमनं भक्षणं य-  
 स्याग्नेः सोऽयं परिज्मा, स च नोऽस्मान् ममत्तु हर्षयतु ।  
 वासरस्य हन्ता गमयिता सूर्यः स च नो ममत्तु, वातो नो

\* पूर्वमेव दानकाल इति तै० ।

ममत्तु, अपां वृषणान् वर्षकः पर्जन्यदेवो नो ममत्तु । पर्वत-  
 शब्देन कैलासादिपर्वतवासिदेवविशेषो हिमवान् वाभिधीयते,  
 आश्वमेधिकेषु पशुविधिषु हिमवतो हस्तीति देवत्वश्रवणात् ।  
 हे इन्द्रापर्वतो युवां नोऽस्मान् शिशीतं तनूकुरुतं, पापबहुला-  
 नामस्माकं पापक्षयस्तनूकरणं, तत् तेन हविःप्रदानेन विश्वे  
 देवा नोऽस्मान् वरिवस्यन्तु परिचर्यामये कृपयावलोकयन्तु ।  
 इत्यन्तरं विधत्ते “पृश्निचै दुग्धे प्रियङ्गवं चरुं निर्वपेन्मरुद्भ्यो  
 यामकामः पृश्निचै वै पयसो मरुतो जाताः पृश्निचै प्रियङ्गवो  
 मारुताः खलु वै देवतया सजाता मरुत एव स्वेन भागधेये-  
 नोपधावति तं एवास्मै सजातान् प्रयच्छन्ति याम्येव भवति”  
 (प्र० २) इति । पृश्निः श्वेता गौः, तादृश्या गोमरुतां प्रियङ्गूनां  
 चोत्पत्तिप्रसिद्धिः शाखान्तरीयार्थवादे द्रष्टव्या । पृश्निचै  
 प्रियङ्गव इत्यत्र पयसो जाता इत्यनुवर्तते । एकोदरत्वात् प्रि-  
 यङ्गूनां मरुद्देवत्वत्वं । विधत्ते “प्रियवती याज्यानुवाक्ये भवतः  
 प्रियमेवैनं समानानां करोति द्विपदा पुरोऽनुवाक्या भव-  
 ति द्विपद एवावरुन्धे चतुष्पदा याज्या चतुष्पद एव पशू-  
 नवरुन्धे” (प्र० २) इति । प्रियशब्दोऽस्ति ययोस्ते ऋचौ प्रिय-  
 वती ते चोदाहरिष्येते । तत्प्रयोगाद्यजमानस्य समानानां  
 मध्ये प्रियत्वं । तयोर्ऋचोर्विद्यमानं पाठप्राप्तं द्विपदत्वं चतु-  
 ष्पदत्वञ्च मनुष्यप्राप्त्या पशुप्राप्त्या च प्रशस्यते । तत्र पुरोऽनु-  
 वाक्यां द्विपदामाह “प्रिया वो नाम ऊवे तुराणां । आ यत्  
 तपन्मरुतो वावशानाः” इति । हे मरुतः तुराणां हविः-

स्वीकारं प्रति त्वरमाणानां वो युष्माकं प्रिया नाम प्रियाणि  
नामानि आहुवे आहुयामि, यत् यस्माद्ययं तपत् तप्तिं वाव-  
शानाः कामयमानाः स्य तस्मादाहुयामि । तत्रैव चतुष्पदां  
याज्यामाह “अयसे कं भानुभिः सन्निमिचिरे ते रश्मिभिस्त  
ऋक्भिः सुखादयः । ते वाशीमन्त इग्निणे अभीरवो विद्रे  
प्रियस्य मारुतस्य धान्नः” इति । ते मरुतः पुरो वातरूपाः  
सन्तः कं सुखं अयसे प्राणिभिराश्रयितुं भानुभिर्भासकैः  
रश्मिभिः सूर्यरश्मिभिः सहिताः सन्निमिचिरे मेढुं वृष्ट्या भूमिं  
सम्यक् सेक्तुमिच्छन्ति, ते मरुत ऋक्भिः याज्यापुरोऽनुवाक्या-  
रूपाभिर्ऋग्भिः स्तुताः सन्तः सुखादयः शोभनं हविः खादि-  
तवन्तः भक्षितवन्तः, ततस्ते मरुतो वाशीमन्तः उत्साहजनित-  
घोषरूपवज्रविधशब्दवन्तः, इग्निणः खगटहान् प्रति गतिम-  
न्तः, अभीरवः स्वकार्यस्य निष्पन्नत्वेन विघ्नकारिभ्योऽसुरेभ्यो  
भयरहिताः, प्रियस्य मारुतस्य धान्नः मरुतां सम्बन्धि यत्  
प्रियं स्थानं तत् विद्रे लब्धवन्तः । इच्छन्तरं विधातुं प्रसूति  
“देवासुराः संयत्ता आसन् ते देवा मिथो विप्रिया आसन्  
तेऽन्योन्यस्मै ज्यैष्ठ्यायातिष्ठमानाश्चतुर्धा व्यक्रामन्नग्निर्वसुभिः  
सोमो रुद्रैरिन्द्रो मरुद्भिर्वरुण आदित्यैः, स इन्द्रः प्रजापति-  
मुपाधावत्तमेतया सञ्ज्ञान्याऽयाजयदग्नये वसुमते पुरोडाश-  
मष्टाकपालं निरवपत् सोमाय रुद्रवते चरुमिन्द्राय मरुत्वते  
पुरोडाशमेकादशकपालं वरुणायादित्यवते चरुं ततो वा इन्द्रं  
देवा ज्यैष्ठ्यायाभिसमजानत” (प्र० २) इति । देवा असुराश्च

यदा युद्धार्थमुद्यताः तदानीमहमेव ज्येष्ठो भविष्यामि नेतर  
इत्येवं परस्परं ज्यैष्ठ्यमनङ्गीकुर्वाणा देवाः परस्परं प्रिय-  
रहिताः सन्तः सेनां चतुर्धा विभज्य विविधं यथा भवति  
तथा प्रक्रान्तवन्तः, तत्र वसुभिः सहितोऽग्निरेकः सङ्घः । रुद्रैः  
सहितः सोमो द्वितीयः सङ्घः । मरुद्भिः सहित इन्द्रस्तृतीयः  
सङ्घः । आदित्यैः सहितो वरुणश्चतुर्थः सङ्घः । तदानीमिन्द्रः  
प्रजापतिमुपसेव्य तदुपदेशेन सञ्ज्ञानीनामिकामिष्टिं कृत-  
वान्, तत ऊर्ध्वमिष्टिसामर्थ्यादपगतमत्सरा देवा ज्यैष्ठ्यार्थ-  
मिन्द्रं सम्यगभ्यनुज्ञातवन्तः । सम्यक् ज्ञायतेऽभ्यनुज्ञायते यथेष्ट्या  
असौ सञ्ज्ञानी । तानूनङ्गार्थवादत्वेन सञ्ज्ञान्या अननुष्ठि-  
तत्वान्नास्ति कस्यचित्प्राधान्यं किन्तु स्वकार्यसिद्धिमभिप्रेत्य  
सर्वे मात्सर्यं जङ्गः, इह त्विष्टिप्रसादादिन्द्रस्य प्राधान्यं, एत-  
च्चोभयं कल्पभेदाद्युगभेदाद्वा द्रष्टव्यं । विधत्ते “यः समानै-  
र्मिथो विप्रियः स्यात्तमेतया सञ्ज्ञान्या याजयेदग्नये वसुमते  
पुरोडाशमष्टाकपालं निर्वपेत्सोमाय रुद्रवते चरुमिन्द्राय मरु-  
त्वते पुरोडाशमेकादशकपालं वरुणायादित्यवते चरुमिन्द्रमे-  
वैनं भूतं ज्यैष्ठ्याय समाना अभिसञ्ज्ञानते वसिष्ठः समानानां  
भवति” (प्र०१) इति । इन्द्रमेव भूतं स्वामिनमेव सन्तमेनं  
यजमानं ज्यैष्ठ्यार्थं सम्यगभ्यनुजानन्ति । ततोऽयं समानानां  
वसिष्ठो वासयिष्ठतमः पालको भवति । तत्र पुरोऽनुवाक्या-  
माह “अग्निः प्रथमो वसुभिर्नो अथात् सोमो रुद्रेभिरभि-  
रक्षतु त्मना । इन्द्रो मरुद्भिर्ऋतुधा कृणोत्वादित्यैर्नो वरुणः

संश्रिशातु” इति । वसुभिः सहितोऽग्निः प्रथमसङ्गाधिपति-  
 नोऽस्मानवतु । रुद्रैः सहितः सोमः तमना स्वयमेव प्रीति-  
 पुरःसरमभिरचतु । मरुद्भिः सहित इन्द्रः ऋतुधा तत्तदृत्त-  
 चितभोगधारिणोऽस्मान् करोतु । आदित्यैः सहितो वरुणो  
 नोऽस्मान् संश्रिशातु संश्रितव्रतान् सम्यगनुष्ठितव्रतान् करोतु ।  
 तत्रैव याज्यामाह “सं नो देवो वसुभिरग्निः सं सोमस्तनूभी  
 रुद्रियाभिः । समिन्द्रे मरुद्भिर्यज्ञियैः समादित्यैर्नो वरुणो  
 अजिज्ञिपत्” इति । वसुभिः सहितोऽग्निर्देवो नोऽस्मान् सम-  
 जिज्ञिपत् सम्यगनुष्ठानं ज्ञापयतु । रुद्रसम्बन्धिनीभिस्तनूभिः  
 सहितः सोमः समजिज्ञिपत् । यज्ञयोग्यैर्मरुद्भिः सहित इन्द्रः  
 समजिज्ञिपत् । आदित्यैः सहितो वरुणः समजिज्ञिपत् । तत्रैव  
 विकल्पितामन्यां याज्यामाह “यथादित्या वसुभिः सम्बभूवु-  
 र्मरुद्भी रुद्राः समजानताभि । एवा त्रिणामन्नहृणीयमाना  
 विश्वे देवाः समनसो भवन्तु” इति । पूर्वोक्तेषु सङ्घचतुष्टय-  
 मध्यवर्तिषु देवेषु यथा वरुणसमीपवर्तिन आदित्या अग्निस-  
 मीपवर्तिभिर्वसुभिः सम्बभूवुः सङ्गताः प्रीतियुक्ता बभूवुः,  
 यथा चेन्द्रसमीपवर्तिभिर्मरुद्भिः सह सोमसमीपवर्तिनो रुद्रा  
 अभिसमजानत ज्यैष्ठ्यं सम्यगभ्यनुज्ञातवन्तः, त्रीणि नामान्या-  
 हवनीयगार्हपत्यदक्षिणाग्निरूपाणि हव्यवाहनकव्यवाहनसह-  
 रक्षोरूपाणि वा यस्याग्नेः सोऽग्निः त्रिणामा, हे त्रिणामन्  
 एवा एवमेव यथा रुद्रादयस्तथा विश्वे देवा अन्येऽपि रुद्रा-  
 दिसमीपवर्तिनो देवाः सर्वे अहृणीयमानाः वैरिभिरनप-



ह्रियमाणविभूतयः समनसः परस्परं समानमनस्का भवन्तु ।  
यद्यप्यत्र चत्वारि हवींषि तथापि सहप्रदानेन पुरोऽनुवा-  
क्याया भेदो नास्ति, तथा याज्याया अपि, यथा पूर्वत्र ग्राम-  
कामं प्रति विहितयोरैन्द्रवैश्वदेवहविषोः सहप्रदानात्पुरोऽनु-  
वाक्यादिभेदो नास्ति । अत्रैव स्विष्टकृतः पुरोऽनुवाक्यामाह  
“कुत्राचिद्यस्य समृतौ राणा नरो नृषदने । अर्हन्तश्चिद्यमि-  
न्धते सञ्जनयन्ति जन्तवः” इति । यस्य स्विष्टकृद्देवस्य समृतौ  
सङ्गतौ सत्यां नृषदने मनुष्यस्थाने ग्रामगृहादौ कुत्राचिद्यत्र  
कुत्रापि नरो मनुष्या राणा रममाणास्तिष्ठन्ति, किञ्च यं  
स्विष्टकृद्देवमर्हन्तश्चित् मन्त्रविशेषैः पूजयन्त एव तदोयाङ्गत्यर्थ-  
मिन्धते वङ्गिं प्रज्वलयन्ति प्रज्वाल्य च जन्तवो यजमानाः  
सञ्जनयन्ति समीचीनं फलमुत्पादयन्ति, तादृशः स्विष्टकृ-  
द्देवः प्रसीदत्विति शेषः । तत्रैव याज्यामाह “सं यदिषो  
वनामहे स५ हव्या मानुषाणां । उत द्युन्नस्य शवसो ऋतस्य  
रश्मिमाददे” इति । यद्यस्मात् कारणादिषु द्रव्यमाणान्य-  
न्नानि संवनामहे स्विष्टकृद्देवप्रसादेन सम्यग्भजामः, मानु-  
षाणां यजमानानां हव्या होमयोग्यानि द्रव्याणि संवना-  
महे । उतापि च द्युन्नस्य धनस्य शवसो बलस्य ऋतस्य यज्ञस्य  
च रश्मिं रश्मिवत्प्रकाशमुत्कर्षं आददे स्वीकुर्मः । तस्मात्का-  
रणादेवमनुयहीतारं स्विष्टकृद्देवं भजामहे इति शेषः । इष्ट्य-  
न्तरं विधत्ते “आदित्येभ्यो भुवदह्यश्चरं निर्वपेद्भूतिकाम आ-  
दित्या वा एतं भूत्यै प्रतिनुदन्ते योऽलं भूत्यै सन् भूतिं न प्राप्नो-

त्यादित्यानेव भुवद्वतः स्वेन भागधेयेनोपधावति त एवैनं भूतिं गमयन्ति भवत्येव” (सं०का०२।प्र०३।अ०१) इति । यदीययोर्द्या-  
 ज्यापुरोऽनुवाक्ययोर्भुवच्छब्दः श्रूयते ते एत आदित्या भुवद्वन्तः ।  
 यद्यपि पुरोऽनुवाक्यायां भवता मृडयन्त इति भवतेत्ययं  
 शब्दः पठितः, यद्यपि च याज्यायां भवति प्रणीताविति भ-  
 वतीत्येष शब्दः पठितः न तु भुवच्छब्दः काण्यस्ति तथापि  
 वर्णविकारमभिप्रेत्य भुवद्वद्भ्य इत्युच्यते । एवमन्यत्रापि वायवे  
 नियुक्तत आलभेत अग्नये पथिकृत इत्यादौ विशेषणैर्याज्या-  
 नुवाक्यागताः शब्दाः स्मर्यन्त इति द्रष्टव्यं । ते च याज्यादि-  
 गताः शब्दाः तत्तत्प्रकृतोचितफलस्य सूचकाः, अतोऽत्रापि  
 भूतिसूचकभुवच्छब्दवन्तः इत्युक्तं भवति, तथा सति भुवद्वन्तः  
 फलत्वेन दातव्यभूतिमन्त इत्यर्थोऽपि लभ्यते । तत्र पुरोऽनु-  
 वाक्यामाह “यज्ञो देवानां प्रत्येति सुन्नमादित्यामो भवता  
 मृडयन्तः । आ वोऽर्वाची सुमतिर्ववृत्त्याद् होश्चिद्या वरिवो-  
 वित्तरासत्” इति । अयं यज्ञो देवानां सुन्नं सुखं प्रति एति  
 गच्छति प्रवर्तते । हे आदित्यामो यूयमस्मान् मृडयन्तः सु-  
 खयन्तो भवत तिष्ठत । युष्माकं सुमतिरनुग्रहबुद्धिरर्वाचीनेष्व-  
 स्मासु प्रवृत्ता सतो आववृत्त्यात् आवर्ततां, या सुमतिर-  
 होश्चित् अस्मदीयपापादप्यावर्तते पापं विनाशयतीत्यर्थः ।  
 सा सुमतिर्वरिवोवित्तराऽसत् अतिशयेन परिचर्याभिज्ञा भ-  
 वतु । तत्रैव याज्यामाह “शूचिरपः सूयवसा अदध्य उप-  
 चेति वृद्धवयाः सुवीरः । नकिष्टं घ्नन्त्यन्तितो न दूराद्य

आदित्यानां भवति प्रणीतौ” इति । अयं यजमानः शुचिः सन् अपोऽनुष्ठीयमानं कर्म उपचेति समीपे प्राप्नोति, कीदृशोऽयं स्रयवसाः शोभनं यवसं त्वणं तेनोपलक्षितमन्नादिभोग्यं यस्य सोऽयं स्रयवसाः, अदभ्यः कैरपि शत्रुभिरतिरुह्यतः । वृद्धं दीर्घं वय आचुर्यस्यासौ वृद्धवयाः चिरजीवीत्यर्थः । शोभना वीराः पुत्रा भृत्याश्च यस्यासौ सुवीरः, य ईदृशो यजमानः आदित्यानां प्रणीतौ प्रणयने कर्मणि भवति प्रवर्तते तं यजमानं शत्रवः अन्तितः समीपे नकिः घ्नन्ति न विनाशयन्ति दूरादपि न घ्नन्ति, नकिःशब्दो निषेधवाची । इष्ट्यन्तरं विधत्ते “आदित्येभ्यो धारयदद्भ्यश्चरुं निर्वपेदपरुद्धो वापरुध्यमानो वादित्या वा अपरोद्भार आदित्या अवगमयितार आदित्यानेव धारयदतः स्वेन भागधेयेनोपधावति त एवैनं विशि दाध्रत्यनपरुद्धो भवति” ( प्र० ३ ) इति । धारयच्छब्दो यदीययोर्थाज्यानुवाक्ययोर्वर्तते त इमे धारयदन्तः स्थानभ्रष्टं स्वस्थाने धारयितुं क्षमा इति तस्य पदस्य पर्यवसितार्थः, यो राजा पूर्वं स्वराराष्ट्रैरिणा निःसारितः सोऽपरुद्धः, यस्त्विदानीं निःसार्यते सोऽपरुध्यमानः, तयोरन्यतरस्वेयमिष्टिः । अपरोद्भारः पूर्वं निःसारयितारः, अवगमयितारः इदानीं निःसारयितुमुद्यताः, अथवा पुनः स्वराराष्ट्रं प्रापयितारः, विशि स्वराराष्ट्रगतप्रजायां दाध्रति धारयन्ति स्थापयन्तीत्यर्थः । ततोऽयं वैरिभिरपरोद्भुमशक्यो भवति । तत्र पुरोऽनुवाक्यामाह “धारयन्त आदित्यासो जगत्स्था देवा विश्वस्य भुवनस्य गोपाः । दीर्घा-

धियो रक्षमाणा असुर्यमृतावानश्चयमाना ऋणानि” इति ।  
 एत आदित्या अस्रदभिमतं कुर्वन्त्विति वाक्यशेषः । कीदृशाः  
 धारयन्तः अपरुद्धं यजमानं स्वराष्ट्रे स्थापयन्तः, जगत्स्थाः  
 कृत्स्नं जगदनुग्रहीतुं तत्र तत्र तिष्ठन्ति, यदा जगद्धारयन्त  
 इत्यत्रान्वयः, स्थाः स्थिताः, देवाः दीव्यन्तः, विश्वस्य भुव-  
 नस्य गोपाः पालयितारः, जगद्धारयितुं दीर्घभूता धी-  
 र्येषां ते दीर्घाधियः । असवः प्राणाः ते यस्य सन्ति सोऽयं  
 यजमानोऽसुरः तस्मै हितमिदं कर्मासुर्यं, यदा राक्षसव-  
 द्वाधको राजाऽसुरः तं निवारणायोपयुक्तमिदं कर्मासुर-  
 वदिति असुर्यं, तद्रक्षमाणाः, ऋतं सत्यं स्वराष्ट्रे यजमानं  
 स्थापयाम इत्येतादृशवचनं तद्युक्ता ऋतावानः, ऋणानि  
 चयमानाः अपरोद्धुर्वैरिणो दारिद्र्यसम्पादनेन बह्वन्यृणानि  
 सम्पादयन्तः । तत्रैव याज्यामाह “तिस्रो भूमीर्धारयन्  
 त्रीं रूत द्यून् त्रीणि व्रता विदधे अन्तरेषां । ऋतेना-  
 दित्या महि वो महित्वं तदर्यमन् वरुण मित्र चारु”  
 इति । हे अर्यमन् वरुण मित्र एतैः त्रिभिर्नामभिरुपलक्षि-  
 ताः सर्वेऽपि द्वादशादित्या वो युष्माकं तन्महित्वं माहात्म्यं  
 चारु रमणीयं महि महदधिकञ्च । कथं माहात्म्यमधिकं  
 तदुच्यते, तिस्रो भूमीः स्वर्गमर्त्यपातालरूपाः धारयन् धा-  
 रितवन्तः, अपि च त्रीन् द्यून् सूर्यचन्द्रवज्जिगतान् प्रकाशान्  
 धारितवन्तः । तत्र सूर्यरश्मिरूपस्य प्रकाशस्य धारयित्वं  
 स्पष्टं । सूर्यरश्मय एव जलमयेन चन्द्रमण्डलेन व्यवहिताः

शीतस्पर्शा अभिभूतोष्णस्पर्शा ज्योत्स्नारूपेणावभासन्त इति  
 केषाञ्चिन्मतं, एतदेवाभिप्रेत्य श्रूयते 'सुपुन्नः सूर्यरश्मिश्चन्द्रमा  
 गन्धर्वः' इति । अग्निदीप्तेरादित्यसम्बन्धश्च स्पष्टमेव श्रूयते  
 'उद्यन्तं वावादित्यमग्निरनुसमारोहति' इति । तस्मात् प्रकाश-  
 चयधारयित्वं युक्तं । किञ्चैषां यजमानानां विदथे यज्ञे यानि  
 चोणि व्रतान्यन्तःस्थितानि मनोवाक्कायकर्मनिष्पाद्यानि वा  
 नित्यनैमित्तिककाम्यरूपाणि वा तानि सर्वाणि च्छतेन पालयि-  
 व्याम इत्येतादृशेन सत्यवचनेन धारितवन्तः । अत्र पूर्वमप-  
 रूढस्य नास्ति विशेषाङ्गोपदेशः । अपरुध्यमानस्य तु प्रयोगे  
 सोऽस्ति । तत्र कञ्चिन्मन्त्रमुत्पाद्य विनियुक्ते "अदितेऽनुमन्य-  
 स्वेत्यपरुध्यमानोऽस्य पदमाददीतेयं वा अदितिरियमेवास्मै  
 राज्यमनुमन्यते" (प्र० ३) इति । हे अदिते भूमे त्वं अनुम-  
 न्यस्व राष्ट्रप्रवेशार्थं मामनुमन्यस्वेत्येतं मन्त्रमुच्चारयन् तस्य  
 शत्रोः पदाङ्कितभूरज आददीत । इयं पृथिव्येवादितिशब्द-  
 वाच्या, सैवास्मा अपरुध्यमानार्थं राज्यमङ्गीकरोति । मन्त्रा-  
 न्तरमुत्पाद्य व्याचष्टे "सत्याशीरित्याह सत्यामेवाशिषं कुरुते"  
 (प्र० ३) इति । आशीरस्मदपेक्षितं फलं सत्यमस्त्विति शेषः ।  
 अन्यं मन्त्रमुत्पाद्य व्याचष्टे "इह मन इत्याह प्रजा एवास्मै  
 समनसः करोति" (प्र० ३) इति । इह मदीये राष्ट्रप्रवेशे  
 प्रजानां मनोऽनुकूलं भवत्विति शेषः । पुनरपि मन्त्रान्तर-  
 मुत्पाद्य व्याचष्टे "उपप्रेत मरुतः सुदानव एना विश्पति-  
 नाभ्यम् राजानमित्याह मारुतो वै विड् ज्येष्ठो विश्पति-

विश्वेनै० राष्ट्रेण समर्धयति” (प्र० ३) इति । हे सुदानवः सुष्ठु  
 राष्ट्रप्रवेशदातारो मरुतो यूयं एना विष्पतिना एतेन विरो-  
 धिना राष्ट्रपतिना सह योद्धुममुं वीरसिंहवर्माणं सञ्जिहीर्ष-  
 माणमपरुध्यमानं राजानं अभिमुखीकृत्योपप्रेत समीपे ग-  
 च्छत । अस्मिन्मन्त्रे विष्पतिनेति यदुक्तं तत्र या विट् प्रजा  
 सा मरुतामधीनत्वान्मारुती, तस्या विशः पतिः ज्येष्ठोऽपरोद्धा,  
 तेन ज्येष्ठेन विष्पतिना सह योद्धुमित्येवं ब्राह्मणेनोक्तस्य  
 व्याख्यातस्य शेषः पूरणीयः । एतस्य ब्राह्मणव्याख्यातमन्त्रस्य  
 पाठे सति प्रजया देशेन चैनं यजमानं समृद्धं करोति । एतेषां  
 मन्त्राणां विनियोगमापस्तम्बो दर्शयति ‘हविष्कृता वाचं वि-  
 सृज्योपप्रेत मरुतः सुदानव इति यजमानमभ्येति सत्याशी-  
 रिति यजमानस्योत्तरे वाससि पदैकदेशं \*निवपतीह मन  
 इत्युरसि शेषं निवपति’ इति । अत्र कश्चित्प्रयोगविशेषं क्रमेण  
 विधत्ते “यः परस्ताद्ग्राम्यवादी स्यात्तस्य गृहाद्वीहीनाहरे-  
 च्छुक्लाः० च कृष्णाः० च विचिनुयाद्ये शुक्लाः स्युस्तमादित्यं चरुं नि-  
 र्वपेदादित्या वै देवतया विद्धिशमेवावगच्छति” (प्र० ३) इति ।  
 ग्रामेभ्यो हितं ग्राम्यं तद्ग्राज्ये वदतीति ग्राम्यवादी ।  
 स दिर्विधः अन्तरङ्गो बहिरङ्गश्च, तत्र बहिरङ्गः सभायामेव  
 वदति, अन्तरङ्गस्तु सभायां विसर्जितायां परस्तादन्तःपुरे गत्वा  
 गूढं हितं रहसि वदति, तस्य गृहाद्वीहीनाहरेत् । विट्शब्द-  
 वाच्यायाः प्रजाया आदित्यदेवताकत्वात् आदित्यचरुणा विश-

\* निनयतीति तै० ।

मेव प्राप्नोति । विभक्तानां द्विविधतण्डुलानां मध्ये शुक्लैरादि-  
 त्यचरं विधाय कृष्णैर्वारुणचरं विधत्ते “अवगतास्य विडनव-  
 गतः राश्रमित्याहुर्न कृष्णाः स्युस्तं वारुणं चरं निर्वपेद्वारुणं  
 वै राश्रमुभे एव विशञ्च राश्रं चावगच्छति” (प्र०३) इति ।  
 अस्य यजमानस्यादित्यचरुणा यद्यपि प्रजा प्राप्ता भवति त-  
 थापि राश्रं भूमिविशेषस्तावता न प्राप्यत इत्यभिज्ञा आहुः,  
 अतस्तत्प्राप्तये वारुणं निर्वपेत्, यथा प्रजाया आदित्या  
 देवताः तद्वद्राश्रस्य वरुणो देवता ततस्तथोस्तुत्या तदुभयं  
 प्राप्यते । योऽयमपरुध्यमानस्तस्य अपरुद्धवद्यत्कर्म विहितं त-  
 स्मिन् कर्मणि पूर्वोक्ते एव याज्यानुवाक्ये । यत्तु यः परस्ता-  
 दित्यादिना हविर्द्वयप्रयोगरूपं कर्मान्तरं विहितं तत्र शुक्ल-  
 हविषः पुरोऽनुवाक्यामाह “त्यान्नु क्षत्रियाः अव आदित्यान्  
 याचिषामहे । सुमृडीकाः अभिष्टये” इति । वयं यजमाना  
 अभिष्टये देवताभिमुख्येन कर्तव्येष्टिसिद्ध्यर्थं आदित्यान् प्रति  
 अत्रो याचिषामहे रक्षणं प्रार्थयामहे । कीदृशानादित्यान् येषां  
 पूर्वमन्त्रे माहात्म्यं प्रपञ्चितं त्यान्नु तानेव क्षत्रियान् क्षत्रियव-  
 त्प्रबलान् सुमृडीकान् सुष्ठु सुखयित्वन् । तत्रैव याज्यामाह  
 “न दक्षिणा विचिकिते न सव्या न प्राचीनमादित्या नेत पश्चा ।  
 पाक्या चिद्वसवो धीर्या चिद्यज्ञानोते अभयं ज्योतिरश्वां”  
 इति । हे वसवो वासयितार आदित्या वैरिणापरुध्यमानोऽहं  
 तेनापरोधेन व्यामूढचित्तः सन् किमपि न विचिकिते विशे-  
 षेण न जानामि, इदं दक्षिणमिदं सव्यमिदं प्राचीनमिदं

प्रतीचीनमिति कमपि विवेकं नानुभवामि । क इव पाक्या  
चित् पाक्य इव धीर्या चित् धीर्य इव, पूर्वं पक्वो न भवति  
इतः परं पाकं नेतव्यः पाक्यः, अपरिपक्वधोर्बाल इत्यर्थः, पूर्वं  
धीरो न भवति इतः परं धीरत्वं नेतव्यः धीर्यः, कातरो बाल  
इत्यर्थः, युष्मानोतः युष्माभिः स्वकीयां विशं प्रापितः सन्नभयं  
ज्योतिः शत्रुभयरहितं विवेकज्ञानं अश्नां प्राप्नुयां । तत्रैव  
विकल्पितामन्यां याज्यामाह “आदित्यानामवसा नूतनेन  
सचीमहि शर्मणा शन्तमेन । अनागास्त्वे अदितिले तुरास इमं  
यज्ञं दधतु ओषमाणाः” इति । यजमाना वयं आदित्यानां  
सम्बन्धिना नूतनेन इदानीं सम्पादितेनावसा रचणेन युक्ताः  
शर्मणा शन्तमेन सर्वोपद्रवरहितत्वादतिशान्तेन सुखेन सची-  
महि सक्ता भवेमहि, आदित्या भवन्तः अनागास्त्वे अस्म-  
दीये निरपराधिले अदितिले सर्वदेवाखण्डितले निमित्त-  
भूते सति ओषमाणा अस्मदीयां स्तुतिं शृण्वन्तः, तुरास-  
स्वरमाणा इमं यज्ञं दधतु धारयन्तु । कृष्णब्रीहिचरौ  
पुरोऽनुवाक्यामाह “इमं मे वरुण शुधो हवमद्या च मृडय ।  
त्वामवसुराचके” इति । हे वरुण मे मदीयं हवमाकानं शुधि  
शृणु, श्रुत्वा च अद्यास्मान्मृडय सुखय । अहं चावसुः पाल-  
नेच्छुः त्वां आचके आ समन्ताच्छब्दयामि प्रार्थयामि । तत्रैव  
याज्यामाह “तत्त्वा यामि ब्रह्मणा वन्दमानस्तदाशास्ते यज-  
मानो हविर्भिः । अहेडमानो वरुणेह बोध्युश्शंस मा न आयुः  
प्रमोषीः” इति । तत् तस्मै रचणाय ब्रह्मणा मन्त्रेण वन्दमानः



त्वा यामि त्वां प्राप्नोमि । अयं यजमानो हविर्भिराराध्य तद्र-  
 क्षणमाशास्ते, हे वरुण अहेडमानः क्रोधरहितः इह कर्मणि  
 बोधि अस्मादिज्ञापनां बुध्यस्व, हे उरुशूंस प्रभूतस्तुते नोऽस्माक-  
 मायुर्मा प्रमोषीः मा विनाशय । अपरुध्यमानस्य विशो राद्रस्व  
 च प्राप्तये द्विहविष्का काचिदिष्टिरुक्ता, केनचित्प्रतिबन्धविशे-  
 षेण यदि कृतायामपीष्टौ तत्प्राप्तिः प्रतिबध्येत तदानो विशेषं  
 विधत्ते “यदि नावगच्छेदिममहमादित्येभ्यो भागं निर्वपा-  
 म्यामुष्मादमुख्यै विशोऽवगन्तोरिति निर्वपेदादित्या एवैनं भाग-  
 धेयं प्रेषन्तो विशमवगमयन्ति” (प्र०३) इति । इममित्यादि-  
 निर्वपमन्तोऽत्रैवोत्पाद्यते । अहं यजमानः अमुष्माद्वैरिणः अ-  
 मुख्यास्तदीयप्रजायाश्चानोय इमं \*ब्रीहिरूपं हविर्भागं आदि-  
 त्येभ्यो निर्वपामि । किमर्थं अवगन्तोः अस्मदीयां प्रजां राद्रं  
 चावगन्तुं, अनेन मन्त्रेण निर्वपे सति आदित्याः स्वयमेव तं  
 भागमपेक्षमाणा एनं यजमानं स्वकीयां विशं प्रापयन्ति ।  
 प्रतिबन्धाधिक्ये सति तावताप्यप्राप्तौ पुनरन्यं विशेषं विधत्ते  
 “यदि नावगच्छेदाश्वत्यान्मयूखान् सप्त मध्यमेषायामुपहन्या-  
 दिदमहमादित्यान् बध्नाम्यामुष्मादमुख्यै विशोऽवगन्तोरित्या-  
 दित्या एवैनं बद्धवीरा विशमवगमयन्ति” इति । इदमि-  
 त्यादि बन्धनमन्त्रः, अमुष्माद्वैरिणः सकाशादमुख्या मदीयाया  
 विशः अवगन्तोः प्राप्तये यजमानोऽहमादित्यानिदं बध्नामि ।  
 इदमिति हस्तेन प्रदर्शनं । अनेन मन्त्रेणाश्वत्यजन्यान् सप्त

शङ्कून् हविर्धारिणः शकटस्य मध्यमायामीषायां कीलप्रक्षेपेण  
 बध्नीयात् । तथा सति आदित्याः स्वयमेव बद्धवीराः सन्तः  
 स्वकीयान् भृत्यान्मोचयितुमेनं यजमानं विशं प्रापयन्ति ।  
 ततोऽपि प्रबलतरप्रतिबन्धके सति पुनरप्यन्यं विशेषं विधत्ते  
 “यदि नावगच्छेदेतमेवादित्यं चरुं निर्वपेदिभ्योऽपि मयूखान्  
 सन्नह्येदनपरुष्यमेवावगच्छति” इति । पूर्वत्र मध्यमायामीषायां  
 शङ्कुवः कीलिताः इदानीमिभ्योऽपि शङ्कुबन्धनं विशेषः । तेषां  
 शङ्कूनां पूर्ववद्वत्विशेषं विधत्ते “आश्वत्या भवन्ति मरुतां  
 वा एतदोजो यदश्वत्य आजसैव विशमवगच्छति” इति ।  
 आश्वत्यस्य मरुदोजस्त्वमर्थवादान्तरे द्रष्टव्यं । शङ्कूनां सङ्ख्यां  
 विधत्ते “सप्त भवन्ति सप्तगणा वै मरुतो गणश एव विशमव-  
 गच्छति” इति । एतेषु सर्वेष्वपि प्रयोगेषु पूर्वोक्ते एव या-  
 ज्ञानुवाक्ये द्रष्टव्ये ॥

अत्र विनियोगसङ्ग्रहः ।

ऐन्द्रयागे त्विन्द्रमिन्द्रं मरुद्या वेति मारुते ॥

भरेषु वैश्वदेवैन्द्रे प्रिया प्रैयङ्गवे चरौ ।

अग्निर्वसुमदादीनाञ्चतुर्णां हि समूहके ॥

यथा विकल्पिता याज्या कुत्र स्विष्टकृतो द्वयं ।

यज्ञो भुवदति चरौ धारयन् धारयदति ॥

त्यान्नु त्रयं शुक्लचरौ दमं कृष्णचरौ तथा ।

एकादशेऽनुवाकेऽस्मिन्नन्ता द्वाविंशतिर्मताः ॥

वेदार्थस्य प्रकाशेन तमो हार्दं निवारयन् ।

पुमर्थांश्चतुरो देयाद्विद्यातीर्थमहेश्वरः ॥

इति माधवीये वेदार्थप्रकाशे कृष्णयजुःसंहिताभाष्ये द्वितीय-  
काण्डे प्रथमप्रपाठके एकादशोऽनुवाकः ॥ ० ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीर-  
बुक्कभूपालसाम्राज्यधुरन्धरेण \*सायनाचार्येण विरचिते माध-  
वीये वेदार्थप्रकाशनामकतैत्तिरीययजुःसंहिताभाष्ये द्वितीय-  
काण्डे प्रथमः प्रपाठकः सम्पूर्णः ॥ \* ॥

ॐ तत्सत् ॥

---

\* माधवाचार्येणेति ते०

## अथ तैत्तिरीयसंहिताभाष्ये

द्वितीयकाण्डे द्वितीयप्रपाठकः ।

हरिः ॐ ।

प्रजापतिः प्रजा अस्तजत ताः सृष्टा इन्द्राग्नी अपागू-  
हताः सोऽचायत् प्रजापतिरिन्द्राग्नी वै मे प्रजा \*अपा-  
घृक्षतामिति स एतमैन्द्राग्नमेकादशकपालमपश्यत् तं  
निरवपत् तावस्मै प्रजाः प्रासाधयतामिन्द्राग्नी वा  
एतस्य प्रजामपगूहतो योऽलं प्रजायै सन् प्रजां न  
विन्दते ऐन्द्राग्नमेकादशकपालं निर्वपेत् प्रजाकाम  
इन्द्राग्नी ॥ १ ॥

एव स्वेन भागधेयेनोपधावति तावेवास्मै प्रजां प्र-  
साधयतो विन्दते प्रजामैन्द्राग्नमेकादशकपालं नि-  
र्वपेत्स्यर्धमानः श्वेचै वा सजातेषु वेन्द्राग्नी एव स्वेन  
भागधेयेनोपधावति ताभ्यामेवेन्द्रियं वीर्यं आतृव्यस्य  
वृक्षे विपाप्मना आतृव्येण जयतेऽप वा एतस्मादिन्द्रियं

\* प्रजापाघृक्षतामिति पाठान्तरं ।

वीर्यं क्रामति यः सङ्ग्राममुपप्रयात्यैन्द्राग्रमेकादशक-  
पालं निः ॥ २ ॥

वपेत्सङ्ग्राममुपप्रयास्यन्निन्द्राग्नी एव स्वेन भाग-  
धेयेनोपधावति तावेवास्मिन्निन्द्रियं वीर्यं धत्तः सहे-  
न्द्रियेण वीर्येणोपप्रयाति जयति तः सङ्ग्रामं वि वा  
एष इन्द्रियेण वीर्येण ध्यते यः सङ्ग्रामं जयत्यैन्द्राग्र-  
मेकादशकपालं निर्वपेत्सङ्ग्रामं जित्वेन्द्राग्नी एव स्वेन  
भागधेयेनोपधावति तावेवास्मिन्निन्द्रियं वीर्यं ॥ ३ ॥

धत्तो नेन्द्रियेण वीर्येण व्यृध्यतेऽप वा एतस्मादि-  
न्द्रियं वीर्यं क्रामति य एति जनतामैन्द्राग्रमेकादश-  
कपालं विर्वपेज्जनतामेष्यन्निन्द्राग्नी एव स्वेन भागधे-  
येनोपधावति तावेवास्मिन्निन्द्रियं वीर्यं धत्तः सहेन्द्रि-  
येण वीर्येण जनतामेति पौष्णं चरुमनु निर्वपेत्पूषा  
वा इन्द्रियस्य वीर्यस्यानुप्रदाता पूषणमेव ॥ ४ ॥

स्वेन भागधेयेनोपधावति स एवास्मा इन्द्रियं वी-  
र्यमनु प्रयच्छति श्वैत्रपत्यं चरुं निर्वपेज्जनतामागत्येयं  
वै श्वेचस्य पतिरस्यामेव प्रतितिष्ठत्यैन्द्राग्रमेकादश-  
कपालमुपरिष्टान्निर्वपेदस्यामेव प्रतिष्ठार्येन्द्रियं वी-  
र्यमुपरिष्टादात्मन्यत्ते ॥ ५ ॥

प्रजाकाम इन्द्राग्नी उपप्रयात्यैन्द्राग्रमेकादशकपालं  
निर्वीथिं पूषणमेवैकान्नचत्वारिंशच्च ॥ १ ॥

\* इति तैत्तिरीयसंहितायां द्वितीयकाण्डे द्वितीय-  
प्रपाठके प्रथमोऽनुवाकः ॥ \* ॥

अग्रये पथि॒कृते॑ पु॒रोडा॑शम॒ष्टाक॑पालं निर्व॑पेद्यो  
दर्श॑पूर्णमासयाजी सन्न॑मावास्यां वा पौर्ण॑मासीं वाति-  
पा॒दये॑त्यथो वा ए॒षोऽध्य॑पथेनैति यो दर्श॑पूर्णमास-  
याजी सन्न॑मावास्यां वा पौर्ण॑मासीं वातिपा॒दय-  
त्यग्नि॑मेव पथि॒कृतः॑ स्वेन॑ भाग॒धेये॒नोप॑धावति स  
ए॒वैन॑मप॒थात् प॒न्याम॑पि नयत्यन॒ङ्गान् दक्षि॑णा व॒ह्नी  
ह्येष॑ समृ॒द्ध्या अ॒ग्रये॑ व्रतप॑तये ॥ १ ॥

पु॒रोडा॑शम॒ष्टाक॑पालं निर्व॑पेद्य आहि॑ताग्निः सन्न॑-  
व्रत्य॑मिव चरे॒दग्नि॑मेव व्रतप॑तिः स्वेन॑ भाग॒धेये॒नोप॑-  
धावति॑ स ए॒वैनं॑ व्रतमाल॑भयति व्रत्यो॑ भवत्यग्रये॑  
रक्षो॑घ्ने पु॒रोडा॑शम॒ष्टाक॑पालं निर्व॑पेद्यः रक्षा॑सि स-

\* एतद्वितीयकाण्डगतानामाद्यैकादशानुवाकानां पूर्वपूर्वप्रपाठका-  
वसानेषु समीचीनतया व्याख्यातत्वादत्र पुनस्ते पृथङ् व्याख्याताः ।

चेरन्मिमेव रक्षोहणं स्वेन भागधेयेनोपधावति स  
 एवाहन्ति निशितायां निर्वपेत् ॥ २ ॥

निशितायां हि रक्षांसि प्रेरते सम्प्रेणान्येवै-  
 नानि हन्ति परिश्रिते याजयेद्रक्षसामनन्ववचाराय  
 याज्यानुवाक्यं भवतो रक्षसां स्तृत्या अग्नये  
 रुद्रवते पुरोडाशमष्टाकपालं निर्वपेदभिचरन्नेषा वा  
 अस्य घोरा तनूर्यद्रुद्रस्तस्मा एवैनमावृश्चति ताजगा-  
 तिमाच्छेत्त्यग्नये सुरभिमतं पुरोडाशमष्टाकपालं नि-  
 र्वपेद्यस्य गावो वा पुरुषाः ॥ ३ ॥

वा प्रमीयेरन् यो वा विभीयादेषा वा अस्य भेष-  
 ज्या तनूर्यत्सुरभिमती तयैवास्मै भेषजं करोति सुर-  
 भिमते भवति पूतो गन्धस्यापहृत्या अग्नये क्षामवते  
 पुरोडाशमष्टाकपालं निर्वपेत्सङ्ग्रामे संयत्ते भागधेये-  
 नैवैनं शमयित्वा परानभि निर्दिशति यमवरेषां वि-  
 ध्यन्ति जीवति स यं परेषां प्र स मीयते जयति तं  
 सङ्ग्राम ॥ ४ ॥

अभि वा एष एतानुच्यति येषां पूर्वापरा अन्वच्चः  
 प्रमीयन्ते पुरुषाहुतिह्यस्य प्रियतमाग्नये क्षामवते पुरो-  
 डाशमष्टाकपालं निर्वपेद्भागधेयेनैवैनं शमयति नैषां

पुरायुषोऽपरः प्रमीयतेऽभि वा एष एतस्य गृहानु-  
च्यति यस्य गृहान् दहत्यग्नये क्षामवते पुरोडाशम-  
ष्टाकपालं निर्वपेद्भागधेयेनैवैनं शमयति नास्यापरं  
गृहान् दहति ॥ ५ ॥

वृत्तपतये निशितायां निर्वपेत् पुरुषाः सङ्ग्रामं न  
चत्वारि च ॥ २ ॥

इति तैत्तिरीयसंहितायां द्वितीयकाण्डे द्वितीय-  
प्रपाठके द्वितीयोऽनवाकः ॥ \* ॥

अग्नये कामाय पुरोडाशमष्टाकपालं निर्वपेद्यं  
कामो नोपनमेद्ग्नमेव कामं स्वेन भागधेयेनोप-  
धावति स एवैनं कामेन समर्धयत्युपैनं कामो नम-  
त्यग्नये यविष्ठाय पुरोडाशमष्टाकपालं निर्वपेत् स्पर्ध-  
मानः श्वेचै वा सजातेषु वाग्निमेव यविष्ठं स्वेन भा-  
गधेयेनोपधावति तेनैवेन्द्रियं वीर्यं भ्रातृव्यस्य ॥ १ ॥

युवते विपाप्मना भ्रातृव्येण जयतेऽग्नये यविष्ठाय  
पुरोडाशमष्टाकपालं निर्वपेद्भिचर्यमाणोऽग्निमेव य-  
विष्ठं स्वेन भागधेयेनोपधावति स एवास्माद्रक्षांसि  
यवयति नैनमभिचरन्स्तृणुतेऽग्नय आयुष्मते पुरो-



डा॒श॒म॒ष्टाक॑पा॒लं निर्व॑पेद्यः का॒मये॑त॒ सर्व॑मायुरि॒या-  
मि॒त्यग्नि॑मे॒वायु॑ष्मन्तः॒ स्वेन॑ भा॒ग॒धेये॒नोप॑धावति॒ स  
ए॒वास्मिन् ॥ २ ॥

आयु॑र्दधाति॒ सर्व॑मायु॒रेत्य॑ग्नये॒ जा॒तवे॑दसे पु॒रोडा॒-  
श॒म॒ष्टाक॑पा॒लं निर्व॑पेद्भूति॒कामो॑ऽग्निमे॒व जा॒तवे॑दसः॒  
स्वेन॑ भा॒ग॒धेये॒नोप॑धावति॒ स ए॒वैनं॑ भूतिं गमयति॒ भ-  
व॒त्येवा॑ग्नये॒ रुक्म॑ते पु॒रोडा॒श॒म॒ष्टाक॑पा॒लं निर्व॑पेद्रुक्मा॒-  
मोऽग्नि॑मे॒व रुक्म॑न्तः॒ स्वेन॑ भा॒ग॒धेये॒नोप॑धावति॒ स  
ए॒वास्मिन् रुचं॑ दधाति॒ रोच॑त ए॒वाग्नये॒ तेज॑स्वते पु॒रो-  
डा॒शं ॥ ३ ॥

अ॒ष्टाक॑पा॒लं निर्व॑पेत्तेज॒स्त्वामो॑ऽग्निमे॒व तेज॑स्वन्तः॒  
स्वेन॑ भा॒ग॒धेये॒नोप॑धावति॒ स ए॒वास्मिन् तेजो॑ दधाति  
तेज॑स्यै॒व भव॑त्य॒ग्नये सा॒ह॒न्त्याय॑ पु॒रोडा॒श॒म॒ष्टाक॑पा॒लं  
निर्व॑पेत्सी॒क्षमा॑णोऽग्निमे॒व सा॒ह॒न्त्यः स्वेन॑ भा॒ग॒धेये॒-  
नोप॑धावति॒ तेनै॒व स॒ह॒ते यः सी॒क्ष॒ते ॥ ४ ॥

आ॒तृ॒व्यस्या॑स्मिन् तेज॒स्वते पु॒रोडा॒श॒म॒ष्टा चि॑श्च ॥  
॥ ३ ॥

इति तैत्तिरीयसंहितायां द्वितीयकाण्डे द्वितीय-  
प्रपाठके तृतीयोऽनवाकः ॥ ० ॥

अ॒ग्नयेऽन्न॑वते पु॒रोडा॑श्म॒ष्टाक॑पालं निर्व॑पेद्यः का॒म॒येता॑न्न॒वान्त॑स्यामि॒त्यग्नि॑मे॒वान्न॑वन्तः स्वे॒न भा॑ग॒धे॒ये॒नोप॑धावति स ए॒वैन॑म॒न्नवन्तं॑ करोत्य॒न्नवाने॒व भ॑व॒त्य॒ग्नयेऽन्ना॑दाय पु॒रोडा॑श्म॒ष्टाक॑पालं निर्व॑पेद्यः का॒म॒येता॑न्नादः स्यामि॒त्यग्नि॑मे॒वान्ना॑दः स्वे॒न भा॑ग॒धे॒ये॒नो॒प॑धावति स ए॒वैन॑म॒न्नादं॑ करोत्य॒न्नादः ॥ १ ॥

ए॒व भ॑वत्य॒ग्नयेऽन्न॑पतये पु॒रोडा॑श्म॒ष्टाक॑पालं निर्व॑पेद्यः का॒म॒येता॑न्न॒पतिः स्यामि॒त्यग्नि॑मे॒वान्न॑पतिः स्वे॒न भा॑ग॒धे॒ये॒नोप॑धावति स ए॒वैन॑म॒न्नपतिं॑ करोत्य॒न्नपति॑रे॒व भ॑वत्य॒ग्नये प॑व॒मानाय॑ पु॒रोडा॑श्म॒ष्टाक॑पालं निर्व॑पेद्य॒ग्नये पा॑व॒काया॒ग्नये शु॑च॒ये ज्यो॑गा॒मया॑वी यद्ग॒ग्नये प॑व॒मानाय॑ निर्व॑पति प्रा॒णमे॒वास्मिन्॑ तेन॑ दधाति॒ यद्ग॒ग्नये ॥ २ ॥

पा॒व॒काय॑ वा॒चमे॒वास्मिन्॑ तेन॑ दधाति॒ यद्ग॒ग्नये शु॑च॒य आ॒युरे॒वास्मिन्॑ तेन॑ दधात्युत॒ यदी॒तासु॑र्भवति॒ जीव॑त्ये॒वैता॑मे॒व निर्व॑पेच्चक्षु॑ष्कामो॒ यद्ग॒ग्नये प॑व॒मानाय॑ निर्व॑पति प्रा॒णमे॒वास्मिन्॑ तेन॑ दधाति॒ यद्ग॒ग्नये पा॑व॒काय॑ वा॒चमे॒वास्मिन्॑ तेन॑ दधाति॒ यद्ग॒ग्नये शु॑च॒ये चक्षु॑रे॒वास्मिन्॑ तेन॑ दधाति ॥ ३ ॥

उ॒त यद्य॒न्धो भव॑ति प्रै॒व प॑श्यत्य॒ग्नये॑ पु॒त्रव॑ते पु॒रो-  
डा॒शम॑ष्टाक॒पालं॑ निर्व॑पेदिन्द्राय पु॒त्रिणै॑ पु॒रोडा॒शमे॒-  
का॑द॒शक॑पालं प्र॒जाका॑मोऽग्नि॒रेवास्मै॑ प्र॒जां प्र॑ज॒नय॑ति  
वृ॒द्धामिन्द्रः॑ प्रय॑च्छत्य॒ग्नये॑ र॒सव॑तेऽज॒क्षीरे॑ च॒रुं निर्व॑-  
पे॒द्यः का॑मये॒त र॑स॒वान्त्स्या॑मित्य॒ग्निमे॒व र॑स॒वन्तः॑ स्वेन  
भा॒गधे॑ये॒नोप॑धावति स ए॒वैनः॑ र॒सव॑न्तं करोति ॥ ४ ॥

र॒सवा॑ने॒व भ॑वत्य॒जक्षी॑रे भ॒वत्या॒ग्नेयी॑ वा ए॒षा य॒-  
द्वा सा॒क्षादे॒व र॑स॒मव॑रुन्धेऽग्नये॑ वसु॒मते॑ पु॒रोडा॒श-  
म॑ष्टाक॒पालं॑ निर्व॑पे॒द्यः का॑मये॒त वसु॑मान्त्स्या॑मित्य॒ग्नि-  
मे॒व वसु॑मन्तः॑ स्वेन॒ भा॒गधे॑ये॒नोप॑धावति स ए॒वैनं॑  
वसु॑मन्तं करोति वसु॒माने॒व भ॑वत्य॒ग्नये॑ वा॒जसृ॑ते पु॒रो-  
डा॒शम॑ष्टाक॒पालं॑ निर्व॑पेत्सङ्ग्रामे संय॑त्ते वा॒जं ॥ ५ ॥

वा ए॒ष सि॑सीर्षति यः सङ्ग्रामं जिगी॑षत्य॒ग्निः खलु॑  
वै दे॒वानां॑ वा॒जसृ॑द॒ग्निमे॒व वा॒जसृ॑तः॑ स्वेन॒ भा॒गधे॑ये॒-  
नोप॑धावति॒ धाव॑ति॒ वाजः॑ ह॒न्ति वृ॒त्रं ज॑यति तः सङ्ग्राम॑-  
ममथो अ॒ग्निरि॒व न प्र॑ति॒ष्ठे भ॑वत्य॒ग्नये॑ऽग्नि॒वते॑ पु॒रो-  
डा॒शम॑ष्टाक॒पालं॑ निर्व॑पे॒द्यस्या॒ग्राव॑ग्निम॒भ्युद्ध॑रे॒युर्निर्दि॑-  
ष्टभा॒गो वा ए॒तयो॑र॒न्योऽनि॑र्दिष्टभा॒गोऽन्य॑स्तौ स॒म्भ-  
व॑न्तौ यज॑मानं ॥ ६ ॥

अभि सम्भवतः स ईश्वर आर्तिमार्तैर्यद्ग्नयेऽग्नि-  
वर्ते निर्वपति भागधेयैर्नैवैना श्रमयति नार्तिमाच्छति  
यजमानोऽग्नये ज्योतिष्मते पुरोडाशमष्टाकपालं नि-  
र्वपेद्यस्याग्निरुद्धृतोऽहुतेऽग्निहोत्र उद्वायेदपर आ-  
दीष्यान्नुद्धृत्य इत्याहुस्तत्तथा न कार्यं यद्भागधेयमभि  
पूर्वं उद्धृत्यते किमपरोऽभ्युत् ॥ ७ ॥

ह्रियेतेति तान्येवावक्षाणानि सन्निधाय मन्येदितः  
प्रथमं जज्ञे अग्निः स्वाद्योनेरधि जातवेदाः । स गाय-  
त्रिया त्रिष्टुभा जगत्या देवेभ्यो हव्यं वहतु प्रजान-  
न्निति छन्दोभिरेवैनं स्वाद्योनेः प्रजनयत्येष वाव सो  
ऽग्निरित्याहुर्ज्योतिस्त्वा अस्य परापतितमिति यद्ग्नये  
ज्योतिष्मते निर्वपति यदेवास्य ज्योतिः परापतितं त-  
देवावरुन्धे ॥ ८ ॥

करोत्यन्नादो दधाति यद्ग्नये शुचये चक्षुरेवास्मिन्  
तेन दधाति करोति वाजं यजमानमुदेवास्य षट् च ॥  
॥ ४ ॥

इति तैत्तिरीयसंहितायां द्वितीयकाण्डे द्वितीय-  
प्रपाठके चतुर्थोऽनुवाकः ॥ \* ॥

वैश्वानरं द्वादशकपालं निर्वपेद्धारुणं चरुं दधिक्रा-  
व्णे\* चरुमभिशस्यमानो यद्वैश्वानरो द्वादशकपालो  
भवति संवत्सरो वा अग्निर्वैश्वानरः संवत्सरेणैवैनं  
स्वदयत्यप पापं वर्णं हते वारुणेनैवैनं वरुणपाशा-  
न्मुञ्चति दधिक्राव्णा पुनाति हिरण्यं दक्षिणा पवित्रं  
वै हिरण्यं पुनात्येवैनमाद्यमस्यान्नं भवत्येतामेव नि-  
र्वपेत्प्रजाकामः संवत्सरः ॥ १ ॥

वा एतस्याशान्तो योनिं प्रजायै पशूनां निर्दहति  
योऽलं प्रजायै सन् प्रजां न विन्दते यद्वैश्वानरो द्वा-  
दशकपालो भवति संवत्सरो वा अग्निर्वैश्वानरः संव-  
त्सरमेव भागधेयेन शमयति सोऽस्मै शान्तः स्वाद्योनेः  
प्रजां प्रजनयति वारुणेनैवैनं वरुणपाशान्मुञ्चति द-  
धिक्राव्णा पुनाति हिरण्यं दक्षिणा पवित्रं वै हिरण्यं  
पुनात्येवैनं ॥ २ ॥

विन्दते प्रजां वैश्वानरं द्वादशकपालं निर्वपेत्पुत्रे  
जाते यदष्टाकपालो भवति गायत्रियैवैनं ब्रह्मवर्चसेन  
पुनाति यन्नवकपालस्त्रिदृतैवास्मिन् तेजो दधाति य-  
द्दशकपालो विराजैवास्मिन्ननाद्यं दधाति यदेकादश-

\* दधिक्रावुस्ते इत्येकस्मिन् पुस्तके पाठः । दधिक्राव्से इति क्वचित्  
पदपाठः ।

कपालस्त्रिष्टुभैवास्मिन्निन्द्रियं दधाति यद्वाद्दशकपाले ।  
जगत्त्रैवास्मिन् पशून् दधाति यस्मिन् जात एता-  
मिष्टिं निर्वपति पूतः ॥ ३ ॥

एव तेजस्यन्नाद इन्द्रियावी पशुमान् भवत्यव वा  
एष सुवर्गल्लोकाच्छिद्यते यो दर्शपूर्णमासयाजी स-  
न्नमावास्यां वा पौर्णमासीं वातिपादयति सुवर्गाय  
हि लोकाय दर्शपूर्णमासाविज्येते वैश्वानरं द्वादश-  
कपालं निर्वपेदमावास्यां वा पौर्णमासीं वातिपाद्य  
संवत्सरो वा अग्निर्वैश्वानरः संवत्सरमेव प्रीणात्यथो  
संवत्सरमेवास्मा उपदधाति सुवर्गस्थ लोकस्थ समष्ट्यै ॥  
॥ ४ ॥

अथो देवता एवान्वारभ्य सुवर्गं लोकमेति वीरहा  
वा एष देवानां योऽग्निमुद्वासयते न वा एतस्य ब्रा-  
ह्मणा ऋतायवः पुरान्नमक्षन्नाग्नेयमष्टाकपालं निर्व-  
पेद्वैश्वानरं द्वादशकपालमग्निमुद्वासयिष्यन् यदष्टा-  
कपालो भवत्यष्टाक्षरा गायत्री गायत्रोऽग्निर्यावाने-  
वाग्निस्तस्मा आतिथ्यं करोत्यथो यथा जनं यतेश्वसं  
करोति तादृक् ॥ ५ ॥

एव तद्वाद्दशकपालो वैश्वानरो भवति द्वादश

मासाः संवत्सरः संवत्सरः खलु वा अग्नेर्योनिः स्वा-  
मेवैनं योनिं गमयत्याद्यमस्थानं भवति वैश्वानरं द्वा-  
दशकपालं निर्वपेन्मारुतः सप्तकपालं ग्रामकाम  
आहवनीये वैश्वानरमधिश्रयति गार्हपत्ये मारुतं पा-  
पवस्यस्य विधृत्यै द्वादशकपालो वैश्वानरो भवति  
द्वादश मासाः संवत्सरः संवत्सरेणैवास्मै सजाताः-  
श्चावयति मारुतो भवति ॥ ६ ॥

मारुतो वै देवानां विशो देवविशेनैवास्मै मनुष्य-  
विशमवरुन्धे सप्तकपालो भवति सप्त गणा वै मरुतो  
गणश्च एवास्मै सजातानवरुन्धेऽनूच्यमान आसादयति  
विशमेवास्मा अनुवर्त्मानं करोति ॥ ७ ॥

ग्रामकामः संवत्सरः पुनात्येवैनं पूतः समर्थ्यै तादृ-  
ङ्मारुतो भवत्येकान्नत्रिंशच्च ॥ ५ ॥

इति तैत्तिरीयसंहितायां द्वितीयकाण्डे द्वितीय-  
प्रपाठके पञ्चमोऽनुवाकः ॥ \* ॥

आदित्यं चरुं निर्वपेत् सङ्ग्राममुपप्रयास्यन्नियं वा  
अदितिर्स्यामेव पूर्वं प्रतितिष्ठन्ति वैश्वानरं द्वादश-  
कपालं निर्वपेदायतनं गत्वा संवत्सरो वा अग्निर्वैश्वा-

नरः संवत्सरः खलु वै देवानामायतनमेतस्माद्वा आ-  
यतनाद्देवा अमुरानजयन् यद्वैश्वानरं द्वादशकपालं  
निर्वपति देवानामेवायतने यतते जयति तः संज्ञा-  
ममेतस्मिन् वा एतौ मृजाते ॥ १ ॥

यो विद्विषाणयोरन्नमत्ति वैश्वानरं द्वादशकपालं  
निर्वपेद्विद्विषाणयोरन्नं जग्ध्वा संवत्सरो वा अग्नि-  
वैश्वानरः संवत्सरस्वदितमेवात्ति नास्मिन्मृजाते सं-  
वत्सराय वा एतौ सममाते यौ सममाते तयोर्यः  
पूर्वाऽभिद्रुह्यति तं वरुणो गृह्णाति वैश्वानरं द्वादश-  
कपालं निर्वपेत्सममानयोः पूर्वाऽभिद्रुह्य संवत्सरो वा  
अग्निवैश्वानरः संवत्सरमेवास्त्रा निर्वरुणं ॥ २ ॥

परस्तादभिद्रुह्यति नैनं वरुणो गृह्णात्याव्यं वा एष  
प्रतिगृह्णाति योऽविं प्रतिगृह्णाति वैश्वानरं द्वादश-  
कपालं निर्वपेदविं प्रतिगृह्य संवत्सरो वा अग्निवैश्वान-  
नरः संवत्सरस्वदितामेव प्रतिगृह्णाति नाव्यं प्रति-  
गृह्णात्यात्मने वा एष मात्रामाप्नोति य उभयादत्  
प्रतिगृह्णात्यश्वं वा पुरुषं वा वैश्वानरं द्वादशकपालं  
निर्वपेदुभयादत् ॥ ३ ॥

प्रतिगृह्य संवत्सरो वा अग्निवैश्वानरः संवत्सरस्वदि-



तमेव प्रतिगृह्णाति नात्मने माचामाप्नोति वैश्वानरं  
द्वादशकपालं निर्वपेत् सनिमेध्यन्त्संवत्सरो वा अग्नि-  
वैश्वानरो यदा खलु वै संवत्सरं जनतायां चरत्यथ  
स धनार्थो भवति यद्वैश्वानरं द्वादशकपालं निर्वपति  
संवत्सरसातामेव सनिमभि प्रच्यवते दानकामा अस्मै  
पूजा भवन्ति यो वै संवत्सरं ॥ ४ ॥

पूयुज्य न विमुञ्चत्यप्रतिष्ठानो वै स भवत्येतमेव  
वैश्वानरं पुनरागत्य निर्वपेद्यमेव प्रयुक्ते तं भागधेयेन  
विमुञ्चति प्रतिष्ठित्यै यया रज्ज्वोत्तमां गामाजेत्तां  
आतृव्याय प्रहिणुयान्निर्ऋतिमेवास्मै प्रहिणोति ॥ ५ ॥

मुजाते निर्वरुणं वपेदुभयाद्द्यो वै संवत्सरः षट्-  
चिंशच्च ॥ ६ ॥

इति तैत्तिरीयसंहितायां द्वितीयकाण्डे द्वितीय-  
प्रपाठके षष्ठोऽनुवाकः ॥ \* ॥

ऐन्द्रं चरुं निर्वपेत्पशुकाम ऐन्द्रा वै पशव इन्द्रमेव  
स्वेन भागधेयेनोपधावति स एवास्मै पशून् प्रयच्छ-  
ति पशुमानेव भवति चरुर्भवति स्वादेवास्मै योनैः

प॒शून् प्र॒ज॒नय॑तीन्द्रा॒येन्द्रि॒याव॑ते पु॒रोडा॑श॒मेका॑दश॒-  
क॒पालं॑ निर्व॑पेत्पशु॒काम॑ इन्द्रि॒यं वै प॒शव॑ इन्द्र॒मेवे॒-  
न्द्रि॒याव॑न्तः॒ स्वेन॑ भा॒ग॒धेये॒नोप॑धावति॒ सः ॥ १ ॥

ए॒वा॒स्मा इन्द्रि॒यं प॒शून् प्र॒यच्छ॑ति पशु॒माने॒व भव॑-  
तीन्द्रा॒य घ॒र्मव॑ते पु॒रोडा॑श॒मेका॑दश॒कपालं॑ निर्व॑पेद्ब्र-  
ह्म॒वर्च॑स॒कामो॑ ब्रह्म॒वर्च॑सं वै घ॒र्म इन्द्र॒मेव॑ घ॒र्मव॑न्तः॒  
स्वेन॑ भा॒ग॒धेये॒नोप॑धावति॒ स ए॒वास्मि॑न् ब्रह्म॒वर्च॑सं  
द॒धाति॑ ब्रह्म॒वर्च॑स्ये॒व भव॑तीन्द्रा॒यार्क॑व॒ते पु॒रोडा॑श॒-  
मेका॑दश॒कपालं॑ निर्व॑पेदन्न॒कामोऽर्को॑ वै दे॒वाना॑मन्न-  
मिन्द्र॒मेवा॑र्क॒वन्तः॒ स्वेन॑ भा॒ग॒धेये॒न ॥ २ ॥

उप॑धावति॒ स ए॒वा॒स्मा अन्नं॑ प्र॒यच्छ॑त्यन्ना॒द ए॒व  
भव॑तीन्द्रा॒य घ॒र्मव॑ते पु॒रोडा॑श॒मेका॑दश॒कपालं॑ निर्व॑पे-  
दिन्द्रा॒येन्द्रि॒याव॑त॒ इन्द्रा॒यार्क॑व॒ते भू॒तिकामो॑ यदिन्द्रा॒य  
घ॒र्मव॑ते निर्व॑पति॒ शिर॑ ए॒वास्य॑ तेन॑ करोति॒ यदि॒-  
न्द्रा॒येन्द्रि॒याव॑त॒ आ॒त्मान॑मे॒वास्य॑ तेन॑ करोति॒ यदि॒-  
न्द्रा॒यार्क॑व॒ते भू॒त ए॒वान्नाद्ये॑ प्र॒तिति॑ष्ठति॒ भव॑त्ये॒वेन्द्रा॒-  
य ॥ ३ ॥

अ॒हो॒मुचे॑ पु॒रोडा॑श॒मेका॑दश॒कपालं॑ निर्व॑पेद्यः पा॒-  
प्म॒ना गृ॑हीतः स्यात् पाप्मा वा अ॒ह इन्द्र॒मेवा॒हो॒-

मुच॑स्वेन॑ भाग॒धेये॒नोप॑धावति॒ स ए॒वैनं॑ पा॒प्मनोऽ॑-  
हसो॑ मु॒ञ्चतीन्द्रा॑य वैमृ॒धाय॑ पुरो॒डाश॑मेकादशकपालं  
निर्व॑पेद्यं मृ॒धोऽभि॑ पु॒र्वेपे॑रन् रा॒ष्ट्राणि॑ वा॒भि संमि॑यु-  
रिन्द्र॑मेव वैमृ॒धस्वेन॑ भाग॒धेये॒नोप॑धावति॒ स ए॒वा-  
स्मान्मृ॑धः ॥ ४ ॥

अप॑ह॒न्तीन्द्रा॑य चा॒त्रे पुरो॒डाश॑मेकादशकपालं नि-  
र्व॑पेद्द्वि॒ष्टो वा॑ परि॒यत्तो॑ वेन्द्र॑मेव चा॒तारः॑ स्वेन॑ भा-  
ग॒धेये॒नोप॑धावति॒ स ए॒वैनं॑ चायत॒ इन्द्रा॑यार्काश्वमेध-  
व॑ते पुरो॒डाश॑मेकादशकपालं निर्व॑पेद्यं म॒हाय॑ज्ञो नो-  
प॒नमे॑दे॒ते वै म॑हाय॒ज्ञस्यान्त्ये॑ त॒नू यद॑र्काश्वमेधावि-  
न्द्र॑मे॒वार्काश्वमेध॑वन्तः॑ स्वेन॑ भाग॒धेये॒नोप॑धावति॒ स  
ए॒वास्मा॑ अन्त॒तो म॑हाय॒ज्ञं च्याव॑यत्यु॒पैनं॑ म॒हाय॑ज्ञो  
न॑मति ॥ ५ ॥

इन्द्रि॑यावन्तः॑ स्वेन॑ भाग॒धेये॒नोप॑धावति॒ सोऽर्क॑-  
वन्तः॑ स्वेन॑ भाग॒धेये॒नैवेन्द्रा॑यास्मान्मृ॒धोऽस्मै॑ स॒प्त च॑ ॥  
॥ ७ ॥

इति तैत्तिरीयसंहितायां द्वितीयकाण्डे द्वितीय-  
प्रपाठके सप्तमोऽनुवाकः ॥ • ॥

इन्द्रायान्वृजवे पुरोडाशमेकादशकपालं निर्वपे-  
 द्भामकाम इन्द्रमेवान्वृजुः स्वेन भागधेयेनोपधा-  
 वति स एवास्मै सजाताननुकान् करोति ग्राम्येव  
 भवतीन्द्राण्यै चरुं निर्वपेद्यस्य सेनासंशितेव स्यादि-  
 न्द्राणी वै सेनायै देवतेन्द्राणीमेव स्वेन भागधेये-  
 नोपधावति सैवास्य सेना संश्रयति बलबजानपि ॥

॥ १ ॥

इध्मे सन्नह्येज्ञैर्यत्राधिष्कन्ना न्यमेहत्ततो बलवजा  
 उदतिष्ठन् गवामेवैनं न्यायमपिनीय गा वेदयती-  
 न्द्राय मन्युमते मनस्वते पुरोडाशमेकादशकपालं नि-  
 र्वपेत्सङ्ग्रामे संयत्त इन्द्रियेण वै मन्युना मनसा स-  
 ङ्ग्रामं जयतीन्द्रमेव मन्युमन्तं मनस्वन्तः स्वेन भाग-  
 धेयेनोपधावति स एवास्मिन्निन्द्रियं मन्युं मनो द-  
 धाति जयति तं ॥ २ ॥

सङ्ग्राममेतामेव निर्वपेद्यो हतमनाः स्वयम्पाप इव  
 स्यादेतानि हि वा एतस्मादपक्रान्तान्यथैष हतमनाः  
 स्वयम्पाप इन्द्रमेव मन्युमन्तं मनस्वन्तः स्वेन भाग-  
 धेयेनोपधावति स एवास्मिन्निन्द्रियं मन्युं मनो दधा-  
 ति न हतमनाः स्वयम्पापो भवतीन्द्राय दात्रे पुरो-

डाशमेकादशकपालं निर्वपेद्यः कामयेत दानकामा  
मे प्रजाः स्युः ॥ ३ ॥

तोमेव दातारः स्वेन भागधेयेनोपधावति स  
एवास्मै दानकामाः पूजाः करोति दानकामा अस्मै  
पूजा भवन्तीन्द्राय प्रदात्रे पुरोडाशमेकादशकपालं  
निर्वपेद्यस्मै प्रत्तमिव सन्न प्रदीयेतेन्द्रमेव प्रदातारः  
स्वेन भागधेयेनोपधावति स एवास्मै प्रदापयतीन्द्राय  
सुचाम्णे पुरोडाशमेकादशकपालं निर्वपेदपरुद्धो वा ॥  
॥ ४ ॥

अपरुध्यमानो वेन्द्रमेव सुचामाणः स्वेन भागधे-  
येनोपधावति स एवैनं चायतेऽनपरुद्धो भवतीन्द्रो वै  
सहङ् देवताभिरासीत् स न व्यावृत्तमगच्छत् स पूजा-  
यत्तेमुपधावत्तस्मा एतमैन्द्रमेकादशकपालं निर्वप-  
त्तेनैवास्मिन्निन्द्रियमदधाच्छक्करी याज्यानुवाक्ये अक-  
रोद्वज्रो वै शक्करी स एनं वज्रो भूत्या ऐन्ध ॥ ५ ॥

सोऽभवत्सोऽविभेद्भूतः प्र मा धक्ष्यतीति स पूजाप-  
त्तिं पुनरुपधावत् स पूजापतिः शक्कर्या अधि रेवतीं  
निरमिमीत शान्त्या अप्रदाहाय योऽलः अत्रियै  
सन्सहङ् समानैः स्यात्तस्मा एतमैन्द्रमेकादशकपालं

निर्वपेदिन्द्रमेव स्वेन भागधेयेनोपधावति स एवा-  
स्मिन्निन्द्रियं दधाति रेवती पुरोऽनुवाक्या भवति  
शान्त्या अग्रदाहाय शक्करी याज्या वज्रो वै शक्करी  
स एनं वज्रो भूत्या इन्धे भवत्येव ॥ ६ ॥

अपि तः स्युर्वेन्ध भवति चतुर्दश च ॥ ८ ॥

इति तैत्तिरीयसंहितायां द्वितीयकाण्डे द्वितीय-  
प्रपाठकेऽष्टमोऽनुवाकः ॥ \* ॥

आग्नावैष्णवमेकादशकपालं निर्वपेदभिचरन्त्स-  
रस्वत्याज्यभागा स्याद्बार्हस्पत्यश्चर्यदाग्नावैष्णव एका-  
दशकपालो भवत्यग्निः सर्वा देवता विष्णुर्यज्ञो देव-  
ताभिश्चैवैनं यज्ञेन चाभिचरति सरस्वत्याज्यभागा  
भवति वाग्वै सरस्वती वाचैवैनमभिचरति बार्हस्प-  
त्यश्चरुर्भवति ब्रह्म वै देवानां बृहस्पतिर्ब्रह्मणैवैनम-  
भिचरति ॥ १ ॥

प्रति वै परस्तादभिचरन्तमभिचरन्ति द्वे द्वे पुरो-  
ऽनुवाक्ये कुर्यादतिप्रयुक्त्या एतयैव यजेताभिचर्यमाणो

येन॑ वा॒चा य॒ज्ञं वा॒चा  
वाचं॑ ब्रह्म॒णा ब्रह्म॑ स दे॒वता॑श्चै॒व य॒ज्ञश्च॑ मध्य॒तो व्य॒व-  
स॑र्पति॒ तस्य॑ न कु॒तश्च॑ नोपा॒व्याधो॑ भ॒वति॒ नैन॑मभि-  
च॑रन्स्तृणु॒त आ॒ग्नावै॒ष्णव॑मेकाद॒शक॑पालं॒ निर्व॑पेद्यं  
य॒ज्ञो न ॥ २ ॥

उ॒प॒न॒मे॒द॒ग्निः॑ सर्वा॑ दे॒वता॑ वि॒ष्णुर्य॒ज्ञोऽग्नि॑श्चै॒व वि-  
ष्णु॑श्च स्वेन॑ भा॒ग॒धे॒येनो॑प॒धाव॑ति॒ तावे॒वास्मै॑ य॒ज्ञं प्र॒य-  
च्छ॑त॒ उपै॑नं॒ य॒ज्ञो न॑मत्या॒ग्नावै॒ष्णवं॑ घृ॒ते च॑रुं निर्व॑पे-  
च्छ॒क्षुष्कामो॑ऽग्नेर्वै चक्षु॒षा म॒नुष्या॑ विप॑श्यन्ति॒ य॒ज्ञस्य॑  
दे॒वा अ॒ग्निश्चै॒व वि॒ष्णुश्च॑ स्वेन॑ भा॒ग॒धे॒येनो॑प॒धाव॑ति॒  
तावे॒व ॥ ३ ॥

अ॒स्मिन् चक्षु॑र्धत्तश्चक्षु॒ष्माने॒व भ॑वति॒ धे॒न्वै वा ए॒त-  
द्रे॒तो य॒दाज्य॑म॒नडु॑हस्त॒ण्डुला॑ मिथु॒नादे॒वास्मै॑ चक्षुः  
ऽज॑नयति॒ घृ॒ते भ॑वति॒ तेजो॑ वै घृ॒तं तेज॑श्चक्षु॒स्तेज॑सै॒-  
वास्मै॑ तेज॑श्चक्षु॒रवरु॑न्ध इन्द्रि॒यं वै वी॒र्यं॑ वृ॒क्षे आ॒तृ॒व्यो  
यज॑मानोऽय॒जमान॑स्याध्व॒रक॑ल्पां॒ प्रति॒ निर्व॑पेद्वा॒तृ॒व्ये  
यज॑माने॒ नास्ये॑न्द्रि॒यं ॥ ४ ॥

वी॒र्यं॑ वृ॒क्षे पु॒रा वा॒चः प्र॒वदि॑तो॒निर्व॑पे॒द्याव॑त्ये॒व वाक्  
ताम॑प्रोदितां आ॒तृ॒व्यस्य॑ वृ॒क्षे ताम॑स्य॒ वाचं॑ प्र॒वद॑-

न्तीमन्था वाचोऽनु प्रवदन्ति ता इन्द्रियं वीर्यं यज-  
माने दधत्याग्नावैष्णवमष्टाकपालं निर्वपेत् प्रातः-  
सवनस्याकाले सरस्वत्याज्यभागा स्याद्द्वार्हस्पत्यश्चरु-  
र्यदष्टाकपालो भवत्यष्टाक्षरा गायत्री गायत्रं प्रातः-  
सवनं प्रातःसवनमेव तेनाप्नोति ॥ ५ ॥

आग्नावैष्णवमेकादशकपालं निर्वपेन्माध्यन्दिनस्य  
सवनस्याकाले सरस्वत्याज्यभागा स्याद्द्वार्हस्पत्यश्चरु-  
र्यदेकादशकपालो भवत्येकादशाक्षरा त्रिष्टुप् चैष्टुभं  
माध्यन्दिनः सवनं माध्यन्दिनमेव सवनं तेनाप्नो-  
त्याग्नावैष्णव द्वादशकपालं निर्वपेत्तृतीयसवनस्या-  
काले सरस्वत्याज्यभागा स्याद्द्वार्हस्पत्यश्चरुर्यद्द्वादश-  
कपालो भवति द्वादशाक्षरा जगती जागतं तृतीय-  
सवनं तृतीयसवनमेव तेनाप्नोति देवताभिरेव देव-  
ताः ॥ ६ ॥

पूतिचरति यज्ञेन यज्ञं वाचा वाचं ब्रह्मणा ब्रह्म  
कपालैरेव छन्दाः स्याप्नोति पुरोडाशैः सवनानि मै-  
चावरुणमेककपालं निर्वपेद्विश्वे काले यैवासौ आ-  
तृव्यस्य वशानूबन्ध्या सो एवैषैतस्यैककपालो भवति न  
हि कपालैः पशुमर्हत्याहुं ॥ ७ ॥



ब्रह्मणैवैनमभिचरति यज्ञो न तावेवास्येन्द्रियमा-  
प्नोति देवताः सप्तचिःशच्च ॥ ६ ॥

इति तैत्तिरीयसंहितायां द्वितीयकाण्डे द्वितीय-  
प्रपाठके नवमोऽनुवाकः ॥ ० ॥

अ०२।प्र०२।अ०१०।दित्यो न व्यरोचत तस्मै देवाः प्रायश्चि-  
त्तिमैच्छन् तस्मा एतः सोमारौद्रं चरुं निरवपन्  
तेनैवास्मिन् रुचमदधुर्यो ब्रह्मवर्चसकामः स्यात्तस्मा  
एतः सोमारौद्रं चरुं निर्वपेत् सोमञ्चैव रुद्रञ्च स्वेन  
भागधेयेनोपधावति तावेवास्मिन् ब्रह्मवर्चसं धत्ते  
ब्रह्मवर्चस्येव भवति तिष्यापूर्णमासे निर्वपेद्रुद्रः ॥ १ ॥

वै तिष्यः सोमः पूर्णमासः साक्षादेव ब्रह्मवर्चस-  
मवरुन्धे परिश्रिते याजयति ब्रह्मवर्चसस्य परिगृहीत्यै  
श्वेतायै श्वेतवत्सायै दुग्धं मथितमाज्यं भवत्याज्यं  
प्रोक्षणमाज्येन मार्जयन्ते यावदेव ब्रह्मवर्चसं तत्सर्वं  
करोत्यति ब्रह्मवर्चसं क्रियत इत्याहुरीश्वरो दुश्चर्मा  
भवितोरिति मानवी ऋचौ धार्ये कुर्याद्यद्वै किञ्च  
मनुरवदत् तद्भेषजं ॥ २ ॥

भेषजमेवासौ करोति यदि विभीयादुश्चर्मा भवि-  
 ष्यामीति सोमापौष्णं चरुं निर्वपेत्सौम्यो वै देवतया  
 पुरुषः पौष्णाः पशवः स्वयैवासौ देवतया पशुभिस्त्वचं  
 करोति न दुश्चर्मा भवति सोमारौद्रं चरुं निर्वपेत्  
 पूजाकामः सोमो वै रेतोधा अग्निः पूजानां प्रजन-  
 यिता सोम एवासौ रेतो दधात्यग्निः पूजां प्रजनयति  
 विन्दते ॥ ३ ॥

पूजाः सोमारौद्रं चरुं निर्वपेदभिचरन्त्सौम्यो वै  
 देवतया पुरुष एष रुद्रो यदग्निः स्वाया एवैनं देव-  
 तायै निष्क्रोय रुद्रायापि दधाति ताजगार्तिमार्च्छति  
 सोमारौद्रं चरुं निर्वपेज्ज्योगामयावो सोमं वा एतस्य  
 रसो गच्छत्यग्निः शरीरं यस्य ज्योगामयति सोमा-  
 देवास्य रसं निष्क्रीणात्यग्नेः शरीरमुत यदि ॥ ४ ॥

इतासुर्भवति जीवत्येव सोमारुद्रयोर्वा एतं ग्र-  
 सितः होता निष्क्रुदति स ईश्वर आर्तिमार्तोर-  
 नङ्गान् होत्रा देयो वह्निर्वा अनङ्गान् वह्निर्होता वह्नि-  
 नैव वह्निमात्मानः स्पृणोति सोमारौद्रं चरुं निर्वपे-  
 द्यः कामयेत स्वैऽस्मा आयतने आतृव्यं जनयेयमिति  
 वेदिं परिगृह्यार्धमुद्धन्यादर्थं नार्धं बर्हिषः स्तृणीयादर्थं

नार्धमिध्मस्याभ्यादध्यादधं न स्व एवास्मा आयतने  
भ्रातृव्यं जनयति ॥ ५ ॥

रुद्रो भेषजं विन्दते यदि स्तृणीयादधं द्वादश च ॥  
॥ १० ॥

इति तैत्तिरीयसंहितायां द्वितीयकाण्डे द्वितीय-  
प्रपाठके दशमोऽनुवाकः ॥ \* ॥

ऐन्द्रमेकादशकपालं निर्वपेन्मारुतं सप्तकपालं  
ग्रामकाम इन्द्रश्चैव मरुतश्च स्वेन भागधेयेनोपधा-  
वति त एवास्मै सजातान् प्रयच्छन्ति ग्राम्येव भवत्या-  
हवनीय ऐन्द्रमधिश्रयति गार्हपत्ये मारुतं पापवस्य-  
सस्य विधृत्यै सप्तकपालो मारुतो भवति सप्तगणा वै  
मारुतो गणश्च एवास्मै सजातानवरुन्धेऽनूच्यमान-  
आसादयति विशमेव ॥ १ ॥

अस्मा अनुवर्त्मानं करोत्येतामेव निर्वपेद्यः काम-  
येत क्षत्राय च विशे च समदं दध्यामित्यैन्द्रस्यावद्यन्  
ब्रूयादिन्द्रायानुब्रूहीत्याश्राव्य ब्रूयान्मारुतो यजेति मा-

रुतस्यावद्यन् ब्रूयान्मरुद्भ्योऽनुब्रूहीत्याश्राव्य ब्रूयादिन्द्रं  
यजेति स्व एवैभ्यो भागधेये समदं दधाति वितृ५हा-  
णास्तिष्ठन्त्येतामेव ॥ २ ॥

निर्वपेद्यः कामयेत कल्पे रन्निति यथादेवतमव-  
दाय यथादेवतं यजेद्भागधेयेनैवैनान् यथायथं क-  
ल्पयति कल्पन्त एवैन्द्रमेकादशकपालं निर्वपेद्वैश्वदेवं  
द्वादशकपालं ग्रामकाम इन्द्रश्चैव विश्वा५श्च देवा-  
न्त्वेन भागधेयेनोपधावति त एवास्मै सजातान् प्रय-  
च्छन्ति ग्राम्येव भवत्यैन्द्रस्यावदाय वैश्वदेवस्यावद्येद-  
यैन्द्रस्य ॥ ३ ॥

उपरिष्ठादिन्द्रियेणैवास्मा उभयतः सजातान् प-  
रिगृह्णात्युपाधाय पूर्वयं वासो दक्षिणा सजातानामु-  
पहित्यै पृश्नियै दुग्धे प्रैयङ्गवं चरुं निर्वपेन्मरुद्भ्यो  
ग्रामकामः पृश्नियै वै पयसो मरुतो जाताः पृश्नियै  
प्रियङ्गवो मारुताः खलु वै देवतया सजाता मरुत एव  
स्वेन भागधेयेनोपधावति त एवास्मै सजातान् प्रय-  
च्छन्ति ग्राम्येव भवति प्रियवती याज्यानुवाक्ये ॥ ४ ॥

भवतः प्रियमेवैनं समानानां करोति द्विपदा  
परोऽनुवाक्या भवति द्विपद एवावरुन्धे चतुष्पदा

याज्या चतुष्पद एव पशूनवरुन्धे देवासुराः संयत्ता  
 आसन् ते देवा मिथो विप्रिया आसन् \*तेऽन्यो-  
 न्यस्मै ज्यैष्ठ्यायातिष्ठमानाश्चतुर्धा व्यक्रामन्निर्वसुभिः  
 सोमो रुद्रैरिन्द्रो मरुद्भिर्वरुण आदित्यैः स इन्द्रः पू-  
 जापतिमुपाधावत्तं ॥ ५ ॥

एतया सञ्ज्ञान्यायाजयद्ग्नये वसुमते पुरोडाश-  
 मष्टाकपालं निर्वपत्सोमाय रुद्रवते चरुमिन्द्राय  
 मरुत्वते पुरोडाशमेकादशकपालं वरुणायादित्यवते  
 चरुं ततो वा इन्द्रं देवा ज्यैष्ठ्यायाभि समजानत यः  
 समानैर्मिथो विप्रियः स्यात्तमेतया सञ्ज्ञान्या याज-  
 येद्ग्नये वसुमते पुरोडाशमष्टाकपालं निर्वपेत्सोमाय  
 रुद्रवते चरुमिन्द्राय मरुत्वते पुरोडाशमेकादशकपालं  
 वरुणायादित्यवते चरुमिन्द्रमेवैनं भूतं ज्यैष्ठ्याय स-  
 माना अभि सज्जानते वसिष्ठः समानानां भवति ॥ ६ ॥

विशमेव तिष्ठन्त्येतामेवाथैन्द्रस्य याज्यानुवाक्ये तं  
 वरुणाय चतुर्दश च ॥ ११ ॥

इति तैत्तिरीयसंहितायां द्वितीयकाण्डे द्वितीय-  
 प्रपाठके एकादशोऽनुवाकः ॥ \* ॥

## अथ द्वादशानुवाकः ।

हिरण्यगर्भ आपो ह यत्प्रजापते । स वेद पुत्रः पि-  
तरः स मातरः स सूनुर्भुवत् स भुवत्युनर्मघः । स द्या-  
मौर्णोदन्तरिक्षः स सुवः स विश्वा भुवो अभवत्स आ-  
भवत् । उदु त्यं चिचं । स प्रत्नवन्नवीयसाग्ने द्युम्नेन  
संयता । बृहत्ततन्य भानुना । नि काव्या वेधसः शश्व-  
तस्कर्हस्ते दधानः ॥ १ ॥

नया पुरूणि । अग्निर्भुवद्रथिपती रयीणाः सचा  
चक्राणो अमृतानि विश्वा । हिरण्यपाणिमूतये सवि-  
तारमुपह्वये । स चेत्ता देवता पदं । वाममद्य सवित-  
र्वाममु श्वा दिवेदिवे वाममस्मभ्यः सावीः । वामस्य  
हि क्षयस्य देव भूरैरया धिया वामभाजः स्याम । बडि-  
त्या पर्वतानां खिद्रं विभषि पृथिवि । प्र या भूमि प्रव-  
त्वति मृहा जिनाषि ॥ २ ॥

महिनि । स्तोमासस्त्वा विचारिणि प्रतिष्टोभ-  
न्यक्तुभिः । प्र या वाजं न हेषन्तं पेरुमस्यस्यर्जुनि । ऋ-  
दूदरेण सख्या सचेय यो मा न रिष्येद्वर्यश्च पीतः । अयं  
यः सोमो न्यधाय्यस्मे तस्मा इन्द्रं पुतिरमेम्यच्छ ।  
आपोऽन्तमन्युस्तृपलप्रभर्मा धुनिः शिमीवाञ्छरुमाः

अजीषी । सोमो विश्वान्यतसा वनानि नार्वागिन्द्रं  
प्रतिमानानि देभुः प्र ॥ ३ ॥

सुवानः सोमं अतयुश्चिकेतेन्द्राय ब्रह्म जमदग्नि-  
रचन् । वृषा यन्तासि शवसस्तुरस्यान्तर्यच्छ गृणते धर्वं  
ह॒ह । स॒बाध॑स्ते म॒दं च शु॒ष्मय॑च्च ब्रह्म नरो ब्रह्म-  
कृतः सपर्यन् । अ॒र्को वा य॑त्तुरते सोमचक्षास्तवेदि-  
न्द्रो दधते पृ॒त्सु तुर्यां । वषट् ते वि॒ष्णवा॑स आ॒कृ-  
णोमि॑ तन्मे जुषस्व शिपिविष्ट ह॒व्यं ॥ ४ ॥

वर्धन्तु त्वा सुष्टुतयो गिरो मे यूयं पात स्वस्तिभिः  
सदा नः । प्र तत्ते अद्य शिपिविष्ट नामार्यः शंसामि  
वयुनानि विद्वान् । तं त्वा गृणामि तव समतवीयान्  
क्षयन्तमस्य रजसः पराके । किमित्ते विष्णो परिचक्ष्यं  
भूत्प्र यद्ववक्षे शिपिविष्टो अस्मि । मा वर्षो अस्मदप-  
गूह एतद्यदन्यरूपः समिथे बभूथ ॥ ५ ॥

अग्ने दा दाशुषे रयिं वीरवन्तं परीणसं । शिशिहि  
नः स्तनुमतः । दा नो अग्ने शतिनो दाः सहस्रिणो  
दुरो न वाजः श्रुत्या अपावृधि । प्राची द्यावापृथिवी  
ब्रह्मणा कृधि सुवर्नं शुक्रमुषसो विदिद्युतुः । अग्निर्दा  
द्रविणं वीरपेशा अग्निर्कृषिं यः सहस्रा सनोति । अ-

मिर्दिवि हव्यमात॑ताना॒ग्नेर्धामा॑नि विमृ॑ता पुरु॒चा ।  
मा ॥ ६ ॥

नो म॒र्धो॒रा तू भ॑र । घृ॒तं न पू॑तं तनू॒र्रेपाः शुचि॑  
हिर॑ण्यं । तत्ते रु॒क्मो न रो॑चत स्वधावः । उ॒भे सु॑श्चन्द्र  
स॒र्पिषो॑ द॒र्वी श्री॑णीष आ॒सनि॑ । उ॒तो न॒ उत्पु॑र्या  
उ॒क्थेषु॑ शवसस्पत॒ इषः॑ स्तो॒तृभ्य॑ आ॒भर । वा॒यो श॒-  
तः॑ ह॒रीणां॑ युवस्व पो॒ष्याणां॑ । उ॒त वा ते स॒हस्रि॑णो  
रथ॒ आया॑तु पाज॒सा । प्र याभिः॑ ॥ ७ ॥

यासि॑ दा॒श्वाः॑ स॒म॒च्छा नि॒यु॒द्धिर्वा॒यवि॒ष्टये॑ दुरो॒-  
णे । नि नो र॒यिः॑ सु॒भोज॑सं युवे॒ह नि वी॒रव॒द्भ्यम॒-  
श्वि॒यच्च॒ राधः॑ । रे॒वती॑र्नः स॒धमा॑द् इ॒न्द्रे सन्तु॑ तुवि॒-  
वा॒जाः । क्षु॒मन्तो॑ याभिर्म॒देम॑ । रे॒वाः॑ इ॒द्रेव॑तः स्तो॒-  
ता स्या॑त् त्वाव॑तो म॒घेनः॑ । प्रेदु॑र्हा॒रवः॑ श्रु॒तस्य॑ ॥ ८ ॥

द॒धानो॑ जि॒नोषि॑ दे॒भुः प्र ह॒व्यं ब॒भूथ॑ मा याभिश्च॒-  
त्वा॒रिः॑ श॒च ॥ १२ ॥

पु॒जाप॑ति॒स्ताः सृ॒ष्टा आ॒ग्नये॑ पथि॒कृते॒ऽग्नये॑ का॒मा॒-  
या॒ग्नये॒ऽन्न॑वते वै॒श्वान॒रमा॑दित्यं च॒रुमै॑न्द्रं च॒रुमिन्द्रा॒-  
यान्वृ॑जव आ॒ग्नवै॒ष्णव॑म॒सौ सो॒मारौ॑ द्रु॒मैन्द्र॑मेकादश॒-  
क॒पालः॑ हिर॑ण्यगर्भो द्वाद॑श ॥ १२ ॥



पुजापतिरग्नये कामायाभिसम्भवतो यो विद्विषाण-  
योरिधे सन्नह्येदामावैष्णवमुपरिष्ठाद्यासि दाश्वाः स-  
मेकसप्ततिः ॥ ७१ ॥

इति तैत्तिरीयसंहितायां द्वितीयकाण्डे द्वितीय-  
प्रपाठके द्वादशोऽनुवाकः ॥ \* ॥

॥ \* ॥ द्वितीयप्रपाठकः सम्पूर्णः ॥ \* ॥

श्रीवेदव्यासाय नमः ।

यस्य निश्चसितं वेदा यो वेदेभ्योऽखिलं जगत् ।  
निर्ममे तमहं वन्दे विद्यातीर्थमहेश्वरं ॥  
आद्ये प्रपाठके काम्याः पशवः समुदीरिताः ।  
द्वितीयादित्रये काम्या वक्तव्या इष्टयोऽखिलाः ॥  
अनुवाका द्वादश स्युर्द्वितीयेऽर्थसु वर्ण्यते ।  
प्रजाकामः स्यर्धकामो युयुत्सुर्जितशत्रुकः ॥  
सभामेव्यन्निमे कुर्युरेकादशकपालकं ।  
ऐन्द्राग्ने पञ्चमे पौष्णं चरुमेवानुनिर्वपेत् ॥  
सभां प्राप्य क्षेत्रपत्यं चरुं कृत्वोर्द्धमाचरेत् ।  
ऐन्द्राग्नयाग इत्येतेऽनुवाके प्रथमे स्थिताः ॥  
दर्शाद्यतिक्रमेऽष्टाकपालः पथिहृतेऽग्नये ।  
अब्रत्याचरणेऽष्टाकपालं व्रातपतं चरेत् ॥  
एतदीयाचरार्थस्तूभा वामित्यत्र वर्णितः ।

पिशाच्यहवाधे तु यजेद्राक्षोघ्नकं हविः ॥  
 अक्षरार्थस्वेतदीयः कृणुष्वेत्यत्र वर्णितः ।  
 शत्रुं योऽभिचरेदेष कुर्याद्रुद्रवते हविः ॥  
 कुर्यात्सुरभिमद्यागं न रोगो मृतितद्भये ।  
 युयुत्सुरपमृत्युभ्यो भीतस्य गृहदाहवान् ॥  
 एत त्रयाऽष्टाकपालं कुयुः क्षामवतऽग्नये ।  
 अनुवाके द्वितीये तु स्थिताः पाथिहतादयः ॥  
 कामोपनतिमाकाञ्चन् कामुकायाग्नये चरेत् ।  
 स्पर्धकामो यविष्ठाय वल्लये हविराचरेत् ॥  
 तथाभिचर्यमाणोऽपि यविष्ठाय हविस्चरेत् ।  
 हत्स्नायुःप्राप्तये कुर्याद्धविरायुष्मतेऽग्नये ॥  
 भृतिकामो हविः कुर्याद्वल्लये जातवेदसे ।  
 कान्तिकामोऽष्टाकपालमाचरेद्रुक्मतेऽग्नये ॥  
 आज्ञां कर्तुमभीष्टः सन् कुर्यात्तेजस्वतेऽग्नये ।  
 वैरिणोऽभिभवं वाञ्छन् साहन्त्याय हविस्चरेत् ॥  
 अनुवाके तृतीयेऽस्मिन् कामुकेश्यादयः श्रुताः ।  
 यो वाञ्छत्यन्नवान्त्यात् स कुर्यादन्नवतेऽग्नये ॥  
 वाञ्छन्नन्नादके शक्तिमन्नादाय हविस्चरेत् ।  
 प्रभूतान्नस्वामितार्थी ह्यन्नस्य पतये चरेत् ॥  
 पवमानः पावकस्य शुचिश्चेति त्रिभिर्गुणैः ।  
 युक्तेभ्यः कुरुते दीर्घरोगयुक्तो हविस्त्रयं ॥  
 चक्षुःपाटवकामोऽपि पूर्वाक्तं त्रयमाचरेत् ।

रुद्रवद्यागमारभ्य ये प्रोक्ता एतदन्तकाः ॥  
 त्वमग्ने रुद्र इत्यत्र तदर्था वर्णितोऽखिलः ।  
 प्रजाकामः पुत्रवते वक्तये पुत्रिणे तथा ॥  
 इन्द्रायेह हविर्भीं तु युक्तामिष्टिं समाचरेत् ।  
 चीरादिरसकामस्तु कुर्याद्रसवते चरुं ॥  
 धनकामो वसुमते वक्तयेऽत्र हविश्चरेत् ।  
 युद्धं जित्वान्नकामस्तु कुर्याद्वाजसृतेऽग्नये ॥  
 द्विरग्न्युद्धरणे कुर्यादग्नयेऽग्निवते हविः ।  
 ज्योतिष्मतेऽग्नये कुर्यादुद्धृताग्निविनाशने ॥  
 अन्नवद्यागमारभ्य ज्योतिष्मदवसानकाः ।  
 अनुवाके चतुर्थेऽत्र क्रमेणैते समीरिताः ॥  
 पुत्रवद्यागमारभ्य प्रोक्तानामचरार्थकः ।  
 यस्त्वा हृदेत्यत्र सर्वा विस्पष्टमुपवर्णितः ॥  
 वैश्वानरं पुरोडाशं चरुं वरुणदेवकं ।  
 दधिक्राव्णे चरुं कुर्यादभिगस्तः परैः पुमान् ॥  
 त्रिहविष्कामिमामेव प्रजार्थ्यपि समाचरेत् ।  
 एकं वैश्वानरं कुर्यात् पुत्रे जातेऽभिवृद्धये ॥  
 दर्शादिकमतिक्रम्य तद्वद्वैश्वानरं चरेत् ।  
 अग्निमुदासयिष्यन्नाग्नेयमष्टाकपालकं ॥  
 उक्तं वैश्वानरं चोभे निर्वपेद्भुविषी अथ\* ।

\* अग्निं० अथेत्येतच्छ्लोकस्य स्थाने 'आग्नेयवैश्वानराद्यावग्न्युदासन-  
कामिनः' इत्येव पादद्वयं तै० ।

वैश्वानरं मारुतञ्च ग्रामार्थीं निर्वपेद्धविः ॥  
 अभिशस्तीष्टिमारभ्य पञ्चमेऽस्मिन्नुदाहृताः ।  
 निर्वपेच्चरुमादित्यं यः सङ्ग्रामं यियासति ॥  
 युद्धभूमिं गतस्तत्र कुर्याद्वैश्वानरं हविः ।  
 मारणोद्यतयोरन्नं जग्ध्वा वैश्वानरं चरेत् ॥  
 कृत्वा यः शपथं पूर्वं द्रुह्येदेषोऽपि तं चरेत् ।  
 अविं तूभयतोदन्तं वा स्वीकृत्य तमाचरेत् ॥  
 तं चरेद्याचितुं गच्छन्नागत्य च पुनश्चरेत् ।  
 षष्ठेऽनुवाक आदित्यचर्वाद्या उपवर्णिताः ॥  
 वैश्वानरो न इत्यत्र वर्णिताऽर्थोऽनुवाकयोः ।  
 पश्वर्थीं निर्वपेदैन्द्रं चरुं यद्वेन्द्रियावते ॥  
 पुरोडाशं ब्रह्मतेजो वाञ्छन् धर्मवते चरेत् ।  
 अन्नार्थकवते कुर्याद्भूत्यर्थी तु हविस्तथं ॥  
 धर्मेन्द्रियार्कैर्युक्तेभ्य इन्द्रेभ्यस्तद्यथाक्रमं ।  
 अंहोमुचे पापघाती वैमृधायान्यपीडितः ॥  
 बद्धो वा परियत्तो वा तत्रात्र इन्द्राय निर्वपेत् ।  
 अर्काश्वमेधयुक्ताय महायज्ञेचकुराचरेत् ॥  
 ऐन्द्रचर्वादयः प्रोक्ता अनुवाकेऽत्र सप्तमे ।  
 इन्द्रं व इत्यत्र सर्वस्तदर्थं उपवर्णितः ॥  
 ग्रामार्थन्वजवे कुर्यादिन्द्राण्यै सैन्यकामुकः ।  
 युद्धार्थी नष्टधैर्यो वा कुर्यान्नन्यमते हविः ॥  
 दात्रेऽन्यदीयदानार्थीं प्रदात्रे तूत्तमर्णकः ।

राज्यभष्टो भक्ष्यमानो वा सुत्राम्णे चरेद्ध्रुविः ॥  
 सम्यद्योग्यस्त्वन्यसाम्ये सत्यैन्द्रसम्यदे चरेत् ।  
 अष्टमे तनुवाकेऽस्मिन्नन्वृजुप्रमुखाः श्रुताः ॥  
 तदर्थोऽन्वह मासा इत्यत्र सम्यङ्गिरूपितः ।  
 आग्नावैष्णव आद्यः स्यादाज्यं सारस्वतं ततः ॥  
 बार्हस्पत्यचरुश्चैतत् कुर्यादभिचरंस्तथं ।  
 यः प्रत्यभिचरेत्सोऽपि कुर्यादेतद्ध्रुविस्तथं ॥  
 षोडशितोऽन्याभिचारेण शान्त्यै तामिष्टिमाचरेत् ।  
 यज्ञोपनतिकामः सन्नाग्नावैष्णवमाचरेत् ॥  
 घृते चरुं दृष्टिकामोऽध्वरकल्पां चरेद्ध्रुविः ।  
 अन्यानुबन्धकालेयं मैत्रावरुणमाचरेत् ॥  
 अनुवाके तु नवमेऽभिचारादय ईरिताः ।  
 ब्रह्मवर्चसकामस्तु सोमारौद्रं चरुं चरेत् ॥  
 चर्मदोषादिभीतस्तु सोमापौष्णं समाचरेत् ।  
 प्रजाकामोऽभिचारी च दीर्घरोगयुतस्तथा ॥  
 परस्य वैरिजनको वा सोमारौद्रमाचरेत् ।  
 दशमे तनुवाकेऽस्मिन् सोमारौद्रादयः श्रुताः ॥  
 अग्नाविष्णू महीत्यत्र वर्णितोऽर्थोऽनुवाकयोः ।  
 ग्रामार्थ्यैन्द्रं मारुतञ्च कुर्यादेतद्ध्रुविर्दयं ॥  
 विद्वाज्ञोः कलहं वाञ्छन्नपि तामेव निर्वपेत् ।  
 कलहं तं समाधातुं वाञ्छन्नपि चरेदमुं ॥  
 ऐन्द्रञ्च वैश्वदेवञ्च ग्रामकामञ्चरेद्ध्रुविः ।

प्रैयङ्गवं मरुद्भ्यस्तु ग्रामकामश्चरं चरेत् ॥

समानैरप्रिये जाते सञ्ज्ञानो तां समाचरेत् ।

एकादशेऽनुवाकेऽस्मिन्नुक्ता ऐन्द्रादयोऽखिलाः ॥

पूर्वप्रपाठकस्थान्येऽनुवाकेऽर्थ उदीरितः ।

द्वादशे त्वनुवाकेऽत्र काम्ययाज्याः श्रुतौ श्रुताः ।

व्याख्यास्यन्ते तदर्थंष्टीरुदाहृत्यात्र पूर्ववत् ।

मृत्युभीतस्येष्टिं विधातुं प्रसौति “देवा वै मृत्योरविभयस्ते प्रजापतिमुपाधावन् तेभ्य एतां प्राजापत्याः शतकृष्णलां निरवपत् तथैवैष्वमृतमदधात्” (सं० का०२। प्र०३। अ०२) इति । शतं सुवर्णानि कृष्णलतुलितानि यस्याः समष्टेः सा कृष्णल-समष्टिः शतकृष्णला, तां प्रजापतिदेवताकां निरवपत्, तथैव शतकृष्णलया देवैष्वपमृत्युवारणरूपममृतमदधात् । विधत्ते “यो मृत्योर्विभीयान्तस्मा एतां प्राजापत्याः शतकृष्णलां निर्वपेत् प्रजापतिमेव स्वेन भागधेयेनोपधावति स एवास्मिन्नायुर्दधाति सर्वमायुरेति” (प्र०३।अ०२) इति । मृत्योरपमृत्योः, सर्वमायुः जन्मकाले यावदायुरारब्धेन कर्मणा प्रापितं तत्सर्वं विघ्नेन विना प्राप्नोति । शतमष्ट्यां प्रशंसति “शतकृष्णला भवति शतायुः पुरुषः शतेन्द्रिय आयुस्येवेन्द्रिये प्रतितिष्ठति” (प्र०३।अ०२) इति । पाकाय घृतद्रव्यं विधत्ते “घृते भवत्यायुर्वै घृतममृतः हिरण्यमायुश्चैवास्मा अमृतञ्च समीची दधाति” (प्र०३।अ०२) इति । आयुर्दा अग्ने हविषो जुषाणे घृतप्रतीक इति मन्त्रे घृतप्रियस्याग्नेरायुःप्रदत्वात् घृतस्यायुष्टुं,

यद्वा घृतजन्येन बलेनेन्द्रियाणां देहे दृढबद्धतया निर्गमना-  
 भावादायुर्भवतीति तद्धेतुत्वं । समीचीं स्वस्वकार्यक्षमे मृत्यु-  
 परिहारायानुकूले । अवदानपरिमाणं विधत्ते “चत्वारि  
 चत्वारि कृष्णलान्यवद्यति चतुरवत्तस्याष्टौ” (प्र०१।अ०२) इति ।  
 पुरोडाशे प्रकृतिभूते सकृदुपस्तौर्यं द्विरवदाय सकृदभिचा-  
 रणेन चतुरवत्तं सम्पद्यते, अत्र तु एकैकस्मिन्नवदाने कृष्ण-  
 लगतया चतुःसङ्ख्याया चतुरवत्तं सम्पद्यते, तत्र प्रधानस्य  
 हविषः चतुष्टयं द्विरवदातव्यं, इडार्थमपि चतुष्टयं । अने-  
 नाभिप्रायेण तदेतन्मनसि निधाय सूत्रकार आह ‘तानि  
 पवित्रवत्याज्य \*आवपति धर्ममात्रं अपणं प्रचरणकालेऽष्टौ  
 देवताया अवद्यति चत्वारि स्विष्टकृति द्वे प्राशिन्वेऽष्टाविडायां  
 चतुर्धाकरणकाले सर्वाणि प्राशिन्वे समोष्यैकधा ब्रह्मण उप-  
 हरति तानि ब्रह्मा भक्षयति भक्षापनय इतरेषां’ इति ।  
 सर्वेषामृत्विग्भागानां सहैव ब्रह्मणे प्रदानं विधत्ते “एकधा  
 ब्रह्मण उपहरत्येकधैव यजमान आयुर्दधाति” (प्र०१।अ०२)  
 इति । एकधेत्यनेन सर्वभागसाहित्यमुच्यते, उपहरति दद्या-  
 दित्यर्थः । अनेन दानेन यजमानेऽपि सर्वमायुरेकोकृत्य स्था-  
 पयति । अस्यामिष्टौ याज्यानुवाक्ये द्विविधे विकल्पिते तासु  
 चतसृष्वृक्षु तिसृणां प्रतीकान्याम्नायन्ते “हिरण्यगर्भ आपो ह  
 यत्प्रजापते” इति । ‘हिरण्यगर्भः समवर्तताये’ इत्येका, ‘आपो  
 ह यद्बृहतीर्विश्वमायन्’ इति द्वितीया, ते उभे अपि चतुर्य-

काण्डस्य प्रथमप्रपाठके समास्नातत्वात्तत्रैव व्याख्यास्येते । ‘प्र-  
जापते न त्वदेतान्यन्यः’ इत्येषा तृतीया, सा तु प्रथमकाण्ड-  
स्याष्टमप्रपाठके व्याख्याता । अथ चतुर्थीमृचमाह “स वेद  
पुत्रः पितरः स मातरः स स्रुनुर्भुवत् स भुवत्पुनर्मघः । स  
द्यामौर्णोदन्तरिचः स सुवः स विश्वा भुवो अभवत् अभ-  
वत्” इति । द्यौः पिता पृथिवी माता प्रजापतिर्वन्धुरिति  
मन्त्रवर्णात् ब्रह्माण्डमध्ये सत्यलोके वर्तमानस्य प्रजापतेरण्ड-  
स्यापरितनकपालरूपा द्यौः पिता अधस्तनकपालरूपा पृथिवी  
माता, स पुत्रः प्रजापतिः तं पितरं मातरञ्च वेत्ति, अभिज्ञः  
स प्रजापतिः स्रुनुर्भुवत् तयोर्मातापित्रोः पुत्रो भवति, अत  
एव तयोर्वेदनं तस्योपपन्नं । मघशब्दे धनवाची, पुनः पुन-  
र्यजमानाय दातव्यं धनं यस्यासौ पुनर्मघः, तादृशोऽयं प्रजा-  
पतिर्भुवत् भवति । किञ्च स प्रजापतिः सर्वव्यापी विराड्रूपं धृत्वा  
द्यामुपरितनकपालमौर्णोदाच्छादितवान्, तथान्तरिचं स्वर्गञ्च  
स और्णोत् किञ्च स एव विश्वा भुवः इमं लोकमारभ्याधस्तनाः  
सर्वा भूमीर् अभवत् प्राप्नोत्, आच्छादितवानित्यर्थः । किञ्च  
सत्यलोके समागत्य चतुर्मुखत्वेन रूपान्तरेण परिमितोऽभवत् ।  
इष्टान्तरं विधत्ते “अमावादित्यो न व्यरोचत तस्मै देवाः प्राय-  
श्चित्तमैच्छन् तस्मा एतः सौर्यं चरुं निरवपन् तेनैवास्मिन्  
रुचमदधुर्यो ब्रह्मवर्चसकामः स्यात् तस्मा एतः सौर्यं चरुं  
निर्वपेदमुमेवादित्यः स्वेन भागधेयेनोपधावति स एवास्मिन्  
ब्रह्मवर्चसं दधाति ब्रह्मवर्चस्येव भवति” (प्र०१।अ०२) इति ।



यदुक्तं सूत्रकारेण 'मैर्यं चरुं रुक्माभ्यां परिगृह्यासादयति'  
 इति । तदेतद्विधत्ते "उभयतो रुक्मौ भवत उभयत एवा-  
 स्मिन् रुचं दधाति" (प्र०३।अ०२) इति । उभयत उपरिष्ठा-  
 दधस्ताच्चेत्यर्थः । प्रयाजार्थं आज्ये कृष्णलं प्रक्षिप्य होमं  
 विधत्ते "प्रयाजे प्रयाजे कृष्णलं जुहोति दिग्भ्य एवासौ ब्रह्म-  
 वर्चसमवरुन्धे" (प्र०३।अ०२) इति । पञ्चसु प्रयाजेषु ह्य-  
 मानैस्तैजसैः पञ्चभिः कृष्णलैः पञ्चभ्यो दिग्भ्यो ब्रह्मवर्च-  
 सस्य तेजसः प्राप्तिर्भवति । अत्र याज्यानुवाक्ययोः प्रतीके दर्श-  
 यति "उदुत्यं चित्रं" इति । उदुत्यं जातवेदसमिति पुरोऽनु-  
 वाक्या, चित्रं देवानामुदगादनीकमिति याज्या, ते उभेऽपि  
 प्रथमकाण्डस्य चतुर्थप्रपाठके व्याख्याते । हिरण्यार्थिनस्त्रि-  
 हविष्कामिष्टिं विधत्ते "आग्नेयमष्टाकपालं निर्वपेत्सावित्रं  
 द्वादशकपालं भूम्यै चरुं यः कामयेत हिरण्यं विन्देय हिरण्यं  
 मोपनमेदिति यदाग्नेयो भवत्याग्नेयं वै हिरण्यं यस्यैव हिरण्यं  
 तेनैवैनद्विन्दते सावित्रो भवति सविहप्रसूत एवैनद्विन्दते भूम्यै  
 चरुर्भवत्यस्यामेवैनद्विन्दत उपैन ५ हिरण्यं नमति" (प्र०३।अ०२)  
 इति । हिरण्यं विन्देय प्रथमतः प्रयत्नं कृत्वा कियदपि लभेय तत  
 ऊर्द्धं \* वृद्धादिरूपेण अधिकं स्वयमेवमाप्नुयादिति कामयितु-  
 रियमिष्टिः । फलान्तराय त्रिहविष्कां तां विधत्ते "वि वा एष  
 इन्द्रियेण वोर्येणार्थते यो हिरण्यं विन्दते" (प्र०३।अ०२) इति ।  
 हिरण्यं लब्धवतस्योरादिभोत्या कातरत्वमिन्द्रियवृद्धिः । पुन-

रपि फलान्तराय तां विधत्ते “एतामेव निर्वपेद्विरणं वित्त्वा  
 नेन्द्रियेण वीर्येण व्यूध्यत एतामेव निर्वपेद्यस्य हिरण्यं नश्येद्यदा-  
 ग्रेयो भवत्याग्रेयं वै हिरण्यं यस्यैव हिरण्यं तेनैवैनद्विन्दति  
 सावित्रो भवति सविहप्रसूत एवैनद्विन्दति भूमौ चर्भवत्यस्यां  
 वा एतन्नश्यति यन्नश्यत्यस्यामेवैनद्विन्दति” (प्र०३।अ०२) इति ।  
 मार्गपातनस्थानविस्मृत्यादिना विनष्टस्य हिरण्यस्य पुनर्लाभार्थ-  
 मियमिष्टिः । एतेषु त्रिषु हविःषु प्रथमस्य पुरोऽनुवाक्यामाह  
 “स प्रत्नवन्नवीयसाग्ने द्युम्नेन संयता । बृहत्ततन्थ भानुना”  
 इति । हे अग्ने स त्वं द्युम्नेन हिरण्येन बृहत्ततन्थ मह-  
 दैश्वर्यं विस्तारय, किं तत् प्रत्नवत् पुरातना धनिका  
 उदाराः सन्त ऐश्वर्यं यथा विस्तारयन्ति तद्वत् । कीदृशेन  
 द्युम्नेन नवीयसा अत्यन्तनूतनेन पितृपितामहाद्युपार्जितव्यति-  
 रिक्तेनेदानीमेवार्ज्यमानेन संयता अस्मान् प्राप्नुवता भानुना  
 कालुष्याभावादत्यन्तभासमानेन । तन्नैव याज्यामाह “नि  
 काव्या वेधसः शश्वतस्कर्हस्ते दधानो नर्या पुरूणि । अग्निर्भुव-  
 द्रयिपती रयीणाः सत्रा चक्राणो अमृतानि विश्वा” इति ।  
 कविः पण्डितः तस्य भावः काव्यं पाण्डित्यं बुद्ध्यतिशयः, अय-  
 मग्निः काव्या काव्येन स्वकीयबुद्ध्यतिशयेन यजमानान् शश्वतो  
 निरन्तरानुष्ठानशाश्वतिकान् वेधसः विधातृमदृशान् निकः  
 नितरां करोतु । कीदृशोऽग्निः नर्या मनुष्येभ्यो हितानि पु-  
 रूणि बद्धधनानि हस्ते दधानः, किञ्च सोऽग्निः रयीणां रयि-  
 यतिर्भुवत् सर्वेषां धनानामधिपतिरासीत्, अतः अमृतानि

हिरण्यानि विश्वा सर्वाणि सत्त्वा चक्राणः सहस्रितानि कर्तुं शक्तः, तादृशोऽस्मभ्यं हिरण्यं ददातु । द्वितीयस्य हविषः पुरोऽनुवाक्यामाह “हिरण्यपाणिमूतये सवितारमुपकृते । स चेत्ता देवता पदं” इति । अस्मभ्यं दातुं हिरण्यं पाणौ यस्य सः हिरण्यपाणिः, तादृशं सवितारं उपगम्य क्रमेण आकृत्यामि, किमर्थं कृतये रक्षणाय, स सविता देवतारूपः पदं अस्मद्योग्यं स्थानं चेत्ता ज्ञाता । अत्रैव याज्यामाह “वाममद्य सवितर्वाममु श्वा दिवेदिवे वाममस्मभ्यः सावीः । वामस्य हि चयस्य देव भूरेरया धिया वामभाजः स्याम” इति । हे सवितरद्यास्मभ्यं वामं वननीयं कर्मफलं सावीः प्रेरय देहीत्यर्थः । श्वाऽपि वामं सावीः तदूर्ध्वं दिने दिने वामं सावीः, हे देव वामस्य वननीयस्य भूरेर्विस्तोर्णस्य चयस्य स्वर्गनिवासस्य मिद्धये अया अनया धिया अद्भ्यायुक्तबुद्ध्या वामभाजो वननीयकर्मानुष्ठायिनः स्याम । तृतीयहविषः पुरोऽनुवाक्यामाह “बडित्या पर्वतानां खिद्रं बिभर्षि पृथिवि । प्र या भूमि प्रवत्वति मङ्गा जिनोषि महिनि” इति । हे पृथिवि त्वं पर्वतानां सम्बन्धिनं खिद्रं खेदजनकं भारं इत्या बट् बिभर्षि इत्यमिति हस्तेनाभिनयः, बट् बाढं दृढमित्यर्थः । हे भूमि त्वं मङ्गा त्वदीयेन महिम्ना या प्रजिनोषि यान् पर्वतान् प्रकर्षेण प्रीणयसि तेषां खिद्रमिति पूर्वचान्वयः । प्रवत्वति महिनीति इयं सम्बुद्धन्तस्य भूमिपदस्य विशेषणं, प्रवत्वति प्रवणवति महिनि महत्त्वयुक्ते पूजायुक्ते वा, अत्र प्रवणवत्त्वेन जलसमृद्धिः सूच्यते, तथा

च जलममृद्ध्या यान् प्राणिनः प्रीणयसि तानपि बाढं विभ-  
 र्णीत्यपि योजनीयं । तत्रैव याज्यामाह “सोमामस्त्वा विचा-  
 रिणि प्रतिष्ठोभन्यक्तुभिः । प्र या वाजं न हेषन्तं पेरुमस्यस्य-  
 र्जुनि” इति । विविधश्चरौ जनानां सञ्चारो यस्यां पृथिव्यां  
 सा विचारिणी, तथाविधे हे पृथिवि सोमसः प्राणिनां सङ्घाः  
 अक्तुभिरभिव्यक्तैः\* नानाविधसस्यैर्निर्मितभूतैः त्वां प्रतिष्ठो-  
 भन्ति प्रत्येकमाश्रयन्ते । हे अर्जुनि धवले निर्मले पृथिवि या  
 त्वं पेरुं पानादिभोग्यवस्तुकामिनं प्रकर्षेणास्यसि भोगाय प्रेर-  
 यसि, कमिव हेषन्तं वाजं न वाजिनमिव, यथा लोके वाह्यादि-  
 प्रदेशे तुरङ्गान्तरं दृष्ट्वा स्वात्माहेन हेषाशब्दं कुर्वन्तमुत्तमाश्रं  
 सादिनाऽभ्यासाय प्रेरयन्ति तद्वत् । सोमवामिनश्चरुं विधातुं  
 प्रसौति “इन्द्रस्त्वष्टुः सोममभीषहापिवत्स विष्वङ् व्यार्च्छत्  
 स इन्द्रियेण सोमपीथेन व्यार्द्यत स यदूर्ध्वमुदवमीत् ते श्यामाका  
 अभवन्त्स प्रजापतिमुपाधावत् तस्मा एतꣳ सोमेन्द्रꣳ श्या-  
 माकं चरुं निरवपत् तेनैवास्मिन्निन्द्रियꣳ सोमपीथमदधात्”  
 (प्र०१।अ०२) इति । इन्द्रो विश्वरूपं त्वष्टुः पुत्रं हत्वा सोमयागे  
 तेन त्वष्ट्रा स्वयमनाहृतः सन् कुपितः यज्ञस्य भ्रंशं कृत्वा प्रसह्य  
 तदीयं सोममपिवदिति पञ्चमे प्रपाठके प्रपञ्चयिष्यते । तदत्र  
 सङ्गृह्योच्यते, अभीषहा बलात्कारेणेत्यर्थः । सोमं पीत्वा त्वष्टु-  
 र्भीतो नानादिगभिमुखो विशेषेण पलायनं कृतवान् । पला-  
 यमानश्च तदुपघातादिन्द्रियस्वास्थ्यकरणे सोमपानेन व्यृद्धा-

\* अयत्तैरिति तै० ।

ऽभूत्, तदानीमिन्द्रो यत्सोमरसस्वरूपं ऊर्ध्वमुखेन वमनं कृतवान्  
तद्भूमौ पतित्वा श्यामाकरूपेण निष्पन्नं । ततः स इन्द्रः प्रजाप-  
त्युद्देशेन सोमेन्द्रचरुं कृत्वा स्त्रोदर एव जरणेनेन्द्रियप्रदं सो-  
मपानं प्राप्तवान् । अथ विधत्ते “वि वा एष इन्द्रियेण सोम-  
पीथेन वर्धते यः सोमं वमिति यः सोमवामी स्यात् तस्मा एतः  
सोमेन्द्रः श्यामाकं चरुं निर्वपेत् सोमञ्चैवेन्द्रश्च स्त्रेन भागधेयेनो-  
पधावति तावेवास्मिन्निन्द्रियः सोमपीथं धत्तो नेन्द्रियेण सोम-  
पीथेन व्यृध्यते” (प्र०३।अ०२) इति । प्रातःसवनादिप्रयोगे यो  
यजमानः पीतं सोमं वमिति स एष सोमस्य वमनादिन्द्रियसा-  
मर्थ्यप्रदेन सोमपानेन व्यृद्धो भवति । तादृशसोमवामिनो यज-  
मानस्यायं चरुः । द्वौ देवौ द्रव्यञ्च प्रशंसति “यत् सौम्यो भवति  
सोमपीथमेवावरुन्धे यदैन्द्रो भवतोन्द्रियं वै सोमपीथ इन्द्रिय-  
मेव सोमपीथमवरुन्धे श्यामाको भवत्येष वाव स सोमः साक्षा-  
देव सोमपीथमवरुन्धे” (प्र०३।अ०२।) इति । अत्र पुरोऽनु-  
वाक्यामाह “ऋदूदरेण सख्या सचेय यो मा न रिष्येद्धूर्यश्च  
पीतः । अयं यः सोमो न्यधायस्ते तस्मा इन्द्रं प्रतिरमेम्यच्छ”  
इति । हे हर्यश्च इन्द्र यः सोमः पीतो मा न रिष्येत् वमनेन मां  
न हिंस्यात्, तादृशेन सख्या सखिवद्भितकारिणा सोमेन सचेय  
सङ्गतो भूयासं, कीदृशेन सोमेन ऋदूदरेण, अत्र मकारो  
लुप्तः, वमनाभावान्मृदुत्वं स्वास्थ्यमापन्नमस्मदुदरं यस्य सोमस्य  
स एष ऋदूदरः । सोऽयं सोमोऽस्मै मदीयोदरे न्यधायि नि-  
हितः । तस्मै तदर्थं सोमस्य जरणार्थं प्रतिरं प्रकर्षेण वमनापदं

तारयितारमिन्द्रमच्छैमि आभिमुख्येन प्राप्नोमि भजामीत्यर्थः । तत्रैव याज्यामाह “आपान्तमन्युस्तृपलप्रभर्मा धुनिः शिमी-  
वाञ्छरुमाः ऋजीषी । सोमो विश्वान्यतसा वनानि नार्वा-  
गिन्द्रं प्रतिमानानि देभुः” इति । अत्र पादत्रयेण सोमस्य  
स्तुतिः चतुर्थपादेनेन्द्रस्य । अन्ततोऽपगतः आपान्तः सर्वात्मना  
विनष्टो मन्युः कोपो यस्य सोऽयमापान्तमन्युः, बह्वभिर्ग्राव-  
भिरभिषूयमाणोऽपि न क्रुध्यतीत्यर्थः । त्रिषु सवनेषु अभि-  
षवार्थमासादिता उपलास्तृपलास्तेषां प्रभर्म प्रहारो यस्य सो-  
मस्य सोऽयं तृपलप्रभर्मा । धुनिः कम्पमानः प्रहारैरितस्ततः  
कम्पते । शिमीशब्दः कर्मवाची, शिम्यो बह्वविधान्यभिषवशोधन-  
ग्रहणादीनि कर्माण्यस्य सन्तीति शिमीवान् । शरवोऽभिषव-  
काले शोर्णावयवाः ते च बहवो यस्यासौ शरुमान् । रसनि-  
प्यीडनेन यदवशिष्टं नीरसं तदृजीषं तदस्यास्तीत्यृजीषी । ईदृशः  
सोमो विश्वानि वनानि वर्धयतीति शेषः । ‘सोमो वा ओष-  
धीनाः राजा । सोमो वनस्पतीनां’ ‘वनस्पतिगते सोमे’  
इत्यादिश्रुतिस्मृतिभ्यां चान्द्ररश्मिभिर्वनस्याभिवृद्धिदर्शनाच्च व-  
र्धयितृत्वं । कीदृशानि वनानि अतसा सर्वत्र सन्ततानीत्यर्थः ।  
अर्वागर्वाचीनानि प्रतिमानानि लौकिकोपमानानि इन्द्रं न  
देभुः न हिंसन्ति, नीचैरुपमानैः स्वमास्यापादनमेवोत्तमाऽस्य  
हिंसा तां कर्तुमुपमानानि न प्रवर्तन्त इत्यर्थः । तत्रैव वि-  
कल्पितां पुरोऽनुवाक्यामाह “प्र सुवानः सोम ऋतयुश्चिके-  
तेन्द्राय ब्रह्म जमदग्निरर्चन् । वृषा यन्तामि शवसस्तुरस्या-

नार्यच्छ गणते धर्चं दृंह” इति । अतयुर्यज्ञमिच्छुर्यज-  
मानः सोमः सुवानः सोममभिषुण्वन्निद्राय ब्रह्म इन्द्रार्थं  
बृहत् सोमपानं प्रचिकेत प्रकर्षेण जानाति । कीदृशो यज-  
मानः जमदग्निः एतन्नामकमुनिमदृशः, किं कुर्वन् अर्चन्  
स्तुतिभिः पूजयन्, हे इन्द्र त्वं वृषा फलस्य वर्षयिता, य-  
न्तामि सोमस्य नियामकोऽसि । कीदृशस्य श्रवणो बलवतः  
उदरे स्थापयितुमशक्येत्यर्थः, तुरस्य वमनाय त्वरमानस्य  
अनार्यच्छ नियन्तृत्वादुदरमध्ये तं सोमं जरयितुं नियच्छ,  
गणते त्वां सुवते यजमानाय धर्चं दृंह सोमस्य धारकं  
वायुं दृढीकुरु । तत्रैव विकल्पितां याज्यामाह “सबाधस्ते  
मदञ्च शुश्रूयञ्च ब्रह्म नरो ब्रह्मकृतः सपर्यन् । अर्को वा  
यन्तुरते सोमचक्षास्तत्रेदिन्द्रो दधते पृथु तुर्यां” इति । हे  
सोम नरो मनुष्या अत्विजस्ते ब्रह्म श्यामाकचरूपं परिवृढं  
हविः सपर्यन् पूजयन्ति समर्पयन्ति, कीदृशस्य सबाधः  
धकारान्तो बाधशब्दोऽभिषवकृतमुपद्रवं ब्रूते, तेनोपद्रवेण सह  
वर्तत इति सबाध इति प्रातिपदिकं, तस्य षष्ठी सबाध इति,  
अभिषवपीडितस्य तवेत्यर्थः । कीदृशं ब्रह्म मदञ्च हर्षकरमपि  
शुश्रूयञ्च बलप्रापकमपि । कीदृशो नरः ब्रह्मकृतः इष्टिरूपं  
परिवृढं कर्म कुर्वन्तीति ब्रह्मकृतः, अर्को वा सोमचक्षाः अर्कः  
सोमशब्देनाभिधीयमानस्त्वं सूर्य एवातस्तेर्जास्वत्वात् नास्ति तव  
कश्चिदप्युपद्रव इत्यभिप्रायः । यत् यत्रास्मदुदरे पीतो रसः  
तुरते वमनाय व्यग्रतां करोति तत्रेत् तत्रैवोदरेऽयमिन्द्रः पृथ

सङ्ग्रामेऽपि तु र्यां दधते त्वं यातारं करोति वमनाय  
 सम्भ्रमं कुर्वतः सोमस्य निवारकं वायुं शीघ्रं तत्र प्रेरयती-  
 त्यर्थः । अथ पञ्चमप्रपाठके विहितायामभ्युदयेष्टौ विष्णवे  
 शिपिविष्टाय ष्टुते चरुमित्युक्तं यत्तृतीयं हविस्तत्रानन्तरभावि  
 मन्त्रत्रयमुत्कर्षणीयं । तस्मिंश्च त्रये पुरोऽनुवाक्यां दर्शयति  
 “वषट् ते विष्णवाम आकृणामि तन्मे जुषस्व शिपिविष्ट हव्यं ।  
 वर्धन्तु त्वा सुष्टुतयो गिरो मे यूयं पात स्वस्तिभिः सदा नः”  
 इति । अस्यते क्षिप्यते कर्मानुष्ठानाय देवतया विधिना वा  
 प्रेर्यत इत्यामो यजमानः, तादृशोऽहं ते तवासमन्ताद्वषट्  
 कृणामि हविर्दानं करोमि । शिपिपु पशुषु विष्टः प्रविष्टो  
 यज्ञः शिपिविष्टः पशुसाध्या यज्ञ इत्यर्थः । यज्ञो वै विष्णुः  
 पशवः शिपिरिति श्रुतेः । हे शिपिविष्ट यज्ञात्मक विष्णो मे  
 मदीयं तद्रव्यं जुषस्व, सुष्टुतयः शोभनस्तुतिरूपा मे गिरः  
 त्वां वर्धन्तु वृद्धिं प्रापयन्तु, एकस्मिन्नपि विष्णौ यूयमिति  
 पूजार्थं बह्वचनं, पूज्या यूयं स्वस्तिभिः श्रेयोभिः नोऽस्मान्  
 सदा पात रक्षत । तत्रैव याज्यामाह “प्र तत्ते अद्य शिपि-  
 विष्ट नामार्थः शंस्मामि वयुनानि विद्वान् । तं त्वा गृणामि  
 तवसमतवीयान् क्षयन्तमस्य रजसः पराके” इति । हे शिपिविष्ट  
 अद्य अस्मिन् यज्ञे ते त्वदीयं तन्नामाहं प्रशंसामि, कीदृशो-  
 ऽहं वयुनानि विद्वान् ज्ञापकानि नामनिर्वचनानि जानन्  
 यज्ञो वै विष्णुः पशवः शिपिर्यज्ञ एव पशुषु प्रतितिष्ठतीति  
 अत्याख्यातं शिपिविष्टनाम्नो निर्वचनं जानामीत्यर्थः । अत



एवार्थोऽहं शब्दार्थाभिज्ञानां स्वामी हे विष्णो तं त्वा गृणामि  
 तथाविधं त्वां स्तौमि । किंविधं, अस्य रजसः पराके क्षयन्तं  
 दृश्यमानस्य मलिनलोकस्यात्यन्तं दूरे निवसन्तं, तवसं तप-  
 स्विनं, कीदृशोऽहं अतवीयान् अतपस्वी । यद्यप्यहं तपोरहि-  
 तस्तथापि तपस्विनस्तव प्रसादात् स्तोतुं शक्त इत्यर्थः । तत्रैव  
 विकल्पितां याज्यामाह “किमिच्छे विष्णो परिचक्ष्यं भूत्वा  
 यद्वक्ते शिपिविष्टो अस्मि । मा वर्षो अस्मदपगूह एतद्यदन्य-  
 रूपः समिधे बभूथ” इति । हे विष्णो त्वं यद्यस्मात् कारणात्  
 शिपिविष्टो अस्मीति प्रकर्षेण वक्ते पुनः पुनर्वक्षि, तस्मात्ते  
 तव मनसि किमित्परिचक्ष्यं भूत् किमिदं गर्हणीयमभूत्,  
 नैतद्गर्हणीयं दृष्ट्वैव तव लज्जेत्यभिप्रायः । यद्यप्येतन्नाम लोके  
 ऽत्यन्तरोगिण्युद्घाटितगुह्यत्वविमूढैः प्रयुज्यते शिपिविष्टोऽयमि-  
 ति, तथाप्यवयवार्थस्य ब्राह्मणेन व्याख्यातत्वान्नास्त्यत्र तव लज्जा-  
 कारणं । तस्मादेतद्वर्षो वरिष्ठं नामास्मन्मापगूहः अस्माकमग्रे  
 गूढं मा कुरु । यत् यस्मात्त्वं गूहनायैव समिधे युद्धे कवचशोर्ष-  
 ण्याभ्यां गूढोऽन्यरूपो बभूथ बभूविथ, तदन्यथा यथातथा वा  
 भवतु, तथाप्यस्मद्वृद्धौ प्रशस्तमिदं मा गोपायेत्यर्थः । पशुकामस्य  
 त्रिहविष्कामिष्टिं विधत्ते “अग्नये दात्रे पुरोडाशमष्टाकपालं  
 निर्वपेदिन्द्राय प्रदात्रे पुरोडाशमेकादशकपालं पशुकामोऽग्नि-  
 रेवास्मै पशून् प्रजनयति वृद्धानिन्द्रः प्रयच्छति” (प्र०३।अ०२)  
 इति । पञ्चद्रव्यसमष्टिरूपं तृतीयं हविर्विधत्ते “दधि मधु घृत-  
 मापो धाना भवन्त्येतद्वै पशूनां रूपं रूपेणैव पशून्वरुन्धे”

(प्र०३।अ०२) इति । तत्र दधिघृतयोः पशुसम्बन्धात् तत्साह-  
चर्येण सर्वेषां पशुरूपत्वं । अस्मिन् हविषि द्रव्यसङ्ख्यां विविध-  
द्रव्यत्वञ्च प्रशंसति “पञ्चगृहीतं भवति पाङ्क्ता हि पशवो  
वज्ररूपं भवति वज्ररूपा हि पशवः समृद्धौ” (प्र०३।अ०२)  
इति । एकैकस्य द्रव्यस्य ग्रहणेन पञ्चगृहीतत्वं गोमहिषाश्वा-  
दिरूपेण पशूनां वज्ररूपत्वं । द्रव्यं विधाय देवतां विधत्ते  
“प्राजापत्यं भवति प्राजापत्या वै पशवः प्राजापतिरेवास्मै पशून्  
प्रजनयति” (प्र०३।अ०२) इति । ‘घृतं न पूतं’ ‘उभे सुसुन्द’ इत्येते  
चचौ विधत्ते “आत्मा वै पुरुषस्य मधु यन्मध्वग्नौ जुहोत्या-  
त्मानमेव तद्यजमानोऽग्नौ प्रदधाति पक्ष्मिणा याज्यानुवाक्ये  
भवतः पाङ्क्तः पुरुषः पाङ्क्ताः पशव आत्मानमेव मृत्योर्निष्क्रिय  
पशून्वरुन्ते” (प्र०३।अ०२) इति । यस्मिन् कस्मिंश्चिदुर्गे समु-  
त्पन्नस्य मधुनो दध्यादिवत् सर्वप्राणिसुलभत्वं नास्ति, आ-  
त्मापि हस्तपादादिवत् सर्वैः सुष्ठु विज्ञेयो न भवति, तत्सा-  
म्यान्मधुनः पुरुषत्वं मधुहोमेन वक्तैः प्रक्षिप्तस्यात्मनः पक्ष्मि-  
च्छन्दसोः पाठेन मृत्योर्निष्क्रियो भवति । तत्र प्रथमस्य ह-  
विषः पुरोऽनुवाक्यामाह “अग्ने दा दाशुषे रचिं वीरवन्तं  
परीणसं । शिशीहि नः सनुमतः” इति । हे अग्ने दाशुषे  
हविर्दत्तवते यजमानाय रचिं दा धनं देहि, तथा वीरवन्तं  
वीरैः मृत्यादिभिरूपेतं पुत्रं देहि, कीदृशं परीणसं पार-  
तः शोभना नासिकाद्यवयवा यस्य तं । तथाविधसनुमतस्त्व-  
या दीयमानैः पुत्रैर्युक्तान् नोऽस्मान् शिशीहि सर्वेषु कार्येषु

तोत्प्लीकुरु । तत्रैव याज्यामाह “दा नो अग्ने शतिनो दाः  
 सहस्रिणो दुरो न वाजः५ अत्या अपावृधि । प्राची द्यावा-  
 पृथिवी ब्रह्मणा कृधि सुवर्नं शुक्रमुषसो विदिद्युतुः” इति ।  
 हे अग्ने नोऽस्मभ्यं शतिनो दाः शतसह्याकान् पशून् देहि, तथा  
 सहस्रसह्याकान् देहि । दुरो न द्वारानीव पशुसम्यत्तौ देहि,  
 ‘वायव्यः५ श्वेतमालभेत’ ‘सरस्वत्याज्यभागा स्यात्’ इत्यादीनि  
 बहूनि कर्माणि सुखेनानुष्ठातुं शक्यन्ते, अतोऽनुष्ठानस्य द्वारभू-  
 तान् पशून् देहि । ततः पशुप्राप्तेरुद्धं वाजमन्नं अत्यै ब्राह्मण-  
 भोजनादिजन्यकीर्तये अपावृधि विघ्नमपनीय वर्धय । प्रकर्षे-  
 णानुकूल्यं अञ्चतो गच्छत इति प्राच्यौ, ब्रह्मणा मन्त्रपुरः-  
 सरेण कर्मणा तुष्टः सन् द्यावापृथिव्यौ प्राच्यौ कुरु । उषसः  
 उषःकालाः सुवर्नं स्वर्गं इवास्मद्गृहे शुक्रं प्रकाशं विदिद्युतुः  
 विशेषेण द्योतितं कुर्वन्तु प्रभूतं कुर्वन्वित्यर्थः । तत्रैव विक-  
 ल्पितां याज्यामाह “अग्निर्दा द्रविणं वीरपेशा अग्निर्द्विषिं यः  
 सहस्रा सनोति । अग्निर्दिवि हव्यमाततानाग्नेर्धामानि विभृता  
 पुरुत्रा” इति । अयमग्निर्द्रविणं दाः ददातु, वीरपेशाः  
 वीराणामस्मत्पुत्रादीनां पालको योऽग्निरसौ द्विषिं द्विषि-  
 समानं पुत्रं, सहस्रा सहस्रप्रकारेण सनोति ददातु, सोऽग्नि-  
 र्दिवि स्वर्गे हव्यमस्मदीयमाततान समन्ताद्विस्तारितवान्, ता-  
 दृशस्याग्नेः पुरुत्रा पुरुषु प्रदेशेषु धामानि स्थानानि विभृता वि-  
 शेषेण सम्यादितानि । द्वितीयहविषो याज्यानुवाक्ययोः प्रतीके  
 दर्शयति “मा नो मर्धीरा त्व भर” इति । ‘मा नो मर्धीरा

भरा दद्धि तन्नः' इति पुरोऽनुवाक्या । 'आ तू भर माकिरे-  
 तत्परिष्ठात्' इति याज्या । तदुभयं पूर्वकाण्डे सप्तमप्रपाठके  
 व्याख्यातं । तृतीयहविषः पुरोऽनुवाक्यामाह "घृतं न पूतं  
 तनूररेपाः शुचि हिरण्यं । तस्ते रुक्मो न रोचत स्वधावः"  
 इति । हे स्वधावः अन्नवन् प्रजापते, तनूररेपाः त्वदीयं शरीरं  
 पापरहितं, किमिदं पूतं घृतं न घृतमिव । नेत्युत्तरत्रानुवर्तते ।  
 शुचि हिरण्यं न शुद्धं सुवर्णमिव, रुक्मो न आभरणमिव,  
 ते त्वदीयं तच्छरीरं रोचत सर्वेभ्यो रोचतां । तत्रैव याज्या-  
 माह "उभे सुश्वन्द्र सर्पिषो दर्वी श्रीणीष आसनि । उतो न  
 उत्पूर्या उक्थेषु श्वसस्यत इषः स्तोत्रभ्य आभर" इति । हे  
 सुश्वन्द्र सुष्ठु आह्लादनकर, आसनि त्वदीय आस्ये सर्पिषः  
 सम्बन्धिन्यादुभे दर्वीमदृशे हनू श्रीणीषे सेवमे हनुपूरणपर्यन्तं  
 सर्पिस्त्वया पीतमित्यर्थः । उतो अपि च हे श्वसस्यते बलस्या-  
 धिपते, उक्थेषु शस्त्रवत्सु यज्ञेषु नोऽस्मान् उत्पूर्या उत्कर्षेण  
 पूरय प्रापयेत्यर्थः । स्तोत्रभ्यो यजमानेभ्य इषमन्नं आभर स-  
 म्पादय । अथान्यत्र वायव्यां यवागूं निर्वपेदित्यादिना विहिते  
 कर्मण्युत्कर्षणीयं । पुरोऽनुवाक्यामाह "वाचो शतः हरीणां  
 युवस्व पोथ्याणां । उत वा ते सहस्रिणो रथ आयातु पाज-  
 मा" इति । हे वाचो पोथ्याणां पुष्टिमतां हरीणामश्वानां शतं  
 युवस्व अस्मद्गृहे समागन्तुं रथे योजय । उत वा ते सहस्रिणः  
 अथ वा ते सहस्रसङ्ख्याका अथा रथे युज्यन्तामिति शेषः । स  
 च रथः पाजमा बलेन शीघ्रमायातु । तत्रैव याज्यामाह "प्र

याभिर्यासि दाश्याऽममच्छा नियुद्धिर्वायविष्टये दुराणे । नि  
 नो रयिः सुभोजसं युवेह नि वीरवद्भ्यमश्वियञ्च राधः”  
 इति । हे वायो दुराणे यज्ञगृहे दृष्टये क्रियमाणेष्टिमिद्धयं  
 नियुत्सञ्जकाभिर्याभिर्वडवाभिः दाश्यांसमच्छ हविर्दत्तवन्तं  
 यजमानं प्राप्तुं प्रकर्षेण यासि ताः समीचीना अस्माकमनुकूला  
 इति शेषः । इह कर्मणि नोऽस्माकं सुभोजसं रयिं सुष्ठु भो-  
 जनोपयुक्तं धनं नियुव नितरां मिश्रय । किञ्च राधोऽन्नं नि-  
 युव, कीदृशं राधः वीरवद्भ्यमश्वियं पुत्रैर्गाभिरश्वैर्युक्तमित्यर्थः ।  
 अथ काप्येन्द्रकर्मण्युक्तयाज्यानुवाक्ये आस्नायेते । तत्र पुरोऽनु-  
 वाक्यामाह “रेवतीर्नः सधमाद् इन्द्रे मन्तु तुविवाजाः । क्षु-  
 मन्तो याभिर्मदेम” इति । रेवत्यो धनवत्यः, सधमादः अस्मा-  
 भिः सह मादयन्त्यो र्षयुक्ताः, तुविवाजाः बह्वन्त्रोपेताः आपो  
 नोऽस्माकं स्वामिन्यिन्द्रे मन्तु अस्मात्सुखाय समीपस्थाय ति-  
 षन्तु, याभिरङ्घ्रिः सह वयं क्षुमन्तः शब्दयन्तः इन्द्रं स्तुवन्तो  
 मदेम हृष्याम । तत्रैव याज्यामाह “रेवाऽ इन्द्रेवतः स्तोता  
 स्यात् त्वावतो मघानः । प्रेदु हरिवः श्रुतस्य” इति । हे हरिवः  
 इन्द्र अयं यजमानो रेवाऽ इत् धनवानेव सन्, रेवतो धनवतो  
 देवस्य प्रेदु अत्यन्तं प्रकर्षेण स्तोता स्यात् । कीदृशस्य देवस्य  
 त्वावतस्त्वत्सदृशस्य मघानः अन्नधनवतः श्रुतस्य देवेषु श्रूयमाणस्य ।  
 तादृशं देवं स्तुत्वा स्वाभोष्टं प्राप्नोतीत्यभिप्रायः ।

अत्र विनियोगमङ्गुहः ।

“हिरण्यापः प्रजा मेति चतस्रः शतकृण्वले ।

उदु चित्रं चरौ सौर्च्यं म प्रेत्याग्नेययागके ॥

हिर मावित्रके तद्वद्विद्या भूमिगे चरौ ।

सोमेन्द्र ऋदू चत्वारः शिपिविष्टे वषट्त्रयं ॥

अग्ने तिस्रो दाहयुक्ते मा न आ त्व प्रदाहके ।

घृतं दध्यादिगुणके वायो वायव्यके क्वचित् ॥

काप्यैस्त्री रेवतीलिङ्गादिति त्रिंशदुदीरिताः” । इति ।

अथ मीमांसा । अष्टमाध्यायस्य प्रथमपादे चिन्तितं ।

“कृष्णलेषु घृतस्योत ब्रौह्मेस्तेजायुतेर्भवेत् ।

घृतस्य मैवं वैशद्यश्चरुशब्दयुतेस्तथा” ॥

‘प्राजापत्यं घृते चरुं निर्वपेच्छतकृष्णलं’ इत्यत्र कृष्ण-  
लेषूपांशुयाजद्रव्यस्य घृतस्य धर्माः कर्तव्याः कृष्णलस्य सुव-  
र्णस्य घृतस्य च तेजस्वित्वमाम्यादिति चेत् । न, सुवर्णशकल-  
ब्रौह्मेवैशद्यमाम्यात् । न हि घृतस्य प्रबलकाठिन्यविरलत्वा-  
दिरूपं वैशद्यमस्ति । चरुशब्दशेषधिद्रव्यविषयः कृष्णलेषु  
प्रयुज्यमानान् ओषधिधर्मान् प्रापयति । तस्माद्ब्रौह्मधर्माः  
कर्तव्याः ।

दशमाध्यायस्य प्रथमपादे चिन्तितं ।

“अवघातः कृष्णलानामस्ति नो वास्ति पाकवत् ।

प्रत्यक्षोक्त्या चरेत्पाकमवघाते तु नास्ति सा” ॥

विकृतिरूपाणां काम्येष्टीनां काण्डे पद्यते ‘प्राजापत्यं  
घृते चरुं निर्वपेच्छतकृष्णलमायुष्कामः’ इति । कृष्णलशब्दः  
सुवर्णशकलवाचो । प्रकृतौ ब्रौह्मो न वहन्तीति पुरोडाशदेहनां

ब्रीहीणामवघातो विहितः, सोऽत्र चरुहेतूनां कृष्णलानां चोदकवशादस्ति नो वेति मन्देहः । अस्तीति पूर्वपक्षप्रतिज्ञा । वितुषीकरणं प्रकृत उपकारः, लुप्तेऽप्युपकारे तत्सत्तायां पाकवदिति निदर्शनं । लुप्तेऽपि विक्लेदनोपकारे पाकः प्रतिवादिनोऽभिमतः, तदवघातोऽप्यस्तु । घृते अपयतीति प्रत्यक्षोक्त्या पाकोऽभ्युपगतः, अवघाते तु मोक्षिर्नास्तीति वैषम्यादवघातो नास्ति ।

तत्रैव द्वितीयपादे चिन्तितं ।

“नास्त्यस्ति वा कृष्णलेषु पाकः श्रौतोऽप्यसम्भवो ।

अदृष्टार्थतया स स्यादौष्णे तु सुतरां भवेत्” ॥

घृते अपयतीति प्रत्यक्षश्रुतिविहितोऽपि पाको विक्लेदनायोग्येषु न कर्तव्य इति पूर्वः पक्षः । दृष्टार्थस्य विक्लेदनस्यासम्भवेऽप्यदृष्टार्थं पाकः कर्तव्यः । अन्यथा विधिवैचर्यापत्तेः । यदा तु पाकशब्द औष्णवाची तदा न कोऽपि विवादः ।

तत्रैवान्यच्चिन्तितं ।

“उपस्तराभिघारौ स्तस्तेषु नो वा द्वयं भवेत् ।

अदृष्टार्थमसंमक्तिर्दृष्टार्थं नेति लुप्यते” ॥

तेषु कृष्णलेषूपस्तरणमभिघारणञ्चेत्युभयं पाकवददृष्टार्थं कर्तव्यमिति पूर्वः पक्षः । न तावत्पाकवदत्र प्रत्यक्षविधिरस्ति । चोदकस्तु दृष्टं द्वारमपेक्षते । प्रकृतावुपस्तरणमभिघारणयोर्दृष्टार्थत्वात् । सूक्ष्माणां पुरोडाशावयवानां सुचि संमक्तिं निवारयितुं तदुभयं क्रियते । कृष्णलानां तु संमक्तिप्रसङ्ग एव नास्ति ।

अतस्तन्निवारणलक्षणं द्वारं नास्तीत्युपस्तरणाभिधारणद्वयं लु-  
प्यते ।

तत्रैवान्यच्चिन्तितं ।

“भक्षो नास्त्यस्ति वा तेषु नास्ति प्रीतेरभावतः ।

चुशुषाकारनिर्धानवचनात् स्यात् प्रदानवत्” ॥

यथा पुरोडाशे प्राशिच्चादिभागो भक्ष्यते तथा तेषु कृष्ण-  
लेषु भक्षो नास्ति प्रीतिरूपस्य दृष्टद्वारस्याभावादिति पूर्वः  
पक्षः । चुशुषाकारं भक्षयन्ति निर्धयन्तो भक्षयन्तीति प्रत्यक्षं  
वचनमाह्वयते । इच्छुदण्डभक्षणे तद्रसस्वीकारे च यः शब्दवि-  
शेषस्तस्यानुकरणं चुशुषेति । घृते निरुक्तेषु कृष्णलेषु यस्मिन्-  
माज्यं तदन्तर्नेतुमिव बालाश्चुशुषां कृत्वा तदाम्जं निःशेषेण  
पिवन्तो भक्षयेयुरित्यर्थः । अनदनोचद्रव्याणामपि कृष्णलानां  
यथा वचनात् प्रदानं तद्वदभक्ष्याणामपि भक्षणं भवेत् ।

तत्रैवान्यच्चिन्तितं ।

“सकृत्सहस्रयोरैकमेकधेत्यन्यथेव वा ।

एकं नियामकाभावादबाधादन्यमेव हि” ॥ इति ।

तत्रैव कृष्णलभक्षणे श्रूयते ‘एकधा ब्रह्मण उपहरति’  
इति । तत्रैकधेत्ययं धाप्रत्ययः प्रकारवाची सन्नैकवारमित्यमु-  
मर्थं वा बहूनां सहभावं वा ब्रूते । उपहारो भक्षणाय स-  
मर्पणं । एकधेत्यनेन शब्देन सकृत्सहस्रयोरन्यतरद्विवक्षितं  
उत सहस्रमेवेति संशयः । नियामकाभावादुभयोर्मध्ये यत्कि-  
ञ्चिदन्यतरदिति पूर्वः पक्षः । अबाधोऽत्र नियामकः । प्रकृता



तत्रैवान्यच्चिन्तितं ।

‘गोदोहनाद्यस्ति नो वा भवेत् प्रणयनाश्रयात् ।

अनङ्गत्वादपेक्षाया अभावान्नातिदिश्यते” ॥

‘चमसेनापः प्रणयेद्गोदोहनेन पशुकामस्य’ इति दर्शपूर्णमासयोः श्रुतं गोदोहनं सौर्येऽप्यतिदेष्टव्यं । कुतः, तदाश्रयस्य प्रणयनस्य सङ्गावादिति चेत् । मैवं, क्वङ्गतया चमस एव प्रणयनसाधनमपेक्षितं, न त्वनङ्गं पुरुषार्थं गोदोहनं । अतः फलनियमादिवन्नातिदेशः ।

तत्रैवान्यच्चिन्तितं ।

“स्पर्शद्वयं व्यवस्थाप्यं विकल्प्यं वा व्यवस्थितिः ।

प्रकृताविव नो तत्र तस्याः शाब्दत्ववर्जनात्” ॥

दर्शपूर्णमासयोर्हविषां स्पर्शनद्वयं व्यवस्थितमन्त्रद्वयसाध्यमान्नातं ‘चतुर्होत्रा पौर्णमासीमभिमृशेत् पञ्चहोत्रामावास्यां’ इति । पृथिवी होतेत्यादिमन्त्रश्चतुर्होता । अग्निर्होतेत्यादिमन्त्रः पञ्चहोता । तदुभयं सौर्यादौ चादकप्राप्तं सत् कालभेदेनानुष्ठानद्वये व्यवस्थापनीयं । कुतः, प्रकृतौ पौर्णमास्यामावास्यायोः कालभेदेन व्यवस्थितत्वादिति चेत् । न, प्रकृतौ व्यवस्थाया आर्थिकत्वात् । शाब्दस्यैवाङ्गत्वेनातिदेशार्हत्वात् । तस्मादुभयं विहृताविच्छया विकल्प्यते ।

तत्रैवान्यच्चिन्तितं ।

“षट्सु कस्याप्युताग्नेयस्यैव सौर्येऽग्निमो यतः ।

अविशेषो न देवैक्यादौषधद्रव्यकत्वतः” ॥

दर्शपूर्णमासगतेषु षट्सु यागेषु यस्य कस्यापि विध्यन्तः सौर्यं कर्तव्योऽस्यैवेति विशेषनियामकस्याभावादिति चेत् । न, देव-  
तैक्यस्य नियामकत्वात् । सौर्यशब्दगततद्धितप्रत्ययविग्रहस्य सू-  
र्याविति द्विवचनेनापि कर्तुं शक्यत्वाद्देवतैक्यमनिश्चितमिति  
चेत् । न, विधिशेषार्थवादोक्तावमुमेवादित्यमित्येकवचनेन त-  
द्व्यपदेशात् । आग्नेयार्थवादेऽपि सोऽग्नयेऽधियतेत्येकवचनं व्यप-  
दिष्टं । अत आग्नेयस्यैव विध्यन्तो न त्वग्नीषोमीयैन्द्राग्नयोः ।  
यद्यप्यैन्द्रयोर्दधिपयसोः प्राजापत्ये उपांशुयाजेऽपि देवतैक्यम-  
स्ति तथाप्यौषधद्रव्यकत्वमाग्नेये विशेयते । तस्मात् तस्यैव वि-  
ध्यन्तः ।

नवमाध्यायस्य द्वितीयपादे चिन्तितं ।

“सौर्यादौ पार्वणौ होमौ स्तो न वा कालदेवकौ ।

स्तः सङ्गदेवकौ सङ्गाविकारत्वान्न तत्र तौ” ॥

दर्शपूर्णमासयोः श्रूयते ‘सुवेण पार्वणौ जुहोति’ इति । तत्र  
पर्वशब्दः कालविशेषवाची, ततः कालदेवकौ तौ होमावा-  
रादुपकारकतया प्रयाजादिवत् सौर्यादिविकृतिष्वतिदिश्यते ।  
इति चेन्नैवं । पर्वशब्दस्याग्नेयादिचिकसङ्गपरत्वात् । दानार्थवा-  
चिनः पृणातेर्धातोर्निष्पन्नोऽयं पर्वशब्दः, स च प्रीयते दीयते  
ऽस्मिन्नित्यधिकरणव्युत्पत्त्या कालमाचष्टे भावव्युत्पत्त्या तु क्रि-  
यापरः सन् प्रकरणवशादाग्नेयादिकर्मत्रयसङ्गमाह । तथा च  
मन्त्रवर्णोऽप्यनुगृहीतो भवति ‘ऋषभं वाजिनं वयं पूर्णमासं  
यजामहे’ इत्येको मन्त्रः, ‘अमावास्या सुभगा सुशेवा धेनुरिव

भूय आयायमाना' इत्यपरो मन्त्रः । तच्चाग्नीषोमवत्कर्मत्रय-  
सङ्गस्य व्यासक्तदेवतात्वं । न च सङ्गस्य विकृतिः सौर्यादिः, कि-  
न्वाग्नेयस्यैव । ततः सङ्गार्थयोर्होमयोर्नास्ति सौर्यादौ प्राप्तिः ।

दशमाध्यायस्य प्रथमपादे चिन्तितं ।

“सौर्यं चरौ चरुः स्याली किं वान्नं लौकिकोक्तिः ।

स्थाल्यस्यां अपणं योग्यं कपालविकृतित्वतः ॥

विद्वच्छ्रुतिप्रसिद्धाऽन्नं देवतातद्धितोक्तिः ।

योग्यत्वेन प्रदेयं तत् पुरोडाशहविर्दया” ॥

सौर्यं चरुं निर्वपेदित्यादिवाक्ये चरुशब्दः किं स्यालीं वक्ति  
उत्तौदनमिति सन्देहः । तत्र च लौकिका आहिमवत आ च  
कुमारीभ्यः सर्वेऽपि सर्वदेशीयस्वस्वभाषाप्रसिद्धा यत्किञ्चित्  
गकारचकाराद्यक्षरमुपरि प्रक्षिप्य चरुशब्दमल्पे पात्रे पाकाधि-  
करणे ताम्रादिमये प्रयुञ्जते । निघण्टुकाराद्येखा स्याली  
चरुरित्येतान् शब्दान् पर्यायत्वेनोपदिशन्ति । तस्माच्चरुशब्दः  
स्यालीं वक्ति । यदि तस्य अदनोचत्वाभावेन पुरोडाशवत्  
प्रदानयोग्यता न स्यात् तर्हि माभूत् पुरोडाशविकृतित्वं पुरो-  
डाशाधिष्ठानकपालविकृतित्वं तु भविष्यति अपणयोग्यतायाः  
सङ्गावात्, यथा कपालेषु हविः अण्यते तथा स्थाल्यामपि  
अपयितुं शक्यते, तस्माच्चरुः स्यालीति प्राप्ते ब्रूमः । अन्नमेव  
चरुशब्देनोच्यते । कुतः श्रुतिप्रसिद्धेः । आदित्यः प्रायणीय-  
श्चरुरिति विधाय तद्वाक्यशेषे ह्यदिति सोदनेनेत्तौदनशब्देन  
चरुरनूयते । यदि भोज्यान्ने चरुशब्दः कापि न प्रयुज्यते

तर्ह्योदनविशेषवाची चरुशब्दोऽस्तु, तत्र विद्वत्प्रसिद्धेः । विद्वां-  
 मो याज्ञिकाः शब्दैकगम्यधर्माधर्मव्यवहारिणः शब्दार्थाविसृजे  
 तात्पर्यवन्तोऽनवस्थावितान्तरूपपक्वे जीवतण्डुले विशदसिक्थे  
 ओदने चरुशब्दं प्रयुञ्जते । सत्योदनवाचित्वे सौम्यमिति तद्धि-  
 तोऽप्युपपद्यते । यथाग्नेयमिति देवतातद्धितसंयुक्तपुरोडाशः  
 प्रदेयद्रव्यं तथा चरुरपि । अन्ये च निघण्टुकारा हव्यपाके  
 चरुः पुमानिति पठन्ति । तस्माच्चरुशब्दोऽन्नवाची ।

तत्रैवान्यच्चिन्तितं ।

“चरुः कपाले पक्तव्यः कापि वा उचितेऽथवा ।

कपाले चोदकप्राप्तेरनूपपत्वतः क्वचित् ॥

स्थाल्यां चरुत्वयोग्यत्वात्कटाहो योग्यता न हि ।

चिन्ताद्वयफलं त्वत्र पेषणादिनिवर्त्तनं” ॥

विषयसंशयनिर्देशकं पूर्वार्धं स्पष्टार्थं, यथा प्रकृतौ पुरो-  
 डाशस्य कपाले पाकः तथा विकृतौ चरोरित्याद्यः पूर्वः पक्षः ।  
 पुरोडाशस्यापूपत्वात् कपालगतोष्मणा पाकः सम्भवति, चरु-  
 स्त्वोदनत्वादुदकगतोष्मणा पक्तव्यः । अतोऽप्राकृतकार्यत्वाच्चो-  
 दकप्राप्तिर्नास्तीति यद्युच्येत तर्ह्यनूपस्य चरोरुदकधारण-  
 योग्ये कटाहघटादौ यत्र कापि पाक इति द्वितीयः पूर्वः  
 पक्षः । निरुप्तानां मुष्टिचतुष्टयपरिमितानां तण्डुलानामल्पे-  
 नैव पात्रेण पक्तुं योग्यत्वाच्चरोः स्थाल्यामेव पाक इति रा-  
 द्धान्तः । पूर्वत्र चरुरोदन इति चिन्तितं । न ह्योदने पेष-  
 णादिरस्ति अतः पेषणादिनिवृत्तिः पूर्वचिन्तायाः साक्षा-

त्फलं, तद्वारेण चरुनिष्पादकस्थाली चिन्ताया अपि फलमित्युपचर्यते । पेषणादीन्वनुक्रामति । पेषणं यवनं वापस्तापश्चोप-  
 हितिः प्रथा । मार्जनाधूहनज्वालास्तथा व्युद्धृत्य सादनं ।  
 पेषणं चूर्णनं, यवनं पिष्टस्त्रोदकमिश्रणं, वाप उदकमिश्रणाय  
 पिष्टस्य पात्रे प्रक्षेपः, तापः कपालानामङ्गारैः प्रतापनं,  
 उपहतिरङ्गारेषु कपालस्थापनं, प्रथा कपाले व्यवस्थापितस्य  
 पुरोडाशस्य हस्तसङ्घट्टनेन सर्वेषु कपालेषु प्रसारणं, मार्जनं  
 सत्पणीकरणं, अधूहनं भस्मनाङ्गारैश्चोपर्याच्छादनं, ज्वाला  
 दर्भपिञ्जलैः प्रज्वालनं, व्युद्धृत्य सादनं कपालेभ्यः पृथक्कृत्य  
 पुरोडाशस्थान्तर्वैद्यवस्थापनं । ननु पेषणादिनिवृत्तेः पूर्वाधि-  
 करणद्वयफलत्वे किमिति सूत्रकारः प्रत्येकसूत्रैर्विचारित-  
 वानित्याशङ्क्य मन्दमतिव्युदासायेत्याह । एतानि मन्दप्रज्ञस्य  
 कर्तव्यानीति विभ्रमः । अपूपस्यैव योग्यानीत्येतत्सूत्रैर्निरू-  
 पितं ।

तत्रैव चतुर्थपादे चिन्तितं ।

“सौर्यादिनिगमे कोऽपि शब्दः स्यादैध एव वा ।

चरौ सूर्यान्वयादाद्यः प्रयोगान्वयतोऽन्तिमः” ॥

सौर्यं चरुं निर्वपेदित्यादिविकृतिषु चोदकातिदिष्टा ये  
 निगमास्तेष्वग्न्यादिशब्दस्थाने सूर्याद्यर्थप्रत्यायकः शब्द ऊहि-  
 तव्यः स चार्थ आदित्यरव्यादिना पर्यायेणापि प्रत्याययितुं  
 शक्यते, वैधस्तु सूर्यशब्दश्चरुत्याग एवान्वितः न त्वग्न्यादिशब्द-  
 वन्निगमेषु पठितः तस्माद्यः कोऽपीति प्राप्ते ब्रूमः । अत्र

सौर्यं चरुं निर्वपेदिति प्रयोगवचनेन सूर्यान्वयो भवति, न तु सौर्यश्चरुरिति चरुणा । कारकविभक्तिर्हि द्वितीया, सा चाख्यातेन सम्बध्यते न नाम्ना, सति च प्रयोगान्वये याज्या-पुरोऽनुवाक्ययोर्निगमेषु वा यत्र प्रयोगोऽपेक्षितस्तत्र सर्वत्र सूर्यशब्द एव युक्तः । प्रकृतावपि निगमेषु नार्थमात्रविवक्षया-ग्निशब्दः प्रयुज्यते किन्तर्हि वैधशब्दविवक्षयापि । तथा सत्य-तिदेशोऽपि वैधशब्दविषय एव भविष्यति । तस्मात्सूर्यशब्द एव प्रयोक्तव्यः ॥

द्वादशाध्यायस्य द्वितीयपादे चिन्तितं ।

“आरम्भणीया सौर्यादौ नोत स्यान्न प्रयोगवत् ।

क्रत्वर्था न प्रयोगार्था क्रत्वारम्भे ततो भवेत्” ॥

दर्शपूर्णमासयोः प्रथमप्रयोगस्यैवोपक्रम आरम्भणीया न प्रयोगान्तरस्येति नवमे निर्णीतं । आदौ कृतस्य कर्तृसंस्कारस्य यावज्जीवपर्याप्तत्वात् यथा न प्रयोगान्तर आरम्भणीयापेक्षा तथा यावज्जीवप्रकृतिकालमध्यपातिनीनां सौर्यादिविह्वतीनां नास्ति तदपेक्षेति प्राप्ते ब्रूमः । दर्शपूर्णमासावारस्यमान इत्युक्तत्वात्क्रत्वर्थयमारम्भणीया, न तु प्रयोगार्था । क्रत्वन्तराणि हि सौर्यादीनि, ततः प्रयोगान्तरे वैषम्यात्सौर्यादौ सा कर्तव्या । न च यावज्जीवकालः प्रकृत्यङ्गकर्तृधर्मत्वेन द्वितीये वर्णितत्वादतो नोक्तारक्षोघ्नन्यायोऽत्र प्रसरति । तस्मान्नाम्यत्र प्रसङ्गः ।

द्वितीयाध्याये चतुर्थपादे चिन्तितं ।

“सोमवामिचरुर्लोके वेदे वेन्द्रियमङ्गयः ।

दृष्टदोषो लौकिकेऽतो वमने विहितश्चरुः ॥

अदोषो वमनाद्यैव लोके पानं श्रुतौ पुनः ।

जरणाय ततो वान्तिदोषशान्त्यै भवेच्चरुः” ॥

इदमाह्वयते ‘सोमेन्द्रं चरुं निर्वपेत् श्यामाकं सोमवामिनः’ इति । तत्र लौकिके सोमवमने विहितोऽयं चरुः । कुतः, ‘वि वा एष इन्द्रियेण वीर्येण व्यृध्यते यः सोमं वमिति’ इति । दृष्टदोष-मुपन्यस्य तच्छान्त्ये चरुविधानादिति चेत् । मैवं, लोके धातु-साम्यार्थिना वमनाद्यैव सोमस्य पाने सति वमनस्य दोषाहे-तुत्वात् । वेदे तु ‘हिव मे गात्रा हरिवः’ इत्यनेन मन्त्रेण जर-यितुं सोमः पीयते, तत्र वमनप्रायश्चित्तार्थाऽयं चरुः ।

तच्चैवान्यच्चिन्तितं ।

“ऋत्विजो वमनेऽप्येष कर्तुरेवेत वर्जनात् ।

विशेषस्याग्निमो मैवं कर्तुरेव निरुक्तिः” ॥

ईदृशस्य सोमस्य वमने चरुरिति विशेषस्याभावादृत्विजां यजमानस्य च वमने सर्वत्रामौ चरुरिति चेत् । मैवं, यो वमिति स निर्वपतीति निर्वपुर्वमनं चरुनिमित्तं निर्वपता च यजमानः ऋत्विजो निर्वपृत्वेऽधिकारान्तरप्रसङ्गात् । तस्माद्यजमानस्यैव वमने चरुविधिः ।

अष्टमाध्यायस्य प्रथमपादे चिन्तितं ।

“नीरस्याज्यस्य वा नीरे मधुन्यप्यग्निमो यतः ।

द्रवत्वं न घृतेऽप्यस्य सत्त्वाद्दर्णाच्च सम्भवात् ॥

चित्रायागे श्रूयते 'दधि मधु घृतमापो धानास्तण्डुलास्त-  
त्संस्पृष्टं प्राजापत्यं' इति । तत्र मधुन्युदके च द्रवत्वसाम्येन  
सान्नाय्यगतस्य पयसो धर्मा इति चेत् । न, घृतेऽप्यग्निसम्पर्केण  
द्रवत्वसङ्गावादशुक्त्ववर्णत्वादाज्यधर्माणामुत्पवनादीनां सम्भवात्  
पयसो धर्माणां दोहनादीनामसम्भवाच्चापांशुयागगतस्याज्यस्य  
धर्माः कर्त्तव्याः

वेदार्थस्य प्रकाशेन तमो हार्दं निवारयन् ।

पुमर्थांश्चतुरो देयाद्विद्यातीर्थमहेश्वरः ॥

इति माधवीये वेदार्थप्रकाशे कृष्णयजुःसंहिताभाष्ये द्विती-  
यकाण्डे प्रथमप्रपाठके द्वादशोऽनुवाकः ॥ ० ॥

इति ओमद्राजाधिराजपरमेश्वरवैदिकमार्गप्रवर्तकश्रीवीर-  
बुक्कभूपालसाम्राज्यधुरन्धरेण सायणाचार्येण विरचिते माध-  
वीये वेदार्थप्रकाशनामकतैत्तिरीययजुःसंहिताभाष्ये द्वितीय-  
काण्डे द्वितीयः प्रपाठकः सम्पूर्णः ॥ ० ॥

ॐ तत्सत् ॥



## अथ तैत्तिरीयसंहिताभाष्ये

द्वितीयकाण्डे तृतीयप्रपाठकः ।

—००१५००—

हरिः ॐ ।

आदित्येभ्यो भुवद्वद्भ्यश्चरुं निर्वपेद्भूतिकाम आदि-  
त्या वा एतं भूत्यै प्रतिनुदन्ते योऽलं भूत्यै सन् भूतिं  
न प्राप्नोत्यादित्यानेव भुवद्वतः स्वेन भागधेयेनोपधा-  
वति त एवैनं भूतिं गमयन्ति भवत्येवादित्येभ्यो धार-  
यद्वद्भ्यश्चरुं निर्वपेदपरुद्धो वापरुध्यमानो वादित्या वा  
अपरोद्धार आदित्या अवगमयितार आदित्यानेव  
धारयद्वतः ॥ १ ॥

स्वेन भागधेयेनोपधावति त एवैनं विशि दाधत्य-  
नपरुद्धो भवत्यदितेऽनुमन्यस्वेत्यपरुध्यमानोऽस्य पद-  
माददीतेयं वा अदितिरियमेवास्मै राज्यमनुमन्यते  
सत्याशोरित्याह सत्यामेवाशिषं कुरुत इह मन इत्याह  
पूजा एवास्मै समनसः करोत्युप प्रेत मरुतः ॥ २ ॥

सु॒दान॒व ए॒ना वि॒श्र॒प॒ति॒ना॒भ्यमु॑ राजा॒न॒मि॒त्याह॑  
 मा॒रु॒ती वै वि॒ड् ज्येष्ठो॑ वि॒श्र॒प॒ति॒र्वि॒श्वै॒वैन॑ । रा॒ष्ट्रेण॑ स॒मर्ध॑-  
 यति॒ यः पर॑स्ता॒द्वा॒म्यवा॑दी स्या॒त्तस्य॑ गृ॒हाद्वी॒हीनाह॑-  
 रेच्छु॒क्लाः॑ कृ॒ष्णाः॑ वि॒चि॒नुया॑द्ये शु॒क्लाः स्यु॑स्त॒मा-  
 दि॒त्यं च॒रुं निर्व॑पे॒दादि॒त्या वै दे॒वत॑या वि॒द्विश॑मे॒वाव॑-  
 गच्छति ॥ ३ ॥

अ॒व॒ग॒तास्य॑ वि॒डन॑व॒गतः॑ रा॒ष्ट्रमि॒त्याहु॑र्ये कृ॒ष्णाः  
 स्यु॒स्तं वा॒रुणं॑ च॒रुं निर्व॑पे॒द्वा॒रुणं॑ वै रा॒ष्ट्रमु॒भे ए॒व वि॒शञ्च॑  
 रा॒ष्ट्रञ्चा॒व॒गच्छति॑ यदि॒ ना॒व॒गच्छे॑दि॒मम॑ह॒मादि॒त्येभ्यो॑  
 भा॒गं निर्व॑पा॒म्यामु॒ष्माद्मु॒ष्यै वि॒शोऽव॑ग॒न्ते॒रिति॑ नि-  
 र्व॑पे॒दादि॒त्या ए॒वैनं॑ भा॒गधे॑यं प्रे॒क्षन्तो॑ वि॒शम॑व ॥ ४ ॥

ग॒म॒य॒न्ति॒ यदि॑ ना॒व॒गच्छे॑दा॒श्व॒त्यान्म॒यू॒खान् स॒प्त  
 म॒ध्यमे॑षा॒यामु॑प॒ह॒न्त्यादि॑द॒मह॑मादि॒त्यान् ब॒ध्ना॒म्यामु॒-  
 ष्माद्मु॒ष्यै वि॒शोऽव॑ग॒न्ते॒रित्यादि॒त्या ए॒वैनं॑ ब॒द्धवी॒रा  
 वि॒शम॑व॒गम॑यन्ति॒ यदि॑ ना॒व॒गच्छे॑दे॒तमे॒वादि॒त्यं च॒रुं  
 निर्व॑पे॒दिधोऽपि॑ म॒यू॒खान्त्सन्न॑ह्ये॒दन॑प॒रु॒ध्यमे॒वाव॑गच्छ-  
 त्या॒श्व॒त्या भव॑न्ति म॒रुतां॑ वा ए॒तदो॒जो यद॑श्व॒त्य ओ-  
 ज॑सै॒व वि॒शम॑व॒गच्छति॑ स॒प्त भ॑वन्ति स॒प्तग॑णा वै म॒-  
 रु॒तो ग॑ण॒श्च ए॒व वि॒शम॑व॒गच्छति॑ ॥ ५ ॥

धारयद्वतो मरुतो गच्छति विशमवैतदष्टादश च ॥

॥ १ ॥

इति तैत्तिरीयसंहितायां द्वितीयकाण्डे तृतीय-  
प्रपाठके प्रथमोऽनुवाकः ॥ ० ॥

देवा वै मृत्योरविभयुस्ते पूजापतिमुपाधावन् तेभ्य  
एतां प्राजापत्याः शतकृष्णलां निरवपत् तयैवैष्टमृत-  
मदधाद्यो मृत्योर्विभीयात्तस्मा एतां प्राजापत्याः शत-  
कृष्णलां निर्वपत् पूजापतिमेव स्वेन भागधेयेनोप-  
धावति स एवास्मिन्नायुर्दधाति सर्वमायुरेति शतकृ-  
ष्णला भवति शतायुः पुरुषः शतोन्द्रिय आयुष्येवेन्द्रि-  
ये ॥ १ ॥

प्रतितिष्ठति घृते भवत्यायुर्वै घृतममृतः हिरण्य-  
मायुश्चैवास्मा अमृतञ्च समीचीं दधाति चत्वारि च-  
त्वारि कृष्णलान्यवद्यति चतुरवत्तस्यास्या एकधा ब्र-  
ह्मण उपहरत्येकधैव यजमान आयुर्दधात्यसावादि-  
त्यो न व्यरोचत तस्मै देवाः प्रायश्चित्तिमैच्छन् तस्मा  
एतः सौर्यं चरुं निरवपन् तेनैवास्मिन् ॥ २ ॥

रुचमदधुर्या ब्रह्मवर्चसकामः स्यात् तस्मा एतः

सौर्यं चरुं निर्वपेद्मुमेवादित्यः स्वेन भागधेयेनोप-  
धावति स एवास्मिन् ब्रह्मवर्चसं दधाति ब्रह्मवर्चस्यैव  
भवत्युभयतो रुक्मौ भवत उभयत एवास्मिन् रुचं  
दधाति प्रयाजे प्रयाजे कृष्णलं जुहोति दिग्भ्य एवास्मै  
ब्रह्मवर्चसमवरुन्ध आग्नेयमष्टाकपालं निर्वपेत्सावित्रं  
द्वादशकपालं भूम्यै ॥ ३ ॥

चरुं यः कामयेत हिरण्यं विन्देय हिरण्यं मोपन-  
मेदिति यदाग्नेयो भवत्याग्नेयं वै हिरण्यं यस्यैव हि-  
रण्यं तेनैवैनद्विन्दते सावित्रो भवति सवितृप्रसूत  
एवैनद्विन्दते भूम्यै चरुर्भवत्यस्यामेवैनद्विन्दत उपैतः  
हिरण्यं नमति वि वा एष इन्द्रियेण वीर्येण ध्यते यो  
हिरण्यं विन्दत एतां ॥ ४ ॥

एव निर्वपेद्द्विरण्यं विच्चा नेन्द्रियेण वीर्येण व्यध्यत\*  
एतामेव निर्वपेद्यस्य हिरण्यं नश्येद्यदाग्नेयो भवत्या-  
ग्नेयं वै हिरण्यं यस्यैव हिरण्यं तेनैवैनद्विन्दति सावि-  
त्रो भवति सवितृप्रसूत एवैनद्विन्दति भूम्यै चरुर्भव-  
त्यस्यां वा एतन्नश्यति यन्नश्यत्यस्यामेवैनद्विन्दती-  
न्द्रः ॥ ५ ॥

\* व्यध्यते इत्येकस्मिन् पुस्तके भूयसः पठ्यते ।

त्वष्टुः सोममभोषहापिवत् स विष्वङ् व्यार्च्यत् स  
 इन्द्रियेण सोमपीथेन व्यार्ध्यत् स यदूर्ध्वमुदवसीत् ते  
 श्यामाका अभवन्त्स पजापतिमपाधावत् तस्मा एतः  
 सोमेन्द्रः श्यामाकं चरुं निरवपत् तेनैवास्मिन्निन्द्रि-  
 यः सोमपीथमदधात् वि वा एष इन्द्रियेण सोमपी-  
 थेनर्ध्यते यः सोमं वमिति यः सोमवामी स्यात् तस्मै ॥  
 ॥ ६ ॥

एतः सोमेन्द्रः श्यामाकं चरुं निर्वपेत् सोमञ्चैवे-  
 न्द्रञ्च स्वेन भागधेयेनोपधावति तावेवास्मिन्निन्द्रियः  
 सोमपीथं धत्ते नेन्द्रियेण सोमपीथेन व्यर्ध्यते यत्  
 सोम्यो भवति सोमपीथमेवावरुन्धे यदैन्द्रो भवती-  
 न्द्रियं वै सोमपीथ इन्द्रियमेव सोमपीथमवरुन्धे  
 श्यामाको भवत्येष वाव स सोमः ॥ ७ ॥

साक्षादेव सोमपीथमवरुन्धेऽग्नये दात्रे पुरोडाश-  
 मष्टाकपालं निर्वपेदिन्द्राय प्रदात्रे पुरोडाशमेकादश-  
 कपालं पशुकामोऽग्निरेवास्मै पशून् प्रजनयति वृद्धा-  
 निन्द्रः प्रयच्छति दधि मधु घृतमापो धाना भवन्त्येत-  
 द्वै पशूनाः रूपः रूपेणैव पशूनवरुन्धे पञ्चगृहीतं  
 भवति पाक्त्वा हि पशवो बहुरूपं भवति बहुरूपा हि  
 पशवः ॥ ८ ॥

ममृद्ध्यै प्राजापत्यं भवति प्राजापत्या वै पशवः पु-  
जापतिरेवास्यै पशून् प्रजनयत्यात्मा वै पुरुषस्य मधु  
यन्मध्वग्नौ जुहोत्यात्मानमेव तद्यजमानोऽग्नौ प्रदधाति  
पङ्क्त्यौ याज्यानुवाक्ये भवतः पाङ्क्तः पुरुषः पाङ्क्ताः  
पशव आत्मानमेव मृत्योर्निष्क्रीय पशून्वरुन्धे ॥ ६ ॥

इन्द्रियेऽस्मिन् भूम्या एतामिन्द्रः स्यात् तस्मै सोमो  
बहुरूपा हि पशव एकचत्वारिंशच्च ॥ २ ॥

इति तैत्तिरीयसंहितायां द्वितीयकाण्डे तृतीय-  
प्रपाठके द्वितीयोऽनुवाकः ॥ \* ॥

देवा वै सचमासतर्द्धिपरिमितं यशस्कामास्तेषां  
सोमः राजानं यश आर्च्छत् स गिरिमुदैत् तमग्निर-  
नूदैत् तावग्नीषोमौ समभवतां ताविन्दो यज्ञविभ्रष्टो  
ऽनु परैत् तावब्रवीद्याजयतं मेति तस्मा एतामिष्टिं नि-  
रवपतामाग्नेयमष्टाकपालमैन्द्रमेकादशकपालः सौम्यं  
चरुं तयैवास्मिन् तेजः ॥ १ ॥

इन्द्रियं ब्रह्मवर्चसमधत्तां यो यज्ञविभ्रष्ट स्यात्  
तस्मा एतामिष्टिं निर्वपेदाग्नेयमष्टाकपालमैन्द्रमेकाद-

शकपालः सौम्यं चरुं यदाग्नेयो भवति तेज एवास्मिन्  
 तेन दधाति यदैन्द्रो भवतीन्द्रियमेवास्मिन् तेन द-  
 धाति यत् सौम्यो ब्रह्मवर्चसं तेनाग्नेयस्य च सौम्यस्य  
 चैन्द्रे समाश्नेषयेत् तेजश्चैवास्मिन् ब्रह्मवर्चसच्च स-  
 मोची ॥ २ ॥

दधात्यग्नीषोमीयमेकादशकपालं निर्वपेद्यं कामो  
 नोपनमैदाग्नेयो वै ब्राह्मणः स सोमं पिबति स्वामेव  
 देवताः स्वेन भागधेयेनोपधावति सैवैनं कामेन  
 समर्धयत्युपैनं कामो नमत्यग्नीषोमीयमष्टाकपालं  
 निर्वपेद्ब्रह्मवर्चसकामोऽग्नीषोमावेव स्वेन भागधेयेनो-  
 पधावति तावेवास्मिन् ब्रह्मवर्चसं धत्तो ब्रह्मवर्चस्येव ॥  
 ॥ ३ ॥

भवति यदष्टाकपालस्तेनाग्नेयो यच्छ्यामाकस्तेन  
 सौम्यः समृद्धौ सोमाय वाजिने श्यामाकं चरुं निर्व-  
 पेद्यः क्षैव्याद्विभीयाद्रेतो हि वा एतस्माद्वाजिनमप-  
 क्रामत्यथैष क्षैव्याद्विभाय सोममेव वाजिनः स्वेन  
 भागधेयेनोपधावति स एवास्मिन् रेतो वाजिनं दधा-  
 ति न क्षीवो भवति ब्राह्मणस्यत्यमेकादशकपालं निर्व-  
 पेद्भामकामः ॥ ४ ॥

ब्रह्मणस्पतिमेव स्वेन भागधेयेनोपधावति स एवा-  
 स्मै सजातान् प्रयच्छति ग्राम्यैव भवति गणवती या-  
 ज्यानुवाक्ये भवतः सजातैरेवैनं गणवन्तं करोत्येता-  
 मेव निर्वपेद्यः कामयेत ब्रह्मन् विशं विनाशयेयमिति  
 मारुती याज्यानुवाक्ये कुर्याद् ब्रह्मन्नेव विशं विना-  
 शयति ॥ ५ ॥

तेजः समीचीं ब्रह्मवर्चस्यैव ग्रामकामस्त्रिचत्वा-  
 रिंशच्च ॥ ३ ॥

इति तैत्तिरीयसंहितायां द्वितीयकाण्डे तृतीय-  
 प्रपाठके तृतीयोऽनुवाकः ॥ \* ॥

### श्रीवेदव्यासाय नमः ।

यस्य निश्चसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरं ॥

काम्येष्टयः श्रुताः काश्चिद् द्वितीये तु प्रपाठके ।

तृतीये तु विधास्यन्ते तत्तत्फलमभीप्सिनः\* ॥

काम्येष्टित्वे समानेऽपि सम्प्रदायकृता भिदा† ।

प्रपाठकद्वयस्यैवं चतुर्थस्यापि गम्यतां ॥

\* अभीप्सित इत्यादर्शेषु पठ्यते ।

† कृताभिधेति पुस्तकद्वये पठ्यते ।



चतुर्दशानुवाकाः स्युस्तृतीयेऽस्मिन् प्रपाठके ।  
 तदर्थान् क्रमेणेह वक्ष्यन्तेऽवसरे सति ॥  
 भूतिकामो भुवद्वद्भ्य आदित्येभ्यश्चरुं चरेत् ।  
 रुद्धोऽवरुध्यमानो वा धारयद्वद्भ्य आचरेत् ॥  
 शुक्रैर्व्रीहिभिरादित्यं चरुं कृष्णैस्तु वारुणं ।  
 रुध्यमानः प्रकुर्वीत मयूखानां च कीर्तनं ॥  
 तद्वन्धनं तथादित्यं चरुमेव समाचरेत् ।  
 आद्यानुवाके कथितमेतत्सर्वं विशेषतः ॥  
 इन्द्रं वो विश्व इत्यत्राक्षरार्थस्तुपवर्णितः ।  
 मृत्योर्भीतस्वायुरर्थं निर्वपेच्छतकृष्णलां ॥  
 ब्रह्मवर्चसकामो यः स सौर्यं चरुमाचरेत् ।  
 हिरण्यकामः कुर्वीत ह्याग्नेयादिहविस्त्रयं ॥  
 हिरण्यलाभे तन्नाशेऽप्येतदेव समाचेत् ।  
 सोमवामी तु सोमेन्द्रं चरुं श्यामाकतश्चरेत् ॥  
 पथर्थं ह्यग्नये दात्र इत्यादि त्रयमाचरेत् ।  
 अनुवाके द्वितीयेऽर्था एतावन्त उदीरिताः ॥  
 हिरण्यगर्भ इत्यत्राक्षरार्थः स्पष्टमीरितः ।

अथ तृतीयेऽनुवाके यज्ञविभ्रष्टादीनामिष्टयो विधातव्याः ।  
 तत्रादौ यज्ञविभ्रष्टेष्टिविधानाय प्रसूति “देवा वै सत्रमास-  
 तर्द्धिपरिमितं यशस्कामास्तेषां सोमः राजानं यश आर्च्छत्  
 स गिरिमुदैत् तमग्निरनूदैत् तावग्नीषोमौ समभवतां तावि-  
 न्द्रो यज्ञविभ्रष्टोऽनुपरैत् तावब्रवीद्याजयतं मेति तस्मा एता-

मिष्टिं निरवपतामाग्नेयमष्टाकपालमैन्द्रमेकादशकपालः सौम्यं चरुं तथैवास्मिन् तेज इन्द्रियं ब्रह्मवर्चसमधत्तां” इति । ऋद्ध्या काम्यमानेन यशोलक्षणेन फलेन परिमितं सत्रमनुष्ठितवन्तः । सन्ति सहस्रसत्राणि तेषु येन यशः सिध्यति तदन्वतिष्ठन् । तेषां देवानां मध्ये फलीभूतं यशः सोमं प्राप्नोत् । स च सोमोऽन्येषां यशो मा भूदिति मन्वानस्तेन यशसा सह गिरिं कञ्चिद्दुर्गं पर्व-  
तमारोहत, अग्निश्च सहसा तस्य पृष्ठत एवारोहत । तौ द्वावग्नी-  
षोमौ परस्परमैकमत्यं गतौ । ततस्तावुभावन् फलरहित इन्द्र-  
श्चिरकालेन गत्वा मां फलाय याजयतमिति प्रार्थयामास ।  
तौ च तस्मै त्रिहविष्कामिष्टिं निरवपतां तैस्त्रिभिर्हविर्भिस्तेज-  
आदिकं त्रयं लब्धं । अथ विधत्ते “यो यज्ञविभष्टः स्यात् तस्मा  
एतामिष्टिं निर्वपेदाग्नेयमष्टाकपालमैन्द्रमेकादशकपालः सौम्यं  
चरुं यदाग्नेयो भवति तेज एवास्मिन् तेन दधाति यदैन्द्रे  
भवतीन्द्रियमेवास्मिन् तेन दधाति यत् सौम्यो ब्रह्मवर्चसं तेन”  
इति । इष्टिपशुसोमानां स्वस्वकालेऽननुष्ठानं भेषः तं भेषं  
प्राप्तस्तेयमिष्टिः । अत्रैव कञ्चिद्विशेषं विधत्ते । “आग्नेयस्य च  
सौम्यस्य चैन्द्रे समाश्लेषयेत् तेजस्यैवास्मिन् ब्रह्मवर्चसञ्च समीची  
दधाति” इति\* । तेन समाश्लेषणेनास्मिन् यजमान आज्ञाशक्तिः

\* अत्र तै० पुस्तके यत् पठ्यते तद्भ्रान्तमिवाभाति । ‘एतच्च सूत्र-  
कारेणैव व्याख्यातं संहितानि हवींष्यधिश्रयेदित्यर्थापौ (?) वास्मिन्  
समाश्लेषयेदिति । संहित्यपक्ष आग्नेयं सौम्यञ्चेति द्वितीया द्रष्टव्या ।  
पक्षान्तरे लेपादित्यध्याहारः’ ।

श्रुताध्ययनसम्पत्तिश्चेत्येते सम्पूर्णे स्थापयति । कामितार्थमिच्छ-  
 र्यमिच्छन्तरं विधत्ते । “अग्नीषोमीयमेकादशकपालं निर्वपेद्यं  
 कामो नापनमेदाग्नेयो वै ब्राह्मणः स सोमं पिबति स्वामेव  
 देवताः स्वेन भागधेयेनोपधावति सैवैनं कामेन समर्धयत्युपैनं  
 कामो नमति” इति । अग्निना सह मुखे जातत्वात् सोम-  
 पातत्वाच्च\* तदुभयं ब्राह्मणस्य देवता । ब्रह्मवर्चसार्थं श्यामाक-  
 पुरोडाशं विधत्ते “अग्नीषोमीयमष्टाकपालं निर्वपेद्ब्रह्मव-  
 र्चसकामोऽग्नीषोमावेव स्वेन भागधेयेनोपधावति तावेवास्मिन्  
 ब्रह्मवर्चसं धत्तो ब्रह्मवर्चस्वेव भवति यदष्टाकपालस्तेनाग्नेयो  
 यच्छ्यामाकस्तेन सौम्यः समृद्धौ” इति । कपालगतयाष्टमह्यया  
 गायत्रीस्मरणात् तद्वारेण हविष आग्नेयत्वं, अष्टाक्षरा गा-  
 यत्री गायत्रोऽग्निरिति श्रुत्यन्तरात् । तथा सोमो वा अकृष्ट-  
 पच्यस्य राजेत्यादिश्रुतेः श्यामाकधान्येन हविषः सौम्यत्वं ।  
 अनेनैवार्थवादेन विधिवाक्ये पुरोडाशस्य श्यामाकमयत्वमुन्नेयं ।  
 क्लीबत्वपरिहारायेष्टिं विधत्ते “सोमाय वाजिने श्यामाकं  
 चरुं निर्वपेद्यः क्लैव्याद्विभीयाद्रेतो हि वा एतस्माद्वाजिनमप-  
 क्रामत्यथैष क्लैव्याद्विभाय सोममेव वाजिनः स्वेन भागधेये-  
 नोपधावति स एवास्मिन् रेतो वाजिनं दधाति न क्लीबो  
 भवति” इति । प्रजननसमर्थोऽन्नरसो वाजः, तद्वत्ते वाजिने,  
 यदा वाजिनं प्रजननसमर्थान्नरसरूपं रेतोऽस्मात् पुरुषाद-  
 पक्रामति रोगेणादृष्टविशेषेण वा तत् सामर्थ्यं प्रतिबध्यते

तदानीमस्य क्लीबत्वं सम्पद्यते तस्मात् क्लीबत्वात् विभाय विभेति । इष्ट्यन्तरं विधत्ते “ब्राह्मणस्यत्यमेकादशकपालं निर्वपेद्भामकामो ब्रह्मणस्यतिमेव स्वेन भागधेयेनोपधावति स एवास्मै सजातान् प्रयच्छति ग्राम्येव भवति” इति । अत्र ‘गणानां त्वा’ ‘स इज्जनेन’ इत्येते ऋचावक्त्यानुवाके समान्नास्यमाने विधत्ते “गणवती याज्यानुवाक्ये भवतः सजातैरेवैनं गणवन्तं करोति” इति । गणशब्दो यथोक्तचोरस्ति ते गणवत्यौ । यदा वैश्यजातिर्धनिकत्वगर्वेण ब्राह्मणमतिक्रामति तदा तस्मिन् ब्राह्मणे तां जातिं वश्यां कर्तुं तामेवेष्टिं विधत्ते “एतामेव निर्वपेद्यः कामयेत ब्रह्मन् विशं विनाशयेयमिति” इति । ब्रह्मन् ब्राह्मणे विनाशयेयं गर्वविनाशनेनात्मसात्कुर्यां । ‘मरुतो यद्ध वो दिवो’ ‘या वः शर्म’ इत्येते ऋचौ ‘वैश्वानरो न ऊत्या’ इत्यस्मिन्ननुवाके समान्नाते अत्रापि प्रतीकेन ग्रहीष्येते । तदुभयमत्र विधत्ते “मारुती याज्यानुवाक्ये कुर्याद्ब्रह्मन्नेव विशं विनाशयति” इति । मरुतां सम्बन्धिन्यौ मारुत्यौ । मरुतो वै देवानां विश इति श्रुतेस्तदनुगृहेण मानुषीं विशमधीनां करोति ॥

इति माधवीये वेदार्थप्रकाशे कृष्णयजुःसंहिताभाष्ये द्वितीयकाण्डे तृतीयप्रपाठके तृतीयोऽनुवाकः ॥ ० ॥

अ॒र्य॒म॒णे च॒रुं निर्व॑पेत् सु॒व॒र्ग॒का॒मोऽसौ॑ वा आ॒दि॒-  
 त्यो॒ऽर्य॒मा॒र्य॒म॒ण॒मे॒व स्वे॒न भा॒ग॒धे॒ये॒नोप॑धावति स ए॒वै-  
 न॑ सु॒व॒र्गं लो॒कं ग॑मयत्य॒र्य॒म॒णे च॒रुं निर्व॑पेद्यः का॒म-  
 ये॒त दान॑कामा मे पू॒जाः स्यु॑रित्य॒सौ वा आ॒दि॒त्यो॒ऽर्य॒-  
 मा यः खलु॑ वै द॒दाति॑ सो॒ऽर्य॒मा॒र्य॒म॒ण॒मे॒व स्वे॒न भा॒ग॒-  
 धे॒ये॒नोप॑धावति स ए॒व ॥ १ ॥

अ॒स्मै दान॑कामाः पू॒जाः क॑रोति दान॑कामा अ॒स्मै  
 पू॒जा भ॑वन्त्य॒र्य॒म॒णे च॒रुं निर्व॑पेद्यः का॒मये॒त स्व॑स्ति  
 ज॒नता॑मिया॒मित्य॒सौ वा आ॒दि॒त्यो॒ऽर्य॒मा॒र्य॒म॒ण॒मे॒व  
 स्वे॒न भा॒ग॒धे॒ये॒नोप॑धावति स ए॒वैनं॑ तज्ज॒मय॑ति यच्च जि-  
 ग॒मिष॑तीन्द्रो वै दे॒वाना॑मा॒नुजा॑दर आसीत् स पू॒जा-  
 प॑तिमु॒पाधा॑वत्तस्मा ए॒तमै॒न्द्रमा॒नुपू॒कमे॒काद॑शकपालं  
 निः ॥ २ ॥

अ॒ग्र॒व॒त्तेनै॒वैन॒मग्रं॑ दे॒वता॑नां प॒रिण॑यद्बु॒ध्वती॑ अ॒ग्र-  
 व॒ती या॒ज्यानु॒वाक्ये॑ अ॒करो॑द्बु॒ध्नादे॒वैन॒मग्रं॑ प॒रिण॑यद्दे॒वो  
 राज॑न्य आ॒नुजा॑वरः स्यात् तस्मा ए॒तमै॒न्द्रमा॒नुपू॒कमे॒-  
 काद॑शकपालं निर्व॑पेदिन्द्र॒मे॒व स्वे॒न भा॒ग॒धे॒ये॒नोप॑धा-  
 वति स ए॒वैन॒मग्रं॑ स॒माना॑नां प॒रिण॑यति बु॒ध्वती॑  
 अ॒ग्रव॒ती या॒ज्यानु॒वाक्ये॑ भवतो बु॒ध्नादे॒वैन॒मग्रं॑ ॥ ३ ॥

परिणयत्यानुष्क॒को भवत्ये॒षा ह्येतस्य॑ दे॒वता॒ य आ॒-  
 नुजा॒वरः॑ स॒मृद्धौ॒ यो ब्राह्म॑ण आ॒नुजा॒वरः॑ स्यात्तस्मा॑  
 ए॒तं बा॒र्हस्प॑त्यमा॒नुष्कं॑ च॒रुं निर्व॑पेद् बृ॒हस्प॑तिमे॒व  
 स्वेन॑ भा॒गधे॒येनो॒पधा॑वति॒ स ए॒वैन॑मग्रं॒ समा॒नानां॑  
 परि॑णयति॒ बुध॑वती॒ अग्र॑वती॒ याज्या॑नु॒वाक्ये॑ भवतो  
 बु॒धादे॒वैन॑मग्रं॒ परि॑णयत्यानुष्क॒को भवत्ये॒षा ह्येतस्य॑  
 दे॒वता॒ य आ॒नुजा॒वरः॑ स॒मृद्धौ॒ ॥ ४ ॥

ए॒व नि॒रग्र॑मे॒तस्य॑ च॒त्वारि॑ च ॥ ४ ॥

इति॑ तैत्तिरीयसंहितायां॑ द्वितीयकाण्डे॑ तृतीय-  
 प्रपाठके॑ चतुर्थोऽनुवाकः ॥ \* ॥

तृतीये च॒ञ्जवि॑श्र॒ष्टो यः॑ का॒मं प्रा॒प्नुमि॑च्छति ।

ब्रह्म॑वर्च॒मका॑मो॒ यः क्ली॑बत्वा॒द्यो वि॑भेति॒ च ॥

ग्रा॒मका॑मो ब्रा॒ह्मणे॑ यो॒ पि॒शः स्या॑प॒नमि॑च्छति ।

ए॒तेषा॑मि॒ष्टयः॑ प्रो॒क्तास्त॑त्तत्फल॒मप्नो॑त्ये ॥

अथ चतुर्थे॑ स्वर्गकामादीनामिष्टयो॑ विधातव्याः । तत्र  
 स्वर्गार्थिन इष्टिं विधत्ते “अर्थम्णे च॒रुं निर्व॑पेत् सुवर्गकामोऽ-  
 सौ वा आ॒दित्योऽर्च॑मार्च॒मणमे॒व स्वेन॑ भा॒गधे॒येनो॒पधा॑वति॒ स  
 ए॒वैन॑ सुवर्गं॒ लोकं॑ गमयति” इति । प्रतिग्रहार्थिनस्तामेवेष्टिं  
 विधत्ते “अर्थम्णे च॒रुं निर्व॑पेद्यः॒ कामये॑त दानकामा मे  
 प्रजाः॒ स्मरि॑त्यसौ वा आ॒दित्योऽर्च॑मा॒ यः खलु॑ वै ददाति सो-

ऽर्यमार्यमणमेव स्वेन भागधेयेनोपधावति स एवास्मै दान-  
 कामाः प्रजाः करोति दानकामा अस्मै प्रजा भवन्ति” इति ।  
 लोके यः कोऽपि द्रव्यं ददाति सोऽयं सूर्यवत् कीर्त्या भास-  
 मानत्वादर्यमेत्युपचर्यते । तं प्रेरयितुं मुख्याचार्यमणे चर्यु-  
 क्तः । सभां जिगमिषोरिष्टिं विधत्ते “अर्यमणे चरुं निर्दपेद्यः  
 कामयेत स्वस्ति जनतामियामित्यसौ वा आदित्योऽर्यमार्य-  
 मणमेव स्वेन भागधेयेनोपधावति स एवैनं तद्गमयति यत्र  
 जिगमिषति” इति । स्वस्ति निर्विघ्नेन, जनतां जनसमूहं । यः  
 समानानां मध्ये अष्ट्यमलभमानस्तदीयानुजादवरो निकृष्टो  
 वर्तते तस्य अष्ट्यप्राप्त्यर्थमिष्टिं विधातुं प्रस्तौति “इन्द्रो वै  
 देवानामनुजावर आसीत् स प्रजापतिमुपाधावत्तस्मा एतमै-  
 न्द्रमानुषूकमेकादशकपालं निरवपत्तेनैवैनमग्रं देवतानां पर्य-  
 ण्यदुध्नवती अग्रवती याज्यानुवाक्ये अकरोदुध्नादेवैनमग्रं पर्य-  
 ण्यत्” इति । अनु पश्चाज्जातो भ्रातानुजः तस्मादप्यवरोऽनु-  
 जावरः, तद्वद्वर्त्तमान आनुजावरः अत्यन्तनिकृष्ट इत्यर्थः ।  
 ब्रीहिस्तस्मैषु लूनेष्ववशिष्टमूलेभ्योऽनुसृयन्ते पश्चादुत्पद्यन्त इति  
 द्वितीयफलरूपा ब्रीहयोऽनुषूकाः । तेभ्यो निष्पन्नमानुषूकं, तेन  
 हविषा प्रजापतिर्देवतानां मध्ये इन्द्रं अष्ट्यं प्रापितवान् ।  
 बुध्नशब्दोऽस्ति ययोर्ऋचोस्ते बुध्नवत्यौ । अग्रशब्दोऽस्ति ययो-  
 र्ऋचोस्ते अग्रवत्यौ । ‘बुध्नादग्रं’ ‘बुध्नादग्रेण’ इत्येते अन्यानुवाके  
 समान्नास्यमाने । बुध्नान्मूलादारभ्याग्रमवसानं प्रापयत्, कर्मा-  
 नष्ठानकालमारभ्य यावज्जीवं अष्ट्यं प्रापितवानित्यर्थः । अथ

विधत्ते “यो राजन्य आनुजावरः स्यात्तस्मा एतमैन्द्रमानु-  
षूकमेकादशकपालं निर्वपेदिन्द्रमेव स्वेन भागधेयेनोपधावति  
स एवैनमग्रः समानानां परिणयति बुध्रवती अग्रवती या-  
ज्यानुवाक्ये भवतो बुध्रादेवैनमग्रं परिणयत्यानुषूको भवत्येषा  
ह्येतस्य देवता य आनुजावरः समृद्धौ” इति । यो मानुष  
आनुजावरः एतस्त्रेयमानुषूकधान्यभागिन्येव देवता युक्ता सदृ-  
शत्वात्, तस्मादानुषूकपुरोडाशः समृद्धौ सम्पद्यते । आनुजा-  
वरब्राह्मणस्थितिं विधत्ते “यो ब्राह्मण आनुजावरः स्यात्तस्मा  
एतं बार्हस्पत्यमानुषूकं चरुं निर्वपेद्वृहस्पतिमेव स्वेन भाग-  
धेयेनोपधावति स एवैनमग्रः समानां परिणयति बुध्रवती  
अग्रवती याज्यानुवाक्ये भवतो बुध्रादेवैनमग्रं परिणयत्यानुषूको  
भवत्येषा ह्येतस्य देवता य आनुजावरः समृद्धौ” इति । अत्र  
‘प्र यो जज्ञे’ ‘महान्नही’ इति द्वे याज्यानुवाक्ये । ‘स बुध्रादाष्ट  
जनुषाभ्यग्रं’ इति बुध्राग्रशब्दयोस्तत्र विद्यमानत्वात् ॥

इति माधवीये वेदार्थप्रकाशे कृष्णयजुःसंहिताभाष्ये द्विती-  
यकाण्डे तृतीयप्रपाठके चतुर्थ्याऽनुवाकः ॥०॥

पूजापतेस्त्रयस्त्रिंशद्वह्निर् आसन् ताः सोमाय  
रात्रेऽददात् तासां रोहिणीमुपैत् ता ईर्ष्यन्तीः पुन-  
रगच्छन् ता अन्वैत् ताः पुनरयाचत ता अस्मै न पु-  
नरददात् सोऽब्रवीदतममीष यथा समावच्छ उपै-



ध्याम्यथ ते पुनर्दद्यामीति स ऋतमासीत् ता अस्मै  
पुनरददात् तासां रोहिणीमेवोप ॥ १ ॥

एतत् यक्ष आर्च्छद्राजानं । यक्ष आरदिति तद्राज-  
यक्षस्य जन्म यत् पापीयानभवत् तत् पापयक्षस्य य-  
ज्जायाभ्योऽविन्दत् तज्जायेन्यस्य य एवमेतेषां यक्षाणां  
जन्म वेद नैनमेते यक्षा विन्दन्ति स एता एव नमस्यन्नु-  
पाधावत् ता अब्रुवन् वरं वृणामहे समावच्छ एव न  
उपाय इति तस्मा एतं ॥ २ ॥

आदित्यं चरुं निरवपन् तेनैवैनं पापात् स्वामादमु-  
ञ्चन् यः पापयक्षगृहीतः स्यात् तस्मा एतमादित्यं चरुं  
निर्वपेदादित्यानेव स्वेन भागधेयेनोपधावति त एवै-  
नं पापात् स्वामान्मुञ्चन्त्यमावास्यायां निर्वपेदमुमेवै-  
नमाप्यायमानमन्वाप्याययति नवोनवो भवति जा-  
यमान इति पुरोऽनुवाक् भवत्यायुरेवास्मिन् तया  
दधाति यमादित्या अशुमाप्याययन्तीति याज्ञैवैन-  
मेतया प्याययति ॥ ३ ॥

एवोपैतमस्मिन् त्रयोदश च ॥ ५ ॥

इति तैत्तिरीयसंहितायां द्वितीयकाण्डे तृतीय-  
प्रपाठके पञ्चमोऽनुवाकः ॥ \* ॥

स्वर्गकामो दानकामः सभां गन्तुं य इच्छति ।

राजन्यो ब्राह्मणश्च द्वौ यौ स्यातामानुजावरौ ॥

चतुर्थानुवाक एतेषामाम्नाता इष्टयः क्रमात् ।

पञ्चमे राजयज्मण्यहीतस्थेष्टिं विधातुं प्रस्तौति “प्रजापते-  
स्तयस्ति॥श्रुद्दुहितर आसन् ताः सोमाय राज्ञेऽददात् तामा॥  
रोहिणीमुपैत् ता ईर्यन्तीः पुनरगच्छन् ता अन्वैत् ताः पुन-  
रयाचत ता अस्मै न पुनरददात् सोऽब्रवीदृतममीष्व यथा  
समावच्छ उपैष्याम्यथ ते पुनर्दास्यामीति स ऋतमासीत् ता  
अस्मै पुनरददात् तामा॥ रोहिणीमेवोपैत् तं यज्म आर्च्छद्वा-  
जानं यज्म आरदिति तद्राजयज्मस्य जन्म यत्पापीयानभवत् तत्  
पापयज्मस्य यज्जायाभ्योऽविन्दत् तज्जायेन्यस्य य एवमेतेषां  
यज्माणां जन्म वेद नैनमेते यज्मा विन्दन्ति स एता एव नमस्य-  
न्नुपाधावत् ता अब्रुवन् वरं वृणामहे समावच्छ एव न उपाय  
इति तस्मा एतमादित्यं चरुं निरवपन् तेनैवैनं पापात् स्वामा-  
दमुञ्चन्” इति । ‘अस्मा दुला नितन्निरभयन्ती मेघयन्ती वर्ष-  
यन्ती चुपुणीका’ (सं०का०४।प्र०४) इत्येवमाम्नाताः सप्त कृत्तिकाः,  
अवशिष्टा अश्विन्यादयः षड्विंशति तारकास्ता एतास्तयस्तिंशत्,  
तत्र रोहिणीव्यतिरिक्ता ईर्यन्तीस्तदीयं सुखमसहमानाः पुनः  
प्रजापतिमगच्छन् सोमस्ता अनुगम्य प्रजापतिं याचितवान् । स  
प्रजापतिरेवमब्रवीत् शपथं प्रतिपद्यस्व तद्यथा समावच्छः सा-  
म्येन ता उपैष्यामीति, ततस्ताः पुनर्दास्यामीति । स च सोमः  
शपथं कृत्वा ताः स्वीकृत्य शपथमुल्लङ्घ्य पूर्ववद्रोहिणीमेवोपैत्

ततः स यक्ष्मव्याधिग्रहीतोऽभूत् । ततो राजानं यक्ष्मः प्राप्त-  
 वानिति व्युत्पत्त्या राजयक्ष्मनाम्नो व्याधेर्जन्म सम्पन्नं । यस्मा-  
 दयं सोमः पापीयान् तस्मादेतत्प्राप्या पापयक्ष्मस्य जन्म स-  
 म्पन्नं । यस्माज्जायाभ्यो निमित्तभूताभ्यो व्याधिमलमत तस्मात्  
 जायेन्यनामकस्य व्याधेर्जन्म सम्पन्नं । त एते त्रयः क्षयव्याधेर-  
 वान्तरविशेषाः, तज्जन्मवेदिनो व्याधेरलाभः फलं । ततः  
 सोमेन नमस्कृताः सेविताश्चैताः सर्वाः साम्येनोपगमनं वरं  
 कृत्वा व्याधिपरिहाराय चरुं निरूप्य सोमं तस्मात् पापात्  
 स्वामात् \*प्रबलाद्रोगादमोचयन् । इदानीं विधत्ते “यः पाप-  
 यक्ष्मग्रहीतः स्यात्तस्मा एतमादित्यं चरुं निर्वपेदादित्यानेव  
 स्वेन भागधेनेनोपधावति त एवं पापात् स्वामान्मुञ्चन्ति”  
 इति । आदित्यानित्यर्थवादे श्रवणादस्य चरोरदितिर्देवता  
 न भवति । पौर्णमासीं वारयितुं विधत्ते “अमावास्यायां  
 निर्वपेदमुमेवैनमाष्यायमानमन्वाष्याययति” इति । अमावा-  
 स्यायामतोतायां शुक्लप्रतिपदमारभ्य सोमस्य कलावृद्ध्याष्या-  
 यनं भवति । चतुर्थप्रपाठकस्यान्यानुवाके समास्त्रास्यमाने  
 ऋचौ विधत्ते “नवो नवो भवति जायमान इति पुरोऽनुवाक्या  
 भवत्याचुरेवास्मिन् तथा दधाति यमादित्या अ॥ शुमाष्याय-  
 यन्तीति †याज्यैवेनमेतया ष्याययति” इति । ते एते ऋचौ  
 तत्रैव व्याख्यास्येते । प्रथमायामृच्यन्ते दीर्घमायुस्तिरती-

\* सोमप्रतिबन्धाद्रोगादिति ते० ।

† याज्या । आ । एव । इति पदपाठः ।

त्युक्तत्वात् तत्पाठेनाद्युःप्राप्तिः, अमावास्यायामादित्ये प्रवि-  
ष्टानां चन्द्रकलानां पुनरादित्यादेव चन्द्रेण लब्धत्वाच्चन्द्रोत्कर्ष  
आदित्यस्यैवोत्कर्ष इति कृत्वा तस्या च्च आदित्यचराव-  
वैयधिकरणं । द्वितीयस्यामृच्याप्याययन्तीति श्रवणात् तथा  
च्चचा यजमानस्याप्यायनं युक्तं ॥

इति माधवीये वेदार्थप्रकाशे कृष्णयजुःसंहिताभाष्ये द्वि-  
तीयकाण्डे तृतीयप्रपाठके पञ्चमोऽनुवाकः ॥ ० ॥

पूजापतिर्देवेभ्योऽन्नाद्यं व्यादिशत् सोऽब्रवीच्चदि-  
मान् लोकानभ्यतिरिच्यातै तन्ममासदिति तदिमान्  
लोकानभ्यत्यरिच्यतेन्द्रः राजानमिन्द्रमधिराजमि-  
न्द्रः स्वराजानं ततो वै स इमान् लोकास्त्रिधादु-  
हत् तन्निधातोस्त्रिधातुत्वं यं कामयेतान्नादः स्यादि-  
ति तस्मा एतं त्रिधातुं निर्वपेदिन्द्राय राज्ञे पुरोडाशं ॥  
॥ १ ॥

एकादशकपालमिन्द्रायाधिराजायेन्द्राय स्वराज्ञे  
ऽयं वा इन्द्रो राजाऽयमिन्द्रोऽधिराजोऽसाविन्द्रः स्व-  
राडिमानेव लोकान्त्वेन भागधेयेनोपधावति त  
एवास्मा अन्नं प्रयच्छन्त्यन्नाद एव भवति यथा वत्सेन

प्र॒तां गां दु॒ह ए॒वमे॒वेमा॒न् लो॒कान् प्र॒त्ता॒न् का॒मम॒न्ना-  
द्यं दु॒ह उ॒त्ता॒नेषु॑ क॒पाले॒षधि॒श्रय॒त्यया॒तया॒मत्वा॒य  
च॒यः पु॒रोडा॒शा भ॒वन्ति॒ च॒य इ॒मे लो॒का ए॒षां लो॒-  
का॒नामा॒प्या उ॒त्तर॑ उ॒त्तरो॒ ज्या॒यान् भ॒वत्ये॒वमि॒व ही॒मे  
लो॒काः स॒मृद्धौ॑ स॒र्वेषा॑म॒भिग॒मय॒न्नव॒द्यत्य॒च्छ्व॒ट्कारं॑  
व्य॒त्यास॒मन्वा॒हानि॑र्दा॒हाय ॥ २ ॥

पु॒रोडा॒शं च॒यः प॒ञ्चि॒ंशति॑श्च ॥ ६ ॥

इति तैत्तिरीयसंहितायां द्वितीयकाण्डे तृतीय-  
प्रपाठके षष्ठोऽनुवाकः ॥ \* ॥

इष्टिर्द्यक्षगृहीतस्य पञ्चमे समुदीरिता ।

षष्ठे तन्नादनशक्तिकामस्तेष्टिं विधातुं प्रसौति “प्रजापति-  
र्देवेभ्योऽन्नाद्यं व्यादिशत् सोऽब्रवीद्यदिमान् लोकानभ्यतिरिच्या-  
तै तन्ममाऽमदिति तदिमान् लोकानभ्यत्यरिच्यतन्द्रः राजा-  
नमिन्द्रमधिराजमिन्द्रः स्वराजानं ततो वै स इमान् लोकाः-  
स्तेधादुहत् तत्त्रिधातोस्त्रिधातुत्वं” इति । प्रजापतिरक्तुं  
योग्यमन्नं देवेभ्यो विभज्य तवेदं तवेदमित्यादिशत्, तस्मादन्नं  
स्वीकर्तुं प्रवृत्तान् देवान् प्रत्येवमब्रवीद्यदन्नमिमान् लोकान-  
भिव्याप्यातिरिक्तं भवति तन्ममास्त्विति तद्वक्ष्यमाणमन्नमिमान्  
लोकानभिव्याप्यातिरिक्तमासीत् । क इमे लोका इत्युच्यते ।  
इन्द्रराजादिशब्दाभिधेया एवेमे लोकाः, इन्द्रराजादीनां

पृथिव्यादिलोकत्रयपालकत्वात् । एवमुक्त्वा स प्रजापतिरिन्द्र-  
 राजादीन् लोकान् त्रेधाऽदुहत्, तेभ्यो लोकेभ्यस्त्रिविधं सारं  
 गृहीतवानित्यर्थः । तदिदं सारं प्रजापतिः स्वप्रियत्वेन स्वीकृ-  
 तवान् । लोकातिरिक्तमन्नं यस्मात् त्रेधा दोहनमकरोत् तस्मात्  
 त्रिधातुनाम्नो यागस्य त्रिधातुत्वं सम्पन्नं । लोकेभ्यो दुग्धा-  
 स्तयो धातवो भागा यस्मिन् यागे स यागस्त्रिधातुः । अथ  
 विधत्ते “यं कामयेतान्नादः स्यादिति तस्मा एतं त्रिधातुं  
 निर्वपेदिन्द्राय राज्ञे पुरोडाशमेकादशकपालमिन्द्रायाधिरा-  
 जायेन्द्राय स्वराज्ञेऽयं वा इन्द्रो राजाऽयमिन्द्रोऽधिराजोऽसा-  
 विन्द्रः स्वराडिमानेव लोकान्त्वेन भागधेयेनोपधावति त  
 एवास्मा अन्नं प्रयच्छन्त्यन्नाद एव भवति यथा वत्सेन प्रत्तां  
 गां दुह एवमेवेमान् लोकान् प्रत्तान् काममन्नाद्यं दुहे” इति ।  
 यं यजमानमुद्दिश्याध्वर्युः कामयेत अयं यजमानः अन्नादः स्या-  
 दिति तस्मै यजमानायेयमितिः । अयं भूलोकाधिपतिरिन्द्रो  
 राजा । अयमन्तरिक्षाधिपतिरिन्द्रोऽधिराजः । असौ स्वर्ग-  
 लोकाधिपतिरिन्द्रः स्वराट् । इमानेव लोकान् लोकाधिपतीन्  
 इन्द्रराजादीन् स्वेन भागधेयेन सेवते । यथा लोके वत्सेन वत्स-  
 चोषणेन प्रत्तां प्रसूवनं प्रापितां गां जनो दोग्धि, एवमेवेमान्  
 लोकान् प्रत्तान् देवैरभिवर्धितान् प्राप्य स्वाभीष्टमन्नाद्यं  
 दोग्धि लभते । अत्र यदुक्तं सूत्रकारेण ‘अथैनं त्रिधातुमेका-  
 दशसूक्तानेषु कपालेष्वधिश्रयति प्रथमं पुरोडाशमधिश्रित्य  
 परितपनान्तं कृत्वा तस्मिन्नपरि द्वितीयं ज्यायांसमधिश्रित्य

तावदन्तमेव कृत्वा तस्मिन्नुत्तरं ज्यायांममधिश्रयति प्रचरण-  
 काले दक्षिणार्धात् प्रथमां देवतां यजेन्मध्यात् द्वितीयामुत्त-  
 रार्धात् तृतीयां सर्वेषामभिगमयन्नवद्यति' इत्युक्तं । प्राच्यां  
 दिशि त्वमिन्द्रेति तिस्र ऋचो व्यत्यासमन्वाह 'प्रथमामनूच्य म-  
 ध्यमया यजेन्मध्यमामनूच्योत्तमया यजेदुत्तमामनूच्य प्रथमया  
 यजेदेवं सर्वा याज्याः पुरोऽनुवाक्याश्च भवन्ति' इति । तत्राधि-  
 श्रयणं विधत्ते "उत्तानेषु कपालेष्वधिश्रयत्यद्यातयामत्वाय"  
 इति । प्रकृतावधोमुखानां कपालानामुपरि पुरोडाशावधि-  
 श्रयति । अत्रापि तथात्वे यातयामत्वं गतसारत्वं स्यात्, तत्परि-  
 हारायोत्तानत्वं । पुरोडाशमष्ट्यां प्रशंसति "त्रयः पुरोडाशा  
 भवन्ति त्रय इमे लोका एषां लोकानामाप्त्यै" इति । ज्याय-  
 स्त्वं विधत्ते "उत्तर उत्तरो ज्यायान् भवत्येवमिव द्वीमे लोकाः  
 समृद्धौ" इति । भूलोकादन्तरिक्षं ज्यायः, तस्मादपि स्वर्गो  
 ज्यायान् । ऊर्द्धाधोभावेन स्थापितानां सर्वेषां पुरोडाशा-  
 नामंशमभिलक्ष्य यथा युगपदेव हस्तप्राप्तिर्भवति तथाव-  
 दानं विधत्ते "सर्वेषामभिगमयन्नवद्यत्यच्छ्वद्धारं" इति । छ-  
 व्द्वारो वैयर्थ्यं, एकस्यापि पुरोडाशस्य यथा वैयर्थ्यं न भवति  
 तथेत्यर्थः । याज्यानुवाक्यासु विपर्यासं विधत्ते "व्यत्यासमन्वा-  
 हानिर्दाहाय" इति । हविरविनाशायेत्यर्थः । व्यत्यासाभावे  
 हृत्वां त्रित्वाद्धवींषि विनश्येरन्, एकैकस्य हविषः पृथग्याज्या-  
 नुवाक्ययोः सम्पादयितुमशक्यत्वात् । सूत्रोक्तप्रकारेण तु व्य-  
 त्यासेन षडचः सम्पद्यन्त इति नास्ति हविर्नाशः ॥

इति माधवीये वेदार्थप्रकाशे कृष्णयजुःसंहिताभाष्ये द्वितीय-  
काण्डे तृतीयप्रपाठके षष्ठोऽनुवाकः ॥ ० ॥

दे॒वासुराः संय॑त्ता आ॒सन् तान् दे॒वानसुरा॑ अज॒यन्  
ते दे॒वाः प॑राजिग्या॒ना असुरा॑णां वैश्य॒मुपा॑यन् तेभ्य॑  
इन्द्रि॒यं वी॒र्य॑मपाक्रामत् तदिन्द्रोऽचा॒यत् तद॑न्वपाक्रा-  
मत्तद॑वरु॒धं नाश॑कोत् तद॑स्मादभ्य॒र्धोऽच॑रत् स पू॒जाप-  
ति॒मुपा॑धावत् तमे॒तया॒ सर्व॑पृष्ठयाऽयाज॒यत्तयै॑वास्मि-  
न्निन्द्रि॒यं वी॒र्य॑मदधाद्य इन्द्रि॒यका॑मः ॥ १ ॥

वी॒र्यका॑मः स्यात् तमे॒तया॒ सर्व॑पृष्ठया याजयेदे॒ता  
ए॒व दे॒वताः स्वेन॑ भाग॒धेये॒नोप॑धावति ता ए॒वास्मिन्नि-  
न्द्रि॒यं वी॒र्यं॑ दधति याद॑न्द्राय राथ॒न्तरा॑य निर्व॑पति  
यदे॒वाग्ने॒स्तेज॒स्तदे॒वावरु॑न्धे यदिन्द्राय बा॒र्हता॑य य-  
दे॒वेन्द्र॑स्य तेज॒स्तदे॒वावरु॑न्धे यदिन्द्राय वैरू॒पाय॒ य-  
दे॒व स॑वितुस्तेज॒स्तत् ॥ २ ॥

ए॒वावरु॑न्धे यदिन्द्राय वैरा॒जाय॒ यदे॒व धा॑तुस्तेज-  
स्तदे॒वावरु॑न्धे यदिन्द्राय शाक्क॒राय॒ यदे॒व म॑रुतां तेज-  
स्तदे॒वावरु॑न्धे यदिन्द्राय रै॒वता॑य यदे॒व बृ॒हस्प॑तेस्तेज-



स्तदेवावरुन्ध एतावन्ति वै तेजांसि तान्येवावरुन्ध  
उत्तानेषु कपालेष्वधिश्रयत्ययातयामत्वाय द्वादश-  
कपालः पुरोडाशः ॥ ३ ॥

भवति वैश्वदेवत्वाय समन्तं पर्यवद्यति समन्तमेवे-  
न्द्रियं वीर्यं यजमाने दधाति व्यत्यासमन्वाहानिर्दा-  
हायाश्च ऋषभो वृष्णिर्बस्तः सा दक्षिणा वृषत्वायैत-  
यैव यजेताभिश्चस्यमान एताश्चेद्वा अस्य देवता अन्न-  
मदन्यदन्युवेवास्य\* मनुष्याः ॥ ४ ॥

इन्द्रियकामः सवितुस्तेजस्तत्पुरोडाशोऽष्टात्रिंश-  
च ॥ ७ ॥

इति तैत्तिरीयसंहितायां द्वितीयकाण्डे तृतीय-  
प्रपाठके सप्तमोऽनुवाकः ॥ \* ॥

षष्ठेऽन्नादनकामस्य त्रिधातुर्याग ईरितः ।

अयेन्द्रियसामर्थ्यं शरीरसामर्थ्यञ्च कामयमानस्येष्टिं विधा-  
तुं प्रसूति “देवासुराः संयत्ता आसन् तान् देवानसुरा  
अजयन् ते देवाः पराजिग्यन्ता असुराणां वैश्यमुपायन् तेभ्य  
इन्द्रियं वीर्यमपाक्रामत् तदिन्द्रोऽचायत् तदन्वपाक्रामत्तदवर्धं  
नाशक्रेत् तदस्मादभ्यर्धाऽचरत् स प्रजापतिमपाधावत् तमेतया

\* अदन्ति । उ । एव । अस्य । इति षट्पाठः

सर्वपृष्ठयायाजयत्तयैवास्मिन्निन्द्रियं वीर्यमदधात्” इति । परा-  
जिग्यानाः पराजयं प्राप्नुवन्तो देवा असुराणां सम्बन्धि वैश्यं  
प्राप्ताः, विशो भावो वैश्यं, असुरमेवकप्रजारूपत्वमित्यर्थः । तदानीं  
तेषां यदिन्द्रियसामर्थ्यं यच्छरीरसामर्थ्यं तदुभयं तेभ्यो देवेभ्यो  
ऽपाक्रामत् । इन्द्रस्तदिदित्वा तत्सामर्थ्यद्वयमनु स्वयमवरुन्धं अव-  
रोद्धुमपाक्रामत्, गत्वा च तदवरोद्धं नाशकृत् । तदानीमि-  
न्द्रोऽस्मात् सामर्थ्यद्वयादभिप्राप्तार्थः मन्त्रचरत । तत इतरार्ध-  
प्राप्त्यर्थं प्रजापतिमुपसेय सर्वपृष्ठयेत्या सम्पूर्णं प्राप्तवान् । रथ-  
न्तरहृद्द्वैरूपवैराजशाक्कररैवतमामसाध्यानि\* सर्वाणि पृष्ठस्तो-  
त्राणि तैर्युक्त इन्द्रोऽत्र देवता तस्मादियमिष्टिः सर्वपृष्ठा नात्र  
स्तोत्रपाठः प्रयोक्तव्यः किन्तु स्तोत्राभिज्ञत्वं देवताया वि-  
शेषणं । इदानीं विधत्ते “य इन्द्रियकामो वीर्यकामः स्यात्  
तमेतया सर्वपृष्ठया याजयेदेता एव देवताः स्वेन भागधेये-  
नोपधावति ता एवास्मिन्निन्द्रियं वीर्यं दधति” इति । राय-  
न्तरादिगुणविशिष्टाः षडिन्द्रविशेषाः एता एव देवता इत्युच्य-  
न्ते । तान् देवताविशेषान् विधत्ते “यदिन्द्राय रायन्तराय नि-  
र्दपति यदेवाग्नेस्तेजस्तदेवावरुन्धे यदिन्द्राय बार्हताय यदेवेन्द्रस्य  
तेजस्तदेवावरुन्धे यदिन्द्राय वैरूपाय यदेव सवितुस्तेजस्तदे-  
वावरुन्धे यदिन्द्राय वैराजाय यदेव धातुस्तेजस्तदेवावरुन्धे  
यदिन्द्राय शाक्कराय यदेव मरुतां तेजस्तदेवावरुन्धे यदिन्द्राय  
रैवताय यदेव बृहस्पतेस्तेजस्तदेवावरुन्धे एतावन्ति वै ते-

\* ०रैवतानि स्तोमानीति तै० ।

जा॒प्सि ता॒न्येवाव॑र॒न्त्ये” इति । पृष्ठस्तोत्रनिष्पादकं रथन्तरं  
साम वेत्तीति राथन्तरः, एवं बार्हतादिषु योज्यं । अग्नीन्द्रा-  
दीनां रथन्तरादिसामाभिमानित्वाद्वाथन्तरत्वादिविशेषणैस्त-  
दीयतेजःप्राप्तिर्भवति । पूर्वाक्तत्रिधाताविव विशेषं विधत्ते  
“उ॒त्तानेषु॑ क॒पाले॒ष्वधि॒श्रय॑त्य॒यात॑याम॒त्वाच॑” इति । अत्र  
निर्वापविधिभेदात् पुरोडाशषट्कप्राप्तेस्तदपवादाद्यैकत्वं विधत्ते  
“द्वा॒दश॑क॒पालः पुरो॒डाशो॑ भवति॒ वैश्वदे॒वत्वाच॑” इति । अन्यत्र  
वैश्वदेवं द्वादशकपालं ग्रामकाम इत्यादिविधानात् कपाल-  
गतद्वादशसङ्ख्या विश्वेषां देवानां प्रिया । अतोऽत्रापि यथोक्त-  
गुणविशिष्टानां विश्वेषामिन्द्रादिदेवानां प्रीतिर्भवति । यदुक्तं  
सूत्रकारेण ‘सर्वपृष्ठां निर्वपति यदिन्द्राय राथन्तरायेति  
यथा समान्नातं । द्वादशसूत्तानेषु कपालेऽधिश्रयति प्रचरण-  
काले पूर्वाधात् प्रथमां देवतां यजत्येवमितराः प्रदक्षिणमुत्त-  
रापवर्गे समन्तं पर्यवद्यतीत्युक्तं । ‘अभि त्वा शूर नोनुमः’ इति  
षडृचो व्यत्यासमन्वाह’ इति, ‘कदाचन स्तरीरसि’ इति चतुर्थं  
दधातीति च । तत्र पूर्वाधादित्यादिनेक्तं सर्वतोऽवदानं  
विधत्ते “समन्तं पर्यवद्यति समन्तमेवेन्द्रियं वीथं यजमाने  
दधाति” इति । चतुर्थप्रपाठकस्यान्यानुवाके समान्नास्यमानानां  
‘अभि त्वा शूर नोनुमः’ इत्यादीनां पञ्चानामृचां चतुर्थत्वेन  
प्रक्षिप्यमाणायाः ‘कदाचन स्तरीरसि’ इत्यस्याश्च पूर्वाक्तत्रिधातु-  
न्यायेनैकैकस्याः पुरोऽनुवाक्यात्वं याज्यात्वं च विधत्ते “व्यत्या-  
समन्वाहानिर्दाहाय” इति । चादकप्राप्तमन्वाहार्यदक्षिणां बा-

धितुं विधत्ते “अथ ऋषभो वृष्णिर्बसः सा दक्षिणा वृषत्वाय” इति । अविजातः पुमान् वृष्णिः । अजजातः पुमान् बसः । वृषत्वाय पुंस्त्वाधिक्याय । मिथ्यापवादपरिहारार्थं तामेवेष्टिं विधत्ते “एतयैव यजेताभिश्चस्यमान एताश्चेद्वा अस्य देवता अन्नमदन्यदन्युवेवास्य मनुष्याः” इति । एता रायन्तरेन्द्रादयो देवताः अस्यान्नं पुरोडाशरूपं यद्यदन्ति तदानीं मनुष्याः सर्वथाप्यदन्येव । वेदमनूच्याचार्योऽन्तेवासिनमनुशास्योत्यादौ शिष्यानुशामने शिष्यस्य मिथ्यापवादयुक्तेषु व्यवहारसन्देहे सति शिष्टाचारेण निर्णय आह्वातः । यथा ते तेषु वर्तेरन् तथा तेषु वर्तेया इति । यथा मनुष्येष्वपि शिष्टानामाचारो नियामकस्तथा देवतानामाचारो नियामक इति किमु वक्तव्य इत्यभिप्रेत्य अदन्युवेवेत्यवस्थापितं ।

अथ मीमांसा । तृतीयाध्यायस्य पञ्चमपादे चिन्तितं ।

“रथन्तरादिभिर्भिन्ना इन्द्रास्तेषां न भिद्यते ।

पुरोडाशस्तत्र शेषकार्यं किं भिद्यते न वा ॥

भिद्येत कर्मणां भेदाच्चोदकैः पृथगुक्तिः ।

शेषस्य सर्वतुल्यत्वात् तत्कार्यं सकृद्विद्यतां ॥

इन्द्रियकामो वीर्यकामः स्यात् तमेतया सर्वपृष्ठया याजयेदिति विहितायामिष्टौ षडिन्द्रा एवं श्रूयन्ते ‘इन्द्राय रायन्तरायेन्द्राय बार्हतायेन्द्राय वैरूपायेन्द्राय वैराजायेन्द्राय शाकरायेन्द्राय रैवताय’ इति । तत्र स्वरूपेणैकोऽपीन्द्रः पृष्ठस्तोत्रेषु षट्सु विहितानां षष्ठां रथन्तरादिषास्त्वां सम्बन्धेन

विज्ञेयमाणः षोढा भिद्यते, तासां सर्वासामिन्द्रदेवतानामेक  
एव पुरोडाशो विधीयते 'द्वादशकपालः पुरोडाशो भवति  
वैश्वदेवत्वाय' इति । तस्मिन् पुरोडाशे उक्तदेवताभ्यः पृथक्-  
प्रदानाय बह्वभ्यः प्रदेशेभ्योऽवदानं श्रूयते 'समन्तं पर्य-  
वद्यति' इति । तत्र देवताभेदेन प्रदानभेदेन च कर्मणां भेदे  
सति चोदकैः पृथगतिदेशात् खिष्टकृदिडादिशेषकार्यं षट्-  
कृत्वः पृथक्कर्तव्यमिति चेत् । मैवं, शेषस्यैकत्वेन तत्प्रतिपत्तेः  
पृथक्कामम्भवात्, तस्मात् सकृदेव कार्यं ॥

इति माधवीये वेदार्थप्रकाशे कृष्णचजुःसंहिताभाष्ये द्विती-  
यकाण्डे तृतीयप्रपाठके सप्तमोऽनुवाकः ॥ ० ॥

रज॑नो वै कौ॒ण्यः क्र॑तुजि॒तं जान॑किं चक्षुर्व॒न्यम-  
या॒त् तस्मा॑ ए॒तामिष्टिं॑ नि॒रव॑पद्म॒ग्नये॑ आ॒ज॒स्वते॑ पुरो-  
डा॒शम॑ष्टाक॒पालः॑ सौर्यं च॒रुम॑ग्नये आ॒ज॒स्वते॑ पुरो-  
डा॒शम॑ष्टाक॒पालं॑ तयै॒वास्मिन्॑ चक्षु॒रद॑धाद्यश्चक्षुष्कामः  
स्यात् तस्मा॑ ए॒तामिष्टिं॑ नि॒र्वपे॑द्म॒ग्नये॑ आ॒ज॒स्वते॑ पुरो-  
डा॒शम॑ष्टाक॒पालः॑ सौर्यं च॒रुम॑ग्नये आ॒ज॒स्वते॑ पुरो-  
डा॒शम॑ष्टाक॒पालम॑ग्रेर्वै चक्षु॒षा मनु॑ष्या वि ॥ १ ॥

प॒श्यन्ति॑ सूर्य॑स्य दे॒वा अ॒ग्निञ्चै॒व सूर्य॑ञ्च स्वेन  
भा॒ग॒धेये॒नोप॑धावति ता॒वे॒वास्मिन्॑ चक्षु॒र्धत्त॑श्चक्षुष्माने॒व

भवति यदाग्नेयौ भवतश्चक्षुषी एवास्मिन् तत्प्रतिद-  
धाति यत्सार्या नासिकां तेनाभितः सौर्यमाग्नेयौ  
भवतस्तस्मादभितो नासिकां चक्षुषी तस्मान्नासिकया  
चक्षुषी विधृते समानी याज्यानुवाक्ये भवतः समानः  
हि चक्षुः समृद्ध्या उदुत्यं जातवेदसः सप्त त्वा हरि-  
तो रथे चिचं देवानामुदगादनीकमिति पिण्डान्  
प्रयच्छति चक्षुरेवास्मै प्रयच्छति यदेव तस्य तत् ॥ २ ॥  
वि ह्यष्टाविंशतिश्च ॥ ८ ॥

इति तैत्तिरीयसंहितायां द्वितीयकाण्डे तृतीय-  
प्रपाठकेऽष्टमोऽनुवाकः ॥ \* ॥

सप्तमे सर्वपृष्टोक्ता वीर्यकामाभिगच्छेद्योः ।

अथाष्टमे चक्षुष्कामस्य त्रिहविष्कामिष्टिं विधातुं प्रसूति  
“रजनो वै कौण्डेयः क्रतुजितं जानकिं चक्षुर्वन्यमयात् तस्मा  
एतामिष्टिं निरवपदग्नये भ्राजस्वते पुरोडाशमष्टाकपालः  
सौर्यं चरुमग्नये भ्राजस्वते पुरोडाशमष्टाकपालं तथैवास्मिन् च-  
क्षुरदधात्” इति । रजननामकः कश्चित्पुरुषः क्रतुजिन्नामकं  
पुरुषमयात् प्राप्नोत्, रजनः कुणेरपत्यं क्रतुजिज्जनकस्यापत्यं,  
स तु चक्षुर्वन्यश्चक्षुषो दृष्टेर्वननं सम्भजनं तदर्हतीति चक्षुर्वन्यः,  
रोगोपहतां दृष्टिं समाधातुं शक्त इत्यर्थः । अतो दृष्टिपाट-  
वाय क्रतुजितं प्राप्य त्रिहविष्कयेष्ट्या तत्पाटवं प्राप्तवान् ।

विधत्ते “यश्चक्षुष्कामः स्यात् तस्मा एतामिष्टिं निर्वपेदग्नये भ्राजस्वते पुरोडाशमष्टाकपालं सौर्यं चरुमग्नये भ्राजस्वते पुरोडाशमष्टाकपालमग्नेर्वै चक्षुषा मनुष्या विपश्यन्ति सूर्यस्य देवा अग्निश्चैव सूर्यश्च स्वेन भागधेयेनोपधावति तावेवास्मिन् चक्षुर्धत्तश्चक्षुष्मानेव भवति” इति । भ्राजस्वते दीप्या आधिक्ययुक्ताय, उन्मेषनिमेषसङ्गावान्मनुष्यदृष्टिरनित्या अग्निश्च कदाचिज्ज्वलति कदाचिदुपशाम्यतीति तस्मादनित्यत्वमाम्यलक्षणेन मनुष्यदृष्टेरग्नेश्च सम्बन्धः । देवानां त्वनिमिषत्वात् सूर्यप्रकाशवन्नित्या तदीया दृष्टिरित्यस्ति तस्याः सौर्यसम्बन्धः । आग्नेयद्वयमध्यवर्ति सौर्यं चक्षुर्द्वयमध्यवर्तिनासिकामाग्नयेन प्रशंसति “यदाग्नेयौ भवतश्चक्षुषी एवास्मिन् तत्प्रतिदधाति यत् सौर्यौ नासिकां तेनाभितः सौर्यमाग्नेयौ भवतस्तस्मादभितो नासिकां चक्षुषी तस्मान्नासिकया चक्षुषी विधत्ते” इति । तेनाग्नेयद्वयेनास्मिन् यजमाने चक्षुषोः प्रतिष्ठा, तेन सौर्येण नासिकायाः प्रतिष्ठा । नासिकया चक्षुषी विधत्ते परस्परमिश्रणाभावाय विविधत्वेन स्थापिते । अत्राग्नेयस्य प्रथमस्य ‘उदग्ने शुचयस्तव शुक्रा’ इति पुरोऽनुवाक्या । ‘वि ज्योतिषा बृहता भात्यग्निः’ इति याज्या । चरुमस्य मन्त्रान्तरशङ्कां वारयितुं विधत्ते “समानी याज्यानुवाक्ये भवतः समानं हि चक्षुःसमृद्धौ” इति । समानी एकविधे । यदुक्तं सूत्रकारेण ‘चतुर्धाकरणकाले सौर्याक्षीन् पिण्डानुद्धृत्य ‘उदु त्वं जातवेदसं’ ‘सप्त त्वा हरितो रथे’ ‘चित्रं देवानामुदगादनीकं’ इति पिण्डान् यज-

मानाय प्रयच्छति तान् यजमानः प्राश्नाति' इति । तत्र त्रिभि-  
र्मन्त्रैः पिण्डदानं विधत्ते "उदु त्वं जातवेदसः सप्त त्वा हरितो  
रथे चित्रं देवानामुदगादनीकमिति पिण्डान् प्रयच्छति  
चक्षुरेवास्मै प्रयच्छति यदेव तस्य तत्" इति । उदु त्वं चित्रं  
देवानामित्येतदुभयं प्रथमकाण्डस्य चतुर्थप्रपाठके (अ० ४३)  
व्याख्यातं । सप्त त्वा हरित इत्येषा द्वपरितनस्य प्रपाठकस्यान्या-  
नुवाके ममास्मास्यमानत्वात् तत्रैव व्याख्यास्यते । तस्य यजमा-  
नस्य रोगोत्पत्तेः पुरा यदेव चक्षुः पाटवोपेतमासीत् तत् पिण्ड-  
दानेन दत्तमेव भवति ॥

इति माधवीये वेदार्थप्रकाशे कृष्णयजुःसंहिताभाष्ये द्वि-  
तीयकाण्डे तृतीयप्रपाठकेऽष्टमोऽनुवाकः ॥ ० ॥

ध्रुवोऽसि ध्रुवोऽहः सजातेषु भूयासं धीरश्चेत्ता  
वसुविद्भुवोऽसि ध्रुवोऽहः सजातेषु भूयासमुग्रश्चेत्ता  
वसुविद्भुवोऽसि ध्रुवोऽहः सजातेषु भूयासमभिभूश्चे-  
त्ता वसुविदामनमस्यामनस्य देवा ये सजाताः कु-  
माराः समनसस्तानहं कामये हृदा ते मां कामय-  
न्ताः हृदा तान् म आमनसः कृधि स्वाहामनमसि ॥



आमनस्य देवा याः स्त्रियः समनसस्ता अहं कामये  
 हृदा ता मां कामयन्ताः हृदा ता म आमनसः कृधि  
 स्वाहा वैश्वदेवीः साङ्ग्रहणीं निर्वपेद्भामकामो वैश्व-  
 देवा वै सजाता विश्वानेव देवान्स्वेन भागधेयेनाप-  
 धावति त एवास्मै सजातान् प्रयच्छन्ति ग्रास्यैव भवति  
 साङ्ग्रहणी भवति मनोग्रहणं वै सङ्ग्रहणं मन एव  
 सजातानां ॥ २ ॥

गृह्णाति ध्रुवोऽसि ध्रुवोऽहः सजातेषु भूयासमिति  
 परिधीन् परिदधात्याशिषमेवैतामाशास्तेऽथो एतदेव  
 सर्वं सजातेष्वधिभवति यस्यैवं विदुष एते परिधयः  
 परिधीयन्ते आमनमस्यामनस्य देवा इति तिस्र  
 आहुतीर्जुहोत्येतावन्तो वै सजाता ये महान्तो ये क्षुल्ल-  
 का याः स्त्रियस्तानेवावरुन्धे त एनमवरुद्धा उपति-  
 ष्णन्ते ॥ ३ ॥

स्वाहामनमसि सजातानाः रुन्धे पञ्च च ॥ ६ ॥

इति तैत्तिरीयसंहितायां द्वितीयकाण्डे तृतीय-  
 प्रपाठके नवमोऽनुवाकः ॥ \* ॥

अष्टमे दृष्टिकामस्य त्रिहविष्केष्टिरीरिता ।

अथ नवमे साङ्गहणीष्टिं विधास्यन्नादौ चोदकप्राप्तान्  
‘गन्धर्वोऽसि विश्वावसुः’ इत्यादिकान् परिधिमन्त्रानपवदितुं  
मन्त्रान्तराणि दर्शयति “ध्रुवोऽसि ध्रुवोऽहः सजातेषु भूयासं  
धीरश्वेत्ता वसुविद्भुवोऽसि ध्रुवोऽहः सजातेषु भूयासमुग्रश्वेत्ता  
वसुविद्भुवोऽसि ध्रुवोऽहः सजातेषु भूयासमभिभूश्वेत्ता वसु-  
वित्” इति । हे मध्यमपरिधे त्वं स्थिरोऽसि त्वदीयस्थापने-  
नाहमपि ज्ञातिषु मध्ये स्थिरो भूयासं । किञ्च धैर्यवान् अभि-  
ज्ञो धनवांश्च भूयासं । एवं दक्षिणोत्तरपरिधिमन्त्रयोर्याख्या ।  
ज्ञातीनां प्रतिवादित्वराहित्यायाज्ञाधारित्वमुग्रत्वं, आज्ञामु-  
ल्लङ्घ्य प्रतिवादिनस्तिरस्कर्तृत्वमभिभूत्वं । परिधिमन्त्रानाम्ना-  
योपहोममन्त्रान् पठति “आमनमस्यामनस्य देवा ये सजाताः  
कुमाराः समनसस्तानहं कामये हृदा ते मां कामयन्ताः  
हृदा तान् न आमनमः कधि स्वाद्यामनमस्यामनस्य देवा या  
स्तियः समनसस्ता अहं कामये हृदा ता मां कामयन्ताः हृदा  
ता म आमनमः कधि स्वाहा” इति । अत्र सजाताः कुमारा  
इति पदभेदमवलम्ब्यावशिष्टानुषङ्गेण मन्त्रद्वयं द्रष्टव्यं । सजा-  
तानाकामयितुं\* मनुत इत्यामनं । हे आमन ह्रयमानाज्य त्वं  
तादृशमसि अत आमनस्य सजातानाकामयितुं मन्त्रानस्य  
यजमानस्य ये सजाता ज्ञातिप्रभृतयः समनसः समनस्का  
अनुकूलाः सन्ति हे देवास्तान् सजातानहं हृदा चित्तेन का-

\* आकारयितुमिति का० ।

मये, ते च मां हृदा कामयन्तां, तान् सजातान् मे सदर्थमा-  
मनसः \*मामाकामयितुं मन्वानान् कुरु, इदमाज्यं स्वा-  
ऊतं । एवं कुमारमन्वस्त्रोमन्त्रौ व्याख्येयौ । इदानीमिष्टिं  
विधत्ते “वैश्वदेवोऽ साङ्ग्रहणीं निर्वपेद्भामकामो वैश्वदेवा वै  
सजाता विश्वानेव देवान्त्वेन भागधेयेनोपधावति त एवास्मै  
सजातान् प्रयच्छन्ति ग्राम्येव भवति” इति । मनसा परस्पर-  
मैकमत्येन सम्यक् स्वीकारः सङ्ग्रहणं । तद्यस्यामिष्टावास्ति  
सा साङ्ग्रहणी । तदेतदभिप्रेत्येष्टिविशेषणं प्रशंसति “सा-  
ङ्ग्रहणी भवति मनोग्रहणं वै सङ्ग्रहणं मन एव सजातानां  
गृह्णाति” इति । ज्ञातिमनसः स्वाधीनत्वेन ग्रहणं मनोग्रहणं  
तदेव सम्यग्रहणमित्युच्यते, ततः साङ्ग्रहणेष्ट्या सजातानां मनः  
स्वाधीनं करोति । आदावान्जातान् मन्वान् विनियुक्ते । “ध्रुवो  
ऽसि ध्रुवोऽहः सजातेषु भूयासमिति परिधीन् परिदधात्या-  
ग्निषमेवैतामाशास्तेऽयो एतदेव सर्वं सजातेष्वधिभवति यस्यैवं  
विदुष एते परिधयः परिधीयन्ते” इति । त्रिषु अपि मन्त्रेषु  
भूयासमित्यभिधानादाशासनं गम्यते किञ्चैवं विदुषस्तैर्मन्त्रैः  
परिधाने सति सजातेषु मध्ये मन्त्रैः प्रार्थितं सर्वमधिकं सम्य-  
च्यते । मन्त्रान्तराणि विनियुक्ते “आमनमस्यामनस्य देवा इति  
तिस्र आहुतीर्जुहोत्येतावन्तो वै सजाता ये महान्तो ये क्षुल्लका  
याः स्त्रियस्तानेवावरुन्धे त एनमवरुद्धा उपतिष्ठन्ते” इति ।  
अत्र सजाता इत्यन्ते मन्त्रभागे समनस इत्याद्युक्तभागोऽनु-

षञ्जनीयः । कुमारा इत्यादिके मन्त्रभागे आमनमसीत्यादिमन्त्रपूर्वभागोऽनुषञ्जनीयः । तथा सति त्रिभिर्मन्त्रैराहुतिचयं सम्पद्यते । खकुले खजातिषु मध्ये खग्रामे च ये महान्तः पुरुषाः प्रौढाः ये च क्षुत्तका बालाः याश्च पत्नीभगिनीमात्रादयः स्त्रियः एतावन्त एवापेक्षिताः सजाताः, ताननघेष्ट्या स्वाधीनान् करोति, ते च जनाः स्वाधीना एव सन्तः एनं सेवन्ते ।

अत्र विनियोगसङ्ग्रहः ।

माङ्गहृष्ट्यां तु परिधीन् परिधत्ते ध्रुवस्तथात् ।

आमनेति त्रिभिस्तत्र उपहोमास्तथो मताः ॥

मन्त्रभेदः सजातेति कुमारैति पदद्वयात् ।

अत्र मीमांसा । दशमाध्यायस्य चतुर्थपादे चिन्तितं ।

आमनाहुतिभिर्बाध्या अनूयाजा न वायिमः ।

त्रित्वलिङ्गाद्विशिष्टोक्तेर्भेदो मध्योक्तितोऽन्तिमः” ॥ इति ।

माङ्गहृणीष्टौ श्रूयते ‘आमनमस्यामनस्य देवा इति तिस्र आहुतीर्जुहोति’ इति । एताभिस्तिस्रभिराहुतिभिः प्राकृतास्तथोऽनूयाजा बाध्याः, कुतः त्रित्वलिङ्गात् । पूर्वाधिकरणे सप्तदशभङ्गाविशिष्टप्राकृतपञ्चभावेन सा भूत् बाध्यत्वं, इह तु त्रित्वविशिष्टत्वादनूयाजा बाध्यन्तां । यद्वा तदनुवादेन मन्त्रगुणविधानात् प्राकृतमन्त्रबाध इति पूर्वपक्षः । किं त्रित्वमात्रमनूद्य मन्त्रसहिता आहुतयो विधीयन्ते, आहोस्वित् त्रित्वविशिष्टा आहुतीरनूद्य मन्त्रविधिः । आद्ये त्रित्वस्य गार्हपत्यादि-

अपि मत्वेन नानूयाजलिङ्गं । द्वितीये विशेषणविशेष्ययोरुद्देश्य-  
योर्भेदेन वाक्यं भिद्येत । तस्मात् कर्मान्तरविधानान्न बाधः,  
किन्तु समुच्चयः । तत्र मध्येक्तिर्लिङ्गं । तथाचान्नायते \*‘यत्  
प्रयाजानूयाजानां पुरस्तादोपरिष्ठाद्वा जुहुयात् वहिरात्मं  
सजातानादधीताय यन्मध्यतो जुहोति मध्यत एव सजातानात्मं  
धत्ते’ इति तस्मादामनहोमानामनूयाजैः सह समुच्चयः ॥

इति माधवीये वेदार्थप्रकाशे कृष्णयजुःसंहिताभाष्ये द्वि-  
तीयकाण्डे तृतीयप्रपाठके नवमोऽनुवाकः ॥ ० ॥

यन्नवमैत् तन्नवनीतमभवद्यदसर्पत् तत्सर्पिरभव-  
द्यदध्रियत् तद्धृतमभवदश्विनैः प्राणोऽसि तस्य ते  
दत्तां ययोः प्राणोऽसि स्वाहंन्द्रस्य प्राणोऽसि तस्य ते  
ददातु यस्य प्राणोऽसि स्वाहा मित्रावरुणयोः प्राणो  
ऽसि तस्य ते दत्तां ययोः प्राणोऽसि स्वाहा विश्वेषां  
देवानां प्राणोऽसि ॥ १ ॥

तस्य ते ददतु येषां प्राणोऽसि स्वाहा घृतस्य धारा-  
समृतस्य पन्थामिन्द्रेण दत्तां प्रयतां मरुद्भिः । तत्त्वा  
विष्णुः पर्यपश्यत् तत्त्वेडा गव्यैरयत् । पावमानेन त्वा

\* ‘पुरस्तादोपरिष्ठाद्वा जुहुयाद्वहिरात्मनः सजातीयान् दध्यात्  
यन्मध्यतो जुहोति मध्यत एव सजातीयान् मनुते’ इति न्यायमालायां  
पाठः ।

स्तोमेन गायत्रस्य वर्तन्योपांशोर्वीर्येण देवत्वा स-  
वितोत्सृजतु जीवातवे जीवनस्यायै बृहद्रथन्तरयो-  
त्वा स्तोमेन त्रिष्टुभो वर्तन्या शुक्रस्य वीर्येण देवत्वा  
सवितोत् ॥ २ ॥

सृजतु जीवातवे जीवनस्याया अग्नेत्वा मात्रया  
जगत्यै वर्तन्याग्रयणस्य वीर्येण देवत्वा सवितोत्सृ-  
जतु जीवातवे जीवनस्याया इममग्न आयुषे वर्चसे  
हृदि प्रियं रेतो वरुण सोम राजन् । मातेवास्मा  
अदिते शर्म यच्छ विश्वे देवा जरदष्टिर्यथासत् । अ-  
ग्निरायुष्मान्त्स वनस्पतिभिरायुष्मान् तेन त्वायुषायु-  
ष्मन्तं करोमि सोम आयुष्मान्त्स ओषधीभिर्यज्ञ  
आयुष्मान्त्स दक्षिणाभिर्ब्रह्मायुष्मन्तद्वाह्यगैरायुष्म-  
हेवा आयुष्मन्तस्तेऽमृतेन पितर आयुष्मन्तस्ते स्वध-  
यायुष्मन्तस्तेन त्वायुषायुष्मन्तं करोमि ॥ ३ ॥

विश्वेषां देवानां प्राणोऽसि त्रिष्टुभो वर्तन्या शुक्रस्य  
वीर्येण देवत्वा सवितोत्सोम आयुष्मान् पञ्चविंश-  
तिश्च ॥ १० ॥

इति तैत्तिरीयसंहितायां द्वितीयकाण्डे तृतीय-  
प्रपाठके दशमोऽनुवाकः ॥ ० ॥

इष्टिः साङ्गदृष्टी प्रोक्ता नवमे ग्रामकामिनः ।

अथ व्यवहितेनैकादशानुवाकेनायुष्कामेष्टिं विधित्सुर्दशमे  
तन्मन्त्रान् पठति । कल्पः । यन्नवमैत् तन्नवनीतमभवदित्या-  
ज्यमवेच्छेत्यनेन प्राकृत आज्यमसीत्यवेक्षणमन्त्रो बाधितः ।  
पाठस्तु “यन्नवमैत् तन्नवनीतमभवद्यदसर्पत् तत्सर्पिरभवद्यद-  
भ्रियत तद्वृतमभवत्” इति । यद्यस्मात् कारणाद्भ्र उद्विद्य-  
माणं सत् नवमैत् नवं नूतनं रूपमभवत् तस्मान्नवञ्च तन्नी-  
तञ्च नवनीतं तेन च उद्धृतस्य सारपिण्डस्य नवनीतनाम सम्य-  
क्षं । यद्यस्मात् कारणादग्निसम्यक् सति पिण्डो विलीयमानो  
ऽसर्पत् प्रसृतोऽभवत् तस्मात् सर्पिरिति नाम । यस्मात् प्रसृतस्य  
शीतलपात्रस्थापनेन तत् पुनरभ्रियत तद्वनीभूतमभवत् तस्मा-  
द्वृतमिति नाम । घृ चरणदीप्त्योरिति धातोर्नैतद्रूपं किन्तु  
धृतमित्यत्र धकारस्य घकारादेशः । कल्पः । उपहोमकालेऽ-  
श्विनोः प्राणोऽसीत्येतैः प्रतिमन्त्रं चतुर उपहोमान् जुहो-  
तीति । पाठस्तु “अश्विनोः प्राणोऽसि तस्य ते दत्तां ययोः  
प्राणोऽसि स्वाहेन्द्रस्य प्राणोऽसि तस्य ते ददातु यस्य प्राणोऽसि  
स्वाहा मित्रावरुणयोः प्राणोऽसि तस्य ते दत्तां ययोः प्राणोऽसि  
स्वाहा विश्वेषां देवानां प्राणोऽसि तस्य ते ददतु येषां प्राणोऽसि  
स्वाहा” इति । हे यजमान त्वं अश्विनोः प्राणोऽसि प्राणवत् प्रि-  
योऽसि, तस्माद्ययोः प्राणोऽसि तावश्विनौ तस्य ते प्रियस्यायुर्हे-  
तुभूतं प्राणं दत्तां, प्राणमित्येतस्मात्सर्वास्तभ्यते, तयोरश्विनो-  
रिदमाज्यं स्वाहुतमस्तु । एवमुत्तरेषु योज्यं । कल्पः । यत् स्वा-

दिर आज्यं तदग्रेणाहवनीयं पर्याहृत्य तेन दक्षिणस्यां वेदिश्रो-  
ण्यामासादयति तद्यजमानोऽवेक्षते घृतस्य धाराममृतस्य पन्था-  
मिति । पाठस्तु “घृतस्य धाराममृतस्य पन्थामिन्द्रेण दत्तां प्र-  
यतां मरुद्भिः । तत्त्वा विष्णुः पर्यपश्यत् तत्तेडा गथैरयत्” इति ।  
घृतस्य धारामवेक्षतेत्यध्याहारः । कीदृशो धारां अमृतस्य पन्थां  
कर्मफलस्य साधनत्वेन मार्गभूतां, इन्द्रेण वृष्टिदणोत्पत्त्यादिपर-  
म्परया दत्तां सम्पादितां, मरुद्भिः वैश्याधिपैः प्रयतां \*क्रयण-  
भाण्डेषु प्रयत्नेन धृतां । हे घृत तत्त्वा तथाविधं त्वां विष्णुमदृशे  
यजमानः पर्यपश्यत् परिपश्यति, इडा पञ्चभिमानिनी देवता  
तादृशं त्वां गवि ऐरयत् प्रेरयति गोषु स्थापयति । कल्पः ।  
अथास्य ब्रह्मा दक्षिणं हस्तं गृह्णाति ब्रह्मण †इतरं सृत्विजो हस्त-  
मन्वारभ्य यजमानं पर्याङ्कः पावमानेन त्वा स्तोमेनेति । पा-  
ठस्तु “पावमानेन त्वा स्तोमेन गायत्रस्य वर्त्तन्यापाश्वीर्वीर्येण  
देवस्त्वा सवितोत्सृजतु जीवातवे जीवनस्यायै बृहद्रथन्तर-  
योस्त्वा स्तोमेन त्रिष्टुभो वर्त्तन्या शुक्रस्य वीर्येण देवस्त्वा सवितो-  
त्सृजतु जीवातवे जीवनस्याया अग्नेस्त्वा मात्रया जगत्यै वर्त्तन्या-  
ऽऽयथस्य वीर्येण देवस्त्वा सवितोत्सृजतु जीवातवे जीवनस्या-  
यै” इति । हे यजमान त्वां सविता देव उत्सृजतु दीर्घरोगान्मोच-  
यतु । केन साधनेन, वहिष्यवमानादीनां सम्बन्धिना त्रिष्टु-  
दादिस्तोमसाधेन स्तोत्रेण, गायत्रस्य वर्त्तन्या गायत्रच्छन्दसो  
यो मार्गस्तेन सोमाहरणरूपेण यज्ञाङ्गसम्पादनेन, उपा-

\* विक्रयाय भाण्डेषु सञ्चितामिति तै० । † इतरं मद्भृत्विज इति का० ।



शोर्वीर्येण उपांशुग्रहहोमसाध्यसामर्थ्येन, अत्र प्रतिसाधनं वाक्यभेदेनान्वेतुं त्वेतिशब्दस्य पुनरुक्तिः । किमर्थमुत्सृजत्विति तदुच्यते । जीवातवे जीवनहेतौषधादिसम्पादनाय । तदपि किमर्थमिति तदुच्यते । जीवनस्थायै चिरं जीवितुमिच्छा जीवनस्था, तदर्थं । एवं द्वितीयतृतीयमन्त्रौ योजनीयौ । अग्नेर्मा-  
चया मीयते अग्निर्यथा गोत्या सा गोतिर्मात्रा यज्ञायज्ञीयस्य गानमित्यर्थः । कल्पः । अथ यजमानो हिरण्णाहृतं निष्पि-  
बतीममग्न आयुषे वर्चसे कृधीति प्राश्नन्तमभिमन्त्रयत इति ।  
पाठस्तु “इममग्न आयुषे वर्चसे कृधि प्रियः रेतो वरुण सोम राजन् । मातेवास्मा अदिते शर्म यच्छ विश्वे देवा जरदष्टिर्यथा-  
ऽसत्” इति । हे अग्ने इमं यजमानं दीर्घायुषे वलाय च कृधि समर्थं कुरु हे वरुण हे सोम राजन् अथ यजमानस्य प्रि-  
यं रेतः पुत्रोत्पादकं सम्पादय । हे अदिते पृथिवि मातृवदस्मै सुखं प्रयच्छ । विश्वे देवा अयं यजमानो यथा जरदष्टिरसत् तथा कुर्वन्तु जराया अष्टिराग्निर्यस्य सो जरदष्टिः, बाल्ये यौवने च मरणरहितो जरामायुःसंपूर्तिपर्यन्तां यथा व्याप्नोति तथा कुर्वन्त्वित्यर्थः । कल्पः । अग्निरायुश्चानित्यनुवाक्यशेषेण अस्माध-  
र्युर्दक्षिणं हस्तं गृह्णातीति । पाठस्तु “अग्निरायुश्चान्तं वन-  
स्यतिभिरायुश्चान् तेन त्वायुषायुश्चान्तं करोमि सोम आयु-  
श्चान्तं ओषधीभिर्यज्ञ आयुश्चान्तं दक्षिणाभिर्ब्रह्मायुश्चान्त-  
द्वाह्मणैरायुश्चदेवा आयुश्चान्तस्तेऽमृतेन पितर आयुश्चान्तस्ते  
स्वधयायुश्चान्तस्तेन त्वायुषायुश्चान्तं करोमि” इति । अग्निरा-

युष्मान् भवति । तत्कथमिति तदुच्यते, सोऽग्निर्वनस्पतिभिरा-  
युष्मान् काष्ठेषु प्रक्षिप्यमाणेषु ज्वालापरम्परया वर्धते न त्व-  
पशाम्यति, तेनाग्नेरायुषा अभिवर्धमानेन त्वामायुष्मन्तं करो-  
मि । एवमुत्तरत्र योज्यं । सोमः सोमरस ओषधीष्वभिषू-  
यमाणसु वर्धते । यज्ञो दक्षिणाभिर्वशीकृतेश्वत्सिर्बु वर्धते ।  
वेदश्च ब्राह्मणेष्वध्यापकेष्वविच्छेदेन वर्धते । देवाश्च हवी-  
रूपेणामृतेन जीवन्ति । पितरश्च स्वधाकारपूर्वकेण पिण्डा-  
दिना जीवन्ति । प्रतिवाक्यमनुषङ्गद्योतनाय तेन त्वायुषेति  
पुनः पथते ।

अत्र विनियोगसङ्ग्रहः ।

“ज्योगामयाविनस्त्रिष्टौ यन्नवेत्याज्यमीक्ष्यते ।

अश्विनोरुपहोमाः सुधृतं स्वाम्याज्यमीक्षते ॥

स्पृष्ट्वर्त्विजो ब्रह्महस्तं पावेति स्वामिनं जगुः ।

इमं घृतं पिवन्तं तु स्वामिनं मन्त्रयेत हि ॥

अग्निः सोमश्च यज्ञश्च ब्रह्म देवाः पितेति षट् ।

यथोचितानुषङ्गैस्तैर्गृह्यते स्वामिहस्तकं ॥

दशमे त्वनुवाकेऽस्मिन् मन्त्राः षोडश वर्णिताः” ॥ इति ।

इति माधवीये वेदार्थप्रकाशे कृष्णयजुःसंहिताभाष्ये द्वि-  
तीयकाण्डे तृतीयप्रपाठके दशमोऽनुवाकः ॥ ० ॥

अग्निं वा एतस्य शरीरं गच्छति सोमः रसो वरुण  
 एनं वरुणपाशेन गृह्णाति सरस्वतीं वाग्नाविष्णू आत्मा  
 यस्य ज्योगामयति यो ज्योगामयावी स्याद्यो वा काम-  
 येत सर्वमायुरियामिति तस्मा एतामिष्टिं निर्वपेदग्ने-  
 यमष्टाकपालः सौम्यं चरुं वारुणं दशकपालः सा-  
 रस्वतं चरुमाग्नावैष्णवमेकादशकपालमग्नेरेवास्य श-  
 रीरं निष्क्रीणाति सोमाद्रसं ॥ १ ॥

वारुणेनैवैनं वरुणपाशान्मुञ्चति सारस्वतेन वाचं  
 दधात्यग्निः सर्वा देवता विष्णुर्यज्ञो देवताभिश्चै-  
 वैनं यज्ञेन च भिषज्यत्युत यदीतासुर्भवति जीवत्येव  
 यन्नवमैत् तन्नवनीतमभवदित्याज्यमवेक्षते रूपमे-  
 वास्यैतन्महिमानं व्याचष्टेऽश्विनोः प्राणोऽसीत्याहा-  
 श्विनौ वै देवानां ॥ २ ॥

भिषजौ ताभ्यामेवासौ भेषजं करोतीन्द्रस्य प्राणो-  
 ऽसीत्याहेन्द्रियमेवास्मिन्नेतेन दधाति मित्रावरुणयोः  
 प्राणोऽसीत्याह प्राणापानावेवास्मिन्नेतेन दधाति वि-  
 श्वेषां देवानां प्राणोऽसीत्याह वीर्यमेवास्मिन्नेतेन  
 दधाति घृतस्य धाराममृतस्य पन्थामित्याह यथा-  
 यजुरेवैतत्पावमानेन त्वा स्तोमेनेति ॥ ३ ॥

आह प्राणमेवास्मिन्नेतेन दधाति बृहद्रथन्तरया-  
 स्त्वा स्तोमेनेत्याहौज एवास्मिन्नेतेन दधात्यग्नेस्त्वा  
 माचयेत्याहात्मानमेवास्मिन्नेतेन दधात्यृत्विजः प-  
 र्याहुर्यावन्त एवर्त्विजस्त एनं भिषज्यन्ति ब्रह्मणो  
 हस्तमन्वारभ्य पर्याहुरेकधैव यजमान आयुर्दधति  
 यदेव तस्य तद्विरण्यात् ॥ ४ ॥

घृतं निष्पिबत्यायुर्वै घृतममृतं हिरण्यममृतादेवा-  
 युर्निष्पिबति शतमानं भवति शतायुः पुरुषः शते-  
 न्द्रिय आयुष्येवेन्द्रिये प्रतितिष्ठत्यथो खलु यावतीः  
 समा एष्यन् मन्येत तावन्मानं स्यात्समृद्ध्या इममग्न  
 आयुषे वर्चसे कृधीत्याहायुरेवास्मिन् वर्चो दधाति  
 विश्वे देवा जरदष्टिर्यथासदित्याह जरदष्टिमेवैनं क-  
 रोत्यग्निरायुष्मानिति हस्तं गृह्णात्येते वै देवा आ-  
 युष्मन्तस्त एवास्मिन्नायुर्दधति सर्वमायुरेति ॥ ५ ॥

रसं देवानां स्तोमेनेति हिरण्यादसदिति द्वावि-  
 षंशतिश्च ॥ ११ ॥

इति तैत्तिरीयसंहितायां द्वितीयकाण्डे तृतीय-  
 प्रपाठक एकादशोऽनुवाकः ॥ \* ॥

दृष्टेर्विधास्यमानाया दशमे मन्त्र ईरितः ।

अथैकादशे तामिष्टिं विधातुं प्रस्तीति “अग्निं वा एतस्य शरीरं गच्छति सोमः रसो वरुण एनं वरुणपाशेन गृह्णाति सरस्वतीं वाग्नाविष्णू आत्मा यस्य ज्योगामयति” इति । यं दीर्घव्याधिः पीडयति एतस्य शरीरमग्निं प्रविशति मांस-  
भक्षणेन कृशत्वात् । सोमेन रसस्वीकाराद्वलक्षयः । वरुण-  
पाशेन ग्रहणादुदरादिव्यथा । सरस्वतीमेतदीया वाक् भाषा  
गच्छति तेनायं भाषितुं न शक्नोति । जीवात्मा त्वग्नाविष्णू  
प्राप्नोति तेन मुमूर्षति । इदानीं विधत्ते “यो ज्योगाम-  
यावी स्याद्यो वा कामयेत सर्वमायुरियामिति तस्मा एता-  
मिष्टिं निर्वपेदग्नेयमष्टाकपालः सौम्यं चरुं वारुणं दशक-  
पालः सारस्वतं चरुमाग्नावैष्णवमेकादशकपालमग्नेरेवास्य  
शरीरं निष्क्रीणाति सोमाद्रसं वारुणेनैवैनं वरुणपाशान्  
मुञ्चति सारस्वतेन वाचं दधात्यग्निः सर्वा देवता विष्णु-  
र्यज्ञो देवताभिश्चैवैनं यज्ञेन च भिषज्यत्युत यदीतासुर्भव-  
ति जीवत्येव” इति । ज्योगामयाविनो रोगपरिहारार्थ-  
मरोगस्य चापमृत्युपरिहारार्थमियं पञ्चहविष्क्रेष्टिः । मन्त्रं  
विनियुक्ते “यन्नवमैतन्नवनीतमभवदित्याज्यमवेक्षते रूपमे-  
वास्यैतन्महिमानं व्याचष्टे” इति । मन्त्रोक्तैर्नवनीतसर्पिर्घृत-  
निर्वचनैरस्याज्यस्यैतद्विद्यमानरूपं महिमास्थापनाय मन्त्रो  
व्याचष्टे । यद्वा मन्त्रस्यैतत् स्वरूपमेव घृतस्य महिमानं  
व्याचष्टे । मन्त्राक्षरैरेव स्पष्टं प्रतीयते नात्र पृथग्वक्तव्यमस्ती-

त्यर्थः । उपहोममन्त्रान् व्याचष्टे “अश्विनोः प्राणोऽसीत्या-  
 हाश्विनौ वै देवानां भिषजौ ताभ्यामेवास्मै भेषजं करोतीन्द्रस्य  
 प्राणोऽसीत्याहेन्द्रियमेवास्मिन्नेतेन दधाति मित्रावरुणयोः  
 प्राणोऽसीत्याह प्राणापानावेवास्मिन्नेतेन दधाति विश्वेषां  
 देवानां प्राणोऽसीत्याह वीर्यमेवास्मिन्नेतेन दधाति” इति ।  
 यजमानस्याज्यावेक्षणमन्त्रे स्पष्टार्थतां दर्शयति “धृतस्य धा-  
 राममृतस्य पन्थामित्याह यथायजुरेवैतत्” इति । ऋत्वि-  
 ग्भिः पथमानानां मन्त्राणां तात्पर्यं दर्शयति “पावमानेन  
 त्वा स्तोमेनेत्याह प्राणमेवास्मिन्नेतेन दधाति बृहद्रथन्तर-  
 योस्त्वा स्तोमेनेत्याहौज एवास्मिन्नेतेन दधात्यग्नेस्त्वा मात्रये-  
 त्याहात्मानमेवास्मिन्नेतेन दधाति” इति । पवमानस्य वायोः  
 प्राणरूपत्वात् तेन प्राणस्थापनं, बृहद्रथन्तरयोः पृष्ठस्तोत्र-  
 प्रकृतित्वेन सारत्वात्तेनौजोधारणं । अग्नेरात्मा मीयते अनये-  
 त्युक्तत्वात्तेनात्मस्थापनं । एतेषां त्रयाणां पाठं विधत्ते “ऋत्वि-  
 जः पर्याङ्ग्यावन्त एवर्त्विजस्त एनं भिषज्यन्ति” इति । पाठ-  
 काले हस्तग्रहणं विधत्ते “ब्रह्मणो हस्तमन्वारभ्य पर्याङ्गरेकधैव  
 यजमान आयुर्दधति यदेव तस्य तत्” इति । एकधैव सर्वेषा-  
 मृत्विजामैकमत्येनैव तस्य यजमानस्य यदेवायुः सम्पादनीय-  
 मस्ति तत्सर्वं तस्मिन् यजमाने स्थापयन्ति । यदुक्तं सूत्रकारेण  
 ‘पात्रसम्पादनकाले खादिरं पात्रं चतुःस्रक्ति प्रयुनक्ति सौव-  
 र्णस्य प्रवर्तं शतमानस्य कृतं अथो खलु यावतोः समा एव्यन्  
 मन्येत तावन्मानः स्यात्’ इति । ‘आज्यग्रहणकाले तुष्णीं खादिरे

चतुर्गृहीत्वा सादनकाल उत्तरेण भ्रुवां खादिरं सादयित्वा तस्मिन् प्रवर्तमवदधाति' इति च । प्रवर्तः कर्णाभरणं कुण्डलं, घृते स्थापितात्प्रवर्तान्निष्पीडितस्य घृतस्य पानं विधत्ते "हिर-  
ण्याहृतं निष्पिबत्यायुर्वै घृतममृतं हिरण्यममृतादेवायु-  
र्निष्पिबति" इति । तस्य परिमाणं द्वेधा विधत्ते "शतमानं भवति शतायुः पुरुषः शतेन्द्रिय आयुष्येवेन्द्रिये प्रतितिष्ठ-  
त्यथो खलु यावतोः समा एष्यन् मन्येत तावन् मानं स्यात् समृद्धौ" इति । शतमानं पञ्चपलपरिमितमित्यसकृदुक्तं ।  
अथवा रुग्णो यजमानो यावतो भाविनः संवत्सरान् प्रा-  
प्नोत्वित्यध्वर्युर्मन्येत तावद्भिर्मनैः परिमितं कर्तव्यं । मान-  
शब्दे गुञ्जाबीजं ब्रूते । रुग्णस्यातीतमायुः परित्यज्यागामिन  
आयुषो यावन्तः संवत्सरा एतस्य मनसि निश्चितास्तावद्भिर्गु-  
ञ्जाबीजैः परिमितमित्यर्थः । प्राश्रतो यजमानस्यानुमन्त्रण-  
मन्त्रे प्रथमचरमभागयोरभिप्रायं दर्शयति "इममग्न आयुषे  
वर्चसे कृधीत्याह्वायुरेवास्मिन् वर्चो दधाति विश्वे देवा जरद-  
ष्टिर्यथासदित्याह जरदष्टिमेवैनं करोति" इति । आयुषश्च-  
रमभागस्याया जराया अष्टिर्याप्तिर्यस्य । अथवा जीर्यति  
अष्टिरशनं यस्यासौ जरदष्टिः नीरोग इत्यर्थः । अध्वर्योर्यजमा-  
नदक्षिणहस्तग्रहणं विधत्ते "अग्निरायुष्मानिति हस्तं गृह्णात्ये-  
ते वै देवा आयुष्मन्तस्त एवास्मिन्नायुर्दधति सर्वमायुरेति" इति ।

इति माधवीये वेदार्थप्रकाशे कृष्णयजुःसंहिताभाष्ये द्विती-  
यकाण्डे द्वितीयप्रपाठके एकादशोऽनवाकः ॥ ० ॥

प्रजापतिर्वरुणायाश्चमनयत्स स्वां देवतामार्च्यत्स  
 पर्यदीर्यत् स एतं वारुणं चतुष्कपालमपश्यत् तं नि-  
 रवपत् ततो वै स वरुणपाशादमुच्यत् वरुणो वा एतं  
 गृह्णाति योऽश्वं प्रतिगृह्णाति यावतोऽश्वान् प्रतिगृह्णी-  
 यात्तावतो वारुणान्\* चतुष्कपालान् निर्वपेद्वरुणमेव  
 स्वेन भागधेयेनोपधावति स एवैनं वरुणपाशान्मुञ्च-  
 ति ॥ १ ॥

चतुष्कपाला भवन्ति चतुष्पाद्व्यश्वः समृद्ध्या एक-  
 मतिरिक्तं निर्वपेद्यमेव प्रतिग्राही भवति यं वा ना-  
 ध्येति तस्मादेव वरुणपाशान्मुच्यते यद्यपरं प्रति-  
 ग्राही स्यात् सौर्यमेककपालमनुनिर्वपेदमुमेवादित्य-  
 मुच्चारं कुरुते योऽवभृथमवैत्यसु वै वरुणः साक्षादेव  
 वरुणमवयजतेऽपोनप्नीयं चरुं पुनरेत्य निर्वपेदसुयो-  
 निर्वा अश्वः स्वामेवैनं योनिं गमयति स एनं शान्त  
 उपतिष्ठते ॥ २ ॥

मुञ्चति चरुं सप्तदश च ॥ १२ ॥

इति तैत्तिरीयसंहितायां द्वितीयकाण्डे तृतीय-  
 प्रपाठके द्वादशोऽनुवाकः ॥ \* ॥



एकादशे लिष्टिरुक्ता दीर्घरोग्यायुरर्थिनोः ।

अथ द्वादशेऽश्वदानवत इष्टिं विधास्यन् प्रसौति “प्रजा-  
पतिर्वरुणायाश्वमनयत्स्व स्वां देवतामार्च्यत् स पर्यदीर्यत स  
एतं वारुणं चतुष्कपालमपश्यत् तं निरवपत् ततो वै स वरुण-  
पाशादमुच्यत” इति । अनयद्दत्तवान् । देवस्य भावो देवता ।  
स प्रजापतिः स्वकीयं देवत्वमार्च्यत् आर्तमकरोत् । प्राजापत्यो  
वा अश्व इति श्रुतेः प्रजापतिरेव पूर्वमश्वस्य देवता, तस्मिन्नश्वे  
वरुणाय दत्ते सति स्वकीयमश्वस्वामित्वमपगतं, तन्निमित्तेन  
दुःखेन स प्रजापतिः पर्यदीर्यत तदीयं शरीरं परितो दीर्घं  
दीर्घरोगग्रस्तमभूत् स च रोगो वरुणपाशरूपत्वादारुणेश्चा  
निवृत्तः । इदानीमिष्टिं विधत्ते “वरुणो वा एतं गृह्णाति  
योऽश्वं प्रतिगृह्णाति यावतोऽश्वान् प्रतिगृह्णीयात् तावतो वा-  
रुणं चतुष्कपालान् निर्वपेद्वरुणमेव स्वेन भागधेयेनोपधावति  
स एवैनं वरुणपाशान्मुञ्चति” इति । प्रतिगृह्णातीत्यस्यान्तर्भाव-  
ण्यर्थत्वात् प्रतिग्राहयति ददातीत्ययमर्थः सम्पद्यते । कपा-  
लसङ्ख्यां प्रशंसति “चतुष्कपाला भवन्ति चतुष्पाद्व्यश्वः समृद्धौ”  
इति । अश्वसङ्ख्यातोऽधिकं पुरोडाशं विधत्ते “एकमतिरिक्तं  
निर्वपेद्यमेव प्रतिग्राही भवति यं वा नाध्येति तस्मादेव वरुण-  
पशान्मुच्यते” इति । यमेवाश्वमित ऊर्द्ध्वं यदा कदाचित्कालान्तरे  
प्रतिग्राहीष्यति दास्यति, अथवा यं कञ्चिदश्वं प्रति-  
गृहीतं\* नाध्येति विस्मरति तदर्थोऽयमतिरिक्तः पुरोडाशः ।

\* प्रतिग्राहीतुमिति तै० ।

निमित्तविशेषेणाङ्गाधिक्यं विधत्ते “यद्यपरं प्रतिग्राही स्यात् सौर्यमेककपालमनुनिर्वपेदमुमेवादित्यमुच्चारं कुरुते” इति । कांश्चिदश्वान् दत्त्वा तदानीमेव इष्ट्यनुष्ठाने सति एकेनातिरिक्तेन सहितास्तावन्तस्तत्र पुरोडाशाः पर्याप्ताः । यदा तु दानादनन्तरमेवेष्टिर्नानुष्ठिता किन्तु कञ्चित्कालमतिलङ्घ्य पुनरप्यपरोऽथो दत्तस्तदा सोऽतिरिक्तान् दत्ताश्वसङ्ख्यातान् पुरोडाशान् निरूप्य सौर्यमनुनिर्वपेत् तेनादित्यमेवोर्द्धचारिणं कुरुते, स चादित्यो विलम्बदोषं परिहरन् उपरिष्ठाद्वर्तत इत्यभिप्रायः । इष्ट्यङ्गत्वेनावभ्यर्थं विधत्ते “अपोऽवभ्यथमवैत्यप्सु वै वरुणः साक्षादेव वरुणमवयजते” इति । अपः प्राप्य तत्रावभ्यर्थं कर्म कुर्यात् । तेन वरुणो निराकृतो भवति । अङ्गान्तरं विधत्ते “अपोनघ्नीयं चरुं पुनरेत्य निर्वपेदप्सुयोनिर्वा अश्वः स्वामेवैनं योनिं गमयति स एनं शान्त उपतिष्ठते” इति । अपोनघ्ना देवता यस्य सोऽयमपोनघ्नीयः, तं चरुमवभ्यथदेशाद्यज्ञभूमौ समागत्य निर्वपेत् । अप्सु योनिरुत्पत्तिर्यस्याश्वस्य सोऽयमप्सुयोनिः । उच्चैःश्रवसोऽश्वस्य समुद्रादुत्पत्तिः पुराणेषु प्रसिद्धा । तस्मादपोनघ्नीयचरुणा तमश्वं स्वकीययोनिगामिनं करोति । स चाश्वः शान्तः सन् रोगमनुत्पाद्यैनं यजमानं सेवते ।

अत्र मीमांसा । तृतीयाध्यायस्य चतुर्थपादे चिन्तितं ।

“अश्वप्रतिग्रहेष्टिस्तु दातुरित्यभिधास्यते ।

दानद्वये लौकिके वा वैदिके वा भवेदित्यं ॥

अविशेषाद् द्वयोर्यद्वा न देयः केसरित्यतः ।

निषेधाऽलौकिकात्तत्र प्रायश्चित्तिरियं भवेत् ॥

न जलोदरहेतुत्वं प्रमितं लौकिके क्वचित् ।

वैदिके तु श्रुतं तस्मात् तत्प्रायश्चित्तयेऽत्र सा” ॥

इदमाम्नायते ‘यावतोऽश्वान् प्रतिगृह्णीयात्तावतो वारुणां चतुष्कपालान्निर्वपेत्’ इति । तत्र प्रतिग्रहशब्दे दानपर इत्यनन्तरमेव वक्ष्यते । तत्र विशेषाश्रवणाऽलौकिकवैदिकदानयोरुभयोरप्यसाविष्टिरित्येकः पक्षः । न केसरिणे ददातीति स्मृत्या मित्रदायादादिभ्यः प्रीत्या क्रियमाणमश्वदानं लौकिकं निषिद्धं तदनुष्ठाने प्रायश्चित्तरूपेयमिष्टिरिति द्वितीयः पक्षः । वरुणे वा एतं गृह्णाति योऽश्वं प्रतिगृह्णातीत्यश्वदाने जलोदरव्याधिरूपो दृष्टदोषो वरुणग्रहवाक्येनोच्यते । न च लौकिकस्याश्वदानस्य तद्धेतुत्वं प्रमितं । वैदिकस्य तु जन्मान्तरविषयं दोषश्रवणं । अतो वैदिकदानेष्टिः प्रायश्चित्तिः । अस्ति हि वैदिकमश्वदानं, वडवा दक्षिणा इत्यादिश्रवणात् ।

अत्रैवान्यच्चिन्तितं ।

“यावतः प्रतिगृह्णीयादश्वान्स्तावत्य इष्टयः ।

प्रतिग्रहीतुर्दातुर्वा स्यादाद्यस्तु यथाविधि ॥

असञ्जातविरोध्यर्थवादाद्दातुः प्रजापतेः ।

इष्टिः श्रुता ततो दातुर्णिजर्थेऽपि विधिं नयेत्” ॥

पूर्वादाहृतवाक्ये प्रतिगृह्णीयादिति विधिपदश्रवणात् प्रतिग्रहीतुरिष्टिरिति चेत्, न, उपक्रमरूपेणार्थवादेन दातुस्त-

दिष्टिप्रतीतेः । उपक्रमश्चैवं श्रूयते ‘प्रजापतिर्वरुणायाश्चमन-  
यत् स स्वां देवतामार्च्छत् स पर्यदीर्यत स एतं वारुणं चतुष्क-  
पालमपश्यत् तं निरवपत् ततो वै स वरुणपाशादमुच्यत’ इति ।  
अनयद्दत्तवान्, स च दाता प्रजापतिः स्वकीयां वरुणदेवतां  
जलोदररोगप्रदां प्राप्तवान्, तेन च रोगेण यस्तः प्रजापति-  
र्विदीर्णो भूत्वा रोगपरिहारायेष्टिं कृत्वा रोगादमुच्यतेत्यत्र  
दातुरितिष्टिरित्यवगम्यते । असञ्जातविरोधुपक्रमानुसारेण वि-  
धायकपदमपि प्रतियाहयेदित्येवमन्तर्भावितणिज्यपरतया  
व्याख्येयं ।

पञ्चमाध्यायस्य द्वितीयपादे चिन्तितं ।

“प्रतियद्दीतुर्वक्त्रे पूर्वन्यायोऽस्ति वा न वा ।

अस्ति तत्साम्यतो मैवं पुरोडाशस्य शेषतः” ॥

यावतोऽयान् प्रतिगृह्णीयात्तावतो वारुणं चतुष्कपालान्  
निर्वपेदिति । अत्र शतसङ्ख्यादियुक्तवक्त्रप्रतियद्दे ब्रह्मपुरो-  
डाशेषूदाहृतप्रत्यक्षवचनेन साहित्यं प्राप्तं, तत्र पूर्वन्यायेन  
सर्वेषु पुरोडाशेष्वेकैकोऽधिश्रयणादिधर्माऽनुष्ठेय इति चेन्नैवं ।  
तत्रेषु कपालेषु क्रमेण पुरोडाशानधिश्रित्य यावता कालेन  
प्रथमपुरोडाशे द्वितीयसंस्कारं कर्तुमागच्छति तावता काले-  
नासौ शुक्लो भस्मीभवति । तस्मादेकैकस्मिन् पुरोडाशे  
कृत्स्नधर्मसमापनमित्येवं काण्डानुसमयोऽभ्युपेतव्यः ।

एकादशाध्यायस्य चतुर्थपादे चिन्तितं ।

“तन्त्रं चतुष्कपालानां भेदे वा तन्महत्ततः ।

कुम्भोवत् तन्त्रता मैवं भेदः स्यात् प्रकृताविव” ॥

इदं श्रूयते ‘यावतोऽश्वान् प्रतिगृह्णीयात्तावतो वारुणां चतुष्कपालान् निर्वपेत्’ इति । यथा प्राजापत्येषु कुम्भ्या महत्त्वेन तन्त्रं तथात्रापि कपालमहत्त्वेन तन्त्रमिति चेत्, मैवं, प्रकृतौ प्रतिपुरोडाशं कपालभेदेन तद्भेदस्यैव चोदकप्राप्तेः । किञ्चात्यन्तविशालेषु कपालेषु चतुर्षु पुरोडाशानां शतेष्ववस्थापितेषु एकस्यैव कपालस्यैकदेशे पुरोडाशस्यैकस्य समाप्तेन कोऽपि पुरोडाशश्चतुष्कपालः सिध्येत्, तस्मात् प्रतिपुरोडाशं कपालचतुष्टयभेदः ॥

इति माधवीये वेदार्थप्रकाशे कृष्णयजुःसंहिताभाष्ये द्वितीयकाण्डे तृतीयप्रपाठके द्वादशोऽनुवकाः ॥ ० ॥

या वामिन्द्रावरुणा यतव्या तनूस्तयेमम॥हसो मुञ्चतं या वामिन्द्रावरुणा सहस्रा रक्षस्या तेजस्या तनूस्तयेमम॥हसो मुञ्चतं यो वामिन्द्रावरुणावग्नौ सामस्तं वामेतेनावयजे यो वामिन्द्रावरुणा द्विपात्सु पशुषु चतुष्पात्सु गोष्ठे गृहेष्वप्सोषधीषु वनस्पतिषु सामस्तं वामेतेनावयज इन्द्रो वा एतस्य ॥ १ ॥

इन्द्रियेणापक्रामति वरुण एनं वरुणपाशेन गृह्णा-  
ति यः पाप्मना गृहीतो भवति यः पाप्मना गृहीतः  
स्यात् तस्मा एतामैन्द्रावरुणीं पयस्यां निर्वपेदिन्द्र  
एवास्मिन्निन्द्रियं दधाति वरुण एनं वरुणपाशान्मु-  
ञ्चति पयस्या भवति पयो हि वा एतस्मादपक्रामत्य-  
थैष पाप्मना गृहीतो यत् पयस्या भवति पय एवा-  
स्मिन् तया दधाति पयस्यायां ॥ २ ॥

पुरोडाशमवदधात्यात्मन्वन्तमेवैनं करोत्यथो आ-  
यतनवन्तमेव चतुर्धा व्यूहति दिक्ष्वेव प्रतितिष्ठति  
पुनः समूहति दिग्भ्य एवास्मै भेषजं करोति समूह्या-  
वद्यति यथाविद्धं निष्कृन्तति तादृगेव तद्यो वामि-  
न्द्रावरुणावग्नौ सामस्तं वामेतेनावयज इत्याह  
दुरिष्ट्या एवैनं पाति यो वामिन्द्रावरुणा द्विपात्सु  
पशुषु सामस्तं वामेतेनावयज इत्याहैतावतीर्वा  
आप ओषधयो वनस्पतयः पूजाः पशव उपजीवनी-  
यास्ता एवास्मै वरुणपाशान्मुञ्चति ॥ ३ ॥

एतस्य पयस्यायां पाति षड्विंशतिश्च ॥ १३ ॥

इति तैत्तिरीयसंहितायां द्वितीयकाण्डे तृतीय-  
प्रपाठके त्रयोदशोऽनुवाकः ॥ \* ॥

चतुष्कपाला विहिता द्वादशे त्वश्वदानिनः ।

अथ त्रयोदशे पापना गृहीतस्थेष्टिं विधित्पुरादौ मन्त्रान् पठति । कल्पः । ऐन्द्रावरुणं पुरोडाशं निरुयैन्द्रावरुणो पयस्यां निर्वपेदुद्वास्थालङ्कृत्य पयस्यायां पुरोडाशमवदधात्येतयैव प्र-  
च्छाद्यासादयति, अथास्मात् प्रतिदिशं पयस्यां व्यूहति या वामिन्द्रावरुणा यतव्या तनूरित्येतैरेव पुनः समूहति \*मुञ्चतमिति मन्त्रान् सन्नमति सहैव पयस्यायाः पुरोडाशस्यावद्यति यो वामिन्द्रावरुणावग्नौ स्नाम इत्युपहोमा इति । तत्र प्रथमस्य व्यूहनमन्त्रस्य पाठस्तु “या वामिन्द्रावरुणा यतव्या तनूस्तयेम-  
म॥ हसो मुञ्चतं” इति । हे इन्द्रावरुणौ वां युवयोः या तनूर्यत-  
व्या पापान्मोचने प्रयत्नवती तथा तन्वा यजमानं पापान्मोचय-  
तं । द्वितीयतृतीयचतुर्थमन्त्राणां पाठस्तु “या वामिन्द्रावरुणा सहस्रा रक्षस्या तेजस्या तनूस्तयेमम॥ हसो मुञ्चतं” इति । सहस्रे-  
त्यत्र तनूरित्यस्यान्यभागस्यानुषङ्गः । तेजस्येत्यत्र या वामित्य-  
स्याद्यभागस्यानुषङ्गः । रक्षस्येत्यत्रोभयोर्भागयोरनुषङ्गः । सहो बलं  
तदर्हतीति सहस्रा । रक्षो रक्षणं तदर्हतीति रक्षस्या । तेजो  
रोचनशक्तिसुदर्हतीति तेजस्या । उपहोमे प्रथममन्त्रपाठस्तु  
“यो वामिन्द्रावरुणावग्नौ स्नामस्तं वामेतेनावयजे” इति । हे  
इन्द्रावरुणावग्नौ वां युवयोः यः स्नामः पापविशेषः युवयो-  
र्होमार्थं अग्नौ वक्तुं यजमानेन योऽपराधः कृतः तमपराधं  
युवयोः सम्बन्धिनैतेन होमेनावयजे विनाशयामि । द्वितीया-

\* ‘मुञ्चतमित्यस्य स्थानेऽमुक्तमिति मन्त्रान्तान् सन्नमति’ इति काशीये पाठान्तरं ।

दीनां सप्तानां मन्त्राणां पाठस्तु “यो वामिन्द्रावरुणा द्विपात्सु पशुषु चतुष्पात्सु गोष्ठे गृहेष्वश्वेष्वधीषु वनस्पतिषु स्वामस्तं वामेतेनावयजे” इति । द्विपात्सु पशुष्वित्यत्र स्वामस्तं वामित्याद्युत्तरभागस्थानुषङ्गः । वनस्पतिषु स्वाम इत्यत्र यो वामित्यादेः प्रथमभागस्थानुषङ्गः । चतुष्पात्स्वित्यादिषु पञ्चसु पूर्वोत्तरभागयोरनुषङ्गः । हे इन्द्रावरुणौ युवयोः सम्बन्धो यो यजमानः तस्य द्विपात्सु पशुषु मनुष्यादिरूपेषु यः स्वामः पापविशेषः तं पापविशेषं युवयोः सम्बन्धिनैतेन कर्मणा विनाशयामि । एवं सर्वत्र योज्यं । अथेष्टिं विधत्ते “इन्द्रो वा एतस्येन्द्रियेणापक्रामति वरुण एनं वरुणपाशेन गृह्णाति यः पाप्मना गृहीतो भवति यः पाप्मना गृहीतः स्यात् तस्मा एतामैन्द्रावरुणीं पयस्यां निर्वपेदिन्द्र एवास्मिन्निन्द्रियं दधाति वरुण एनं वरुणपाशान्मुञ्चति” इति । यः पापगृहीत एतदीयेनेन्द्रियेण सहेन्द्रोऽपगच्छति, वरुणो रोगेणैवं बाधते, अतः पापगृहीतस्य तदुभयविषयेष्टिः । पयसि प्रभवाऽऽमिच्छा पयस्या तां प्रशंसति “पयस्या भवति पयो हि वा एतस्मादपक्रामत्यथैष पाप्मना गृहीतो यत्पयस्या भवति पय एवास्मिन् तथा दधाति” इति । पयःशब्देन क्षीरादि-सात्त्विकाहारजनितश्रद्धया कृतं पुण्यमुपलक्ष्यते, तत्पुण्यानुष्ठानमेवैतस्माद्यजमानाद्यद्यपक्रामति तदानीमेष पाप्मना गृहीतो भवति, यद्यत्र इविः पयस्या भवेत् तर्ह्यस्मिन् यजमाने तथा पयस्यथाऽऽहारोपलक्षितं पुण्यमाहितं भवति । अथाप्राप्तं कच्चिदंशविशेषं विधत्ते “पयस्यायां पुरोडाशमवद-



धात्यात्मन्वन्तमेवैनं करोत्यथो आयतनवन्तमेव” इति । शरीरसदृशस्य कठिनस्य पुरोडाशस्य प्रक्षेपणेनैनं यजमानमात्मन्वन्तं दृढशरीरोपेतं करोति । सति हि पापे तज्जन्यरोगेण शरीरस्यादाढ्यं । किञ्च पयस्याया आधारत्वेन यजमानोऽप्यायतनवान् गृहग्रामादिरूपाधारवान् भवति । या वामिन्द्रावरूणेत्यादिमन्त्रैर्हविषो विभागं विधत्ते “चतुर्धा व्यूहति दिक्ष्वेव प्रतितिष्ठति” इति । विभक्तस्यैकीभावं विधत्ते “पुनः समूहति दिग्भ्य एवास्मै भेषजं करोति” इति । मिश्रितयोः पुरोडाशामिच्छयोः सद्भावदानं विधत्ते “समूह्यावद्यति यथाऽऽविद्धं निष्कृन्तति तादृगेव तत्” इति । यथा लोके वैरिणा मुक्तमाविद्धं स्वशरीरे बाणादिकं संदंशादिना निष्कृत्याहिनन्ति तादृगेव तत्, समूह्यावदानं सम्यद्यते । उपहोमे प्रथममन्त्रं व्याचष्टे “यो वामिन्द्रावरूणावग्नौ स्वामस्तं वामेतेनावयज इत्याह दुरिष्ट्या एवैनं पाति” इति । होमाधारेऽग्नौ घृतेन स्वामेणापराधेन दुरिष्टिर्भवति तमपराधमवयज इत्युक्त्या तस्या दुरिष्टेः सकाशादेनं यजमानं रक्षति । अवशिष्टानां मन्त्राणां तात्पर्यं दर्शयति “यो वामिन्द्रावरूणा द्विपात्सु पशुषु स्वामस्तं वामेतेनावयज इत्याहैतावतीर्वा आप ओषधयो वनस्पतयः प्रजाः पशव उपजीवनीयास्ता एवास्मै वरूणापाशान्मुञ्चति” इति । पशुषु स्वामस्तं वामित्येवमनुषङ्गो योजयित्वा प्रदर्शितः, प्राण्युपजीवनयोग्या अबादयः पञ्च पदार्थाः तत्र पशुशब्देन द्विपादश्चतुष्पादश्च गृह्यन्ते । गृहा अथत्रोपल-

क्ष्यन्ते । या एतावत्य उपजीवनोयास्ताः सर्वा अपि यजमानार्थं  
वरुणपाशादुपद्रवान्मोचयति ।

अत्र विनियोगसङ्ग्रहः ।

या वामिति चतुर्मन्त्रैश्चतुर्धा व्यूहते हविः ।

यो वामित्यष्टभिर्मन्त्रैरुपहोमा इतीरिताः ॥

द्विपात्स्वित्यादिना मन्त्रभेदः सप्तविधा भवेत् ।

त्रयोदशेऽनुवाकेऽस्मिन् मन्त्रा द्वादश कीर्तिताः ॥

इति माधवीये वेदार्थप्रकाशे कृष्णयजुःसंहिताभाष्ये द्विती-  
यकाण्डे तृतीयप्रपाठके त्रयोदशोऽनुवाकः ॥ ० ॥

स प्र॒त्न॒वन्नि का॒व्येन्द्रं॑ वो वि॒श्वत॒स्परीन्द्रं॑ नरः ।  
त्वं नः सोम वि॒श्वतो॒ रक्षा॑ राज॒न्नघाय॑तः । न रि॒ध्येत्  
त्वाव॑तः सखा । या ते धा॒मानि दि॒वि या पृ॒थिव्यां  
या पर्व॑ते॒घोष॑धी॒ष्ठसु । तेभि॑र्नो वि॒श्वैः सु॒मना॒ अहे॒डन्  
राज॑न्सोम॒ प्रति॑ ह॒व्या गृ॒भाय । अग्नी॑षोमा॒ सर्वे॑द॒सा  
सह॑ती वन॒तं गिरः॑ । सं दे॒वचा॑ ब॒भूव॑थुः । युवं ॥ १ ॥

ए॒तानि॑ दि॒वि रो॒च॒नान्य॒ग्निश्च॑ सोम॒ सक्र॑तू अध-  
तं । युवः॑ सिन्धूः॑ र॒भिश्च॑स्तेर॒वद्या॑दग्नी॒षोमा॒वमु॑च्चतं

यभीतान् । अग्नीषोमाविमः सु मे ऋणुतं वृषणा हवँ ।  
 प्रति सूक्तानि हर्यतं भवतं दाशुषे मयः । आन्यं दिवो  
 मातरिश्वा जभाराऽमथादन्यं परि श्येनो अद्रैः । अ-  
 ग्नीषोमा ब्रह्मणा वावृधानोरुं यज्ञाय चक्रथुरु लोकं ।  
 अग्नीषोमा हविषः प्रस्थितस्य वीतं ॥ २ ॥

हर्यतं वृषणा जुषेथां । सुशर्माणा स्ववसा हि भूत-  
 मथा धत्तं यजमानाय शं योः । आप्यायस्व सं ते ।  
 गणानां त्वा गणपतिः हवामहे कविं कवीनामुपम-  
 श्रवस्तमं । ज्येष्ठराजं ब्रह्मणां ब्रह्मणस्पत आ नः ऋ-  
 खन्नूतिभिः सीद् सादनं । स इज्जनेन स विशा स  
 जन्मना स पुत्रैर्वीजं भरते धना नृभिः । देवानां यः  
 पितरमाविवासति ॥ ३ ॥

अद्वामना हविषा ब्रह्मणस्पतिं । स सुष्टुभा स  
 ऋक्ता गणेन वलः रुरोज फलिगः रवेण । बृहस्पति-  
 रुस्रिया हव्यसूदः कनिक्रदद्वावशतोरुदाजत् । मरु-  
 तो यद्द वो दिवो या वः शर्म । अर्यमायाति वृषभ-  
 स्तुविष्मान् दाता वसूनां पुरुहूतो अर्हन् । सहस्राक्षो  
 गोत्रभिद्वजबाहुरस्मासु देवो द्रविणं दधातु । ये ते  
 ऽर्यमन् बहवो देवयानाः पन्थानः ॥ ४ ॥

राजन् दिव आचरन्ति । तेभिर्नो देव महि शमं  
यच्छ शं न एधि द्विपदे शं चतुष्पदे । बुधादग्रमङ्गि-  
रोभिर्गुणानो वि पर्वतस्य दृष्टिहिनान्यैरत् । रुजद्रो-  
धासि कृचिमाख्येषां सोमस्य ता मद इन्द्रश्चकार ।  
बुधादग्रेण विमिमाय मानैर्वज्रेण खान्यतृणनदीनां ।  
वृथासृजत् पथिभिर्दीर्घयायैः सोमस्य ता मद इन्द्र-  
श्चकार ॥ ५ ॥

प्र यो जज्ञे विद्वाँ अस्य बन्धुं विश्वानि देवो जनि-  
मा विवक्ति । ब्रह्म ब्रह्मण उज्जभार मध्यान्नीचादुच्चा  
स्वधयाभि प्रतस्थौ । महान्मही अस्तभायद्वि जातो  
द्याँ सद्ग पार्थिवच्च रजः । स बुधादाष्ट जनुपाभ्यग्रं वृ-  
हस्पतिर्देवता यस्य सम्राट् । बुधाद्यो अग्रमभ्यर्त्योजसा  
वृहस्पतिमाविवासन्ति देवाः । भिनद्वलं वि पुरो दर्द-  
रीति कनिक्रदत्सुवरपो जिगाय ॥ ६ ॥

युवं वीतमाविवासति पथानो दीर्घयायैः सोमस्य  
ता मद इन्द्रश्चकार देवा नव च ॥ १४ ॥

आदित्येभ्यो देवा वै मृत्योर्देवा वै सत्रमासतार्थ-  
म्णे पूजापतेस्त्वयस्त्रिंशत् पूजापतिर्देवेभ्योऽन्नाद्यं  
देवासुरास्तान्रजने ध्रुवोऽसि यन्नवमैदग्निं वै पूजा-

पतिर्वरुणाय या वामिन्द्रावरुणा स प्रत्नवच्चतुर्दश ॥  
॥ १५ ॥

आदित्येभ्यस्त्वष्टुरस्मै दानकामा एवावरुण्येऽग्निं वै  
स प्रत्नवत्पट्पञ्चाशत् ॥ ५६ ॥

इति तैत्तिरीयसंहितायां द्वितीयकाण्डे तृतीय-  
प्रपाठके चतुर्दशोऽनुवाकः ॥ \* ॥

॥ \* ॥ तृतीयप्रपाठकः सम्पूर्णः ॥ \* ॥

विहिता पापिनस्त्रिष्टिरनुवाके त्रयोदशे ।

अथास्मिन्नन्तिमे चतुर्दशेऽनुवाके काम्ययाज्या उच्यन्ते ।  
तत्र त्रिहविष्का विभ्रष्टेष्टिस्तृतीयानुवाके समाम्नाता । तस्यां  
प्रथमद्वितीययोर्हविषोः क्रमेण याज्यानुवाक्ययोः प्रतीकं द-  
र्शयति “स प्रत्नवन्नि काव्येन्द्रं वो विश्वतस्सरीन्द्रं नरः” इति स  
प्रत्नवन्नवीयसेत्यनुवाक्या । नि काव्या वेधस इति याज्या । एत-  
दुभयमाग्नेये हविषि द्रष्टव्यं । तच्च हिरण्यगर्भ आपो हेत्य-  
स्मिन्ननुवाके व्याख्यातं । इन्द्रं वो विश्वतस्सरीत्यनुवाक्या ।  
इन्द्रं नरो नेमधितेति याज्या । एतदुभयमैन्द्रे हविषि द्रष्ट-  
व्यं । तच्च प्रथमकाण्डस्य षष्ठप्रपाठके व्याख्यातं । अथ सौ-  
म्यस्य हविषः पुरोऽनुवाक्यामाह “त्वं नः सोम विश्वतो रक्षा  
राजन्नघायतः । न रिष्येत् त्वावतः सखा” इति । अघं पापं,  
अस्मदुपद्रवमिच्छन् अघायन् तस्मात् पापसङ्घात् विश्वतः  
सर्वस्मात् नोऽस्मान् हे सोम राजन् त्वं रक्ष । त्वावतस्त्वादृशस्य

प्रभोः सखा कश्चित्समर्थोऽपि त्वदनुग्रहात् न रिध्येत् अस्मान्न  
 हिनस्ति । तत्रैव याज्यामाह “या ते धामानि दिवि या  
 पृथिव्यां या पर्वतेष्वोषधीष्वप्सु । तेभिर्नो विश्वैः सुमना अहे-  
 डन् राजन् सोम प्रति हव्या गृभाय” इति । हे सोम राजन्  
 ते तव दिवि पृथिव्यादिषु च प्रदेशेषु यानि धामानि स्था-  
 नानि सन्ति, प्रतिप्रदेशं पृथगनुवादार्था यच्छब्दावृत्तिः, तेभि-  
 र्विश्वैस्तैः सर्वैः स्थानैर्युक्तः शोभनमनस्कः क्रोधरहितः सन्  
 नोऽस्माकं हव्या हवींषि प्रतिगृभाय प्रतिगृहाण । यस्मिन्  
 स्थाने त्वं स्थितस्तत आगत्य हविः स्वीकुर्वित्यर्थः । अग्नीषोमीय-  
 मेकादशकपालं निर्वपेद्यं कामो नोपनमेदित्यत्र पुरोऽनुवाक्या-  
 माह “अग्नीषोमा सवेदसा सङ्गती वनतं गिरः । सं देवत्रा  
 बभूवयुः” इति । हे अग्नीषोमौ गिरोऽस्मदीयाः स्तुतीर्वनतं  
 भजतं । कीदृशौ सवेदसा समानज्ञानयुक्तौ सङ्गती समाना-  
 ज्ञानयुक्तौ देवत्रा देवेषु मध्ये सम्बभूवयुः युवां सम्भूयैव सन्तौ  
 न कदाचिदप्यन्योऽन्यं वियुक्तावित्यर्थः । तत्रैव याज्यामाह  
 “युवमेतानि दिवि रोचनान्यग्निश्च सोम सकृत् अधत्तं । युव-  
 सिन्धूँरभिश्चस्तेरवद्यादग्नीषोमावमुञ्चतं गृभीतान्” इति ।  
 हे सोम त्वमग्निश्चेत्येतौ युवां सकृत् समानसङ्कल्पौ सन्तौ  
 दिवि एतानि रोचनानि नक्षत्रादीनि अधत्तमस्थापयतं । हे  
 अग्नीषोमौ युवां गृभीतान् सिन्धून् \*मध्यादकादिनिमित्ते-  
 नापूर्णत्वापवादेन पङ्कादिरूपेण दृष्टेन दोषेण च गृहीताः

सर्वा नदीः अभिशस्तेस्तस्मादपवादात् अवद्यात् पङ्कादिदृष्टदो-  
षाच्चासुञ्चतं मोचितवन्तौ । यद्यप्येतत् सर्वमीश्वरकृत्यं तथापि  
तद्रूपत्वेनैतौ स्तुयेते । अग्नीषोमीयमष्टाकपालं निर्वपेद्ब्रह्मवर्च-  
सकाम इत्यत्र पुरोऽनुवाक्यामाह “अग्नीषोमाविमं सु मे  
शृणुतं वृषणा हवं । प्रति सूक्तानि हर्षतं भवतं दाशुषे मयः”  
इति । हे अग्नीषोमौ वृषणा कामानां वर्षयितारौ युवां मे  
मदीयमिमं हवं आह्वानं सुष्ठु शृणुतं, सूक्तानि अस्मदी-  
यानि प्रतिहर्षतं मनसा प्रतिगृह्णीतं, दाशुषे हविर्दत्तवते  
यजमानाय मयः सुखं भवतं सम्पादयतं । तत्रैव याज्यामाह  
\* “आऽन्यं दिवो मातरिश्वा जभाराऽमश्नादन्यं परि श्येनो अद्रेः ।  
अग्नीषोमा ब्रह्मणा वावृधानोरुं यज्ञाय चक्रयुर् लोकं” इति ।  
मातरिश्वा वायुः अन्यं युवयोरैकमग्निं दिवो द्युलोकस्थादादि-  
त्यादाजभार आहृतवान् । तथा चान्यत्र मन्त्र आम्नायते ‘आ  
दूतो अग्निमभरदिवस्वतो वैश्वानरं मातरिश्वा परावतः’ (ऋग्  
मं० ६। सू० ८) इति । श्येनो गायत्र्याः पक्षिरूपावतारोऽन्यं यु-  
वयोरैकं सोममद्रेः परि पर्वतवदुन्नततमस्य द्युलोकस्योपरि  
अमश्नात् सोमरक्षकाणां तत्रत्यानां मन्यनं विलोडनं परा-  
जयरूपं क्षोभं कृत्वा समानीतवानित्यर्थः । एतच्च कद्रूश्च वै  
सुपर्णी चेत्यस्मिन्ननुवाके समान्नातं । हे अग्नीषोमौ युवां ब्रह्मणा  
वावृधाना मन्त्रेण वर्षमानौ यज्ञार्थमुर्गं लोकं विस्तीर्णं स्थानं  
चक्रयुः कृतवन्तावेव यजमानस्य फलभूतं लोकं सम्पादितव-  
न्तावित्यर्थः । तत्रैव विकल्पितां याज्यामाह “अग्नीषोमा

हविषः प्रस्थितस्य वीतः हव्यं वृषणा जुषेथां । सुशर्माणा  
 स्ववसा हि भूतमथा धत्तं यजमानाय शं योः” इति । हे  
 अग्नीषोमौ वृषणा कामानां वर्षयितारौ युवां प्रस्थितस्य  
 समर्पितस्य हविषः सारं वीतं प्राप्तुं हव्यं प्रतिगृह्णीतं जु-  
 षेथां सेवेथां, सुशर्माणा शोभनसुखयुक्तौ स्ववसा शोभनरक्ष-  
 णोपेतौ भूतं भवतं, हि यस्मादेवं तस्मादयानन्तरं यजमानाय  
 यजमानार्थं शं सुखं योः पुत्रादिमिश्रणञ्च धत्तं कुरुतं । सो-  
 माय वाजिने श्यामाकं चरुं निर्वपेदित्यत्र याज्यानुवाक्ययोः  
 प्रतीके दर्शयति “आष्यायस्व सं ते” इति । आष्यायस्व समेतु  
 त इत्येषा पुरोऽनुवाक्या । सं ते पयाः सोत्येषा याज्या । एते  
 उभे चतुर्थकाण्डस्य द्वितीयप्रपाठके मा नो हिः सीज्जनिते-  
 त्यस्मिन्ननुवाके समाम्नास्येतेऽतस्तत्रैव व्याख्यास्येते । ब्राह्मणस्य-  
 त्यमेकादशकपालं निर्वपेद्द्वामकाम इत्यत्र पुरोऽनुवाक्यामाह  
 “गणानां त्वा गणपतिः हवामहे कविं कवीनामुपमश्रवस्तमं ।  
 ज्येष्ठराजं ब्रह्मणां ब्रह्मणस्यत आ नः शृण्वन्नूतिभिः शीद  
 सादनं” इति । ब्रह्मणां ब्रह्मणस्यते हे कृत्स्नमन्त्रपते गणानां  
 गणपतिं कृत्स्नदेवगणस्वामिनं त्वां हवामहे आह्वयामः, की-  
 दृशं त्वां कविं कवीनां विदुषां मध्ये प्रशस्तं विद्वांसं, उपमश्रव-  
 स्तमं उपमानत्वेन श्रवः कीर्तिर्यस्यासादुपमश्रवाः सर्वगुणसम्प-  
 न्नत्वेनाद्यमेव सर्वेषां पदार्थानामुपमानमित्येतादृशी कीर्तिः  
 अतिशयेनोपमश्रवा उपमश्रवस्तमः तादृशं, राज्ञां मध्ये ज्येष्ठो  
 ज्येष्ठराजः तादृशं, यथोक्तगुणोपेतस्त्वं नोऽस्माकमूतिभिः पा-



स्तनैर्निमित्तभूतैर्युक्तः सन् सादनमस्मिन् कर्मण्युपवेशनमासीद  
 प्राप्नुहि । तत्रैव याज्यामाह “स इज्जनेन स विशा स जन्मना  
 स पुत्रैर्वाजं भरते धना नृभिः । देवानां यः पितरमाविवासति  
 अद्धामना हविषा ब्रह्मणस्पतिं” इति । स इत् स एव यज-  
 मानः जनेन किङ्करादिना युक्तं वाजमन्त्रं भरते दधाति, स  
 एव विशा करपदया प्रजया सहितं वाजं भरते, स एव  
 ब्राह्मणादिजन्मना सहितं वाजं भरते, स एव पुत्रैः सहितं  
 वाजं भरते, स एव नृभिर्बन्धुभिः सहितानि धना द्रव्याणि  
 भरते, यो यजमानः अद्धायुक्तमनस्कः देवानां पितरं पाल-  
 यितारं ब्रह्मणस्पतिं हविषा स्वकीयेनाविवासति आ समन्ता-  
 द्विशेषेण परिचरति, स इज्जनेनेति पूर्वचान्वयः । अत्रैव वि-  
 कल्पितां याज्यामाह । यद्वा तत्रैवोपहोममन्त्रमाह “स सुष्टु-  
 भा स ऋकता गणेन वलं रुरोज फलिगं रवेण । बृह-  
 स्पतिरुस्त्रिया हव्यसूदः कनिक्रददावशतीरुदाजत्” इति ।  
 स देवः सुष्टुभा शोभनाः सुभः सामावयवाः स्तोभा यस्य मन्त्र-  
 गणस्य सोऽयं सुष्टुप् तेन सुष्टुभा, ऋकता ऋचो बज्रविधा  
 यस्मिन् मन्त्रगणे स ऋकान् तेन ऋकता, रवेण धनियुक्तेन  
 गणेन मन्त्रसमूहेन तुष्टः सन् रुरोज बभञ्जेत्यन्वयः । कं बलं  
 फलिगं फलमस्यास्तीति फलो यजमानस्तं गच्छति प्राप्नो-  
 तीति फलिगः, तादृशं बलं प्रबलं प्रतिबन्धं रुरोज । हव्य-  
 सूदो हविर्भोक्ता, कनिक्रदत् आहोस्त्रिदुत्तमं हविरिति क्र-  
 न्दनं कुर्वाणो बृहस्पतिः वावशतीः प्रसृतस्तनत्वेन वत्सान

प्रति हस्वारवं कुर्वन्तीः उस्त्रिया गा उत्कर्षेणैतदीयगृहं प्रति  
 प्रेरयति, स इत्यभ्यासः आदरार्थः । एतामेव निर्वपेद्यः का-  
 मयेत ब्रह्मन् विशं विनाशयेयमिति मारुतो याज्यानुवाक्ये  
 कुर्यादिति विहितयोः प्रतीके दर्शयति “मारुतो यद्ध वो  
 दिवो या वः शर्म” इति । मारुतो यद्ध व इत्यनुवाक्या । या  
 वः शर्मेति याज्या । एतच्चाभयं प्रथमकाण्डस्य पञ्चमप्रपाठके  
 व्याख्यातं । अर्यम्णे चरुं निर्वपेत् सुवर्गकाम इति चतुर्थेऽनु-  
 वाके यद्विहितं तत्र पुरोऽनुवाक्यामाह “अर्यमायाति वृषभ-  
 सुविश्वान् दाता वसूनां पुरुहूतो अर्हन् । सहस्राक्षो गोत्र-  
 भिद्वज्रवाज्जरस्मासु देवो द्रविणं दधातु” इति । असौ वा  
 आदित्योऽर्यमेति श्रुतेः, अर्यमशब्द आदित्यं ब्रूते, स चेन्द्रा-  
 भेदोपचारेणैन्द्रधर्मेः स्तूयते । वृषभः कामानां वर्षयिता, तु-  
 विश्वान् महाबलः, वसूनां धनानां दाता, पुरुषु वज्रेषु यज्ञेषु  
 हतः आहतः, अर्हन् स्वर्गं दातुं योग्यः । सहस्राक्षत्वादिकं  
 स्पष्टं । तत्रैव याज्यामाह “ये तेऽर्यमन् बहवो देवयानाः  
 पन्थानो राजन् दिव आचरन्ति । तेभिर्नो देव महि शर्म यच्छ  
 शं न णधि द्विपदे शं चतुष्पदे” इति । हे अर्यमन् राजन्  
 ते त्वदीया देवयानाः देवैर्गन्तुमर्हा ये बहवः पन्थानः आ-  
 दिवः स्वर्गपर्यन्तं चरन्ति गच्छन्ति हे देव तेभिस्तैः पथिभि-  
 र्नाऽस्माकं महि शर्म महत्सुखं यच्छ, द्विपदे मनुष्याय नोऽ-  
 स्माकं सम्बन्धिने शमेधि सुखकरो भव, चतुष्पदे गवादि-  
 रूपाय शमेधि । अर्यम्णे चरुं निर्वपेद्यः कामयेत दानकामा

मे प्रजाः स्युः । अर्यम्णे चरुं निर्वपेद्यः कामयेत स्वस्ति जन-  
तामियामित्यनयोरप्येते एव याज्यानुवाक्ये । यो राजन्य  
अनुजावरः स्यात् तस्मा एतमैन्द्रमानुषूकमेकादशकपालं नि-  
र्वपेदित्यत्र पुरोऽनुवाक्यामाह “बुध्नादग्रमङ्गिरोभिर्गणानो  
वि पर्वतस्य दृष्ट्विहितान्यैरत् । रुजद्रोधांसि कृत्रिमाणेषां  
सोमस्य ता मद इन्द्रश्चकार” इति । बुध्नादग्रं कर्मापक्र-  
मादारभ्य समाप्तिपर्यन्तं अङ्गिरोभिर्गणानः अङ्गिरोनाम्ना  
मुनिना सदृशैर्ह्यतिग्भिः स्तूयमान इन्द्रः पर्वतस्य पर्वतवत्सर्वा-  
धारस्य राज्ञो दृष्ट्विहितानि समानैरन्यैः क्रियमाणान् द्रोह-  
विशेषान् व्यैरत् विगतानकरोत् । किं कुर्वन् । एषां समा-  
नानां कृत्रिमाणि बलात् सम्पादितानि रोधांसि श्रेष्ठ्यप्रति-  
बन्धकान्यवरोधनानि रुजत् भञ्जयत् । कदैतत् सर्वमकरोत्  
इत्युच्यते । सोमस्य मदे सोमपानसम्बन्धिनि मदे सति इन्द्रस्ता  
चकार तानि द्रोहनिवारणादीनि कृतवान् । तत्रैव याज्या-  
माह “बुध्नादग्रेण विमिमाय मानैर्वज्रेण खान्यत्तण्नदीनां ।  
वृथासृजत् पथिभिर्दीर्घयाथैः सोमस्य ता मद इन्द्रश्चकार” इति ।  
इन्द्रो नदीनां बुध्नादग्रेण मूलादग्रपर्यन्तं मानदण्डैर्विमिमाय  
विशेषेण निश्चितवान् निश्चित्य च नदीनां खानि जलप्रवा-  
हार्थानवकाशान् प्रति वज्रेणात्तण्त् जलप्रवाहनिरोधकपर्व-  
तादीन् वज्रेण हिंसितवान् । दीर्घयाथैः दीर्घाणां प्रवाहाणां  
गमनोपयुक्तैः पथिभिर्मार्गैर्युक्तान् नदीविशेषानसृजत् । न त-  
त्रास्य भूयान प्रयासः किन्तु वृथा, यथा लोके नखैस्तण-

वेदादिव्यर्थचेष्टामायासमन्तरेण जनाः कुर्वन्ति तद्वदित्यर्थः ।  
 सोमस्वेत्यादि पूर्ववत् । नखालम्बनमात्रेण महतोर्नदीः सृजत  
 इन्द्रस्य श्रेष्ठ्यप्रापणे कः प्रयास इत्यभिप्रायः । यो ब्राह्मण  
 आनुजावरः स्यात् तस्मा एतं बार्हस्पत्यमानुषूक्तं चरुं निर्वपे-  
 दित्यत्र पुरोऽनुवाक्यामाह “प्र यो जज्ञे विदाः अस्य बन्धुं वि-  
 श्वानि देवो जनिमा विवक्ति । ब्रह्म ब्रह्मण उज्जभार मध्यान्नी-  
 चादुच्चा स्वधयाभिप्रतस्यौ” इति । विद्वान् सर्वज्ञो यो बृहस्पति-  
 रस्य ब्राह्मणस्य यजमानस्य बन्धुं समानानां मध्येऽनुकूलं प्र-  
 जज्ञे प्रकर्षेण जानाति । तदीयमभिज्ञत्वं कथं निश्चीयत इति  
 चेत् उच्यते, यतोऽयं देवः विश्वानि जनिमा सर्वेषां प्राणिनां  
 सर्वाणि जन्मानि विवक्ति पुनः पुनः कथयति, तस्मादभि-  
 ज्ञत्वं निश्चीयते । अभिज्ञो बृहस्पतिर्ब्रह्मणो वेदस्य मध्यान्नी-  
 चादुच्चा मध्यमभागात् प्रथमभागादुत्तमभागाच्च ब्रह्म परि-  
 वृढं कर्मोज्जभार उद्धृतवान् । स्वधया अमृतेन श्रेष्ठ्यप्रापण-  
 लक्षणेनाभिप्रतस्यौ एनं यजमानमभिलक्ष्य प्रस्थानं कृतवान् ।  
 समानानां मध्ये श्रेष्ठ्यं दातुं यजमानसमीपे समागतवानि-  
 त्यर्थः । तत्रैव याज्यामाह “महान्मही अस्तभायद्वि जातो  
 याः सद्य पार्थिवश्च रजः । स बुध्नादाष्ट जुषाभ्यग्रं बृहस्पति-  
 र्देवता यस्य सम्राट्” इति । महान् सामर्थ्येनाधिको बृहस्पति-  
 र्मही प्रौढे पृथिव्यन्तरिक्षे यां द्युलोकं सद्य मनुष्याणां गृहं  
 पार्थिवं रजश्च जात उत्पत्तिमात्रेण व्यस्तभायद्विविधं स्तम्भित-  
 वान् । यद्यप्येतत्सर्वमीश्वरस्यैव कर्म तथापि तदभेदेन बृह-

स्यतिः स्तूयते । यदा परमेश्वरानुग्रहादयमेव लोकत्रयादिकं  
 स्वस्वव्यापारक्षममकरोत् । यस्य यजमानस्य सम्राट् यथोक्त-  
 रीत्या साम्राज्यं प्राप्नोति बृहस्पतिर्देवता स यजमानो जनुषा  
 जन्ममात्रेणैव बुधादयमभि आयुषोऽनुष्ठीयमानकर्मणो वा मू-  
 लादारभ्य समाप्तिपर्यन्तम् आष्ट व्याप्तवान् । ईदृशेन बृहस्प-  
 त्यनुग्रहेण युक्तो यजमानः सर्वथा श्रेष्ठ्यं प्राप्नोत्येवेत्यभिप्रायः ।  
 तत्रैव विकल्पितां याज्यामाह “बुधाद्यो अयमभ्यर्त्याजसा  
 बृहस्पतिमाविवासन्ति देवाः । भिनद्धत्वं वि पुरो दर्दरीति  
 कनिक्रदत्तुवरपो जिगाय” इति । यो बृहस्पतिर्जगतो देहस्य  
 कर्मणो वा बुधादारभ्यायमभ्यर्ति अवसानमोजसा स्वबलेन  
 प्राप्नोति, तं बृहस्पतिमितरे देवा आविवासन्ति आगत्य वि-  
 शेषेण वासयन्ति परिचरन्तीत्यर्थः । बृहस्पतिर्वलं यजमान-  
 सम्बन्धिनां मध्ये प्रबलं पुरुषं भिनत् भिनत्ति प्रातिकूल्यान्नि-  
 वारयति, पुरः समानानां पुराणि विशेषेण दर्दरीति प्रा-  
 तिकूल्यनिवारणाय पुनः पुनर्वारितवान् । कनिक्रदत् उत्सा-  
 हेन शब्दं कुर्वन्, सुवः तत्सदृशं श्रेष्ठ्यं अपस्तत्साधनं सर्वं जल-  
 चेत्रादिकं जिगाय जितवान् यजमानार्थं सम्पादितवानि-  
 त्यर्थः ।

अत्र विनियोगसङ्ग्रहः ।

यज्ञविभ्रष्टयागे तु आद्ये याज्यासप्रनके ।

इन्द्रमिन्द्रश्चैन्द्रयागे त्वं नः सौम्यचरो तथा ॥

अग्नी कामप्रापकेऽग्नी ब्रह्मवर्चसगे त्रयं ।

आप्या सं ते चरौ मौस्ये गणा ग्रामवते त्रयं ॥

मरु यागेनाशकेष्टावर्धमार्यमणे चरौ ।

बुधदैन्द्रे प्र चस्त्रिस्तो वार्धस्यत्वनुपूकके ।

पञ्चविंशतिमन्त्रोक्ता अगुवाके चतुर्दशे ॥

वेदार्थस्य प्रकाशेन तमो हार्दं निवारयन् ।

पुमर्थांश्चतुरो देयाद्विद्यातीर्थमहेश्वरः ॥

इति माधवीये वेदार्थप्रकाशे कृष्णयजुःसंहिताभाष्ये द्वितीय-  
काण्डे तृतीयप्रपाठके चतुर्दशोऽनुवाकः ॥ \* ॥

इति श्रीमद्राजाधिराजपरमेश्वरवैदिकसार्गप्रवर्तकश्रीवीर-  
बुक्कभूपालसाम्राज्यधुरन्धरेण सायणाचार्येण विरचिते माध-  
वीये वेदार्थप्रकाशनामकतैत्तिरीययजुःसंहिताभाष्ये द्वितीय-  
काण्डे तृतीयः प्रपाठकः सम्पूर्णः ॥ \* ॥

ॐ तत्सत ॥

## अथ तैत्तिरीयसंहिताभाष्ये

द्वितीयकाण्डे चतुर्थप्रपाठके

प्रथमोऽनुवाकः ।



हरिः ॐ ।

दे॒वा म॑नु॒ष्याः पि॒तर॒स्तेऽन्य॑त॒ आस॑न्नसु॒रा रक्षा॑-  
सि पि॒शाचा॑स्तेऽन्य॑त॒ स्तेषां॑ दे॒वाना॑मु॒त यद॑ल्यं लोहि॒-  
त॒मकु॑र्वन् तद्रक्षा॑सि रात्री॑भिरसु॒मन् ता॑न्सु॒भ्यान्मृ॒-  
ता॑न्भि॒व्यौच्छ॑त् ते दे॒वा अ॒विदु॑र्यो वै नोऽयं म्रिय॑ते  
रक्षा॑सि वा इ॒मं घ॑न्तीति॒ ते रक्षा॑स्यु॒पाम॑न्त्रयन्त॒  
ता॒न्यब्रु॑वन् वरं॑ वृ॒णाम॑है यत् ॥ १ ॥

असु॑रान् जयाम॒ तन्नः॑ स॒हास॑दिति॒ ततो॑ वै दे॒वा  
असु॑रानजयन् तेऽसु॑रान् जि॒त्वा रक्षा॑स्य॒पानु॑दन्त॒  
ता॒नि रक्षा॑स्य॒न्तम॑कर्तेति॒ सम॑न्तं दे॒वान् पर्य॑विशन्  
ते दे॒वा अ॒ग्राव॑नाथन्त॒ तेऽग्नये॑ प्रव॑ते पुरो॒डाश॑म॒ष्टाक॑-  
पालं॒ निर॑वपन्न॒ग्नये॑ वि॒बाध॑वतेऽग्नये॒ प्रती॑कवते॒ यद्-  
ग्नये॑ प्रव॑ते नि॒रव॑पन् या॒न्येव॑ पुरस्ता॒द्रक्षा॑सि ॥ २ ॥

आसन् तानि तेन प्राणुदन्त यद्ग्नये विबाधवते  
 यान्येवाभितो रक्षाः स्यासन् तानि तेन व्यबाधन्त  
 यद्ग्नये प्रतीकवते यान्येव पश्चाद्रक्षाः स्यासन् तानि  
 तेनापानुदन्त ततो देवा अभवन् परासुरा यो आ-  
 तृव्यवान्स्यात् स स्पर्धमान एतयेष्ट्या यजेतामये  
 प्रवते पुरोडाशमष्टाकपालं निर्वपेद्ग्नये विबाधवते  
 ॥ ३ ॥

अग्नये प्रतीकवते यद्ग्नये प्रवते निर्वपति य एवा-  
 स्माच्छेयान् आतृव्यस्तं तेन प्राणुदते यद्ग्नये विबाध-  
 वते य एवैनैन सहङ् तं तेन विबाधते यद्ग्नये प्रती-  
 कवते य एवास्मात् पापीयान् तं तेनापानुदते प्र श्रे-  
 याः सं आतृव्यं नुदतेऽति सहशं क्रामति नैनं पापीया-  
 नामोति य एवं विद्वानेतयेष्ट्या यजते ॥ ४ ॥

वृणामहे यत्पुरस्ताद्रक्षाः सि वपेद्ग्नये विबाधवत  
 एवं चत्वारि च ॥ १ ॥

इति तैत्तिरीयसंहितायां द्वितीयकाण्डे चतुर्थ-  
 प्रपाठके प्रथमोऽनुवाकः ॥ \* ॥



## श्रीगणेशाय नमः ।

यस्य निश्चितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरं ॥

प्रपाठके द्वितीये च तृतीये चेष्टयः क्रमात् ।

प्रोक्तास्तत्रावशिष्टास्तु वक्ष्यन्तेऽस्मिंस्तुर्थके ॥

चतुर्थस्य प्रथमानुवाके आहव्यवतः सधर्मानस्य त्रिहविष्कां  
काञ्चिदिष्टिं विधातुं प्रसूति “देवा मनुष्याः पितरस्तेऽन्यत  
आसन्नसुरा रक्षाःसि पिशाचास्तेऽन्यतस्तेषां देवानामुत यदल्यं  
लोहितमकुर्वन् तद्रक्षाःसि रात्रीभिरसुभन् तान्त्सुभान्  
मृतानभिव्यौच्छत् ते देवा अविदुर्या वै नाऽयं म्रियते रक्षाः-  
सि वा इमं घ्नन्तीति ते रक्षाःसुपामन्त्रयन्त तान्यब्रुवन्  
वरं वृणामहे यदसुरान् जयाम तन्नः सहासदिति ततो  
वै देवा असुरानजयन् तेऽसुरान् जिज्ञा रक्षाःसुपानुदन्त  
तानि रक्षाःसुनृतमकर्तेति समन्तं देवान् पर्यविशन् ते देवा  
अग्नावनाथन्त तेऽग्नये प्रवते पुरोडाशमष्टाकपालं निरवपन्न-  
ग्नये विबाधवतेऽग्नये प्रतीकवते यदग्नये प्रवते निरवपन् यान्येव  
पुरस्ताद्रक्षाःस्यामन् तानि तेन प्राणुदन्त यदग्नये विबाध-  
वते यान्येवाभितो रक्षाःस्यामन् तानि तेन व्यबाधन्त यदग्नये  
प्रतीकवते यान्येव पश्चाद्रक्षाःस्यामन् तानि तेनापानुदन्त ततो  
देवा अभवन् परासुराः” इति । देवानामसुरादीनाञ्च सैन्य-  
द्वयं युद्धाय सन्नद्धमासीत् । असुराणां रक्षसाञ्चास्तेवान्तर-  
जातिभेदः । तदीये यद्धे स्वल्पप्रचारेण देवानां शरीरे यक्षो-

हितमितरेऽकुर्वन् तल्लोहितस्थानं रक्षांसि प्रतिदिनं रात्रि-  
 व्यागत्य केनचिद्विषादिप्रयोगेणासुभ्रन् क्षुभितं कृतवन्तः ।  
 तदानीमेव तेन क्षोभेण देवा म्रियन्ते । तान् मृतानभिलक्ष्य  
 पञ्चाङ्गौच्छत् रात्रिः प्रभातं प्राप्तवती । ततो देवा रक्षसां  
 कृत्यमिदमित्यवगत्य रक्षांसि उपामन्त्रयन्त उल्काचं प्रति-  
 श्रुत्य स्वाधीनानि कृतवन्तः । ततो रक्षांसि विजयफले भागं  
 सम्प्रार्थ्य स्वसैन्यान्निर्गत्य देवसैन्ये प्रविष्टानि । ततो देवा असुरान्  
 जित्वा रक्षांस्यपनोदितवन्तः । तानि रक्षांसि देवा अनृतम-  
 कुर्वन्निति निश्चित्य प्रहर्तुं परितो वेष्टनमकुर्वन्, तदानीं देवा  
 अग्नौ स्वकार्यमिद्धिमयाचन्त, याचित्वा त्रिहविष्कामिष्टिं नि-  
 रवपन् । तत्र प्रथमस्य हविषः प्रवानग्निर्देवता याज्यापुरोऽनु-  
 वाक्ययोः प्र प्रायमग्निर्भरतस्येत्यादिकयोः श्रुतः प्रशब्दे यस्या-  
 ग्नेरस्ति सोऽयं प्रवान्, द्वितीयस्य हविषो विबाधवान् अग्नि-  
 र्देवता वि पाजसा पृथुनेत्यस्मिन्नन्ते श्रूयमाणो विबाधशब्दे  
 यस्याग्नेरस्ति सोऽयं विबाधवान्, तृतीयस्य हविषः प्रतीकवा-  
 नग्निर्देवता स त्वमग्ने प्रतीकेनेति मन्त्रे प्रतीकशब्दे यस्याग्ने-  
 रस्ति सोऽयं प्रतीकवान् । तत्र प्रवतोऽग्नेरिष्ट्या पूर्वस्यां दिशि  
 रक्षांसि प्रणोदितवन्तः । विबाधवतोऽग्नेरिष्ट्या दक्षिणोत्तरयोः  
 पार्श्वयोः रक्षांसि विबाधितवन्तः । प्रतीकवतोऽग्नेरिष्ट्या प्र-  
 तीच्यां दिशि रक्षांस्यपनोदितवन्तः । ततो देवा विजयिनो  
 ऽभवन्नसुराः पराजिता अभवन् । इष्टिं विधत्ते “यो भ्रातृ-  
 व्यवान्तस्यात् स स्पर्धमान एतयेष्ट्या यजेताग्नये प्रवते पुरोडाश-

मष्टाकपालं निर्वपेद्ग्नये विबाधवतेऽग्नये प्रतीकवते यद्ग्नये  
प्रवते निर्वपति य एवास्माच्छ्रेयान् भ्रातृव्यस्तं तेन प्रणुदते  
यद्ग्नये विबाधवते य एवैनेन सदृङ् तं तेन विबाधते यद्-  
ग्नये प्रतीकवते य एवास्मात् पापीयान् तं तेनापनुदते” इति ।  
त्रिविधो हि भ्रातृव्यः, प्रबलाः समानबला हीनबलाश्चेति ।  
तेषां त्रयाणां क्रमेण त्रिभिर्हविर्भिरपाकरणं भवति । वेदनं  
प्रशंसति “प्र श्रेयांसं भ्रातृव्यं नुदतेऽति सदृशं क्रामति नैनं  
पापीयानाप्नोति य एवं विद्वानेतयेष्टया यजते” इति । भ्रातृव्यं  
श्रेयांसं प्रणुदते, सदृशमतिक्रामति, पापीयांसु न प्राप्नोत्येव ॥

इति माधवीये वेदार्थप्रकाशे कृष्णयजुःसंहिताभाष्ये द्वि-  
तीयकाण्डे चतुर्थप्रपाठके प्रथमोऽनुवाकः ॥ ० ॥

दे॒वा॒सु॒राः सं॒य॒त्ता आ॒स॒न् ते दे॒वा अ॒ब्रु॒वन् यो नो॑  
वी॒र्या॑वत्त॒म॒स्त॒म॒नु॒ स॒मा॒र॒भा॒म॒हा इति॑ त इन्द्र॑मब्रुवन्  
त्वं वै नो॑ वी॒र्या॑वत्त॒मोऽसि॒ त्वा॒म॒नु॒ स॒मा॒र॒भा॒म॒हा इति॑  
सोऽब्र॑वीत् ति॒स्त्रो म॑ इ॒मास्त॒नुवो॑ वी॒र्या॑वतो॒स्ताः प्री॒-  
णी॒ताथा॑सु॒रान॒भि॒भ॒विष्य॑थेति॒ ता वै ब्रू॑हीत्य॒ब्रुवन्नि॒य॒-  
म॒हो॒मु॒गि॒यं वि॒मृ॒धेय॑मिन्द्रि॒याव॑तो ॥ १ ॥

इत्यब्रवीत् इन्द्रायाः होमुचै पुरोडाशमेकादशक-  
पालं निर्वपन्निन्द्राय वैमृधायेन्द्रियावते यदि-  
न्द्रायाः होमुचै निर्वपन् हंस एव तेनामुच्यन्त य-  
दिन्द्राय वैमृधाय मृध एव तेनापाघ्नत यदिन्द्रायेन्द्रि-  
यावत इन्द्रियमेव तेनात्मन्नदधत चयस्त्रिंशत्कपालं  
पुरोडाशं निर्वपन् चयस्त्रिंशद्वै देवतास्ता इन्द्र आ-  
त्मन्ननु समारम्भयत भूत्यै ॥ २ ॥

तां वाव देवा विजितिमुत्तमामसुरैर्व्यजयन्त यो आ-  
तृव्यवान्त्स्यात् स स्पर्धमान एतयेष्ट्या यजेतेन्द्रायाः-  
होमुचै पुरोडाशमेकादशकपालं निर्वपेदिन्द्राय वै-  
मृधायेन्द्रियावतेऽहंसा वा एष गृहीतो यस्मा-  
च्छेयान् आतृव्यो यदिन्द्रायाः होमुचै निर्वपत्य हंस  
एव तेन मुच्यते मृधा वा एषोऽभिषण्णो यस्मात् समा-  
नेष्वन्यः श्रेयानुत ॥ ३ ॥

अथातृव्यो यदिन्द्राय वैमृधाय मृध एव तेनाप-  
हते यदिन्द्रायेन्द्रियावत इन्द्रियमेव तेनात्मन्नत्ते चय-  
स्त्रिंशत्कपालं पुरोडाशं निर्वपति चयस्त्रिंशद्वै दे-  
वतास्ता एव यजमान आत्मन्ननु समारम्भयते भूत्यै  
सा वा एषा विजितिर्नामेष्टिर्य एवं विद्वानेतयेष्ट्या

यजत उत्तमामेव विजितिं भ्रातृव्येण विजयते ॥ ४ ॥

इन्द्रियावती भूत्या उत्तैकान्नपञ्चाशच्च ॥ २ ॥

इति तैत्तिरीयसंहितायां द्वितीयकाण्डे चतुर्थ-  
प्रपाठके द्वितीयोऽनुवाकः ॥ \* ॥

आद्येऽनुवाके काम्येष्टिः स्वर्धमानस्य वर्णिता ।

अथ द्वितीये तस्मैव विजितिसञ्ज्ञामिष्टं विधातुं प्रसूति ।  
“देवासुराः संयत्ता आसन् ते देवा अब्रुवन् यो नो वी-  
र्यावत्तमस्तमनु समारभामहा इति त इन्द्रमब्रुवन् त्वं वै नो  
वीर्यावत्तमोऽसि त्वामनु समारभामहा इति सोऽब्रवीत् तिस्रो  
म इमास्तनुवो वीर्यावतीस्ताः प्रीणीतायासुरानभिभविष्येति  
ता वै ब्रूहीत्यब्रुवन्नियमं होमुगियं विमृधेयमिन्द्रियावतीत्य-  
ब्रवीत्त इन्द्रायां होमुचे पुरोडाशमेकादशकपालं निर-  
वपन्निन्द्राय वैमृधायैन्द्रायेन्द्रियावते यदिन्द्रायां होमुचे नि-  
रवपन् हस एव तेनामुच्यन्त यदिन्द्राय वैमृधाय मृध एव  
तेनापाग्नत यदिन्द्रायेन्द्रियावत इन्द्रियमेव तेनात्मन्नदधत  
त्रयस्त्रिंशत्कपालं पुरोडाशं निरवपन् त्रयस्त्रिंशदै देव-  
तास्ता इन्द्र आत्मन्ननु समारम्भयत भृत्यै तां वाव देवा विजि-  
तिमुत्तमामसुरैर्व्यजयन्त” इति । युद्धाद्योद्युक्ता देवाः परस्पर-  
मिदमब्रुवन् नो अस्माकं मध्ये योऽतिशयेन वीर्यवान् तमनुसृत्य  
वयं सर्वे समारभामहे सम्यग्युद्धोपक्रमं कुर्व इति । ततस्ते  
इन्द्रमतिशयेन वीर्यवन्तं निश्चित्य तेनोक्तास्तदीयास्तिष्ठन्तः

हविर्भिस्त्रिपितवन्तः तैश्च हविर्भिः क्रमेण पापविमोक्तं वैर्यपघातं  
सामर्थ्यधारणं च कृतवन्तस्त्रिष्वेकादशकपालपुरोडाशेषु मिलि-  
त्वा त्रयस्त्रिंशत्कपालः पुरोडाशः सम्पद्यते तेन च त्रयस्त्रिं-  
शत्सङ्ख्याकान् देवानिन्द्र आत्माधीनान् करोति तच्चैश्वर्याय  
सम्पद्यते । ततो देवा असुरैः सह युद्धार्थं तां पूर्वाक्तां पाप-  
विमोक्तशत्रुवधेन्द्रियधारणरूपामुत्तमां विजितिं प्राप्नुवन् । वि-  
धत्ते “यो भ्रातृव्यवान्त्यात् स स्यर्द्धमान एतयेष्टा यजेतेन्द्रा-  
याऽहोमुचे पुरोडाशमेकादशकपालं निर्वपेदिन्द्राय वैमृधा-  
येन्द्रायेन्द्रियावतेऽहसा वा एष गृहीतो यस्माच्छ्रेयान् भ्रातृ-  
व्यो यदिन्द्रायाऽहोमुचे निर्वपत्यऽहस एव तेन मुच्यते मृधा  
वा एषोऽभिषणो यस्मात् समानेख्यन्तः श्रेयानुताभ्रातृव्यो  
यदिन्द्राय वैमृधाय मृध एव तेनापहते यदिन्द्रायेन्द्रिया-  
वत इन्द्रियमेव तेनात्मन्धत्ते त्रयस्त्रिंशत्कपालं पुरोडाशं  
निर्वपति त्रयस्त्रिंशदै देवतास्ता एव यजमान आत्मन्ननु  
समारम्भयते भृत्यै” इति । पूर्वाक्तप्रवदादिविशेषणवत् अंहो-  
मुगादिविशेषणानि याज्यानुवाक्यागतशब्दाभिप्रायेण वा स्वा-  
र्थपरत्वेन वा योजनीयानि । अंहोमुचे प्रभरेमा मनीषामि-  
त्यस्मिन् मन्त्रेऽस्यंहोमुक्शब्दः । वि न इन्द्र मृधा जहीत्यस्मिन्  
मन्त्रेऽस्ति विमृधशब्दः । इन्द्रियाणि शतक्रतो इत्यस्मिन् मन्त्रेऽस्ति  
इन्द्रियशब्दः । अर्थपरत्वं तु विस्पष्टं । पूर्वाक्तेषु प्रवदादि-  
ष्वपि प्रणोदनवत्त्वं शत्रुविबाधवत्त्वं प्राङ्मुखवत्त्वं चेत्यर्थपरत्वं  
योज्यं । यस्माद्यजमानात् भ्रातृव्यः श्रेयान् भवति स एव

यजमानः पापना गृहीतो भवति स च प्रथमहविषा पापा-  
 न्मुच्यते । समानेषु मध्ये यस्माद्यजमानादन्यः श्रेयान् भवति  
 सोऽन्यो यद्यप्यभ्रातृव्यः तथाप्येषोऽश्रेयान् यजमानः, श्रेयस्त्वमत्र  
 सम्पादितवैरित्वं, तेनान्येनाभिषणोऽभिभूतो भवति, तदीय-  
 श्रेयस्त्वमसहमानः सन् अहमभिभूतोऽस्मीति क्लिन्नाति, स तु  
 द्वितीयेन हविषा मृधस्तादृशाच्छूनपहते । तृतीयेन हवि-  
 षेन्द्रियधारणं भवति । पूर्व्ववत् समुदितया त्रयस्त्रिंशत्सङ्ख्याया  
 यजमानस्य सर्वा देवताः स्वाधीना भवन्ति, तच्च भृत्यै सम्प-  
 द्यते । इष्टेर्नामोपदिश्य तद्देदनं प्रशंसति “सा वा एषा विजि-  
 तिर्नामेष्टिर्य एवं विद्वानेतयेष्ट्या यजत उत्तमामेव विजितिं  
 भ्रातृव्येण विजयते” इति । विशेषेण जयन्त्यनयेति विजितिः,  
 एतद्देदिता भ्रातृव्येण सह युद्धा तां पूर्व्वोक्तां पापमोचादि-  
 रूपामुत्तमां विजितिं प्राप्नोति ।

इति माधवीये वेदार्थप्रकाशे कृष्णयजुःसंहिताभाष्ये द्विती-  
 यकाण्डे चतुर्थप्रपाठके द्वितीयोऽनुवाकः ॥ ० ॥

दे॒वा॒सुराः संय॑त्ता आ॒सन् तेषां॑ गा॒य॒त्र्यो॒जो बल॑-  
 मिन्द्रि॒यं वी॒र्यं॑ पु॒जां प॒शून्त्स॒ङ्ग॒ह्यादा॒याप॑क॒म्यातिष्ठ॑त्  
 तेऽम॑न्यन्त यतरान् वा इ॒यमु॑पाव॒र्त्यति॑ त इ॒दं भ॑वि-

ष्यन्तीति तां व्यह्वयन् विश्वकर्मन्निति देवा दाभीत्य-  
सुराः सा नान्यतराः श्वनोपावर्तत ते देवा एतद्यजु-  
रपश्यन्नेजोऽसि सहेऽसि बलमसि ॥ १ ॥

आजोऽसि देवानां धाम नामासि विश्वमसि वि-  
श्वायुः सर्वमसि सर्वायुरभिभूरिति वाव देवा असु-  
राणामेजो बलमिन्द्रियं वीर्यं प्रजां पशूनवृञ्जत यज्ञा-  
यत्यपक्रम्यातिष्ठत् तस्मादेतां गायत्रीतीष्टिमाहुः संव-  
त्सरो वै गायत्री संवत्सरो वै तदपक्रम्यातिष्ठद्यदेत-  
या देवा असुराणामेजो बलमिन्द्रियं वीर्यं ॥ २ ॥

प्रजां पशूनवृञ्जत तस्मादेताः संवर्ग इतीष्टिमाहु-  
र्यो आतृव्यवान्त्स्यात्स स्पर्धमान एतयेष्ट्या यजेताग्रये  
संवर्गाय पुरोडाशमष्टाकपालं निर्वपेत्तः शृतमासन्न-  
मेतेन यजुषाभिमृशेदोज एव बलमिन्द्रियं वीर्यं प्रजां  
पशून् आतृव्यस्य वृङ्क्ते भवत्यात्मना परास्य आतृव्यो  
भवति ॥ ३ ॥

बलमस्येतया देवा असुराणामेजो बलमिन्द्रियं  
वीर्यं पञ्चचत्वारिंशच्च ॥ ३ ॥

इति तैत्तिरीयसंहितायां द्वितीयकाण्डे द्वितीय-  
प्रपाठके तृतीयोऽनवाकः ॥ \* ॥



द्वितीये विजयार्थेष्टिः प्रोक्ता विजितिनामका ।

अथ तृतीये भ्रातृव्यवतः स्पर्धमानस्य संवर्गेष्टिं विधित्सुरा-  
दौ तदङ्गभूतं मन्त्रं पठितुं प्रसूति “देवासुराः संयन्ता  
आसन् तेषां गायत्र्योजो बलमिन्द्रियं वीर्यं प्रजां पशून्स-  
ङ्गृह्यादायापक्रम्यतिष्ठत् तेऽमन्यन्त यतरान् वा इयमुपाव-  
र्त्यति त इदं भविष्यन्तीति तां व्यकथयन्त विश्वकर्मन्निति देवा  
दाभीत्यसुराः सा नान्यतराऽश्वनोपावर्तत देवा एतद्य-  
जुरपश्यन्” इति । ओजः त्वगसृङ्मांसादिधातुभ्यो जातोऽष्ट-  
मो धातुः तथा च सम्प्रदायविद्विरुक्तं, ओजो नामाष्टममिति ।  
बलं शरीरशक्तिः । इन्द्रियं दृष्ट्यादिपाटवं । वीर्यमुत्साहः ।  
प्रजाः पुत्रादिकाः । पशवो गवादिकाः । देवासुरेषु युद्धार्थं  
गतेषु तदीयानोजःप्रभृतीन् षट् पदार्थान् गायत्री संगृह्य  
तदुभयेभ्योऽपक्रम्य दूरे स्थितवती । तां दृष्ट्वा ते देवाश्चासुराश्चैव-  
ममन्यन्त उभयोर्वर्गयोर्मध्ये यतरान् यद्वर्गस्थितानिचं गायत्री  
प्राप्स्यति तद्वर्गस्थिता इदं सर्वैश्वर्यं प्राप्स्यन्तीति तदुभयेऽपि तां  
गायत्रीं विलक्षणेन शब्देनाहूतवन्तः, हे विश्वकर्मन्निति देवा-  
नामाह्वानं, हे दाभीत्यसुराणामाह्वानं । विश्वानि कर्माणि  
यस्याः सा विश्वकर्मा तत्सम्बन्धनं हे विश्वकर्मन्निति । दध्नेति  
विरोधिना हिनस्तीति दाभी तत्सम्बन्धनं हे दाभीति । सा  
गायत्री अन्यतरानुभयोर्वर्गयोर्मध्ये कानपि पुरुषान्नैव प्राप्नोत् ।  
ततस्ते देवास्तत्प्राप्नुपायत्वेनैतद्यजुरपश्यन् । तदिदं यजुः  
पठति “ओजोऽसि सद्योऽसि बलमसि भ्राजोऽसि देवानां

धाम नामासि विश्वमसि विश्वायुः सर्वमसि सर्वायुरभिभूः” इति । अत्र सर्वात्मकत्वेन गायत्री स्तुयते । ओजोबले व्याख्याते, सहः सहिष्णुत्वं धैर्यं, भ्राजो दीप्तिः, देवानां धाम स्वर्गः, नामेन्द्रादिकं, विश्वमचेतनं कृत्स्नं जगत्, विश्वायुः कृत्स्नान्नयुक्तं, सर्वं चेतनरूपं कृत्स्नं जगत्, सर्वाण्ययुष्याणि यस्य चेतनस्य जगतः तत्सर्वायुः, वैरिणोऽभिभवतीत्यभिभूः । यथा मन्त्रस्यार्थं फलं दर्शयति “इति वाव देवा असुराणामोजो बलमिन्द्रियं वीर्यं प्रजां पशून्वृञ्जत” इति । अनेनैवोक्तेन स्तुतिरूपेण मन्त्रेण गायत्रीं प्रसाद्य तत्प्रसादादसुराणामोज-आदिषट्कं विनाश्य स्वयं तत्त्ववन्तः । अथेष्टिं विधातुं प्रसूति “यद्गायत्र्यपक्रम्यातिष्ठत् तस्मादेतां गायत्रीतीष्टिमाहुः संवत्सरो वै गायत्री संवत्सरो वै तदपक्रम्यातिष्ठद्यदेतया देवा असुराणामोजो बलमिन्द्रियं वीर्यं प्रजां पशून्वृञ्जत तस्मादेतां संवर्ग इतीष्टिमाहुः” इति । विधास्यमानाया इष्टेर्गायत्री संवर्ग इति नामद्वयं । यस्माद्गायत्री सर्वमादायापक्रम्य स्थित्वा मन्त्रेण स्तुता सती सर्वमानीतवती, तस्मात् तेन मन्त्रेण हविरभिमृश्य क्रियमाणेष्टिर्गायत्रीत्युच्यते । सा च गायत्री संवत्सररूपा तदीयाक्षरेष्वर्धमासेषु च चतुर्विंशतिसङ्ख्याकायाः समानत्वात् । अतः संवत्सर एव तदानीं गायत्रीरूपेणापक्रम्यातिष्ठदिति संवत्सरात्मकत्वात् प्रशस्तेयमिष्टिः । यस्मादेतयेष्ट्या देवा असुराणां सम्बन्ध्याजआदिषट्कं वर्जितवन्तः तस्मात् सम्यग् वृज्यते विनाश्यतेऽनेनेति संवर्गनामकोऽयं यागः ।

इदानीं विधत्ते “यो भ्रातृव्यवान्स्यात् स स्पर्धमान एतयेष्ट्या  
यजेताग्रये संवर्गाय पुरोडाशमष्टाकपालं निर्वपेत्” इति । सं-  
वर्गं सं रयिं जयेति याज्यायां संवर्गशब्दश्रवणात् वैरिसम्ब-  
न्धोजआदिवर्जनहेतुत्वाच्चायमग्निः संवर्गः । पूर्वपठितमोजो  
ऽसीत्यादिमन्त्रं विनियुक्ते “तः शृतमासन्नमेतेन यजुषाभि-  
मृशेदोज एव बलमिन्द्रियं वीर्यं प्रजां पशून् भ्रातृव्यस्य वृक्षे  
भवत्यात्मना परास्य भ्रातृव्यो भवति” इति । तं पुरोडाशं  
शृतं पक्वं आसन्नं वेद्यामासादितं ॥

इति माधवीये वेदार्थप्रकाशे कृष्णयजुःसंहिताभाष्ये द्वि-  
तीयकाण्डे चतुर्थप्रपाठके तृतीयोऽनुवाकः ॥ ० ॥

पूजापतिः पूजा अस्तृजत ता अस्मात्सृष्टाः परा-  
चीरायन् ता यत्रावसन् ततो गर्मुदुदतिष्ठत् ता बृह-  
स्पतिश्चान्ववैताः सौऽब्रवीद्बृहस्पतिरनया त्वा प्रति-  
ष्ठान्यथ त्वा पूजा उपावर्त्यन्तीति तं प्रातिष्ठत् ततो  
वै पूजापतिं पूजा उपावर्तन्त यः पूजाकामः स्यात्  
तस्मा एतं प्राजापत्यं गर्मुतं चरुं निर्वपेत् पूजापतिं ॥

ए॒व स्वे॒न 'भा॒ग॒धे॒ये॒नो॒प॒धा॒व॒ति॒ स ए॒वा॒स्मै॒ पु॒जां प्र॒  
ज॒न॒य॒ति॒ पु॒जा॒प॒तिः॒ प॒शून् सृ॒ज॒त॒ ते॒ऽस्मात् सृ॒ष्टाः॒ परा॑ञ्च  
आ॒य॒न् ते॒ य॒चा॒व॒स॒न् ततो॑ ग॒र्मु॒दु॒द॒ति॒ष्ठ॒त् तान् पू॒षा  
चा॒न्व॒वै॒ताः॑ सो॒ऽब्र॒वीत् पू॒षा॒न॒या मा॒ प्र॒ति॒ष्ठा॒थ त्वा  
प॒श॒व॒ उ॒पा॒व॒र्त्य॒नी॒ति॒ मां प्र॒ति॒ष्ठे॒ति॒ सो॒मो॒ऽब्र॒वीन्म॒म  
वै ॥ २ ॥

अ॒कृ॒ष्ट॒प॒च्य॒मि॒त्यु॒भौ वां प्र॒ति॒ष्ठा॒नी॒त्य॒ब्र॒वीत् तौ प्रा॒  
ति॒ष्ठ॒त् ततो॑ वै पु॒जा॒प॒तिं प॒श॒व॒ उ॒पा॒व॒र्त॒न्त॒ यः प॒शु॒  
का॒मः॒ स्या॒त् तस्मा॑ ए॒तः॑ सो॒मा॒पौ॒ष्णं॑ गा॒र्मु॒तं च॒रुं  
नि॒र्व॒पे॒त् सो॒मा॒पू॒षा॒णा॒वे॒व स्वे॒न भा॒ग॒धे॒ये॒नो॒प॒धा॒व॒ति॒  
ता॒वे॒वा॒स्मै॒ प॒शून् प्र॒ज॒न॒य॒तः॒ सो॒मो॒ वै रे॒तो॒धाः॒ पू॒षा  
प॒शू॒नां प्र॒ज॒न॒यि॒ता सो॒म॒ ए॒वा॒स्मै रे॒तो॒ द॒धा॒ति॒ पू॒षा  
प॒शून् प्र॒ज॒न॒य॒ति ॥ ३ ॥

व॒पे॒त् पु॒जा॒प॒तिं॒ वै द॒धा॒ति॒ पू॒षा ची॒णि॒ च ॥ ४ ॥

इति तैत्तिरीयसंहितायां द्वितीयकाण्डे चतुर्थ-  
प्रपाठके चतुर्थोऽनुवाकः ॥ ० ॥

स्यर्धमानस्य विहिता संवर्गेष्टिसृतीयके ।

अथ चतुर्थं गार्मुतं चरुं विधातुं प्रसौति “प्रजापतिः प्रजा असृजत ता अस्मात् सृष्टाः पराचीरायन् ता यत्रावसन् ततो गर्मुदुदतिष्ठत् ता बृहस्पतिश्चान्ववैताः सोऽब्रवीद्बृहस्पतिरनया त्वा प्रतिष्ठान्यथ त्वा प्रजा उपावर्त्यन्तीति तं प्रातिष्ठत् ततो वै प्रजापतिं प्रजा उपावर्तन्त” इति । ताः पराङ्मुखत्वेनापगताः प्रजाः यत्र देशे निवासं कृतवत्यः तत्र देशे भाण्डचालनादिनिष्कासपातेन ततो देशात् गर्मुत्सञ्जकमकृष्टपच्यमरणमुद्गरूपं धान्यमुदतिष्ठत् तदानीं बृहस्पतिश्च प्रजापतिश्च ताः प्रजा अनुगतवन्तौ । अत्र चकारादनान्नातोऽपि प्रकृतः प्रजापतिः समुचोचते । तदा प्रजापतिं प्रति बृहस्पतिरेवमब्रवीत्, अनया गार्मुतधान्यरूपया त्वां प्रतिष्ठानि धान्यवत्त्वेन प्रतिष्ठितं करोमि, ततो धान्यवन्तं त्वां तदर्थिन्यः प्रजा उपगमिष्यन्तीत्युक्त्वा तं प्रजापतिं प्रतिष्ठितवान्, ततो धान्यवन्तं प्रजापतिं धान्यार्थिन्यः प्रजा उपगताः । विधत्ते “यः प्रजाकामः स्यात् तस्मा एतं प्राजापत्यं गार्मुतं चरुं निर्वपेत् प्रजापतिमेव स्वेन भागधेयेनोपधावति स एवास्मै प्रजां प्रजनयति” इति । अथ पशुकामस्य सोमापौष्णं गार्मुतं चरुं विधातुं प्रसौति “प्रजापतिः पशूनसृजत तेऽस्मात् सृष्टाः पराञ्च आयन् ते यत्रावसन् ततो गर्मुदुदतिष्ठत् तान् पूषा चान्ववैताः सोऽब्रवीत् पूषानया मा प्रतिष्ठाय त्वा पशव उपावर्त्यन्तीति मां प्रतिष्ठेति सोमोऽब्रवीन्मम वा अकृष्टपच्य-

मित्युभौ वां प्रतिष्ठानीत्यब्रवीत् तौ प्रातिष्ठत् ततो वै प्रजा-  
पतिं पशव उपावर्तन्त” इति । पशुनिवासस्थानेऽपि भक्षितह-  
णशेषगोमयादिपातेन गर्भुत उत्पत्तिः, तथा गर्भुता प्रजापतिः  
पूषणं सोमञ्च प्रतिष्ठाप्य पशूनाप्नवान् । अथेष्टिं विधत्ते “यः  
पशुकामः स्यात् तस्मा एत२ सोमापौषणं गार्भुतं चरुं निर्व-  
पेत् सोमापूषणावेव स्वेन भागधेयेनोपधावति तावेवास्मै पशून्  
प्रजनयतः सोमो वै रेतोधाः पूषा पशूनां प्रजनयिता सोम  
एवास्मै रेतो दधाति पूषा पशून् प्रजनयति” इति ॥

इति माधवीये वेदार्थप्रकाशे कृष्णयजुःसंहिताभाष्ये द्वि-  
तीयकाण्डे चतुर्थप्रपाठके चतुर्थोऽनुवाकः ॥ \* ॥

अग्ने गोभिर्न आगहीन्द्रो पुष्ट्या जुषस्व नः । इन्द्रो  
धर्ता गृहेषु नः । सविता यः सहस्रियः स नो गृहेषु  
रारणत् । आ पूषा एत्वा वसु । धाता ददातु नो  
रयिमीशानो जगतस्पतिः । स नः पूर्णेन वावनत् ।  
त्वष्टा यो वृषभो वृषा स नो गृहेषु रारणत् । सहस्रे-  
णायुतेन च । येन देवा अमृतं ॥ १ ॥

दीर्घः॑ अ॒वो दि॒व्यैर॑यन्त । रा॒य॒स्पोष॑ त्वम॒स्मभ्यं॑ ग॒वां  
कु॒ल्मिं जी॒वस॒ आ॒यु॒वस्व । अ॒ग्नि॒गृ॒हप॑तिः सोमो॑ वि॒श्व-  
व॒निः स॒वि॒ता सु॒मे॒धाः स्वा॒हा । अ॒ग्ने गृ॒हप॑ते॒ यस्ते  
घृ॒त्यो भा॒गस्तेन॒ सह॒ ओज॑ आ॒क्रम॑माणाय धेहि॒ श्रै-  
द्यात् प॒थो मा यो॑षं मू॒र्धा भू॒यासः॑ स्वा॒हा ॥ २ ॥

अ॒मृत॑म॒ष्टाचि॑ः श॒च ॥ ५ ॥

इति तैत्तिरीयसंहितायां द्वितीयकाण्डे चतुर्थ-  
प्रपाठके पञ्चमोऽनुवाकः ॥ \* ॥

प्रजापश्चर्थिनोरुक्तश्चतुर्थं गार्मुतश्चरुः ।

अथ व्यवहितेन षष्ठेन चित्रायागं विधित्पुरादौ पञ्चमे-  
नानुवाकेनोपहोममन्त्रान् पठति । कल्पः । चित्रापौर्णमासे  
चित्रामिष्टिं निर्वपेदाग्नेयादीनि सप्ताग्ने गोभिर्न आगहीत्यु-  
पहोमा इति । तत्र प्रथममन्त्रपाठस्तु “अग्ने गोभिर्न आ-  
गहीन्दो पुष्ट्या जुषस्व नः । इन्द्रो धर्ता गृहेषु नः” इति ।  
हे अग्ने गोभिः सह नोऽस्मान् प्रत्यागहि आगच्छ, हे इन्द्रो  
पशुपुष्ट्या नोऽस्मान् जुषस्व प्रीणय, इन्द्रो नोऽस्माकं गृहेषु  
धर्ता पशूनां धारयिता भवतु । द्वितीयमन्त्रपाठस्तु “स-  
विता यः सहस्त्रियः स नो गृहेषु रारणत् । आ पूषा एता  
वसु” इति । पशूनां सहस्रं यस्यास्त्यसौ सहस्त्रियः, तादृशो यः

सविता नोऽस्माकं गृहेषु रारणत् भृशं रमतां। पशुपोषक-  
 स्य देव आगच्छतु वसु धनमप्यागच्छतु। तृतीयमन्त्रपाठस्तु  
 “धाता ददातु नो रयिमीशानो जगतस्पतिः। स नः पूर्णेन  
 वावनत्” इति। सर्वस्य विधाता जगतः पालक ईश्वरो नोऽ-  
 स्मभ्यं रयिं धनं ददातु स ईश्वरो नोऽस्मान् पूर्णेन धनेन  
 वावनत् भृशं भजतु रचतु। चतुर्थमन्त्रपाठस्तु “त्वष्टा यो  
 वृषभो वृषा स नो गृहेषु रारणत्। सहस्रेणायुतेन च”  
 इति। यस्त्वष्टा वृषभः श्रेष्ठः वृषा कामानां वर्षिता सोऽस्माकं  
 गृहेषु पशूनां सहस्रेणायुतेन च सह रारणत् भृशं रमतां।  
 पञ्चममन्त्रपाठस्तु “येन देवा अमृतं दीर्घं अवो दिव्यैरयन्त।  
 रायस्योष त्वमस्मभ्यं गवां कुलिं जीवस आयुवस्व” इति। हे  
 रायस्योष धनपोषक येन त्वया देवा अमृतं पीयूषं दीर्घं सुपूर्णं  
 श्रवः कीर्तिहेतुभूतमन्नं दिव्यैरयन्त स्थापितवन्तः। तादृश-  
 स्त्वमस्मदर्थं गवां कुलिं सङ्घं जीवसे जीवनार्थमायुवस्व आ-  
 नीय मिश्रय। षष्ठमन्त्रपाठस्तु “अग्निर्गृहपतिः सोमो विश्ववनिः  
 सविता सुमेधाः स्वाहा” इति। अग्निरस्मद्गृहस्थाधिपतिः, सोमो  
 विश्वं वनते भजत इति विश्ववनिः, सविता शोभना मेधा यस्येति  
 सुमेधाः, एतेभ्य इदं स्वाङ्गतमस्तु। सप्तममन्त्रपाठस्तु “अग्ने  
 गृहपते यस्ते घृत्यो भागस्तेन सह आज आक्रममाणाय धेहि  
 श्रेष्ठ्यात् पथो मा योषं मूर्धा भूयासः स्वाहा” इति। हे गृहपते  
 ऽग्ने घृतमर्हति इति घृत्यो यस्ते भागस्तेन सह आजोऽष्टमधातु-  
 रूपं शरीरसारमाक्रममाणायानुतिष्ठते यजमानाय धेहि स्वा-



पयः, यजमानोऽहं श्रेष्ठ्यात् पयः श्रेष्ठानां मार्गकर्तृणां सम्बन्धिनोऽस्मादनुष्ठानमार्गात् मा योषं वियुक्तो मा भूवं मूर्धा यजमानानां मध्ये शिरोवदुत्तमो भूयासं तुभ्यमिदं स्वाङ्गतमस्तु ।

अत्र विनियोगसंज्ञकः ।

अग्ने गोभिस्तुपहोमाश्चित्रायागे हि सप्त ते ।

इति साधवीये वेदार्थप्रकाशे कृष्णयजुःसंहिताभाष्ये द्वितीयकाण्डे चतुर्थप्रपाठके पञ्चमोऽनुवाकः ॥ ० ॥

चि॒त्रया॑ यजेत॒ प॒शुकाम॑ इ॒यं वै चि॒त्रा यद्वा अ॒स्यां  
वि॒श्वं भू॒तमधि॑ पु॒जाय॑ते तेने॒यं चि॒त्रा य एवं वि॒द्वाः-  
श्चि॒त्रया॑ प॒शुकामो॑ यज॑ते प्र प्रजया॑ प॒शुभिर्मि॑थुनैर्जा-  
यते॒ प्रैवाग्ने॑येन॒ वापय॑ति॒ रेतः॑ सौ॒म्येन॑ दधाति॒ रेतं  
ए॒व हि॒तं त्वष्टा॑ रू॒पाणि॑ वि॒करो॑ति सार॒स्वतौ भ॑वत  
ए॒तद्वै दै॒व्यं मि॑थुनं दै॒व्यमे॒वास्मै॑ ॥ १ ॥

मि॒थुनं म॑ध्यतो द॑धाति पु॒ष्ट्यै पु॒जन॑नाय सिनी॒-  
वा॒ल्यै च॒रुर्भव॑ति वा॒ग्वै सि॑नीवा॒ली पु॑ष्टिः खलु॒ वै वाक्  
पु॑ष्टिमे॒व वाच॑मुपैत्यैन्द्र उ॒त्तमो॑ भवति॒ तेनै॒व तन्मि॑-  
थुनं सप्तै॒तानि॑ हवी॒ःषि भ॑वन्ति सप्त ग्राम्याः पशवः

स॒त्तार॒ण्याः स॒त्त छ॒न्दाः॑ स्यु॒भय॒स्याव॑रु॒ध्या अ॒यैता आ॒-  
हु॒तीर्जु॑होत्ये॒ते वै दे॒वाः पु॒ष्टि॑पतय॒स्त ए॒वास्मि॑न् पु॒ष्टिं  
द॒धति॑ पु॒ष्यति॑ पु॒जया॑ प॒शुभि॒रथो॑ यदे॒ता आ॒हुती॑-  
र्जु॑होति॒ प्रति॑ष्ठित्यै ॥ २ ॥

अ॒स्मै त ए॒व द्वा॒द॒श च ॥ ६ ॥

इति तैत्तिरीयसंहितायां द्वितीयकाण्डे चतुर्थ-  
प्रपाठके षष्ठोऽनवाकः ॥ \* ॥

चित्रायागस्तोपहोममन्त्राः पञ्चम ईरिताः ।

अथ षष्ठे तं यागं विधत्ते “चित्रया यजेत पशुकाम इयं  
वै चित्रा यद्वा अस्यां विश्वं भूतमधि प्रजायते तेनेयं चित्रा  
य एवंविद्वाश्चित्रया पशुकामो यजते प्र प्रजया पशुभि-  
र्मिथुनैर्जायते” इति । चित्रेति यागस्य नामधेयं सा च चित्रा  
भूमिस्वरूपा । यस्मात् कारणात् अस्यां भूमौ सर्वं प्राणिजात-  
माधिक्येनोत्पद्यते तेन चित्रप्राण्युत्पादनेनेयं भूमिश्चित्रा, तद्व-  
द्विचित्रप्रजापशुहेतुत्वाद्यागोऽपि चित्रेत्युच्यते । चित्रायाः स्वरू-  
पभूतान् सप्त यागविशेषान् विधातुं तद्विधिं क्रमेणोन्नयति  
“प्रैवाग्नेयेन वापयति रेतः सौम्येन दधाति रेत एव हितं  
लघ्वा रूपाणि विकरोति सारस्वतौ भवत एतद्वै दैव्यं मिथुनं  
दैव्यमेवास्मै मिथुनं मध्यतो दधाति पुष्ट्यै प्रजननाय सिनी-  
वालयै चरुर्भवति वाग्वै सिनीवाली पुष्टिः खलु वै वाक् पुष्टि-  
मेव वाचमुपैत्यैन्द्र उत्तमो भवति तेनैव तन्मिथुनं” इति ।

अत्राग्नेयेन हविषा प्रवापयति प्रकर्षेण पशूत्पत्तिबीजं प्रक्षिपति, सौम्येन हविषा ब्रीह्यादिबीजेषु गोमयमिव प्रजादि-  
बीजेषु पोषकं रेतो धारयति । तृतीयहविर्देवता त्वष्टा नि-  
हितं रेतो नानाविधरूपाकारेण विकरोति । \*ततः सरस्व-  
तीदेवताकः सरस्वदेवताकश्चेत्युभौ सारस्वतौ भवतः, एतच्च  
द्वयं स्त्रीपुरुषरूपत्वाद्देवतासम्बन्धि मिथुनं, तस्य हविषां मध्ये  
ऽनुष्ठानेन यजमानार्थं दैव्यं मिथुनं गृहमध्ये सम्पादितवान्  
भवति, तच्चात्पन्नानां प्रजानां पशूनाञ्च पुंश्चै सम्पद्यते प्रजा-  
नां पशूनाञ्च प्रजननायोत्पत्तये सम्पद्यते । तत्र सिनीवाल्या  
चरुः कर्त्तव्यः सिनीवाल्या वाक्त्वञ्च अर्थवादान्तरे द्रष्टव्यं ।  
वाचः पुष्टिहेतुत्वं सभामध्ये पण्डितेष्ववलोक्यते । तस्मादनेन  
चरुणा पुष्टिहेतुं वाचं प्राप्नोति । ऐन्द्रो यागश्चरमः कर्त्तव्यः  
तेनैवेन्द्रस्य पुरुषत्वेन सिनीवाल्या स्त्रीत्वेन च तदुभयं मिलित्वा  
मिथुनं भवति । अत्र द्रव्यविशेषाः शाखान्तरे द्रष्टव्याः ।  
पाठप्राप्तां हविःसङ्ख्यां प्रशंसति “सप्तैतानि हवींषि भवन्ति  
सप्त ग्राम्याः पशवः सप्तारण्याः सप्त कन्दाः सुभयस्यावरुच्यै”  
इति । गोमहिषाश्वाजाविगर्दभोद्गा ग्राम्याः । द्विखुरश्चापदपक्षि-  
सरीसृपहस्तिमर्कटनादेयाः सप्तारण्याः । गायत्र्युष्णिगनुष्टुप्  
बृहती पङ्क्ति त्रिष्टुब् जगत्यम्बुन्दांसि । उभयस्य पशुसङ्घस्य  
कन्दः सङ्घस्य च अग्ने गोभिर्न आगहीत्यादिभिर्मन्त्रैरुपहोमान्  
विधत्ते “अथैता आहुतीर्जुहोत्येते वै देवाः पुष्टिपतयस्त एवा-

\* ‘ततः स्त्री सरस्वतीदेवताका सरस्वदेवताकश्चेति’ इति का० ।

स्मिन् पुष्टिं दधति पुष्यति प्रजया पशुभिरयो यदेता आऊती-  
र्जुहेति प्रतिष्ठित्यै” इति । एते वै मन्त्रोक्ता अग्नीन्द्रादयः ॥

अत्र मीमांसा । प्रथमाध्यायस्य चतुर्थपादे चिन्तितं ।

यच्चित्रया यजेतेति तद्गुणो नाम वा भवेत् ।

चित्रस्त्रीत्वगुणो रूढेरग्नीषोमीयके पशौ ॥

द्वयोर्विधौ वाक्यभेदो वैशिष्ट्ये गौरवं ततः ।

स्यान्नाम पृष्ठाज्यबहिष्यवमानेषु तत्तथा ॥

चित्रया यजेत पशुकाम इत्याम्नायते । तत्र चित्राशब्दो  
नाङ्गिच्छब्दवद्वागिकः किन्तु रूढ्या चित्रस्त्रीत्वमभिधत्ते ।  
ततो न पूर्वन्यायेन नामत्वं । तथा सत्यग्नीषोमीयं पशुमाल-  
भेतेति विहितं पशुयागमत्र यजेतेत्यनेन पदेनानूद्य तस्मिन्  
पशौ चित्रस्त्रीत्वगुणो विधीयते\* इति प्राप्ते ब्रूमः । चित्रत्वं  
स्त्रीत्वञ्चेति द्वावेतौ गुणौ, तयोर्द्वयोर्विधाने वाक्यं भिद्येत ।  
तथा चेत्तं ।

प्राप्ते कर्मणि नानेको विधातुं शक्यते गुणः ।

अप्राप्ते तु विधीयन्ते बहवोऽप्येकयत्नतः ॥ इति ।

अथ वाक्यभेदपरिहाराय गुणद्वयविशिष्टपशुद्रव्यरूपं कर्म  
विधीयते तदा गौरवं स्यात् । तस्माच्चित्राशब्दः पूर्ववद्यजिसा-  
मानाधिकरणेन यागनामधेयं भवति । चित्रत्वञ्च तस्य विल-  
क्षणद्रव्यद्वारेणोपपद्यते । दधि मधु घृतमापो धानास्तण्डुलास्त-  
त्संस्पृष्टं प्राजापत्यमिति दध्यादीनि विचित्राणि प्रदेयद्रव्याणि

\* चित्रत्वस्त्रीत्वगुणौ विधीयेत इति पाठान्तरं

षडान्नातानि । तदेतच्चित्रानामकस्य यागस्योत्पत्तिवाक्यं याग-  
स्वरूपभूतयोर्द्धादिद्रव्यप्रजापतिदेवतयोरत्रोपदिश्यमानत्वात् ।  
उत्पन्नस्य तस्य यागस्य चित्रया यजेत पशुकाम इत्येतत् फल-  
वाक्यं । एवं सति प्रकृतार्था लभ्येत । अग्नीषोमीयपञ्चनुवादेन  
गुणविधाने प्रकृतहानाप्रकृतप्रक्रिये प्रसज्येयातां । लिङ्प्रत्ययस्य  
चानुवादत्वाङ्गीकारान्मुख्यविध्यर्थो बाध्येत । तस्माच्चित्रा कर्म-  
नामधेयं । यथा चित्राशब्दे नामधेयत्वं तथा बहिष्यवमानशब्दे  
आज्यशब्दे पृष्ठशब्दे च तत्तत्कर्मनामधेयत्वं योजनीयं ।

चतुर्थाध्यायस्य तृतीयपादे चिन्तितं ।

चित्रया पशवोऽमुष्मिन्नेव स्युर्नियता न वा ।

आद्यः स्वर्गेण तुल्यत्वाद्देहस्योत्पादकत्वतः ॥

चित्रोत्पत्तौ तु नियमो न श्रुतो नापि कल्पकं ।

पुं प्रवृत्त्यादिनोपेते प्रतिबन्धे भवेत् फलं ॥

काम्यकर्मणि एवं श्रूयते 'चित्रया यजेत पशुकाम ऐन्द्रा-  
ग्रमेकादशकपालं निर्वपेत्प्रजाकामः' इति । तत्र यथा स्वर्ग-  
फलस्यामुष्मिकत्वं नियतं, एवं पश्चादिफलस्यापि । यदि स्वर्ग-  
हेतुर्ज्योतिष्टोमो देहान्तरस्योत्पादकः तर्हि चित्रादिरपि  
तथास्त्विति चेत्, मैवं । वैषम्यात् । अस्मिन् देहे स्वर्गस्य भोक्तु-  
मशक्यत्वादश्रुताप्यन्यदेहोत्पत्तिरर्थापत्त्या कल्प्यते । चित्रया  
त्वन्यदेहोऽवश्यमुत्पाद्यत इति नियमो न श्रुतः, नापि किञ्चित्  
तस्य कल्पकमस्ति, अनेनापि देहेन पश्चादिफलस्य भोक्तुं श-  
क्यत्वात् । अस्मिन् देहे प्रतिग्रहादिदृष्टोपायमन्तरेण पश्चाद्य-

लाभाद्वैधं चित्रादिफलमामुष्मिकमेवेति चेत् । न, प्रतिग्रहादेः  
प्रतिबन्धनिवृत्तावुपयुक्तत्वात् । तस्मादसति प्रतिबन्धे फल-  
मैहिकं सति त्वामुष्मिकं ।

पञ्चमाध्यायस्य प्रथमपादे चिन्तितं ।

स्त्रीपुंसदेवकौ सारस्वतौ तद्भूमंगः क्रमः ।

नास्त्यस्ति वात्र नास्त्येष तन्नियामकवर्जनात् ॥

याज्यानुवाक्यापाठेन स्त्रीप्राथम्यं हि मुख्ययोः ।

मुख्यार्थत्वेन धर्माणां स्थान्मुख्यक्रमतः क्रमः ॥

चित्रायागे सप्तानां हविषां मध्ये चतुर्थपञ्चमे इत्यमाम्ना-  
येते 'सारस्वतौ भवत एतद्वै दैव्यं मिथुनं' इति । सरस्वती  
च सरस्वांश्चेति विगृह्य समासे कृते पुमान् स्त्रियेति सूत्रे-  
णैकशेषात् सारस्वताविति भवति, तौ देवते यथोर्यागयोस्तौ  
सारस्वतौ यागौ, एतच्च मिथुनमिति वाक्यशेषादवगम्यते ।  
तथोर्यागयोर्निर्वापादयो धर्माश्चादकतः प्राप्तास्तत्र स्वेच्छया स्त्री-  
यागस्य पुंयागस्य वा प्रथमं निर्वापः कार्यः । कुतः, श्रुत्यर्थ-  
पाठप्रवृत्तिस्थानानामन्यतमस्य नियामकस्याभावादिति प्राप्ते  
ब्रूमः, द्वौत्रकाण्डे स्त्रीदेवतायाः पूर्वं याज्यानुवाक्ये आम्नाते  
'प्र णो देवी सरस्वती' 'आ नो दिवः' इति । पश्चात् पुंदेव-  
तायाः 'पोपिवाꣳसꣳ सरस्वतः' 'ये ते सरस्व ऊर्मयः' इति ।  
अनेन याज्यानुवाक्याक्रमेण मुख्ययोर्दयोर्यागयोर्मध्ये स्त्रीया-  
गस्य प्राथम्यमवगम्यते । ततो धर्माणां मुख्ययागार्थत्वान्मुख्यक्रमे-  
णैव क्रमे नियते सति स्त्रीयागस्यैव प्रथमं निर्वापः कार्यः ॥

इति माधवीये वेदार्थप्रकाशे कृष्णयजुःसंहिताभाष्ये द्वितीयकाण्डे चतुर्थप्रपाठके षष्ठोऽनुवाकः ॥ ० ॥

म॒रु॒तम॑सि म॒रु॒ता॒मो॒जेऽपां॑ धा॒रां भि॒न्धि र॒मय॑त  
म॒रु॒तः श्ये॑नमा॒यिनं॑ मनो॑जवसं वृष॑णः सुवृ॒क्तिं । येन॑  
श॒र्धे उ॒ग्रम॑व॒सृष्ट॑मेति तद॑श्चि॒ना परि॑धत्तः स्व॒स्ति । पु॒रो-  
वा॒तो वर्ष॑न् जि॒न्वरा॑वृत् स्वा॒हा वा॒ताव॑द्वर्ष॒न्नुग्र॑रा॒वृत्  
स्वा॒हा स्त॒नय॑न् वर्ष॑न् भी॒मरा॑वृत् स्वा॒हान॑श्च॒न्यव॑-  
स्फू॒र्जनं॑ दि॒द्युद्वर्ष॑न् त्वे॒षरा॑वृत् स्वा॒हाति॑रा॒त्रं वर्ष॑न्  
प॒र्तिरा॑वृत् ॥ १ ॥

स्वा॒हा ब॒हु हा॒यम॑वृषादिति श्रु॒तरा॑वृत् स्वा॒हात॑-  
प॒ति वर्ष॑न् वि॒राडा॑वृत् स्वा॒हाव॑स्फू॒र्जनं॑ दि॒द्युद्वर्ष॑न्  
भू॒तरा॑वृत् स्वा॒हा मा॒न्दा वा॒शाः शु॒न्ध्य॑रजि॒राः । ज्यो॑-  
ति॒ष्मती॑स्तम॒स्वरी॑रु॒न्दतीः सु॒फे॒नाः । मि॒त्र॑भृ॒तः क्ष॒त्र-  
भृ॒तः सु॒रा॒ष्ट्रा इ॒ह मा॑वत । वृ॒ष्णो अ॒श्वस्य॑ स॒न्दान॑म॒-  
सि वृ॒थ्यै त्वो॑प॒न॒द्यामि ॥ २ ॥

प॒र्तिरा॑वृद्विच॒त्वारि॑ः श॒च ॥ ७ ॥

इति तैत्तिरीयसंहितायां द्वितीयकाण्डे चतुर्थप्रपाठके सप्तमोऽनुवाकः ॥ \* ॥

पशुकामस्य चित्राख्यो यागः षष्ठे निरूपितः ।

अथ सप्तममारभ्य दशमानैश्चतुर्भिरनुवाकैः कारीरीष्टिः प्रतिपाद्यते । तत्र तावत् सप्तमेऽनुवाके केचिन्नन्ताः पद्यन्ते । कल्पः । कारीर्या वृष्टिकामो यजेताग्नीनन्वाधायापरेणाहवनीयं दक्षिणातिक्रम्य यजमानो मारुतमसि मरुतामोज इति कृष्णं वामः कृष्णदृषं परिधत्त इति । पाठस्तु “मारुतमसि मरुतामोजोऽपां धारां भिन्धि” इति । हे कृष्णवासस्त्वं मरुत्सम्बन्धसि वस्ते प्रक्षिप्तस्य कृष्णद्रव्यमिश्रस्य जलस्य मरुद्भिः शोषणीयत्वात्, अत एव मरुतामोजो बलमसि मेघेषु प्रतिबद्धानामपां धारामुद्दिश्य प्रतिबन्धरूपं मेघं भिन्धि । कल्पः । रमयत मरुतः श्येनमायिनमिति पश्चाद्वातं प्रतिमीवति पुरोवातमेव जनयतीति । प्रतिमीवति प्रतिबध्नाति । पाठस्तु “रमयत मरुतः श्येनमायिनं मनोजवसं वृषणं सुवृत्तिं । येन शर्धं उग्रमवसृष्टमेति तदश्विना परिधत्तं स्वस्ति” इति । हे मरुतः श्येनं श्येनवत् प्रबलगतिं पुरोवातं रमयत क्रीडयत, कीदृशं आयिनं आगच्छन्तं, मनोजवसं मनस इव जवो वेगो यस्य तादृशं, वृषणं उदकस्य वर्षयितारं, सुवृत्तिं सुष्ठु पाश्चात्यवातस्य वर्जयितारं, येन पुरोवातेनावसृष्टं मेघेभ्यो मोचितं जलं उग्रं तीव्रधारारूपं भूत्वा शर्धः शीर्णमतिशोषेण हिंसितं क्षेत्रमेति प्राप्नोति, तादृशं पुरोवातं रमयतेति पूर्वत्रान्वयः । हे अश्विनौ देवभिषजौ तज्जलं स्वस्ति क्षेमकरं यथा भवति तथा परितो धारयतं । कल्पः । पुरोवातो वर्ष-



न्नित्यष्टौ वातनामानि ऊलेति । पाठस्तु “पुरोवातो वर्षन्  
जिन्वरावृत् स्वाहा वातावद्वर्षन्नुग्ररावृत् स्वाहा स्तनयन् वर्षन्  
भीमरावृत् स्वाहाऽनश्नयवस्फूर्जन् दिद्युद्वर्षन् लेषरावृत् स्वाहा-  
तिरात्रं वर्षन् पूर्तिरावृत् स्वाहा बज्र हायमवृषादिति श्रुत-  
रावृत् स्वाहाऽऽतपति वर्षन् विराडावृत् स्वाहावस्फूर्जन् दिद्यु-  
द्वर्षन् भूतरावृत् स्वाहा” इति । यः पुरोवातः वर्षन् वृष्टिं  
प्रवर्तयन् जिन्वः प्रजाः प्रीणयन्नावृदावर्ततां, तस्मै स्वाऊत-  
मस्तु । वातावत् प्रवातेन युक्तः उग्रस्तीव्रधारायुक्तः, स्तनयन्  
गर्जन् भीमो गर्जनाधिक्येन भयङ्कर इव, अनश्नि प्राणघा-  
तकोऽश्ननिर्यथा न पतति तथा अवस्फूर्जन् अवसेचनेन शब्द-  
यन्, दिद्युद्विद्युलक्षणेन प्रकाशनेन युक्तः, लेषः वर्षधारया  
शस्त्रक्षेत्रादेर्दीपकः, अतिरात्रं रात्रिमतीत्य दिवारात्रमित्यर्थः,  
पूर्तिः महीतलं पूरयिता । अयं वातो बज्र यथा भवति तथा  
अवृषात् अवर्षयत्, किलेति श्रुतो जनेषु ख्यातः । आतपति  
आतपे स्थिते सति विराद्विशेषेण राजमानः । अवस्फूर्जन् दि-  
द्युदिति शब्दौ व्याख्यातौ । आदरार्थं पुनर्वचनं । इत्यभूतः  
यथोक्तगुणैर्युक्तः सन् सर्वलोकधारणक्षम इत्यर्थः । कल्पः ।  
अन्तर्वेदि कृष्णाजिनं प्राचीनग्रीवमुत्तरलोमास्तीर्य तस्मिन् ख-  
र्जूरसक्तून् करीरसक्तून् वा मान्दा वाशा इति कृष्णमधुषा सं-  
युज्य तिस्रः पिण्डोः कृत्वा पुष्करपलाशैः संवेष्टेति । पाठस्तु  
“मान्दा वाशाः शुन्ध्यूरजिराः । ज्योतिष्मतीस्तमस्वरीरुन्दतीः  
सुफेनाः । मित्रभृतः चक्रभृतः सुराद्रा इह मावत” इति ।

मान्दादीन्येकादशापां नामानि सम्बुद्धान्तानि, तादृशो हे  
 आपो यूयं दद्यास्मिन् कर्मणि मां श्रवत फलदानेन रक्षत ।  
 मान्दाः हर्षहेतवः, वाशाः शब्देन वर्षणजन्येन युक्ताः, शुन्ध्युः  
 शुद्धिहेतवः, अजिराः प्रवाहरूपेण गमनशीलाः, ज्येतिश्रुतीः  
 शुक्लरूपयुक्ताः, तमस्वरीः सूर्यप्रकाशाच्चादनेन तमो यथा  
 भवति तथा स्वरन्यो गच्छन्त्यः, उन्दतीः भूमिं क्लेदयन्त्यः,  
 सुफेनाः जलप्रवाहवाङ्मयेन बह्मफेनयुक्ताः, जगन्मित्रभृता  
 आषधीर्विभ्रति पोषयन्तीति मित्रभृतः, चत्रं देशाधिपतिं रा-  
 जानं सुवृष्टिजन्यमन्तोषेण विभ्रति पोषयन्तीति चत्रभृतः,  
 सुष्टु शोभनं शब्देन सम्पूर्णं राश्रं यासां ताः सुराष्ट्राः । कल्पः ।  
 समुद्यस्य कृष्णाजिनस्यान्तौ वृष्णो अश्वस्य सन्दानमसीति कृ-  
 ष्णेन दास्येपनह्यामीति । पाठस्तु “वृष्णो अश्वस्य सन्दानमसि  
 वृष्टौ त्वापनह्यामि” इति । हे रज्जो त्वं वृष्णो अश्वस्य सेचन-  
 समर्थस्य अश्वमुख्यस्त्रैवास्य कृष्णाजिनस्य सन्दानं दृढबन्धन-  
 साधनमसि । अतो वृष्टिसिद्ध्यर्थमनेन सन्दानेन हे कृष्णाजिन  
 त्वामपनह्यामि बध्नामि ॥

अत्र विनियोगसङ्ग्रहः ।

कारीर्यां मारुतं कृष्णं स्वामी धारयते पटं ।

रमेति पश्चिमं वातं पुरोवातं करोति हि ॥

पुरोऽष्टावाङ्मतीर्ज्ज्वा मान्दाः संयौति सक्तुकं ।

वृष्णः सन्नह्यते सक्तुं मन्त्रा द्वादश वर्षिताः ॥

इति माधवीये वेदार्थप्रकाशे कृष्णयजुःसंहिताभाष्ये द्वि-  
तीयकाण्डे चतुर्थप्रपाठके सप्तमोऽनुवाकः ॥ ० ॥

देवा वसव्या अग्ने सोम सूर्य । देवाः शर्मण्या मि-  
त्रावरुणार्यमन् । देवाः सपीतयोऽपां नपादाशुहेमन् ।  
उद्गो दत्तोदधिं भिन्त दिवः पर्जन्यादन्तरिक्षात् पृ-  
थिव्यास्ततो नो दृष्ट्यावत । दिवा चित्तमः कृण्वन्ति  
पर्जन्येनोद्वाहेन । पृथिवीं यद्गुन्दन्ति । आ यं  
नरः सुदानवो ददाशुषे दिवः कोशमचुच्यवुः । वि पर्-  
जन्याः सृजन्ति रोदसी अनु धन्वना यन्ति ॥ १ ॥

वृष्टयः । उदीरयथा मरुतः समुद्रतो यूयं वृष्टिं  
वर्षयथा पुरीषिणः । न वो दस्त्रा उपदस्यन्ति धेनवः  
शुभं यातामनु रथा अवृत्सत । सृजा वृष्टिं दिव  
आद्भिः समुद्रं पृण । अजा असि प्रथमजा बलमसि  
समुद्रियं । उन्नमय पृथिवीं भिन्द्हीदं दिव्यं नभः ।  
उद्गो दिव्यस्य नो देहीशनो विसृजा हतिं । ये देवा  
द्विविभागा येऽन्तरिक्षभागा ये पृथिविभागाः । त

इ॒मं य॒ज्ञम॑वन्तु त इ॒दं स्ने॒त्रमा॑वि॒शन्तु॒ त इ॒दं स्ने॒त्रम॑नु॒-  
वि॒विश॑न्त ॥ २ ॥

य॒न्ति दे॒वा वि॒श॑न्तिश्च ॥ ८ ॥

इति तैत्तिरीयसंहितायां द्वितीयकाण्डे चतुर्थ-  
प्रपाठकेऽष्टमोऽनुवाकः ॥ \* ॥

\* प्राच्याङ्गमन्त्राः कारीर्यां सप्तमे समुदीरिताः ।

अथावशिष्टमन्त्रा अष्टमे वर्णन्ते । कल्पः । उत्करे प्रागीधं  
त्रिगधमनोऽवस्थितं भवति कदींसीत्यर्था देवा वसव्या इति  
पूर्वस्यां गधायां<sup>†</sup> कृष्णाजिनमावधीयादहोरात्रावासक्तं भवति  
यदि वर्षेत् पिण्डीरेव जुहुयाद् यदि न वर्षेद्देवाः शर्मण्या  
इति मध्यमायामावधीयादहोरात्रावासक्तं भवति यदि वर्षेत्  
पिण्डीरेव जुहुयाद् यदि न वर्षेद्देवाः सपीतय इति जघन्याया-  
मावधीयादहोरात्रावासक्तं भवति यदि वर्षेत् पिण्डीरेव जुहु-  
याद् यदि न वर्षेच्छे भूते धामच्छदादीनि त्रीणि हवींषि नि-  
र्वपतीति । पाठस्तु “देवा वसव्या अग्ने सोम सूर्य । देवाः शर्म-  
ण्या मित्रावरुणार्थमन् । देवाः सपीतयोऽपां नपादाशुहेमन् ।  
उद्रे दत्तोदधिं भिन्त दिवः पर्जन्यादन्तरिक्षात् पृथिव्या-  
स्ततो नो वृश्चावत” इति । अत्र उद्रे दत्तेत्येषां त्रयाणां  
मन्त्राणां शेषत्वेनानुषज्यते । हे देवाः उद्रे दत्त उदकानि

\* प्राग्धोममन्त्रा इति का० । † गदायामिति तै०

प्रयच्छत, कीदृशा देवा वसव्याः प्रजानां वासयितारः । क  
एते देवा इति उच्यते । अग्ने सोम सूर्येत्येवमादिकाः,  
हे देवा इति पूर्वचान्वयः । उदकदाने क उपाय इति  
तदुच्यते । उदधिं भिन्ना उदकं धीयते अस्मिन्नित्युदधि-  
र्मघः तं विदारयत । केभ्यो निमित्तेभ्यो दिवोऽन्तरिक्षात्  
पृथिव्याः लोकत्रयं निमित्तीकृत्येत्यर्थः । ततो मेघविदा-  
रणादूर्द्ध्वं पर्जन्यादागतया वृष्ट्या नोऽस्मानवत रक्षत । द्वि-  
तीयमन्त्रे तु मित्रावरुणार्चमन्नित्येवमादयो हे देवाः शर्मण्याः  
सुखप्रदा इति व्याख्येयं । तृतीयमन्त्रे त्वपां नपादाशुहेमन्  
श्रीन्नगते इत्येवमादयो हे देवाः सपीतयः समाना पीतिः  
सोमपानं येषां ते तादृशा इति व्याख्येयं । कल्पः । उपहोम-  
काले दिवा चित्तमः कृण्वन्तीति तैः प्रतिमन्त्रं पिण्डीराव-  
धाति जुहोतीत्येक इति । तत्र प्रथममन्त्रपाठस्तु “दिवा चि-  
त्तमः कृण्वन्ति पर्जन्येनोदवाहेन । पृथिवीं यद् व्युन्दन्ति” इति ।  
दिवा चित् दिनेऽपि तमो दुर्दिनान्धकारं कृण्वन्ति कुर्वन्ति  
पर्जन्येन मेघेनोदकपरिपूर्णेन मरुतः पृथिवीं यदा व्युन्दन्ति  
क्लेदयन्ति, मेघा वा वृष्ट्योदकप्रवाहरूपं दुर्दिनं कुर्वन्तु । भूक्ले-  
दनार्थं यदा देवाः पृथिवीं विशेषेण क्लेदयन्ति तदानोमुदकं  
वहता पर्जन्येन दिवापि तमः कृण्वन्ति किमुत रात्रौ । द्वि-  
तीयमन्त्रपाठस्तु “आ यं नरः सुदानवो ददाशुषे दिवः  
कोशमचुच्युः । वि पर्जन्याः सृजन्ति रोदसी अनु धन्वना यन्ति  
वृष्टयः” इति । नरो मनव्या चत्विजः सुदानवः सुष्ठ हविषां

दातारः, ददाशुषे हविर्दत्तवते यजमानार्थं, यं कोशमुदक-  
धारकं मेघं दिवः सकाशादाचुच्युः समन्तात् स्वावितवन्तः  
प्रसारितवन्त इत्यर्थः । स मेघः पूर्वमेकोऽपि पर्जन्या बहवो  
मेघाः भूत्वा रोदसी अनु द्यावापृथिव्यौ अनुलक्ष्य विविधां  
वृष्टिं सृजन्ति, बहुपर्जन्यभावाभिप्रायेण बहुवचनं, ताश्च वृ-  
ष्टयो धन्वना मरुभूमौ उदकरहितायां यन्ति प्रवर्तन्ते ।  
द्वतीयमन्त्रपाठसु “उदीरयथा मरुतः समुद्रतो द्यूं वृष्टिं  
वर्षयथा पुरीषिणः । न वो दस्त्रा उपदस्यन्ति धेनवः शुभं या-  
तामनु रथा अवृत्सत” इति । हे मरुतो द्यूं समुद्रसदृशान्मे-  
घात् वृष्टिमुदीरयथ उत्पादयत । ततः पुरीषिणः पांसुयु-  
क्तान् भूप्रदेशान् वर्षयथ आप्लावयथ । हे दस्त्राः भूमिशेष-  
मुपचयितारः मरुतो वो युष्माकं धेनवो धेनुसदृशा मेघाः  
नोपदस्यन्ति नैवोपचीयन्ते, किं कुर्वतां युष्माकं शुभं यातां  
जगदनुग्रहरूपमिदं मङ्गलकार्यं प्राप्नुवतां, किञ्चेतरेषां देवानां  
रथा अन्ववृत्सत भवदीयान् रथाननुवर्तन्तां, वृष्टिं दातुम-  
क्षदीये कर्मणि रथानारुह्य युष्मासु समागच्छत्सु पृष्ठतः  
सर्वेऽप्यन्ये देवा रथानारुह्य समागच्छन्वित्यर्थः । कल्पः ।  
उत्करे कृष्णामपक्वां स्थालीमद्भिः पूरयति सृजा वृष्टिमिति  
यदि भिद्येत वर्षिष्यतीति विद्यादिति । पाठसु “सृजा  
वृष्टिं दिव आऽद्भिः समुद्रं पृण” इति । हे मरुत्सङ्घ दिवः  
सकाशावृष्टिं सृज, अद्भिः समुद्रसदृशं वक्त्रिदाहमन्तरेणातपेन  
शुष्कमिमं कुम्भमापृण समन्तात् पूरय । कल्पः । अनउप-

स्तम्भने शङ्को वा\* कृष्णाविर्बद्धा भवत्यञ्जा असीति †तां प्रोच-  
 तीति । पाठस्तु “अञ्जा असि प्रथमजा बलमसि समुद्रियं”  
 इति । हे अवे अञ्जा त्वं उदकाज्जातासि मातृपित्रुदकाद्रेतो-  
 रूपेण परिणतादुत्पन्नासि, किञ्च प्रथमजा असि सुवर्मानु-  
 प्रसारितादादित्यावरकतमोभागात् प्रथममपहतादुत्पन्नासि ।  
 तस्य यत् प्रथमं तमोऽपाघ्नन् सा कृष्णाविरभवदिति श्रुतेः ।  
 समुद्रियं समुद्रसदृशमेघमन्वि बलं वृष्टुत्पादनसामर्थ्यमसि ।  
 त्वयाक्रन्दत्यां वृष्टिर्भविष्यतीति ज्ञातुं शक्यत्वादित्यर्थः ।  
 कल्पः । उत्करे वर्षाज्जस्तम्भं प्रतिष्ठाप्योन्नमय पृथिवीमिति  
 वर्षाङ्गां जुहोतीति । वर्षाज्जः पुनर्नवा । पाठस्तु “उन्नमय  
 पृथिवीं भिन्द्हीदं दिव्यं नभः । उद्रो दिव्यस्य नो देहीशानो  
 विष्टजा दृति” इति । हे पुनर्नवे पृथिवीमुन्नमय उत्कर्षेण  
 क्लेदय तदर्थं दिव्यं दिवि भवमिदं नभः आकाशवद्भाप्तं मेघ-  
 मण्डलं भिन्धि विदारय, विदार्य च दिव्यस्य दिवि भवस्य  
 उद्र उदकस्य वर्षणं नोऽस्माभ्यं देहि । पुनर्नवाया ओषध्या  
 उत्पादक हे देव त्वमीशानः सन् दृतिं विष्टज उदकपूर्णदृति-  
 समानं मेघं वर्षणाय विष्टष्टद्वारं कुरु । कल्पः । ये देवा दिवि-  
 भागा इत्युपर्याहवनीये कृष्णाजिनमवधूनोत्पूर्वगीवं बहिष्ठा-  
 द्विशसनमिति । पाठस्तु “ये देवा दिविभागा येऽन्तरिक्ष-  
 भागा ये पृथिविभागाः । त इमं यज्ञमवन्तु त इदं क्षेत्रमा-  
 विशन्तु त इदं क्षेत्रमनु विविशन्तु” इति । लोकत्रयभाजो ये

\* ‘अनसि उपस्तम्भने शकटे वा’ इति तै० ।

† तामभिक्रन्देदिति का० ।

देवास्ते प्रथमं यज्ञं प्रविश्य शस्यनिष्पादकं क्षेत्रं सामान्येना-  
विश्य ततः प्रतिक्षेत्रमनु च विशेषेण विशन्तु ॥

अत्र विनियोगसङ्ग्रहः ।

वृष्टिप्रदायां कारीर्यां देवा इत्यादिकैस्त्रिभिः ।

दिनत्रये चर्मबन्धः शकटस्थे कृदित्रये ॥

उद्रे दत्तेति वाक्यन्तु त्रयाणां शेष इक्ष्यते ।

दिवा त्रिभिः सक्तुहोमः सृजेत्युत्तरसंस्थितां ॥

स्थालीमद्भिः पूरयित्वा अज्जाः प्रोक्षत्यविं स्थितां ।

उन्नं पुनर्नवाहोमो ये चर्माग्नौ तु धूयते ॥

अष्टमे त्वनुवाकेऽस्मिन् दश मन्त्रा उदीरिताः ।

इति माधवीये वेदार्थप्रकाशे कृष्णयजुःसंहिताभाष्ये द्वितीय-  
काण्डे चतुर्थप्रपाठकेऽष्टमोऽनुवाकः ॥ \* ॥

म॒रु॒तम॑सि म॒रु॒तामो॑ज इति कृ॒ष्णं वा॑सः कृ॒ष्णतू॑षं  
परि॑धत्त ए॒तद्वै वृ॒ष्ट्यै रू॒पं स॒रूप॑ ए॒व भू॒त्वा पर्ज॑न्यं  
वर्ष॑यति र॒मय॑त मरुतः श्ये॒नमा॑यि॒नमि॑ति पश्चाद्वा॒तं  
प्रति॑मीवति पु॒रोया॑तमे॒व ज॑नयति व॒र्षस्याव॑रुद्धौ वा-  
तना॒मानि जु॑होति वा॒युर्वै वृ॒ष्ट्या ई॒शे वा॑युमे॒व स्वेन॑  
भा॒गधे॑येनाप॑धावति स ए॒वास्मै॑ पर्ज॑न्यं वर्ष॑यत्यष्टौ ॥१॥



जुहोति चतस्रो वै दिशश्चतस्रोऽवान्तरदिशा दिग्भ्य  
 एव दृष्टिः सम्प्रच्यावयति कृष्णाजिने संयैति हवि-  
 रेवाकर्तन्वेदि संयैत्यवरुद्धौ यतीनामद्यमानानां  
 शीर्षाणि परापतन् ते खजूरा अभवन् तेषां रसं  
 ऊर्द्ध्वोऽपतन्तानि करीराण्यभवन्सौम्यानि वै करी-  
 राणि सौम्या खलु वा आहुतिर्दिवो दृष्टिं च्यावयति  
 यत् करीराणि भवन्ति ॥ २ ॥

सौम्ययैवाहुत्या दिवो दृष्टिमवरुद्धे मधुपा संयै-  
 त्यपां वा एष ओषधीनां रसो यन्मध्वद्भ्य एवौषधी-  
 भ्यो वर्षत्यथो अद्भ्य एवौषधीभ्यो दृष्टिं निनयति  
 मान्दा वाशा इति संयैति नामधेयैरेवैना अर्च्यै-  
 थो यथा ब्रूयादसावेहीत्येवमेवैना नामधेयैरा ॥ ३ ॥

च्यावयति दृष्णो अश्वस्य सन्दानमसि दृष्ट्यै त्वा-  
 पनह्यामीत्याह दृषा वा अश्वो दृषा पर्जन्यः कृष्ण  
 इव खलु वै भूत्वा वर्षति रूपेणैवैनं समर्धयति वर्ष-  
 स्यावरुद्धौ ॥ ४ ॥

अष्टौ भवन्ति नामधेयैरेकान्नचिः शच्च ॥ ६ ॥

इति तत्तिरीयसंहितायां द्वितीयकाण्डे चतुर्थ-  
 प्रपाठके नवमोऽनुवाकः ॥ \* ॥

कारिर्यत्तरभागस्था मन्त्रा अष्टम ईरिताः ।

अथ नवमे पूर्वभागस्थाः सप्तमानुवाकोक्तमन्त्रा व्याख्या-  
यन्ते । तत्र यजमानस्य वस्त्रपरिधानं विधत्ते “मारुतमभि  
मरुतामोज इति कृष्णं वामः कृष्णद्वयं परिधत्त एतद्वै वृश्चै  
रूपं सरूप एव भूत्वा पर्जन्यं वर्षयति” इति । द्वया वस्त्रस्य  
दशाः ताः कृष्णा यस्य तत्कृष्णद्वयं । जलपूरितैर्मघैरादित्य-  
प्रकाशे सर्वत आवृते सति वृष्टेः स्वरूपं कृष्णं भाति । यज-  
मानोऽपि कृष्णवस्त्रप्रावरणादृष्टिममानरूपः सन् पर्जन्यं वर्ष-  
यितुं प्रभुर्भवति । मन्त्रान्तरं विनियुक्ते “रमयत मरुतः श्वेन-  
मायिनमिति पञ्चाद्वातं प्रतिमीवति पुरोवातमेव जनयति  
वर्षस्वारुद्धौ” इति । प्रतिमीवति प्रतिबध्नाति । पुरोवातो  
वर्षन्त्रित्यादिमन्त्राणां विनियोगं दर्शयति “वातनामानि जु-  
होति वायुर्वै वृश्चा ईशे वायुमेव स्वेन भागधेयेनोपधावति स  
एवासौ पर्जन्यं वर्षयति” इति । जिव्वरग्रित्यादीनि वायो-  
र्नामानि तदुद्देशेन होमे सति यो वायुर्दृष्टेरीश्वरः स सन्तुष्टः  
सन् वर्षयति । पाठप्राप्तां मन्त्रसङ्ख्यां प्रशंसति “अष्टौ जुहोति  
चतस्रो वै दिशश्चतस्रोऽवान्तरदिशा दिग्भ्य एव वृष्टिं सम्प्र-  
च्यावयति” इति । मान्दा वाशा इति मन्त्रेण सक्तूनां संयवनं  
यद्विधास्यते तस्याधारं विधत्ते “कृष्णाजिने संयौति हवि-  
रेवाकः” इति । प्रकृतौ कृष्णाजिने हविःस्वरूपान् ब्रीहो-  
नवहन्ति तण्डुलान् पिनष्टि च । अतोऽत्रापि कृष्णाजिने  
हविष्कृतं भवति । देशविशेषं विधत्ते “अन्तर्वेदि संयौत्य-

वरुद्धौ” इति । वेदेर्वह्निःसंयवने यज्ञभूमिम्प्रविश्य हविर्नावरु-  
ध्यते । करीराणि विधातुं प्रसूति “यतीनामद्यमानानां  
शीर्षाणि परापतन् ते खर्जूरा अभवन् तेषां रस ऊर्द्धाऽपतत्  
तानि करीराण्यभवन्सौम्यानि वै करीराणि सौम्या खलु वा  
आज्जतिर्दिवो दृष्टिं च्यावयति” इति । पारमहंस्यरूपं चतु-  
र्थाश्रमं प्राप्तानां येषां यतीनां मुखे ब्रह्मात्मप्रतिपादको वे-  
दान्तशब्दो नास्ति तान् यतीनिन्द्र आरण्येभ्यः श्रम्यः प्राय-  
च्छत् । तथा \*कौषीतकिब्राह्मणोपनिषदीन्द्रस्य प्रतिज्ञा समा-  
प्नायते ‘अरुन्मुखान् यतीन् सालावृकेभ्यः प्रायच्छ’ इति ।  
पतितत्वात्तेषां तथात्वं युक्तं । तथा च स्मर्यते,

‘नित्यकर्म परित्यज्य वेदान्तश्रवणं विना ।

वर्तमानस्तु मन्त्रासौ पतत्येव न संशयः’ ॥ इति ।

तेषाञ्च सालावृकैर्भक्षणं पृष्ठकाण्डे समाप्नायते ‘इन्द्रो यतीन्  
सालावृकेभ्यः प्रायच्छत् तान् दक्षिणत उत्तरवेद्या आदन्’  
इति । वेदान्तश्रवणवाच्छां विना नित्यकर्म परित्यक्तवतां भ-  
वतामपि ईदृशी गतिरिति दर्शयितुं वेदिसमीपे भक्षणमेव ।  
सालावृकैरद्यमानानां यतीनां यानि शीर्षाणि कपालास्थीनि  
भूमावपतन् तानि खर्जूरवृक्षवेनोदभवन्, ये तालाभिधानाः  
महाखर्जूरास्तेषां फलानि शिरःकपालमदृशानि लज्जन्ते । तेषां  
फलानां रस ऊर्द्धमुत्क्रम्य भूमावपतत् पतित्वा च सोमलतामदृ-  
शीनां लतानां सोमप्रतिनिधिभूतानामङ्कुररूपाणि करीर-

\* कौषीतकोपनिषदाति तै० ।

शब्दवाच्यानि अभवन् । अतएव सोमाङ्कुरमदृशत्वात् सौम्यानि करीराणि, तदाङ्गतिश्च सौम्या सती दिवः सकाशादृष्टिं प्रच्यावयति, अग्नौ प्रास्ताऽऽङ्गतिः सम्यगादित्यमुपतिष्ठते । आदित्याज्जायते वृष्टिरिति स्मृतेः । मङ्गूनां प्रकृतिद्रव्यं विधत्ते “यत् करीराणि भवन्ति सौम्येवाङ्गत्या दिवो वृष्टिमवरुन्धे” इति । संयवनसाधनं मात्तिकद्रव्यं विधत्ते “मधुषा संयौत्यपां वा एष ओषधीनां रमो यन्मध्वद्भ्य एवौषधीभ्यो वर्षयथो अद्भ्य एवौषधीभ्यो वृष्टिं निनयति” इति । मत्तिका हि नानाविधेभ्यः पुष्पेभ्यो रसानादाय मधु कुर्वन्ति तेषाञ्च रसानामोषधिजन्यत्वाद्भवत्वाच्चेभ्यसारत्वं । मन्त्रेण संयवनं विधत्ते “मान्दा वाशा इति संयौति नामधेयैरेवैना अर्च्छेत्यथो यथा ब्रूयादसावेहीत्येवमेवैना नामधेयैराच्यावयति” इति । मान्दादीन्यपां नामानि तैरेना अभिमुखत्वेन प्राप्नोति, किञ्च हे देवदत्त समागच्छेति यथा लोके ब्रूयात् एवमेवैना अपः स्वनामभिराच्यावयति । कृष्णाजिनवन्धनमन्त्रं व्याचष्टे “वृष्णो अश्वस्य सन्दानमसि वृष्ट्यै त्वापनह्यामीत्याह वृषा वा अश्वो वृषा पर्जन्यः कृष्ण इव खलु वै भूत्वा वर्षति रूपेणैवेनं समर्धयति वर्षस्यावरुद्धौ” इति । यथाश्वो वृषा सेचनसमर्थः एवं पर्जन्योऽपि सेचनसमर्थः, स उदकपूर्णेन कृष्ण एव भूत्वा पश्चाद्वर्षति, अतः कृष्णेन रज्जुरूपेणैव पर्जन्यं समृद्धं करोति, तच्च वर्षस्यावरोधाय सम्यच्यते ॥

इति माधवीये वेदार्थप्रकाशे कृष्णयजुःसंहिताभाष्ये द्वितीयकाण्डे चतुर्थप्रपाठके नवमोऽनुवाकः ॥ ० ॥

दे॒वा वस॒व्या दे॒वाः शर्म॑ण्या दे॒वाः सपी॑तय॒ इत्या-  
 व॒भ्राति॑ दे॒वता॑भिरे॒वान्व॒हं वृष्टि॑मिच्छति॒ यदि॒ वर्षे॑त  
 ताव॑त्येव होत॒व्यं यदि॒ न वर्षे॑च्छो भू॒ते ह॒विर्निर्व॑पेद-  
 होरा॒त्रे वै मि॒त्रावरु॑णावहोरा॒त्राभ्यां॑ खलु॒ वै पर्जन्यो॑  
 वर्ष॑ति॒ नक्तं॑ वा हि दि॒वा वा वर्ष॑ति मि॒त्रावरु॑णावे॒व  
 स्वेन॑ भाग॒धेये॑नोप॒धावति॑ तावे॒वास्मै ॥ १ ॥

अ॒होरा॒त्राभ्यां॑ पर्जन्यं॒ वर्ष॑यतोऽग्नये॑ धाम॒च्छदे॑ पु-  
 रोडा॒शम॒ष्टाक॑पालं॒ निर्व॑पेन्मरु॒तः सप्त॑क॒पालः सौ-  
 र्यमे॑क॒कपाल॑मग्नि॒र्वा इतो॑ वृष्टि॒मुदी॑रयति॒ मरु॑तः  
 सृष्टां॑ नयन्ति॒ यदा॒ खलु॒ वा अ॒सावादि॑त्यो न्यङ् र॒श्मि-  
 भिः पर्या॑वर्ततेऽयं वर्ष॑ति॒ धाम॒च्छदि॑व॒ खलु॒ वै भू॒त्वा  
 वर्ष॑त्ये॒ता वै दे॒वता॑ वृष्ट्या॒ ईश॑ते॒ ता ए॒व स्वेन॑ भाग॒-  
 धेये॑नोप॒धावति॑ ताः ॥ २ ॥

ए॒वास्मै॑ पर्जन्यं॒ वर्ष॑यन्त्यु॒ता वर्षि॑ष्यन् वर्ष॑त्ये॒व सृ॒जा  
 वृष्टिं॑ दि॒व आ॒ग्निः समु॑द्रं पृ॒णेत्या॑हेमा॒श्वैवामू॒श्वापः  
 सम॑र्धयत्यथो॒ आ॒भिरे॒वामूर॑च्छैत्य॒जा असि॑ प्रथम॒जा  
 बल॑मसि॒ समु॑द्रियमित्याह॒ यथा॒यजु॑रे॒वैतदु॑न्न॒भय  
 पृथि॒वीमि॑ति॒ वर्षा॑ह्वां जुहोत्ये॒षा वा ओष॑धीनां वृष्टि॒-  
 वनि॑स्तथै॒व वृष्टि॑मा॒द्याव॑यति॒ ये दे॒वा दि॒विभा॑गा इति॒ ।

कृष्णाजिनमवधूनोतोम एवासमै लोकाः पीता अभीष्टा  
भवन्ति ॥ ३ ॥

अस्मै धावति ता वा एकविंशतिश्च ॥ १० ॥

इति तैत्तिरीयसंहितायां द्वितीयकाण्डे चतुर्थ-  
प्रपाठके दशमोऽनुवाकः ॥ \* ॥

प्राच्याङ्गमन्त्राः कारीर्यां व्याख्याता नवमे स्फुटं ।

अथोत्तरभागस्थमन्त्रा दशमे व्याख्यायन्ते । तत्र त्रिषु  
दिनेषु क्रमेण क्वदिस्त्रये सक्तुबन्धनार्थं मन्त्रान् विनियुक्ते  
“देवा वसव्या देवाः शर्मणा देवाः सपीतय इत्याबध्नाति देव-  
ताभिरेवान्वहं वृष्टिमिच्छति” इति । तत्तन्मन्त्रोक्ताभिर्देवता-  
भिरनुगृहीतः प्रतिदिनं वृष्टिमिच्छति । तत्र वर्षावर्षपक्षयो-  
र्व्यवस्थया सक्तुहोमं पुरोडाशनिर्वापञ्च विधत्ते “यदि वर्षेत्  
तावत्येव होतव्यं यदि न वर्षेच्छे भूते हविर्निर्वपेत्” इति ।  
तावत्येव सक्तुबन्धने कृते सति वर्षणपक्षे पुरोडाशनिर्वापम-  
न्तरेण पिण्डिर्जुञ्जयात् । प्रथमदिने वृष्टौ सत्यां पिण्डत्रय-  
होमेनैव कर्मसमाप्तिः । तथा द्वितीयतृतीययोर्दिनयोः । त्रि-  
व्यपि दिनेषु वृष्ट्यभावे चतुर्थदिने पुरोडाशनिर्वापं कुर्यात् ।  
अहोरात्रावसक्तं भवतीति वदता सूत्रकारेणात्यन्तसंयोग-  
वाचिनीं द्वितीयां प्रयुञ्जानेनाहोरात्रयोर्निरन्तरं बन्धनं य-  
दुक्तं तद्विधिमर्थवादेनोन्नयति “अहोरात्रे वै मित्रावरुणाव-

होरात्राभ्यां खलु वै पर्जन्यो वर्षति नक्तं वा हि दिवा वा वर्षति मित्रावरुणावेव स्वेन भागधेयेनोपधावति तावेवास्मा अहो-  
 रात्राभ्यां पर्जन्यं वर्षयतः” इति । अङ्गः सूर्यप्रकाशयुक्तत्वा-  
 न्मित्रत्वं । रात्रेरन्धकारेण \*लीनत्वाद्वर्णत्वं । पर्जन्यस्याहोरा-  
 त्राभ्यामन्तरेण वर्षितुं न क्षमः । कुतः कालान्तरस्थाभावात् ।  
 तथा सति रात्रौ दिवसे वा सदा वर्षिष्यतीति ज्ञातुमशक्य-  
 त्वान्निरन्तरं बन्धनीयं । तेन तुष्टौ मित्रावरुणौ वर्षयतः । हवि-  
 र्निर्वपेदिति सामान्येन यदुक्तं तदेव विशेषतः प्रपञ्चयति  
 “अग्नये धामच्छदे पुरोडाशमष्टाकपालं निर्वपेन्मरुतः सप्त-  
 कपालः सौर्यमेककपालमग्निर्वा इतो वृष्टिमुदीरयति मरुतः  
 सृष्टां नयन्ति यदा खलु वा अमावादित्यो न्यङ् रश्मिभिः  
 पर्यावर्तन्तेऽथ वर्षति धामच्छदिव खलु वै भूवा वर्षत्येता वै  
 देवता वृष्ट्या ईशते ता एव स्वेन भागधेयेनोपधावति ता  
 एवासौ पर्जन्यं वर्षयन्त्युता वर्षिष्यन् वर्षत्येव” इति । धामा ह  
 यन्ते अजरेति याज्यानुवाक्ययोर्धामशब्देऽपेतत्वाद्भामच्छदग्निः,  
 तदर्थस्तु धामान्यस्रद्गृहादीन्यन्धकारादिकया वृष्ट्याच्छादय-  
 तीति धामच्छत् तस्मै निर्वापः । अग्नौ प्रास्ताहुतिरिति  
 सृष्ट्यनुसारेणाग्निरस्मासोकादाहुत्याऽऽदित्यद्वारा वृष्टिमुत्पा-  
 दयति । सृष्टामुत्पादितां तां वृष्टिं मरुतो यत्र यत्र नयन्ति  
 यस्मिन् काले अमावादित्यो न्यग्भूतैस्तीव्रैरश्मिभिः परित  
 आवर्तन्ते अतिशयेन सन्तापं करोति, तदा पर्जन्यद्वारा वर्षति,

वर्षन् स धामानि गृहादीन्याच्छादयन्निष बज्रलमेघयुक्तो भूत्वा  
वर्षति । तथा सत्यग्निर्मरुत आदित्य इत्येता एव देवता वृष्टि-  
नियमनाय समर्थाः, ताश्च हविर्भिस्तुष्टा यजमानार्थं वर्ष-  
यन्ति । यद्यपि पर्जन्यः स्वयमेव वर्षिष्यन्निव पूर्वं स्थितः तथा-  
प्येताभिर्देवताभिः प्रेरितः क्षणमात्रेण पुरोवातादिषामग्रीं  
सम्याद्य सर्वथा वर्षत्येव । आमस्यालोपूरणमन्त्रं व्याचष्टे “सृजा  
वृष्टिं दिव आऽद्भिः समुद्रं पृणेत्याहेमास्यैवामूष्वापः समर्ध-  
यत्ययो आभिरेवामूरच्छैति” इति । आऽद्भिः पृणेत्यनेनेमा  
भूलोकस्था अपः समर्धयति । सृजा वृष्टिमित्यनेनामूः स्वर्गस्था  
अपः समर्धयति । किञ्चाभिरेव भूलोकस्थाभिरद्भिः अमूर-  
च्छैति स्वर्गस्था अपः प्राप्तुं गच्छति । कृष्णाविप्रोक्षणमन्त्रस्य  
स्यष्टार्थतां दर्शयति “अजा असि प्रथमजा बलमसि समुद्रिय-  
मित्याह चयायजुरेवैतत्” इति । पुनर्नवायां होमं विधत्ते  
“उन्नम्य पृथिवीमिति वर्षाङ्गां जुहोत्येषा वा ओषधीनां  
वृष्टिर्वनिस्तथैव वृष्टिमाच्यावयति” इति । एषा वै पुनर्नवैवौ-  
षधीनां सर्वासां मध्ये वृष्टिर्वनिर्दृष्टिभाक्, वर्षर्तौ बज्रलतर-  
समुद्भवात् । मन्त्रान्तरं विनियुक्ते “ये देवा दिविभागा इति  
कृष्णाजिनमवधूनीतीम एवास्मै लोकाः प्रीता अभीष्टा भवन्ति”  
इति । दिविभागा अन्तरिक्षभागाः पृथिविभागा इत्युक्तत्वात्  
लोकाः प्रीताः सन्ते यजमानायाभीष्टप्रदा भवन्ति ॥

इति माधवीये वेदार्थप्रकाशे कृष्णयजुःसंहिताभाष्ये द्वि-  
तीयकाण्डे चतुर्थप्रपाठके दशमोऽनुवाकः ॥ ० ॥



सर्वाणि छन्दाः स्येतस्यामिध्यामनूच्यानीत्याहु-  
स्त्रिष्टुभो वा एतद्दीयं यत् ककुदुष्णिहा जगत्यै यदु-  
ष्णिहककुभावन्वाह तेनैव सर्वाणि छन्दाः स्यवरुन्धे  
गायत्री वा एषा यदुष्णिहा यानि चत्वार्यध्यक्षराणि  
चतुष्पाद एव ते पशवो यथा पुरोडाशे पुरोडाशोऽ-  
ध्येवमेव तद्यद्व्यध्यक्षराणि यज्जगत्या ॥ १ ॥

परिदध्यादन्तं यज्ञं गमयेत्त्रिष्टुभा परिदधातीन्द्रियं  
वै वीर्यं त्रिष्टुगिन्द्रिय एव वीर्यं यज्ञं प्रतिष्ठापयति  
नान्तं गमयत्यग्ने ची ते वाजिना ची पधस्येति त्रिवत्या  
परिदधाति सरूपत्वाय सर्वा वा एष यज्ञो यच्चैधा-  
तवीयं कामायकामाय प्रयुज्यते सर्वेभ्यो हि कामेभ्यो  
यज्ञः प्रयुज्यते चैधातवीयेन यजेताभिचरन्तसर्वा वै ॥  
॥ २ ॥

एष यज्ञो यच्चैधातवीयः सर्वेणैवैनं यज्ञेनाभिचर-  
ति स्तृणुत एवैनमेतयैव यजेताभिचर्यमाणः सर्वा वा  
एष यज्ञो यच्चैधातवीयः सर्वेणैव यज्ञेन यजते नैन-  
मभिचरन्स्तृणुत एतयैव यजेत सहस्रेण यक्ष्यमाणः  
प्रजातमेवैनद्दात्येतयैव यजेत सहस्रेणेजानोऽन्तं वा  
एष पशूनां गच्छति ॥ ३ ॥

यः सहस्रेण यजते पूजापतिः खलु वै पशून्सृजत  
तांस्त्रैधातवीर्येनैवासृजत य एवं विद्वांस्त्रैधातवी-  
र्येन पशुकामो यजते यस्मादेव योनेः पूजापतिः पशू-  
न्सृजत तस्मादेवैनान्सृजत उपैन्मुत्तरं सहस्रं न-  
मति देवताभ्यो वा एष आवृष्यते यो यक्ष्य इत्युक्ता  
न यजते त्रैधातवीर्येन यजेत सर्वा वा एष यज्ञः ॥ ४ ॥

यत्त्रैधातवीर्यं सर्वेणैव यज्ञेन यजते न देवताभ्य  
आवृष्यते द्वादशकपालः पुरोडाशो भवति ते चय-  
श्चतुष्कपालास्त्रिष्पष्टद्वत्वाय चयः पुरोडाशा भवन्ति  
चय इमे लोका एषां लोकानामाभ्या उत्तर उत्तरो  
ज्यायान् भवत्येवमिव हीमे लोका यवमयो मध्य  
एतद्वा अन्तरिक्षस्य रूपं समृद्धौ सर्वेषामभिगमय-  
न्नवद्यत्यच्छम्बट्कारं हिरण्यं ददाति तेज एव ॥ ५ ॥

अवरुन्धे तार्प्यं ददाति पशून्वावरुन्धे धेनुं ददा-  
त्याशिष एवावरुन्धे साम्ना वा एष वर्णा यद्विरण्यं  
यजुषां तार्प्यमुक्थामदानां धेनुरेतानेव सर्वान् वर्णा-  
नवरुन्धे ॥ ६ ॥

जगत्याभिचरन्त्सर्वा वै गच्छति यज्ञस्तेज एव त्रि-  
शच्च ॥ ११ ॥

इति तैत्तिरीयसंहितायां द्वितीयकाण्डे चतुर्थ-  
प्रपाठके एकादशोऽनुवाकः ॥ \* ॥

अनुवाके तु दशमे कारीरीष्टिः समापिता ।

अथैकादशे त्रैधातवीयेष्टिर्विधातव्या । तत्रादौ सामिधेनीषु  
द्वे धाव्ये विधत्ते “सर्वाणि क्कन्दाः स्येतस्यामिष्ट्यामनूच्यानी-  
त्याङ्गस्त्रिष्टुभो वा एतद्वीर्यं यत् ककुदुष्णिहा जगत्स्यै यदुष्णिह-  
ककुभावन्वाह तेनैव सर्वाणि क्कन्दाः स्यवन्त्ये” इति । एतस्यां  
त्रैधातवीयेष्टौ सामिधेनीरूपेण सर्वाण्यपि क्कन्दांस्यनुवक्तव्यानि  
इत्यभिज्ञा आङ्गः, तत्तु सर्वच्छन्दोऽनुवचनं कथं घटत इति  
तदुच्यते । ककुच्छन्दस्त्रिष्टुभः सारं, उष्णिक्कन्दा जगत्याः  
सारं, अतस्तदुभयानुवचनेन सर्वच्छन्दोऽनुवचनं सम्पद्यते । प्र  
सो अग्रे तवोतिभिरित्येषा ककुत् तदीयेषु त्रिषु पादेषु  
मध्यमपादस्य द्वादशाक्षरत्वात् । प्र होत्रे पृथ्व्यं वच इत्येषोष्णिक्  
तदीयेषु त्रिषु पादेष्वन्तिमपादस्य द्वादशाक्षरत्वात् । एतदु-  
भयवचनेन त्रिष्टुब्जगत्योर्लाभेऽपि गायत्र्या अलाभशङ्कां वा-  
रयितुमन्तर्भावं दर्शयति “गायत्री वा एषा यदुष्णिहा  
यानि चत्वार्यध्यक्षराणि चतुष्पाद एव ते पशवो यथा पुरो-  
डाशे पुरोडाशोऽध्वमेव तद्यदृच्यध्यक्षराणि” इति । उष्णिक्-  
कन्दसोऽष्टाविंशत्यक्षराणि तत्र चतुर्विंशत्यक्षरैर्गायत्र्यन्तर्भूता,  
यान्यधिकाक्षराणि चत्वारि सन्ति ते चतुष्पात्पशुसंख्यरूपा  
एव । पूर्वस्मिन् प्रपाठके त्रिधाताविष्टौ पुरोडाशस्योपरि पु-

रोडाशान्तरस्थापनं विहितं । एवमत्रापि विधास्यते । एवं सति यथा पुरोडाशेऽध्युपयन्यः पुरोडाशः स्थाप्यते, एवमेवोष्णिक्-  
 छन्दस्कायामृचि गायत्रीच्छन्दोऽचरमङ्गाया अधिकाक्षराणि  
 चत्वारोति यत् तदवगन्तव्यं । अतः पुरोडाशसाम्यायाक्षराधिक्यं  
 युक्तमित्यभिप्रायः । \* प्रकृतौ द्वे ऋचावुक्ते आजुहोत दुवस्य-  
 तेति गायत्री सामिधेनी । त्वं वरुण इति जगती भवति ।  
 ते अपवदितुं\* त्रिष्टुभं विधत्ते “यज्जगत्या परिदध्यादन्तं यज्ञं  
 गमयेत् त्रिष्टुभा परिदधातीन्द्रियं वै वीर्यं त्रिष्टुगिन्द्रिय एव  
 वीर्यं यज्ञं प्रतिष्ठापयति नान्तं गमयति” इति । उष्णिक्-  
 छन्दभो जगतीवीर्यत्वेन निरूपितत्वात् तदेवात्र जगतीशब्देन  
 विवक्ष्यते । तस्मिंश्चोष्णिक्छन्दसि गायत्र्यन्तर्भावस्योक्तत्वात्त-  
 त्तिलचणया जगतीशब्दे गायत्रीं ब्रूते । तथा सति प्रकृति-  
 वद्गायत्र्या परिधानं यत् तदेवात्र जगतीपरिधानमिति  
 विवक्षितत्वात् तत्र बाध इत्युच्यते । अथवा शाखान्तरानुसा-  
 रेण मुख्यैव जगत्यात्र प्राप्तं परिधानं दूष्यते । तत्परिधाने  
 हि यज्ञं नाशितवान् भवति, अथ त्रिष्टुभा परिदध्यात् सामि-  
 धेनीः समापयेदित्यर्थः । त्रिष्टुभ इन्द्रियसामर्थ्यरूपत्वात् यज्ञं  
 सामर्थ्यं प्रतिष्ठापितवान् भवति । ततो यज्ञं न नाशयति ।  
 तां त्रिष्टुभं दर्शयति “अग्ने त्री ते वाजिना त्री षधस्तेति  
 त्रिवत्या परिदधाति सरूपत्वाय” इति । त्रिशब्दा बहवो

\* प्रकृतावाजुहोत दुवस्यतेति गायत्री सामिधेनीषु परिधानीया  
 भवात्, तामपवदितुमिति तै० ।

यस्यां सन्तीति त्रिवती, सेयं तृतीयकाण्डस्य द्वितीयप्रपाठके  
 समान्नास्यमानत्वात् तत्रैव व्याख्यास्यते । यथास्यामृचि त्रि-  
 शब्दस्तथा त्रैधातवीयकर्मनामन्यपि त्रिशब्दोऽस्तीति सा-  
 रूढं । सर्वकामसाधनत्वेन यागं विधत्ते “सर्वा वा एष यज्ञो  
 यत्त्रैधातवीयं कामाय कामाय प्रयुज्यते सर्वभ्यो हि कामेभ्यो  
 यज्ञः प्रयुज्यते” इति । सर्वेषु यज्ञेषु यानि कृन्दांसि प्रयो-  
 क्तव्यानि तानि सर्वाण्यत्रोष्णिक्कुङ्ग्रामेवावरुद्धानीत्युक्तं । अतो  
 ऽयं सर्वयज्ञस्वरूपत्वाद्यस्य यः कामोऽस्ति तेन तदर्थं प्रयो-  
 क्तव्यः, यस्माज्ज्योतिष्टोमादिरखिलो यज्ञः सर्वकामार्थं प्रयु-  
 ज्यते तस्मात् सर्वयज्ञस्वरूपस्यास्य सर्वकामार्थत्वं युक्तं । सामा-  
 न्येन सर्वकामार्थत्वं विधाय विशेषतोऽभिचारहेतुत्वं विधत्ते  
 “त्रैधातवीयेन यजेताभिचरन् सर्वा वै एष यज्ञो यत्त्रैधात-  
 वीयः सर्वेणैवैनं यज्ञेनाभिचरति स्तृणुत एवैनं” इति । अभि-  
 चारपरिहारार्थत्वं विधत्ते “एतयैव यजेताभिचर्यमाणः सर्वा  
 वा एष यज्ञो यत्त्रैधातवीयः सर्वेणैव यज्ञेन यजेत नैनमभि-  
 चरन्स्तृणुते” इति । एतयैव त्रैधातवीयेष्वैव । सहस्रदक्षिणा-  
 कस्य ज्योतिर्विश्वज्योतिरप्तेर्याममहाव्रतादेरनुष्ठानसिद्धिं प्रति  
 साधनत्वं विधत्ते “एतयैव यजेत सहस्रेण यज्यमाणः प्रजात-  
 मेवैनद्दाति” इति । यस्तु सहस्रदक्षिणाकेन यागेन यष्टु-  
 मसमर्थः सन्नहं तेन यज्य इति कामयते सोऽयमेतयेष्ट्या  
 यजेत पश्चात् तत्र प्रजातं प्रभूतं बहुविधं सहस्रं दातुं शक्नो  
 भवत्येव । ततस्तादृशकर्मानुष्ठानं सिध्यति । अथ सहस्रदक्षिणा-

केन यागेनेष्टवतः उपरितनवज्जविधयज्ञसाधनद्रव्यार्थं विधत्ते  
 “एतथैव यजेत सहस्रेणैजानोऽन्तं वा एष पशूनां गच्छति  
 यः सहस्रेण यजते प्रजापतिः खलु वै पशूनसृजत तांस्त्रैधा-  
 तवीयेनैवासृजत य एवं विदांस्त्रैधातवीयेन पशुकामो यजते  
 यस्मादेव योनेः प्रजापतिः पशूनसृजत तस्मादेवैनानसृजत  
 उपैनमुत्तरं सहस्रं नमति” इति । यः पुमान् गोसहस्र-  
 दक्षिणाकेन यागेनेष्टवान् भवति स एष पशूनामवसानं प्रा-  
 प्नाति, तेनोत्तरक्रतुननुष्ठातुमसमर्था भवति, अतस्त्वामर्थाय  
 पशुकामः सन् प्रजापतिवदेतेनैवा पशुयोनिरस्मादेव यागात्  
 पशून् प्राप्नोति, तदुत्तरक्रतुषु दातव्यं गोसहस्रमेनं यज-  
 मानं प्राप्नोति । यज्ञं सङ्कल्प्यानुष्ठातुः सङ्कल्पभ्रंशपरि-  
 हारार्थं विधत्ते “देवताभ्यो वा एष आवृश्यते यो यक्ष्य  
 इत्युक्त्वा न यजते त्रैधातवीयेन यजेत सर्वो वा एष यज्ञो यत्त्रै-  
 धातवीयं सर्वेणैव यज्ञेन यजते न देवताभ्य आवृश्यते” इति ।  
 आवृश्यनं सर्वथा विच्छेदो देवताद्रोह इति यावत् । अस्मिन्  
 कर्मणि द्रव्यं विधत्ते “द्वादशकपालः पुरोडाशो भवति ते  
 त्रयश्चतुष्कपालास्त्रिष्वष्टद्वलाय” इति । समूहाकारेण गणना-  
 यां द्वादशकपालत्वेऽप्यनुष्ठाने त्रिसङ्ख्याकाश्चतुष्कपालाः कर्तव्याः,  
 तथा त्रिसङ्ख्याया यजमानस्य त्रिवारं समष्टुत्वं सम्पद्यते । पुरो-  
 डाशसङ्ख्यां प्रशंसति “त्रयः पुरोडाशा भवन्ति त्रय इमे लोका  
 एषां लोकानामाप्त्यै” इति । पूर्वप्रपाठकोक्तत्रिधाताविव  
 प्रमाणवैषम्यं विधत्ते “उत्तर उत्तरो ज्यायान् भवत्येवमिव

हीमे लोकाः” इति । चोदकप्राप्तं ब्रीहिमयत्वमपवदितुं यव-  
मयं विधत्ते “यवमयो मध्य एतद्वा अन्तरिक्षस्य रूपं समृद्धौ”  
इति । भूलोकवर्तिनो मनुष्याः, स्वर्गलोकवर्तिनः सूर्यचन्द्रा-  
दयश्च विस्पष्टमुपलभ्यन्त इत्यस्ति तयोरेकविधत्वं । अन्तरिक्ष-  
वर्तिनस्तु यत्तन्मन्वाद्यो नोपलभ्यन्त इति वैलक्षण्यमेव ।  
यवमयस्येतरवैलक्षण्यादन्तरिक्षरूपत्वं, तच्च समृद्धौ सम्पद्यते ।  
त्रिधातुवत् त्रिव्यपि पुरोडाशेषु सकृदेव हस्तस्पर्शेन अवदानं वि-  
धत्ते “सर्वेषामभिगमयन्नवद्यत्यच्छम्भङ्गारं” इति । यदुक्तं सूत्र-  
कारेण ‘हिरण्यं तार्यं धेनुरिति दक्षिणा’ इति, तदेतद्विधत्ते  
“हिरण्यं ददाति तेज एवावरुन्धे तार्यं ददाति पशून्नेवावरुन्धे  
धेनुं ददात्याशिष एवावरुन्धे साम्नो वा एष वर्णो यद्धिरण्यं  
यजुषां तार्यमुक्थामदानां धेनुरेतानेव सर्वान् वर्णानवरुन्धे”  
इति । हिरण्यस्य तेजस्त्रित्वात् तद्दानेन तेजःप्राप्तिः, तार्यस्य  
घृताक्तवस्त्रत्वात् तद्दानेन पशुप्राप्तिः, धेनोः कामधेनुत्वसाम्यात्  
तद्दानेनाशिषां प्राप्तिः । सर्वं तेजः सामरूप्यं ह शश्यादित्या-  
ह्वानात् हिरण्यस्य सामवर्णत्वं । यजुर्वेदं क्षत्रियस्याङ्गुर्यानि-  
मित्याह्वातत्वात् तार्यस्य च राजसूये क्षत्रियेण परिहितत्वा-  
दीदृशं सम्बन्धमभिप्रेत्य तार्यं यजुषां वर्णस्वरूपमित्युच्यते ।  
उक्थैः शस्त्रैर्देवतानां जायमाना मदा यास्वृक्षु ता च्छ उक्था-  
मदाः, तासां नवप्रसूतधेनुवद्वर्षणहेतुत्वाद्धेन्या च्छम्भणत्वं ।  
उक्तद्रव्यत्रयदानेनोक्तान् वर्णान् प्राप्नोति ।

अत्र मीमांसा । षष्ठाध्यायस्य द्वितीयपादे चिन्तितं ।

असमाप्यं समाप्यं वा काम्यं कामे निवर्तिते ।

आद्यः प्रयोजनाभावादन्यो निन्दादिसंश्रवात् ॥

चित्रया यजेत पशुकामः कारीर्या वृष्टिकामो यजेतेत्यादिषु कामप्रेरितेन पुरुषेण कर्मापक्रान्तं, तस्य च समाप्तेः प्रागेव केनचिन्निमित्तेन तत्फलप्राप्तौ दोषदर्शनेन वा कामो निवर्तते तदानीं कर्मानुष्ठाने प्रयोजनाभावान्न समापनीयमिति चेत् । मैवं । प्रक्रान्तस्य कर्मणोऽसमाप्तौ निन्दाप्रायश्चित्तयोः श्रवणात्, देवताभ्यो वा एष आवृश्यते यो यच्च इत्युक्त्वा न यजते त्रैधातवीयेन यजेतेति । तदुभयं श्रुतं तस्मात् समापनीयं ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये द्वितीयकाण्डे चतुर्थप्रपाठके एकादशोऽनुवाकः ॥ ० ॥

त्वष्टा ह॒तपु॑त्रो वी॒न्द्रः सोम॑मा॒हरत् तस्मि॑न्निन्द्र  
उप॒हव॑मै॒च्छत् तन्नो॑पा॒ह्वयत् पु॒त्रं मे॑ऽवधीरिति स  
य॒ज्ञवेश॑सं कृ॒त्वा पा॒सहा सोम॑मपिबत् तस्य यद॒त्य-  
शि॒ष्यत् तत् त्वष्टा॑हवनीयमुप॒प्राव॑र्तयत् स्वाहेन्द्र॑ श-  
चुर्व॑र्धस्वेति स याव॑दूर्ध्वः प॒रावि॑ध्यति ताव॑ति स्वय-  
मेव व्य॑रमत यदि॑ वा ताव॑त् प्रवणं ॥ १ ॥



आसीद्यदि वा तावदध्यग्रेरासीत् स सम्भवन्नग्नी-  
षोमावभिसमभवत् स इषुमात्रमिषुमात्रं विष्टुवर्ध-  
त स इमाँल्लोकानवृणोद्यदिमाँल्लोकानवृणोत् तद्वृ-  
चस्य वृचत्वं तस्मादिन्द्रोऽविभेदपि त्वष्टा तस्मै त्वष्टा  
वज्रमसिञ्चत् तपो वै स वज्र आसीत् तमुद्यन्तुं ना-  
शक्नोदथ वै तर्हि विष्णुः ॥ २ ॥

अन्या देवतासीत् सोऽब्रवीद्विष्णवे ह्रीदमाह-  
रिष्यावे येनायमिदमिति स विष्णुस्त्रेधात्मानं विन्य-  
धत्त पृथिव्यां तृतीयमन्तरिक्षे तृतीयं दिवि तृतीय-  
मभिपर्यावर्ताद्यविभेद्यत् पृथिव्यां तृतीयमासीत् ते-  
नेन्द्रो वज्रमुदयच्छद्विष्ण्वनुस्थितः सोऽब्रवीन्मा मे प्र-  
हारस्ति वा इदं ॥ ३ ॥

मयि वीर्यं तत् ते प्रदास्यामीति तदस्मै प्रायच्छत्  
तत्प्रत्यगृह्णादधा मेति तद्विष्णवेऽतिप्रायच्छत् तद्विष्णुः  
प्रत्यगृह्णादस्मास्विन्द्र इन्द्रियं दधात्विति यदन्तरिक्षे  
तृतीयमासीत् तेनेन्द्रो वज्रमुदयच्छद्विष्ण्वनुस्थितः  
सोऽब्रवीन्मा मे प्रहारस्ति वा इदं ॥ ४ ॥

मयि वीर्यं तत् ते प्रदास्यामीति तदस्मै प्रायच्छत्  
तत्प्रत्यगृह्णाद्विर्माधा इति तद्विष्णवेऽतिप्रायच्छत् त-

द्विष्णुः प्रत्यगृह्णादस्मास्विन्द्र इन्द्रियं दधात्विति य-  
द्विवि तृतीयमासीत् तेनेन्द्रो वज्रमुदयच्छद्विष्णवनु-  
स्थितः सोऽब्रवीन्मा मे प्रहार्येनाहं ॥ ५ ॥

इदमस्मि तत् ते प्रदास्यामीति त्वी३ इत्यब्रवीत्  
सन्धां तु सन्दधावहै त्वामेव प्रविशानीति यन्मां प्र-  
विशेः किं मा भुञ्ज्या इत्यब्रवीत् त्वामेवेन्धीय तव भो-  
गाय त्वां प्रविशेयमित्यब्रवीत् तं वृचः प्राविशदुदरं वै  
वृचः क्षुत् खलु वै मनुष्यस्य आतृव्यो यः ॥ ६ ॥

एवं वेदं हन्ति क्षुधं आतृव्यं तदस्मै प्रायच्छत् तत्  
प्रत्यगृह्णात् त्रिमाधा इति तद्विष्णवेऽतिप्रायच्छत् तद्वि-  
ष्णुः प्रत्यगृह्णादस्मास्विन्द्र इन्द्रियं दधात्विति यन्निः  
प्रायच्छत् त्रिः प्रत्यगृह्णात् तन्निधातोस्त्रिधातुत्वं य-  
द्विष्णुरन्वतिष्ठत् विष्णवेऽतिप्रायच्छत् तस्मादैन्द्रावै-  
ष्णवः हविर्भवति यद्वा इदं किञ्च तदस्मै तत्प्रायच्छ-  
द्वचः सामानि यजूंषि सहस्रं वा अस्मै तत्प्रायच्छत्  
तस्मात् सहस्रदक्षिणं ॥ ७ ॥

पुत्रं विष्णुर्वा इदमिदमहं यो भवत्येकविंशति-  
श्च ॥ १२ ॥

इति तैत्तिरीयसंहितायां द्वितीयकाण्डे चतुर्थ-  
प्रपाठके द्वादशोऽनुवाकः ॥ \*

त्रैधातवीयतद्रूपे एकादश उदीरिते ।

अथ द्वादशे तस्य द्रव्यस्य ऐन्द्राविष्णुदेवताकत्वं सहस्र-  
दक्षिणाञ्च विधास्यन्नादौ कर्मनाम्नि त्रिधातुत्वसम्पादनाय  
उपाख्यानं दर्शयति “त्वष्टा हतपुत्रो वीन्द्रः सोममाहरत्  
तस्मिन्निन्द्र उपहवमैच्छत तन्नोपाकृत्यत पुत्रं मेऽवधीरिति स  
यज्ञवेश्मं कृत्वा प्रासहा सोममपिबत्” इति । विश्वरूप-  
नाम्नस्त्वष्टुः पुत्रस्य इन्द्रेण कृतो बध उपरितनप्रपाठकस्य  
प्रथमानुवाके स्पष्टीभविव्यति । स च हतपुत्रस्त्वष्टा कोपा-  
दिन्द्ररहितं सोमयागं कर्तुमुद्यतः, तस्मिन् यागे मामाकृत्ये-  
त्येवमिन्द्रोऽब्रवीत्, स तु त्वष्टा तं पुत्रं मेऽवधीरित्यवदत्  
तमिन्द्रं नोपाकृत्यत, स चेन्द्रो यज्ञस्य विघातं कृत्वा बलात्का-  
रेण सोमं पीतवान् । अथ त्वष्टुरभिचारहोमेनेन्द्रबधहेतोः  
पुरुषस्योत्पत्तिं दर्शयति “तस्य यदत्यश्लिष्यत तत् त्वष्टाहवनीय-  
मुपप्रावर्तयत् स्वाहेन्द्रश्चतुर्वर्धस्वेति स यावदूर्ध्वः पराविध्यति  
तावति स्वयमेव व्यरमत यदि वा तावत् प्रवणमासीद्यदि  
वा तावदध्यग्रेरासीत् स सम्भवन्नग्नीषोमावभिसमभवत्” इति ।  
तस्मिन्देव बलात् पीतस्य सोमस्य सम्बन्धि रसरूपं यदल्पमत्य-  
श्लिष्यत तद्गृहीत्वा त्वष्टाभिचारं कर्तुमाहवनीयमुपेत्य होमे-  
नाग्निं वैर्युत्पादनाय प्रवृत्तमकरोत् । तस्मिन् होमे मन्त्रमि-  
ममुच्चारितवान् स्वाहेन्द्रश्चतुर्वर्धस्वेति । तस्यायमर्थः, हे अग्ने  
तुभ्यमिदं स्वाहुतं, पुनरिन्द्रस्य शातयिता कश्चित् पुरुषो भूत्वा  
वर्धस्वेति । सोऽग्निर्यावता कालेनोर्ध्वज्वालारूपो भूत्वा पराभूत-

मिन्द्रं कर्तुं विध्यामीत्युद्यतो भवति तावति काले वक्त्रिः स्वय-  
मेव विरतोऽभूत् ज्वाला शान्तेत्यर्थः । तत्र मन्त्रगतस्वरापराधो  
निमित्तं । तथा हि इन्द्रस्य शातयितेन्द्रशत्रुरिति विवचायां  
तत्पुरुषसमासस्यान्तोदात्तत्वेन भवितव्यं । आद्युदात्तस्त्वयं शब्दः  
प्रयुक्तः, स च बज्रब्रीहितां द्योतयति । बज्रब्रीहौ प्रकृत्या  
पूर्वपदमिति पूर्वपदाद्युदात्तत्वविधानात् । सति बज्रब्रीहा-  
विन्द्रः शातयिता यस्येत्यर्थो भवति । सोऽयं मन्त्रगतः स्वरा-  
पराधः । अपराधाभावे सति उन्नतया ज्वालयया यजमानस्य  
कार्यसिद्धिः सूचिता भवति । अपराधे त्वन्नतया ज्वालयया  
यजमानस्य कार्यसिद्ध्यभावः सूच्यते । यद्यत्र कार्यसिद्ध्यभाव-  
सूचनायाग्निः प्रवणमवनतमासीत्, यदि वा कार्यसिद्धेः सूचना-  
र्थमग्निज्वालयया अधिका वृद्धिरभूत्, तद्यथा तथा वा तिष्ठतु,  
स त्वग्निः पुरुषरूपेण सम्भवन्नेवाग्नीषोमावभिव्याप्य समुत्पन्नः  
होमाधाराङ्गाराभिमानिनमग्निदेवं ह्वयमानरसाभिमानिनं  
सोमदेवञ्च स्वमुखे प्रक्षिप्योभयोः पार्श्वयोरूर्द्ध्वाधोदन्तपङ्क्तिभ्यां  
ददृश्वानित्यर्थः । एतच्चोपरितनप्रपाठके तावन्नूतामभिसंदष्टौ  
वै स्व इत्यत्र स्पष्टीभविष्यति । एतस्योत्पन्नस्य पुरुषस्य वृत्रत्वं  
दर्शयति “स इषुमात्रमिषुमात्रं विष्वङ्कुर्वधत स इमान् लोका-  
नवृणोद्यदिमान् लोकानवृणोत् तद्वृत्रस्य वृत्रत्वं” इति । इषु-  
पातो द्यावति देशे भवति तावन्तं देशं सर्वासु दिक्षु व्याप्य  
प्रतिदिनमयमवर्धत, तेन सर्वलोकावरणादस्य वृत्रत्वं । अथास्य  
वृत्रस्य वधाय साधनभूतस्य वज्रस्योत्पत्तिं दर्शयति “तस्मा-

दिन्द्रोऽविभेदपि त्वष्टा तस्मै त्वष्टा वज्रमसिञ्चत् तपो वै स वज्र  
 आसीत्” इति । तस्मात् सर्वलोकावरकाहुचादिन्द्रोऽविभेत्  
 यथेन्द्रस्तथा त्वष्टाऽविभेत् त्रिष्वपि लोकेष्वनेनावृतेषु त्वष्टुरि-  
 न्द्रस्य चोभयोः समान एव स्थानाभावः । ततस्त्वष्टा तं वृत्रं  
 हन्तुं तेनेन्द्रेण सह मैत्रीं कृत्वा तस्मा इन्द्राय वज्रमसिञ्चत्,  
 अस्त्ररूपत्वायाभिमन्त्रितेन जलेन तदोयं वज्रं प्रक्षाल्य तस्मै  
 दत्तवानित्यर्थः । सोऽयमिन्द्रसम्बन्धी वज्रोऽभिमन्त्रितत्वात्  
 तपोरूप एवासीत् । तपोरूपस्य तस्य वज्रस्योद्यमनाय विष्णु-  
 सहकार्यपेक्षामिन्द्रस्य दर्शयति “तमुद्यन्तुं नाशक्रोदय वै तर्हि  
 विष्णुरन्या देवतासीत् सोऽब्रवीद्विष्णवे ह्रीदमाहरिष्यावो ये-  
 नायमिदमिति” इति । यदेन्द्र उद्यमने शक्नो नाभूत् तदानीं  
 तस्मेन्द्रस्य पुरतो विष्णुर्नाम काचिद्देवतासीत् तं विष्णुमेवं  
 प्रार्थितवान्, वृत्रस्य वीर्यं ह्यस्त्वा भयमापन्नस्य मम हस्तो वज्र-  
 मुद्यन्तुं न प्रभवति, येन वीर्येण अयं वृत्रः इदं जगद्  
 व्याप्तवान् तादृशं वीर्यं आवामुभावस्माहुचादाहरिष्यावः,  
 अतो हे विष्णो मम सहकारी भवितुमागच्छेति । प्रार्थितस्य  
 विष्णोः साहाय्याचरणप्रकारं दर्शयति “स विष्णुस्तेधात्मानं  
 विन्यधत्त पृथिव्यां तृतीयमन्तरिक्षे तृतीयं दिवि तृतीयमभि-  
 पर्यावर्ताद्यविभेत्” इति । विष्णुर्मूर्तित्रयं सम्पाद्य रक्षणाय  
 लोकत्रये स्थापितवान् । यस्मादस्य वृत्रस्याभिपर्यावर्तात् सर्व-  
 दिग्वापिरूपाया वृद्धेरयमिन्द्रोऽविभेत् तस्मादिन्द्रभीतिनि-  
 वारणाय मूर्तित्रयस्थापनं युक्तमित्यभिप्रायः । मूर्तित्रयस्थाप-

नादूहं प्रवृत्तमिन्द्रव्यापारं दर्शयति “यत् पृथिव्यां तृतीय-  
मासीत् तेनेन्द्रो वज्रमुदयच्छद्विष्णुनस्थितः सोऽब्रवीन्मा मे  
प्रहारस्ति वा इदं मयि वीर्यं तत्ते प्रदास्यामीति तदस्मै प्रा-  
यच्छत् तत्प्रत्यगृह्णादधा मेति तद्विष्णवेऽतिप्रायच्छत् तद्विष्णुः  
प्रत्यगृह्णादस्मास्विन्द्र इन्द्रियं दधात्विति” इति। विष्णुना स्वकी-  
यवक्ष्यमाणद्वयापेक्षया तृतीयं शरीरं पृथिव्यां यत् स्थापित-  
मासीत् तेन युक्तः स इन्द्रः तस्य विष्णोः पृष्ठतः स्थितः तं वज्र-  
मुदयच्छत्, तदानीं स वृत्रो भीतः सन्निद्रमिदमब्रवीत्, हे  
इन्द्र मे शरीरं मा प्रहाः अस्त्येवेदं किञ्चिन्मयि वीर्यं पृथिवी-  
व्याप्तिचमं तत् सर्वं तुभ्यं दास्यामीत्युक्त्वा तदिन्द्राय दत्तवान्।  
स च इन्द्रस्तत् स्वीचकार स्वीकृत्य च मां धारयेति ब्रुवन्  
विष्णवे तद्वीर्यमत्यादरेण प्रायच्छत्। स च विष्णुरस्मासु मध्ये-  
ऽयमिन्द्रो वीर्यं धारयत्वित्यभिप्रेत्य इन्द्रार्थं तद्वीर्यं प्रत्यगृ-  
ह्णात्। ईदृशमिन्द्रकृत्यं द्वितीयपर्यायेण दर्शयति “यदन्तरिक्षे  
तृतीयमासीत् तेनेन्द्रो वज्रमुदयच्छद्विष्णुनस्थितः सोऽब्रवीन्मा  
मे प्रहारस्ति वा इदं मयि वीर्यं तत्ते प्रदास्यामीति तदस्मै  
प्रायच्छत् तत्प्रत्यगृह्णाद्विर्माधा इति तद्विष्णवेऽतिप्रायच्छत्  
तद्विष्णुः प्रत्यगृह्णादस्मास्विन्द्र इन्द्रियं दधात्विति” इति। हे  
विष्णो पूर्वं सकृद्वीर्यग्रहणेन मां धृतवानसि तदपेक्ष्य द्विर्मां  
धारयेति ब्रुवन् वीर्यं प्रायच्छत्। तृतीयपर्यायेण तसेन्द्रस्य  
कृत्यं दर्शयति “यद्विवि तृतीयमासीत् तेनेन्द्रो वज्रमुदयच्छ-  
द्विष्णुनस्थितः सोऽब्रवीन्मा मे प्रहार्येनाहमिदमस्मि तत्ते

प्रदास्यामीति ली३ इत्यब्रवीत्” इति । येन वीर्येण अहमिदं जगद्वाप्तवानस्मि तत्सर्वं ते प्रदास्यामीत्युक्तवान्, इन्द्रोऽङ्गीचकार, अङ्गीकारार्थोऽयं लीशब्दः अस्तु तथेत्यर्थः । तस्य वीर्यस्य प्रदानात् प्रागेवेन्द्रवृत्रयोः सन्धिं दर्शयति “सन्धां तु सन्दधा-  
वहै त्वामेव प्रविशानीति यन्मां प्रविशेः किं मा भुञ्ज्या इत्य-  
ब्रवीत् त्वामेवेन्धीय तव भोगाय त्वां प्रविशेयमित्यब्रवीत् तं वृत्रः  
प्राविशदुदरं वै वृत्रः क्षुत् खलु वै मनुष्यस्य भ्रातृव्यो य एवं  
वेद हन्ति क्षुधं भ्रातृव्यं” इति । तुशब्दो वक्तव्यशेषसङ्गावद्यो-  
तनार्थः । तत्सर्वं वीर्यं तुभ्यं दास्यामीति किन्त्वन्यच्छेषं वक्त-  
व्यमस्मि । तावदुभौ सन्धानं करवाव । कीदृशसन्धानमिति  
तदुच्यते, हे इन्द्र त्वामेवाहं प्रविशानीति तत इन्द्र एवमब्रवीत्  
यदि त्वं मां प्रविशेः तदा किं मामेव भोक्ष्यस इति । ततो  
वृत्र इदमब्रवीत् । नाहं त्वां भोक्ष्ये किन्तु त्वामिन्धीय उद-  
राग्निपाटवेन प्रकाशयेयं दीपयेयं, तच्च तव बह्वविधान-  
भोगायोपयुज्येत ततस्त्वां प्रविशामीत्युक्त्वा तमिन्द्रं वृत्रः प्रा-  
विशत् प्रविष्टश्च वृत्रो बह्वन्नपूरणक्षममवकाशरूपमुदरमभवत्,  
लोकोऽपि मनुष्यस्योदरे वर्तमाना क्षुदेवात्यन्तबाधकत्वात् स-  
हजो भ्रातृव्यः, एतद्देनस्य क्षुदुपघातः फलं । तस्य वृत्रस्य  
प्रवेशात् पूर्वं द्युलोकगतवीर्यदानं यदस्ति तदिदानीं दर्शयति  
“तदस्मै प्रायच्छत् तत्प्रत्यगृह्णात् त्रिर्माधा इति तद्विष्णवेऽति-  
प्रायच्छत् तद्विष्णुः प्रत्यगृह्णादस्मास्त्रिन्द्र इन्द्रियं दधात्विति”  
इति । इदञ्च पूर्ववद्भाष्येयं । इदानीं त्रिधातुनिर्वचनं दर्शयति

“यत्तिः प्रायच्छत् त्रिः प्रत्यगृह्णात् तत्त्रिधातोस्त्रिधातुत्वं” इति । वृत्रस्य त्रिवारप्रदानेनेन्द्रस्य त्रिवारं प्रतियहेण च वीर्यरूपस्य पुरोडाशस्य हविषस्त्रिधा भिन्नस्य त्रिधातुनाम सम्पन्नं । त्रयो धातवश्चतुष्कपालरूपाः भेदा यस्य द्वादश-कपालपुरोडाशस्य सोऽयं त्रिधातुर्यज्ञसङ्ख्या । तस्य हविषो \*व्यामक्तदेवतां विधत्ते “यद्विष्णुरन्वतिष्ठत विष्णवेऽतिप्रायच्छत् तस्मादैन्द्रविष्णवः हविर्भवति” इति । यस्मात् कारणाद्विष्णु-रनुकूलत्वेन स्थितः तस्मै च विष्णवेऽयमिन्द्रोऽत्यादरेण प्राय-च्छत् तस्माद्व्यामक्तयोरिन्द्रविष्णोस्तत्र देवतात्वं । त्रिवारं प्रत्तं तद्वीर्यरूपं हविर्वेदत्रयरूपेण प्रशंसति “यद्वा इदं किञ्च त-दस्मै तत्प्रायच्छदृचः सामानि यजूंषि” इति । अत्र च या हिरण्यदक्षिणा पूर्वमुक्ता तस्याः सङ्ख्याविधिमुन्नयति “सहस्रं वा अस्मै तत्प्रायच्छत् तस्मात् सहस्रदक्षिणं” इति । यस्मात् सहस्रभेदभिन्नं वीर्यं दत्तवान् तस्मात् सहस्रदक्षिणाकमिदं कर्म द्रष्टव्यं ॥

इति माधवोये वेदार्थप्रकाशे कृष्णयजुःसंहिताभाष्ये द्वि-तीयकाण्डे चतुर्थप्रपाठके द्वादशोऽनुवाकः ॥ \* ॥



दे॒वा वै रा॒ज॒न्याज्जा॒यमा॒नाद॒बिभ॒युस्त॒मन्त॒रेव  
 सन्तं॑ दा॒म्नापौ॒म्भन्त॑स् वा ए॒षोऽपो॒ब्धो जा॒यते॒ यद्रा॒-  
 ज॒न्यो यद्वा ए॒षोऽन॒पोब्धो॑ जा॒येत वृ॒चान् घ्न॑श्च॒रेद्यं  
 का॒मये॑त रा॒ज॒न्यम॒नपो॒ब्धो जा॒येत वृ॒चान् घ्न॑श्च॒रे॒-  
 दिति॑ तस्मा॒ एत॒मैन्द्रा॒वाह॑स्य॒त्यं च॒रुं निर्व॑पेदै॒न्द्रो वै  
 रा॒ज॒न्यो ब्र॒ह्म बृ॒ह॒स्यति॑ब्र॒ह्मणै॒वैनं॑ दा॒म्नाऽपो॒म्भना॒न्मु॒-  
 च्चति॑ हि॒र॒ण्मयं॑ दा॒म दक्षि॑णा सा॒क्षादे॒वैनं॑ दा॒म्नाऽपो॒-  
 म्भना॒न्मुच॑ति ॥ १ ॥

ए॒नं द्वा॒द॒श च ॥ १३ ॥

इति॑ तैत्तिरीयसंहितायां द्वितीयकाण्डे चतुर्थ-  
 प्रपाठके त्रयोदशोऽनुवाकः ॥ \* ॥

त्रैधातवीययागस्य द्वादशे देवतेरिता ।

अथ त्रयोदशोऽनुवाके ऐन्द्रावाहस्यत्यं चरुं विधातुं प्रसूति  
 “दे॒वा वै रा॒ज॒न्याज्जा॒यमा॒नाद॒बिभ॒युस्त॒मन्त॒रेव सन्तं॑ दा॒म्ना॒-  
 पौ॒म्भन्त॑स् वा ए॒षोऽपो॒ब्धो जा॒यते॒ यद्रा॒ज॒न्यो यद्वा ए॒षोऽन॒पो॒-  
 ब्धो जा॒येत वृ॒चान् घ्न॑श्च॒रेत्” इति । राजन्यस्याप्रतिबद्ध-  
 शक्तिकलेनेतरवैरिवद्देवानपि हनिष्यतीति मत्वा देवा भीताः  
 सन्तो गर्भमध्य एव स्थितं सन्तं राजन्यं शक्तिप्रतिबन्धलक्षणेन  
 दा॒म्नाऽप॒गत॒शक्ति॒को यथा॑ भवति तथा औ॒म्भन् शक्ति॒प्रति॒-

बन्धं पूरितवन्तः, अतएव सर्वत्र लोके राजन्यः प्रतिबद्धशक्तिः एव जायते । यद्यप्रतिबद्धशक्तिको जायेत गर्भनिर्गमनमारभ्य वैरिणो मारयन्नेव लोके चरेत् । इदानीं विधत्ते “यं कामयेत राजन्यमनपोऽभ्यो जायेत वृत्रान् प्लुञ्चरेदिति तस्मा एतमैन्द्रावार्हस्यत्वं चरुं निर्वपेदैन्द्रो वै राजन्यो ब्रह्मा वृहस्यतिर्ब्रह्मणैवैनं दाम्नोऽपोऽभ्यनान्मुञ्चति” इति । यं राजन्यं प्रत्यध्वर्युरेवं कामयेत देवैरप्रतिबद्धशक्तिकोऽयं जायतां सर्वत्र निवारकान् वैरिणो मारयन्नेव चरत्विति तस्येयमिष्टिः । देवेऽस्मिन्द्रस्य चत्रियत्वं वृहदारण्यके समान्नातं ‘यान्येतानि देवत्रा चत्राणीन्द्रो वरुणः सोमो रुद्रः’ (अ० ३।ब्रा० ४) इति । तस्मान्मनुष्येषु राजन्य ऐन्द्रः । ‘ब्रह्मा वै देवानां वृहस्यतिः’ इत्यस्य श्रवणात् वृहस्यतेर्ब्राह्मणजातित्वं । अत ऐन्द्रावार्हस्यत्वाच्चरौ निरुप्ते सत्येनमैन्द्रं राजन्यं ब्रह्मणा वृहस्यतिसामर्थ्येन दैविकशक्तिप्रतिबन्धान्मोचयति । अत्रोचितां दक्षिणां विधत्ते “हिरण्मयं दाम दक्षिणा साक्षादेवैनं दाम्नोऽपोऽभ्यनान्मुञ्चति” इति । दाम रज्जुः, बन्धके दामनि दत्ते सति प्रत्यक्षत एव बन्धमोक्षो भवति ॥

इति माधवीये वेदार्थप्रकाशे कृष्णयजुःसंहिताभाष्ये द्वितीयकाण्डे चतुर्थप्रपाठके त्रयोदशोऽनुवाकः ॥ \* ॥

नवोनवो भवति जायमानोऽह्नां केतुरुषसामेत्य-  
 ग्रै । भागं देवेभ्यो विदधात्यायन् प्र चन्द्रमास्तिरति  
 दीर्घमायुः । यमादित्या अशुमाप्याययन्ति यमक्षित-  
 मक्षितयः पिबन्ति । तेन नो राजा वरुणो बृहस्पति-  
 राप्याययन्तु भुवनस्य गोपाः । प्राच्यां दिशि त्वमि-  
 न्द्रासि राजेतोदीच्यां वृत्रहन् वृत्रहासि । यत्र यन्ति  
 सोत्यास्तत् ॥ १ ॥

जितं ते दक्षिणतो वृषभ एधि हव्यः । इन्द्रो ज-  
 याति न पराजयाता अधिराजो राजसु राजयाति ।  
 विश्वा हि भूयाः पृतना अभिष्टीरुपसद्यो नमस्यो  
 यथाऽस्तत् । अस्येदेव प्ररिरिचे महित्वं दिवः पृथि-  
 व्याः पर्यन्तरिक्षात् । स्वराडिन्द्रो दम आ विश्वगूर्तः  
 स्वरिरमत्रो ववक्षे रणाय । अभि त्वा शूर नोनुमो  
 ऽदुग्धा इव धेनवः । ईशानं ॥ २ ॥

अस्य जगतः सुवर्हशमीशानमिन्द्र तस्थुषः । त्वा-  
 मिद्धि हवामहे साता वाजस्य कारवः । त्वां वृत्रे-  
 ष्विन्द्र सत्यतिं नरस्त्वां काष्ठास्वर्वतः । यद्वाव इन्द्र ते  
 शतः शतं भूमिरुत स्युः । न त्वा वज्रिन्तसहस्रः सूर्या

अनु न जा॒तम॑ष्ट रो॒दसी॑ । पि॒बा सोम॑मिन्द्र॒ मन्द॑तु  
त्वा यं ते सु॒षाव॑ ह॒र्यश्वा॑द्रिः ॥ ३ ॥

सो॒तुर्बा॑हुभ्या॒ सुय॑तो ना॒वी । रे॒वती॑र्नः सध॒माद॑  
इन्द्रे॑ सन्तु तु॒विवा॑जाः । क्षु॒मन्तो॒ याभि॑र्मदे॒म । उ॒-  
द॒मे शु॒चय॑स्तव वि॒ज्योति॑षो॒उदु॑ त्यं जा॒तवे॑दसः सप्त  
त्वा ह॒रितो॑ रथे व॒हन्ति॑ दे॒व सूर्य॑ । शो॒चिष्के॑शं वि॒-  
चक्ष॑ण । चि॒त्रं दे॒वाना॑मु॒दगा॑दनी॒कं चक्षु॑र्मि॒त्रस्य॑ वरु॒-  
णस्या॑ग्नेः । आ॒प्रा द्या॑वा॒पृथि॒वी अ॒न्तरि॑क्षः सूर्य  
आ॒त्मा जग॑तस्त॒स्थुषः॑ ॥ ४ ॥

च । विश्वे॑ दे॒वा ऋ॒ताव॑धे ऋ॒तुभि॑र्हव॒नश्रु॑तः । जु॒-  
षन्तां॑ यु॒ज्यं प॑यः । विश्वे॑ दे॒वाः शृणु॑तेमः ह॒वं मे॑ ये  
अ॒न्तरि॑क्षे य उप॒द्यवि॑ष्ठ । ये अ॒ग्निजि॑ह्वा उ॒त वा॒ यज॑-  
चा आ॒सद्या॑स्मिन् ब॒र्हपि॑ मा॒दय॑ध्वं ॥ ५ ॥

तदी॑शान॒मद्रि॑स्त॒स्थुषस्त्रि॑ः श॒च ॥ १४ ॥

दे॒वा म॑नु॒ष्या दे॒वासुरा॑ अ॒ब्रुव॑न् दे॒वासुरा॑स्तेषां  
गा॒यत्री॑ पू॒जाप॑ति॒स्ता यचा॑ग्ने गोभि॒श्चित्र॑या मा॒रुतं॑  
दे॒वा वस॑व्या अ॒ग्ने मा॒रुतं॑ दे॒वा वस॑व्या दे॒वाः शर्म॑-  
ण्याः सर्वा॑णि त्वष्टा ह॒तपु॑त्रो दे॒वा वै रा॑ज॒न्यान्वो॑  
नव॑श्चतु॒र्दश॑ ॥ १४ ॥

देवा मनुष्याः पुजां पशून् देवा वसव्याः परिदु-  
ध्याद्दिदमस्म्यष्टाचत्वारिंशत् ॥ ४८ ॥

इति तैत्तिरीयसंहितायां द्वितीयकाण्डे चतुर्थ-  
प्रपाठके चतुर्दशोऽनुवाकः ॥ \* ॥

चतुर्थप्रपाठकः सम्पूर्णः ॥

त्रयोदशे चरुः प्रोक्तः शक्तिस्तम्भनिवारकः ।

इत्थं काम्येष्टयः समाप्ताः । अथान्तिमानुवाके चतुर्दशे  
याज्यानुवाक्या वक्तव्याः । तत्र यः पापयत्नमृहीतः स्यात् तस्मा  
एतमादित्यं चरुं निर्वपेदित्यत्र (प्र०३।अ०५) पुरोऽनुवाक्यामाह  
“नवनवो भवति जायमानोऽङ्गां केतुरुषसामेत्यग्रे । भागं देवेभ्यो  
विदधात्यायन् प्र चन्द्रमास्तिरति दीर्घमायुः” इति । आदित्यस्य  
चन्द्रदोषिकारणत्वात् चन्द्राभेदेनादित्य इह स्त्रयते, चन्द्रमा  
जायमानः प्रतिदिनमुदयं गच्छन्नवो नवो भवति । शुक्लप्रतिप-  
द्येककलायुक्तः, द्वितीयायां कलाद्वयं, इत्येवं कलावृद्धिचयाभ्यां  
प्रतिदिनं नूतनत्वं । चन्द्रवद्दोषिकारणमभूत् । आदित्योऽपि  
प्रतिदिनं नूतनो भवति । स्वरूपे वृद्धिचयाभावेऽपि दक्षिणे-  
त्तरगतिभ्यां नूतनत्वं । स चाङ्गां केतुश्चिह्नं, तस्मिन्नुदिते सत्य-  
हरिदमिति ज्ञायमानत्वात् । उषसां प्रभातकालानामग्र  
उपक्रमे प्राच्यामदयमेति, तदनरोधेन प्रातरग्निहोत्रादीनां

प्रवृत्तेर्देवेभ्यो भागं विदधाति । तादृशश्चन्द्रकलावृद्धिचय-  
हेतुरादित्य इह कर्मण्यागच्छन् दीर्घमायुः प्रतिरति प्रकर्षेण  
ददातु । तत्रैव याज्यामाह “यमादित्या अ० शुमाप्याययन्ति  
यमचित्तमचितयः पिबन्ति । तेन नो राजा वरुणो वृह-  
स्पतिराप्याययन्तु भुवनस्य गोपाः” इति । यं चन्द्रमसं अंशुं  
स्थिरभूतैककलामात्रावशिष्टं आदित्याः शुक्लपक्षे प्रतिदिनमे-  
कैककलाप्रदानेनाप्याययन्ति । कोदृशं यमचित्तं पौर्णमास्या-  
मक्षीणचन्द्रं कृष्णपक्षे प्रतिदिनं वज्रादयो देवाः स्वयमचित्तयः  
चयरहिताः पिबन्ति एकैकां कलामपक्षयन्ति । अत एव  
सोमोत्पत्तौ स्मर्यते प्रथमां पिबते वक्त्रिरिति । ज्योतिःशास्त्र-  
प्रक्रियया त्वादित्यरश्मय एव स्वयमचित्तय एव एकैकां कलां  
पिबन्ति आच्छादयन्ति । तेन चान्द्रेणामृतेन राजा दीप्य-  
मान आदित्यो वरुणो वृहस्पतिरित्येवमादयो भुवनस्य गो-  
प्तारो देवा नोऽस्मान् रोगग्रस्तान् रोगं निवार्याप्याययन्तु ।  
यं कामयेतान्नादः स्यादिति तस्मा एतं त्रिधातुं निर्वपेदि-  
न्द्राय राज्ञे पुरोडाशमेकादशकपालमिन्द्रायाधिराजायेन्द्राय  
स्वराज्ञ इत्यत्र राजेन्द्रहविषः पुरोऽनुवाक्यारूपं स्वराडिन्द्र-  
हविषो याज्यारूपामुभयाकारामृचं पठति “प्राच्यां दिशि  
त्वमिन्द्रासि राजोतोदीच्यां वृत्रहन् वृत्रहासि । यत्र यन्ति  
स्रोत्यास्तत् जितं ते दक्षिणतो वृषभ एधि हव्यः” इति । हे  
इन्द्र त्वं प्राच्यां दिशि राजाधिपतिरसि, अपि च हे वृत्रहन्  
उदीच्यां वृत्रहा वैरिघातकोऽसि । किञ्च स्रोत्या नद्यो यत्र

यन्ति तत् सर्वं ते जितं, नद्यो हि सर्वासु दिक्षु प्रवहन्ति, अतः सर्वत्र तव विजय इत्यर्थः । किञ्च त्वं वृषभः कामानां वर्षयिता हव्यो होमयोग्यः सन् दक्षिणत एधि आहवनीयस्य दक्षिणभागे स्थितो भव, तत्र स्थित्वा ह्यृत्विग्भिर्हविर्विदीयते । राजेन्द्रहविषो याज्या, अधिराजेन्द्रहविषः पुरोऽनुवाक्या, इत्युभयरूपामृतं पठति “इन्द्रो जयाति न पराजयाता अधिराजो राजसु राजयाति । विश्वा हि भूयाः पृतना अभिष्टीरूपसद्यो नमस्यो यथाऽसत्” इति । इन्द्रः सर्वत्र जयत्येव न तु क्वापि पराजयते, सर्वेषु राजस्वधिको राजा भूत्वा सर्वानन्यान् राजयाति अराज्ञामपि राज्यप्रदानेन राजत्वं सम्पादयति । किञ्च सर्वेषां राज्ञामुपसद्यः शरण्यः नमस्कारार्हश्च यथाऽसत् येन प्रकारेणासि तथा विश्वाः पृतनाः परकीयसेनाः अभिष्टीरभिभवितुं समर्थो भूयाः । अधिराजेन्द्रहविषो याज्या स्वरान्दिन्द्रहविषः पुरोऽनुवाक्येत्युभयरूपामृतं पठति “अस्येदेव प्ररिरिचे महित्वं दिवः पृथिव्याः पर्यन्तरिक्षात् । स्वरान्दिन्द्रो दम आ विश्वगूर्तः स्वरिरमत्रो ववचे रणाय” इति । इदेवेत्युभयं मिलित्वावधारणे वर्तते, अपि च ननु चेत्यादिवन्निपातसमुदायस्यैकार्थत्वं । प्ररिरिच इत्यत्र प्रशब्देऽतिशब्दार्थं वर्तते । अस्येदेव अस्येन्द्रस्यैव महित्वं महिमा परितो दिवः पृथिव्या अन्तरिक्षाच्च प्ररिरिचे सर्वतो लोकत्रयमतिरिच्य वर्तत इत्यर्थः । किञ्चेन्द्रो रणाय युद्धार्थमाववचे आभिमुख्येन वहति सेनां प्रापयति, कीदृश इन्द्रः स्वराट् स्वयमेव

राजा न तु परतन्त्रः, दमे गृहे विश्वगूर्तः, विश्वानि सर्वा-  
 ण्यायुधानि गूर्तान्युद्यतानि येन असौ विश्वगूर्तः, युद्धार्थं  
 त्वरया निर्गन्तुं गृहेऽप्युद्यतायुध एव वर्तते, किमु वक्तव्यं  
 रणभूमावित्यर्थः । स्वरितुं परकीयसेनानामुपरि गन्तुं शील-  
 मस्येति स्वरिः, अमत्रः अमाद्रोगात् क्षुद्रपादन्नदानेन चा-  
 यत इत्यमत्रः । य इन्द्रियकामो वीर्यकामः स्यात् तमेतया  
 सर्वपृष्ठया याजयेदित्यत्र राथन्तरेन्द्रहविषः पुरोऽनुवाक्या रैव-  
 तेन्द्रहविषो याज्येत्युभयरूपामृचं पठति “अभि त्वा गूर नो-  
 नुमोऽदुग्धा इव धेनवः । ईशानमस्य जगतः सुवर्दृशमीशान-  
 मिन्द्र तस्युषः” इति । अदुग्धा धेनवो यथा वत्सान् प्रत्यादरेण  
 हस्मारवं कुर्वन्ति तथा गूरेन्द्र त्वामभितो नोनुमः पुनः पुनः  
 स्तुमः, कीदृशं त्वां अस्य जगतो जङ्गमस्य प्राणिजातस्त्रेशानं,  
 तस्युषः स्यावरस्यापोशानं, सुवर्दृशं स्वर्गस्य प्रदर्शयितारं ।  
 राथन्तरेन्द्रस्य हविषो याज्या वार्हतेन्द्रहविषः पुरोऽनुवाक्ये-  
 त्युभयरूपामृचं पठति “त्वामिद्धि हवामहे साता वाजस्य  
 कारवः । त्वां वृत्रेष्विन्द्र सत्पतिं नरस्त्वां काष्ठास्वर्वतः” इति ।  
 हे इन्द्र कारवः कर्तारो वयं त्वामित् त्वामेव हवामहे आह्व-  
 यामः । किन्निमित्तं वाजस्य साता अन्नस्य दाननिमित्तं, अत  
 एव साताविति सप्तम्यन्ततया कृन्दोगा अधीयते । वृत्रेषु  
 वैरिषु प्राप्तेषु सत्पतिं सन्मार्गपालकं त्वामाह्वयामः, नरो  
 मनुष्या वयं काष्ठासु सर्वासु दिक्षु अर्वतः शत्रुसेनागतान्श्वान्  
 दृष्ट्वा त्वामाह्वयामः, हि यस्मादेवं तस्माद्वीर्यदाने नोऽस्मान्



पालयेत्यर्थः । बार्हतेन्द्रहविषो याज्या वैरूपेन्द्रहविषः पुरो-  
 ऽनुवाक्येत्युभयरूपामृचं पठति “यद्वाव इन्द्र ते शतं शतं  
 भूमीरुत स्युः । न त्वा वज्रिन्त्सहस्रं सूर्या अनु न जातमष्ट  
 रोदसी” इति । हे इन्द्र यद्यपि शतं द्यावः स्युः द्युलोकाः  
 शतसङ्ख्याका भवेयुः, अपि च भूमयोऽपि शतसङ्ख्याका भवेयुः,  
 तथापि शतसङ्ख्याकैरवान्तरविशेषैर्युक्ते ते द्यावापृथिव्यौ जातं  
 त्वामनु नाष्ट जातमात्रं त्वामैश्वर्येणानुकर्तुं न व्याप्नुतः न शक्नुत  
 इत्यर्थः । तथा यद्यपि सूर्याः सहस्रसङ्ख्याकाः स्युः तथापि हे  
 वज्रिन् तेजसा त्वामनुकर्तुं न क्षमन्त इत्यभिप्रायः । वैरूपेन्द्रस्य  
 याज्या वैराजेन्द्रस्य पुरोऽनुवाक्येत्युभयरूपा कदाचन स्तरोरमी-  
 त्येषा नात्राम्नाता किन्तु शाखान्तरवशादध्याहर्तव्या, सा च  
 प्रथमकाण्ड एव व्याख्याता । वैराजेन्द्रस्य याज्या शाकरेन्द्रस्य  
 पुरोऽनुवाक्येत्युभयरूपामृचं पठति “पिबा सोममिन्द्र मन्दतु  
 त्वा यं ते सुषाव हर्षश्चाद्रिः । सोतुर्वाङ्गभ्यां सुयतो नार्वी”  
 इति । हे इन्द्र त्वं सोमं पिब, स च पीतः सोमः त्वां मन्दतु  
 त्वां हर्षयतु । हरिनामका अश्वा यस्यासौ हर्षश्च, हे हर्षश्च ते  
 त्वदर्थं अद्रिरूपांशुसवनादिरूपः पाषाणः यं सोमं सुषाव  
 अभिषुतवान् त्वं पिबेति पूर्वत्रान्वयः । कीदृशोऽद्रिः सोतु-  
 रभिषोतुः ऋत्विजो वाङ्गभ्यां सुयतः सुष्ठु नियमितः, अत एव  
 नार्वी न त्वर्वाचीनो नियमनरहितः, सोऽयं यत्र तत्र पात-  
 यित्वा विनाशयति । तादृशं सोमं पीत्वा वीर्यं देहोत्यभिप्रायः ।  
 शाकरेन्द्रस्य याज्या रैवतेन्द्रस्य पुरोऽनुवाक्येत्युभयरूपामृचं पठ-

ति “रेवतीर्नः सधमाद इन्द्रे सन्तु तुविवाजाः । क्षुमन्तो याभि-  
र्मदेम” इति । रेवत्यो धनवत्यः, सधमादः अस्माभिः सह माद-  
यन्त्यो हर्षयुक्ताः, तुविवाजाः बङ्गक्षोपेताः आपो नोऽस्माकं  
स्वामिनीन्द्रे सन्तु अस्माकं सुखाय तिष्ठन्तु, याभिरङ्घ्रिः सह वयं  
क्षुमन्तः शब्दयन्तः इन्द्रं क्षुवन्तो मदेम हव्याम । यश्चक्षुष्कामः  
स्यात् तस्मा एतामिष्टिं निर्वपेदग्नये भ्राजस्वते पुरोडाशमष्टा-  
कपालं सौर्यं चरुमग्नये भ्राजस्वते पुरोडाशमष्टाकपालं  
(प्र०३।अ०८) इत्यत्राग्नेये कर्मणि याज्यानुवाक्ययोः प्रतीके  
दर्शयति “उदग्ने शुचयस्त्व वि ज्योतिषा” इति । उदग्ने  
शुचयस्त्व शुक्रा इत्येषा पुरोऽनुवाक्या, सा च प्रथमकाण्डस्य  
तृतीयप्रपाठके व्याख्याता । वि ज्योतिषा ब्रह्मता भात्यग्निरि-  
त्येषा याज्या, सा तु प्रथमकाण्डस्य द्वितीयप्रपाठके व्या-  
ख्याता । सौर्ये कर्मणि पुरोऽनुवाक्यायाः प्रतीकं दर्शयति,  
“उद् त्वं जातवेदसं” इति । सौर्यं प्रथमकाण्डस्य चतुर्थप्रपा-  
ठके व्याख्याता । तत्रैव याज्यामाह “सप्त त्वा हरितो रथे  
वहन्ति देव सूर्य । शोचिष्केशं विचक्षण” इति । हे सूर्य देव  
त्वां सप्त हरितोऽश्वा रथे वहन्ति । कीदृशं त्वां शोचिष्केशं शो-  
चींषि दीप्यमानाः केशस्थानीया रश्मयो यस्य तादृशं, हे  
विचक्षणेति सूर्यविशेषणं । तत्रैव विकल्पितां याज्यामाह  
“चित्रं देवानामुदगादनीकं चक्षुर्मित्रस्य वरुणस्याग्नेः । आप्रा  
द्यावापृथिवी अन्तरिक्षं सूर्य आत्मा जगतस्तस्युषसः” इति ।  
चित्रं रक्तश्वेतादिविविधवर्णं देवानां रश्मीनामनीकं सैन्यसदृशं

मण्डलमुदगादुदेति । कीदृशं मित्रादिदेवोपलक्षितस्य वृत्तस्य प्राणिजातस्येन्द्रियाधिष्ठातृत्वाच्चक्षुःस्थानोयं । तस्मण्डलस्यः सूर्या जगतो जङ्गमस्य तस्युषः स्थावरस्य चात्मा, स लोकत्रयमाप्राः सर्वतः पूरितवान् । वैश्वदेवीं साङ्गहर्षां निर्वपेद्भामकाम इत्यत्र पुरोऽनुवाक्यामाह “विश्वे देवा ऋतावृध ऋतुभिर्हवन-  
श्रुतः । जुषन्तां युज्यं पयः” इति । विश्वे देवा युज्यं योगं पयः क्षीरवत् सारभूतं हविर्जुषन्तां, कीदृशा देवाः ऋतावृधः ऋतस्य सत्यस्य यज्ञस्य वा वर्धयितारः, ऋतुभिर्हवनश्रुतः तै-  
स्त्विह ऋतुभिरुपलक्षिते कर्मण्याकानस्य श्रोतारः । तत्रैव या-  
ज्यामाह “विश्वे देवाः शृणुतेमं हवं मे ये अन्तरिक्षे य उप  
द्यविष्ठ । ये अग्निजिह्वा उत वा यजत्रा आसद्योऽस्मिन् बर्हिषि  
मादयध्वं” इति । हे विश्वे देवाः मे मदीयमिमं हवं आकानं  
शृणुत, ये यूयमन्तरिक्षे स्थ अन्तरिक्षलोके स्थिताः ये चोप  
समीपे पृथिव्यां स्थिताः ये च द्यवि द्युलोके स्थ ये चाग्नि-  
जिह्वा अग्निरेव जिह्वा येषां ते अग्निजिह्वाः, अग्निद्वारेण  
हविषः स्वीकर्तारः, उत वा अन्येऽपि वा यजत्रा यष्टव्याः ते  
सर्वेऽपि अस्मिन् बर्हिषि यज्ञे आसद्योऽपविश्य मादयध्वं दृष्टा  
भवत यजमानं हर्षयध्वं ॥

अत्र विनियोगसङ्ग्रहः ।

आदित्येष्टौ नवो दे तु प्राच्यामित्यादिकं त्रयं ।

राजादिगुणकेन्द्रस्य पुरोडाशसमूहके ॥ •

आग्नेय उद विज्यो द्वे उदु त्यं जातवेदसं ।

सप्त चित्रं त्रयं सौम्यं साङ्गहृणा उभे इमे ॥  
 विश्वे देवा इति प्रोक्ता मन्त्राः सप्तदशैव हि ॥  
 वेदार्थस्य प्रकाशेन तमो हार्दं निवारयन् ।  
 पुमर्थांश्चतुरो देयाद्विद्यातीर्थमहेश्वरः ॥

इति माधवीये वेदार्थप्रकाशे कृष्णयजुःसंहिताभाष्ये द्वि-  
 तीयकाण्डे चतुर्थप्रपाठके चतुर्दशोऽनुवाकः ॥ \* ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीर-  
 बुक्कभूपालसाम्राज्यधुरन्धरेण सायणाचार्येण विरचिते माध-  
 वीये वेदार्थप्रकाशनामकतैत्तिरीययजुःसंहिताभाष्ये द्वितीय-  
 काण्डे चतुर्थः प्रपाठकः सम्पूर्णः ॥ \* ॥

ॐ तत्सत् ॥

# अथ तैत्तिरीयसंहिताभाष्ये

द्वितीयकाण्डे पञ्चमप्रपाठके

प्रथमाऽनुवाकः ।



हरिः ॐ ।

वि॒श्वरू॒पो वै त्वा॒घ्नः पु॒रोहि॑तो दे॒वाना॑मा॒सोत्  
स्व॒स्तीयोऽसु॑राणां तस्य ची॒णिं शी॒र्षाण्या॑सन्सोम॒-  
पा॒नः॑ सु॒रापा॑नमन्नाद॒नः॑ स प्र॒त्यक्षं॑ दे॒वेभ्यो॑ भा॒ग-  
म॒वद॑त् प॒रोक्ष॑मसु॒रेभ्यः॑ स॒र्वस्मै॑ वै प्र॒त्यक्षं॑ भा॒गं वद॑-  
न्ति यस्मा॑ ए॒व प॒रोक्षं॑ वद॑न्ति तस्य भा॒ग उ॒दित॑-  
स्तस्मा॑दिन्द्रोऽ॒बिभे॑दीदृ॒ड् वै रा॒ष्ट्रं वि॒पर्या॑वर्तयतीति  
तस्य॑ वज्र॒मादा॑य शी॒र्षाण्य॑च्छि॒नद्य॑त् सोम॒पानं॑ ॥ १ ॥

आ॒सोत् स क॒पिञ्ज॑लोऽभवद्यत् सु॒रापा॑नः स क॒-  
ल॒वि॒ङ्को यद॑न्नाद॒नः॑ स ति॒त्तिरि॑स्तस्याज्ज॒लिना॑ ब्र॒-  
ह्म॒ह॒त्यामु॑पा॒गृह्णा॑त् ताः सं॒वत्स॑रम॒बिभ॑स्तं भू॒तान्य॑-  
भ्य॒क्रोश॑न् ब्रह्म॒ह॒न्निति॑ स पृ॒थि॒वीमु॑पासीद॒दस्यै॑ ब्रह्म॒-  
ह॒त्यायै॑ तृती॒यं प्रति॑गृहा॒णेति॑ साब्र॒वीद॑रं दृ॒णै खा॑तात्  
प॒राभ॑वि॒ष्यन्ती॑ मन्ये॒ ततो॒ मा प॑राभूव॒मिति॑ पु॒रा  
ते॑ ॥ २ ॥

संवत्सरादपिरोहादित्यब्रवीत् तस्मात् पुरा सं-  
 वत्सरात् पृथिव्यै खातमपिरोहति वारेष्टतः ह्यस्यै  
 तृतीयं ब्रह्महत्यायै प्रत्यगृह्णात् तत् स्वकृतमिरिणम-  
 भवत् तस्मादाहिताग्निः श्रद्धादेवः स्वकृत इरिणे ना-  
 वस्येद्ब्रह्महत्यायै ह्येष वर्णः स वनस्यतीनुपासीददस्यै  
 ब्रह्महत्यायै तृतीयं प्रतिगृह्णीतेति तेऽब्रुवन् वरं दृणा-  
 महै वृक्षात् ॥ ३ ॥

पराभविष्यन्तो मन्यामहे ततो मा पराभूमेत्या-  
 ब्रश्चनादो भूयाः स उत्तिष्ठानित्यब्रवीत् तस्मादाब्रश्च-  
 नादृक्षाणां भूयाः स उत्तिष्ठन्ति वारेष्टतः ह्येषां  
 तृतीयं ब्रह्महत्यायै प्रत्यगृह्णन्त्स निर्यासोऽभवत् त-  
 स्मान्निर्यासस्य नाशं ब्रह्महत्यायै ह्येष वर्णोऽथो खलु  
 य एव लोहितो यो वाब्रश्चनान्निर्येषति तस्य नाशं ॥  
 ॥ ४ ॥

काममन्यस्य स स्वीषः सादमुपासीददस्यै ब्रह्म-  
 हत्यायै तृतीयं प्रतिगृह्णीतेति ता अब्रुवन् वरं दृणा-  
 महा ऋत्विष्यात् प्रजां विन्दामहे काममा विजनितोः  
 सम्भवामेति तस्मादृत्विष्यात् स्त्रियः प्रजां विन्दन्ते  
 काममा विजनितोः सम्भवन्ति वारेष्टतः ह्यासां तृ-

तीयं ब्रह्महत्यायै प्रत्यगृह्णन्त्सा मलवद्वासा अभवत्  
तस्मान्मलवद्वाससा न संवदेत् ॥ ५ ॥

न सहासीत् नास्या अन्नमद्याद्वह्महत्यायै ह्येषा  
वर्णं प्रतिमुच्यास्तेऽथो खल्वाहुरभ्यञ्जनं वाव स्त्रिया  
अन्नमभ्यञ्जनमेव न प्रतिगृह्यं काममन्यदिति यां  
मलवद्वाससः सम्भवन्ति यस्ततो जायते सौऽभिश्स्तो  
यामरण्ये तस्यै स्तेनो यां पराचीं तस्यै ह्रीतमुख्यप-  
गल्भो या स्वाति तस्या अप्सु मारुको या ॥ ६ ॥

अभ्यङ्गे तस्यै दुश्चर्मा या प्रलिखते तस्यै खलति-  
रपमारी याङ्गे तस्यै काणो या दतो धावते तस्यै श्या-  
वदन् या नखानि निकृन्तते तस्यै कुनखी या कृणत्ति  
तस्यै क्लीबो या रज्जुः सृजति तस्या उद्वन्धको या  
पर्णेन पिबति तस्या उन्मादुको या खर्वेण पिबति  
तस्य खर्वस्तिष्ठो राचीर्व्रतं चरेदज्जलिना वा पिबेद-  
खर्वेण वा पात्रेण प्रजायै गोपीथाय ॥ ७ ॥

यत् सौमपानं ते वृक्णात् तस्य नाश्वं वदेत् मा-  
रुको याऽखर्वेण वा चीणि च ॥ १ ॥

इति तैत्तिरीयसंहितायां द्वितीयकाण्डे पञ्चम-  
प्रपाठके प्रथमोऽनवाकः ॥ \* ॥

## श्रीगणेशाय नमः ।

यस्य निश्चसितं वेदा यो वेदेभ्योऽखिलं जगत् ।  
 निर्ममे तमहं वन्दे विद्यातीर्थमहेश्वरं ॥  
 द्वितीयादिचतुर्थानैस्त्रिभिरेतैः प्रपाठकैः ।  
 उक्ताः काम्येष्टयः काण्डे द्वितीये परतस्तु यत् ॥  
 आद्ये दर्शपूर्णमासमन्त्रव्याख्यानमीरितं ।  
 विधयो मन्त्रसम्बद्धा बहवः प्रतिपादिताः ॥  
 तच्छेषविधयो वाच्या व्याख्येया ह्यैत्रमन्त्रकाः ।  
 \* अतोऽनुब्राह्मणं तत्र वर्ण्यते पाठकद्वये ॥  
 प्रपाठके पञ्चमेऽनुवाका द्वादश संस्थिताः ।  
 आध्वर्यवं पूर्वषट्के ह्यैत्राभिप्राय उत्तरे ॥  
 अग्नौषोमीयहविषो विधिस्तत्राद्ययोर्द्वयोः ॥

तत्र द्वितीयानुवाके पौर्णमासीगतमग्नौषोमीयपुरोडाशं  
 विधित्सुस्तदुपोद्घातत्वेन प्रथमानुवाके काञ्चिदाख्यायिकामाह  
 “विश्वरूपो वै त्वाष्ट्रः पुरोहितो देवानामासीत् स्वस्तीयो  
 ऽसुराणां तस्य त्रीणि शीर्षाण्यासन् सोमपानं सुरापानम-  
 न्नादनं स प्रत्यक्षं देवेभ्यो भागमवदत् परोक्षमसुरेभ्यः सर्वस्मै  
 वै प्रत्यक्षं भागं वदन्ति यस्मा एव परोक्षं वदन्ति तस्य  
 भाग उदितस्तस्मादिन्द्रोऽबिभेदीदृङ् वै राष्ट्रं विपर्यावर्तय-  
 तीति तस्य वज्रमादाय शीर्षाण्यच्छिनत्, यत् सोमपानमासीत्



स कपिञ्जलोऽभवत्, यत् सुरापानं स कलविद्धो यदन्नादनं स तित्तिरिः” इति । विश्वानि वज्रविधानि रूपाणि यस्यासौ विश्वरूपः । त्रिभिः शिरोभिरुपेतत्वाद्विश्वरूपत्वं । यो विश्वरूपनामकस्त्वष्टुः पुत्रः स देवानां पुरोहितो न तु शरीर-सम्बन्धी, असुराणान्तु भागिनेयः । स च सात्त्विकेन शिरसा सोमं पिबति । राजसेनान्नमत्ति । तामसेन सुरां पिबति । स च यज्ञमण्डपेषु गत्वा सर्वेषां श्रोत्रप्रत्यक्षं यथा भवति तथा देवेभ्यो हविर्भागो युक्त इति वदति । सर्वेषां परोक्षं यथा भवति तथा रहस्ये ऋत्विग्भिः सहाऽयं हविर्भागोऽसुरेभ्यो युक्तोऽतस्तानेवोद्दिश्य प्रयच्छतेति स एवं वदति । तेषामृत्विजां तस्मिन् परोक्षवादे विश्वास उत्पन्नस्तस्य परोक्ष-वादस्य हृदयपूर्वकत्वात् । लोकेऽपि तवायं भाग इति सर्वस्मै पुरुषाय प्रीतिमुत्पादयितुं तत्समीपे सर्वे वदन्ति, हृदयपूर्व-कत्वाभावात् न स उदितो भवति । परोक्षं यदर्थं तु भाग उच्यते, तस्यैव भागो हृदयपूर्वकत्वात् उदितो भवति । एवं वृत्तान्तं श्रुत्वा तस्माद्विश्वरूपादिन्द्रोऽबिभेत्, किमिति ईदृक्-स्वामिद्रोहं सर्वथा कृत्वा राष्ट्रं विपर्यावर्तयतीति । अस्म-त्तोऽपनीयासुरेभ्यः समर्पणं विपर्यावृत्तिः । ततस्तस्य द्रोहिणः शिरःसु क्लिन्नेषु तानि शिरांसि पक्षित्रयरूपेणोत्पन्नानि । तस्ये-न्द्रस्य प्रत्यवायं जनापवादञ्च दर्शयति “तस्याञ्जलिना ब्रह्मह-त्यामुपागृह्णात् तां संवत्सरमबिभस्तं भूतान्यभ्यक्रोशन् ब्रह्मह-न्ति” इति । तस्य विश्वरूपस्य बधेन निष्पन्ना या ब्रह्महया

तामञ्जलिना स्वीचकार । पापिनां शिष्यायामीश्वरेण नियु-  
क्तानां यमचित्रगुप्तादीनां पुरतोऽञ्जलिं कृत्वा निर्भयः सन्  
ब्रह्महत्या मया बुद्धिपूर्वकमेव कृत्येवमङ्गीचकारेत्यर्थः । प्रा-  
यश्चित्तमकृत्वा संवत्सरं निरन्तरं ब्रह्महत्यामङ्गीकृत्यैव तस्यै ।  
आत्मतत्त्वज्ञानेन पापलेपाभावाङ्गीत्यभावस्तस्य युक्तः । अत  
एव कौषीतकिन इन्द्रवाक्यमेतदामनन्ति ‘यन्मां विजानी-  
यात्तिशीर्षाणं त्वाद्रमहमहनमरुन्मुखान् यतीन् सालावृकेभ्यः  
प्रायच्छं’ इत्यादि । दुरिताभावेऽपि सर्वप्राणिनस्तमिन्द्रं ब्रह्म-  
हन्त्रित्येवं सम्बोधाभितस्तस्याक्रोशं कृतवन्तः । ततस्तस्य जना-  
पवादस्य परिहारायेन्द्रेणानुष्ठितमुपायविशेषं दर्शयति “स  
पृथिवीमुपासीददस्यै ब्रह्महत्यायै तृतीयं प्रतिगृह्याणेति सा-  
ब्रवीद्धरं वृणै खातात् पराभविष्यन्ती मन्ये ततो मा पराभू-  
वमिति पुरा ते संवत्सरादपिरोहादित्यब्रवीत् तस्मात् पुरा  
संवत्सरात् पृथिव्यै खातमपिरोहति वारेवृतः ह्यस्यै तृतीयं  
ब्रह्महत्यायै प्रत्यगृह्यात् तत् स्वकृतमिरिणमभवत् तस्मादा-  
हिताग्निः अद्भ्यादेवः स्वकृत इरिणे नावस्येद्ब्रह्महत्यायै ह्येष  
वर्णः” इति । उपासीदत् उपेत्य प्रार्थितवान् । खातात् परा-  
भविष्यन्ती मन्ये, जनाः स्वेच्छया तत्र तत्र भूमिं खनन्ति तदु-  
पद्रवात् पराभूता पीडिता भविष्यामीति मनसा चिन्तया-  
मि । खातप्रदेशः संवत्सरमात्रेण पांसुप्रक्षेपात् तृणाद्युत्पत्तेर्वा  
अपिरोहात् पूरितो भूयादिति वरः । तदिदमस्यै वारे-  
वृतमस्याः पृथिव्याः खातपूरणं वरेण लब्धं । पृथिव्या स्वी-

कृतस्तृतीयो ब्रह्महत्याया भागः स्वकृतमिरिणमभवत् । इत-  
 स्तत आनीय प्रक्षिप्तं न भवतीति स्वतःभिद्धमूषरचेत्रमासीत् ।  
 यस्मादिरिणं ब्रह्महत्यायाः स्वरूपं तस्मादाहिताग्निः अद्धा-  
 देवस्तस्मिन्निरिणे कदाचिदपि न तिष्ठेत् । यद्वा देवयजनत्वेन  
 नाध्यवस्येत् । अद्वैव देवो यस्यामौ अद्धावानित्यर्थः । एकस्य  
 ब्रह्महत्याभागस्य परिहारोपाययुक्त्याऽपरस्य तं दर्शयति “स  
 वनस्पतीनुपासीददस्यै ब्रह्महत्यायै तृतीयं प्रतिगृह्णीतेति ते  
 ऽब्रुवन् वरं वृणामहे वृक्णात् पराभविष्यन्तो मन्यामहे ततो  
 मा पराभूमेत्याब्रश्चनादो भूयाऽस उत्तिष्ठानित्यब्रवीत् त-  
 स्मादाब्रश्चनादृक्षाणां भूयाऽस उत्तिष्ठन्ति वारेवृतऽ ह्येषां  
 तृतीयं ब्रह्महत्यायै प्रत्यगृह्णन्स निर्यामोऽभवत् तस्मान्निर्यासस्य  
 नाशं ब्रह्महत्यायै ह्येष वर्णोऽथो खलु य एव लोहितो यो  
 वाब्रश्चनान्निर्येषति तस्य नाशं काममन्यस्य” इति । वृक्णा-  
 च्छेदनात् । आब्रश्चनाच्छिन्नप्रदेशाद्भूयांसो बद्धङ्कुरा उत्ति-  
 ष्ठन्त्विति वरः । वृक्षान्निर्गत्य घनीभूतो रमो निर्यासः ।  
 ब्रह्महत्यायाः स्वरूपत्वान्निर्यासस्य स्वरूपं न भोज्यं भवति । अपि  
 च पक्षान्तरमस्ति । न सर्वाऽपि निर्यामो निषिद्धः किन्तु  
 लोहितवर्णः यस्य किन्नवृत्तप्रदेशान्निर्गतः तदेवोभयं निषिद्धं ।  
 अन्यस्य तु निर्यासस्य स्वरूपं काममाश्रमिच्छायां सत्यामशितुं  
 योग्यं । त्रिषु ब्रह्महत्याभागेषु द्वयोः परिहारमुक्त्वा तृतीय-  
 स्यावशिष्टस्य परिहारं दर्शयति “स स्त्रीषऽसादमुपासीददस्यै  
 ब्रह्महत्यायै तृतीयं प्रतिगृह्णीतेति ता अब्रुवन् वरं वृणामहे

ऋत्वियात् प्रजां विन्दामहै काममा विजनितोः सम्भवामेति  
 तस्मादृत्वियात् स्त्रियः प्रजां विन्दन्ते काममा विजनितोः  
 सम्भवन्ति वारेवृतः ह्यासां तृतीयं ब्रह्महत्यायै प्रत्यगृह्णन्त्या  
 मलवदासा अभवत् तस्मान्मलवदाससा न संवदेत न सहासीत  
 नास्या अन्नमद्याद्रहत्यायै ह्येषा वर्णं प्रतिमुच्यास्तेऽथो खल्वा-  
 ऊरभ्यञ्जनं वाव स्त्रिया अन्नमभ्यञ्जनमेव न प्रतिगृह्यं काम-  
 मन्यदिति” इति । स्त्रियः सम्यक् सोदन्ति विश्रम्भेणोपवि-  
 शन्ति यस्यां सभायामिति स्त्रीसभाविशेषः स्त्रीषःसादः ।  
 ऋत्वियात् ऋतुसम्बन्धात् वीर्यात् प्रथमसम्भोगादेव गर्भं जाते  
 ऽपि काममुद्दिश्या विजनितोः आ प्रसवात् पुरुषेण सङ्गच्छेम-  
 हि । गर्भोपद्रवः प्रत्यवायश्च निषिद्धदिनकृतोऽस्माकं मा  
 भूदिति वरः । अतएव याज्ञवल्क्यस्मृतिः ‘यथाकामो भवे-  
 द्वापि स्त्रीणां वरमनुस्मरन्’ इति । यो ब्रह्महत्यायास्तृतीयो  
 भागः सा मलवदासा रजखला योषिदभवत् । यस्मादियं  
 ब्रह्महत्याया रूपं शरीरे कञ्चुकवत्प्रतिमुच्यास्ते तस्मात् तथा  
 सह सम्भाषणं न कुर्यात्, तथा सहैकस्मिन् गृहे वासो न  
 कर्तव्यः । तत्स्वामिकं तत्स्पृष्टं वान्नं नाश्नीयात् । अपि चा-  
 भिज्ञाः केचित् एवमाहुः, स्त्रियाः शृङ्गारोपयोगित्वेनाभ्य-  
 ञ्जनमेवान्नस्थानीयं तदीयं तैलादिकमेव न गृह्णीयात्, तथा  
 वा स्वशरीराभ्यञ्जनं न कारयेत्, अन्यदन्नं सत्यामिच्छायां  
 भोक्तव्यमिति । प्रसङ्गाद्रजखलाव्रतानि विधत्ते “यां मलव-  
 दाससः सम्भवन्ति यस्ततो जायते सोऽभिशस्तो यामरणे

तस्यै खेनो यां पराचीं तस्यै ह्रीतमुख्यपगल्भो या स्नाति तस्या  
 अप्सु मारुको याभ्यङ्गे तस्यै दुश्चर्मा या प्रलिखते तस्यै खल-  
 तिरपमारी याङ्गे तस्यै काणो या दतो धावते तस्यै श्यावदन्  
 या नखानि निहन्तते तस्यै कुनखी या कृणन्ति तस्यै क्लीबो या  
 रज्जुः सृजति तस्या उद्वन्मुको या पर्णेन पिबति तस्या  
 उन्मादुको या खर्वेण पिबति तस्यै खर्वस्तिष्ठो रात्रीव्रतं  
 चरेदञ्जलिना वा पिबेदखर्वेण वा पात्रेण प्रजायै गोपीथाय”  
 इति । अभिशस्तो मिथ्यापवादयुक्तः । यामरण्ये । मलवद्वासं  
 सम्भवन्तीत्यनुवर्तते । पराचीं उच्चारणभीत्या लज्जया वा  
 पराङ्मुखी । सभायामवाङ्मुखो वक्तुमशक्नो ह्रीतमुख्यपगल्भ  
 इत्युच्यते । मारुको मरणशीलः । दुश्चर्मा कुष्ठी । प्रलिखते भित्तौ  
 चित्रादिकं करोति । खलतिः केशशून्यः । अपमारी दुर्मरण-  
 युक्तः । काणः कुण्डिताक्षः । श्यावदन् मलिनदन्तः । कृणन्ति  
 कृणादि क्षिणन्ति । उद्वन्मुको रज्जुं बद्ध्वा मरणशीलः । खर्वेण  
 वक्त्रपक्केन शरावादिना । खर्वो वामनः । यस्मादुक्ता दोषा  
 वर्तन्ते तस्मात् तत्परिहाराय रजस्वला व्रतं सम्भवादिर्वर्जनरूपं  
 नियममाचरेत् । भोजनेऽञ्जलि रदग्धशरावादिर्वा साधनमस्तु ।  
 व्रताचरणमुत्पत्त्यमानायाः प्रजाया रक्षणार्थं भवति ।

अत्र मीमांसा । तृतीयाध्यायस्य चतुर्थपादे चिन्तितं ।

न संवदेत मलवद्वासमेत्यपि पूर्ववत् ।

पुमर्थः स्यात् क्रतौ कापि संवादस्याप्रसङ्गितः ॥

दर्शपूर्णमासप्रकरणे श्रूयते ‘मलवद्वाससा न संवदेत’ इति ।

अस्य निषेधस्य प्रकरणात् क्रत्वङ्गत्वमिति चेत् । न, अप्रसक्त-  
प्रतिषेधप्रसङ्गात् । यस्य ब्रत्येऽहन् पत्यनालम्बुका भवति ताम-  
परुध्य यजेतेति रजस्वलाया निःसारणान्न क्रतौ संवादप्रसक्तिः  
तस्मात् केवलपुरुषार्थस्यास्य प्रकरणादुत्कर्षः ॥

इति माधवीये वेदार्थप्रकाशे कृष्णयजुःसंहिताभाष्ये द्वि-  
तीयकाण्डे पञ्चमप्रपाठके प्रथमोऽनुवाकः ॥ \* ॥

त्वष्टा ह॒तपु॒त्रो॒ वी॒न्द्रः॑ सोम॒मा॒ह॒रत् तस्मि॒न्निन्द्र॑  
उप॒ह॒वमै॑च्छत् तं नोपा॒ह्वय॑त् पु॒त्रं मे॑ऽवधीरिति॒ स य-  
ज्ञवे॑श॒सं कृ॒त्वा प्रा॒स॒हा सोम॑मपिबत् तस्य यदत्य॑शि-  
ष्यत् तत् त्वष्टा॑ह॒वनी॒यमु॒पप्रा॑वर्तयत् स्वाहेन्द्र॑ श॒चुर्व॑र्ध-  
स्वेति॒ यद॑वर्तयत् तद्बृ॒चस्य॑ वृ॒चत्वं यद॑ब्रवीत् स्वाहेन्द्र॑-  
श॒चुर्व॑र्धस्वेति॒ तस्मा॑दस्य ॥ १ ॥

इन्द्रः श॒चुर॑भवत् स स॒म्भ॒वन्न॒ग्नीषो॑माव॒भिसम॑-  
भवत् स इ॒षुमा॑चमि॒षुमा॑चं वि॒ष्टुव॑र्धत् स इ॒मा-  
ल्लो॒कान॑वृ॒णोद् यदि॑मा॒ल्लो॒कान॑वृ॒णोत् तद्बृ॒चस्य॑ वृ-  
चत्वं तस्मादिन्द्रोऽ॒बिभे॑त् स प्र॒जाप॑तिमुपा॒धाव॑च्छ॒चुर्मे

ऽज॒नोति॒ तस्मै॒ वज्र॒॑ सि॒क्त्वा प्राय॑च्छ॒देतेन॑ ज॒हीति॒  
तेना॒भ्याय॑त॒ ताव॑ब्रूताम॒ग्नीषो॒मौ मा ॥ २ ॥

प्र॒हारा॒वम॒न्तःस्व॒ इति॒ मम॒ वै युव॒॑ स्थ इत्य॑ब्रवी॒-  
न्मा॒मभ्ये॑त॒मिति॒ तौ भा॒गधे॑य॒मैच्छे॑तां ता॒भ्यामे॑त॒मग्नी॒-  
षो॒मीय॑मेकादशकपालं पूर्णमासे प्राय॑च्छत् ताव॑ब्रूता॒-  
म॒भिस॑न्द॒ष्टौ वै स्वो॒ न श॑क्नुव॒ रेतु॑मिति॒ स इन्द्र॑ आ॒-  
त्मनः॑ शी॒तरू॒राव॑जनयत् तच्छी॒तरू॒रयो॑र्ज॒न्म य ए॒व॒  
शी॒तरू॒रयो॑र्ज॒न्म वेद॑ ॥ ३ ॥

नै॒नः॒ शी॒तरू॒रौ ह॑त॒स्ताभ्या॑मे॒नम॒भ्यन॑यत् तस्मा॒-  
ज्ज॒ञ्जभ्य॑मानाद॒ग्नीषो॒मौ नि॒रक्रा॑मतां प्रा॒णपानौ॒ वा  
ए॒नं तद॑ज॒हितां प्रा॒णो वै द॑क्षोऽपानः॒ क्रतु॑स्तस्माज्ज॒-  
ञ्जभ्य॑मानो ब्रूयान्मयि॒ दक्ष॑क्रतू॒ इति॒ प्रा॒णपाना॑वे॒वा॒-  
त्म॒न्यत्ते॒ सर्व॑मायुरेति॒ स दे॒वता॑ वृ॒चान्नि॒र्ह्य वा॑र्च॒घ्नः॒  
ह॒विः पूर्ण॑मासे॒ निर॑वपद् घ्नन्ति॒ वा ए॒नं पूर्ण॑मास॒  
आ ॥ ४ ॥

अ॒मावा॒स्यायां प्या॑ययन्ति॒ तस्मा॑दार्च॒घ्नी पूर्ण॑मा॒से  
ऽनू॑च्येते॒ वृध॑न्वती अ॒मावा॒स्यायां तत् स॒स्थाप्य॑ वा॒-  
र्च॒घ्नः॒ ह॒विर्वज्र॑मा॒दाय पुन॑र॒भ्याय॑त॒ ते अब्रू॑तां द्यावा॒-  
पृथि॒वी मा प्र॑हारावयोर्वै श्रित॒ इति॒ ते अब्रू॑तां वरं

वृणावहै नक्षत्रविहिताहमसानीत्यसावब्रवीच्चित्रवि-  
हिताहमितीयं तस्मान्नक्षत्रविहितासौ चित्रविहितेयं  
य एवं द्यावापृथिव्योः ॥ ५ ॥

वरं वेदैर्न वरो गच्छति स आभ्यामेव प्रसूत इन्द्रो  
वृचमहन् ते देवा वृचः हत्वाग्नीषोमावब्रुवन् हव्यं  
नो वहतमिति तावब्रूतामपतेजसौ वै त्यौ वृचे वै त्य-  
योस्तेज इति तेब्रुवन् क इदमच्छैतीति गौरित्यब्रुवन्  
गौर्वाव सर्वस्य मित्रमिति साब्रवीत् ॥ ६ ॥

वरं वृणै मय्येव सतोभयेन भुनजाध्वा इति तज्ञौ-  
राहरत् तस्माद्भवि सतोभयेन भुञ्जत एतद्वा अग्नेस्ते-  
जो यद्वृतमेतत् सोमस्य यत् पयो य एवमग्नीषोमयो-  
स्तेजो वेद तेजस्यैव भवति ब्रह्मवादिनो वदन्ति कि-  
न्देवत्यं पौर्णमासमिति प्राजापत्यमिति ब्रूयात् तेनेन्द्रं  
ज्येष्ठं पुत्रं निरवासाययदिति तस्माज्ज्येष्ठं पुत्रं धनेन  
निरवासाययन्ति ॥ ७ ॥

अस्य मा वेदा द्यावापृथिव्योर्ब्रवीदिति तस्माच्च-  
त्वारि च ॥ २ ॥

इति तैत्तिरीयसंहितायां द्वितीयकाण्डे पञ्चम-  
प्रपाठके द्वितीयोऽनुवाकः ॥ \* ॥



उपोद्वाते विश्वरूपबधः सम्यक् समीरितः ।

अथ द्वितीयानुवाकेऽग्नीषोमीयपुरोडाशं विधितुरादौ तस्योपोद्वातस्य विध्युपयोगं दर्शयति “त्वष्टा हतपुत्रो वोन्द्रः सोममाहरत् तस्मिन्निन्द्र उपहवमैच्छत् तं नोपाकृत्यत् पुत्रं मे ऽवधीरिति स यज्ञवेशमं कृत्वा प्रासद्वा सोममपिबत् तस्य यदत्यग्निष्यत् तत् त्वष्टाहवनोयमुपप्रावर्तयत् स्वाहेन्द्रश्चतुर्वर्धस्वेति यदवर्तयत् तद्वृत्रस्य वृत्रत्वं यदब्रवीत् स्वाहेन्द्रश्चतुर्वर्धस्वेति तस्मादस्येन्द्रः शत्रुरभवत् स सम्भवन्नग्नीषोमावभिममभवत् स इषुमात्रमिषुमात्रं विष्वङ्कुर्वधत् स इमांसोऽकानवृणोद् यदिमांसोऽकानवृणोत् तद्वृत्रस्य वृत्रत्वं तस्मादिन्द्रो ऽबिभेत्” इति । यस्मात् कारणादस्योत्पत्त्यर्थमाहुतिमवर्तयत् तस्मात् कारणाद्वर्तयत्येतदर्थमिति व्युत्पत्त्या वृत्रत्वं सम्पन्नं । यस्मात् कारणात् षष्ठीसमासस्वरं विवृज्य वज्रब्रीहिस्रमुच्चारितवान् तस्मात् कारणादिन्द्रः शातयिता यस्येति व्युत्पत्त्या वृत्रस्यास्येन्द्रो घातकोऽभूत् । शेषं पूर्वप्रपाठके व्याख्यातं । तस्य बधोपायं दर्शयति “स प्रजापतिमुपाधावच्छत्रुर्मेऽजनीति तस्मै वज्रं सिक्वा प्रायच्छदेतेन जहीति तेनाभ्यायत्” इति । इन्द्रो मम कश्चिच्छत्रुर्जात इति वदन् प्रजापतिमसेवत् । तस्मा इन्द्राय स प्रजापतिर्वज्रं सिक्वा वृत्रमुद्दिश्य कृत्वा अभिमन्वितजलेन प्रोक्ष्य\* एतेन जहीति वदन् प्रायच्छत् । जहि मारयेत्यर्थः । तेन वज्रेण सहितः स इन्द्र एनं वृत्रं हन्तुमभिलक्ष्यायत्

\* सिक्वा तोक्ष्णं कृत्वा अभिमन्वितजलेन प्रोक्ष्य वेति तै० ।

आगतवान् । इत्यमुपोद्घातं तदुपयोगञ्चोक्ताग्नीषोमीयपुरो-  
डाशविधिमर्थवादेनोन्नयति “तावब्रूतामग्नीषोमौ मा प्रहा-  
रावमन्तःस्व इति मम वै युवः स्य इत्यब्रवीन्नामभ्येतमिति तौ  
भागधेयमैच्छेतां ताभ्यामेतमग्नीषोमीयमेकादशकपालं पूर्ण-  
मामे प्रायच्छत्” इति । हे इन्द्र मा प्रहाः वृत्रं मा प्रहर, आव-  
मन्तःस्वः आवामुभावेतस्य मुखे तिष्ठावः । तत् ज्ञाला स इन्द्रो  
ऽब्रवीत् युवां मम स्यः वै खलु इति । तस्मान्नामभ्येतं माम-  
भिलक्ष्यागच्छतं । ततोऽग्नीषोमौ तत्सकाशमागतयोरारवयोः  
किं भागधेयमिति पप्रच्छतुः । स चेन्द्रः पूर्णमासे योऽग्नीषो-  
मीयपुरोडाशः स युवयोर्भाग इति दत्तवान् । अग्नीषोमीय-  
मेकादशकपालं निर्वपेदिति विधिरत्र द्रष्टव्यः । अग्नीषोमयो-  
र्निर्गमनप्रकारं दर्शयति “तावब्रूतामभिसन्दष्टौ वै स्वा न श-  
क्नुव ऐतुमिति स इन्द्र आत्मनः शीतरूरावजनयत् तच्छीत-  
रूर्योर्जन्म य एवः शीतरूर्योर्जन्म वेद नैनः शीतरूरौ  
हतस्ताभ्यामेनमभ्यनयत् तस्माज्जञ्जभ्यमानादग्नीषोमौ निर-  
क्रामतां” इति । वृत्रस्य मुखे दन्तपङ्क्तिभ्यामभितः सम्यग्  
दष्टावेव वर्तावहे, तस्मादागन्तुं न शक्नुव इति उक्त इन्द्र-  
स्तयोरारगमनाय स्वात्मनः सकाशात् शीतज्वरं तदनन्तर-  
भाविसन्तापञ्चोभावत्पादितवान् । तदानीं शीतरूरशब्दाभि-  
धेययोर्ज्वरतापयोर्जन्म समुत्पन्नं । तज्जन्मवेदिनं न शीतरूरौ  
हतः न मारयतः । ततः स इन्द्रस्ताभ्यां शीतरूराभ्यामायुध-  
सदृशाभ्यामेनं वृत्रमभिलक्ष्य प्रयुक्ताभ्यामनयदेनं वृत्रं सं-

योजितवान् । तदा शीतज्वरसन्तापाभ्यां जञ्जभ्यमानान्मुख-  
विदारणं कुर्वतस्तस्मादृचादग्नीषोमौ निर्गतौ । प्रसङ्गान्मन्त्र-  
मुत्पाद्य विनियुक्ते “प्राणापानौ वा एनं तदजहितां प्राणो  
वै दक्षोऽपानः क्रतुस्तस्माज्जञ्जभ्यमानो ब्रूयान्मयि दक्षक्रतू  
इति प्राणापानावेवात्मन्वत्ते सर्वमायुरेति” इति । अग्नीषोमौ  
यदा निर्गतौ तदानौ प्राणापानावेव एनं वृत्रं त्यक्तवन्तौ  
तयोश्च प्राणापानयोः क्रमेण दक्षः क्रतुरित्येव नामनी ।  
यस्मात् कारणादेते तयोर्नामनी तस्मात् कारणात् क्रतुकाले  
जञ्जभ्यमानो मुखविदारणरूपं गात्रविनामं कुर्वन् यजमानो  
मयि दक्षक्रतू इति मन्त्रं ब्रूयात् । तिष्ठेतामिति मन्त्रवाक्य-  
शेषस्याध्याहारः । तेन मन्त्रपाठेन प्राणापानावेव स्वात्मनि  
स्थिरौ धारितवान् भवति । ततोऽपमृत्युपरिहारेण सर्वमायुः  
प्राप्नोति । अथानेन वृत्रबधप्रसङ्गेनाज्यभागमन्त्रयुगलयोः का-  
लभेदेन व्यवस्थां विधत्ते “स देवता वृत्रान्निर्हय वार्चघ्नः  
हविः पूर्णमासे निरवपद् घ्नन्ति वा एनं पूर्णमास आऽमावा-  
स्यायां प्याययन्ति तस्माद्वार्चघ्नी पूर्णमासेऽनूच्येते वृधन्वती  
अमावास्यायां” इति । स इन्द्रः अग्नीषोमप्रमुखा वृत्रमुखे  
स्थिताः सर्वाः देवता वृत्रात् निर्हय निःसार्य वृत्रहननहेतु-  
भूतं हविराज्यभागद्रव्यरूपं पूर्णमासे सम्पादितवान् । लोके  
ऽप्येनं वृत्रमावरणात्मकं वृत्रान्धकाररूपेणावस्थितं शत्रुं पू-  
र्णिमादिने ज्योत्स्नया विनाशयन्ति । अमावास्यायां ज्योत्स्नाया  
अभावात् वृत्ररूपमन्धकारमाप्याययन्ति सर्वतो वर्धयन्ति ।

यस्मादेवं तस्मात् वृत्रहननशब्दलाञ्छिते ऋचावाज्यभागयोः  
पूर्णमासे पुरोऽनुवाक्ये कर्तव्ये । वृधिधातुयुक्ते ऋचौ अमावा-  
स्यायां पुरोऽनुवाक्ये कर्तव्ये । अग्निर्वृत्राणि जङ्घनत्, त्वं  
राजोत वृत्रहेत्यनयोर्वृत्रहननप्रतीतेरेते ऋचौ वार्चय्या ।  
कविर्विप्रेण वावृधे, वर्धयामो वचोविद इत्येते ऋचौ वृधि-  
धातुयुक्तत्वाद्बन्धव्यौ । प्रासङ्गिकीमाज्यभागव्यवस्थां विधाय  
प्रकृतं वृत्रवधप्रकारं दर्शयति “तत् स५स्थाप्य वार्चम५ हवि-  
र्वज्रमादाय पुनरभ्यायत ते अब्रूतां द्यावापृथिवी मा प्रहारा-  
वयोर्वै श्रित इति ते अब्रूतां वरं वृणावहै नक्षत्रविहिताह-  
ममानोत्यमावब्रवीच्चित्रविहिताहमितोयं तस्मान्नक्षत्रविहिता-  
सौ चित्रविहितेयं य एव द्यावापृथिव्योर्वरं वेदैर्न वरो गच्छ-  
ति स आभ्यामेव प्रसृत इन्द्रो वृत्रमहन्” इति । स इन्द्रो  
वृत्रहननहेतुभूतमाज्यभागरूपं हविः सम्पूर्णं कृत्वा पूर्ववदज्र-  
मादाय पुनरपि वृत्रमभिलक्ष्य हन्तुमागतवान् । तदानीं  
द्यावापृथिव्याविन्द्रमब्रूतां । अयं वृत्रो भूमिमारभ्य द्युलोक-  
पर्यन्तं व्याप्यावयोराश्रितो वर्तते, तस्मान्मदीयमेनं मा प्रहरे-  
ति । ततः इन्द्रस्यानङ्गीकारमवलोक्य प्रहारमभ्यनुज्ञातुमु-  
त्कोचत्वेन वरं वृतवत्यौ । नक्षत्रैर्विहिता अलङ्कृता स्यामिति  
दिवो वरः । मनुष्यपशुवृत्तनगनदीसमुद्रादिरूपेण विचित्रेण  
विहिताऽलङ्कृता स्यामिति पृथिव्या वरः । तेन वरेण ते तथैव  
स्यातां । एतद्वराभिज्ञोऽपि स्वाभीष्टं वरं प्राप्नोति । ततः स  
इन्द्रः द्यावापृथिवीभ्यामनुज्ञातो वृत्रं हतवान् । अथ विहित-

स्याग्नीषोमीयपुरोडाशस्य देवौ प्रशंसति “ते देवा वृत्रं  
 हत्वाग्नीषोमावब्रुवन् हव्यं नो वहतमिति तावब्रूतामपतेजसौ  
 वै त्वा वृत्रे वै त्ययोस्तेज इति तेऽब्रुवन् क इदमच्छेतीति गौ-  
 रित्यब्रुवन् गौर्वाव सर्वस्य मित्रमिति साब्रवीत् वरं वृणै मथ्येव  
 सतोभयेन भुनजाध्वा इति तद्वैराहरत् तस्माद्गवि सतोभ-  
 येन भुञ्जत एतदा अग्नेस्तेजो यद्वृतमेतत् सोमस्य यत् पयो  
 य एवमग्नीषोमयोस्तेजो वेद तेजस्येव भवति” इति । इन्द्र-  
 युक्ताः पार्श्ववर्तिनः सर्वे देवा वृत्रं हत्वा तन्मुखाग्निःसृताव-  
 ग्नीषोमौ प्रति हव्यमस्मदर्थे वहतमित्यब्रुवन् । ततस्तावग्नीषोमौ  
 तान् देवान् प्रत्येवमब्रूतां त्वा तथाविधौ वृत्रेण चिरं दंशना-  
 दपगततेजस्कावेव सम्पन्नौ, त्ययोस्तथाविधयोस्तेजः सामर्थ्यं  
 वृत्र एव स्थितमिति । ते देवा अब्रुवन् परस्परं को नामेदं  
 तेज \*आप्तुमच्छेति प्राप्तुमिच्छति । तत्र बुद्धिमन्तः केचन गाः  
 सर्वमित्रत्वेन वैराभावात् गौरेव वृत्रशरीरे गत्वा तेजः समा-  
 नेष्यतीत्युक्तवन्तः । सापि गौरुत्कोचत्वेन वरमेवमयाचत ।  
 अनयोः सम्बन्धि घृतपयोरूपं तेजो वृत्रशरीरादानेष्ट्यामि आ-  
 नोतञ्च तन्मथ्येव सर्वदा तिष्ठतु, मथ्येव स्थितेन तेनोभयेन  
 तदा तदा स्वीकृतेन भोजनं निवर्तयध्वमिति । तमिमं वरं  
 लब्ध्वा तत्तेजो गौरानयत् । तस्माद्वरवृत्तत्वात्सोकेऽपि निरन्तरं  
 गवि तिष्ठतैव तेजसा घृतपयोरूपेणोभयेन तदा तदा स्वीकृतेन  
 सर्वे भोजनं निष्पादयन्ति । तत्र यद्वृतमेतदेवाग्नेस्तेजो यत्पय

एतदेव सोमस्य तेजस्तदुभयवेदनेन तेजस्वी भवतीति । तदि-  
दमग्नीषोमीयपुरोडाशरूपं पौर्णमासकर्म प्रजापतिसम्बन्धित्वेन-  
न्द्रसम्बन्धित्वेन च प्रशंसति “ब्रह्मवादिनो वदन्ति किन्देवत्यं  
पौर्णमासमिति प्राजापत्यमिति ब्रूयात् तेनेन्द्रं ज्येष्ठं पुत्रं नि-  
रवासाययदिति तस्माज्ज्येष्ठं पुत्रं धनेन निरवसाययन्ति”  
इति । नात्र प्रजापतेर्हविर्भोक्तृत्वेन पौर्णमासदेवतात्वं, किन्तु  
तत्कर्मस्मृत्यत्वेन । तच्च पूर्वकाण्डे (का०१।प्र०६।अ०६) उदाहृतं  
‘प्रजापतिर्यज्ञानसृजताग्निहोत्रञ्चाग्निष्टोमञ्च पौर्णमासीञ्चोक्-  
त्यञ्च’ इत्यादि । स च प्रजापतिस्तेन पौर्णमासकर्मणा स्वकीयं  
ज्येष्ठपुत्रमिन्द्रं निरवासाययत् निःशेषवित्तदानेन स्थिरनिवा-  
समकरोत् । एतदपि पूर्वकाण्ड एव स्पष्टमुदाहृतं ‘तेनेन्द्रं  
निरवासाययत् तेनेन्द्रः परमां काष्ठामगच्छत्’ इति । यथा  
प्रजापतिर्यज्ञान् समर्ज्य तथेन्द्रोऽप्यग्नीषोमौ वृत्रान्निःसार्य ता-  
भ्यामिमं पुरोडाशं दत्तवानिति । अस्ति प्रजापतेरिवेन्द्रस्यापि  
सम्बन्धः । यस्मात् प्रजापतिरिन्द्रं निरवासाययत् तस्मात्लोकेऽपि  
ज्येष्ठं पुत्रं धनेन निरवसाययन्ति निःशेषमायुषोऽवसानं धनेन  
युक्तो यथा प्राप्नोति तथा कुर्वन्तीत्यर्थः ।

अथ मीमांसा । पञ्चमाध्यायस्य प्रथमपादे चिन्तितं ।

अग्नीषोमीय आग्नेयात् पूर्वा नो वास्तु पूर्वता ।

ब्राह्मणक्रमतो मैवं मन्त्रक्रमबलवतः ॥

स्मृतिक्रमादनुष्ठानं मन्त्राणां स्मारकवतः ।

प्राबल्यं ब्राह्मणस्यास्ति विधिनापि कृतार्थता ॥

अग्नीषोमीययागस्तैत्तिरीये ब्राह्मणे पञ्चमप्रपाठके द्वि-  
 तीयानुवाके समान्नातः 'ताभ्यामेतमग्नीषोमीयमेकादशकपालं  
 पूर्णमासे प्रायच्छत्' इति । आग्नेययागस्तु षष्ठप्रपाठके तृती-  
 यानुवाक आम्नातः 'यदाग्नेयोऽष्टाकपालोऽमावास्यायाञ्च पौर्ण-  
 मास्याञ्चाच्युतो भवति' इति । तत्रानुष्ठानस्य ब्राह्मणोक्तविध्य-  
 धीनत्वादग्नीषोमीयस्य प्रथममनुष्ठानमिति प्राप्ते ब्रूमः । मन्त्र-  
 काण्डे पूर्वं पठिता आग्नेयमन्त्राः । तथा द्वि होत्रकाण्डे आ-  
 ज्यभागमन्त्रानुवाकादुत्तरस्मिन्ननुवाके प्रथममग्निर्मूर्धेत्यादिके  
 आग्नेयौ याज्यानुवाक्ये आम्नाते । ततः प्रजापते न त्वदेतानी-  
 त्यादिके प्राजापत्ये । ततोऽग्नीषोमा सवेदमेत्यादिकेऽग्नीषोमी-  
 ये । आध्वर्यवकाण्डेऽग्नये जुष्टं निर्वपाम्यग्नीषोमाभ्यामित्याग्नेयः  
 पूर्वमाम्नातः । याजमानकाण्डेऽप्यग्नेरहं देवयज्ययान्नादो भू-  
 यासमित्याग्नेयस्य, पश्चादग्नीषोमयोरहं देवयज्यया वृत्रहा  
 भूयासमित्याम्नायते । मन्त्रक्रमश्च प्रबलः । मन्त्रैः सृत्वा पश्चा-  
 दनुष्ठेयत्वात् । ब्राह्मणन्तु अप्राप्तपदार्थविधिनापि चरितार्थं ।  
 अतोऽनुष्ठानस्मरणाद्यैवोत्पन्नान् मन्त्रान् बाधितुं नास्मिमिति  
 मन्त्रक्रमेणाग्नेयस्यैव प्रथममनुष्ठानं ।

तृतीयाध्यायस्य चतुर्थपादे चिन्तितं ।

जञ्जभ्यमानमन्त्रोक्तिः पुंशो धर्मः क्रतोस्तु ।

वाक्यादाद्यः प्रक्रियया द्वितीयस्त्वविरुद्धया ॥

दर्शपूर्णमासप्रकरणे श्रूयते 'प्राणो वै दक्षोऽपानः क्रतु-  
 स्तस्माज्जञ्जभ्यमानो ब्रूयान्मयि दक्षक्रतु इति प्राणापानावेवा-

तन्मन्त्रे सर्वमायुरेति' इति । गात्रविनामेन विदारितमुखः पुरुषो जञ्जभ्यमानः । तस्य वाक्यान्मन्त्रोक्तिः प्रतीयते । वाक्यञ्च प्रकरणाद्वलीयः । तस्मात् केवलं पुंघर्म इति चेत् । मैवं, क्रतावपि जञ्जभ्यमानपुरुषसम्भवेन वाक्यप्रकरणयोर्विरोधाभावे सति उभाभ्यां क्रतुयुक्तपुरुषसंस्कारत्वावगमात् ।

तत्रैव प्रथमपादे चिन्तितं ।

वार्चघ्नो पूर्णमासे स्तो वृधन्वत्यौ तु दर्शगे ।

इति प्रधानशेषत्वमुक्तं किं वा व्यवस्थितिः ॥

क्रमेण प्रापिता मन्त्राश्चत्वारोऽप्याज्यभागयोः ।

क्रमाद्वाक्यं बलीयोऽत एषां दर्शादिशेषता ॥

न मुख्ये सोम एकोऽस्ति नाधारत्वादिकालयोः ।

दर्शादेरव्यवस्थित्या प्राप्तौ वाक्याद्व्यवस्थितिः ॥

दर्शपूर्णमासप्रकरणे श्रूयते 'तस्माद्वार्चघ्नो पूर्णमासेऽनूच्यते वृधन्वतो अमावास्यायां' इति । तत्रेदं वार्चघ्नोयुगलं वृधन्वतो-युगलञ्च द्वौत्रिकाण्ड आज्यभागयोः क्रमे अग्निवृत्राणि जङ्घन-दित्यनुवाकेनाम्नातं । उदाहृतेन तु ब्राह्मणवाक्येन दर्शपूर्ण-मासयागयोस्तद्विधिरवगम्यते । तत्र वाक्यस्य प्रबलत्वाद्देषां मन्त्राणां दर्शपूर्णमासयागाङ्गत्वं न त्वाज्यभागाङ्गत्वमिति प्राप्ते ब्रूमः । अग्निवृत्राणि जङ्घनदित्याग्नेयी प्रथमा वार्चघ्नी । त्वं सो-मासि सत्यतिरिति सौम्या द्वितीया वार्चघ्नी । अग्निः प्रत्नेन ज-न्मनेत्याग्नेयी प्रथमा वृधन्वतो । सोम गीर्भिद्वा वयमिति सौम्या द्वितीया वृधन्वतो । तत्र मुख्ययोर्दर्शपूर्णमासयागयोरग्नेयपुरो-



डाशसद्भावात् आग्नेयीद्वयस्य विकल्पेन पुरोऽनुवाक्यात्वं कथ-  
 च्चिद्भवतु । सौम्ययोस्तु तन्न सम्भवति, सोमदेवताया अभा-  
 वात् । न ह्यग्नीषोमीयेऽपि केवलः सोमो विद्यते । किञ्च  
 पौर्णमास्याममावास्यायामिति सप्तमीभ्यां आधारत्वं गम्यते ।  
 तच्च यागवाचित्वे यागस्य मुख्यत्वान्न सम्भवति । कालस्य तृप-  
 सर्जनत्वात् तद्वाचित्वं युक्तं । किञ्च प्रयाजमन्त्रानुवाकस्यानन्त-  
 रमेव अयमनुवाकः पठितः स चाज्यभागयोरङ्गयोः क्रमः । न  
 तु मुख्ययोर्दर्शपूर्णमासयोः । तस्मान्न मन्त्रचतुष्टयस्य मुख्यया-  
 गाङ्गत्वं । किन्तु आज्यभागाङ्गत्वं । नन्वेतत् क्रमेणैव लब्धं तत्रा-  
 प्याग्नेये प्रथमाज्यभागे मन्त्रोऽप्याग्नेयः । सौम्ये द्वितीये सौम्य  
 इत्येषा व्यवस्था लिङ्गेनैव लभ्यते । बाढं । तथापि वार्चघ्नीयुगलं  
 दर्शपूर्णमासे वृधन्वतीयुगलममावास्यायामित्येषा व्यवस्था पूर्व-  
 मप्राप्ता ब्राह्मणवाक्येनाभिधीयत इति न तद्वैयर्थ्यं ॥

इति माधवीये वेदार्थप्रकाशे कृष्णयजुःसंहिताभाष्ये द्वि-  
 तीयकाण्डे पञ्चमप्रपाठके द्वितीयोऽनुवाकः ॥ ० ॥

इन्द्रं वृचं जघ्निवाꣳसं मृधोऽभिप्रावेपन्त स एतं वै-  
 मृधं पूर्णमासेऽनुनिर्वाप्यमपश्यत् तं निरवपत् तेन वै  
 स मृधोऽपाहत यदैमृधः पूर्णमासेऽनुनिर्वाप्यो भवति

मृ॒ध ए॒व तेन॒ यज॑मा॒नोऽप॑ह॒त इन्द्रो॑ वृ॒त्रं ह॒त्वा दे॒व-  
ताभिश्चेन्द्रि॒येण॑ च॒ व्या॒र्ध्नात् स॒ एत॑मा॒ग्नेय॑म॒ष्टाक॑पाल-  
ममावा॒स्यायाम॑पश्यदैन्द्रं॒ दधि॑ ॥ १ ॥

तन्निर॑वपत् तेन॒ वै स दे॒वता॑श्चेन्द्रि॒यच्चावा॑रुन्ध॒ य-  
दा॒ग्नेयोऽष्टा॑क॒पालोऽमा॑वा॒स्यायां॑ भव॒त्यैन्द्रं॒ दधि॑ दे॒व-  
तेनेन्द्रि॒यच्च॒ यज॑मा॒नोऽव॑रुन्ध॒ इन्द्र॑स्य वृ॒त्रं  
इन्द्रि॒यं वी॒र्यं॑ पृथि॒वीमनु॑व्या॒र्च्छत् तदो॑षधयो  
वीरु॒धोऽभव॑न्त्स प॒जाप॑तिमु॒पाधा॑वदृ॒त्रं मे ज॒घ्रुष॑ इ-  
न्द्रि॒यं वी॒र्यं॑ ॥ २ ॥

पृथि॒वीमनु॑व्या॒रत् तदो॑षधयो वीरु॒धोऽभू॑वन्निति॒ स  
प॒जाप॑तिः प॒शून्ब्रवी॑देतद॒स्मै सन्न॑यतेति॒ तत् प॒शव॑  
ओष॑धीभ्योऽध्यात्मन्सम॒नय॑न् तत् प्रत्यदु॒हन् यत्  
सम॑नयन् तत् सान्नाय्यस्य सान्नाय्यत्वं यत् प्रत्यदु॒हन्  
तत् प्र॑तिधुषः प्र॒तिधु॑क्तः सम॒नैषुः प्रत्य॑धुक्षन् न तु  
मयि॑ श्रयत् इत्यब्रवीदेतद॒स्मै ॥ ३ ॥

श्रु॒तं कुरु॑तेत्यब्रवीत् तद॒स्मै श्रु॒तम॑कुर्वन्निन्द्रि॒यं वा-  
वास्मि॑न् वी॒र्यं॑ तदश्रयन् तच्छ्रु॒तस्य॑ श्रु॒तत्व॑ सम॒नैषुः  
प्रत्य॑धुक्षञ्छ्रु॒तम॑क्र॒न्न तु मा॒ धि॒नोतो॑त्यब्रवीदेतद॒स्मै दधि॑  
कुरु॑तेत्यब्रवीत् तद॒स्मै दध्य॑कुर्वन् तदे॒नम॑धि॒नोत् त-

ह॒धो द॑धित्वं ब्र॒ह्मवा॒दिनो॑ वदन्ति द॒ध्नः पूर्॑वस्याव॒देयं॑ ॥

॥ ४ ॥

दधि॒ हि पू॒वं क्रि॒यत् इत्य॑नादृत्य तच्छृ॒तस्यै॒व पू॒र्व-  
स्याव॑द्येदिन्द्रि॒यमे॒वास्मिन् वी॒र्यं॑ । अ॒त्वा द॒ध्नोपरि॑ष्ठा-  
द्वि॒नोति॑ यथापूर्वमु॒पैति॑ यत् पू॒तीकै॒र्वा पर्ण॑वृ॒त्कै॒र्वा-  
ऽऽत॒श्चात् सौ॒म्यं तद्यत् क॒लैराश्र॑सं तद्यत् त॒ण्णमः॑ । न  
दे॒वं तद्य॑दातश्च॒नेन॑ मा॒नुषं॑ तद्यद्द॒ध्ना तत् सेन्द्रं॑ द॒ध्ना-  
ऽऽत॑नक्ति ॥ ५ ॥

सेन्द्र॒त्वायाग्नि॑होत्रोच्छे॒पणम॒भ्यात॑नक्ति य॒ज्ञस्य॑ स-  
न्त॒त्या इन्द्रो॑ वृ॒त्रं ह॒त्वा परां॑ परा॒वत॑मगच्छ॒दपारा॑-  
धमि॒ति मन्य॑मानस्तं दे॒वताः॑ प्रै॒षमै॑च्छन्त्सोऽब्र॒वीत् प्र-  
जाप॑तिर्यः प्रथ॒मोऽनु॑विन्दति तस्य प्रथ॒मं भा॒गधेय॑-  
मि॒ति तं पि॒तरोऽन्व॑विन्दन् तस्मात् पि॒तृभ्यः॑ पूर्वेद्युः  
क्रि॒यते सोऽमा॑वास्यां प्रत्यागच्छत् तं दे॒वा अ॒भिसम॑-  
गच्छन्ता॒मा वै नः॑ ॥ ६ ॥

अ॒द्य वसु॑ वस॒तीतीन्द्रो॑ हि दे॒वानां॑ वसु॒ तद॑मा॒वा-  
स्याया॑ अ॒मावा॑स्यत्वं ब्र॒ह्मवा॒दिनो॑ वदन्ति किन्दे॒व-  
त्य॑ । सान्नाय्यमि॒ति वैश्व॑दे॒वमि॒ति ब्रू॒याद्विश्वे॑ हि तद्दे॒वा  
भा॒गधेय॑म॒भिसम॑गच्छन्तेत्यथो खल्वैन्द्रमि॒त्येव ब्रू॒या-

दिन्द्रं वाव ते तद्भिषज्यन्तोऽभिसमगच्छन्तेति ॥ ७ ॥

दधि मे जघ्नुष इन्द्रियं वीर्यमित्यब्रवीदेतदस्मा अ-  
वदेयं तनक्ति नो द्विचत्वारिंशच्च ॥ ३ ॥

इति तैत्तिरीयसंहितायां द्वितीयकाण्डे पञ्चम-  
प्रपाठके तृतीयोऽनुवाकः ॥ \* ॥

द्वितीयेऽग्नेषोमयागोऽभिहितः पूर्णमादिने ।

अथ तृतीयेऽमावास्यायां सान्नाय्ययागो वक्तव्यः । तत्र प्र-  
थमं तावत् पौर्णमास्यामनुनिर्वाप्यं वैमृधं विधातुं प्रसूति  
“इन्द्रं वृत्रं जघ्नुवाँसं मृधोऽभिप्रावेपन्त स एतं वैमृधं पूर्ण-  
मामेऽनुनिर्वाप्यमपश्यत् तं निरवपत् तेन वै स मृधोऽपाहत”  
इति । इन्द्रो वृत्रं हतवान् तमिन्द्रं मृधो वृत्रपक्षपातिनो  
वैरिणोऽभितः समागत्य प्रकर्षेण भयमुत्पाद्याकम्पयन्त । वि-  
नाशिता मृधो वैरिणो येन देवेनासौ विमृत् । स देवो  
चत्सैकादशकपालस्य पुरोडाशस्य सोऽयं वैमृधः । तं पुरोडाशं  
पूर्णमासयागेऽनुनिर्वाप्यं प्रधानकर्मणः पश्चात् निर्वापयोग्यम-  
पश्यत् । अथ विधत्ते “यद्वैमृधः पूर्णमामेऽनुनिर्वाप्यो भवति  
मृध एव तेन यजमानोऽपहते” इति । अथ सान्नाय्यनामक-  
मैन्द्रं दधि विधातुं प्रसूति “इन्द्रो वृत्रं हत्वा देवताभि-  
श्वेन्द्रियेण च व्यार्धत स एतमाग्नेयमष्टाकपालममावास्याया-  
मपश्यद्वैन्द्रं दधि तन्निरवपत् तेन वै स देवताश्वेन्द्रियञ्चावा-

रन्ध्रं” इति । इन्द्रो वृत्रवधेन भीतो दूरे पलायमानः स्वकी-  
याभिर्देवताभिश्च स्वकीयेन सामर्थ्येन च व्यृद्धो वियुक्तोऽभूत् ।  
अथ विधत्ते “यदाग्नेयोऽष्टाकपालोऽमावास्यायां भवत्यैन्द्रं दधि  
देवतास्यैव तेनेन्द्रियञ्च यजमानोऽवरन्ध्रे” इति । अत्राग्नेयो न  
विधीयते । षष्ठे प्रपाठके यदाग्नेयोऽष्टाकपालोऽमावास्या-  
याञ्च पौर्णमास्याञ्चाच्युतो भवतीति कालद्वयविधानात् । अत  
ऐन्द्राग्नैकादशकपालविध्यन्नयनायायमर्थवादः । यदा केवले-  
नाप्याग्नेयेन देवतानामिन्द्रियस्य चावरोधो भवति तदानीं  
किमैन्द्राग्नेन तदवरोध इति किमु वक्तव्यमिति । अनयोः  
स्तुत्या तद्विधिरुन्नीयते, शाखान्तरे समानप्रकरणे स्पष्टं त-  
द्विधानात्, ऐन्द्रदधिविधिस्त्वसन्दिग्ध एव । तमेतं विधिं स्तोतुं  
सान्नाय्यनिर्वचनं दर्शयति “इन्द्रस्य वृत्रं जघ्नुष इन्द्रियं वीर्यं  
पृथिवीमनुव्याच्छर्त्तुं तदोषधयो वीरूधोऽभवन्त्स प्रजापतिमुपा-  
धावद्द्वं मे जघ्नुष इन्द्रियं वीर्यं पृथिवीमनुव्यारत् तदोषधयो  
वीरूधोऽभूवन्निति स प्रजापतिः पशून्ब्रवीदेतदस्मै सन्नयतेति  
तत् पशव ओषधीभ्योऽध्यात्मन् समनयन् तत् प्रत्यदुहन् यत्  
समनयन् तत् सान्नाय्यस्य सान्नाय्यत्वं यत् प्रत्यदुहन् तत्  
प्रतिधुषः प्रतिधुक्त्वं” इति । जघ्नुषो हतवतः । व्याच्छर्त्तुं विवि-  
धत्वेन प्राप्नोत् । ओषधिवीरूधोर्भेदः पूर्वाचार्यैर्दर्शितः ।

‘ओषधयः फलपाकान्ता लता गुल्माश्च वीरूधः’ इति ।

तदेतदिन्द्रियसामर्थ्यस्यौषधादिरूपत्वं प्रजापतेरग्रे कथितवान् ।  
स च प्रजापतिरेतदिन्द्रियसामर्थ्यमिन्द्रार्थं सम्यक् प्रापयतेति

पशूनब्रवीत् । तत् सामर्थ्यं पशव ओषधीभ्यः सकाशादानीय  
 स्वात्मन्नधि स्वशरीरे सम्यक् स्थापितवन्तः । पुनः स्निष्ठं तद्वीर्यं  
 चीरादिरूपमिन्द्रं प्रति दुग्धवन्तः । यस्मात् पशवः समनयन्  
 तस्मात् सान्नाय्यस्य गोरमस्य सम्यगनयनेन सम्यन्नमिति व्यु-  
 त्पत्त्या सान्नाय्यनाम भवति । यस्मादिन्द्रं प्रति दुग्धवन्तः तस्मात्  
 प्रतिपुनः प्रतिदिनं दुह्यमानस्य चीरस्य प्रतिधुगिति नाम सम्यन्नं ।  
 अथ शृतनामनिर्वचनं दर्शयति “समनैषुः प्रत्यधुचन् न तु मयि  
 अयत इत्यब्रवीदेतदस्मै शृतं कुरुतेत्यब्रवीत् तदस्मै शृतमकु-  
 र्वन्निन्द्रियं वावास्मिन् वीर्यं तदश्रयन् तच्छृतस्य शृतत्वं” इति ।  
 भो प्रजापते त्वदाज्ञया पशवः समनैषुः प्रत्यधुचंश्च चीररूपं  
 तद्वीर्यं मयि न अयते पाकाभावान्मददरे तन्न जीर्यतोत्यर्थ-  
 मुक्तवान् । ततः प्रजापतिः \*पाककर्तृन् प्रति शृतं पक्वं कुरुतेत्यब्र-  
 वीत् । तथा कृते सति तदिन्द्रियसामर्थ्यरूपं पक्वं पयोऽस्मिन्नि-  
 द्रादरे सम्यक् आश्रितमभूत् । यस्मात् पक्वं श्रितञ्च तस्मात् आ-  
 पाक इत्यस्मात् श्रीजो वा शृतमिति नाम निष्पन्नं । अथ दधि-  
 नामनिर्वचनं दर्शयति “समनैषुः प्रत्यधुचच्छृतमक्रन्न तु मा-  
 धिनोतीत्यब्रवीदेतदस्मै दधि कुरुतेत्यब्रवीत् तदस्मै दध्यकुर्वन्  
 तदेनमधिनात् तद्दधो दधित्वं” इति । सन्नयनप्रतिदोहनशृतत्वा-  
 नि सम्यन्नान्येव, किन्तु तच्छृतं मां न धिनोति न प्रीणयतीत्युक्ते  
 प्रजापतिरातञ्चनकर्तृन् प्रति दधि कुरुतेत्यब्रवीत् । तच्च दधि  
 कृतं सदेनमिन्द्रमधिनात् अप्रीणयत्, तस्माद्दधिनाम सम्यन्नं ।

अत्रैन्द्रं दधीति विधिर्विस्मृत एव । शृतनामनिर्वचनार्थवादेन  
 ऐन्द्रं पय इति विधिमुन्नयेत्, अन्यथा वक्ष्यमाणशृतावदान-  
 विचारानुदयप्रसङ्गात्, तमेव विचारमभिप्रेत्य पूर्वपक्षमुपन्य-  
 स्यति “ब्रह्मवादिनो वदन्ति दध्नः पूर्वस्थावदेयं दधि हि पूर्वं  
 क्रियत इति” इति । यस्मात् पूर्वदिने रात्रौ दधि क्रियते  
 तस्माज्जुह्वानवेदानकाले दध्नः स्वरूपमेव पूर्वमवदेयं । तमेवं  
 पूर्वपक्षं दर्शयित्वा सिद्धान्तं विधत्ते “अनादृत्य तच्छृतस्यैव  
 पूर्वस्थावद्येदिन्द्रियमेवास्मिन् वीर्यं श्रित्वा दध्नापरिष्ठाद्भिनेति  
 यथापूर्वमुपैति” इति । तत् पूर्वं दध्यवदानमनादृत्य ची-  
 रस्यैव स्वरूपं पूर्वमवदेयं । तथा सत्यस्मिन् यजमाने इन्द्रि-  
 यरूपमेव चीरं पूर्वमवस्थाप्य उपरिष्ठाद्दध्ना प्रीणयति । चीरं  
 पूर्वभावि दधि पश्चाद्भावीत्येवमुत्पत्तिक्रममपि प्राप्तवान् भवति ।  
 अथातञ्चनं विधत्ते “यत् पूतोकैर्वा पर्णवल्कैर्वा तज्ज्ञात् सोम्यं त-  
 द्यत् कलैराक्षमं तद्यत् तण्डुलैर्वैश्वदेवं तद्यदातञ्चनेन मानुषं तद्य-  
 द्दध्ना तत्तेन्द्रं दध्नाऽऽतनक्ति सेन्द्रत्वाय” इति । सोमवल्लीममाना-  
 या लतायाः खण्डाः पूतीकाः । पलाशकाष्ठस्यांशाः पर्णवल्काः ।  
 प्रौढबदरफलानि कलाः । ईषदस्ततक्रमातञ्चनं । पूतीकादि-  
 भिरातञ्चनं सोमप्रियं । तथा सति अत्रेन्द्रप्रीत्यै दध्ना आत-  
 ज्ञ्यात् । दध्ना आतञ्चनस्योपरि अग्निहोत्रार्थं यवागूशेषेणा-  
 तञ्चनं विधत्ते “अग्निहोत्रोच्छेषणमभ्यातनक्ति यज्ञस्य सन्तत्यै”  
 इति । दर्शयागस्याग्निहोत्रेण महाविच्छेदः सन्ततिः । अथ  
 पिण्डपितृयज्ञं विधत्ते “इन्द्रो वृत्रं हत्वा परां परावतमग-

च्छदपाराधमिति मन्यमानस्तं देवताः प्रैषमैच्छन् सोऽब्रवीत्  
 प्रजापतिर्यः प्रथमोऽनुविन्दति तस्य प्रथमं भागधेयमिति तं  
 पितरोऽनुविन्दन् तस्मात् पितृभ्यः पूर्वद्युः क्रियते” इति । वृत्र-  
 वधेनासुराणामपराधं कृतवानस्मीति मन्यमान इन्द्रो भीतो  
 ऽत्यन्तं दूरमगच्छत् । तमिन्द्रं प्रति देवता आकानमैच्छन् ।  
 देवतानां कश्चे योऽन्विष्य प्रथममिन्द्रं लभते तस्य प्रथमं भागो  
 दीयत इति प्रजापतिना उक्ताः पितरः प्रथममिन्द्रं यस्माद-  
 लभन्त तस्मात् पितृभ्यः पूर्वद्युः पिण्डपितृयज्ञं कुर्यात् । दर्श-  
 यागदेवतानाममावास्यायामारम्भः प्रतिपदि तद्यागः । पितृ-  
 णान्वमावास्यायामेव पिण्डदानं । ननु ब्राह्मणग्रन्थे प्रथम-  
 काण्डस्य तृतीयप्रपाठकेऽन्यानुवाक्ये महता प्रपञ्चेन पिण्डपितृ-  
 यज्ञो विहितः, बाढं । एवं तर्हि सान्नाय्यप्रशंसार्थमत्र तदनु-  
 वादोऽस्तु तामेव स्तुतिं द्योतयितुं अमावास्यानिर्वचनं दर्श-  
 यति “सोऽमावास्यां प्रत्यागच्छत् तं देवा अभिसमगच्छन्ता-  
 मा वै नोऽद्य वसु वसतीतीन्द्रो हि देवानां वसु तदमा-  
 वास्याया अमावास्यात्वं” इति । पितृभिरन्विष्य लब्धः स इन्द्रः  
 अमावास्यायां पलायनदेशात् प्रतिनिवृत्त्य समागतस्ते देवा-  
 स्तमिन्द्रमभिमुखीकर्तुं सम्प्राप्ताः परस्परमिदमब्रुवन् । अद्य  
 नोऽस्माकं वसु श्रेष्ठं धनममावसति सहतिष्ठति, सर्वेषां साधा-  
 रणत्वेन वर्तत इत्यर्थः । किं तदस्त्विति तदुच्यते । इन्द्रः खलु  
 सर्वेषां देवानां वसु श्रेष्ठं धनं, तस्मिन् वर्तमाने सति स्वाभि-  
 लाभात् । यस्माद्देवा एवमुक्तवन्तः तस्मादमावसत्यद्येति व्युत्प-



त्यामावास्यानाम सम्यन्नं । ऐन्द्रं दधि इति विधिवाक्ये सान्नाय्यस्य यदैन्द्रत्वमुक्तं तदेव पूर्वोत्तरपक्षाभ्यां द्रढयति “ब्रह्मवादिनो वदन्ति किन्देवत्यꣳ सान्नाय्यमिति वैश्वदेवमिति ब्रूयादित्ये हि तदेवा भागधेयमभिसमगच्छन्तेत्यथो खल्वैन्द्रमित्येव ब्रूयादिन्द्रं वाव ते तद्भिषज्यन्तोऽभिसमगच्छन्तेति” इति । पितृभिरानीयमानमिन्द्रमभिमुखीकर्तुं सर्वेऽपि तेना यदा समागच्छन् तदा तत्सान्नाय्यलक्षणं भागमभिलक्ष्यैव समागच्छन्निति सान्नाय्यं वैश्वदेवमिति केषाञ्चित्पक्षः । अथोशब्दः पक्षान्तरार्थः । भीत्या दूरदेशं गतमिन्द्रं भिषज्यन्त एव भयनिवारणेन समाधित्वन्त एव ते देवास्तत्र समागताः न तु सान्नाय्यलिप्तया । तस्मात् सान्नाय्यमैन्द्रमित्येव बुद्धिमान् ब्रूयात् ॥

अत्र सोमांसा । चतुर्थ्याध्यायस्य तृतीयपादे चिन्तितं ।

संस्थाप्य पौर्णमासीं तामनु वैमृध ईरितः ।

द्वयोरङ्गमुक्तैकस्य द्वयोः स्यात् प्रक्रियावशात् ॥

उत्पत्तिवाक्यतः पूर्णमाससंयोगभासनात् ।

तस्यैवाङ्गं न दर्शस्य प्रक्रिया वाक्यबाधिता ॥

दर्शपूर्णमासप्रकरणे श्रूयते ‘संस्थाप्य पौर्णमासीं वैमृधमनु-निर्वपति’ इति । तत्रेयं वैमृधेष्टिः प्रकरणबलात् प्रयाजादिवदुभयोरपि दर्शपूर्णमासयोरङ्गमिति चेत् । न, वाक्यस्य प्रबलत्वात् । न च संस्थाप्येति पौर्णमासस्य समाप्त्यभिधानात् तदङ्गत्वमयुक्तमिति वाच्यं । दर्शसाधारणाङ्गसमाप्त्यभिप्रायेण तदुपपत्तेः । तस्मादुत्पत्तिवाक्यादेककर्तृकत्ववाचित्वाप्रत्ययाच्च पूर्णमासस्यैवाङ्गं ।

द्वितीयाध्यायस्य तृतीयपादे चिन्तितं ।

दर्शपूर्णमासप्राक्त आग्नेयः केवलोऽप्यसौ ।

दर्शं यदितिवाक्याभ्यां कर्मान्यद्वानुवादगोः ॥

अभ्यासादन्यकर्मत्वं द्विदर्शेऽसौ प्रयुज्यतां ।

एकत्वं प्रत्यभिज्ञानादनूक्त्यैन्द्राग्रसंस्तुतिः ॥

यदाग्नेयोऽष्टाकपालोऽमावास्यायाञ्च पौर्णमास्याञ्चाच्युतो भवतीति कालद्वये विहितं 'यदाग्नेयोऽष्टाकपालोऽमावास्यायां भवति' इति एकस्मिन् काले पुनर्विहितं, तत्राविशेषे पुनः श्रुतिलक्षणेनाभ्यासेन प्रयाजानामिव भेदः । तथा सत्याग्नेययागस्य दर्शकाले द्विःप्रयोगः इति चेत् । न, प्रत्यभिज्ञानादाग्नेयस्यैकत्वे सत्येककालवाक्यस्यानुवादत्वात् । न चानुवादो व्यर्थः, विधेयैन्द्राग्रस्तुत्यर्थत्वात् । यद्यप्याग्नेयोऽष्टाकपालोऽमावास्यायां भवति, तथापि न केवलेनाग्निना साधुर्भवति, इन्द्रसंहितोऽग्निः समीचीनतरः । तस्मादैन्द्राग्रः कर्तव्य इति विधेयस्तुतिः । प्रयाजवैषम्यन्तूक्तमेवानुसन्धेयं । तस्मादनुवादः ॥

इति माधवीये वेदार्थप्रकाशे कृष्णयजुःसंहिताभाष्ये द्वितीयकाण्डे पञ्चमप्रपाठके तृतीयोऽनुवाकः ॥ \* ॥

ब्रह्मवादिनो वदन्ति स त्वै दर्शपूर्णमासौ यजेत य  
 एनौ सेन्द्रौ यजेतेति वैमृधः पूर्णमासेऽनुनिर्वाप्यो भ-  
 वति तेन पूर्णमासः सेन्द्र ऐन्द्रं दध्यमावास्यायां तेना-  
 मावास्या सेन्द्रा य एवं विद्वान् दर्शपूर्णमासौ यजेते  
 सेन्द्रावेवैनौ यजते श्वःश्वाऽस्मा ईजानाय वसीयो  
 भवति देवा वै यद्यज्ञेऽकुर्वत तदसुरा अकुर्वत ते देवा  
 एतां ॥ १ ॥

इष्टिमपश्यन्नाग्नावैष्णवमेकादशकपालः सरस्वत्यै  
 चरुः सरस्वते चरुं तां पौर्णमासः सःस्थाप्यानुनिर-  
 वपन् ततो देवा अभवन् परासुरा यो आतृव्यवा-  
 न्तस्यात् स पौर्णमासः सःस्थाप्यैतामिष्टिमनुनिर्वपेत्  
 पौर्णमासेनैव वज्रं आतृव्याय प्रहृत्याग्नावैष्णवेन दे-  
 वताश्च यज्ञञ्च आतृव्यस्य वृद्धे मिथुनान् पश्यन्  
 सारस्वताभ्यां यावद्देवास्यास्ति तत् ॥ २ ॥

सर्वं वृद्धे पौर्णमासीमेव यजेत आतृव्यवान्नामा-  
 वास्याः हत्वा आतृव्यं नाप्याययति साकम्प्रस्थायी-  
 येन यजेत पशुकामो यस्मै वा अल्पेनाहरन्ति नात्म-  
 ना तृप्यति नान्यस्मै ददाति यस्मै महता तृप्यत्या-  
 त्मना ददात्यन्यस्मै महता पर्णः होतव्यं तृप्त एवैन-

मिन्द्रः पृजया पशुभिस्तर्पयति दारुपात्रेण जुहोति न  
हि मृन्मयमाहुतिमानश औदुम्बरं ॥ ३ ॥

भवत्यूर्वा उदुम्बर ऊर्कपशव ऊर्जैवास्मा ऊर्जं प-  
शूनवरुन्धे नागतश्रीर्महेन्द्रं यजेत चयो वै गतश्रियः  
शुश्रुवान् ग्रामणी राजन्यस्तेषां महेन्द्रो देवता यो वै  
स्वां देवतामतिरयजेते प्र स्वायै देवतायै च्यवते न परां  
प्राप्नोति पापीयान् भवति संवत्सरमिन्द्रं यजेत संव-  
त्सरः हि वृतं नाति स्वा ॥ ४ ॥

एवैनं देवतेज्यमाना भूत्या इन्धे वसीयान् भवति  
संवत्सरस्य परस्तादग्नये वृतपतये पुरोडाशमष्टाक-  
पालं निर्वपेत् संवत्सरमेवैनं वृचं जघ्निवाः समग्निर्व्रत-  
पतिर्व्रतमालम्भयति ततोऽधि कामं यजेत ॥ ५ ॥

एतां तदौदुम्बरः स्वा त्रिःशच्च ॥ ४ ॥

इति तैत्तिरीयसंहितायां द्वितीयकाण्डे पञ्चम-  
प्रपाठके चतुर्थोऽनुवाकः ॥ \* ॥

उक्ते वैमृधसान्नाय्ये द्वितीयानुवाकके ।

अथ चतुर्थ आग्नावैष्णवादयो वक्तव्याः । तत्रादौ तावत्  
पूर्वाक्तानुवाकयोर्दर्शपूर्णमासयोः प्रशंसामाह “ब्रह्मवादिनो  
वदन्ति स त्वै दर्शपूर्णमासौ यजेत य एनौ सेन्द्रौ यजेतेति वैमृधः

पूर्णमासेऽनुनिर्वाप्यो भवति तेन पूर्णमासः सेन्द्र ऐन्द्रं दध्यमा-  
वास्यायां तेनामावास्या सेन्द्रा य एवं विद्वान् दर्शपूर्णमासौ  
यजते सेन्द्रावेवैनौ यजते अश्वोऽस्मा ईजानाय वसीयो भव-  
ति” इति । एतौ दर्शपूर्णमासयागाविन्द्रसहितौ यो यजते स  
एव दर्शपूर्णमासयाजी न लन्यः, तयोश्च यागयोः सेन्द्रत्वं  
वैमृधसान्नाय्याभ्यां सम्पद्यते । एवं विदुषः सेन्द्रयागेनोत्तरो-  
त्तरदिने धनाधिक्यं भवति । अथ पौर्णमास्यां काम्यमनुनि-  
र्वाप्यमिथ्यन्तरं विधातुं प्रसूति “देवा वै यद्यज्ञेऽकुर्वत तद-  
सुरा अकुर्वत ते देवा एतामिष्टिमपश्यन्नाग्नावैष्णवमेकादश-  
कपालं सरस्वत्यै चरुं सरस्वते चरुं तां पौर्णमासं सः स्था-  
प्यानुनिरवपन् ततो देवा अभवन् परासुराः” इति । दे-  
वानां यज्ञं दृष्ट्वा तथैवानुतिष्ठतामसुराणां देवसमानं विजयं  
दृष्ट्वा देवास्तानसुरान् वञ्चयित्वानुष्ठितेनानुनिर्वाप्येण स्वयं  
विजयं प्राप्ताः, असुराश्च पराभूताः । अथ विधत्ते “यो  
भ्रातृव्यवान्त्स्यात् स पौर्णमासं सः स्थाप्यैतामिष्टिमनुनिर्वपेत्  
पौर्णमासेनैव वज्रं भ्रातृव्याय प्रहृत्याग्नावैष्णवेन देवताश्च य-  
ज्ञञ्च भ्रातृव्यस्य वृक्के मिथुनान् पशून् सारस्वताभ्यां याव-  
देवास्यास्ति तत् सर्वं वृक्के” इति । पौर्णमासेन प्रधानयागेन  
वज्रप्रहारः । अग्निः सर्वा देवता विष्णुर्यज्ञ इत्युक्तत्वात्, त-  
दीयहविषा वैरिणा देवता यज्ञं क्रतुञ्च विनाशयति । सार-  
स्वतयोः स्त्रीपुरुषदेवत्वात् तदीयहविर्भ्यां मिथुनानां पशूनां  
वर्जनं । एतावता भ्रातृव्यस्य यावद्विजितमस्ति तत् सर्वं नाशितं

भवति । यदुक्तं सूत्रकारेण, 'पौर्णमासीमेव यजेत भ्रातृव्य-  
वान्नामावास्यां पितृयज्ञमेवामावास्यायां कुरुते ।' तदेतद्वि-  
धत्ते "पौर्णमासीमेव यजेत भ्रातृव्यवान्नामावास्याः हत्वा  
भ्रातृव्यं नाप्याययति" इति । द्वितीयानुवाके वृत्रप्रसङ्ग इद-  
मुक्तं 'घ्नन्ति वा एनं पूर्णमास आमावास्यायां प्याययन्ति'  
इति । तस्मादत्रापि पूर्णमासानुष्ठानेन भ्रातृव्यं हत्वा दर्श-  
यागपरित्यागेन भ्रातृव्यस्याप्यायनं परित्यक्तवान् भवति ।  
अथ दर्शपूर्णमासस्य गुणविकृतिरूपं कञ्चिद्यागं विधत्ते "साक-  
म्प्रस्थायीयेन यजेत पशुकामो यस्मै वा अल्पेनाहरन्ति ना-  
त्मना तप्यति नान्यस्मै ददाति यस्मै महता तप्यत्यात्मना  
ददात्यन्यस्मै महता पूर्णः होतव्यं तप्त एवैनमिन्द्रः प्रजया  
पशुभिस्तर्पयति" इति । दधिक्षीरपूर्णाभिश्चतसृभिः कुम्भी-  
भिर्ब्राह्मणाहताभिः साकमध्वर्योः प्रस्थानं होमस्थानं प्रति  
प्रस्थानं यस्मिन् यागे सोऽयं साकम्प्रस्थायीयो यागः । तेन  
पशुकामो यजेतान्यत्र महता क्षीरद्रव्येण पूर्णं हविर्होतव्यं ।  
लोके च यस्मै राज्ञे करप्रदायिन्यः प्रजा अल्पेन प्रमाणेन  
धनमाहरन्ति स राजा न स्वयं तप्यति नाप्यन्यस्मै दातुं शक्नो-  
ति । यस्मै तु महता प्रमाणेन धनमाहरन्ति स राजा स्वयं  
तप्यति च अन्यस्मै दातुमपि च प्रभवति । तस्मादत्रापि  
महता प्रमाणेन पूर्णस्य द्रव्यस्य होमे सति स्वयं तप्त इन्द्रः  
प्रजया पशुभिश्चैनं यजमानं तर्पयति । तद्यागप्रकारः सूत्र-  
कारेण स्पष्टीकृतः 'साकम्प्रस्थायीयेन यजेत पशुकाम इत्य-

मावास्या विक्रियते द्वा सायं दोहावेवं प्रातः सायं सायं-  
 दोहाभ्यां प्रचरन्ति प्रातः प्रातर्दोहाभ्यां सर्वैर्वा प्रातः' इति ।  
 चोरअपणपात्राणां मृन्मयत्वाद्धोमेऽपि तत्प्रसक्तिं वारयितुं वि-  
 धत्ते "दारुपात्रेण जुहोति न हि मृन्मयमाहुतिमानशे" इति ।  
 यस्मान्मृन्मयपात्रमाहुतिं व्याप्तुं नार्हति तस्माद्दारुपात्रेण होमः ।  
 न ह्यत्र जुह्वामवदानमस्ति, पूर्णस्य होतव्यत्वात् । अतो हविः-  
 पूरणचमेण जुहुयात् । दारुविशेषं विधत्ते "औदुम्बरं भव-  
 त्यूर्वा उदुम्बर ऊर्कं पशव ऊर्जैवास्मा ऊर्जं पशूनवरुन्धे" इति ।  
 प्रथमप्रपाठके औदुम्बरो यूपो भवतीत्यत्रैतद्वाक्यात् । अत्र सूत्रं  
 'पात्रसंसादनकाले चत्वार्यौदुम्बरपात्राणि प्रयुनक्ति तेषां जुह्व-  
 वत् कल्पः' इति । 'यावत्यः कुम्भस्तावन्तो ब्राह्मणा दक्षिणत  
 उपवीतिन उपोत्थाय कुम्भीभ्यः पात्राणि पूरयित्वा तैरेवाध्वर्युं  
 जुह्वन्तमनुजुह्वति स्विष्टकृद्भक्षाश्च न विद्यन्ते' इति च । अधि-  
 कारिभेदेन सान्नाय्यस्य देवताव्यवस्थां विधत्ते "नागतश्रीर्महेन्द्रं  
 यजेत त्रयो वै गतश्रियः शुश्रुवान् ग्रामणी राजन्यस्तेषां महेन्द्रो  
 देवता यो वै स्वां देवतामतियजते प्र स्वायै देवतायै च्यवते न  
 परां प्राप्नोति पापीयान् भवति" इति । शुश्रुवान् वेदत्रया-  
 भिज्ञः । वेदत्रयस्य च श्रीरूपत्वात् तदभिज्ञः प्राप्तश्रीर्भवति ।  
 श्रीरूपत्वञ्चैवमास्नायते "अहे बुध्निय मन्त्रं मे गोपाय । यमृषय-  
 स्त्वयिविदा विदुः । ऋचः सामानि यजूंषि । सा हि श्रीरमृता  
 सतां" (ब्रा०का०१।अ०२) इति । ग्रामाध्यक्षो ग्रामणीः । राज्ञः  
 पत्रो राजन्यः । तयोः प्राप्तश्रीकत्वं प्रसिद्धं । तेषामेव त्रयाणां

महेन्द्रो देवता । एवं सति यः पुरुषः स्वकीयां देवतामतिक्रम्य यजते, एतेषु कश्चिदिन्द्रं यजति अन्यो वा महेन्द्रं यजति, तादृशः स्वकीयदेवतायाः प्रच्युतः सन् परकीयां देवतां न प्राप्नोति । तद्देवताशापेन पापीयान् दरिद्रश्च भवति । अगतश्रियः सर्वदा इन्द्रप्राप्तौ विशेषं विधत्ते “संवत्सरमिन्द्रं यजेत संवत्सरः हि व्रतं नाति स्त्रैवैनं देवतेज्यमाना भूत्या इन्मे वसीयान् भवति” इति । संवत्सरमतिक्रम्य यस्माद्रतं नानुष्ठेयं भवति तस्मादगतश्रीः संवत्सरमिन्द्रं यजेत । एवं सति स्वकीयैव देवतान्यस्मिन् संवत्सर इज्यमाना सती भूत्यर्थं यजमानं प्रकाशयति । ततोऽयं धनवत्तरो भवति । अगतश्रियः काश्चिदिष्टिं विधत्ते “संवत्सरस्य परस्तादग्नये व्रतपतये पुरोडाशमष्टाकपालं निर्वपेत् संवत्सरमेवैनं वृत्रं जघ्निवाः समग्निर्व्रतपतिर्व्रतमालम्भयति” इति । व्रतपालकोऽग्निर्महेन्द्रयागाधिकारनिवारकं पापरूपं वृत्रं संवत्सरेन्द्रानुष्ठानेन हतवन्तं यजमानं महेन्द्रयागानुष्ठानरूपं व्रतं प्रापयति । व्रातपतेष्टेरुर्द्धमगतश्रियः\* इन्द्रमहेन्द्रयोरैच्छिकत्वं विधत्ते “ततोऽधिकामं यजेत” इति ॥

अत्र मीमांसा । तृतीयाध्यायस्य पञ्चमपादे चिन्तितं ।

आक्रामन् सह कुम्भीभिरस्ति शेषक्रिया न वा ।

जुह्वावदानात् प्रकृताविव शेषक्रियोचिता ॥

कुम्भीषु शेषासंसिद्धेः साकम्प्रस्थायकर्मणि ।

न स्विष्टकृदिदं कार्यमाग्नीध्रसुकप्रदानतः ॥

\* ऊर्द्धं गतश्रिय इति का० ।



‘साकम्प्रस्थायीयेन यजेत पशुकामः’ इति विहिते कर्मणि श्रूयते ‘सह कुम्भीभिरभिक्रामन् जुहोति’ इति । तत्र चतसृभिः दधिपयःकुम्भीभिः महाहवनीयदेशेऽभिक्रमणमात्रं श्रुतं न तु तत्र कुम्भीभिर्होमः श्रुतः । तथा सत्यस्य कर्मणः सान्नाय्यविक्रितित्वाज्जुक्ता कुम्भीभ्योऽवदाय जुहुयात्, ऊतशेषेण च स्विष्टकृदादिकं सान्नाय्यशेषेणैव कर्तव्यमिति प्राप्ते ब्रूमः । नात्र कुम्भीषु ऊतशेषः सिध्यति सान्नाय्यवत् जुक्ता तदवदानाभावात् । अग्नीध्रे सुप्तौ प्रदाय सह कुम्भीभिरभिक्रामन्नित्युक्तत्वात् जुहूपभृताः प्रत्तत्वादभिक्रमणस्य होमार्थत्वाच्च कुम्भीभिरेव दधिपयसोर्होमे सति कुम्भीमात्रमवशिष्यते न ऊतहविःशेषः, तत्र कुतः शेषकार्यं ॥

इति माधवीये वेदार्थप्रकाशे कृष्णयजुःसंहिताभाष्ये द्वितीयकाण्डे पञ्चमप्रपाठके चतुर्थोऽनुवाकः ॥ ० ॥

नासौमयाजी सन्नयेदनागतं वा एतस्य पयो यो  
 ऽसौमयाजी यदसौमयाजी सन्नयेत् परिमेष एव सो  
 ऽनृतं करोत्ययो परैव सिच्यते सोमयाज्यैव सन्नयेत्  
 पयो वै सोमः पयः सान्नाय्यं पयसैव पय आत्मन्धत्ते  
 वि वा एतं पूजया पशुभिरर्धयति वर्धयत्यस्य आतृव्यं  
 यस्य हविर्निरुतं पुरस्ताच्चन्द्रमाः ॥ १ ॥

अभ्युदेति चेधा तण्डुलान् विभजेद्ये मध्यमाः स्यु-  
स्तान्मये दात्रे पुरोडाशमष्टाकपालं कुर्याद्ये स्थवि-  
ष्ठास्तानिन्द्राय प्रदात्रे दधःश्वरं येऽणिष्ठास्तान् वि-  
ष्णवे शिपिविष्टाय शृते चरुमग्निरेवास्मै प्रजां प्रजन-  
यति वृद्धामिन्द्रः प्रयच्छति यज्ञो वै विष्णुः पशवः  
शिपिर्यज्ञ एव पशुषु प्रतितिष्ठति न द्वे ॥ २ ॥

यजेत यत्पूर्वया सम्पृति यजेतोत्तरया छम्बट्कुर्या-  
द्यदुत्तरया सम्पृति यजेत पूर्वया छम्बट्कुर्यान्नेष्टिर्भवति  
न यज्ञस्तदनु ह्रीतमुखपगल्भो जायत एकामेव यजेत  
प्रगल्भोऽस्य जायतेऽनादृत्य तद्वे एव यजेत यज्ञमुख-  
मेव पूर्वयाऽऽलभते यजेत उत्तरया देवता एव पूर्वया-  
वरुन्ध इन्द्रियमुत्तरया देवलोकमेव ॥ ३ ॥

पूर्वयाभिजयति मनुष्यलोकमुत्तरया भूयसो यज्ञ-  
क्रतूनुपैत्येषा वै सुमना नामेष्टिर्यमद्येजानं पश्चाच्च-  
न्द्रमा अभ्युदेत्यस्मिन्नेवास्मै लोकेऽर्धकं भवति दाक्षा-  
यणयज्ञेन सुवर्गकामो यजेत पूर्णमासे सन्नयेन्मैचा-  
वरुण्यामिक्षयामावास्यायां यजेत पूर्णमासे वै देवा-  
नां सुतस्तेषामेतमर्धमासं प्रसुतस्तेषां मैचावरुणी  
वशाऽमावास्यायामनूबन्धा यत् ॥ ४ ॥

पूर्वेद्युर्यजते वेदिमेव तत् करोति यद् वत्सानपा-  
करोति सद्गोहविधाने एव सम्मिनोति यद्यजते देवै-  
रेव सुत्याः सम्पादयति स एतमर्धमासः सधमादं  
देवैः सोमं पिबति यन्मैत्रावरुण्यामिक्षयामावास्यायां  
यजते यैवासौ देवानां वशानूबन्धा सो एवैषैतस्य  
साक्षाद्वा एष देवानभ्यारोहति य एषां यज्ञं ॥ ५ ॥

अभ्यारोहति यथा खलु वै श्रेयानभ्यारूढः का-  
मयते तथा करोति यद्यवविध्यति पापीयान् भवति  
यदि नावविध्यति सदृङ् व्यावृत्काम एतेन यज्ञेन  
यजेत क्षुरपविर्ह्येष यज्ञस्ताजक् पुण्यो वा भवति प्र वा  
मीयते तस्यैतद्वतं नानृतं वदेन्न माः समश्नीयान्न  
स्त्रियमुपेयान्नास्य पल्पूलनेन वासः पल्पूलयेयुरे-  
तद्धि देवाः सर्वं न कुर्वन्ति ॥ ६ ॥

चन्द्रमा द्वे देवलोकेमेव यद्यज्ञं पल्पूलयेयुः षट्  
च ॥ ५ ॥

इति तैत्तिरीयसंहितायां द्वितीयकाण्डे पञ्चम-  
प्रपाठके पञ्चमोऽनवाकः ॥ \* ॥

द्विधा चतुर्थे पुंभेदात् प्रोक्ता सान्नाय्यदेवता ।

अथ पञ्चमेऽभ्युदयेऽद्यादयो वक्तव्यास्तत्र तावत् सान्नाय्या-  
धिकारिणं विविनक्ति “नासोमयाजी सन्नयेदनागतं वा एतस्य  
पयो योऽसोमयाजी यदसोमयाजी सन्नयेत् परिमोष एव  
सोऽनृतं करोत्यथो परैव सिच्यते सोमयाज्येव सन्नयेत् पयो वै  
सोमः पयः सान्नाय्यं पयसैव पय आत्मन्वत्ते” इति । सोम-  
यागात् पुरा दर्शयाजी सान्नाय्यं नानुतिष्ठेत् । असोमयाजिनः  
पयोऽनागतमप्राप्तं । सोमस्यौषधिरसत्वेन तदभावे सत्यौषधि-  
रसविशेषस्य पयसः सुतरामभावात् । एवं सति यद्यसोमयाजी  
सन्नयेत् तर्ह्यसौ परिमोष एव तस्कर एव सन्ननृतं अन्याय्यं  
करोति । अपि च वक्त्रौ सिच्यमानं तत्सान्नाय्यमन्याय्य-  
त्वात् परैव सिच्यते विनाशयत एव । तस्मात् सोमयाज्ये  
सन्नयेत् । न चास्येतरवत् पयोऽनागतं, सोमस्यौषधिरसत्वेन  
पयोरूपत्वात् । सान्नाय्यमपि तथाविधं । अतः सोमयाजो सोम-  
रूपेण पयसा सह सान्नाय्यरूपं पय आत्मनि धारयति ।  
अथाभ्युदयेष्टिं विधत्ते “वि वा एतं प्रजया पशुभिरर्धयति  
वर्धयत्यस्य भ्रातृव्यं यस्य हविर्निरुतं पुरस्ताच्चन्द्रमा अभ्युदेति  
त्रेधा तण्डुलान् विभजेद्ये मध्यमाः स्युस्तानग्नये दात्रे पुरोडाश-  
मष्टाकपालं कुर्याद्ये स्वविष्टास्तानिन्द्राय प्रदात्रे दध॥श्चरं  
येऽणिष्टास्तान् विष्णवे शिपिविष्टाय शृते चरुमग्निरेवासौ प्रजां  
प्रजनयति वृद्धामिन्द्रः प्रयच्छति यज्ञो वै विष्णुः पशवः

शिपिर्धञ्ज एव पशूषु प्रतितिष्ठति” इति । चतुर्दश्याममावा-  
 स्येयमिति भ्रान्त्या सन्दिहानो रात्रावेव हवींषि निर्वपेत् ।  
 तथा च श्रुत्यन्तरमास्नायते ‘यदि विभीयादभि भोदेय्यतीति  
 महारात्रे हवींषि निर्वपेत् फलीकृतैस्तण्डुलैरुपासीतार्धं दधि  
 हविरातञ्चनस्य निदध्यात्, अर्धं न । यद्युदियात् तेनातञ्च्य  
 प्रचरेद्यदि नाभ्युदियात्तेन ब्राह्मणान् भोजयेत्’ इति ।  
 अयमर्थः । यदि चतुर्दशां प्रातरग्निहोत्रादूर्ध्वं अमावास्या-  
 भ्रान्त्या वत्सानपाकृत्य सायं दुग्ध्वा दध्यर्धमातञ्चनं वि-  
 धाय पश्चात् तिथौ सन्दिहानो मां प्रति चन्द्रेऽभ्यु-  
 देय्यतीति भीतो भवेत् तदा रात्रिमध्ये हवींषि निरूप्य  
 फलीकरणान्तं विधाय तादृशैस्तण्डुलैर्युक्तश्चन्द्रेऽदयं प्रतीचेत ।  
 तत्पूर्वातञ्चनेन निष्पन्नस्य दध्नेऽर्धमुत्तरस्यां रात्रौ पुन-  
 रातञ्चनार्थमवस्थापयेत्, इतरत्त्वर्धं न पृथगवस्थापयेत्, किन्तु  
 तण्डुलैः सह पुरतोऽवस्थाप्य चन्द्रेऽदयं प्रतीचेत । यदि चन्द्रे  
 ऽभ्युदियात् तदानां पृथगवस्थापितेनार्धेन परेद्युर्मुख्यामावा-  
 स्यायां रात्रौ सायं दोहमातञ्च्य निष्पन्नेन दध्ना प्रतिपदि  
 प्रातः प्रचरेत् । यदि तु न चन्द्रेऽभ्युदियात् तदा तण्डुलैर्द-  
 ध्यर्धेन च दर्शकर्म निष्पाद्य पृथगवस्थापितार्धान्तरेण ब्राह्म-  
 णान् भोजयेदिति । एवं स्थिते सति यस्य यजमानस्य रात्रा-  
 वेव फलीकृततण्डुलपर्यन्तं हविर्निरूप्य सम्पादितं भवति  
 ततः प्रतीक्ष्यमाणश्चन्द्रमाः पूर्वस्यां दिशि अभ्युदेति, चन्द्रः एतं  
 यजमानं प्रजया पशूभिश्च व्यर्धयत्येवास्य भ्रातृव्यञ्च वर्धयति ।

अभ्युदयं निमित्तीकृत्य एतत्तण्डुलान्मध्यमस्यविष्टाणिष्ठरूपै-  
स्तेधा भिन्नांस्तान् पूर्वदेवताभ्यो विभजेत्, विभज्य च दात्रा-  
दिगुणकान्यादिदेवताभ्यो हविः कुर्यात् । यदुक्तं सूत्रकारेण  
‘दे पौर्णमास्यौ द्वे अमावास्ये यजेत यः कामयेतर्धुयामित्यु-  
क्ताह एकामेव यजेत’ इति । अस्यायमर्थः । पौर्णमास्या-  
मन्वाधाय प्रतिपदि पौर्णमासयागं कृत्वा तदानीमेवान्वाधाय  
द्वितीयाद्यां पुनः पौर्णमासयागं कुर्यात् । एवममावास्याया-  
मपि । सेयमृद्धिकामस्येष्टिः सुमना इत्यभिधीयते । तामेतां  
सुमनसमिष्टिं पूर्वोत्तरपक्षाभ्यां विचार्य विधातुमादौ पूर्वपक्षो  
सिद्धान्तं निराकृत्य स्वपक्षं विधत्ते “न द्वे यजेत यत् पूर्वया  
संप्रति यजेतोत्तरया क्खट्कुर्याद्यदुत्तरया संप्रति यजेत पूर्वया  
क्खट्कुर्यान्नेष्टिर्भवति न यज्ञस्तदनु ह्यीतमुख्यपगल्भो जायत  
एकामेव यजेत प्रगल्भोऽस्य जायते” इति । सिद्धान्तिना  
यदुच्यते द्वे यजेतेति तन्न युक्तं । यदि तत्र पूर्वया पौर्णमास्या  
संप्रतियजेत सम्यगनुतिष्ठेत् तदानीमुत्तरया क्खट्कुर्यात् ।  
यदुत्तरा सम्यगनुष्ठिता तदा पूर्ववैयर्थ्यं, तथा सति द्विरनु-  
ष्ठिता सेयमिष्टिरित्यपि वक्तुं न शक्यते, इष्टावधिकावृत्तेरवि-  
हितत्वात् । नाप्यग्निष्टोमादियज्ञवत् इति वक्तुं शक्यते, अधिक-  
प्रयोगे सत्यपि प्रातःसवनादीनामभावात् । अत उभयभ्रष्टत्वात्  
तदनुष्ठाता यजमानः सभायां ह्यीतमुखी भवति, तैः पृष्टः  
सन्नुत्तरं वक्तुं न प्रगल्भो भवेत् । तस्मात् ऋद्धिकामी आवृत्तिं  
परित्यज्य एकामेव पौर्णमासीममावास्याञ्च यजेत तथा सत्यस्य

यजमानस्य पुत्रोऽपि सभायां प्रगल्भो जायते किमु वक्तव्य-  
मयमिति । तमिमं पूर्वपक्षं निराकृत्य सिद्धान्तं विधत्ते  
“अनादृत्य तद्वै एव यजेत यज्ञमुखमेव पूर्वायाऽऽलभते यजत  
उत्तरया देवता एव पूर्वाधारन् इन्द्रियमुत्तरया देवलोक-  
मेव पूर्वाभिजयति मनुष्यलोकमुत्तरया भूयसो यज्ञक्रतू-  
नुपैत्येषा वै सुमना नामेष्टिर्यमद्येजानं पश्चाच्चन्द्रमा अभ्युदेत्य-  
स्मिन्नेवासौ लोकेऽर्धकं भवति” इति । एकामेवेति यदुक्तं  
तदनादृत्य द्वे एव यजेत, तत्र पूर्वयेष्ट्या सम्यगनुष्ठितया यज्ञ-  
मुखरूपयज्ञोपक्रमस्यालम्भनं देवतावरोधो देवलोकजयश्चेति  
प्रयोजनत्रयं सम्यद्यते । उत्तरया सम्यगनुष्ठितया प्रकृतयज्ञसम्पू-  
र्तिरिन्द्रियावरोधो मनुष्यलोकजयश्चेति सम्यद्यन्ते त्रीणि प्रयो-  
जनानि । अतो नैकस्या अपि वैयर्थ्यं, नापीष्टियज्ञत्वयोरभावः,  
प्रत्येकमिष्टिलेऽपि समूहितस्य प्रौढयज्ञत्वात्, अत एतदनुष्ठानेन  
भूयसो बह्वन् एकाहीनसत्ररूपान् यज्ञक्रतूनुपैति । कि-  
ञ्चाद्य द्वितीयायामिष्टवन्तं यजमानमभिलक्ष्य पश्चाच्चन्द्रमा  
अभ्युदेति तस्येयमिष्टिर्नाम्ना सुमना इत्युच्यते । वर्धिष्णु-  
चन्द्रेदयस्य सौमनस्यहेतुत्वात् । ततोऽस्मिन्नेव लोके तस्य  
समृद्धिर्धनं भवति । यथेयं सुमना नामेष्टिर्दर्शपूर्णमासयोगुण-  
विक्रतिस्लक्ष्यैवान्यां गुणविक्रतिं विधत्ते “दाक्षायणयज्ञेन सुवर्ग-  
कामो यजेत” इति । एतस्य यज्ञस्य स्वरूपं सूत्रकारेण स्पष्टी-  
कृतं ‘दाक्षायणयज्ञेन सुवर्गकामो द्वे पौर्णमास्यो द्वे अमा-  
वास्या यजेताग्नेयोऽष्टाकपालोऽग्नीषोमीय एकादशकपालः पूर्व-

स्यां पौर्णमास्यामाग्नेयोऽष्टाकपाल ऐन्द्रं दधुत्तरस्यामाग्नेयोऽष्टाकपाल ऐन्द्राग्न एकादशकपालः पूर्वस्याममावास्यायामाग्नेयोऽष्टाकपालो मैत्रावरुणामित्रा द्वितीयोत्तरस्यां इति । तत्रोत्तरस्यां पौर्णमास्यामुत्तरस्याममावास्यायाञ्चैकैकं विधत्ते “पूर्णमासे सन्नयेन्मैत्रावरुणामित्रायामावास्यायां यजेत” इति । तत्रैन्द्रं दधिरूपं यदुत्तरस्मिन् पौर्णमासे सान्नाय्यं तत् प्रशंसति “पूर्णमासे वै देवानां सुतस्तेषामेतमर्धमासं प्रसृतः” इति । यदैन्द्रं दध्यनुष्ठितं तेन पौर्णमास एव देवानां सोमोऽभिषुतो भवति । पयो वै सोमः पयः सान्नाय्यमित्युक्त्वात् । तेषां देवानां पौर्णमासीमारभ्यामावास्यापर्यन्तमर्धमासं नैरन्तर्येण सोमः प्रकर्षेण सुतो भवति । प्रतिदिनमनुष्ठिताभिः सोमविक्रतिभिर्या प्रीतिः सा तेन सान्नाय्येन सम्यद्यत इत्यर्थः । अथोत्तरस्याममावास्यायां विहितामामित्रां प्रशंसति “तेषां मैत्रावरुणी वशाऽमावास्यायामनूबन्धा यत् पूर्वद्युयजते वेदिमेव तत् करोति यद्वत्सानपाकरोति सदोहविधाने एव सम्मिनेति यद्यजते देवैरेव सुत्यां सम्पादयति स एतमर्धमासं सधमादं देवैः सोमं पिबति यन्मैत्रावरुणामित्रायामावास्यायां यजते यैवासौ देवानां वशानूबन्धा सो एवैषैतस्य” इति । येयममावास्यायामनुष्ठिता मैत्रावरुणामित्रा सा तेषां देवानां वशानूबन्धा सम्यद्यते । तत्कथमिति तदुच्यते । पूर्वद्युः शुक्लप्रतिपदि यजत इति यत् तेन सौमिकीं वेदिमेव कृतवान् भवति तस्मिन्नेव दिने पुनरेव वत्सानपाकरोतीति यत् तेन सदो



हविर्धाने द्वौ यागमण्डपौ सम्पादितवान् भवति । द्वितीयायां प्रातरग्नेयेनाष्टाकपालेन यजत इति यत् तेन देवैरिच्छमाणां सुत्यामेव सम्पादितवान् भवति । स तादृशे यजमान एत-  
 मर्धमामं शुक्लपक्षं नैरन्तर्येण देवैः सधमादं सहर्षापेतं सोमं पीतवान् भवति । तस्मादाग्नेयादूर्ध्वं तस्मिन् द्वितीयामावास्या-  
 कर्मणि मैत्रावरुण्याऽऽमित्रया यजत इति यत् सोम एवामित्रा यजमानस्य वशा सम्पद्यते । कासौ वशेति तदुच्यते । सोम-  
 यागावसाने देवानामर्थ एव या वशानूबन्धा क्रियते सैवेय-  
 मामित्रेत्यर्थः । दाक्षायणयज्ञानुष्ठानं प्रशंसति “साक्षाद्वा एष देवानभ्यारोहति य एषां यज्ञमभ्यारोहति यथा खलु वै श्रेयानभ्यारूढः कामयते तथा करोति” इति । यो यजमान एषां विधिवाक्योक्तानामग्न्यादीनां देवानां यज्ञमभ्यारोहति सम्यगनुतिष्ठति एष साक्षादेव तानग्न्यादिदेवानभ्यारोहति प्राप्नोति, बह्वकालं व्यवधानमन्तरेणैव देवसदृशं भोगं प्राप्नोतीत्यर्थः । प्राप्य च यथा लोके श्रेयान् राजामात्यादिरु-  
 त्तमं पदमभ्यारूढः स्वकीयभृत्यानामग्रे समेदं भोगसाधन-  
 मानयेति पुनः पुनः कामयते तथायं यजमानः आवृत्त-  
 याजो पुनः पुनः फलसम्पादनं करोति । पूर्वं स्वर्गकामस्यायं यज्ञ उक्तः इदानीं व्यावृत्कामस्य स एवोच्यते “यद्यव-  
 विध्यति पापीयान् भवति यदि नावविध्यति सदृङ् व्या-  
 वृत्काम एतेन यज्ञेन यजेत क्षुरपविर्ह्येष यज्ञस्ताजक् पुण्यो वा भवति प्र वा मीयते” इति । अन्येषु यज्ञेषु यद्यवविध्यति कि-

ञ्चिद्वैकल्यं करोति तदानीं पापीयान् भवति अन्ययजमाना-  
 पेक्षया अतिनिकृष्टो भवति । यदि नावविध्यति वैकल्यं न  
 करोति तदानीमन्यैः सदृङ् समान एव भवति, न तु तेभ्य  
 आधिक्यलक्षणा व्यावृत्तिः सिध्यति । अतो व्यावृत्ताम एतेन  
 दाक्षायणयज्ञेन यजेत । यस्मादेष यज्ञः क्षुरवद्वज्रवच्चाति-  
 तीक्ष्णस्त्वस्मादेतदनुष्ठायी ताजक्पुण्यो वा भवति तदानीमेवेत-  
 रेभ्यो व्यावृत्त एव भवति । एतद्विरोधो ताजक् प्रमोयत एव ।  
 अथ वा यजमान एव सम्यगनुष्ठानादुत्तमो भवति वैकल्यात्  
 प्रमोयते वा । अतो वैकल्यपरिहाराय व्रतविशेषान् विधत्ते  
 “तस्यैतद्भूतं नानृतं वदेन्न मा० समश्रीयान्न स्त्रियमुपेयान्नास्य  
 पत्न्यूलनेन वासः पत्न्यूलयेयुरेतद्धि देवाः सर्वं न कुर्वन्ति” इति ।  
 पत्न्यूलनं वस्त्रशुद्धिसाधनं \*ऊषादि, तेनास्य वासो न शोध-  
 येयुः । यस्माद्देवाः पूज्या एतत् सर्वमनृतवदनादिकं न कुर्वन्ति  
 तस्मादयमपि न कुर्यात् । अस्य दाक्षायणयज्ञस्याधानादूर्ध्वं  
 दर्शपूर्णमासाभ्यां सह विकल्पो द्रष्टव्यः । तथा च सूत्रकार  
 आह †दर्शपूर्णमासयोः प्रक्रमे विकल्पते ‘एतेन दर्शपूर्णमा-  
 साभ्यां वा यजेत, न पञ्चदशवर्षाणीष्टा वा विरमेत् यजेत  
 वा संतिष्ठते दाक्षायणयज्ञः’ इति ॥

अत्र मीमांसा । षष्ठाध्यायस्य पञ्चमपादे चिन्तितं ।

इष्टिरभ्युदये दर्शात् कर्मान्यदुत देवताः ।

\* मद्रकादीति का० । † “सोऽयं दर्शपूर्णमासयोः प्रक्रमोऽनेन  
 दर्शपूर्णमासाभ्यां यजेत तेन पञ्चवर्षाणीष्टा विरमेद्यजेत वा” इति तै० ।

पूर्वास्याज्या विशिष्टस्य विधानादन्यकर्म तत् ॥

प्रकृतप्रत्यभिज्ञानान्न कर्मान्तरचोदना ।

देवताः प्राकृतास्त्यक्त्वा द्रव्यमन्याभ्य उच्यते ॥

दर्शपूर्णमासयोः श्रूयते. 'यस्य हविर्निरुप्तं पुरस्ताच्चन्द्रमा अभ्युदेति त्रेधा तण्डुलान् विभजेद्ये मध्यमाः स्युस्तानग्रये दात्रे पुरोडाशमष्टाकपालं कुर्याद्ये स्थविष्ठास्तानिन्द्राय प्रदात्रे दध५-  
श्चरुं येऽणिष्ठास्तान् विष्णवे शिपिविष्टाय शृते चरुं' इति ।  
अयमर्थः, दर्शभान्त्या केनचिच्चतुर्दशां हविर्निरुप्तं भवति  
ततः प्रत्यूषे पूर्वस्यां दिशि चन्द्रमा अभ्युदेति तदा निरुप्तास्त-  
ण्डुलास्तेधा विभक्तव्याः । अखण्डिता ईषत्खण्डिता अति-  
सूक्ष्मकणाश्चेति त्रैविध्यं । ते च त्रिविधा दात्रादिगुणविशिष्टे-  
भ्योऽन्यादिभ्यो देवेभ्य इति । तत्रेदं प्रक्रान्तदर्शकर्मणोऽन्यत्कर्म ।  
कुतः कालापराधप्रायश्चित्तार्थं द्रव्यदेवताविशिष्टस्य कर्मणो  
विधीयमानत्वात् । तत इदं प्रायश्चित्तं कृत्वा परेद्युरनुष्ठेय-  
मिति प्राप्ते ब्रूमः । हविर्निरुप्तमिति प्रकृतं यद्दर्शकर्म तत्  
परित्यज्य कर्मान्तरविधिकल्पने प्रकृतहानाप्रकृतागमौ प्रसज्ये-  
यातां । अतस्तस्मिन्नेव प्रकृते कर्मणि निरुप्तस्य हविषः पूर्वदे-  
वताभ्यो दर्शसम्बन्धिनीभ्योऽपनयोऽत्राभिधीयते । तण्डुलोपल-  
क्षितं यद्धविर्दधिरूपं ब्रीहिरूपञ्च पूर्वद्युर्निरुप्तं तद्धविः पूर्व-  
देवतात्मनोऽग्नेरिन्द्राच्च विभजेदिति देवताहविषोः परस्पर-  
विभागोऽत्र विधीयते । न तु तण्डुलानां स्थविष्ठमध्यमाणिष्ठ-  
रूपस्त्रिविधो विभागो विधीयते, तस्य प्राप्तत्वात् । ये मध्यमाः

सुरिति विनियोगभेदादर्थप्राप्तेः स विभागः । ततः पूर्वदेव-  
तास्यक्त्वा दाहत्वादिगुणयुक्ताभ्यो वज्रादिदेवताभ्यः पूर्वं निरुप्तं  
हविः प्रदातव्यं । ननु प्रतिपदि प्रातर्निर्वापकालो न तु दर्शे  
तथा सति दर्शभ्रान्त्यापि चतुर्दश्यां निर्वापाभावात् निर्वापादूर्द्ध्वं  
चन्द्रेदयो न प्राप्नोति । नैष दोषः । दध्ने ब्रह्मकालोनत्वेनार्थ-  
सिद्धेः पूर्वद्युर्दोहातञ्चने तदभिप्रायेण निरुप्तमित्युच्यते । यद्वा  
ब्रीहिनिरवापोऽपि पूर्वद्युर्विकल्पितः । तथा च श्रूयते 'यदि  
विभीषादभि मोदेष्यतीति महारात्रे हवींषि निर्वपेत्' इति ।  
अयमर्थः, भ्रान्त्या प्रमादेन वा दर्शोऽयमित्यभिनिश्चितवतो  
मां प्रति चन्द्रेऽभ्युदेत्यतीति भीतिरस्ति तदा तस्मिन्नेव दिने  
महारात्रे सर्वाणि निर्वपेदिति । अतो निरुप्तस्यैव हविषोऽस्मि-  
न्नेव कर्मणि कालव्यत्यासं निमित्तीकृत्य देवतान्तरसंयोगरूपः  
प्रयोगप्रकारभेद उपदिश्यते । ततो दर्शस्यैवायं नैमित्तिकः  
प्रयोगो न तु दर्शलोपप्रायश्चित्तमिति, नैमित्तिकं दर्शप्रयोग-  
मनुष्ठाय पश्चात् स्वकाले नित्योऽपि दर्शप्रयोगोऽनुष्ठायः ।

तत्रैवान्यच्चिन्तितं ।

ऊर्द्ध्वं चन्द्रेदये सेष्टिर्निर्वापात् पूर्वमप्युत ।

उक्तेराद्योऽन्तिमः पक्षो निरुप्तेत्यविवक्षया ॥

सा पूर्वाक्ताऽभ्युदयेष्टिर्हविर्निर्वापादूर्द्ध्वं चन्द्रेदये सति कर्तव्या ।  
निरुप्तं हविरभ्युदेतीत्युक्तत्वात् इति चेत् । मैवं, हविरभ्युदयस्य  
निमित्तत्वेन तद्विशेषणस्य निर्वापस्याविवक्षितत्वात् । अन्यथा वा-  
क्यभेदापत्तेः । यस्य हविरभ्युदेति तत्र हविर्निरुप्तमित्येवं वाक्य-

भेदः, तस्मान्निर्वापात् प्रागपि चन्द्रोदये सत्यविहितकाले कर्मोपक्रममात्रेणैयमिष्टिः कर्तव्या ।

तत्रैवान्यच्चिन्तितं ।

प्राक् प्राकृताभ्यो निर्वापो वैकृतीभ्योऽथ वायिमः ।

तण्डुलोक्तेर्वैकृतीभ्यो हविर्मात्रोपलक्षणात् ॥

निर्वापात् प्राग्यदा चन्द्रोदयस्तदा चन्द्रोदयादूर्ध्वं क्रियमाणो निर्वापः प्राकृतीभ्यो देवताभ्यो युक्तः । कुतः तण्डुलान् विभजेदिति वाक्येन तण्डुलीभावादूर्ध्वं प्राकृतदेवतापनयनश्रवणात्, निर्वापस्तु ब्रीह्येणमेवेति । तस्मिन् काले प्राकृताग्न्यादिदेवता नापनीता इति प्राप्ते ब्रूमः । वैकृतीभ्यो दाहत्वादिगुणयुक्ताभ्यो निर्वापः कर्त्तव्यः । कुतः, तण्डुलशब्देन हविर्मात्रस्योपलक्षणात्, अन्यथा दधिपयसोरतण्डुलत्वेन देवतापनयो न स्यात् । हविर्मात्रविवचायान्तु ब्रीह्येणामपि हविष्येन प्राकृतदेवतासम्बन्धमपनीय देवतान्तरसम्बन्धस्य कर्तुं युक्तत्वात् वैकृतीभ्यो निर्वपेत् ।

तत्रैवान्यच्चिन्तितं ।

प्राकृतीभ्योऽन्यनिर्वापेऽभ्युदये शिष्टतण्डुलान् ।

प्राकृतीभ्यो वैकृतीभ्यस्त्वृष्णीं वा निर्वपेदिह ॥

प्राकृतीभ्यः प्रवृत्तत्वात् वैकृतीभ्यो निर्मित्ततः ।

शिष्टांशस्थापदार्थत्वादसंयोगादिहान्तिमः ॥

यदा प्राकृतीभ्यो मुष्टिमात्रे निरूपे सति चन्द्रोऽभ्युदेति तदा मुष्टिचयरूपोऽवशिष्टांशः प्राकृतीभ्य एव निर्वप्यः । कुतः,

प्राकृतानां प्रवृत्तत्वात् इत्येकः पक्षः । चन्द्रोदये निमित्ते सति नैमित्तिकस्य पूर्वदेवतापनयस्यावश्यभावात् वैकृतीभ्योऽवशिष्टांशनिर्वाप इति द्वितीयः पक्षः । अस्तु प्राकृतदेवतापनयो निमित्ताधीनः, अन्यदेवतासंयोगस्त्वंशस्य न सम्भवति । अन्याश्च देवताः प्राकृतदेवतास्थाने निवेशनीयाः । प्राकृतानाञ्च निर्वापपदार्थसम्बन्धः कृप्तो न पदार्थांशेन, ततस्तत्स्थानपतितानां वैकृतीनाञ्च नांशसंयोगो युक्त इत्यस्यांशस्य प्राकृतीभ्योऽपनीतत्वाद्वैकृतीभिरसंयोगाच्च तृष्णोमेव निर्वाप इति राद्धान्तः ।

तत्रैवान्यच्चिन्तितं ।

सेष्टिः सान्नायिनो वा स्यादन्यस्यापि दधिश्रुतेः ।

नान्यस्येत्यग्निमोऽन्यः स्याद्देवमात्रविधानतः ॥

न हि सान्नाय्यरहितस्य दधिपयसो विद्येते तदभावे च दधश्चरुं श्रुते चरुमिति विधिर्न सङ्गच्छते, तस्मात् सान्नायिन एव सा पूर्वाक्ताभ्युदयोष्टिरिति चेत् । मैवं, अप्राप्ता देवता एवात्र विधीयन्ते दधिपयसोरपि विधानं वाक्यं भिद्येत, ततः तण्डुलवत् प्राप्तयोर्दधिश्रुतयोरनूद्यमानतया विध्यभावात्, उदके चरुश्रपणसम्भवाच्च, सान्नायिवदस्यापि सेष्टिरस्ति ।

नवमाध्यायस्य द्वितीयपादे चिन्तितं ।

श्रुतदध्नाः प्रणीतानां न धर्माः सन्ति वा न हि ।

अपाकार्थत्वतः सन्ति पाकहेतुत्वसाम्यतः ॥

अभ्युदयेष्ट्यां श्रूयते 'श्रुते चरुं दधनि चरुं' इति श्रुतदधिनी आन्नायेते । तयोः प्रणीता धर्मा न कर्तव्याः । हविः-

अप्रणार्थमुत्पन्ना उत्पवनादिधर्मसंस्कृता आपः प्रणीता उच्यन्ते,  
दधिपयसो तु अप्रणार्थं नोत्पन्ने, किन्तु हविष्येन प्रदानार्थमुत्पन्ने,  
ततः साम्याभावात् न उत्पवनादयो धर्मास्तयोरिति चेत् । मैवं,  
अन्यार्थमुत्पन्नयोरपि दधिपयसोरत्र चन्द्रोदयं निमित्तीकृत्य  
चरुअप्रणहेतुत्वं वाचनिकं । ततः समानत्वात् तद्धर्माः सन्ति ।

\*द्वितीयाध्यायस्य तृतीयपादे चिन्तितं ।

यदाक्षाणययज्ञेन स्वर्गकामो यजेत तत् ।

कर्मान्तरं गुणो वोक्तदर्शादौ फलमिद्धये ॥

गुणस्यास्य प्रसिद्धत्वात् कर्मभेदोऽत्र सञ्ज्ञया ।

गुणे व्युत्पत्तिशेषाभ्यामावृत्त्या स्थान्न नाम तत् ॥

दर्शपूर्णमासप्रकरणे श्रूयते 'दाक्षाणययज्ञेन सुवर्गकामो  
यजेत' इति । तत्र दाक्षाणशब्दवाच्यस्य कस्यचिन्नोके प्रसिद्ध-  
भावात् । उद्भिदादिवत् यजिसामानाधिकरण्येन कर्मनामत्वात् ।  
'अथैष ज्योतिः' इत्यादिवत् अपूर्वसञ्ज्ञया कर्मान्तरविधिरिति  
चेत् । न, दाक्षाणशब्दस्यावृत्तिवाचकत्वात् । तत्र शब्दनिर्वच-  
नाद्वाक्यशेषाच्चावगम्यते । तथा हि अयनमित्यावृत्तिरुच्यते,  
दक्षस्यैते दाक्षास्तेषामयनमिति तन्निर्वचनं । दक्ष उत्साही, पुनः  
पुनरावृत्तावनलस इत्यर्थः । तदीयानां प्रयोगानामावृत्ति-  
र्दाक्षाणशब्दार्थः । तथा चावृत्त्या युक्तः प्रकृतौ दर्शपूर्णमासा-  
त्मको यज्ञो दाक्षाणययज्ञः । आवृत्तिप्रकारस्तु 'दे पौर्णमा-  
स्यौ दे अमावास्या' इत्यादिवाक्यशेषादवगम्यते, ततो दध्यादि-

वत्प्रसिद्धत्वात् दर्शपूर्णमासयोः प्रकृतयोः अयं स्वर्गफलसिद्ध्यर्थं  
 आवृत्त्याख्यस्य गुणस्य विधिः न तद्विदादिवत्कर्मनामधेयं ।  
 एवं साकम्प्रस्थायीयेन यजेत पशुकाम इत्यत्रापि द्रष्टव्यं ।  
 अमावास्यायागे द्वा द्वा दोद्वा सम्पाद्य चतसृणां दधिपयसोः  
 कुम्भीनां सह प्रस्थापनं साकम्प्रस्थायः तद्युक्तो यागः साकं-  
 प्रस्थायीयः । तथा सति प्रकृते दर्शयागे पशुफलाय साक-  
 म्प्रस्थायाख्यो गुणो विधीयते ।

\* तृतीयाध्यायस्य चतुर्थपादे चिन्तितं ।

अनृतं न वदेदेष पुंघर्मा वानुवादगीः ।

स क्रतौ पुंषि शुद्धे वा क्रतौ यद्वा विधिः क्रतौ ॥

अनृतोक्तेः पुमर्थत्वात् तन्निषेधे तथा विधिः ।

स्मार्तानुवादः पुंक्रत्वोः अतिप्रक्रिययोर्वशात् ॥

नाख्याते पुरुषानूक्तिः क्रतावेव प्रयाजवत् ।

स्मार्तीक्तनियमादन्यः संयोगेऽतः क्रतौ विधिः ॥

दर्शपूर्णमासप्रकरणे श्रूयते 'नानृतं वदेत्' इति । तत्र पुरुष-  
 धर्मत्वेनायं प्रतिषेधो विधीयते । कुतः, प्रतियोगिनोऽनृतवद-  
 नस्य पुंघर्मतया तन्निषेधस्यापि पुरुषधर्मत्वेनैव विधातव्यत्वात् ।  
 वदेदित्येतदाख्यातं तावत् कर्तृवाचकं, तेन आख्यातेन कर्तुः  
 प्रतीयमानत्वात्, पुरुषस्याख्यातप्रत्ययवाच्यत्वे सति प्रकृत्यर्थस्य  
 वदनस्य पुरुषधर्मत्वं युक्तं । † अन्यथा भिन्नविषयत्वेन बाधकत्वं न

\* एतदप्यधिकरणं मालायुक्तके नास्ति ।

† प्रकृतिप्रत्ययौ प्रत्ययार्थं सह ब्रूतः प्राधान्येनेति शाब्दिकैरनुस्मर-  
 णात् वदनस्य पुरुषधर्मत्वे तन्निषेधस्यापि पुरुषधर्मत्वं युक्तमित्यति-  
 रिक्तपाठः तै० वर्तते ।



स्यात् । तस्मात् पुरुषवाचकाख्यातश्रुत्या प्रकरणं बाधित्वा पुरुषार्थोऽयं निषेधो विधीयते । अस्यैव स्मार्तः प्रतिषेध इति चेत् । तर्हि तस्यैतत् श्रुतिवाक्यं मूलमस्तु, तस्मात् पुरुषार्थ इत्येकः पूर्वः पक्षः । आख्यातभिन्नविषयत्वेन बाधकत्वं न स्यात्, आख्यातश्रुतेः प्रकरणस्य चाविरोधाय क्रतुयुक्तपुरुषधर्मोऽस्तु । न ह्येतद्वाक्यं \*श्रुतेर्मूलं, भिन्नविषयत्वात्, स्मृतिश्चोपनयनमारभ्यामरणं पुरुषस्यानृतं प्रतिषेधति, तन्मध्यपातित्वात् क्रतावपि स्मार्तो निषेधः प्राप्त एव, तदुभयार्थोऽप्ययं प्रतिषेधो न विधीयते किन्तु अनूद्यत इति द्वितीयः पूर्वः पक्षः । आख्यातेन भावनाऽभिधीयते कर्ता तु तदविनाभूतोऽर्थात् प्रतीयते, अतः श्रुत्याभावात् केवलेन प्रकरणेन प्रयाजादिवदारादुपकारकः क्रतावेव निविशते न च तत्रापि विधीयते किन्तु सार्वत्रिकस्य निषेधस्य क्रतावपि प्राप्तत्वात् अनूद्यत एवेति तृतीयः पूर्वः पक्षः । सत्यमेव वदेन्नानृतमिति योऽयं स्मार्तनियमरूपः पुरुषार्थसंयोगः तस्मादन्यः क्रत्वर्थसंयोगः, अतोऽप्राप्तत्वाद्विधीयते । एतद्विध्यतिक्रमे क्रतोरेव वैगुण्यं न तु पुरुषस्य प्रत्यवायः । अतोऽत्र क्रतुगामि प्रायश्चित्तं । पुरुषार्थनियमातिक्रमे तु तत्पुरुषस्यैव प्रत्यवायः न तु क्रतोर्वैगुण्यं, तत्र स्मार्तप्रायश्चित्तमिति विशेषः ॥

इति माधवीये वेदार्थप्रकाशे कृष्णयजुःसंहिताभाष्ये द्वितीयकाण्डे पञ्चमप्रपाठके पञ्चमोऽनुवाकः ॥ \* ॥

\* श्रुतेर्मूलमिति भवितुं युक्तं ।

एष वै दे॒व॒रथो यद्दर्श॑पूर्णमा॒सौ यो दर्श॑पूर्णमा॒-  
 सावि॑द्वा सोमे॒न यज॑ते रथ॑स्पष्ट ए॒वाव॑साने॒ वरे॑  
 दे॒वाना॑मव॒स्यत्ये॒तानि॒ वा अ॒ङ्गापरू॑षि संवत्सर॑स्य  
 यद्दर्श॑पूर्णमा॒सौ य एवं॑ वि॒द्वान् दर्श॑पूर्णमा॒सौ यज॑ते  
 ऽङ्गापरू॑ष्ये॒व संवत्सर॑स्य प्रति॑दधात्ये॒ते वै संवत्सर॑स्य  
 चक्षु॑षी यद्दर्श॑पूर्णमा॒सौ य एवं॑ वि॒द्वान् दर्श॑पूर्णमा॒सौ  
 यज॑ते ताभ्यामे॒व सु॒वर्गं॑ लो॒कमनु॑पश्यति ॥ १ ॥

एषा वै दे॒वानां॑ वि॒क्रान्तिर्यद्दर्श॑पूर्णमा॒सौ य एवं॑  
 वि॒द्वान् दर्श॑पूर्णमा॒सौ यज॑ते दे॒वाना॑मे॒व वि॒क्रान्ति॑-  
 मनु॑वि॒क्रम॑त एष वै दे॒व॒यानः॑ प॒न्था यद्दर्श॑पूर्णमा॒सौ  
 य एवं॑ वि॒द्वान् दर्श॑पूर्णमा॒सौ यज॑ते य ए॒व दे॒व॒यानः॑  
 प॒न्थास्तः॑ स॒मारो॑हत्ये॒तौ वै दे॒वाना॑ ह॒री यद्दर्श॑-  
 पूर्णमा॒सौ य एवं॑ वि॒द्वान् दर्श॑पूर्णमा॒सौ यज॑ते यावे॒व  
 दे॒वाना॑ ह॒री ताभ्यां॑ ॥ २ ॥

ए॒वैभ्यो॑ ह॒व्यं व॑हत्ये॒तद्वै दे॒वाना॑मा॒स्यं यद्दर्श॑पूर्ण-  
 मा॒सौ य एवं॑ वि॒द्वान् दर्श॑पूर्णमा॒सौ यज॑ते सा॒क्षादे॒व  
 दे॒वाना॑मा॒स्यं जु॒होत्ये॒ष वै ह॑वि॒र्धानी॒ यो दर्श॑पूर्णमा॒स-  
 या॒जी सा॒यम्प्रा॑तरग्नि॒होचं॑ जु॒होति॒ यज॑ते दर्श॑पूर्ण-  
 मा॒साव॑हर॒हर्ह॑वि॒र्धानि॒ना सु॒तो य एवं॑ वि॒द्वान् दर्श॑-

पूर्णमासौ यजते हविर्धान्यस्मीति सर्वमेवास्य बर्हिष्यं  
दत्तं भवति देवा वा अंहः ॥ ३ ॥

यज्ञियं नाविन्दन् ते दर्शपूर्णमासावपुनन् तौ वा  
एतौ पूतौ मेध्यौ यद्दर्शपूर्णमासौ य एवं विद्वान् दर्श-  
पूर्णमासौ यजते पूतावेवैनौ मेध्यौ यजते नामा-  
वास्यायाञ्च पौर्णमास्याञ्च स्त्रियमुपेयाद्यदुपेयान्नि-  
रिन्द्रियः स्यात् सोमस्य वै रात्रोऽर्धमासस्य रात्रयः  
पत्नय आसन् तासाममावास्याञ्च पौर्णमासीञ्च ना-  
पैत् ॥ ४ ॥

ते एनमभिसमनह्येतां तं यक्ष्म आर्च्छद्राजानं  
यक्ष्म आरदिति तद्राजयक्ष्मस्य जन्म यत् पापीयान-  
भवत् तत् पापयक्ष्मस्य यज्जायाभ्यामविन्दत् तज्जाये-  
न्यस्य य एवमेतेषां यक्ष्माणां जन्म वेद् नैनमेते यक्ष्मा  
विन्दन्ति स एते एव नमस्यन्नुपाधावत् ते अब्रूतां  
वरं वृणावहा आवं देवानां भागधे असाव ॥ ५ ॥

आवदधि देवा इज्यान्ता इति तस्मात् सदृशीनाः  
रात्रीणाममावास्यायाञ्च पौर्णमास्याञ्च देवा इज्यन्ते  
एते हि देवानां भागधे भागधा अस्मै मनुष्या भवन्ति  
य एवं वेद् भूतानि क्षुधमघ्नन्सद्यो मनुष्या अर्धमासे

दे॒वा मा॒सि पि॒तरः॑ सं॒वत्स॒रे वन॒स्पत॑यस्तस्माद्दे॒वरह॒-  
 र्म॒नृष्या॑ अ॒शन॑मिच्छन्तेऽर्ध॒मासे॑ दे॒वा इ॒ज्यन्ते॑ मा॒सि  
 पि॒तृभ्यः॑ क्रियते सं॒वत्स॒रे वन॒स्पत॑यः फलं गृह्णन्ति  
 य एवं वेद॒ हन्ति॒ क्षुधं॒ आतृ॑व्यं ॥ ६ ॥

प॒श्यति॒ ताभ्याम॒हरै॑दसाव॒ फलं॑ स॒प्त च॑ ॥ ६ ॥

इति तैत्तिरीयसंहितायां द्वितीयकाण्डे पञ्चम-  
 प्रपाठके षष्ठोऽनुवाकः ॥ \* ॥

पञ्चमेऽभ्युदयेऽद्याद्यास्तिष्ठ इष्टय ईरिताः ।

अथ षष्ठे दर्शपूर्णमासयोः सोमयागेन सह पौर्वापर्यं वि-  
 धीयते “एष वै देवरथो यद्दर्शपूर्णमासौ यो दर्शपूर्णमासा-  
 विष्टा सोमेन यजते रथस्यष्ट एवावसाने वरे देवानामवस्यति”  
 इति । दर्शपूर्णमासाविति यदस्ति एष एव देवानां रथः  
 रथसदृशः, तथा सति प्रथमतो दर्शपूर्णमासाविष्टा पश्चात्  
 सोमेन यो यजते तस्यानुष्ठाने महत्सौकर्यं भवति । यथा लोके  
 भूयो रथसञ्चरणेन महामार्गस्थकण्टकपाषाणादिषु चुषेष्टु  
 मार्गो विस्पष्टो भवति, अथमस्य ग्रामस्य मार्ग इति सुखेना-  
 ध्ववसातुं शक्यते कण्टकाद्यभावात्, वरः श्रेष्ठश्चासौ भवति

तादृशे मार्गे मनुष्या अनायासेन गन्तुं शक्नुवन्ति, तथा देवानां  
 सम्बन्धिना दर्शपूर्णमासरथेन स्पष्टे सुखेनाध्यवसातुं शक्यते,  
 श्रेष्ठे मार्गे यजमानः सोमेन यष्टुमध्यवस्यति दर्शपूर्णमासयो-  
 रिति प्रकृतित्वात्, तयोः प्रयोगे स्वाधीने सति तद्विकृतिभूताः  
 सोमाङ्गभूताः प्रायणीयाद्याः साङ्गाः सुखेनानुष्ठातुं शक्यन्ते,  
 अननुष्ठितयोस्तु दर्शपूर्णमासयोः सोमप्रकरणे दीक्षणीयादि-  
 कर्मस्वरूपमात्रस्योपदिष्टत्वात् तदङ्गानि प्रयाजादीन्यनुष्ठातुं  
 न शक्यन्ते तस्मादिष्टिपूर्वत्वं दर्शपूर्णमासयोर्वङ्गधा प्रशस्यते । तत्र  
 प्रथमं संवत्सरावयवत्वेन प्रशंसति “एतानि वा अङ्गापरूष्णि  
 संवत्सरस्य यद्दर्शपूर्णमासौ य एवं विद्वान् दर्शपूर्णमासौ यजते-  
 ऽङ्गापरूष्येव संवत्सरस्य प्रतिदधाति” इति । यथा मनुष्यस्य  
 हस्तपादादीन्यङ्गानि मणिवन्धकूर्परकक्षादिमन्धिरूपाणि प-  
 रूष्णि पर्वणि, तथा संवत्सरस्य द्वादश दर्शा अङ्गानि द्वादश  
 पौर्णमास्यः परूष्णि, तद्विदित्वाऽनुष्ठाने तदुभयं प्रतिदधाति  
 सम्यगनुष्ठापयति । अथ चक्षुष्टेन प्रशंसति “एते वै संवत्सरस्य  
 चक्षुषी यद्दर्शपूर्णमासौ य एवं विद्वान् दर्शपूर्णमासौ यजते  
 ताभ्यामेव सुवर्गं लोकमनुपश्यति” इति । अथेन्द्रपराक्रमरूपेण  
 प्रशंसति “एषा वै देवानां विक्रान्तिर्यद्दर्शपूर्णमासौ य एवं  
 विद्वान् दर्शपूर्णमासौ यजते देवानामेव विक्रान्तिमनुविक्रमते”  
 इति । सर्वेभ्यः कामेभ्यो दर्शपूर्णमासाविति शाखान्तरे श्रुतत्वात्  
 युद्धजयहेतुत्वमप्यस्तीति पराक्रमरूपत्वं । अथ \*स्वर्गमार्गत्वेन

प्रशंसति “एष वै देवयानः पन्था यद्दर्शपूर्णमासौ य एवं विद्वान् दर्शपूर्णमासौ यजते य एव देवयानः पन्थास्तः समारोहति” इति । देवा यान्ति गच्छन्ति अस्मिन् मार्गे सोऽयं देवयानः । अथाश्वरूपेण प्रशंसति “एतौ वै देवानां हरी यद्दर्शपूर्णमासौ य एवं विद्वान् दर्शपूर्णमासौ यजते यावेव देवानां हरी ताभ्यामेवैभ्यो हव्यं वहति” इति । एभ्योऽग्न्यादिदेवेभ्यः, ताभ्यामेव दर्शपूर्णमासाभ्यां यजमानः पुरोडाशं वहति । अथ देवमुखत्वेन प्रशंसति “एतद्वै देवानामास्यं यद्दर्शपूर्णमासौ य एवं विद्वान् दर्शपूर्णमासौ यजते साक्षादेव देवानामास्ये जुहोति” इति । साक्षाद्भावधानमन्तरेणैव यथा ब्राह्मणाय दत्तमन्नं पात्रहस्तव्यवधानेन मुखं प्रविशति तद्वन्नेत्यर्थः । अथ सोमयाजित्वमम्पादनेन प्रशंसति “एष वै हविर्धानी यो दर्शपूर्णमासयाजी सायम्प्रातरग्निहोत्रं जुहोति यजते दर्शपूर्णमासावहरहर्हविर्धानिनां सुतो य एवं विद्वान् दर्शपूर्णमासौ यजते हविर्धान्यस्मीति सर्वमेवास्य बर्हिष्यं दत्तं भवति” इति । हवींषि सोमग्रह्रूपाणि धीयन्ते आसाद्यन्ते यस्मिन्मण्डपे तदिदं हविर्धानं तदस्यास्तीति हविर्धानी सोमयाजी । दर्शपूर्णमासयाजिनः सोमयाजित्वं कथमित्युच्यते । आधानानन्तरमेव प्रवृत्तं यदग्निहोत्रं तत् प्रतिदिनं सायम्प्रातरनुतिष्ठति पर्वणि पर्वणि च दर्शपूर्णमासौ यजते । तदुभयानुष्ठानेन हविर्धानिनां सोमदेवानां प्रतिदिनं सोमोऽभिषुतो भवति । सोमाभिषवणे या प्रीतिः सा देवाना-

मन्त्रं सम्यद्यते । अग्निहोत्रदर्शपूर्णमासप्रवृत्तौ तदनन्तरभाविनि  
 सोमयागेऽपि प्रवर्तिष्यत इत्येव तैर्निश्चेतुं शक्यत्वात् । तत्र-  
 वृत्तिक्रमस्य सूत्रकारेण दर्शितः ‘अथैकेषामग्नीनाधाय हस्ता-  
 ववनिज्य संवत्सरमग्निहोत्रं ऊत्वा दर्शपूर्णमासावारभते ताभ्यां  
 संवत्सरमिद्धा सोमेन पशुना वा यजेत तत ऊर्ध्वमन्यानि कर्मा-  
 णि कुरुते’ इति । यो यजमान एवं देवानां भविष्यत्सोमया-  
 गविषयां प्रीतिं विद्वान् अहं हविर्धानी सोमयाजी भवा-  
 मीति बुद्ध्वा दर्शपूर्णमासौ यजते तत ऊर्ध्वं अस्य यजमानस्य  
 बर्हिषि सोमयागे दातव्यं यद्यद्विद्यते तत्सर्वं बर्हिष्यं दत्तं  
 भवति । स्वल्पेऽपि कर्मण्यधिककर्मसम्पादनवेदनेन फलाधिक्य-  
 प्राप्तिः पूर्वकाण्डे प्रजापतिर्यज्ञानसृजतेत्यनुवाके प्रपञ्चिता ।  
 अथ दर्शपूर्णमासकर्मणोस्तिथिविषयविधिमर्थवादेनोन्नयति  
 “देवा वा अहर्यज्ञियं नाविन्दन् ते दर्शपूर्णमासावपुनन् तौ वा  
 एतौ पूतौ मेध्यौ यद्दर्शपूर्णमासौ य एवं विद्वान् दर्शपूर्णमासौ  
 यजते पूतावेवैनौ मेध्यौ यजते” इति । एतौ दर्शपूर्णमासौ  
 यज्ञावर्हतीति यज्ञियं, तादृशमेकमप्यहः देवा नाविन्दन् न  
 लेभिरे । ततो विचार्य दर्शपूर्णमासावमावास्यां पौर्णमासीञ्च  
 दिनद्वयमपुनन् शोधितवन्तः, यज्ञियत्वं निश्चितवन्त इत्यर्थः ।  
 यस्मिन् दिने सूर्य एव दृश्यते चन्द्रमास्तु न दृश्यते सोऽयं दर्शः,  
 अमावास्या च तादृशी, तस्यां तिथौ सूर्येण सदैव वसतः  
 चन्द्रमसो द्रष्टुमशक्यत्वात् । अतः सा तिथिः सूर्यमात्रदर्शनात्  
 दर्शनामाङ्कितस्य कर्मणो योग्या । यस्यां तिथौ चन्द्रमण्डलं

समूर्णं दृश्यते सा पौर्णमासी । सा चन्द्रमसः पूर्तेः पूर्णनामा-  
 क्तितस्य कर्मणे योग्या । प्रतिपदादिषु चतुर्दश्यन्तासु तिथिषु  
 चन्द्रमा लेशतो दृश्यते न पूर्णा नाप्यत्यन्तमदृष्टः, अतस्तयोः  
 कर्मणोः योग्या न भवन्ति । तस्मात् तावेवैतावुक्तौ तिथि-  
 विशेषौ देवैरुक्तरीत्या शोधितौ सन्तौ यज्ञयोग्यौ सम्यग्ज्ञौ ।  
 अत्र दर्शपूर्णमासशब्दस्तिथिपरो न कर्मपरः । यस्त्वेवं तिथ्योः  
 शुद्धिं विद्वान् कर्मद्वयं कुरुते, सोऽयं शोधितौ यज्ञयोग्यौ  
 तिथिविशेषाविव प्राप्य कृतवान् भवति, तस्मात् तयोस्तिथ्योः  
 कुर्यादिति तात्पर्यार्थः । प्रसङ्गात् पुरुषार्थं कञ्चिन्नियमं विधत्ते  
 “नामावास्यायाञ्च पौर्णमास्याञ्च स्त्रियमुपेयाद्यदुपेयान्निरि-  
 न्द्रियः स्यात्” इति । पूर्वोक्तयोस्तिथ्योर्धर्मयत्नमाख्यायिकया  
 प्रपञ्चयति “सोमस्य वै राज्ञोऽर्धमासस्य रात्रयः पन्नय आसन्  
 तासाममावास्याञ्च पौर्णमासीञ्च नोपैत् ते एनमभिसमनह्येतां  
 तं यत्न आर्च्छद्राजानं यत्न आरदिति तद्राजयत्नस्य जन्म  
 यत् पापीयानभवत् तत् पापयत्नस्य यज्जायाभ्यामविन्दत्  
 तज्जायेत्यस्य य एवमेतेषां यत्नाणां जन्म वेद नैनमेते यत्ना  
 विन्दन्ति स एते एव नमस्यनुपाधावत् ते अब्रूतां वरं वृणा-  
 वहा आवं देवानां भागधे अमावाऽऽवदधि देवा इज्यान्ता इति  
 तस्मात् सदृशीनां रात्रीणाममावास्यायाञ्च पौर्णमास्याञ्च  
 देवा इज्यन्त एते हि देवानां भागधे भागधा अस्मै मनुष्या  
 भवन्ति य एवं वेद” इति । अर्धमासस्य शुक्लपक्षस्य रात्रय  
 एको वर्गः, कृष्णपक्षस्य रात्रयोऽपरो वर्गः, ते अमावास्या-



पौर्णमास्यावेनं सोममभिसमनह्येतां अभिमुख्येन सम्भोगाय  
 गृहीतवत्यौ, बलात्कारेण भुज्यमानं तं सोमं अतिव्यवायेन चय-  
 व्याधिः प्राप्तवान् । एतच्च प्रजापतेस्तयस्त्रिंशद्गृहीतर इत्यत्र  
 यथा व्याख्यातं तथैव व्याख्येयं । आवामुभे एव देवानां हवि-  
 र्भागधारिण्यौ भवाव आवयोरधिश्चित्याग्न्यादयो देवा इज्य-  
 न्तामित्यनयोर्वरः । एतयोर्भागधारित्वं जानते मनुष्याः सर्वे-  
 ऽपि भागं धारयित्वा प्रयच्छन्ति । अथ मनुष्यादिसाम्योप-  
 न्यासेन उक्तार्थमेव पुनः प्रशंसति “भूतानि क्षुधमग्नन्त्सद्यो  
 मनुष्या अर्धमासे देवा मासि पितरः संवत्सरे वनस्पतय-  
 स्तस्मादहरहर्मनुष्या अशनमिच्छन्तेऽर्धमासे देवा इज्यन्ते  
 मासि पितृभ्यः क्रियते संवत्सरे वनस्पतयः फलं गृह्णन्ति य एवं  
 वेद हन्ति क्षुधं भ्रातृव्यं” इति । भूतानि मनुष्याद्याः प्राणिनः,  
 वनस्पतयः पनसाम्राद्याः, तेषां फलग्रहणमेव क्षुन्निवारणरूपां  
 तृप्तिं सूचयति । एवं क्षुधो हननं यो वेद सोऽप्यन्नमृद्धः  
 क्षुद्रूपं शत्रुं सर्वदा हन्ति ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये द्वि-  
 तीयकाण्डे पञ्चमप्रपाठके षष्ठोऽनुवाकः ॥ \* ॥

दे॒वा वै न॒र्चि न यजु॑ष्य॒श्रयन्त॑ ते सा॒मन्ने॒वाश्र॑यन्त॒  
हि॒ङ्करो॑ति॒ सामै॒वाक॒र्हिङ्क॑रोति॒ यच्चै॒व दे॒वा अश्र॑यन्त॒  
तत॑ ए॒वैना॒न् प्रयु॑ङ्क्ते हि॒ङ्करो॑ति॒ वाच॑ ए॒वैष यो॒गो हि॒  
ङ्करो॑ति॒ पू॒जा ए॒व तद्य॑ज॒मानः॑ सृ॒जते॑ चिः प्र॒थमा॑म॒  
न्वाह॑ चि॒रुत्त॑मां य॒ज्ञस्यै॒व तद्व॑सं ॥ १ ॥

न॒ह्यत्य॑प्र॒स॒साय॑ सन्त॒तम॑न्वाह॒ प्रा॒णाना॑म॒न्वा॒  
द्यस्य॑ सन्त॒त्या अथो॑ रक्ष॒सामप॑हत्यै राथ॒न्तरीं॑ प्रथ॒  
मा॒मन्वा॑ह राथ॒न्तरो॑ वा अ॒यं लो॒क इ॒ममे॒व लो॒कम॒  
भिज॑यति॒ चिर्वि॑गृह्णाति॒ चय॑ इ॒मे लो॒का इ॒माने॒व  
लो॒कान॑भिज॑यति॒ बा॒र्हिती॑मुत्त॒माम॑न्वाह बा॒र्हि॒तो वा  
अ॒सौ लो॒कोऽम॑मे॒व लो॒कम॑भिज॑यति॒ प्र वः॑ ॥ २ ॥

वा॒जा इत्य॑नि॒रुक्तां॑ प्रा॒जाप॑त्याम॒न्वाह॑ य॒ज्ञो वै पू॒जा॒  
प॒तिर्य॑ज्ञमे॒व पू॒जाप॑ति॒मार॑भते॒ प्र वो॒ वा॒जा इत्य॑न्वा॒  
हान्नं॑ वै वा॒जोऽन्न॑मे॒वाव॑रुन्धे॒ प्र वो॒ वा॒जा इत्य॑न्वाह॒  
तस्मा॑त् प्रा॒चीनः॑ रे॒तो धी॑य॒तेऽग्न॑ आ॒याहि॑ वी॒तय॑  
इत्या॑ह॒ तस्मा॑त् प्रा॒तीचीः॑ पू॒जा जा॑यन्ते॒ प्र वो॒ वा॒जाः ॥  
॥ ३ ॥

इत्य॑न्वाह॒ मा॒सा वै वा॒जा अ॒र्धमा॑सा अ॒भिद्य॑वो  
दे॒वा ह॒विष्म॑न्तो गौ॒र्धृता॑ची॒ यज्ञो॑ दे॒वाञ्जि॑गाति॒ यज॑-

मानः सु॒म्रयु॒रि॒दम॒सो॒दम॒सीत्ये॒व य॒ज्ञस्य॒ पृ॒थं धा॒मा-  
वरु॒न्धे यं का॒मये॒त सर्व॒मायु॑रि॒यादि॒ति प्र वो॒ वाजा॒  
इति॒ तस्या॒नूच्या॒म आ॒याहि॒ वी॒तय॒ इति॒ सन्त॑त॒मुत्त॑-  
रम॒र्धर्च॑माल॒भेत ॥ ४ ॥

प्रा॒णैर्वा॒स्यापा॒नं दा॒धार॒ सर्व॒मायु॑रेति॒ यो वा  
अ॒र॒न्निः सा॒मिधे॒नीनां॑ वेदा॒र॒त्नावे॒व आ॒तृ॒व्यं कुरु॑ते  
ऽर्ध॒र्चा स॒न्द्धा॒त्येष॒ वा अ॒र॒न्निः सा॒मिधे॒नीनां॑ य ए॒वं  
वेदा॒र॒त्नावे॒व आ॒तृ॒व्यं कुरु॑त॒ न॒र्धेर्ऋ॒धेर्वा॒ एता॒ नि-  
र्मि॒ता यत् सा॒मिधे॒न्यस्ता॒ यद॑संयु॒क्ता स्युः॑ पू॒जया॒ प॒-  
शुभि॑र्यज॒मानस्य॒ विति॑ष्ठेर॒न्नर्ध॒र्चा स॒न्द्धा॒ति संयु॑न-  
त्ये॒वैना॒स्ता अ॒स्मै संयु॑क्ता अ॒वरु॑द्धा॒ सर्वा॒माशि॑षं  
दु॒हे ॥ ५ ॥

ब॒सं वो॒ जाय॑न्ते॒ प्र वो॒ वाजा॒ ल॒भेत॒ दधा॑ति॒ सं  
द॒श च ॥ ७ ॥

इति॒ तैत्ति॒रीयसं॑हितायां॒ द्विती॒यका॑ण्डे प॒ञ्चम॑-  
प्रपा॒ठके सप्त॑मोऽनु॒वाकः ॥ \* ॥

अनुवाकैः षड्विरेतैराध्वर्यवमुदीरितं ।

अथोत्तरैरनुवाकैर्होत्रं विवचुरस्मिन् सप्तमेऽनुवाके तदनन्तर-  
भाव्यष्टमे च सामिधेनीमन्त्रा व्याख्यायन्ते, ते च ब्राह्मणग्रन्थे  
तृतीयकाण्डे पञ्चमप्रपाठके समाम्नाताः । कल्पः । पुरस्तात्  
सामिधेनीनां होतृत्युपक्रम्य अन्तराहवनीयमुत्करञ्च प्रतीचीनं  
गच्छन् जपति कं प्रपद्ये तं प्रपद्य इत्यादिकमुक्त्वा सत्यं प्रपद्य  
इति वेति पक्षान्तरमुक्तं । तत्पाठस्तु “सत्यं प्रपद्ये । ऋतं प्रपद्ये ।  
अमृतं प्रपद्ये । प्रजापतेः प्रियां तनुवमनार्तां प्रपद्ये । इदमहं  
पञ्चदशेन वज्रेण । द्विषन्तं भ्रातृव्यमवक्रामामि । योऽस्मान्  
द्वेष्टि । यच्च वयं द्विष्मः । भूर्भुवः सुवः । हिं” (ब्रा०का०३।प्र०५।  
अ०१) इति । सत्यं यथार्थभूतमिदं कर्म प्रपद्ये प्रारभे, अस्मिन्  
कर्मणि वाचिकोऽपराधो माभूदित्यर्थः । मनसा चिन्त्यमा-  
नमप्यृतं यथा भवति तथा प्रपद्ये । मानसोऽप्यपराधो मा  
भूदित्यर्थः । अमृतत्वहेतुभूतमिदं कर्म प्रपद्ये, अनेन कर्मणा  
देवत्वं प्राप्यतामित्यर्थः । देवेष्वप्यार्तिरहितां प्रजापतेः प्रियां  
तनुवं प्रजापतिशरीरमिदं कर्म प्रपद्ये । इदमिति हस्तेनाभि-  
नयः । अहं होता पञ्चदशस्तोममदृशेन वज्ररूपेणानेन कर्मणा  
द्विषन्तं शत्रुमवष्टभ्य पीडयामि, यः शत्रुरस्मान् मनसा द्वेष्टि  
यच्च शत्रुं वयं मनसा द्विष्मस्तमुभयविधमवक्रामामोति पूर्व-  
चान्वयः । भूर्भुवः सुवरित्येतन्नामका ये लोकास्तान् हिनोमि  
प्रीणयामीत्यर्थः । कल्पः । व्याहृतीरुक्ता त्रिरभिहिङ्कृत्यानवान-  
मभिहिङ्कारादृचमुपसन्दधाति प्र वो वाजा अभिद्यव इत्येका-

दशेमाः सामिधेन्य इति । अनवानमनुच्छसन् । तत्र प्रथमायाः पाठस्तु “प्र वो वाजा अभिद्यवः । हविष्मन्तो घृताच्या । देवा-  
 ज्जिगाति सुन्नयुः” (ब्रा०३का०।५प्र०।२अ०) इति । हे देवाः  
 वो युष्मदीयाः ऋत्विग्यजमानाः प्रवर्तन्ते । वाजाः गमनशीला  
 मासा अभिद्यवः अभितः पूर्वपक्षेणोत्तरपक्षरूपेण च दीप्यमाना  
 अर्धमासाः हविष्मन्तो हविर्भाजो देवाश्च । घृताच्या यागसाधन-  
 भूतघृतप्रदया गवा सहानुकूलाः प्रवर्तन्तामित्यध्याहारः । किञ्च  
 अयं यज्ञो देवान् जिगाति प्राप्नोतु, यजमानश्च सुन्नयुः  
 सुखेच्छुर्भवतु । यदेतदुक्तं त्रिरभिहिङ्करोतीति तदेतद्विधत्ते  
 “देवा वै नर्चि न यजुष्यश्रयन्त ते सामन्नेवाश्रयन्त हिङ्करोति  
 सामैवाकर्हिङ्करोति यत्रैव देवा अश्रयन्त तत एवैनान् प्र-  
 युक्ते हिङ्करोति वाच एवैष योगो हिङ्करोति प्रजा एव तद्य-  
 जमानः सृजते” इति । देवाः पूर्वमृचि नाश्रयन्त यजुष्यपि ना-  
 श्रयन्त न सन्तुष्टा इत्यर्थः । किन्तु सामान्येव सन्तुष्टाः, ततो  
 हिमितिशब्दमुच्चारयेत्, तेन सामैव कृतं भवति । पञ्चकृत्वः सप्त-  
 कृत्वो वा साम्न आदौ हिङ्कारस्य विद्यमानत्वात् । तस्य हिमिति-  
 शब्दस्य त्रिरुच्चारणमभिप्रेत्य त्रिवारं विधिरनूद्य प्रशस्यते ।  
 यत्रैव देवा अश्रयन्त यत्रैव सामनि देवाः सन्तुष्टास्तत एव साम्न  
 एनान् देवान् प्रयुक्ते होता हिङ्कुर्वन् प्रकर्षेण तोषयतीत्यर्थः ।  
 यथा प्रथमोच्चारणेन साम कृतं भवति तथा द्वितीयोच्चारणेन  
 वाचो योगः सम्पद्यते । सामाश्रयभूताया ऋगूपायाः वाचः  
 सम्बन्धः सम्पद्यत इत्यर्थः । तृतीयोच्चारणं यदस्ति तेन यज-

मानः प्रजा एव सृष्टवान् भवति । एकादशानां सामिधेनीना-  
मृचामाद्यन्तयोरावृत्तिं विधत्ते “त्रिः प्रथमामन्वाह त्रिरुत्तमां  
यज्ञस्यैव तद्वर्षं न ह्यत्यप्रसूसाय” इति । प्र वो वाजा अभि-  
द्यव इतोषा प्रथमा, आजुहोत दुवस्यतेति त्वं वरुण उत  
मित्र इति वा द्वयोरन्यतरोत्तमा, तत्तेन प्रथमोत्तमयोस्त्रि-  
रभ्यामेन यज्ञस्य वर्षं अन्तभागान् न ह्यति बध्नाति । यथा  
लोके वस्त्रेण कम्बलेन वा ग्रीहीन् वोढुकामोऽन्तद्वयं बध्नाति  
तद्वत् । तच्च बन्धनं संसनराहित्याय भवति । पूर्वस्यामृच्युत्त-  
रार्धस्योत्तरस्यामृचि पूर्वार्धस्य च परस्यराविश्लेषं विधत्ते  
“सन्ततमन्वाह प्राणानामन्नाद्यस्य सन्तत्या अथो रचसामपहत्यै”  
इति । तदेतत् सन्ततोच्चारणं यजमानस्य प्राणानां सन्तत्यै भो-  
ग्यवस्तुसन्तत्यै च सम्पद्यते । किञ्च राक्षसाः श्वासनिरोधेन  
अपहता भवन्ति । यस्याः प्रथमाया आवृत्तिर्विहिता तां स्व-  
रूपेण विधत्ते “राथन्तरीं प्रथमामन्वाह राथन्तरो वा अयं  
लोक इममेव लोकमभिजयति” इति । कस्मिंश्चित् साम-  
शाखाविशेषे प्र वो वाजा इत्यस्यामृचि रथन्तरसाम्नो गीत-  
त्वात् इयं राथन्तरी । रथन्तरसामयुक्तेन कर्मणा सम्पादयितुं  
शक्यत्वात् भूलोकस्य राथन्तरत्वं । यदुक्तं सूत्रकारेण ‘तृतीयं  
सामिधेनीं त्रिर्दिग्गृह्णाति’ इति । तदेतद्विधत्ते “त्रिर्विग्गृह्णाति  
त्रय इमे लोका इमानेव लोकानभिजयति” इति । तृतीयस्याः  
सामिधेन्याः प्रथमपादमुच्चार्य सकृद्विग्रहः कार्यः । अर्धचं द्वि-  
तीयो विग्रहः । तत उत्तरार्धं उपरितनमन्त्रस्य पूर्वार्धञ्च

संयोज्य तदन्ते तृतीयो विग्रहः । एतेन विग्रहत्रयेण लोकत्रय-  
जयो भवति । यस्यामृचयं त्रिविधो विग्रहस्तामृचं विधत्ते  
“बार्हतीमुत्तमामन्वाह बार्हती वा अमौ लोकोऽमुमेव लो-  
कमभिजयति” इति । तस्यामृचि बृहच्छोचा यविष्ठ्येतिशब्दस्य  
श्रूयमाणत्वादियं बार्हती । सा च तृतीयेति कृत्वा प्रथम-  
मध्यमापेक्षयोत्तमा । तथा सत्युत्तमामन्वाहेत्युक्ते तृतीयात्वेन  
पाठादित्यर्थो भवति । एतन्मन्त्रोपेतकर्मसाध्यत्वात् स्वर्गलोकस्य  
बार्हतत्वं । प्रथमायामृचि देवतादिविशेषाभिव्यक्त्यभावं प्रशंसति  
“प्र वो वाजा इत्यनिरुक्तां प्राजापत्यामन्वाह यज्ञो वै प्रजा-  
पतिर्यज्ञमेव प्रजापतिमारभते” इति । कस्यापि देवविशेषस्य  
निरुक्तं नाम विशेषकथनं तत्र नास्ति सेयमनिरुक्ता । प्रजा-  
पतिश्च सृष्टेः प्रागुपविशेषाभावादनिरुक्तः, अत इयं प्राजा-  
पत्या । यज्ञश्च प्रजापतिसृष्टत्वात् तत्स्वरूपः । तस्मात् प्राजा-  
पत्यमन्त्रस्य प्रथमपाठेन यज्ञरूपमेव प्रजापतिं प्रारब्धवान्  
भवति । अस्मिन्मन्त्रे वाजशब्दोच्चारणं प्रशंसति “प्र वो वाजा  
इत्यन्वाहान्नं वै वाजोऽन्नमेवावरुन्धे” इति । तथाच प्रशब्दो-  
च्चारणं प्रशंसति “प्र वो वाजा इत्यन्वाह तस्मात् प्राचीनः  
रेतो धीयते” इति । यस्मात् प्रशब्द उच्चारितः तस्मात् प्रा-  
चीनं, प्रमुखे रेतोवर्तिनि योषिच्छरीरे अञ्चति गच्छतीति प्रा-  
चीनं, तथाविधं रेतो धीयते गर्भाशये स्थाप्यते । एतस्य  
मन्त्रस्य चरमपादेन सहोत्तरस्य मन्त्रस्य प्रथमपादोच्चारणं  
प्रशंसति “अग्न आयाहि वीतय इत्याह तस्मात् प्रतीचीः

प्रजा जायन्ते” इति । यस्मादायाहीत्युक्तं तस्मात् प्रतीचोः प्रत्यङ्मुखाः सदृशाः प्रजा उत्पद्यन्ते । मन्त्रगतानां पदानामर्थान् दर्शयति “प्र वो वाजा इत्यन्वाह मासा वै वाजा अर्धमासा अभिद्यवो देवा हविशन्तो गौर्धृताचो यज्ञो देवान् जिगाति यजमानः सुमन्युः” इति । वजन्ति गच्छन्ति क्रमेण प्रवर्तन्त इति चैचादिमासा वाजाः, इदमेव ब्राह्मणवाक्यं हृदि निधाय मन्त्रार्थः पूर्वं दर्शितः । पदार्थानभिधाय मन्त्रतात्पर्यार्थमाह “इदमसीदमसीत्येव यज्ञस्य प्रियं धामावरुन्धे” इति । सामिधेनीभिः समिध्यमान हे अग्ने त्वमिदं मासानां स्वरूपमसि, अर्धमासानां स्वरूपमसि, देवानां स्वरूपमसीत्येव तात्पर्यार्थः । अनेन तात्पर्येण यज्ञस्य प्रियं धामाहुतिस्थानमिध्यमानाग्निस्वरूपं सम्यादितवान् भवति । यदुक्तं ‘सन्ततमन्वाह प्राणानामन्नाद्यमसि सन्तत्यै’ इति तदेवेदानीं काम्यत्वेनापि विधत्ते “यं कामयेत सर्वमायुरियादिति प्र वो वाजा इति तस्यानूच्याग्र आयाहि वीतय इति सन्ततमुत्तरमर्धर्चमालभेत प्राणेनैवास्थापानं दाधार सर्वमायुरेति” इति । यं यजमानमुद्दिश्य होता कामयेत । किमिति । अयं यजमानः मृत्युरहितः सर्वमायुः प्राप्नुयादिति, तस्य यजमानस्यायुःप्राप्तये प्रथमां सामिधेनीं सर्वामनूच्य विच्छेदमकृत्वोत्तरमन्त्रस्य प्रथममर्धर्चमुपक्रमेत । तेन सान्तत्येनास्य यजमानस्य प्राणवायुना बहिर्निर्गच्छता सहैवापानवायुं पुनरप्यन्तरागच्छन्तं धारितवान् भवति । तेन च धारणेन सर्वमायुः प्राप्नोति । तदेव सान्तत्यं पुनः प्रका-



रान्तरेण प्रशंसति “यो वा अरन्निः सामिधेनीनां वेदारत्ना-  
वेव भ्रातृव्यं कुरुते” इति । एतस्य मन्त्रस्य चरमपादेन सहोत्तर-  
मन्त्रस्य प्रथमपादोच्चारणं प्रशंसति “अर्धर्चौ सन्दधात्येष वा  
अरन्निः सामिधेनीनां य एवं वेदारत्नावेव भ्रातृव्यं कुरुते” इति ।  
कूर्परमारभ्य प्रसारितकनिष्ठाङ्गुलिपर्यन्तो हस्तभागोऽरन्निः, न  
च तस्यारत्नेर्मध्ये विच्छेदोऽस्ति तद्वदुभयोः सामिधेन्योर्मध्ये सा-  
न्तत्यमरन्निवेनोपचर्यते । यो होता तदिदं सान्तत्यं विदित्वा  
अनुतिष्ठति, स होता भ्रातृव्यं यजमानस्यारत्नौ स्थापयति ।  
चतुररन्निपरिमितस्य पुरुषस्यारन्निमात्रपरिमितो बालो यथा  
नीचो भवति तद्वदमुं कुरुत इत्यर्थः । य एवं वेदेति पुन-  
रभिधानं प्रतिज्ञातस्य निगमनार्थं । तदेव सान्तत्यं विपक्ष-  
बाधोपन्यासपुरःसरं प्रशंसति “ऋषेर्ऋषेर्वा एता निर्मिता यत्  
सामिधेन्यस्ता यदसंयुक्ताः स्युः प्रजया पशुभिर्यजमानस्य वि-  
तिष्ठेरन् अर्धर्चौ सन्दधाति संयुनक्त्येवैनास्ता अस्मै संयुक्ता अव-  
रुद्धाः सर्वामाशिषं दुहे” इति । ऋषिरतीन्द्रियस्य द्रष्टा,  
तादृश ऋषिरेकैकां सामिधेनीमीश्वरानुग्रहेण दृष्ट्वा तत्-  
सम्प्रदायपरम्परां निर्मितवान् । अतएव स्मर्यते,

युगान्तेऽन्तर्हितान् वेदान् मेतिहासान् महर्षयः ।

लेभिरे तपसा पूर्वमनुज्ञाताः स्वयम्भवा ॥ इति ।

तथा सति भिन्नेभ्य ऋषिभ्यः प्रवर्तितास्ताः सामिधेन्यो यद्यसं-  
युक्ता भवेयुः तदानीं यजमानस्य प्रजया पशुभिरेताः सामिधेन्यो  
वितिष्ठेरन् वियुक्तास्तिष्ठेयुः । प्रजापशुसमृद्धिहेतवो न भवेयु-

रित्यर्थः । तत्परिहाराय पूर्वस्थाः सामिधेन्या उत्तरार्धचमुत्तर-  
रस्थाः सामिधेन्याः पूर्वार्धञ्च सन्दध्यात् । तथा सत्येताः सा-  
मिधेनीः संयोजितवान् भवति । न चैवमेकस्यामपि सामिधेन्यां  
पूर्वात्तरार्धचौ सन्धातव्याविति शङ्कनीयं, तयोरेकर्षिप्रवर्ति-  
तत्वेन होतृप्रयुक्तसन्धानमन्तरेणापि स्वरूपतो विद्योगाभा-  
वात् । यथोक्तरीत्या संयुक्तास्ताः सामिधेन्यो यजमानाय सर्वा-  
माशिषं दुहे दुहन्ति सम्पादयन्ति ॥

अथ मीमांसा । नवमाध्यायस्य प्रथमपादे चिन्तितम् ।

त्रिरनूक्तिर्च्यो धर्मः स्थानधर्मेऽथवाऽऽदिमः ।

स्तोलिङ्गत्वान्न तत्प्रातिपदिकप्रबलत्वतः ॥

दर्शपूर्णमासयोः सामिधेनीः प्रकृत्य श्रूयते, त्रिः प्रथमा-  
मन्वाहेति । सोऽयं त्रिरभ्यास आदौ पठितस्य प्र वो वाजा इत्यृ-  
ग्विशेषस्य धर्मः । कुतः । प्रथमामित्यस्य स्तोलिङ्गत्वात् चक-  
परत्वोपपत्तेरिति चेन्नैतद्युक्तं, स्तोलिङ्गवाचिनष्टापत्ययादपि  
पूर्वं पठितस्य स्थानवाचिनः प्रथमेत्यस्य प्रातिपदिकस्य प्रबल-  
त्वात् । अतो विकृतिष्वन्यस्या अष्टुचः प्रथमस्थाने पठितायाः  
त्रिरभ्यासः कर्त्तव्यः । स्थानान्तरे पठितायाः प्र वो वाजा इत्य-  
स्या अष्टुचो नाभ्यासः ॥

इति माधवीये वेदार्थप्रकाशे कृष्णयजुःसंहिताभाष्ये द्वि-  
तीयकाण्डे पञ्चमप्रपाठके सप्तमोऽनुवाकः ॥ \* ॥

अयज्ञो वा एष यो सामाग्र आयाहि वीतय  
 इत्याह रथन्तरस्यैष वर्णस्तं त्वा समिद्भिरङ्गिर इत्याह  
 वामदेव्यस्यैष वर्णो बृहदग्ने सुवीर्यमित्याह बृहत एष  
 वर्णो यदेतं तृचमन्वाह यज्ञमेव तत् सामन्वन्तं करो-  
 त्यग्निरमुष्मिन् लोक आसीदादित्योऽस्मिन् ताविमौ  
 लोकावशान्तौ ॥ १ ॥

आस्तां ते देवा अब्रुवन्नेतेमौ विपर्यूहामेत्यग्र  
 आयाहि वीतय इत्यस्मिन् लोकेऽग्निमदधुर्बृहदग्ने सु-  
 वीर्यमित्यमुष्मिन् लोक आदित्यं ततो वा इमौ लो-  
 कावशाम्यतां यदेवमन्वाहानयोर्लोकयोः शान्त्यै शा-  
 म्यतोऽस्मा इमौ लोकौ य एवं वेद् पञ्चदश सामिधे-  
 नीरन्वाह पञ्चदश ॥ २ ॥

वा अर्धमासस्य रात्रयोऽर्धमासशः संवत्सर आप्य-  
 ते तासां त्रीणि च शतानि षष्टिश्चाक्षराणि तावतीः  
 संवत्सरस्य रात्रयोऽक्षरश एव संवत्सरमाप्नोति नृमे-  
 धश्च परुच्छेपश्च ब्रह्मवाद्यमवदेतामस्मिन् दारावाद्रं  
 ऽग्निं जनयाव यतरो नौ ब्रह्मीयानिति नृमेधोऽभ्यव-  
 दत् स धूममजनयत् परुच्छेपोऽभ्यवदत् सोऽग्निमज-  
 नयदृष इत्यब्रवीत् ॥ ३ ॥

यत् समावद्विद्व कथा त्वमग्निमजीजनो नाहमिति  
 सामिधेनीनामेवाहं वर्णं वेदेत्यब्रवीद्यद्वृतवत्पदम-  
 नूच्यते स आसां वर्णस्तं त्वा समिद्धिरङ्गिर इत्याह  
 सामिधेनीष्वेव तज्ज्योतिर्जनयति स्त्रियस्तेन यद्वचः  
 स्त्रियस्तेन यज्ञायच्चिय स्त्रियस्तेन यत् सामिधेन्यो  
 वृषण्वतीमन्वाह ॥ ४ ॥

तेन पु० स्वतीस्तेन सेन्द्रास्तेन मिथुना अग्निर्देवा-  
 नां दूत आसीदुशना काव्योऽसुराणां तौ पूजापतिं  
 पु० अमैताः स पूजापतिरग्निं दूतं वृणीमह इत्यभि-  
 पर्यावर्तत ततो देवा अभवन् परासुरा यस्यैवं विदु-  
 षोऽग्निं दूतं वृणीमह इत्यन्वाह भवत्यात्मना परास्य  
 आठव्यो भवत्यध्वरवतीमन्वाह आठव्यमेवैतया ॥ ५ ॥

ध्वरति शोचिष्केशस्तमीमह इत्याह पवित्रमेवैत-  
 द्यजमानमेवैतया पवयति समिद्धो अग्न आहुतेत्याह  
 परिधिमेवैतं परिदधात्यस्कन्दाय यदत ऊर्ध्वमभ्या-  
 दध्याद्यथा बहिःपरिधि स्कन्दति तादृगेव तत् त्रयो  
 वा अग्नयो हव्यवाहनो देवानां कव्यवाहनः पितृणां  
 सहरक्षा असुराणां त एतर्ह्याशंसन्ते मां वरिष्यते  
 मां ॥ ६

इति वृणीध्वः हव्यवाहनमित्याह य एव देवानां  
तं वृणीत आर्घ्यं वृणीते बन्धोरेव नैत्यथो सन्तत्यै  
परस्तादर्वाच्चो वृणीते तस्मात् परस्तादर्वाच्चो मनु-  
ष्यान् पितरोऽनु प्रपिपते ॥ ७ ॥

अशान्तावाह पञ्चदशाब्रवीदन्वाहैतया वरिष्यते  
मामेकान्नत्रिःशच्च ॥ ८ ॥

इति तैत्तिरीयसंहितायां द्वितीयकाण्डे पञ्चम-  
प्रपाठकेऽष्टमोऽनुवाकः ॥ \* ॥

सप्तमे सामिधेन्याद्या व्याख्याताऽत्यन्तविस्तरात् ।

अथाष्टमेऽवशिष्टाः सामिधेन्यो व्याख्यायन्ते । तत्र द्वितीया  
सामिधेनी मन्त्रकाण्ड एव पठिता “अग्न आयाहि वीतये ।  
गृणानो हव्यदातये । नि होता सस्मि बर्हिषि” (ब्रा०का०३।  
प्र०५।अ०२) इति । हे अग्ने हव्यदातये यजमानस्य हविर्दानाय,  
वीतये देवानां हविर्भक्षणाय, गृणानः यजमानो देवानां हवि-  
र्दास्यतीति भवद्भिर्भक्षणीयमिति वदन् आयाहि । आगत्य च  
होता आह्वाता भवन् बर्हिषि यज्ञे निषत्सि निषीद । तृती-  
यसामिधेनीपाठस्तु “तं त्वा समिद्धिरङ्गिरः । घृतेन वर्द्ध-  
यामसि । बृहच्छोचा यविष्ठय” (ब्रा०) इति । हे अङ्गिरः  
अग्ने तं त्वा तादृशं देवानामाह्वातारं त्वां समिद्धिः घृतेन च  
वर्धयामः, हे यविष्ठय युवतम बृहत् ज्वालाधिक्यं यथा भवति  
तथा शोचा दीप्यस्व । चतुर्थसामिधेनीपाठस्तु “स नः पृथु

अवाय्यं । अच्चा देव विवाससि । बृहदग्ने सुवीर्यं” (ब्रा०) इति । हे अग्ने देव स त्वं, नः अस्मदर्थं, पृथु विस्तीर्णं, अवाय्यं देवैः श्रोतुं योग्यमिदं कर्म अच्छ अभिमुखीकृत्य बृहत् सुवीर्यं च यथा भवति तथा विवाससि विभातं कुरु प्रकाशयेत्यर्थः । बृहच्छब्देन ज्वालाधिक्यं विवक्षितं । सुवीर्यशब्देन ह्ययमानस्य हविषः सम्यग्दहनसामर्थ्यमुच्यते । पञ्चमसामिधेनीपाठस्तु “ईडेन्यो नमस्यस्तिरः । तमांसि दर्शतः । समग्निरिध्यते वृषा” (ब्रा०) इति । अयमग्निः सम्यगिध्यते । कीदृशः, ईडेन्यः स्तौतुं योग्यः, नमस्यः नमस्कारयोग्यः, तमांसि तिरस्कुर्वन् दर्शतः पदार्थानां दर्शयिता । वृषा कामानां वर्षयिता । षष्ठसामिधेनीपाठस्तु “वृषो अग्निः समिध्यते । अथो न देववाहनः । तं हविष्मन्त ईडते” (ब्रा०) इति । अयमग्निः सम्यगिध्यते । कीदृशः, वृषः कामानां वर्षयिता । अथो न देववाहनः, अथ इव देवार्थस्य हविषो वोढा । तमिममग्निं हविष्मन्तो यजमानाः स्तुवन्ते । सप्तमसामिधेनीपाठस्तु “वृषणं त्वा वयं वृषन् । वृषाणः समिधीमहि । अग्ने दीद्यतं बृहत्” (ब्रा०) इति । हे वृषन् कामानां वर्षकाग्ने, वृषणं कामानां वर्षितारं त्वां वृषाणो वयं आज्ञतिवृष्टिं कुर्वन्तो वयं समिधीमहि सम्यक् प्रकाशयामः । कीदृशं त्वां बृहत् दीद्यतं प्रौढज्वालं यथा भवति तथा दीप्यमानम् । अष्टमसामिधेनीपाठस्तु “अग्निं दूतं वृणीमहे । होतारं विश्वेदसं । अस्य यज्ञस्य सुक्रतुं” (ब्रा०) इति । इममग्निं वयं वृणीमहे प्रार्थयामहे ।

कीदृशं, दूतं देवान् प्रति प्रेषणाहं, होतारमाह्वातारं,  
विश्ववेदसं विश्वान् सर्वान् देवान् वेत्तीति विश्ववेदास्तादृशं,  
अस्य यज्ञस्य सम्बन्धिनं सुकृतं शोभनकर्माणं । नवमसामि-  
धेनीपाठस्तु “समिध्यमानो अध्वरे । अग्निः पावक ईड्यः ।  
शोचिष्केशस्तमीमहे” (ब्रा०) इति । योऽग्निरध्वरेऽस्मिन् कर्मणि  
समिध्यमानः, पावकः शुद्धिहेतुः, ईड्यः सुत्यः, शोचोषि  
दीप्तयः केशस्थानीयाः यस्यासौ शोचिष्केशः तमग्निमीमहे  
प्राप्नुमः । दशमसामिधेनीपाठस्तु “समिद्धो अग्न आहुत, देवान्  
यक्षि स्वध्वर । त्वं हि हव्यवाडसि” (ब्रा०) इति । हे आहुत  
आहुत्याराधिताग्ने त्वं समिद्धः सन् देवान् यक्षि यजसि । हे  
स्वध्वर सुष्ठु निष्पादितयाग हि यस्मात् त्वं हव्यवाडसि तस्मात्  
यजेत्यन्वयः । एकादशसामिधेनीपाठस्तु “आजुहोत दुवस्यत ।  
अग्निं प्रयत्यध्वरे । वृणीध्वं हव्यवाहनं” (ब्रा०) इति । हे  
यजमाना इममग्निमाजुहोताहुतिभिः प्रीणयत, दुवस्यत परि-  
चरत, प्रयति प्रयत्नेन वर्तमानेऽस्मिन्नध्वरे यागे हव्यवाहनमग्निं  
वृणीध्वं प्रार्थयध्वं । अनया सामिधेनीनां परिसमाप्यमान-  
त्वात् इयं परिधानीया, तत्र पुरुषभेदेनान्या परिधानीया  
विकल्प्यते । तथा च सूत्रकारः ‘त्वं वरुण इति वसिष्ठराज-  
न्यानां परिधानीया, आजुहोतेतीतरेषां गोत्राणां’ इति ।  
विकल्पितायाः पाठस्तु । “त्वं वरुण उत मित्रो अग्ने । त्वां  
वर्धन्ति मतिभिर्वसिष्ठाः । त्वे वसु सुषणनानि सन्तु । यूयं पात  
स्वस्तिभिः सदा नः” इति । हे अग्ने त्वमनिष्टनिवारकत्वात् वरुणः

इष्टप्रापकत्वात् मित्रश्च, वसिष्ठगोत्रोया मतिभिर्मनीषाभिः स्तु-  
तिभिर्वर्धन्ति वर्धयन्ति त्वां । ले लयि वसु धनं सुषणनानि सुष्ठु  
दातव्यानि हवींषि च मन्तु तिष्ठन्तु । यूयं च नोऽस्मान् स्वस्तिभिः  
सदा पात रक्षत । यूयमिति बह्वचनं पूजार्थं । आसु सामिधे-  
नीषु द्वितीयादिचतुर्थ्यन्तं त्वचं प्रशंसति । “अयज्ञो वा एष यो  
सामाग्र आयाहि वीतय इत्याह रथन्तरस्यैष वर्णस्तं त्वा समि-  
द्भिरङ्गिर इत्याह वामदेव्यस्यैष वर्णो बृहदग्रे सुवीर्यमित्याह  
बृहत एष वर्णो यदेतं त्वचमन्वाह यज्ञमेव तत् सामन्वन्तं  
करोति” इति । दर्शपूर्णमासयोः सामानि न सन्ति, तद्र-  
हितश्च न मुख्ययज्ञः, अतोऽयं त्वचः सामत्रयस्वरूपत्वेनात्र पय-  
ते । यद्यप्येता ऋचौ रथन्तरादीनां योनयो न भवन्ति तथापि  
स्तुतित्वात् तद्रूपत्वमविरुद्धं । शाखान्तरे वा तास्त्वृचु गीतानि सा-  
मानि द्रष्टव्यानि । एतेन त्वचपाठेन दर्शपूर्णमासयज्ञं सामवन्तं  
करोति । बृहदग्रे इति तृतीयपादोपादानं बृहत्सामद्योतकस्य  
बृहच्छब्दस्य प्रदर्शनार्थं । अस्मिन्नेव त्वचे आद्यन्तौ पुनः प्रशं-  
सति । “अग्निरमुष्मिन् लोक आसीदादित्योऽस्मिन् ताविमौ  
लोकावशान्तावास्तां ते देवा अब्रुवन्तेमौ\* विपर्यूहामेत्यग्र  
आयाहि वीतय इत्यस्मिन् लोकेऽग्निमदधुर्बृहदग्रे सुवीर्यमि-  
त्यमुष्मिन् लोक आदित्यं, ततो वा इमौ लोकावशाम्यतां यदेव-  
मन्वाहानयोर्लोकयोः शान्त्यै शाम्यतोऽस्मा इमौ लोकौ य एवं  
वेद” इति । पुरा स्वर्गलोकेऽग्निः स्थितः, आदित्यस्तु भूलोके ।



तदानीं लोकद्वयमग्नान्तं क्षुब्धमासीत् । स्वर्गे ह्यमृतसेविनां पा-  
 कापेक्षा नास्ति, प्रकाशाय केवलमादित्योऽपेक्षित एव । भूलो-  
 कवासिनां तु पाको मुख्यं प्रयोजनं । तदुभयासिद्धेर्लोकक्षोभः,  
 तं क्षोभं दृष्ट्वा ते देवाः परस्परमिदमूचुः इमावग्न्यादित्यौ  
 विपर्यूहाम विपरिवृत्तौ स्थापयाम, तस्मादेते सर्वे यूयमाग-  
 च्छतेति । अग्न आयाहीत्यस्यामृचि बर्हिषि निषीदेति लि-  
 ङ्गात् अचः प्राथम्याच्च प्रथमलोके स्थापनं तथा सम्पद्यते ।  
 बृहदग्ने सुवीर्यमित्यस्यामृचि विवासतीति विभातत्वोक्तिलिङ्गा-  
 दृचसृतीयत्वाच्चास्यासृतीयलोके स्थापनहेतुत्वं गम्यते । यद्य-  
 प्यादित्यो नास्मिन्मन्त्रे अतः तथाप्युच्चैः स्थानवृत्तित्वकारित्वेन  
 विभातत्वेनादित्यः श्रूयते\* । किञ्च हंसमन्त्रावसाने ऋतं बृह-  
 दित्यादित्यमण्डलपरत्वेन अतो बृहच्छब्दोऽत्रापि श्रूयमाण  
 आदित्यस्य प्रत्यभिज्ञापकः, तस्मात् तेन मन्त्रेण आदित्यस्था-  
 पनं सिध्यति । अनया विपर्यावृत्त्या लोकयोः स्वस्वकार्यसिद्धे-  
 र्युक्ता शान्तिः । तस्मादनेन क्रमेण पाठो लोकयोः शान्त्यै  
 भवति, तद्वेदितुश्च तदुभयशान्तिर्भवति । सङ्ख्यां विधत्ते  
 “पञ्चदश सामिधेनीरन्वाह पञ्चदश वा अर्धमासस्य रात्रयो-  
 ऽर्धमासश्चः संवत्सर आप्यते” इति । यद्यपि द्वादश पठिता-  
 स्तथाप्येकस्याः पुरुषभेदेन विकल्पितत्वात् तासु च प्रथमो-  
 न्तमयोस्तिरावृत्त्या पञ्चदशत्वसम्पत्तिः । अर्धमासस्य रा-  
 त्रीणां पञ्चदशत्वात् तद्रूपत्वमपि सम्पद्यते । एकैकस्मि-

\* तथापि बृचस्थानवर्तित्वकारित्वेन विभातत्वेनादित्यः सूच्यन्त  
 इति तै० ।

वर्धमासे पञ्चदशस्वन्तर्भूतासु तासामर्धमासानां चतुर्विंशति-  
 वारमावृत्त्या संवत्सरप्राप्तिश्च सम्पद्यते । इदानीमक्षरसङ्ख्यां  
 संवत्सरसम्यक्त्या प्रशंसति “तासां त्रीणि च शतानि षष्टिश्चा-  
 क्षराणि तावतीः संवत्सरस्य रात्रयोऽक्षरश एव संवत्सरमा-  
 भ्रोति” इति । तासां सामिधेनीनां पञ्चदशसङ्ख्याकानां गायत्री-  
 च्छन्दस्कृतात् एकैका चतुर्विंशत्यक्षरा । तथा सति मिलित्वा-  
 ऽक्षरसङ्ख्या संवत्सररात्रिसङ्ख्या च समेति कृत्वाऽक्षरद्वारा तदैव  
 संवत्सरप्राप्तिर्भवति । यद्यपि वासिष्ठानां परिधानीयाद्याः  
 त्रिष्टुप्त्वादधिकान्यक्षराणि तथापीतरगोत्रापेक्षयाऽयमर्थवाद-  
 इत्यविरोधः । आसु सामिधेनीषु ‘तं त्वा समिद्भिरङ्गि-  
 रो घृतेन वर्धयामसि’ इत्येतं मन्त्रविशेषं प्रशंसति “नृमेधश्च  
 परुच्छेपश्च ब्रह्मवाद्यमवदेतामस्मिन् दारावार्द्रेऽग्निं जनयाव  
 यतरो नौ ब्रह्मीयानिति नृमेधोऽभ्यवदत् स धूममजयत्  
 परुच्छेपोऽभ्यवदत् सोऽग्निमजनयदृष इत्यब्रवीत् यत् समाव-  
 द्दिद्व कथा त्वमग्निमजीजनो नाहमिति सामिधेनीनामेवाहं  
 वर्णं वेदेत्यब्रवीद्यद् घृतवत् पदमनूच्यते स आसां वर्णस्तं त्वा  
 समिद्भिरङ्गिर इत्याह सामिधेनीस्त्वेव तज्ज्योतिर्जनयति”  
 इति । नृमेधपरुच्छेपनामानावृषो परस्परं ब्रह्मवाद्यं अव-  
 देतां मन्त्रसामर्थ्यविषयं संवादमकुरुतां । तत्रानयोरिदं प्रति-  
 ज्ञा । आवयोर्भयोर्मध्ये यतरो ब्रह्मीयान् ब्रह्मणि सामिधे-  
 नीमन्त्रेऽत्यन्तं कुशलः, तादृशं निश्चेतुं स्वस्वमनसि सामिधेनी-  
 मन्त्रमनुस्मरन्तौ अस्मिन्नार्द्रे काष्ठेऽमथनेनाग्निं जनयावेति । तदा

प्रथमं नृमेध आर्द्रं काष्ठमभिलक्ष्य मन्त्रमवदत्, स तन्मन्त्रसा-  
मर्थ्यात् धूममुत्पादितवान् । परुष्केपो मन्त्रं पठित्वा अग्निम-  
जनयत् । तदिदानीं नृमेधः परुष्केपम्यति हे ऋषे त्वमती-  
न्द्रियद्रष्टासि इत्यभिप्रेत्य सम्बोधितवान्, सम्बोध्य च एवं  
पप्रच्छ । यत् यस्मात् कारणात् समावद्विद्व आवयोः सामिधेनी-  
वेदनं समानमेव तथा सति कथं त्वमग्निमुत्पादितवान् न  
त्वहमिति । तत्र परुष्केप उत्तरमुवाच । यद्यथावयोः सा-  
मिधेनीपाठस्तदर्थज्ञानं च समानं तथाप्यहं तासामेव सामि-  
धेनीनां वर्णं रहस्यं तेजो वेद त्वं तु न वेत्सि । किं तत्तेज इति  
तदुच्यते । घृतशब्दोपेतः पादोऽनूच्यत इति सोऽयमनूच्यमानः  
पादः सामिधेनीनां वर्णः सारभूतं तेजः । स पादः कस्यामृचि  
वर्तत इति चेत्, तदुच्यते । तं त्वा समिद्भिरङ्गिर इत्येतामृचं  
पठेत् । तस्यामृचि घृतेन वर्धयामसीत्ययं पादो वर्तते । ततो-  
ऽनेन पठितेन पादेन सामिधेनीष्वेव ज्योतिर्जनयति । तेन  
त्वं पादं पठन्नपि महिमानं न जानामि, अहं तु जानामि ।  
तस्मादार्द्रकाष्ठे मयाग्निरुत्पादितः । वृषणं त्वा वयमित्येतामृचं  
विशेषतः प्रशंसति “स्त्रियस्तेन यदृचः स्त्रियस्तेन यद्गाय-  
त्रियः स्त्रियस्तेन यत् सामिधेन्यो वृषण्वतीमन्वाह तेन पु० स्व-  
तीस्तेन सेन्द्रास्तेन मिथुनाः” इति । ऋगायत्रोसामिधेनीशब्दैः  
स्त्रीलिङ्गैरभिधीयमानत्वात् स्त्रीत्वमेव । अतः पुरुषत्वाय वृ-  
षण्शब्दवतीमृचं ब्रूयात् । तेन पाठेन पु० स्वतीः पुरुषवत्यः सेन्द्रा  
इन्द्रिययक्ताः स्त्रीपुरुषरूपेण मिथनरूपाः सम्पद्यन्ते । ईडेन्य

इत्येषापि वृषण्वती । समग्निरिध्यते वृषेत्यन्ते पठितत्वात् । वृषो  
 अग्निरित्येषापि वृषशब्देपेतत्वाद्दृषण्वती । तयोरप्येषा प्रशं-  
 सा द्रष्टव्या । अथाग्निं दूतमित्येतामृचं विशेषतः प्रशंसति  
 “अग्निर्देवानां दूत आभीदुशना काव्योऽसुराणां तौ प्रजापतिं  
 प्रश्नमैताः स प्रजापतिरग्निं दूतं वृणीमह इत्यभिपर्यावर्तत  
 ततो देवा अभवन् परासुरा यस्यैवं विदुषोऽग्निं दूतं वृणीमह  
 इत्यन्वाह भवत्यात्मना परास्य भ्रातृव्यो भवति” इति । देवाः  
 स्वकार्येष्वग्निं दूतत्वेन प्रेषयन्ति, असुरास्तु कवेः पुत्रमुशनसं ।  
 तावुभावपि प्रजापतिमुपेत्य पृष्टवन्तौ, आवयोर्मध्ये सन्धिवि-  
 ग्रहादिकार्येषु कस्य दौत्यमुचितमिति । तदानीं प्रजापति-  
 रग्निं दूतं वृणीमह इति मन्त्रेणोत्तरमुवाच । उक्त्वा चोश-  
 नसः सकाशात्परावृत्त्याग्नेरभिमुखोऽभूत् । ततो देवानां  
 विजयोऽभूदसुराश्च पराभूताः । एवं विदुषो यजमानस्याप्य-  
 नेन मन्त्रेण स्वविजयः शत्रुपराजयश्च भवति । समिध्यमानो  
 अध्वर इत्येतामृचं विशेषतः प्रशंसति “अध्वरवतीमन्वाह  
 भ्रातृव्यमेवैतया ध्वरति” इति । द्विनस्तीत्यर्थः । तस्यामृचि  
 तृतीयपादं प्रशंसति “शोचिष्केशस्तमीमह इत्याह पवित्र-  
 मेवैतद्यजमानमेवैतया पवयति” इति । मध्यपादे अग्निः पा-  
 वक ईद्य इति पावकशब्देनैव पवित्रत्वं विस्पष्टम् । अत्र शोचिः-  
 शब्देन शुचिचेतूनां रक्षीनामुक्तिमभिप्रेत्य पवित्रमेतदाक्य-  
 मित्यभिधीयते, तस्मादेतयर्चा यजमानमेव शोधयति । समि-  
 द्धो अग्न आहुतेत्येषा काचिदध्वरवती । देवान् यच्च स्वध्वरे-

त्युक्तत्वात् । आजुहोतेत्यसावप्यध्वरवती । अग्निं प्रयत्यध्वर  
इत्युक्तत्वात् । तयोरप्युचोक्तप्रशंसा योजनीया । तदेवं सर्वा-  
सामृचां सामान्यतो विशेषतश्च प्रशंसा दर्शिता । यदुक्तं  
सूत्रकारेण 'समिद्धो अग्न आहुतेत्यभिज्ञायैकामनूयाजसमि-  
धमवशिष्य सर्वमिद्धशेषमभ्यादधातीति' तदेतद्धृदि निधाय  
समिद्धो अग्न इति मन्त्रं पुनः प्रशंसति "समिद्धो अग्न आ-  
हुतेत्याह परिधिमेवैतं परिदधात्यस्कन्दाय यदत ऊर्द्ध-  
मभ्यादध्याद्यथा बहिःपरिधि स्कन्दति तादृगेव तत्" इति ।  
समिद्धो अग्न इत्यनेन भूतार्थवाचिनोक्तप्रत्ययेन सामिधे-  
नीसाध्यस्याऽग्निसमिन्धनस्य समाप्तिः सूच्यते । परिसमाप्तये  
धीयमानः प्रक्षिप्यमाणः काष्ठविशेषः परिधिः । तथा सति  
समिद्ध इति समाप्तिसूचनात् एतं मन्त्रं परिधित्वेन स्थापितवान्  
भवति । स च परिधिः प्रक्षिप्यमाणानां समिधामस्कन्दाया-  
विनाशाय भवति । यद्येतस्मात् मन्त्रपाठादूर्द्धमाजुहोतेति  
मन्त्रे समिधोऽभ्यादध्यात्, यथाज्यपुरोडाशादिहविषः परि-  
धेर्बहिः पतनं विनाशाय सम्यद्यते तादृगेव तद्द्रष्टव्यं । एवं च  
प्रणवे प्रणवे समिधमादधातीति सूत्रकारेण प्रतिमन्त्रमवसान-  
कालीने प्रणवे समिदाधानस्योक्तत्वात्, समिद्ध इति मन्त्राव-  
साने समिदेका स्वतः प्रक्षेपणीयाः प्राप्ता, आजुहोतेत्यस्य  
त्रिरावृत्त्या तिस्रः समिधस्तत्र प्रक्षेपणीयाः प्राप्ताः, तदेतच्च-  
तुष्टयं समिद्धो अग्न इत्येतस्य पादस्य पाठकाले एव प्रक्षि-  
पेत इति विधिरुन्नेयः । चरमायामृचि हव्यवाहनमित्यग्नि-

विशेषणं प्रशंसति “त्रयो वा अग्रयो हव्यवाहनो देवानां  
 कव्यवाहनः पितृणां सहरत्ना असुराणां त एतर्ह्याशंसन्ते मां  
 वरिष्यते मामिति वृणीध्वं हव्यवाहनमित्याह य एव देवानां  
 तं वृणीते” इति । देवादीनां सम्बन्धिनो हव्यवाहनादयोऽग्नयः  
 प्रत्येकं मामेव वरिष्यते इत्येवमपेक्षन्ते, अतो देवा अग्रेरेव  
 \*वरणसिद्ध्यर्थं हव्यवाहनं वृणीध्वमित्युच्यते । यदुक्तमाश्वलाय-  
 नेन ‘सामिधेनीनामुत्तमेन प्रणवेनाग्ने महाः असि ब्राह्म-  
 णभारतेति निगदेऽवसाय यजमानस्वर्षेयान् प्रवृणीते या-  
 वन्तः स्युः परं परं’ इति । तदेतददिधत्ते “आर्षेयं वृणीते  
 बन्धोरेव नैत्यथो सन्तत्यै” इति । ऋषेरपत्यमर्षेयं । आ-  
 त्मीयगोत्रर्षीन् तद्धितप्रत्ययान्तान् आमन्वितविभक्त्या यथा-  
 प्रवरं वृणीते । तथा अग्ने महाः असि ब्राह्मणभारत ।  
 भार्गवच्यावनाप्रवानौर्वजामदग्न्येति भृगुगोत्राणां पञ्चार्षेयः  
 प्रवर इति । अनेन तत्तदपत्यतयाग्निरुपचर्येत । एवं वृणा-  
 नः पुरुषो बन्धोर्भृगवादेः सकाशात् नैति नापगच्छति । अपि  
 चेदमर्षेयवरणमस्य पुत्रादिसन्तानाय भवति । अस्मिन् वरणे  
 प्रकारविशेषं विधत्ते “परस्तादर्वाचो वृणीते तस्मात् पर-  
 स्तादर्वाञ्चो मनुष्यान् पितरोऽनु प्रपिपते” इति । वर्तमानं  
 यजमानमपेक्ष्य पूर्वभावी यो गोत्रप्रवर्तकस्तमारभ्य तदपत्यपरं  
 परयार्वाचो नीचान् वृणीते । तथैव पूर्वमुदाहृतं । भृगोरपत्यं  
 च्यवनः तस्यापत्यमप्रवानस्तस्यापत्यमौर्वस्तस्यापत्यं जमदग्निस्तस्य

सन्ततिर्यजमान इति । तदेतदर्वाक्त्वं । यस्माद्धेता पूर्वभा-  
विनमारभ्यर्वाचो वृणोते तस्मादेव कारणास्त्रोकेऽपि पूर्वपूर्व-  
भाविनः पितर उत्तरोत्तरभाविनः पुत्राननुक्रमेण पाल-  
यन्ति ।

इति श्रीमाधवीये वेदार्थप्रकाशे कृष्णयजुःसंहिताभाष्ये द्वि-  
तीयकाण्डे पञ्चमप्रपाठके ऽष्टमोऽनुवाकः ॥

अग्ने॑ म॒हाः अ॒सीत्या॑ह म॒हान् ह्ये॒ष यद्भि॑र्ब्री-  
ह्य॒णेत्या॑ह ब्राह्म॒णो ह्ये॒ष भा॒रतेत्या॑हैष हि दे॒वेभ्यो॑  
ह॒व्यं भ॑रति दे॒वेभ्य॑ इत्या॑ह दे॒वा ह्येत॑मै॒न्यत॑ म॒न्वि॒द्भ्य॑  
इत्या॑ह म॒नु॒र्ह्येत॑मु॒त्तरो॑ दे॒वेभ्य॑ ऐ॒न्यर्षि॑ष्ठुत॒ इत्या॑-  
हर्षि॑यो ह्येत॑मस्तु॒वन्वि॑प्रानुम॒दित॑ इत्या॑ह ॥ १ ॥

वि॒प्रा ह्ये॒ते यच्छु॑श्रुवाः॒सः क॒वि॒श॒स्त इत्या॑ह क॒व-  
यो ह्ये॒ते यच्छु॑श्रुवाः॒सो ब्र॒ह्म॒सः॒शित॑ इत्या॑ह ब्र॒ह्म॒-  
सः॒शितो॑ ह्ये॒ष घृ॒ताह॑वन॒ इत्या॑ह घृ॒ताहु॑तिर्ह्ये॒स्य प्रि॒-  
य॑त॒मा प्र॒णीर्य॑ज्ञाना॒मित्या॑ह प्र॒णीर्ह्ये॒ष य॒ज्ञानाः॑ र॒थी-  
र॒ध्वरा॑णामित्या॑हैष हि दे॒वर॒थोऽतू॑र्तो॒ हाते॑त्या॑ह  
न ह्येतं कश्चन ॥ २ ॥

तरति तूर्णिर्हव्यवाडित्याह सर्वं ह्येष तरत्या-  
 स्यात् जुहूर्देवानामित्याह जुहूर्ह्येष देवानां चमसो  
 देवपान इत्याह चमसो ह्येष देवपानोऽराः इवाम्ने  
 नेमिर्देवाः स्त्वं परिभूरसीत्याह देवाः ह्येष परिभूर्य-  
 द्रूयादावह देवान् देवयते यजमानायेति भ्रातृव्य-  
 मस्मै ॥ ३ ॥

जनयेदावह देवान् यजमानायेत्याह यजमान-  
 मेवैतेन वर्धयत्यग्निमग्ने आवह सोममावहेत्याह देव-  
 ता एव तद्यथापूर्वमुपह्वयत आ चाम्ने देवान् वह सु-  
 यजा च यज जातवेद् इत्याहग्निमेव तत्संश्यति सो-  
 ऽस्य संशितो देवेभ्यो हव्यं वहत्यग्निर्होता ॥ ४ ॥

इत्याहग्निर्वै देवानाः होता य एव देवानाः होता  
 तं वृणीते स्मो वयमित्याहात्मानमेव सत्त्वं गमयति  
 साधु ते यजमान देवतेत्याहाशिषमेवैतामाशास्ते  
 यद्रूयाद्योऽग्निः होतारमवृथा इत्यग्निर्नोभयतो यज-  
 मानं परिगृह्णीयात् प्रमायुकः स्याद्यजमानदेवत्या  
 वै जुहूर्भ्रातृव्यदेवत्योपभृत् ॥ ५ ॥

यद्दे इव ब्रूयात् भ्रातृव्यमस्मै जनयेद्भुतवतीम-  
 ध्वर्यो सुचमास्यस्वेत्याह यजमानमेवैतेन वर्धयति



दे॒वा॒यु॒व॒मि॒त्याह॑ दे॒वान् ह्ये॒षाव॑ति वि॒श्ववा॑रा॒मि॒त्याह॑  
 वि॒श्वः॑ ह्ये॒षाव॑ती॒डाम॑है दे॒वाः॑ ई॒डे॒न्या॒न्नम॑स्याम॒ न-  
 म॑स्यान् य॒जाम॑ य॒ज्ञिया॑नि॒त्याह॑ म॒नुष्या॑ वा ई॒डे॒न्याः  
 पि॒तरो॑ नम॑स्या दे॒वा य॒ज्ञिया॑ दे॒वता॑ ए॒व तद्यथा॑-  
 भा॒गं य॑जति ॥ ६ ॥

वि॒प्रानु॑म॒दित॑ इ॒त्याह॑ च॒नास्मै॑ हो॒ताप॑भृ॒दे॒वता॑  
 ए॒व ची॑णि च ॥ ६ ॥

इति तैत्तिरीयसंहितायां द्वितीयकाण्डे पञ्चम-  
 प्रपाठके नवमोऽनुवाकः ॥ ० ॥

द्वितीयाद्याः सामिधेन्यो व्याख्याता अष्टमे स्फुटं ।

अथ नवमे प्रवरमन्त्रस्य निगदस्य सुगादापननिगदस्य च  
 व्याख्यानं प्रवर्तते । ते च निगदादयो मन्त्रकाण्डे समाह्वताः ।  
 कल्पः । अथ निवित्पदान्यन्वाह देवेद्धो मन्विद्ध इति सप्तमे  
 स्तनिति । अथ चतसृष्विति । पाठस्तु “अग्ने महा॑ अ॒सि  
 ब्रा॒ह्मण॑ भार॒त । अ॒माव॑सौ । दे॒वेद्धो॑ मन्विद्धः । ऋषि॑द्युतो वि-  
 प्रा॒नुम॑दितः । क॒वि॒श॒स्तो ब्र॒ह्म॒सं॒श्रितो॑ घृ॒ताह॑वनः । प्र॒णी-  
 र्य॒ज्ञानां॑ । रथी॑रध्व॒राणां॑ । अ॒तृ॒तो हो॒ता । तू॒र्णिर्ह॑व्यवाट् ।  
 आ॒स्याचं॑ जु॒हर्दे॒वानां॑ । च॒म॒सो दे॒वपानः॑ । अ॒रा॒ इ॒वाग्ने॑  
 नेमि॑र्दे॒वाः स्तुं॑ परि॒भूर॑सि । आ॒व॒ह दे॒वान् य॑ज॒माना॑य”

.(ब्रा० का० ३।प्र० ५।अ० ३) इति । अत्राग्ने महानित्यारभ्यासा-  
वसावित्यन्तः प्रवरमन्त्रः । अवशिष्टा निविन्मन्त्राः । तेषामर्थं  
ब्राह्मणव्याख्यानमुखेनैव स्पष्टीकरिष्यामः । अत्र प्रवरमन्त्रार्थं  
दर्शयति “अग्ने महान् अमीत्याह महान् ह्येष यदग्निर्ब्रा-  
ह्मणेत्याह ब्राह्मणो ह्येष भारतेत्याहैष हि देवेभ्यो हव्यं भरति”  
इति । अग्निरिति यत् एष यस्मात् सर्वाङ्गत्याधारत्वेन  
महान् तस्मान्मन्त्रे महानमीत्युच्यते । यस्मात् ब्राह्मणवर्णाभि-  
मानो तस्मात् ब्राह्मणेति सम्बोध्यते । यस्मादेष देवेभ्यो हव्यं  
भरति धारयति तस्माद्भारतेति सम्बोध्यते । मन्त्रे येयमसा-  
वसाविति वीष्मा तेन ऋग्वेदीनामृषीणां नामनिर्देशोऽभि-  
प्रेतः । स च भार्गवव्यावनेत्यादिना पूर्वानुवाक एवास्माभि-  
रुदाहृतः । निवित्यदेषु सप्तसु प्रथमस्यार्थं दर्शयति “देवेद्भू  
इत्याह देवा ह्येतमैन्धत” इति । यस्मात् देवाः स्वकीयेषु  
यागेषु एतमग्निमैन्धत प्रज्वालितवन्तः तस्माद्देवेद्भू इत्युच्यते ।  
द्वितीयपदस्यार्थं दर्शयति “मन्विद्भू इत्याह मनुर्ह्येतमुत्तरो  
देवेभ्य ऐन्ध” इति । देवेभ्य उत्तरो देवैरिन्धनादूर्ध्वं स्वकीय-  
यागे मनुरैन्ध । उत्तरेष्वपि पञ्चपदेषु प्रसिद्धार्थतां हि-  
शब्दो द्योतयति “ऋषियुत इत्याहर्षयो ह्येतमस्तुवन् विप्रानुम-  
दित इत्याह विप्रा ह्येते यच्छुश्रुवाः कविशस्त इत्याह कवयो  
ह्येते यच्छुश्रुवाः सो ब्रह्मसंश्रित इत्याह ब्रह्मसंश्रितो ह्येष  
घृताहवन् इत्याह घृताङ्गतिर्ह्यस्य प्रियतमा” इति । शुश्रुवा-  
सः श्रुताध्ययनसम्पन्नाः जात्या विप्राः विद्यया विबुधाः कवयश्च

भवन्ति तैरयमनुमदितः तोषितः शस्तः स्तुतश्च, ब्रह्मणा मन्त्रेण, संशितः तीक्ष्णीकृतः । घृतरूपमाहवनमाहुतिर्यस्यासौ घृताहवनः । अनुच्छासेन पठनीयानां सप्तपदानामर्थं दर्शयित्वाच्छासादूर्ध्वं पठनीयानां चतसृणां निविदामर्थं दर्शयति “प्रणीर्यज्ञानामित्याह प्रणीर्ह्येष यज्ञानां रथीरध्वराणामित्याहैष हि देवरथोऽतृती होतेत्याह न ह्येतं कश्चन तरति तूर्णिर्हव्यवाडित्याह सर्वं ह्येष तरति” इति । यज्ञानां नेतृत्वमग्नौ प्रसिद्धं । रथीर्देवानां हविर्वहनाय, अध्वराणां सम्बन्धी रथोऽयमग्निः, यस्मादाह्वातारमेतमग्निं कोऽपि देवो न तरति नातिक्रामति तस्मादयमतृती होतेत्युच्यते । यस्मात् सर्वमपि देवं अयं हविर्वहनात्तरति प्राप्नोति तस्मात् तूर्णिर्हव्यवाडित्युच्यते । एताभ्यश्चतसृभ्यो निविद्भ्य ऊर्ध्वमुच्छासं कृत्वा पश्चात् पठनीयानां चतसृणां निविदामर्थं दर्शयति “आस्यात्रं जुहूर्देवानामित्याह जुहूर्ह्येष देवानां चमसो देवपान इत्याह चमसो ह्येष देवपानोऽरा इवाग्ने नेभिर्देवांस्त्वं परिभूरमीत्याह देवा ह्येष परिभूर्यद्भूयादावह देवान् देवयते यजमानायेति भ्रातृव्यमस्मै जनयेदावह देवान् यजमानायेत्याह यजमानमेवैतेन वर्धयति” इति । एषोऽग्निर्देवानां जुह्वसदृशः जुह्वामिवास्मिन् हविःप्रक्षेपात् । न चास्य दाहमयजुह्ववत् शैथिल्यं । किं त्वास्यात्रं लोहपात्रवदृढमित्यर्थः । यथा मनुष्याणां सोमपानहेतुश्चमसः तथा देवानां पानसाधनचमसस्यानोयोऽयमग्निः । हे अग्ने त्वं, यथा शकटचक्रस्थितान् कुला-

लचक्रस्थितान् वा तिर्यक्कीलरूपानरान् नेमिः परितो व्या-  
 प्रोति, तथा देवानां परिभूः परितो व्याप्रवानसि । चतुर्थायां  
 निविदि देवयत इति पदं शाखान्तरे पथ्यते, तदत्र यदि  
 ब्रूयात् तदा होता यजमानस्य भ्रातृव्यं जनयेत् । देवानिच्छ-  
 तीति देवयत् तस्मै देवयते यजमानाय । एतत्पदप्रयोगेणान्यः  
 कश्चित् एतदीयान् देवानिच्छतीति प्रतिभाति । तदेतत्  
 भ्रातृव्यस्योत्पादनं । तस्मात् तत्पदं परित्यज्यास्मै यजमानाय  
 देवानावहेत्येतावदेव वाक्यशेषात् तेनैव यजमानं वर्धयति  
 वृद्धिं प्रापयति । कल्पः ‘देवतां देवतामावाह्यं व्यनि-  
 त्यग्निमग्नं आवह सोममावहाग्निमावह प्रजापतिमित्युपां-  
 श्वावहेत्युच्चैर्यदेवत्यो वा भवत्यग्नीषोमावावहेन्द्राग्नी आवहे-  
 न्द्रमावह महेन्द्रमावह देवाः आज्यपाः आवहाग्निः हो-  
 चायावह स्वं महिमानमावहेति न स्वं महिमानमावहादा-  
 वग्ने देवान् वह सुयजा च यज जातवेद इत्युक्ता’ इति ।  
 अत्रावाहननिगदो मन्त्रकाण्डे समाम्नातः सर्वोऽन्यत्र नात्र  
 पठितः । तस्य सर्वस्य तात्पर्यं दर्शयति “अग्निमग्नं आवह  
 सोममावहेत्याह देवता एव तद्यथापूर्वमुपकृत्यते” इति । तत्  
 तेनावाहननिगदे आवहेति पाठेन आज्यभागादिसर्वयाग-  
 देवता अनुक्रमेण कृत्यते । हे आहुत्याधारभूताग्ने प्रथमाज्य-  
 भागदेवतामग्निमावह । द्वितीयाज्यभागदेवं सोममावह । पौ-  
 र्णमास्याममावास्यायां च प्रथमपुरोडाशदेवमग्निमावह । पौ-  
 र्णमास्यामुपांशुयागदेवं प्रजापतिमावह । प्रजापतिपदं शनै-

रुच्यार्थावहेति पदं उच्चैरुच्चारयेत् । पौर्णमास्यां द्वितीयपु-  
 रोडाशदेवमग्नीषोमरूपमावह । अमावास्यायामसान्नायिनो  
 द्वितीयपुरोडाशदेवत्वेनेन्द्राग्नौ आवह । अगतश्रियः सान्नाय्य-  
 देवमिन्द्रमावह । गतश्रियो महेन्द्रमावह । आज्यपान् प्रयाजानु-  
 याजदेवानावह । अग्निं होत्राय होमस्य स्विष्टकृत्वकरणाय ।  
 आवाहनविषयाणामुक्तानां देवानां यो यस्य देवस्य स्वकीयो  
 महिमा सामर्थ्यातिशयस्तं महिमानमावह । अत्र हविर्भुज एव  
 देवानभिप्रेत्य स्वं महिमानमित्युच्यते, न त्वावाहनकर्तुरग्नेर्म-  
 हिमानं तस्यावाहनविषयत्वाभावात् इति कल्पसूत्रस्यार्थः ।  
 जातानि वेदांसि ज्ञानानि यस्मादसौ जातवेदाः सर्वज्ञोऽयं  
 सर्वदेवमहिमाभिज्ञत्वादित्यर्थः । तादृश हे अग्ने त्वं देवाना-  
 वह च सुयजा शोभनेन यज्ञेन यज च । न केवलमावाहनं  
 कर्तव्यं किं तु हविःप्रापणलक्षणे यागोऽपि त्वयैव कर्तव्यः ।  
 अत्र सूचे प्रजापतिमित्युपांश्यावहेत्युच्चैर्यदेवत्यो वा भवतीत्युक्तं  
 तच्चापांशुयाजे प्रजापतिविण्वग्नीषोमाणां विकल्पाभिप्रायेण  
 द्रष्टव्यम् । एतस्यावाहननिगदस्य तात्पर्यं संचेपेण दर्शयति ।  
 “अग्निमग्न आवह सोममावहेत्याह देवता एव तद्यथापूर्वमु-  
 पह्वयते” इति । तत् तेनावाहननिगदेनाज्यभागादिस्विष्टकृ-  
 दन्तदेवताः सर्वाः क्रमेण हूतवान् भवति । प्रथमाज्यभागदेवौ  
 तथा प्रधानदेवता इत्यादिक्रमो यथापूर्वमित्यादिनोच्यते ।  
 आवाहननिगदावसाने यदेतन्निगमनवाक्यं तस्य तात्पर्यं दर्श-  
 यति “आ०वाग्ने देवान् वह सुयजा च यज जातवेद इत्याह-

ग्निमेव तत्संश्रयति सोऽस्य संश्रितो देवेभ्यो हव्यं वहति” इति । तत् तेन वाक्यपाठेन अग्निमेव संश्रयति तीक्ष्णिकरोति । सोऽग्निस्तीक्ष्णिकृतोऽप्रमत्तः सन् तस्य यजमानस्य हव्यं देवेभ्यः क्रमेण वहति । कल्पः ‘अथ सुगादापनेन सुचावादापयत्यग्निर्होता वेत्त्वित्यनुवाकेनाध्वर्युर्जुहूपमृतौ सुचावादत्ते’ इति । घृतवतीशब्दे जुहूपमृतावादायेत्याध्वर्यवसूत्रे दर्शितवान् । होता तु घृतवतीमध्वर्यो सुचमास्यस्वेत्यनेन शब्देन युक्तमनुवाकं पठति । तदिदं सुचोरादापनं । सोऽयमनुवाकः मन्त्रकाण्डे समान्नातः । तस्य पाठस्तु “अग्निर्होता वेत्त्वग्निः । होत्रं वेत्तु प्रावित्रं । सो वयं । साधु ते यजमान देवता । घृतवतीमध्वर्यो सुचमास्यस्व । देवायुवं विश्ववारां । ईडामहे देवाः ईडेन्यान् । नमस्याम नमस्यान् । यजाम यज्ञियान्” (ब्रा०३का०।५प्र०।४अ०) इति । अयमग्निर्होता होमस्य कर्ता । तथा चान्यत्र मन्त्रब्राह्मणे आम्नातं ‘अग्ने यष्टरिदं नम इत्याह । अग्निर्वै देवानां यष्टा’ इति । अतोऽयमग्निर्वेत्तु होमक्रमं जानातु । तदेव वेदनमुत्तरवाक्येन स्पष्टीक्रियते । प्रकृष्टमवित्रं फलदानरूपमस्मद्रक्षणं यस्मिन् होमानुष्ठाने तदिदं प्रावित्रं, तादृशं होत्रं होमानुष्ठानं वेत्तु होमक्रमं जानातु । न केवलं दैव्यस्य होतुरग्रेरुपरि भारः प्रक्षिप्यते किन्तु वयं सो मन्युश्च होतारो वयमपि अत्र वर्तमहे । अतो वयमपि होमक्रमज्ञानवन्तस्त्रिष्टामः । हे यजमान ते तव हविःस्वीकर्त्री देवता साधु फलं ददात्विति शेषः । हे अध्वर्यो घृतपूर्णं सुचं जुहूमास्यस्व

आह्निप स्वीकुर्वित्यर्थः । कीदृशीं सुचं देवायुवं, देवान्  
 यैति मिश्रयतीति देवायुस्तादृशीं । विश्ववारां, विश्वान्  
 सर्वान् राक्षसकृतान् विघ्नान् वारयतीति विश्ववारा तादृशीं ।  
 ईडेन्यान् स्तुतिप्रियान् मनूयान् वयं स्तुमः । नमस्तान्  
 नमस्कारप्रदान् पितृन् नमस्कुर्मः । यज्ञियान् यज्ञप्रियान्  
 देवान् यजाम । अग्नेर्होतृत्वं वेदेषु प्रसिद्धमित्येतद्दर्शयति  
 “अग्निर्होतेत्याह्नाग्निर्वै देवानां होता य एव देवानां होता  
 तं वृणीते” इति । दैव्यस्य होतुः सहायमाचरितुं मानुषस्य  
 स्वस्य सङ्गाव इत्येतद्दर्शयति “स्मो वयमित्याह्नात्मानमेव सत्त्वं  
 गमयति” इति । ददात्वित्येतादृशेनाशीरर्थेन वाक्यपूरणाय  
 तात्पर्यार्थं दर्शयति “साधु ते यजमान देवतेत्याह्नाग्निषमेवैता-  
 माशास्ते” इति । शाखान्तरे साधु ते यजमान देवतेत्यस्योपरि  
 ‘यो अग्निं होतारमवृथाः’ इति किञ्चिद्वाक्यमाह्नातं, तस्या-  
 यमर्थः । हे यजमान यस्त्वमग्निं होतारमवृथाः होतृत्वेन वृत्त-  
 वानसि तस्य तव साधु ददात्विति । तमिमं शाखान्तरपाठं  
 दूषयति “यद्रूयाद्योऽग्निः होतारमवृथा इत्यग्निनोभयतो  
 यजमानं परिगृह्णीयात् प्रमायुकः स्यात्” इति । अग्निर्हो-  
 ता वेत्त्वग्निरित्युपक्रमे पठितं साधु ते यजमानदेवतेत्यस्मादप्यूर्ध्वं  
 यद्यग्निः होतारमिति ब्रूयात् तदोभयोः पार्श्वयोर्यजमानो-  
 ऽग्निना परिगृहीतो भवेत्, ततो दाहाधिक्येन म्रियेत,  
 तस्मात् शाखान्तरपाठो नादर्थव्यः । यद्यपि जुहूपमृतौ दे  
 अपि आदर्थव्ये तथापि तयोः समं प्राधान्यं निवार्य जह्ना एव

प्राधान्यं द्योतयितुं सुचमित्येकवचनमेव पठनीयमित्येतद्दर्शयति “यजमानदेवत्या वै जुह्वर्भाहव्यदेवत्योपभृद्यद् द्वे इव ब्रूयात् भ्राह्म्यमस्मै जनयेत् घृतवतीमध्वर्यो सुचमास्यस्वेत्याह यजमानमेवैतेन वर्धयति” इति । सुचावित्येवं द्विवचनेन द्वे इव द्वे अपि समप्रधाने इव यदि ब्रूयात् तदा यजमानममानं भ्राह्म्यमुत्पादयेत् । तस्मादुपभृतमुपेक्षितामिव तिरस्कृतुं जुह्वप्राधान्यायैकवचनाभिधानेन यजमानं वर्धितवान् भवति । न हि जुह्वा इवोपभृतः कचिदपि साक्षाद्धोमसाधनत्वमस्ति तस्मादुपसर्जनत्वं तस्या युक्तं । देवमिश्रेण देवरक्षणं विघ्ननिवारणेन विश्वरक्षणमभिप्रेतमित्येतद्दर्शयति “देवायुवमित्याह देवान् ह्येषाऽवति विश्ववारामित्याह विश्वः ह्येषाऽवति” इति । ईडेन्यादिशब्दैर्विवक्षितं दर्शयति “ईडामहै देवाः ईडेन्यान् नमस्याम नमस्यान् यजाम यज्ञियानित्याह मनुष्या वा ईडेन्याः पितरो नमस्या देवा यज्ञिया देवता एव तद्यथाभागं यजति” इति । देवान् यजतीत्येतदुपलक्षणं मनुष्यान् स्तौति पितृन् नमस्यतीत्येतदपि द्रष्टव्यम् । एवं च सति यस्य मनुष्यादेर्यो भागः स्तुत्यादिरूपः उपचरितस्तं भागमनतिक्रम्यानुष्ठितवान् भवति ।

अथ मीमांसा दशमाध्यायस्य चतुर्थपादे चिन्तितं ।

चातुर्मास्यादिदिष्टेषु निगमेष्वाज्यपानिति ।

विक्रियेत न वाऽऽद्येऽपि किं स्याद्वाज्यपानिति ॥

दधिपानिति वा यद्वेत्येवं स्यात् पृषदाज्यमान् ।



द्रव्यद्वयोक्तेराद्यः स्यात् दधिमात्रहविष्युतः ॥

द्वितीयः स्यात् तृतीयोऽस्तु द्रव्यान्तरविधानतः ।

गुणो दध्ना चित्रताऽऽज्ये ततो विक्रियते न हि ॥

चातुर्मास्येषु चोदकेनावाहनस्वाहाकारायाऽजुषन्तेति नि-  
गमा अतिदिष्टाः, तत्राज्यपशब्दः प्रयुक्तः । देवाः आज्यपाः  
आवह स्वाहा देवाः आज्यपान् । अयाद् देवानामाज्यपानां  
प्रिया धामानि । देवा आज्यपा आज्यमजुषन्तेति । सोऽय-  
माज्यपशब्दो विक्रियते न वेति संशयः । विकारोऽपि त्रिविधः ।  
तत्र दध्याज्यपान् इत्याद्यस्तावत्प्राप्नोति । कुतः, अथ पृषदाज्यं  
गृह्णाति द्वयं वा इदं सर्पिंश्च दधि चेति द्रव्यद्वयसोक्तत्वात् ।  
आज्यस्योपस्तरणाभिघारणार्थत्वेन हविःशेषत्वात् हविष्युं ना-  
स्तीति दध्येव हविः, ततो दधिपानिति द्वितीयः पक्षः । दध्या-  
ज्यमेलनेन निष्पद्यते पृषदाज्यं द्रव्यान्तरं । तदेव हविरिति  
पृषदाज्यपानिति तृतीयः पक्षः । दधिमेलनादाज्ये पृषत्ता-  
गुणो निष्पद्यते । तस्मादाज्यस्यैव हविष्युमित्याज्यपशब्दोपेता एव  
निगमाः पठितव्याः ।

इति माधवीये वेदार्थप्रकाशे कृष्णयजुःसंहिताभाष्ये द्विती-  
यकाण्डे पञ्चमप्रपाठके नवमोऽवाकः ॥ ० ॥

ची॥स्तृ॒चाननु॑ब्रूयाद्राज॒न्यस्य॑ च॒यो वा अन्ये रा॒-  
ज॒न्यात् पुरु॑षा ब्राह्म॒णो वैश्यः॑ श्रुद्र॒स्ताने॒वास्मा॑ अनु॒-  
कान् करो॑ति पञ्चद॒शानु॑ब्रूयाद्राज॒न्यस्य॑ पञ्चद॒शो वै  
रा॒ज॒न्यः स्व ए॒वैन॑ः स्तोमे॒ प्रति॑ष्ठापयति त्रि॒ष्टुभा परि॑-  
द॒ध्यादिन्द्रि॒यं वै त्रि॒ष्टुगिन्द्रि॒यका॑मः खलु॒ वै रा॒ज॒न्यो  
यज॑ते त्रि॒ष्टुभै॒वास्मा॑ इन्द्रि॒यं परि॑गृह्णाति यदि॒ काम॑-  
येत ॥ १ ॥

ब्रह्म॒वर्च॑सम॒स्त्विति॑ गाय॒त्रिया॒ परि॑द॒ध्याद्ब्रह्म॑वर्च॒सं  
वै गा॒य॒त्री ब्रह्म॑वर्च॒समे॒व भ॑वति सप्तद॒शानु॑ब्रूयाद्वै-  
श्यस्य॑ सप्तद॒शो वै वैश्यः॑ स्व ए॒वैन॑ः स्तोमे॒ प्रति॑ष्ठा-  
पयति॒ जग॑त्या परि॑द॒ध्याज्जाग॑ता वै प॒शवः॑ प॒शुका॑मः  
खलु॒ वै वैश्यो॑ यज॑ते जग॑त्यै॒वास्मै॑ प॒शून् परि॑गृह्णा-  
त्येक॑विंशतिमनु॑ब्रूयात् प्रति॒ष्ठाका॑मस्यैकविंश॒स्तो-  
मा॑नां प्रति॒ष्ठा प्रति॑ष्ठित्यै ॥ २ ॥

चतु॑र्विंशतिमनु॑ब्रूयाद्ब्रह्म॑वर्च॒सका॑मस्य चतु॑र्विं-  
शत्य॒क्षरा॑ गा॒य॒त्री गा॒य॒त्री ब्रह्म॑वर्च॒सं गा॒य॒त्रियै॒वास्मै॑  
ब्रह्म॑वर्च॒समव॑रुन्धे त्रिंश॒तमनु॑ब्रूयादन्न॑कामस्य त्रिं-  
शद॒क्षरा॑ वि॒राडन्नं॑ वि॒राड्वि॒राजै॒वास्मा॑ अ॒न्नाद्य॑मव॒-  
रुन्धे॒ द्वात्रिं॑श॒तमनु॑ब्रूयात् प्रति॒ष्ठाका॑मस्य द्वात्रिंश॒-

दक्षरानुष्टुगनुष्टुपछन्दासां प्रतिष्ठा प्रतिष्ठित्यै षट्त्रिंश-  
 तमनुब्रूयात् पशुकामस्य षट्त्रिंशदक्षरा बृहती बा-  
 ह्वीताः पशवो बृहत्यैवास्मै पशून् ॥ ३ ॥

अवरुन्धे चतुश्चत्वारिंशतमनुब्रूयादिन्द्रियकामस्य  
 चतुश्चत्वारिंशदक्षरा त्रिष्टुगिन्द्रियं त्रिष्टुप् त्रिष्टुभै-  
 वास्मा इन्द्रियमवरुन्धेऽष्टाचत्वारिंशतमनुब्रूयात् प-  
 शुकामस्याष्टाचत्वारिंशदक्षरा जगती जागताः पश-  
 वो जगत्यैवास्मै पशून्वरुन्धे सर्वाणि छन्दाःस्यनुब्रू-  
 याद्बहुयाजिनः सर्वाणि वा एतस्य छन्दाःस्यवरुद्धानि  
 यो बहुयाज्यपरिमितमनुब्रूयादपरिमितस्यावरुद्ध्यै ॥४॥

कामयेत प्रतिष्ठित्यै पशून् सप्तचत्वारिंशच्च ॥१०॥

इति तैत्तिरीयसंहितायां द्वितीयकाण्डे पञ्चम-  
 प्रपाठके दशमोऽनुवाकः ॥ \* ॥

व्याख्याता नवमे स्पष्टं प्रवरा निविदादयः ।

अथ दशमे नैमित्तिक्यः काम्याश्च सामिधेन्य उच्यन्ते ।  
 तत्र राजन्यं निमित्तोक्त्य विधत्ते “त्रींस्तृचाननुब्रूयाद्रा-  
 जन्यस्य त्रयो वा अन्ये राजन्यात् पुरुषा ब्राह्मणो वैश्यः शूद्र-  
 स्तानेवास्मा अनुकान् करोति” इति । प्र वो वाजा इत्येका  
 त्रिरावृत्तत्वात् । अग्न आयाहोत्येकस्तृचः । त्वं वरुण इत्येका  
 परिधानीया त्रिरावृत्ता, एवं त्रयस्तृचाः । तेन तृचानां

त्रित्वेन राजन्यव्यतिरिक्तान् ब्राह्मणादीन् त्रीन् वर्णान् राजन्यस्थानुकूलान् करोति । पक्षान्तरं विधत्ते “पञ्चदशानुब्रूयाद्राजन्यस्य पञ्चदशो वै राजन्यः स्व एवैनं स्तोमे प्रतिष्ठापयति” इति । प्रजापतेरुसो बाहुभ्याञ्च पञ्चदशस्तोमस्य राजन्यस्य चोत्पन्नत्वात् असौ स्तोमो राजन्यस्य स्वकीयः । यद्यपि पञ्चदशसामिधेनोरन्वाहेति वर्णत्रयसाधारणवचनेनैवायं पक्षः प्राप्तः तथापि त्रींस्तृचानित्यनेन विशेषवचनेन नित्यबाधप्राप्तौ विकल्पार्थं पञ्चदशेति प्रतिप्रसवो विधीयते । त्वं वरुण इत्येतां परिधानीयां विधत्ते “त्रिष्टुभा परिदध्यादिन्द्रियं वै त्रिष्टुगिन्द्रियकामः खलु वै राजन्यो यजते त्रिष्टुभेवास्मा इन्द्रियं परिगृह्णाति” इति । त्रिष्टुभः इन्द्रेण सहेत्यन्नत्वात् तत्सम्बन्धीन्द्रियरूपत्वं राजन्यञ्च युयुत्सुत्वात् इन्द्रियसामर्थ्यकामः । राजन्यस्य नित्यां परिधानीयां विधाय काम्यां विधत्ते “यदि कामयेत ब्रह्मवर्चसमस्त्विति गायत्रिया परिदध्याद्ब्रह्मवर्चसं वै गायत्री ब्रह्मवर्चसमेव भवति” इति । आजुहोत दुवस्यतेत्येषा गायत्री । तत्सवितुरित्यस्या गायत्र्या उपदेशेन ब्रह्मवर्चसनिष्पत्तेस्तस्याः गायत्रीरूपत्वं । वैश्वं निमित्तोक्त्य विधत्ते “सप्तदशानुब्रूयाद्वैश्वस्य सप्तदशो वै वैश्वः स्व एवैनं स्तोमे प्रतिष्ठापयति” इति । ‘समिध्यमानो अध्वरे’ ‘समिद्धो अग्न आहुत’ इत्यनयोर्मध्ये ‘पृथुपाजा अमर्त्यः’ ‘तं सबाधो यतस्तु चः’ इत्येतयोर्धाव्ययोः प्रक्षेपेण सप्तदशसङ्ख्यानिष्पत्तिः । प्रजापतेर्मध्यदेशात् सप्तदशस्तोमवैश्वयोरुत्पन्नत्वात् सप्तदश-

सोमस्तदीयः । वैश्वस्य 'समिध्यमानो अमृतस्य राजसि' इत्येतां परिधानीयां विधत्ते "जगत्या परिदध्याज्जागता वै पशवः पशुकामः खलु वै वैश्वो यजते जगत्तैवासौ पशून् परिगृह्णाति" इति । जगत्यनुष्ठानलभ्यत्वात् पशूनां जागतत्वं । वैश्वस्य क्षीरदध्यादिविक्रयाय पशुकामत्वं प्रसिद्धं । नैमित्तिकीं विधाय काम्यां विधत्ते "एकविंशतिमनुब्रूयात् प्रतिष्ठाकामस्यैकविंशस्तोमानां प्रतिष्ठा प्रतिष्ठित्यै" इति । अत्र सङ्ख्या-पूरणं सम्प्रदायविद्भिरेवमुक्तं । एकविंशत्यादिषु प्रथमाया उत्तरे द्वे ईडे अग्निमित्यादिके, अथाग्न आयाहीत्यादि अथ त्वामग्ने पुष्करा दधीति त्रयस्तृचाः । अग्निमग्निमित्येकादश । पृथुपाजा इत्यष्टौ । अष्टाचत्वारिंशत्पक्षस्य\* दाशतय्यास्तिस्र आगमयितव्याः । एकविंशत्यादिषु कार्येषु एतासां यथार्थमागम इति । अस्यायमर्थः । यदा समिधेनीवृद्धिरपेक्षिता तदाऽऽन्नातायाः प्र वो वाजा इत्यस्या उपरि ईडे अग्निमित्यादिकं द्वयं प्रक्षेपणीयं, तत ऊर्द्धमग्न आयाहीत्यादिकं यथाह्नातं पठितं, तत्र समिध्यमानसमिद्धवत्योर्मध्ये त्वामग्न इत्यादिका उदाहृताः प्रक्षेपणीयाः । यावतीनां प्रक्षेपेण सङ्ख्या पूर्यते तत्प्रमाणवतीनां† प्रक्षेप इति । मीमांसकास्तु ‡ धाव्यासञ्ज्ञकानामेव समिध्यमानसमिद्धवत्योर्मध्ये प्रक्षेपः इतरासां त्वन्ते प्रक्षेपमाहुः । तत्रापि परिधानीयाया उत्तमायाः प्रा-

\* अष्टाचत्वारिंशत्पक्षस्येति तै० । † तत्प्रभृतीनामिति तै० ।

‡ याव्यासञ्ज्ञकानामिति तै० ।

गेवेत्ययं विशेषो द्रष्टव्यः । त्रितृत्यश्चदशसप्तदशानां सञ्ज्ञा  
चतुर्थ एकविंशस्तोमे अन्तर्भूतेति स स्तोम इतरेषां स्तोमानां  
प्रतिष्ठा । फलान्तराय विधत्ते “चतुर्विंशतिमनुब्रूयाद्ब्रह्म-  
वर्चसकामस्य चतुर्विंशत्यक्षरा गायत्री गायत्री ब्रह्मवर्चसं  
गायत्रियैवास्मै ब्रह्मवर्चसमवरुन्धे” इति । पुनरपि फलान्त-  
राय विधत्ते “त्रिंशतमनुब्रूयादन्नकामस्य त्रिंशदक्षरा  
विराडन्नं विराड्विराजैवास्मा अन्नाद्यमवरुन्धे” इति । दशा-  
क्षरैस्त्रिभिः पादैर्विराजस्त्रिंशदक्षरत्वं, तच्छब्दोऽनुष्ठानेनान्नस्य  
लभ्यत्वात् तस्य कन्दसोऽन्नत्वं । पुनः फलान्तराय विधत्ते  
“द्वात्रिंशतमनुब्रूयात् प्रतिष्ठाकामस्य द्वात्रिंशदक्षरानुष्टु-  
गनुष्टुप् कन्दसां प्रतिष्ठा प्रतिष्ठित्यै” इति । अन्यत्र वाग्वा अनु-  
ष्टुगिपि श्रवणात् वागूपत्वमनुष्टुभः । वाचि सर्वेषां कन्दसाम-  
न्तर्भावात् अनुष्टुप् इतरच्छब्दसां प्रतिष्ठा । पुनः फलान्तरं  
विधत्ते “षट्त्रिंशतमनुब्रूयात् पशुकामस्य षट्त्रिंशदक्षरा  
बृहती बार्हताः पशवो बृहत्यैवास्मै पशूनवरुन्धे” इति । पशूनां  
बृहत्यैवास्मै कन्दसोऽनुष्ठानेन लभ्यत्वाद्वार्हतत्वं । फलान्तराय वि-  
धत्ते “चतुश्चत्वारिंशतमनुब्रूयादिन्द्रियकामस्य चतुश्चत्वा-  
रिंशदक्षरा त्रिष्टुगिन्द्रियं त्रिष्टुप् त्रिष्टुभैवास्मा इन्द्रियमवरुन्धे”  
इति । पुनः फलान्तराय विधत्ते “अष्टाचत्वारिंशतमनु-  
ब्रूयात् पशुकामस्याष्टाचत्वारिंशदक्षरा जगती जागताः  
पशवो जगत्यैवास्मै पशूनवरुन्धे” इति । सोमयाजिनं निमित्ती-  
कृत्य विधत्ते “सर्वाणि कन्दाः स्युब्रूयाद्द्वयाजिनः सर्वाणि वा

एतस्य कन्दांस्ववरूढानि यो बज्रयाजी” इति । बज्रभिर्दी-  
 चणोयादिभिरिष्टिभिरग्नीषोमोयादिपशुभिरैन्द्रवायवादिग्र-  
 हैश्च यजत इति बज्रयाजी । एतस्य बज्रयाजिनः सवनत्रये गा-  
 यत्र्युष्णिगनुष्टुप्जगतीरूपाणि सर्वाणि कन्दांस्ववरूढानि भव-  
 न्ति । तस्मात् सोमयाजी यदा दर्शपूर्णमासावनुतिष्ठति तदा  
 तस्य त्रीणि कन्दांस्वनुब्रूयात् । समिध्यमानः प्रथमोऽनुधर्म इत्ये-  
 षा त्रिष्टुप् । त्वामग्ने प्रदिव आहुतं घृतेनेत्येषा जगती । एत-  
 दुक्तं समिद्धवत्याः पूर्वं पठनीयं । तस्य सोमयाजिनः त्रींस्तृ-  
 चानित्यनुवाके अष्टाचत्वारिंशतमनुब्रूयादित्यन्ते यः सङ्ख्या-  
 विशेषस्तत्र स्वेच्छैव नियामिका न तु वाचनिको नियमोऽस्ती-  
 त्येतद्विधत्ते “अपरिमितमनुब्रूयादपरिमितस्यावरूढौ” इति ।  
 अपरिमितस्याधिकस्य फलस्येत्यर्थः ।

अत्र सोमांसा । तृतीयाध्यायस्य षष्ठपादे चिन्तितं ।

सामिधेनीः सप्तदश प्रकृतौ विकृतावुत ।

पूर्ववत् प्रकृतौ पाञ्चदश्येनैतद्विकल्प्यते ॥

विकृतौ साप्तदश्यं स्यात् प्रकृतौ प्रक्रियाबलात् ।

पाञ्चदश्यावरूढत्वादाकाङ्क्षाया निवृत्तितः ॥

अनारभ्य श्रूयते ‘सप्तदश सामिधेनीरनुब्रूयात्’ इति । प्र वो  
 वाजा अभिद्यव इत्याद्या अग्निसमिन्धनार्था ऋचः सामिधेन्यः,  
 तासां साप्तदश्यं पूर्वन्यायेन प्रकृतिगतं । यदि प्रकृतौ पञ्चदश  
 सामिधेनीरन्वाहेति विधिः स्यात् तर्हि पाञ्चदश्यं साप्तदश्यञ्च  
 विकल्पेयातामिति प्राप्ते ब्रूमः । विकृतावेव साप्तदश्यं निविशते.

प्रकृतौ पाञ्चदश्येनावरुद्धानां सामिधेनीनां सङ्ख्याकाङ्क्षाया  
अभावात् । न च पाञ्चदश्यसाम्प्रदश्यवाक्ययोः समानबलत्वादव-  
रोधाभाव इति शङ्कनीयं, पाञ्चदश्ये प्रकरणानुग्रहस्याधिक-  
त्वात् । तस्मात् मित्रविन्दाध्वरकल्पादिविकृतौ साम्प्रदश्यमवति-  
ष्ठते । न चात्र पूर्वन्यायोऽस्ति । साम्प्रदश्यस्य चादकप्राप्त्यभावेन  
पुनर्विधानदोषाभावात् ।

तत्रैवान्यच्चिन्तितं ।

साम्प्रदश्यं तु वैश्यस्य विकृतौ प्रकृतावुत ।

पूर्ववच्चेन्न सङ्कोचान्नित्ये नैमित्तिकोक्तिः ॥

गोदोहनेन प्रणयेत् कामीत्येतदुदाहरत् ।

भाष्यकारस्तदयस्तु न्यायस्यात्र समत्वः ॥

‘साम्प्रदशानुब्रूयाद्वैश्यस्य’ इति विहितं वैश्यनिमित्तं साम्प्रदश्यं ।  
पूर्वन्यायेन विकृतिगामीति चेत् । मैवं, नैमित्तिकेनानेन वच-  
नेन प्रकृतिगतस्य नित्यस्य पाञ्चदश्यस्य वैश्यव्यतिरिक्तविषयतया  
सङ्कोचनीयत्वात् । नित्यं सामान्यरूपतया सावकाशत्वेन च  
दुर्बलं नैमित्तिकं तु विशेषरूपत्वनिरवकाशत्वाभ्यां प्रबलं,  
तस्माद्वैश्यनिमित्तकं साम्प्रदश्यं प्रकृताववतिष्ठते । अत्र भाष्यका-  
रोऽन्यदुदाहरणं ‘चमसेनापः प्रणयेत् गोदोहनेन पशूका-  
मस्य’ इति । तत्र प्रकृतेश्चमसेनावरुद्धत्वात् गोदोहनं विकृता-  
विति पूर्वः पक्षः । कामनानिमित्तकेन गोदोहनेन नित्यस्य  
चमसस्य निष्कामविषयतया सङ्कोचनीयत्वात् प्रकृतावेव गो-  
दोहनमिति सिद्धान्तः ।



दशमाध्यायस्याष्टमपादे चिन्तितं ।

सामिधेनीसाप्तदशं वैमृधादावपूर्वगीः ।

संहतिर्वापकारस्य क्लृप्ताद्यास्वाज्यभागवत् ॥

सामिधेन्यस्योदकाप्ताः साप्तदश्यन्तु वैमृधे ।

पुनर्वाक्येन संहार्यमनारभ्याक्तिचोदितं ॥

अनारभ्य किञ्चिदाम्नायते 'सप्तदश सामिधेनीरनुब्रूयात्' इति । तथा वैमृधेऽध्वरकल्पायां पशौ मित्रविन्दायामाग्रय-  
णेष्यादौ च पुनः साप्तदशं विहितं । यद्यप्यनारभ्याधीतानां प्रकृ-  
तिगामित्वं न्याय्यं तथापि श्रुतेन पाञ्चदशेनावरूढत्वात् विकृति-  
स्येतन्निविशते । तथा सति वैमृधादिविकृतिषु अनारभ्यवादप्रा-  
प्ताः सप्तदश सामिधेन्यः प्राकरणीकेन विधिना पुनर्विधीयमाना  
गृहमेधीयाज्यभागवत् क्लृप्तापकारकत्वेनेतिकर्तव्यताकाङ्क्षां पूर-  
यन्त्यस्योदकं लोपयन्त्यः वैमृधादेरपूर्वकर्मतां गमयन्ति । साप्त-  
दशं त्वनारभ्यवादप्राप्तमनूद्यत इति प्राप्ते ब्रूमः । वैमृधादिषु  
सामिधेन्य आज्यभागवन्न विधीयन्ते किन्तु चोदकप्राप्तास्ता  
अनूद्य साप्तदशं विधीयते । तत्र साप्तदशं वैमृधादिप्रकरणे-  
ष्वाम्नातैर्विधिभिः कासुचिदेव विकृतिषु प्राप्तमनारभ्यवादेन तु  
सर्वासु विकृतिषु, तत्रानारभ्यवादो विलम्बते । प्रथमं विधेयस्य  
साप्तदशस्य सामिधेनीसम्बन्धमवबोध्य तत्सम्बन्धान्यथानुपपत्त्या  
क्रतुप्रवेशं परिकल्प्य प्रकृतौ पाञ्चदशपराहतत्वेन विकृतिषु स-  
र्वासु निवेशः क्रियत इति विलम्बः । प्राकरणीकैर्विधिभिः सा-  
मिधेनीसम्बन्ध एव बोधनीयः क्रतौ तद्विशेषे च प्रवेशो न बोध-

नीयः । प्रत्यक्षप्रकरणपाठेनैव तत्सिद्धेः । तत्र साप्तदश्यस्य वैमृ-  
धादिविकृतिविशेषसम्बन्धे सहसा प्रतिपन्ने सति तद्विरोधी वि-  
कृतिसम्बन्धो न कल्पयितुं शक्यः । अनारभ्यवादस्तु वैमृधादिषु  
प्राप्तस्य नित्यानुवादोऽस्तु । यदा प्रकरणविधिर्वैमृधादिषु  
साप्तदश्यस्य प्रापकः । अनारभ्यवादस्तु चोदकप्राप्तस्य पाञ्चद-  
श्यस्य बाधकः । सर्वथापि चतुर्धाकरणवत् उपसंहारो न  
त्वाज्यभागवत् अपूर्वं कर्म ।

तत्रैव पञ्चमपादे चिन्तितं ।

सामिधेनीविवृद्धौ किमागमोऽभ्यस्यतामुत ।

आगमः पूर्ववन्मैवमभ्यासप्रकृतित्वतः ॥

तत्राप्याद्यं तयोर्यावत् पूर्त्यभ्यासो यथोक्ति वा ।

अभ्यस्यागमतः पूर्तिः पूरणार्थत्वतोऽयिमः ॥

त्रित्वं न पूरणाद्योक्तमन्यथाप्यत्र पूरणात् ।

विवक्षितमबाधित्वा भवेत् पूरणमागमात् ॥

दर्शपूर्णमासयोः पञ्चदश सामिधेनीर्विधाय काम्यातद्वृद्धि-  
र्विधीयते 'एकविंशतिमनुब्रूयात् प्रतिष्ठाकामस्य' इत्यादिना ।  
यथा बहिष्पवमान ऋगागमस्तथात्रापीति प्राप्ते ब्रूमः ।  
एकादशभिः पठिताभिः पञ्चदशसङ्ख्याया अपूर्तौ ऋगन्त-  
रागमनेन तत्पूरणं न कृतं, किन्तु तत्पूरणायाभ्यासो  
विहितः । त्रिः प्रथमामन्वाह त्रिरुत्तमामिति । अतः काम्या-  
नामप्यभ्यासेन पूरणं युक्तं । अभ्यासपक्षेऽपि यावत्कृत्वोऽभ्यासे  
सति एकविंशतिसङ्ख्या पूर्यते तावत्कृत्वः प्रथमोत्तमे अभ्यास-

नीये । कुतः विहितस्य त्रिरभ्यासस्य पूरणार्थत्वदर्शनात् । मैवं,  
न हि त्रित्वं पूरणार्थं विहितं । प्रथमाया द्विरभ्यासेन उत्त-  
मायाश्चतुरभ्यासेन पञ्चदशसङ्ख्यापूरणात् । अतो विवचितं  
त्रित्वं । तथा सति तदबाधाय प्रथमोत्तमे त्रिरभ्यस्य षष्ठाष्ट-  
चामागमेनैकविंशतिसङ्ख्या पूरणीया ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये द्वि-  
तीयकाण्डे पञ्चमप्रपाठके दशमोऽनुवाकः ॥ \* ॥

निवीतं मनुष्याणां प्राचीनावीतं पितॄणामुपवीतं  
देवानामुपव्ययते देवलक्ष्ममेव तत् कुरुते तिष्ठन्नन्वाह  
तिष्ठन्वाश्रुततरं वदति तिष्ठन्नन्वाह सुवर्गस्य लोक-  
स्याभिजित्या आसीनो यजत्यस्मिन्नेव लोके प्रतिति-  
ष्ठति यत् क्रौञ्चमन्वाहासुरं तद्यन्मन्द्रं मानुषं तद्यद-  
न्तरा तत् सदेवमन्तरानूच्य सदेवत्वाय विद्वांसो  
वै ॥ १ ॥

पुरा होतारोऽभूवन् तस्माद्विधृता अध्वानोऽभूव-  
न् पन्थानः समरुक्षन्तर्वेद्यन्यः पादो भवति बहि-

वेद्यन्तोऽथान्वाहाध्वनां विधृत्यै पथामसरोहा-  
याथौ भूतञ्चैव भविष्यच्चावरुन्धेऽथो परिमितञ्चैवा-  
परिमितञ्चावरुन्धेऽथो ग्राम्याञ्चैव पशूनारण्याञ्चा-  
वरुन्धेऽथो ॥ २ ॥

देवलोकञ्चैव मनुष्यलोकञ्चाभिजयति देवा वै सा-  
मिधेनीरनूच्य यज्ञं नान्वपश्यन्त्स पूजापतिस्तूष्णी-  
माधारमाधारयत् ततो वै देवा यज्ञमन्वपश्यन्  
यत्तूष्णीमाधारमाधारयति यज्ञस्यानुस्थात्या अथो  
सामिधेनीरेवाभ्यनक्त्यलूक्षो भवति य एवं वेदाथौ  
तर्पयत्येवैनास्तृष्यति पूजया पशुभिः ॥ ३ ॥

य एवं वेद् यदेकयाधारयेदेकां प्रीणीयाद्यद्वाभ्यां  
द्वे प्रीणीयाद्यत् तिसृभिरति तद्रेचयेन्मनसाधारयति  
मनसा ह्यनात्तमाप्यते तिर्यञ्चमाधारयत्यच्छम्बट्कारं  
वाक् च मनश्चातीयेतामहं देवेभ्यो हव्यं वहामीति  
वागब्रवीद्हं देवेभ्य इति मनस्तौ पूजापतिं पूश्ममैतां  
सोऽब्रवीत् ॥ ४ ॥

पूजापतिर्दूतीरेव त्वं मनसोऽसि यद्वि मनसा ध्या-  
यति तद्वाचा वदतीति तत् खलु तुभ्यं न वाचा जुह-  
वन्नित्यब्रवीत् तस्मान्मनसा पूजापतये जुह्वति मन इव

हि॒ पृ॒जाप॑तिः पृ॒जाप॑ते॒राश्र॑यै॒ परि॒धीन्त्स॑म्मा॒र्ष्टि पु॒ना-  
त्ये॒वैनान् चि॑र्मध्य॒मं च॒यो वै प्रा॑णाः प्रा॒णाने॒वाभिज॑-  
यति॒ चि॒दक्षि॑णार्थं च॒यः ॥ ५ ॥

इ॒मे लो॒का इ॒माने॒व लो॒कान॑भिजयति॒ चि॒रुत्तरा॑र्थं  
च॒यो वै दे॒वया॒नाः प॒न्थान॑स्ताने॒वाभिज॑यति॒ चि॒रुप॑वा-  
जयति॒ च॒यो वै दे॒वलो॒का दे॒वलो॒काने॒वाभिज॑यति॒  
द्वा॒दश॑ सम्प॒द्यन्ते॒ द्वा॒दश॑ मा॒साः सं॒वत्सरः॑ सं॒वत्सर॑मे॒व  
प्री॑णात्यथो॒ सं॒वत्सर॑मे॒वास्मा॒ उप॑दधाति॒ सु॒वर्ग॑स्य  
लो॒कस्य॑ सम॒ष्ट्या आ॒धारमा॑धारयति॒ तिर॑ इ॒व ॥ ६ ॥

वै सु॒वर्गो लो॒कः सु॒वर्गमे॒वास्मै॑ लो॒कं प्र॒रोच॑यत्यृजु-  
मा॒धार॑यत्यृजु॒रिव॑ हि प्रा॒णः सन्त॑तमा॒धार॑यति प्रा॒-  
णा॒नाम॑न्नाद्यस्य॒ सन्त॑त्या॒ अथो॒ रक्ष॑सामप॒द्वत्यै॒ यं  
का॒मेये॑त पु॒मायु॑कः स्यादिति॒ जि॒ह्वं तस्या॑धारयेत् प्रा॒-  
णमे॒वास्मा॑ज्जि॒ह्वं न॑यति॒ ताज॑क् प्रमी॒यते॒ शिरो॒ वा  
ए॒तद्य॑ज्ञस्य॒ यदा॑धार॒ आ॒त्मा ध्रु॑वा ॥ ७ ॥

आ॒धारमा॑धार्य ध्रु॒वाः सम॑न॒क्त्या॒त्मन्ने॒व य॑ज्ञस्य॒  
शि॒रः प्र॑ति॒दधा॑त्यग्नि॒र्दे॒वानां॑ दू॒त आ॒सीद्दे॒व्योऽसुरा॑-  
णां॒ तौ पु॒जाप॑तिं प्र॒क्षमै॑ताः स पु॒जाप॑तिर्ब्राह्म॒णम॑ब्र-  
वी॒देत॑द्विब्रू॒हीत्या॑श्राव॒येती॒दं दे॒वाः शृ॑णुतेति॒ वाव

तदब्रवीदग्निर्दे॒वा हे॒तेति॒ य ए॒व दे॒वानां॑ तम॑वृ॒णोत॒  
ततो॑ दे॒वाः ॥ ८ ॥

अ॒भ॒वन् प॒रास॒रा य॒स्यै॒वं वि॒दुषः॑ प्र॒वरं॑ प्र॒वृण॑ते  
भ॒वत्या॒त्मना॒ प॒रास्य॒ आ॒तृ॒व्यो भ॑वति॒ यद्वा॒ह्म॒णश्चा॒  
ब्रा॒ह्म॒णश्च॒ प॒श्म॒मे॒यातां॑ ब्रा॒ह्म॒णायाधि॑वृ॒याद्यद्वा॒ह्म॒णा॒  
या॒ध्याहा॒त्मने॑ऽध्याह॒ यद्वा॒ह्म॒णं प॒राहा॒त्मानं॑ प॒राह॒  
तस्मा॑द्वा॒ह्म॒णो न॒ परो॑च्यः ॥ ९ ॥

वा आ॒र॒ण्याऽश्वा॑वरु॒न्धेऽथो॑ प॒शुभिः॑ सोऽब्र॑वीद॒क्षि॒  
णा॒र्थं च॒य इ॒व ध्रु॒वा दे॒वाश्च॑त्वा॒रिऽश्च॑ ॥ ११ ॥

इति॑ तैत्ति॒रीय॑संहितायां द्वितीयकाण्डे पञ्चम॒  
प्रपा॑ठके एकादशोऽनुवाकः ॥ \* ॥

नैमित्तिक्यः सामिधेन्यः काम्याश्च दशमे श्रुताः ।

अथै॒काद॑शे सामिधेनीषु॒ होतु॑र्नियमविशेषोऽध्वर्यो॒राघारा॑  
दि॒विशेष॑श्चाभिधीयते । तत्रादौ तावत् यागकर्तॄणामुपवीतं  
विधातुं प्रस्त्रौति “निवीतं मनुष्याणां प्राचीनावीतं पितॄणामु॒  
पवीतं॑ दे॒वाना॑म्” इति । यत्रो॒भाव॑पि बाह्व॒न्यग्भू॑तौ संतौ ब्रह्म॒  
सू॒त्रेण॑ वस्त्रेण वा वीयेते संवृतावाच्छादितौ क्रियेते तन्निवीतं ।

तच्च मनुष्याणां कार्येषु प्रशस्तं । तस्मादृषितर्पणं निवीतयुक्तैः  
 पुरुषैरनुष्ठीयते । प्राचीनो दक्षिणो बाह्वरावीयते अधस्तात्  
 क्रियते यत्र तस्माचीनावीतं । तच्च पिण्डाणां कर्मणि प्रशस्तं ।  
 अतएव शिष्टाः प्राचीनावीतयुक्ताः पिण्डदानं कुर्वन्तीति । उप-  
 वीतस्य लक्षणं स्वाध्यायब्राह्मणे समान्नातं 'दक्षिणं बाह्व-  
 मुद्धरतेऽवधत्ते सव्यमिति यज्ञोपवीतम्' इति । तच्च देवानां  
 कर्मणि प्रशस्तं । अतएव शिष्टाः स्वाध्यायादिकं तथैवाचरन्ति ।  
 इदानीं विधत्ते "उपव्ययते देवलक्ष्ममेव तत्कुरुते" इति । तत् ते-  
 नोपवीतेन देवलक्ष्ममेव देवचिह्नमेव कृतं भवति । यागकर्तृणा-  
 मुपवीतं विधाय हेतुः सामिधेन्याद्यनुवचनकाले स्थितिं वि-  
 धत्ते "तिष्ठन्नन्वाह तिष्ठज्ञाश्रुततरं वदति" इति । आ-  
 सीनो नानुब्रूयात् किंतु तिष्ठन्नेव ब्रूयात् । तस्मात्तिष्ठन् मनुष्यः  
 आ समन्तादतिशयेन श्रुतं यथा भवति तथा वदितुं प्रभवति,  
 तस्मात्तिष्ठन्ननुब्रूयात् । तदेवानूच्य प्रशंसति "तिष्ठन्नन्वाह  
 सुवर्गस्य लोकस्याभिजित्यै" इति । आसनादुत्थितस्य प्रत्याम-  
 न्नः स्वर्गः तस्मात्तस्याभिजित्यै सम्पद्यते । याज्याकाले उपवेशनं  
 विधत्ते "आसीनो यजत्यस्मिन्नेव लोके प्रतितिष्ठति" इति ।  
 यजति याज्यां पठेदित्यर्थः । आसीनस्य चलनाभावात् अत्र  
 प्रतिष्ठा । अत्युच्चध्वनिमतिनीचध्वनिश्चापवदन् मध्यमध्वनिं  
 विधत्ते "यत्कौञ्चमन्वाहासुरं तद्यन्मन्द्रं मानुषं तद्यदन्तरा तत्  
 सदेवमन्तरानूच्य५ सदेवत्वाय" इति । यथा कौञ्चाख्यः पक्षि-  
 विशेषः उच्चध्वनिं करोति तस्मादृश्ये सति आसुरं भवेत् ।

मनुष्यास्तपविश्य मन्द्रस्वरेण संभाषन्ते । अतः सोऽपि वर्ज्यः । मध्यमध्वनेर्देवप्रियत्वात् तदेवानुवचनं कार्यं । अपरं कञ्चिद्विशेषं विधत्ते “विदाः सो वै पुरा होतारोऽभूवन् तस्माद्विधृता अध्वानोऽभूवन् पन्थानः समरुचन्नन्तर्वेद्यन्यः पादो भवति बहिर्वेद्यन्योऽयान्वाहाध्वनां विधृत्यै पयानसंरोहाय” इति । मूढः कञ्चिद्धेता वेदेर्बहिरेव पादद्वयमवस्थाप्यानुब्रूते, तस्य पादद्वयस्थापनान्मार्गः सङ्कीर्णो भवति । अपरस्तु मूढः पादद्वयं वेदमध्ये एव प्रक्षिप्यानुब्रूते, स तु मार्गं न जानाति, तदिदं दोषद्वयं विद्वांसः केचित् कुशलाः पुरा यज्ञेषु होतारोऽभूवन्, ते च दक्षिणं पादं बहिर्न प्रक्षिपन्ति, तेन तेषामध्वानो विस्तीर्णत्वेन धृता भवन्ति । वामपादमन्तर्न प्रक्षिपन्ति किन्तु बहिरेव स्थापयन्ति, तेन बहिःस्थापनेन पन्थानः तान् विदुषः पुरुषान् नैव समरुचन् संरोहं न कृतवन्तः । अन्यो मार्गः, अन्यत्र च गच्छन्ति इत्येतादृशे मार्गभ्रंशे मार्गकृतः संरोहः । सोऽप्येषां नासीत् । तस्मात् पुरातनविद्वांस इवायमपि दक्षिणं पादं वेदेरन्तः प्रक्षिपेत् । वामपादं बहिः प्रक्षिपेत् ततोऽनुब्रूयात् । एवं च सत्यध्वनां विस्तीर्णत्वेन धारणं भवति, पथि विषये संमोहश्च न भवति । परस्परविलक्षणं पादविन्यासं बद्धधा प्रशंसति “अथो भूतं चैव भविष्यच्चावरुन्धेऽथो परिमितं चैवापरिमितं चावरुन्धेऽथो ग्राम्याः स्वैव पशून् नारण्याः श्चावरुन्धेऽथो देवलोकं चैव मनुष्यलोकञ्चाभिजयति” इति । चतुर्थ्येतेषु पर्यायेषु प्रथमेनान्तःपादप्रशंसा द्वितीयेन बहिःपादप्रशंसेति द्रष्टव्यं । त-



देवं सामिधेनीषु विशेषनियमा ह्येवाः समापिताः, अथा-  
 ध्वर्यवमाधारं विधत्ते “देवा वै सामिधेनीरनूच्य यज्ञं नान्व-  
 पश्यन् स प्रजापतिस्तृष्णीमाधारमाधारयत् ततो वै देवा यज्ञम-  
 न्वपश्यन् यत् तृष्णीमाधारमाधारयति यज्ञस्थानुस्थायै” इति ।  
 पूर्वं देवाः सामिधेनीरनूच्य तत्रत्येषु नियमविशेषेषु व्यावृत्तमन-  
 स्काः सन्तः उपरितनयज्ञगतं कर्तव्यविशेषं कञ्चिदपि नैव स्मृ-  
 तवन्तः । ततः प्रजापतिर्मन्त्रं कमथनुच्चार्य तृष्णीमेव ऋजुमा-  
 धारमनुष्ठितवान्, तावता कालेन देवाः सामिधेनीषु विचित्रं  
 चित्तं समाधाय एकाग्रेण मनसा यज्ञगतकर्तव्यविशेषमनुस्मृ-  
 तवन्तः । अतोऽत्रापि तृष्णीमनुष्ठितः प्रथमाधारानन्तरभावि-  
 नो यज्ञकर्तव्यानुस्मरणाय भवति । यद्यपि पौरोडाशिककाण्डे  
 वेदेनोपयत्य सुवेण प्राजापत्यमाधारमाधारयतीति अय-  
 माधारो विहितः, तथापि तृष्णीभावादयो गुणविशेषा न  
 विहिता इति नास्ति पुनरुक्तिः । तमेवाधारं प्रशंसति “अथो  
 सामिधेनीरेवाभ्यनक्ति” इति । न केवलमनन्तरभावियज्ञकर्त-  
 व्यप्रतिभानमाधारस्य प्रयोजनं किन्तु वक्तौ प्रक्षिप्तानां सामि-  
 धेनीकाष्ठानामभ्यञ्जनमप्येकं प्रयोजनं । एतद्वेदनं प्रशंसति “अ-  
 लूतो भवति य एवं वेद” इति । उक्ताभ्यञ्जनाभिज्ञः स्वयमरुचः  
 पारुष्यरहितः स्नेहोपेतो भवति । आधारमेव पुनः प्रशंसति  
 “अथो तर्पयत्येवेनाः” इति । किञ्चानेनाधारेणैनाः सामिधे-  
 न्यभिमानिदेवतास्तर्पयति । एतदीयद्विष्यवेदनं प्रशंसति “दृष्यति  
 प्रजया पशुभिर्य एवं वेद” इति । यदुक्तं सूत्रकारेण ‘सुवेण

भुवाया आज्यमादाय वेदेनोपयम्यामीन उत्तरं परिधि-  
 सन्धिमन्ववहृत्य प्रजापतिं मनसा ध्यायन् दक्षिणाप्राञ्चमृजुं  
 सन्ततं ज्योतिष्मत्याधारमाधारयन् सर्वाणोभ्रकाष्ठानि स॥स्य-  
 र्शयति' इति । वेदेनोपयम्य सुवस्थाधस्ताद्वेदं धारयित्वा  
 उत्तरं परिधिसन्धिमन्ववहृत्य वायवीये सन्धौ सुवयुक्तहस्त-  
 मन्तःप्रसार्य ज्योतिष्मति वक्त्रौ घृतं चारयन् तत् घृतं सर्व-  
 सामिधेनोकाष्ठस्पृष्टं कुर्यादित्यर्थः । तत्र मनसा प्रजापतेर्यत्  
 ध्यानं तदेतद्विधत्ते “यदेकयाधारयेदेकां प्रोणीयाद्यद्वाभ्यां  
 द्वे प्रोणीयाद्यत् तिसृभिरिति तद्वेचयेन्मनसाधारयति मनसा  
 ह्यनाप्तमाप्यते” इति । यद्येकामृचं पठित्वाधारयेत् तदानी-  
 मेकैव सामिधेनी दत्ता भवेत् । द्वाभ्यामृग्भ्यां द्वे एव दत्ते  
 भवेतां । त्रिप्रभृतिभिर्ऋग्भिः आधारं यदि कुर्यात् तेनाय-  
 माधारः सर्वाणि कर्माण्यतिरिक्तवान् भवति, एकस्य हि  
 कर्मणः एकैव ऋक् प्राप्ता, तथा सति बहुभिरनुष्ठानमति-  
 रेकः । तस्य सर्वस्य दोषस्य परिहाराय मनसैवाधारयेत्  
 मनसोऽप्रतिहतगतित्वात् । यद्वागादिभिर्न प्राप्तं तत् सर्वं मनसा  
 प्राप्तुं शक्यते । दक्षिणाप्राञ्चमित्युदाहृते सूत्रे वायवीं दिश-  
 मारभ्याग्नेय्यां समापनमुक्तं । स एव सूत्रकारः आधारयोः  
 पुनरपि द्वे पक्षान्तरे दर्शितवान् । “ऋजू प्राञ्चौ होतव्यौ ति-  
 र्यञ्चौ वा” इति । तत्र तिर्यक्पक्षं विधत्ते “तिर्यञ्चमाधारय-  
 त्यच्छम्बट्कारं” इति । दक्षिणां दिशमारभ्य उत्तरस्यां समा-  
 पनं तिर्यक्त्वं । प्रतीच्यामारभ्य प्राच्यां समापने सति एकस्या एव

सम्भिध उपरि घृतं पतेत् तथा सति समिदन्तराणामस्यर्शात्  
 क्ख्मट्कारो वैयर्थ्यं भवेत् । तस्मादक्ख्मट्कारं यथा भवति  
 तथा होतव्यं । तिर्यक्ते सति सर्वसमित्संस्यर्शात् वैयर्थ्यं न  
 भवति । मनसाधारयतीति यद्विहितं तदेव पुनः प्रशंसति  
 “वाक् च मनश्चार्तीयेतामहं देवेभ्यो हव्यं वहामीति वाग-  
 ब्रवीदहं देवेभ्य इति मनस्तौ प्रजापतिं प्रश्नमेताः सोऽब्रवीत्  
 प्रजापतिर्दूतीरेव त्वं मनसोऽसि यद्धि मनसा ध्यायति तद्वाचा  
 वदतीति तत् खलु तुभ्यं न वाचा जुहवन्नित्यब्रवीत् तस्मा-  
 न्नमसा प्रजापतये जुह्वति मन इव हि प्रजापतिः प्रजापते-  
 राष्ट्रै” इति । आर्तिरतिशयः तामिच्छेतां । सैवार्तिः स्पष्टी-  
 क्रियते अहं देवेभ्यो हव्यं वहामीति वाक्येन, ततो वाक् च  
 मनश्चत्येतौ हविर्वहननिर्णयाय प्रश्नं कर्तुं प्रजापतिं प्राप्तुतां,  
 स प्रजापतिर्वाचमब्रवीत् । हे वाक् त्वं मनसः दूतीरेवासि  
 दासीभूतैवासि न तु स्वतन्त्रा । तत्कथमित्युच्यते, यस्मांस्लोके  
 पुरुषो यत् पूर्वं मनसा ध्यायति तत् पश्चाद्वाचा वदति । त-  
 स्माद्वाचो दूतीत्वमेवेति । अनन्तरं क्रुद्धा वाक् अब्रवीत्, हे  
 प्रजापते यद्यहं दूती तर्हि तुभ्यं कोऽपि वाचा मा जुहोत्विति ।  
 तस्मात् आघारं प्रजापतये मनसा जुह्वति । यथा मनः सङ्क-  
 ल्पेन कार्यं साधयति तथा प्रजापतिरपि । अतः सादृश्यात्  
 मनसा होमः प्रजापतेराष्ट्रै भवति । यदुक्तं सूत्रकारेण  
 ‘इध्मसन्नहनैः सह स्फ्यैर्ह्यते स्फ्यैर्वा आग्नीध्रिोऽनुपरिक्रामन्  
 परिधीन यथापरिधि तमन्वयं त्रिस्त्रिः संमृज्य’ इति । तदेतत्

संमार्जनं स्फ्येनसहितैरिधमन्नहनदर्भैः कर्तव्यमिति विधत्ते  
 “परिधीन्सम्मार्षि पुनात्येवैनान्” इति । क्रमेणैकैकस्य परिधेः  
 सम्मार्जनावृत्तिं विधत्ते “त्रिर्मध्यमं त्रयो वै प्राणाः प्राणा-  
 नेवाभिजयति त्रिर्दक्षिणार्धं त्रय इमे लोका इमानेव लो-  
 कानभिजयति त्रिरुत्तरार्धं त्रयो वै देवयानाः पन्थानस्ता-  
 नेवाभिजयति” इति । प्राणापानव्याना इति त्रित्वं । लोक-  
 त्रित्वं प्रसिद्धं । स्वर्गलोकयमलोकब्रह्मलोकविषयाः त्रयः  
 पन्थानः, तत्र यमलोकविषयस्य परिहारो जयः, इतरथाः  
 प्राप्तिर्जयः । त्रित्वसाम्यात् तज्जय इति स्तूयते । यदुक्तं सू-  
 चकारेण ‘वेदेनाग्निं त्रिरुपवाज्य’ इति तदेतद्विधत्ते “त्रि-  
 रूपवाजयति त्रयो वै देवलोका देवलोकानेवाभिजयति”  
 इति । देवलोकानां त्रित्वं तदभिजयश्च मार्गत्रयवद्-  
 व्याख्येयं । त्रिषु परिधिषु वज्रौ च येयं प्रत्येकं त्रिः क्रिया-  
 वृत्तिः तामेकीकृत्य प्रशंसति “द्वादश सम्पद्यन्ते द्वादश मासाः  
 संवत्सरः संवत्सरमेव प्रीणात्यथो संवत्सरमेवास्मा उपदधाति  
 सुवर्गस्य लोकस्य समर्थे” इति । न केवलं संवत्सरदेवतायाः  
 प्रीतिः किन्तु तत् संवत्सरं यजमानार्थं कर्मानुष्ठानकालत्वेन  
 सम्पादयति, तच्च स्वर्गलोकप्राप्त्यै भवति । पूर्वत्र विहितं ति-  
 र्यञ्चमाधारमनूद्य प्रशंसति “आधारमाधारयति तिर इव वै  
 सुवर्गो लोकः सुवर्गमेवास्मै लोकं प्ररोचयति” इति । प्राङ्मु-  
 खेन यजमानेन दृश्यमानः स्वर्गो लोको दक्षिणेत्तरायामेन  
 प्रतीयमानत्वात् तिर इव भवति । अतस्तिर्यग्माधारेण यज-

मानाय स्वर्गमुत्पादितवान् भवति । अथवा सुच्याघा-  
 रस्य द्वितीयस्यायं विधिर्द्रष्टव्यः । आधारे गुणान्तरद्वयं  
 विधत्ते “ऋजुमाधारयत्यृजुरिव हि प्राणः सन्ततमाधारयति  
 प्राणानामन्नाद्यस्य सन्तत्या अथो रक्षसामपहत्यै” इति ।  
 दक्षिणां दिशमारभ्य उत्तरदिगवसानपर्यन्तं आधारधाराया  
 वक्रत्वं यथा न भवति यथा च विच्छेदो न भवति तथा  
 कुर्यात् । प्राणवायुश्च हृदयमारभ्य मुखे निःसरन् वाम-  
 दक्षिणपार्श्वयोरप्रवेशेन ऋजुरेव भवति सन्ततश्च भवति । अतः  
 प्राणस्यान्नस्य च सन्तत्यै सम्पद्यते, किञ्च सान्तत्येन रक्षसामव-  
 काशाभावात् अपहतिर्भवति । ऋजुत्वस्य नित्यप्रयोगाङ्गत्वात्  
 काम्यत्वेन वक्रत्वं विधत्ते “यं कामयेत प्रमायुकः स्यादिति  
 जिह्वां तस्याधारयेत् प्राणमेवास्माज्जिह्वां नयति ताजक् प्रमी-  
 यते” इति । यं यजमानमुद्दिश्य मरणं कामयेत तस्य जिह्वां  
 वक्रं यथा भवति तथाधारयेत् तेन वक्रत्वेनास्मात् यजमानात्  
 प्राणं वामादिपार्श्वदिनाडीषु प्रविश्य वक्रत्वं प्रापयति । तेन  
 श्वासोपरोधेन तदानीमेवासौ म्रियते । आधारशेषेण ध्रुवाया-  
 मञ्जनं विधत्ते “शिरो वा एतद्यज्ञस्य यदाधार आत्मा ध्रुवा  
 आधारमाधार्य ध्रुवाः समनत्वात्मन्नेव यज्ञस्य शिरः प्रति-  
 दधाति” इति । स्वात्मस्थानीयायां ध्रुवायां यज्ञशिरः-  
 स्थानीयस्याधारस्य प्रक्षेपे सति स्वस्मिन्नेव यज्ञशिरः स्थापित-  
 वान् भवति । ननु परिधिमस्मार्जनादयः पौरोडाशिककाण्डे-  
 ऽपि विहिताः । बाढं । तत्र ह्यनक्रमेण मन्त्राणां व्याख्यायमान-

त्वात् । भुवनमसीत्यादिमन्त्रव्याख्यानावसरे युक्ता एतद्विधयः ।  
 इह तु तदनुवादेन प्रत्यभिज्ञाय तेष्वृजुत्वादयो गुणविशेषाः वि-  
 धीयन्ते । ततो नास्ति पुनरुक्तिदोषः । अत एवोक्तानुवादकत्वाद-  
 नुब्राह्मणमेतदिति सम्प्रदायविदः । यदुक्तं सूत्रकारेण “ऊर्द्ध-  
 स्तिष्ठन् होतारं वृणीतेऽग्निर्देवा होता देवान् यच्चदिदा-  
 श्विकित्वात्मनुष्वङ्गरतवदमुवदमुवदिति यथार्षेयो यजमानः”  
 इति । ‘इत ऊर्द्धान्ध्वर्युर्वृणीतेऽमुतोऽर्वाचो होता’ इति च । अ-  
 स्याद्यमर्थः । यजमानस्य यादृशान्यार्षेयाणि तादृशानि होतारं  
 प्रति अमुवदमुवदिति तत्तन्नासपुरःसरं प्रयोक्तव्यानि । तदिद-  
 मध्वर्युकर्तृकं होतृविषयं वरणं, सामिधेनीप्रस्तावे त्वार्षेयं वृणीत  
 इति होतृकर्तृकमग्निविषयं वरणमुक्तं, तयोरयं विशेषः ।  
 अर्वाञ्चमारभ्य इत ऊर्द्धानुत्तरोत्तरान्ध्वर्युर्वृणीते । होता तु  
 उत्तममारभ्याधस्तनान् वृणीते । तद्यथा । भार्गवच्यावनाप्र-  
 वानौर्ध्वजामदग्न्येत्येवं होतृकर्तृकं पूर्वमुदाहृतं । अध्वर्युकर्तृके  
 तु मनुष्वङ्गरतवदित्यन्तं मन्त्रं पाठत्वा जमदग्निवदूर्ध्ववदप्र-  
 वानवक्ष्यवनवङ्गुवदिति प्रयोक्तव्यमिति । तदिदमध्वर्युकर्तृकं  
 होतृविषयं वरणं विधत्ते “अग्निर्देवानां दूत आसोदैव्योऽसु-  
 राणां तौ प्रजापतिं प्रश्नमैतां स प्रजापतिर्ब्राह्मणमब्रवीदेत-  
 द्विब्रूहीत्याश्रावयेतीदं देवाः शृणुतेति वाव तदब्रवीदग्निर्देवो  
 होताति य एव देवानां तमवृणीत ततो देवा अभवन् पगा-  
 सुरा यस्यैवं विदुषः प्रवरं प्रवृणते भवत्यात्मना परास्य भा-

द्वयो भवति” इति । द्विविधो ह्यग्निः मानुषो दैव्यश्चेति । भूलोके वर्तमानो होमसाधनभूतो मानुषोऽग्निः । स च देवानां हविर्वहनेन तदीयो दूत आसीत् । दिवि वर्तमानो दैव्यः, स चान्यत्रापि श्रूयते ‘दिवानाको नामाग्निः । तस्य विप्रुषो भागधेयं’ इति । स चासुराणां हितमाचरन् तदीयो दूत आसीत् । तावभावावयोः कस्य दौत्यमुचितमिति प्रश्नमभिलक्ष्य प्रजापतिं प्राप्नुतां । तत्र योऽयं मानुषोऽग्निः स ब्राह्मणः, ब्रह्मणि वेदे विहितं कर्म साधयितुं प्रवृत्तत्वात् । दैव्यस्तु असुराणां कर्म साधयितुं प्रवृत्तत्वादासुर इत्युच्यते न तु ब्राह्मण इति । तयोर्मध्ये ब्राह्मणमग्निं प्रति प्रजापतिरब्रवीत् । हे मानुषाग्ने त्वमेव दूत्यमर्हसि तस्मात् त्वमेव यागे वक्तव्यमेतत् सर्वं ब्रूहीति । किं तत् सर्वमिति तदुच्यते । होतारं प्रत्यध्वर्युराश्रावयेति प्रयुक्ते । तस्य प्रयोगस्याभिप्रायः कथ्यते । हे देवाः इदं यजमानसम्बन्धि हविर्दानं गृणुतेत्येतमर्थमेव होतर्ब्रूहीत्यभिप्रेत्य तदाश्रवणवाक्यं हे होतस्त्वां प्रत्यध्वर्युरब्रवीत् । तस्मात् त्वमेव याज्यापाठमुखेन देवानां श्रवणं यथा भवति तथा होत्रमेतत् सर्वं त्वमेव ब्रूहीति । आसुरं प्रत्यध्वर्युणाश्रावयेत्यनुक्त्वा तस्मात् याज्यादिकं मा ब्रवीदित्यभिप्रायः । यस्मात् प्रजापतिर्ब्राह्मणाग्निरणं कृतवान् तस्माद्देवा उत्कृष्टा अभवन्, पराभूता असुराः । प्रशंसति “यद्ब्राह्मणश्चाब्राह्मणश्च प्रश्नमेयातां ब्राह्मणायाधिब्रूयाद्यद्ब्राह्मणायाध्याहात्मनेऽध्याह यद्ब्राह्मणं पराहात्मानं पराह तस्माद्ब्राह्मणं न

परोच्यः” इति । यदि लोके ब्राह्मणाब्राह्मणौ विवदमानौ  
अहमेवाधिक इति अधिविषयं प्रश्नं कर्तुं कञ्चिदभिज्ञं  
प्रत्यागच्छेतां तदानीं सोऽभिज्ञो ब्राह्मणस्यैवाधिक्यं ब्रूयात्  
तेन वक्तुः स्वस्यैवाधिक्यं मर्यादितं भवति । ब्राह्मणस्य परा-  
भववचने स्वस्यैव पराभव उक्तो भवति । तस्मात् कदाचिदपि  
ब्राह्मणः पराभवविषयो न कर्तव्यः । सोऽयं प्रासङ्गिकः पुरु-  
षार्थो विधिर्द्रष्टव्यः ॥

अत्र मीमांसा । तृतीयाध्यायस्य चतुर्थपादे चिन्तितं ।

निवीतं तु मनुष्याणां विधिवैषोऽर्थवादकः ।

अपूर्वत्वात् प्रकरणात् क्रतोर्वापि विधीयते ॥

प्राप्तं निवीतं मर्त्येषु प्रायेणैतस्य दर्शनात् ।

उपवीतविधावेकवाक्यत्वादर्थवादता ॥

दर्शपूर्णमासयोः श्रूयते ‘निवीतं मनुष्याणां प्राचीनावीतं  
पितृणामुपवीतं देवानामुपव्ययते देवलक्ष्ममेव तत् कुरुते’ इति ।  
तत्र निवीतस्य पूर्वं मानान्तरेणाप्राप्तत्वात् विधेयत्वमभ्युपेत्यं ।  
तच्च निवीतं मनुष्याणामिति षष्ठ्या पुरुषार्थत्वेन विधीयते  
इत्येकः पूर्वः पक्षः । अस्मिन् पक्षे मनुष्यसम्बन्धो द्विविधः सु-  
वर्णधारणवत् सर्वपुरुषार्थ इत्येकः प्रकारः । उपवीतप्राचीना-  
वीतयोः क्रतुप्रवेशरहितयोः स्वतन्त्रदैविकपैतृककर्मणोरपि दर्श-  
नात् तस्माद्वच्येण स्वतन्त्र आचार्यातिथ्यादिमनुष्यविषये कर्मणि  
निवीतमित्यपरः प्रकारः । प्रकरणबलात् यागधर्म इति  
द्वितीयः पूर्वः पक्षः । अस्मिन् पक्षे मनुष्यग्रहणं कर्तृसम्बन्धानु-



वार्दः । षष्ठीश्रुतिप्रकरणयोरविरोधादुभयावलम्बनेन क्रतुस-  
म्बन्धमनुष्यधर्म इति पक्षान्तरमुदेति तच्च द्विविधं । लोहि-  
तोष्णीषादिवत् ऋत्विग्धर्म इत्येकः प्रकारः । क्रतावेव यन्म-  
नुष्यप्रधानं कर्मान्वाहार्यदानादि तद्धर्मत्वे सति उपवीत-  
साहचर्यमप्यनुगृह्यत इत्यपरः । सर्वथा निवीतं नार्थवाद  
इत्येवं प्राप्ते ब्रूमः । अत्र प्रतीयमानं निवीतादिकं वासोवि-  
षयं, न तु त्रिवृत्सूत्रविषयं । अजिनं वासो वा दक्षिणत उप-  
वीयेत्यनेन सदृशत्वात् । वस्त्रस्य च निवीतं सौकर्याय प्राप्तं ।  
अत्र प्राचीनावीतोपवीतयोरवश्यमेकस्मिन् पार्श्वे वस्त्रमधःपतेत्,  
अतः प्राप्तेऽर्थे मनुष्याणामिति षष्ठीश्रुतिर्न विधायिका । न च  
प्रकरणात् क्रतुज्ज्वलेन विधिः वाक्यभेदप्रसङ्गात् । उपवीतं ता-  
वद्विधीयते । अन्यथा देवलक्ष्ममेव तत् कुरुत इति प्रशंसा-  
वैयर्थ्यापत्तेः । तस्मिंश्चोपवीतविधावर्थवादत्वेन निवीतप्राचीना-  
वीतयोरेकवाक्यत्वसम्भवे पृथग्विधानमयुक्तं । निवीतप्राचीना-  
वीते मनुष्यपितृविषयत्वाद्दैविके कर्मण्योग्ये उपवीतं तु यो-  
ग्यमिति व्यतिरेकमुखेन स्तावकं निवीतं । तस्मादर्थवादः ।  
उपव्ययत इत्यस्य तु विधित्वं प्रथमकाण्डस्याद्यानुवाके चिन्तितं ।

तृतीयाध्यायस्यैव प्रथमपादे चिन्तितं ।

उपव्ययत इत्यस्य सामिधेन्यङ्गताऽयवा ।

दर्शाङ्गता प्रक्रियैषाऽवान्तराऽतोऽस्त्रिहायिमः ॥

लिङ्गादग्नेरङ्गभूतैर्निवित्सञ्ज्ञकमन्त्रकैः ।

विच्छेदे सति दर्शाङ्गं महाप्रकरणोक्तिः ॥

दर्शपूर्णमासप्रकरणे 'विश्वरूपो वै त्वाद्भः' इत्यस्मिन् प्रपाठके सप्तमाष्टमयोरनुवाकयोः सामिधेनीब्राह्मणमान्नातं । नवमे निवित्संज्ञकानां 'अग्ने महा॥ असि ब्राह्मण भारत' इत्यादीनां मन्त्राणां ब्राह्मणं । दशमे काम्याः सामिधेनीपक्षाः । एकादशे ढूपवीतमेवं विहितं 'निवीतं मनुष्याणां प्राचीनावीतं पितृ-  
णामुपवीतं देवानामुपव्ययते देवलन्ममेव तत् कुरुते' इति । तत्र पूर्वन्यायेन सामिधेनीप्रकरणस्यावान्तरस्य स्लोकारात् सामिधेन्यङ्गत्वमुपवीतस्येति चेत् । न, निविद्ब्राह्मणेन सामि-  
धेनीप्रकरणस्य विच्छिन्नत्वात् । न च निविदामपि सामिधेन्य-  
ङ्गतया तत्प्रकरणपाठादविच्छेदकत्वमिति वाच्यं । लिङ्गेन नि-  
विदामन्यङ्गत्वावगतत्वात् । आहुत्यधिकरणभूतमग्निं सम्बोध्य  
'महा॥ असि' इत्यादिभिर्निविदाक्षैरग्नेरुत्साहजननाय तद्गुणा  
आवेद्यन्ते । अत एव निर्वचनमेवं श्रूयते 'निविद्भिर्न्यवेदयन् ।  
तन्निविदां निवित्त्वं' इति । ननु सम्यगिध्यतेऽग्निर्याभिर्ह्यग्निभ-  
क्षाः सामिधेन्य इति व्युत्पत्त्या ता अप्यत्र ज्वलनदारे-  
णान्यर्था एवेति चेत् भवतु नाम नैतावता परस्परमङ्गाङ्गि-  
भावः । ननु विच्छिद्यतां सामिधेनीप्रकरणं निवित्प्रकरणेन  
उपवीतस्य निविदङ्गत्वं स्यादिति चेत् । न, पूर्वोत्तरानुवाकयो-  
र्निविदामश्रवणेन प्रकरणाभावात् । सन्निधिना तदङ्गत्वमिति  
चेत् । न, काम्यसामिधेनीभिर्यवहितत्वात् । न च काम्यसामि-  
धेन्यङ्गता शङ्कतीया सन्निधितः प्रकरणस्य प्रबलत्वात् । तस्मा-  
दिह प्रयाजन्यायाभावान्महाप्रकरणेन दर्शपूर्णमासाङ्गमुपवीतं ।

तत्रैव चतुर्थपादे चिन्तितं ।

सर्वार्थमुत दर्शार्थमुपव्ययत इत्यदः ।

सर्वार्थमग्निहोत्रे स्यादुपवीतीति लिङ्गतः ॥

दर्शाद्यर्थं प्रकरणाल्लिङ्गे स्यात् सिद्धिरन्यथा ।

दोहं मृताग्निहोत्रस्य स्तोतुमेतदनूदितं ॥

‘यज्ञोपवीती हि देवेभ्यो दोहयति’ इत्येवमग्निहोत्रे यज्ञोपवीतस्य सिद्धवदनुवादेन लिङ्गेन सर्वकर्मार्यमुपवीतमिति चेत् । न, लिङ्गस्यान्यथोपपत्तेः । मृताग्निहोत्रं तस्मिन् दिनेऽन्येन ह्यते । तत्र प्राचीनावीती दोहयेदिति विधाय तस्य स्तुतये यज्ञोपवीतीत्यादि अनूदितं, अतो लिङ्गाभासेन बाधासम्भवात् प्रकरणाद्दर्शपूर्णमासाङ्गमुपवीतं ।

द्वादशाध्यायस्य तृतीयपादे चिन्तितं ।

ऋजुत्वादय आघारे विकल्पन्ते न वाऽग्निमः ।

एकार्थत्वाददृष्टार्थभेदात् सम्भवतोऽग्निमः ॥

दर्शपूर्णमासयोरान्नायते ‘ऋजुमाधारयति सन्ततमाधारयति आघारमाधारयति’ इति । तेषामृजुत्वादीनामाधारोपकारद्वारा कार्यस्यैकत्वाद्विकल्प इति चेत् । न, दृष्टद्वारभेदाभावेऽप्यदृष्टार्थभेदात् सहानुष्ठानसम्भवाच्च न विकल्पः ।

तत्रैवान्यच्चिन्तितं ।

आघारे मन्त्रसाहित्यं धारा वा सन्तताऽग्निमः ।

कर्मेकत्वान्नाज्यधारानैरन्तर्यस्य सम्भवात् ॥

‘सन्ततमाधारयति’ इत्यत्र पूर्ववदाजतिनेरन्तर्यं न सम्भवति

आहुतेरेकत्वात् । अतो मन्त्रकर्मसाहित्यस्यैव मन्त्रतशब्दार्थत्वात्  
मन्त्रादौ कर्मोपक्रम इति चेत् । मैवं, धार्यमाणस्याज्यस्य बिन्दु-  
नैरन्तर्यस्य मन्त्रतशब्दार्थत्वसम्भवात् । न च प्रयाजाद्याहुति-  
ष्वपि नैरन्तर्यमस्तीति शङ्का । तत्र विच्छिद्य विच्छिद्य बिन्दु-  
पातेऽपि कर्मवैफल्यभावात् । अत्र तु न तथेति कर्मवैषम्यं ।  
तथा सत्याचाराय यदाज्यं जुह्वा गृहीतं तत् सर्वं शनैरवि-  
च्छेदेन आहवनीये पातयेदिति मन्त्रतशब्दार्थः । यदि मन्त्र-  
कर्मणोः सहोपक्रमः स्यात् तदानीमनेन मन्त्रेणेति तृतीया-  
श्रुत्युक्तं पूर्वकालवर्तित्वलक्षणं मन्त्रस्य करणत्वं हीयेत । तस्मात्  
पूर्ववन्मन्त्रान्ते कर्मसन्निपातः ॥

इति माधवीये वेदार्थप्रकाशे कृष्णयजुःसंहिताभाष्ये द्वि-  
तीयकाण्डे पञ्चमप्रपाठके एकादशोऽनुवाकः ॥ \* ॥

आयुष्ट आयुर्दा अग्न आर्ष्यायस्व सं तेऽव ते हेड  
उदुत्तमं प्र णो देव्या नो दिवोऽग्नाविष्णू अग्नाविष्णू ।  
इमं मे वरुण तत्त्वा याम्युदुत्यं चित्रं । अपां नपादा ह्य-  
स्थादुपस्थं जिह्मानामूर्ध्नी विद्युतं वसानः । तस्य ज्येष्ठं  
महिमानं वहन्तीर्हिरण्यवर्णाः परियन्ति यद्द्वीः सं ॥  
॥ १ ॥

अन्या यन्त्यपयन्त्यन्याः संमानमूर्वं नद्यः पृणन्ति

तम॑ शुचि॑ः शुच॑यो दी॒दिवा॑ः स॒मपा॑तं प॒रित॑स्थु-  
 रापः । तम॑स्मे॒रा यु॒वत॑यो यु॒वानं॑ म॒र्मज्य॑मा॒नाः परि॑-  
 य॒न्त्यापः॑ । स शु॒क्रेण॑ शि॒क्कना॑ रे॒वद॑ग्नि॒र्दीदा॑यानि॒धो  
 घृ॒तनि॑र्णिग॒प्तु । इन्द्रा॑वरु॒णयो॒रहः॑ स॒म्राजो॑रव आ-  
 वृ॒णे । ता ना॑ मृ॒डात॑ ई॒दृशे॑ । इन्द्रा॑वरुणा यु॒वम॑ध्व॒रा-  
 य॑ नः ॥ २ ॥

विशे॑ जना॒य महि॑ श॒मं यच्छ॑तं । दी॒र्घप्र॑यज्यु॒मति॑  
 यो व॑नु॒ष्यति॑ व॒यं ज॑येम॒ पृ॒त॒नासु॑ द॒व्यः । आ नो॑ मि-  
 चावरु॒णा प्र॑बा॒हवा॑ । त्वं नो॑ अ॒ग्ने वरु॑णस्य वि॒द्वान्  
 दे॒वस्य॑ हे॒डोऽव॑यासि॒सीष्ठाः । यजि॑ष्ठो वह्नि॒तमः॑ शो-  
 शु॒चानो॑ विश्वा द्वे॒षाः॑ सि॒ प्रमु॑मुग्ध्य॒स्मत् । स त्वं नो॑  
 अ॒ग्नेऽव॑मो भ॒वोती॑ नेदि॒ष्ठो अ॒स्या उ॒पसो॑ व्यु॒ष्टौ । अ॒व-  
 य॒द्व नो॑ वरु॒णं ॥ ३ ॥

ररा॑णो । वी॒हि मृ॒डीकः॑ सु॒हवो॑ न रधि । प्र प्रा॒य-  
 म॒ग्निर्भ॑र॒तस्य॑ शृ॒ण्वे वि॑ यत् स्वर्यो॑ न रोच॑ते बृ॒हद्वाः ।  
 अ॒भि यः पू॑रुं पृ॒त॒नासु॑ त॒स्थौ दी॒दाय॑ दै॒व्यो अ॒तिथिः॑  
 शि॒वो नः॑ । प्र ते॑ यक्षि॒ प्र ते॑ इ॒यमि॑ म॒न्म भु॑वो यथा  
 व॒न्द्यो नो॑ ह॒वेषु॑ ध॒न्वन्नि॑व प्र॒पा अ॒सि त्वम॑ग्न इ-  
 यं॒क्षवे॑ पू॒रवे॑ प्र॒त्न राज॑न् ॥ ४ ॥

वि पाजसा वि ज्योतिषा । स त्वमग्ने प्रतीकेन प्र-  
 त्योष यातुधान्यः । उरुक्षयेषु दीद्यत् । तः सुप्रतीकः  
 सुदृशः स्वच्चमविद्वांसो विदुष्टरः सपेम । स यक्ष-  
 द्विश्वा वयुनानि विद्वान् प्रह्व्यमग्निरमृतेषु वोचत् ।  
 अः होमुचे विवेष यन्मा वि न इन्द्रेन्द्र क्षत्रमिन्द्रियाणि  
 शतक्रतोऽनु ते दायि ॥ ५ ॥

यद्वाहीः समध्वराय नो वरुणः राजः श्वतुश्चत्वारि-  
 शच्च ॥

विश्वरूपस्त्वष्ट्रेन्द्रं वृचं ब्रह्मवादिनः स त्वै नासौ-  
 मयाज्येष वै देवरथो देवा वै नर्चि नायज्ञोऽग्ने महं  
 चीन्निवीतमायुष्टे द्वादश ॥ १२ ॥

विश्वरूपो नैनः शीतरूरावद्यवसु पूर्वद्युर्वाजा  
 इत्यग्ने महान्निवीतमन्या यन्ति चतुःसप्ततिः ॥ ७४ ॥

इति तैत्तिरीयसंहितायां द्वितीयकाण्डे पञ्चम-  
 प्रपाठके द्वादशोऽनुवाकः ॥ \* ॥

पञ्चमप्रपाठकः सम्पूर्णः ॥

होतुर्नियम आघारस्योक्तमेकादशे दयं ।

अथ द्वादशे काम्येष्टियाज्यानुवाक्या उच्यन्ते । अतीते तृ-  
तीयप्रपाठके (अ०११) इदमास्नातं 'यो ज्योगामयावी स्याद्यो वा  
कामयेत सर्वमायुरियामिति तस्मा एतामिष्टिं निर्वपेदाग्नेयम-  
ष्टाकपालः सौम्यं चरुं वारुणं दशकपालः सारस्वतं चरुमाग्ना-  
वैष्णवमेकादशकपालं' इति । तथा (अ०१२) 'यावतोऽश्वान् प्रति-  
गृह्णीयात् तावतो वारुणान् चतुष्कपालान्निर्वपेत्' इति च ।  
'यद्यपरं प्रतिग्राही स्यात् सौर्यमेककपालमनुनिर्वपेत्' इति ।  
एतेषु सप्तसु हविःषु क्रमेण याज्यानुवाक्याप्रतीकानि दर्शयति  
“आयुष्ट आयुर्दा अग्न आषायस्व सं तेऽव ते हेड उदुत्तमं  
प्र णो देव्या नो दिवोऽग्नाविष्णू अग्नाविष्णू इमं मे वरुण तत् त्वा  
याम्बुदु त्यं चित्रं” इति । तत्राग्नेयस्य 'आयुष्टे विश्वतोऽदधत्' इति  
पुरोऽनुवाक्या । 'आयुर्दा अग्ने हविषो जुषाणः' इति याज्या ।  
तदुभयं 'त्वमग्ने रुद्रः' इत्यनुवाके व्याख्यातं । सौम्यस्य तु 'आषा-  
यस्व समेतु ते' इति पुरोऽनुवाक्या । 'सं ते पयाःसि समु यन्तु  
वाजाः' इति याज्या । एतदुभयं चतुर्थकाण्डे 'मा नो हिःसीत्'  
इत्यनुवाके व्याख्यास्यते । वारुणं दशकपालमित्यस्य 'अव ते हेडः'  
इति पुरोऽनुवाक्या । 'उदुत्तमं' इति याज्या । एतच्चोभयं 'वैश्वानरो  
नः' इत्यनुवाके व्याख्यातं । सारस्वतस्य 'प्र णो देवीः' इत्यनुवाक्या ।  
'आ नो दिवो बृहत्' इति याज्या । आग्नावैष्णवस्य 'अग्नाविष्णू  
महि तद्वां' इति पुरोऽनुवाक्या । 'अग्नाविष्णू महि धाम' इति  
याज्या । चतुष्टयमप्येतत् प्रथमकाण्डस्थान्यानुवाके व्याख्यातं ।

वारुणचतुष्कपालस्य 'इमं मे वरुण शुधी' इति पुरोऽनुवाक्या ।  
 'तत्त्वा यामि' इति याज्या । एतच्चोभयमस्मिन्नेव काण्डे प्रथम-  
 प्रपाठकस्थान्यानुवाके व्याख्यातं । सौर्यस्य 'उदु त्वं जात-  
 वेदसं' इति पुरोऽनुवाक्या । 'त्रिचं देवानां' इति याज्या ।  
 एतच्चोभयं पूर्वकाण्डस्य चतुर्थप्रपाठके (अ०४३) व्याख्यातं ।  
 अथ 'अपोनग्रीधं चरुं पुनरेत्य निर्वपेत्' इत्यस्य पुरोऽनुवा-  
 क्यमाह "अपां नपादा ह्यस्यादुपस्थं जिह्मानामूर्द्धो वि-  
 द्युतं वसानः । तस्य ज्येष्ठं महिमानं वहन्तोर्हिरण्यवर्णाः  
 परियन्ति यक्नीः" इति । अपामुदकानां नपात् अविनाशयिता  
 तथाविधनामकः कश्चिद्देवः उपस्थं स्वस्योपवेशनस्थानं आख्यात्  
 आतिष्ठति प्राप्नोतीत्यर्थः । कीदृशो देवः जिह्मानामूर्द्धः आ-  
 वर्तरूपेण कुटिलगतोनामुदकानामुपरिवर्तमानः । विद्युतं  
 वसानः मेघमण्डलमध्ये उपविष्टत्वाद्विद्युदेव तस्याच्छादकं वस्त्रं,  
 आपश्च तं देवं परियन्ति परितो व्याप्य वर्तन्ते । कीदृशश्च  
 आपः तस्य देवस्य ज्येष्ठं प्रशस्तं महिमानं माहात्म्यं वहन्तो-  
 धारयन्त्यः । वज्रलवृक्षा स्वकीयस्य स्वामिनः तस्य देवस्य  
 माहात्म्यं व्यापयन्त्य इत्यर्थः । हिरण्यवर्णाः बहूनां विद्युतां  
 मध्ये वर्तमानत्वात् हेमवर्णत्वं । यक्नीः महत्यः । तत्रैव याज्या-  
 माह "समन्या यन्युपयन्यन्त्याः समानमूर्ध्वं नद्यः पृणन्ति । तमू  
 शुचिः शुचयो दीदिवाः समपां नपातं परितस्तुरापः" इति ।  
 अन्याः काश्चिदापः संयन्ति परस्परं सङ्गताः प्रवाहरूपेण  
 गच्छन्ति । ताभ्योऽन्याः काश्चिदुपपृणन्ति प्रवाहरूपेण



\*प्रविष्टा इव तिष्ठन्ति । ऊर्वा वडवाग्नेराधारः समुद्रः, स च वहन्तीषु स्थिरासु चाप्सु समानः, न तावदयं प्रवहन्तीनामपां प्रवेशेन वर्धते स्वयं, नापि तासामभावे सति स्थिराभिरग्निः परि-  
 क्षीयते । तादृशं समुद्रं नद्यः पृणन्ति स्वप्रवेशेन प्रीणयन्ति ।  
 तमू शुचय आपः परितो व्याप्य तस्युः स्थिताः, कीदृशं शुचिं  
 शोधयितारं, दीदिवांसं वडवाग्निजनकत्वेन दीप्यमानं, अपां  
 नपातं अविनाशयितारं । तत्रैव विकल्पितां याज्यामाह  
 “तमस्मेरा युवतयो युवानं मर्त्यज्यमानाः परियन्त्यापः । स  
 शुक्लेण शिक्कना रेवदग्निर्दीदायानिधो घृतनिर्णिगप्सु” इति ।  
 तमपां नपातमापः परियन्ति । कीदृशं तं युवानं सर्वदा यौव-  
 नोपेतं । कीदृश्य आपः अस्मेराः विडम्बनारूपेण स्मयरहिताः  
 अनुकूला इत्यर्थः । युवतयः सर्वदा यौवनोपेताः, मर्त्यज्यमानाः  
 तत्संयोगेन शोध्यमानाः । सोऽपां नपादग्निरनिधः काष्ठरहितो  
 ऽप्यप्सु दीदाय दीप्यते । कीदृशः शुक्लेण शिक्कना युक्तः शुद्धेन  
 प्रकाशेन युक्तः, रेवत् धनवान्, घृतनिर्णिक् विलापनेन घृतं  
 निर्णेनेक्ति निःशेषेण शोधयतीति घृतनिर्णिक् । ‘यः पाप्मना  
 गृहीतः स्यात् तस्मा एतामैन्द्रावरूणीं पयस्यां निर्वपेत्’ इत्य-  
 स्याः (का०२।प्र०३।अ०१३) पुरोऽनुवाक्यामाह “इन्द्रावरूणयो-  
 रहः सम्राजोरव आवृणो । ता नो गृडात ईदृशे” इति ।  
 सम्राजोः सम्यक् दीप्यमानयोरिन्द्रावरूणयोरवो रक्षणमह-  
 मावृणे सर्वतः प्रार्थये । तौ चेन्द्रावरूणौ ईदृशे रक्षणे प्रवृत्तौ

नोऽस्मान् मृडातः सर्वदा सुखयतां । तत्रैव याज्याम्नाह  
 “इन्द्रावरुणा युवमध्वराय नो विभे जनाय महिर्म यच्छतं ।  
 दीर्घप्रयज्युमति यो वनुष्यति वयं जयेम पृतना दूढ्यः”  
 इति । हे इन्द्रावरुणौ युवां नोऽस्मभ्यं महि शर्म महत् सुखं  
 आपन्निवारणरूपं यच्छतं । किमर्थं । अध्वराय यागानुष्ठा-  
 नाय, विभे प्रजामृद्धये, जनाय परिवारकजनमिद्धये च, यः  
 पाप्मा दीर्घप्रयज्युमति अस्मदीयं दीर्घकालभावियागप्रयोग-  
 मतिलङ्घ्य नोऽस्मान् वनुष्यति पीडयति, वयं तु युवयोरनु-  
 ग्रहवशात् पृतनासु पापहतासु पीडासु दूढ्यः दृढतराः अपी-  
 डिताः सन्तः तं पाप्मानं जयेम । पञ्चमकाण्डे मैत्रावरुणा-  
 मिच्छा विहिता ‘यथा वै हविः स्कन्दत्येवं वा एष स्कन्दति  
 योऽग्निं चित्वा स्त्रियमुपैति मैत्रावरुणामिच्छया यजेत’ इति ।  
 तत्र याज्यानुवाक्ययोः प्रतीके दर्शयति “आ नो मित्रावरुणा  
 प्र बाहवा” इति । ‘आ नो मित्रावरुणा घृतैः’ इति पुरो-  
 ऽनुवाक्या । ‘प्र बाहवा सिद्धतं’ इति याज्या । एतदुभयं ‘अग्ना-  
 विष्णू महि तदां’ इत्यनुवाके व्याख्यातं । पुनराधेयप्रकरणे  
 आम्नातं ‘वीरहा वा एष देवानां योऽग्निमुद्धामयते तस्य  
 वरुण एवर्णयादाग्निवारुणमेकादशकपालमनुनिर्वपेत्’ (का०१।  
 प्र०५।अ०२) इति । अत्र पुरोऽनुवाक्यामाह “त्वं नो अग्ने  
 वरुणस्य विद्वान् देवस्य हेडोऽवयामिसीष्टाः । यजिष्ठो वल्लि-  
 तमः, शोऽनुचानो विश्वा देषाः सि प्रमुमुग्ध्यस्मत्” इति ।  
 हे अग्ने त्वं नोऽस्माकं भक्तिं विद्वान् सन् वरुणस्य देवस्य

हेहोऽस्मादिषयं क्रोधमवयासिसीष्टाः अपनय । यजिष्ठो यष्टु-  
तमोऽतिशयेन यागनिष्पादकः, वज्रितमोऽतिशयेन देवहवि-  
र्वीढा, शोशुचानोऽत्यन्तं दीप्यमानः, विश्वा द्वेषांसि सर्वान्  
विरोधिकृतान् द्वेषान् अस्मत् प्रमुमुग्धि अस्मत्तः प्रमोचय ।  
तत्रैव याज्यामाह “स त्वं नो अग्नेऽवमो भवोती नेदिष्ठो अस्या  
उषसो व्युष्टौ । अवयत्स्व नो वरुणं रराणो वीहि मृडीकं  
सुहवो न एधि” इति । हे अग्ने स त्वं नोऽस्माकं ऊत्या रच-  
णेन अवमो भव रचको भव । कीदृशस्त्वं अस्या उषसो व्युष्टौ  
नेदिष्ठः अद्यतनस्योषःकालस्योपरितने प्रातःकाले अत्यन्तं  
प्रत्यासन्नः नोऽस्माकं वरुणं वरुणेन कृतमभीष्टनिवारकं पापा-  
दिकं अवयत्स्व नाशय । रराणो रममाणः सन् मृडीकं सुख-  
साधनमस्मादीयं हविः वीहि भक्षय । ततो नोऽस्माकं सुहव  
एधि सुखेनाङ्गातुं शक्यो भव । ‘यो भ्रातृव्यवान्स्यात् स स्पर्ध-  
मान एतयेष्ट्या यजेताग्नये प्रवते पुरोडाशमष्टाकपालं निर्वपेद-  
ग्नये विबाधवतेऽग्नये प्रतीकवते’ (का०२।प्र०४।अ०१) इत्यत्र प्रवतो  
ऽग्नेर्हविषः पुरोऽनुवाक्यामाह “प्र प्रायमग्निर्भरतस्य ष्टण्वे वि यत्  
सूर्यो न रोचते बृहद्भाः । अभि यः पूरुं पृतनासु तस्यौ दीदाय  
दैव्यो अतिथिः शिवो नः” इति । अयमग्निर्भरतस्य हविर्भ-  
रणवतो यजमानस्याङ्गानं प्र षष्टण्वे अतिप्रकर्षेण ष्टणोतु ।  
यत् योऽग्निः सूर्यो न सूर्य इव भाः भासमानः सन् बृहद्रो-  
चते अत्यन्तं दीप्यते । योऽग्निः पृतनासु सङ्ग्रामेषु पूरुं जय-  
पूर्तिमभितस्यौ सर्वतः करोति सोऽग्निर्नोऽस्माकमतिथिर्दीदाय

भवतु अतिथिरिवेह समागच्छतु । कीदृशोऽग्निर्देवो देवेभ्यो  
 हितः, शिवः परममङ्गलभूतः । तत्रैव याज्यामाह “प्र ते  
 यच्चि प्र त इयमि मन्म भुवो यथा वन्द्यो नो हवेषु । धन्वन्निव  
 प्रपा असि त्वमग्न इयत्तवे पूरवे प्रत्न राजन्” इति । हे अग्ने  
 ते त्वदर्थं प्रयच्चि प्रकर्षेण यजेति त्वदीयं मन्म मननं मानस-  
 मनुग्रहविशेषं प्रकर्षेणैयमि प्राप्नोमि । नोऽस्माकं हवेषु यागेषु  
 वन्द्यो नमस्कार्यो यथा भुवो येन प्रकारेण भवसि तेन प्र-  
 कारेणानुग्रहमियमीति पूर्वत्रान्वयः । हे अग्ने त्वमियत्तवे यष्टु-  
 मिच्छ्वे पूरवे हविः पूरयित्रे यजमानाय प्रियं दातुं धन्वन्  
 प्रपा इवासि मरुभूमौ शीतलपानीयपूर्णशालेवासि । हे प्रत्न  
 पुरातन, हे राजन् दीप्यमान, एतदुभयं वक्त्रिविशेषणं । अथ  
 विवाधवतोऽग्नेर्याज्यापुरोऽनुवाक्ये प्रतीकेन दर्शयति “वि पा-  
 जसा वि ज्योतिषा” इति । ‘वि पाजसा पृथुना शोऽनुवाक्यः’  
 इत्येषा पुरोऽनुवाक्या । सेयं चतुर्थकाण्डस्य प्रथमप्रपाठके व्या-  
 ख्यास्यते । ‘वि ज्योतिषा बृहता वात्यग्निः’ इति याज्या ‘कृणुष्व  
 पाजः’ इत्यनुवाके व्याख्याता । अथ प्रतीकवतोऽग्नेर्हविषि पुरो-  
 ऽनुवाक्यामाह “स त्वमग्ने प्रतीकेन प्रत्योष यातुधान्यः । उरु-  
 चयेषु दीद्यत्” इति । हे अग्ने स त्वं प्रतीकेन कर्मप्रारम्भमात्रेण  
 यातुधान्यो राक्षसजातीः सर्वाः प्रत्योष प्रत्येकं दह । कीदृ-  
 शस्त्वं, उरुचयेषु विस्तीर्णेषु यागगृहेषु दीद्यत् दीप्यमानः ।  
 तत्रैव याज्यामाह “तः सुप्रतीकः सुदृशः स्वच्चमविदाः सो  
 विदुष्टरं सपेम । स यच्चद्विश्वा वयुनानि विद्वान् प्र हव्यं-

मग्निरमृतेषु वोचत्” इति । वयं तमग्निं सपेम समवेताः प्राप्ता भूयास्म । कीदृशमग्निं सुप्रतीकं शोभनोपक्रमं अस्मा-  
 स्वनुग्रहस्तेन सुष्टूपक्रान्तं । सुदृशं शोभनकटाक्षेणास्मान् पश्यन्तं ।  
 खञ्जं अस्मदीये कर्मणि सुष्टुगच्छन्तं । विदुष्टरं अतिशयेन  
 भक्तचित्तवेदिनं । यद्यपि वयमविदांसस्त्वदीयं महिमानं न  
 जानीमः तथापि तं प्राप्ताः स्मः । सोऽग्निर्यत्तत् यष्टुमिच्छतां पुरु-  
 षाणां विश्वा वयुनानि सर्वानभिप्रायविशेषान् विद्वान् जानन्  
 अवतिष्ठति । अतः सोऽग्निरस्मदीयं हव्यं प्रवोचत् प्रकर्षेण  
 ब्रवीतु । अथ ‘यो भ्रातृव्यवान्त्यात् स स्यर्धमान एतयेष्ट्या  
 यजेतेन्द्रायाः होमुचे पुरोडाशमेकादशकपालं निर्वपेदिन्द्राय  
 वैमृधायेन्द्रायेन्द्रियावते’ (का०२।प्र०४।अ०२) इत्येतेषु त्रिषु हविःषु  
 याज्यापुरोऽनुवाक्ययोः प्रतीकानि दर्शयति “अ० होमुचे विवेष  
 यन्मा वि न इन्द्रेन्द्र चत्रमिन्द्रियाणि शतक्रतोऽनु ते दायि” इति ।  
 ‘अ० होमुचे प्रभरेमा’ इत्येषा प्रथमस्य हविषः पुरोऽनुवाक्या ।  
 ‘विवेष यन्मा’ इति याज्या । ‘वि न इन्द्र मृधः’ इति द्वितीयस्य  
 हविषः पुरोऽनुवाक्या । ‘इन्द्र चत्रमभि वामं’ इति याज्या ।  
 ‘इन्द्रियाणि शतक्रतो’ इति तृतीयस्य हविषः पुरोऽनुवाक्या ।  
 ‘अनु ते दायि महः’ इत्येषा याज्या । तदेतत् षट्कं प्रथम-  
 काण्डे षष्ठप्रपाठकेऽन्यानुवाके व्याख्यातं ॥

अत्र विनियोगमङ्गहः ।

ज्योगामयाविनो ह्यायुरायुर्दाग्नेयके तथा ।

आप्या सन्ते च सौम्ये स्वादवोदुत्तेति वारुणे ॥

सारस्वते प्र णो ह्यानोऽग्राग्राग्रावैष्णवे भवेत् ।

इमं तत्त्वाश्वदानीष्टौ उदु चित्रं तु सौर्यके ॥

अपां न समपोनन्ने इन्द्रावेत्यैन्द्रवारुणे ।

मैत्रावरुण आमित्रायागे त्वा नः प वेति च ॥

पुनराधेयके त्वाग्निवारुणे तन्न रत्युभे ।

प्र प्रेति प्रवदाग्नेये विद्वयं बाधसंयुते ॥

स त्वं प्रतीकसंयुक्ते अ५ हवित्यैन्द्रयागके ।

वीन्द्रेति वैमृधे ह्यिन्द्रियानु ते त्विन्द्रियावते ॥

मन्त्रा ह्यस्मिन्ननुवाके पञ्चत्रिंशदुदीरिताः ॥

वेदार्थस्य प्रकाशेन तमो हार्दं निवारयन् ।

पुमर्यांश्चतुरो देयादिद्यातीर्थमहेश्वरः ॥

इति माधवीये वेदार्थप्रकाशे कृष्णयजुःसंहिताभाष्ये द्वितीयकाण्डे पञ्चमप्रपाठके द्वादशोऽनुवाकः ॥ ० ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीर-  
बुक्कभूपालसाम्राज्यधुरन्वरेण सायणाचार्येण विरचिते माध-  
वीये वेदार्थप्रकाशनामकतैत्तिरीययजुःसंहिताभाष्ये द्वितीय-  
काण्डे पञ्चमः प्रपाठकः सम्पूर्णः ॥ \* ॥

# अथ तैत्तिरीयसंहिताभाष्ये

द्वितीयकाण्डे षष्ठप्रपाठके

प्रथमोऽनुवाकः ।

॥ हरिः ॐ ॥

समिधो यजति वसन्तमेवर्तूनामवरुन्धे तनूनपातं  
यजति ग्रीष्ममेवावरुन्धे इडो यजति वर्षा एवावरुन्धे  
बर्हिर्यजति शरदमेवावरुन्धे स्वाहाकारं यजति हे-  
मन्तमेवावरुन्धे तस्मात् स्वाहाकृता हेमन् पशवोऽव-  
सीदन्ति समिधो यजत्युषस एव देवतानामवरुन्धे  
तनूनपातं यजति यज्ञमेवावरुन्धे ॥ १ ॥

इडो यजति पशून्मेवावरुन्धे बर्हिर्यजति पूजामे-  
वावरुन्धे समानयत उपभृतस्तेजो वा आज्यं पूजा  
बर्हिः पूजास्वेव तेजो दधाति स्वाहाकारं यजति वा-  
चमेवावरुन्धे दश सम्पद्यन्ते दशाक्षरा विराडन्नं वि-  
राड्विराजैवान्नाद्यमवरुन्धे समिधो यजत्यस्मिन्नेव लोके  
प्रतिष्ठति तनूनपातं यजति ॥ २ ॥

य॒ज्ञ ए॒वान्तरि॑क्षे प्र॒तिति॑ष्ठती॒डो य॑जति प॒शुष्वे॒व  
 प्र॒तिति॑ष्ठति ब॒र्हिर्य॑जति य ए॒व दे॒वया॒नाः प॒न्थान॑-  
 स्तेष्वे॒व प्र॒तिति॑ष्ठति स्वा॒हाका॒रं य॑जति सु॒वर्ग ए॒व लो॒के  
 प्र॒तिति॑ष्ठत्ये॒ताव॑न्तो वै दे॒वलो॒कास्तेष्वे॒व य॑थापूर्वं प्र-  
 तिति॑ष्ठति दे॒वासुरा ए॒षु लो॒केष्व॑स्य॒र्धन्त॑ ते दे॒वाः प्र॑या-  
 जैरे॒भ्यो लो॒केभ्योऽसुरा॑न् प्रा॒णुद॑न्त॒ तत् प्र॑या॒जानां॑ ॥ ३ ॥

प्र॒याज॑त्वं यस्यै॒वं वि॒दुषः॑ प्र॒याजा इ॒ज्यन्ते॑ प्रै॒भ्यो  
 लो॒केभ्यो॑ भ्रात॑र्व्या॒नुद॑तेऽभि॒क्रामं॑ जु॒होत्य॑भिजि॒त्यै  
 यो वै प्र॑या॒जानां॑ मिथु॒नं वेद् प्र॒जया॑ प॒शुभिर्मि॑थु-  
 नैर्जा॑यते स॒मिधो॑ ब॒ह्वीरि॑व यजति त॒नून॑पा॒तमे॑कमि॒व  
 मिथु॑नं तदि॒डो ब॒ह्वीरि॑व यजति ब॒र्हिरे॑कमि॒व मिथु॑नं  
 तदे॒तद्वै प्र॑या॒जानां॑ मिथु॒नं य ए॒वं वेद् प्र ॥ ४ ॥

पृ॒जया॑ प॒शुभिर्मि॑थुनैर्जा॑यते दे॒वानां॑ वा अ॒निष्टा  
 दे॒वता॑ आ॒सन्न॑थासुरा य॒ज्ञम॑जिघा॒सन् ते दे॒वा गा॑-  
 य॒चीं व्यौ॑ह॒न् पञ्चा॑क्षराणि प्रा॒चीना॑नि ची॒णि प्र॒तो-  
 ची॒नानि॑ ततो॒ वर्म॑ य॒ज्ञाया॑भ॒वद्वर्म॑ यज॑मानाय यत्  
 प्र॒याजानू॑याजा इ॒ज्यन्ते॑ वर्मे॒व तद्य॑ज्ञाय क्रियते॒ वर्म॑  
 यज॑मानाय भ्रात॑र्व्याभिभू॒त्यै तस्मा॑द्व॒रूथं॑ पु॒रस्ता॑द॒र्षी-  
 यः प॒श्चाद्भ॑सीयो दे॒वा वै पू॒रा रक्षो॑भ्यः ॥ ५ ॥



इति स्वाहाकारेण प्रयाजेषु यज्ञः सःस्थापयन्-  
 श्यन् तः स्वाहाकारेण प्रयाजेषु समस्थापयन् वि वा  
 एतद्यज्ञं छिन्दन्ति यत् स्वाहाकारेण प्रयाजेषु सः-  
 स्थापयन्ति प्रयाजानिष्ठा हवीःष्यभिधारयति यज्ञस्य  
 सन्तत्या अथो हविरेवाकरथो यथापूर्वमुपैति पिता  
 वै प्रयाजाः पूजानूयाजा यत् प्रयाजानिष्ठा हवीः-  
 ष्यभिधारयति पितैव तत् पुत्रेण साधारणं ॥ ६ ॥

कुरुते तस्मादाहुर्धृष्यैवं वेद यश्च न कथा पुत्रस्य  
 केवलं कथा साधारणं पितुरित्यस्कन्नमेव तद्यत् प्रया-  
 जेष्विष्टेषु स्कन्दति गायत्येव तेन गर्भं धत्ते सा पूजां  
 पश्यन् यजमानाय प्रजनयति ॥ ७ ॥

यज्ञमेवावरुन्धे तनूनपातं यजति प्रयाजानामेवं  
 वेद प्ररक्षोभ्यः साधारणं पञ्चत्रिंशच्च ॥ १ ॥

इति तैत्तिरीयसंहितायां द्वितीयकाण्डे षष्ठप्रपाठके  
 प्रथमोऽनुवाकः ॥ ० ॥

यस्य निश्चितं वेदा यो वेदेभ्योऽखिलं जगत् ।  
 निर्ममे तमहं वन्दे विद्यातीर्थमहेश्वरं ॥  
 होत्रमाध्वर्यवं चाघारान्नं पञ्चम ईरितं ।  
 प्रयाजाद्यवशिष्टन्तु वक्ति षष्ठे प्रपाठके ॥

तत्र प्रथमानुवाके प्रयाजा विधातव्याः । तेषां मन्त्रास्तु  
 मन्त्रकाण्डे पञ्चमानुवाक एवमान्नाताः “समिधो अग्न आज्यस्य  
 वियन्तु । तनूनपादग्न आज्यस्य वेतु । इडो अग्न आज्यस्य वि-  
 यन्तु । बर्हिरग्न आज्यस्य वेतु । स्वाहाग्निं । स्वाहा सोमं ।  
 स्वाहाग्निं । स्वाहा प्रजापतिं । स्वाहाग्नीषोमौ । स्वाहेन्द्राग्नी ।  
 स्वाहेन्द्रं । स्वाहा महेन्द्रं । स्वाहा देवाः आज्यपान् । स्वा-  
 हाग्निः होत्राज्जुषाणाः । अग्न आज्यस्य वियन्तु” (ब्रा०का०३।  
 प्र०५।अ०५) इति । एतेषां मन्त्राणां विनियोगं बोधायनो  
 दर्शयति ‘समिधो अग्न आज्यस्य वियन्तु’ इति प्रथमं । ‘तनून-  
 पादग्न आज्यस्य वेतु’ इति द्वितीयमित्यादि । हे अग्ने समि-  
 ध्यमानास्तव मूर्तयः आज्यस्य वियन्तु ह्वयमानमिदमाज्यम-  
 श्नन्तु । तनूं शरीरं न पातयति न नाशयति किन्तु पाल-  
 यतीति तनूनपात् । हे अग्ने द्वितीया तनूनपात् तव मूर्ति-  
 राज्यं पिबतु । हे अग्ने इडो ईड्या स्तुत्यास्तव मूर्तयः आज्यं  
 पिबन्तु । बृंहणात् बर्हिः, हे अग्ने फलं बृंहयन्ती तव मूर्ति-  
 राज्यं पिबतु । अग्निं प्रथमाज्यभागदेवं प्रति, स्वाहा ऊर्त

भविष्यति । एवं द्वितीयाज्यभागदेवं सोमं प्रति स्वाहाकृतम-  
 स्त्विति, भविष्यतीति क्रमेण द्रष्टव्यं । आवाहननिगदे या  
 देवताः क्रमेण निर्दिष्टास्ता एवास्मिन् स्वाहाकारनिगदेऽपि  
 निर्दिश्यन्ते इत्यवधेयं । होत्रात् होमनिमित्तं स्विष्टकरणा-  
 र्थमित्यर्थः । हे अग्ने एते सर्वे देवाः प्रीयमाणा इदानीं  
 तन्मुखेनाज्यं पिबन्तु । तैरेतैर्मन्त्रकाण्डोक्तैर्मन्त्रैः साध्यान् प्र-  
 याजान् विधत्ते “समिधो यजति वसन्तमेवर्तुनामवरुन्धे  
 तनूनपातं यजति योजमेवावरुन्धे इडो यजति वर्षा एवावरुन्धे  
 बर्हिर्यजति शरदमेवावरुन्धे स्वाहाकारं यजति हेमन्तमेवाव-  
 रुन्धे तस्मात् स्वाहाकृता हेमन् पशवोऽवसीदन्ति” इति ।  
 अत्र समिदादिशब्दैर्यागविशेषनामानुच्यन्ते । ऋतवो वै प्रया-  
 जा इत्येवमृतुत्वेन स्तूयमानत्वात्, तैः प्रयाजैः क्रमेण वस-  
 न्ताद्यवरोध उच्यते । यस्मात् स्वाहाकारयागेन हेमन्ताव-  
 रोधस्तस्मात् हेमन् हेमन्ते पशवोऽवसीदन्ति, द्विपादश्चतुष्पा-  
 दश्च हिमेन पीड्यन्ते, तेन तत्र दृष्टान्तः स्वाहाकृता इति ।  
 स्वाहाकारेण प्रक्षिप्ताः समिधो यथा दाहेन पीड्यन्ते तद्व-  
 दित्यर्थः, तादृश उग्रोऽपि हेमन्तोऽस्याधीनो भवति इति  
 यागस्तुतिः । पुनरपि विधानान्तरेण प्रशंसति “समिधो यज-  
 त्पुषस एव देवतानामवरुन्धे तनूनपातं यजति यजमेवावरुन्धे  
 इडो यजति पशून्मेवावरुन्धे बर्हिर्यजति प्रजामेवावरुन्धे” इति ।  
 समिच्छब्देन दीप्तिस्त्वचनादुपसोऽवरोधः । तनूनपाच्छब्देनावि-  
 नाशस्त्वचनात् कृत्स्नयज्ञावरोधः । इट्शब्देनेष्यमाणक्षीरादि-

सूचनात् पञ्चवरोधः । प्रजा वै बर्हिरिति श्रुत्यन्तराद्बर्हि-  
र्यागेन प्रजावरोधः । चतुर्थप्रयाजार्थमौपम्यतस्याज्यस्य जुह्वा-  
मानयनं विधत्ते “समानयत उपम्यतस्तेजो वा आज्यं प्रजा  
बर्हिः प्रजास्वेव तेजो दधाति” इति । उपम्यतः सकाशा-  
जुह्वामर्धमाज्यं सम्यगानयेत् । बर्हिर्यागस्य प्रजारूपत्वादाज्यस्य  
तेजस्वात् प्रजासु तेजः स्थापितं भवति । पञ्चमप्रयाजमव-  
शिष्टं प्रशंसति “स्वाहाकारं यजति वाचमेवावरुन्धे” इति ।  
अस्मिन् प्रयाजे स्वाहाशब्दानामग्न्यादिशब्दानाञ्च बह्वनामु-  
च्यमानत्वात् तेन वागवरोधः । पूर्वोक्तवसन्ताद्यवरोधाः पञ्चे-  
दानीमुक्ताः उषःकालाद्यवरोधाः पञ्चेति दशमह्याद्वारा  
यागान् प्रशंसति “दश सम्यद्यन्ते दशाक्षरा विराडन्नं विरा-  
द्विराजैवान्नाद्यमवरुन्धे” इति । पुनरपि तत्तत्सौकप्रतिष्ठामुखेन  
प्रशंसति “समिधो यजत्यस्मिन्नेव लोके प्रतितिष्ठति तनूनपातं  
यजति यज्ञ एवान्तरिक्षे प्रतितिष्ठतीडा यजति पशुष्वेव प्रति-  
तिष्ठति बर्हिर्यजति य एव देवयानाः पन्थानस्तेष्वेव प्रतितिष्ठति  
स्वाहाकारं यजति सुवर्ग एव लोके प्रतितिष्ठत्येतावन्तो वै देव-  
लोकास्तेष्वेव यथापूर्वं प्रतितिष्ठति” इति । समिध्यागस्य प्राथ-  
म्यात् तेनास्मिन् प्रथमलोके प्रतिष्ठा । ‘प्रच्युतो वा एषोऽस्माक्यो-  
कादगतो देवलोकं योऽदीक्षितः’ इत्युक्तत्वादीक्षादिरूपा यज्ञो  
लोकद्वयमध्यवर्त्यन्तरिक्षरूपस्तस्मिन्नन्तरिक्षे द्वितीयत्वमाभ्यात्  
तनूनपाद्यागेन प्रतिष्ठा । इड्यागस्य पशुसम्बन्धः पूर्वमेवाक्तः ।  
बर्हिःशब्देन देवयानमार्गसाधनस्य यज्ञस्य सूचनात् तद्यागेन-

त्रिष्वपि पूर्वाक्तेषु देवयानमार्गेषु प्रतिष्ठा । स्वाहाकारयागस्य  
उत्तमत्वात् तेन स्वर्गप्रतिष्ठा । भूलोकमारभ्य स्वर्गान्ता यथो-  
क्ता एतावन्त एव देवानां पूज्यानामपेक्षिता लोकास्तेषु सर्वेषु  
यथाक्रममेवैतैः प्रतिष्ठितो भवति । इदानीं नामनिर्वचनेन  
प्रशंसति “देवासुरा एषु लोकेष्वस्पर्धन्त ते देवाः प्रयाजैरेभ्यो  
लोकेभ्योऽसुरान् प्राणुदन्त तत् प्रयाजानां प्रयाजत्वं यस्यैवं  
विदुषः प्रयाजा इज्यन्ते प्रैभ्यो लोकेभ्यो भ्रातृव्यानुदते” इति ।  
अस्माकमेवैते लोका भवेयुरित्युभयेषां परस्परं स्पर्धा, प्राणुदन्त  
विरोधिना यैर्यागैस्ते यागाः प्रयाजाः । यदुक्तं सूत्रकारेण ‘यं  
कामयेताभितरं वसीयान्त्यादित्यभिक्रामं तस्य जुहुयात्’ इति ।  
अभितरमभिमुखतरमुत्तरोत्तरवृद्धेत्यर्थः, तदेतत् सूत्रोक्तम-  
भिक्रमणं विधत्ते “अभिक्रामं जुहोत्यभिक्राम्यै” इति । अभिक्र-  
म्याभिक्रम्यादूरे स्थित्वा प्रथमं ऊत्वा पादं पुरतः प्रक्षिप्य द्वितीयं  
जुहुयात्, एवमुत्तरत्र, तदेतदभिक्रमणं । स्त्रीलिङ्गवज्जवचन-  
निर्देशं लिङ्गान्तरेकवचननिर्देशञ्च सह प्रशंसति “द्या वै प्रया-  
जानां मिथुनं वेद प्र प्रजया पशुभिर्मिथुनैर्जायते समिधा बक्की-  
रिव यजति तनूनपातमेकमिव मिथुनं तदिडा बक्कीरिव यजति  
बार्हिरिकमिव मिथुनं तदेतद्वै प्रयाजानां मिथुनं य एवं वेद  
प्र प्रजया पशुभिर्मिथुनैर्जायते” इति । एकस्य पुरुषस्य बह्व्यः  
स्त्रियो लोके भवन्ति तस्मान्म्यादत्र मिथुनत्वापचारः । मूर्ति-  
बहुत्वेऽपि देवतैक्याद्बक्कीरिवत्युपक्रमोक्तिः । कवचरूपत्वं सैन्य-  
सादृश्यञ्च सम्याद्य प्रशंसति “देवानां वा अनिष्टा देवता

आसन्नयासुरा यज्ञमजिघांसन् ते देवा गायत्रीं व्यूहन्  
 पञ्चाचराणि प्राचीनानि त्रीणि प्रतीचीनानि ततो वर्म यज्ञा-  
 याऽभवद्वर्मं यजमानाय यत् प्रयाजानूयाजा इज्यन्ते वर्मेव तद्य-  
 ज्ञाय क्रियते वर्मं यजमानाय भ्रातृव्याभिभृत्यै तस्माद्वरुणं  
 पुरस्ताद्वर्षीयः पश्चाद्वर्षीयः” इति । पुरा देवा यदा यज्ञं  
 कुर्वन्ति तदानीमाज्यभागादिदेवता अनिष्टा आसन्, तत्त-  
 दिज्यायाः प्रागेव तस्मिन्नवसरे समागत्यासुरा यज्ञं हनि-  
 श्याम इत्येच्छन् । अतस्तदिज्याप्रतिबद्धास्तत्प्रतीकारत्वेन देवा  
 अष्टाचरगायत्रीपादे व्यूहद्वयं कृतवन्तः । तत्राचरपञ्चकव्यूहो  
 यज्ञानुष्ठानात् प्राचीनो रक्षकः, अचरत्रयव्यूहः प्रतीचीनो  
 रक्षकः, ततो व्यूहद्वयं यज्ञस्य कवचमाच्छादनायभवत् ।  
 तथा यजमानस्यापि । अतः पञ्चाचररूपत्वेन पञ्च प्रयाजाः  
 पूर्वमिज्यन्ते । अचररूपत्वेन त्रयोऽनूयाजाः पश्चादिज्यन्ते ।  
 तदुभयं कवचं यज्ञयजमानयोरुभयतो रक्षणं । तेन रक्षणेन  
 भ्रातृव्यस्याभिभृतिर्भवति । यस्मादत्र प्राचीनान्यचराणि ब-  
 ह्विनि प्रतीचीनान्यन्यानि तस्मात्तार्किकेऽपि युद्धार्थं गच्छन्त्यां  
 सेनायां पुरस्ताद्वरुणं जनमङ्गः परकीयसैन्यस्य भयात्पा-  
 दनाय भूयान् अभिनिष्पाद्यते, पृष्ठभागे तु अन्वोयान् ।  
 प्रयाजशेषेण हविरभिघारणं विधत्ते “देवा वै पुरा रक्षाभ्य  
 इति स्वाहाकारेण प्रयाजेषु यज्ञं सः स्थापयन् पश्यन् तं स्वा-  
 हाकारेण प्रयाजेषु समस्थापयन् वि वा एतद्यज्ञं किन्दन्ति  
 यत् स्वाहाकारेण प्रयाजेषु सः स्थापयन्ति प्रयाजानिष्टा हवोः-

अभिघारयति यज्ञस्य सन्तत्या अथो हविरेवाकरथो यथा-  
 पूर्वमुपैति” इति । देवाः कदाचिद्यागं कुर्वन्तो यज्ञोपघातिनां  
 रक्षसामागमनात् पुरा स्वाहाकारनामधेयेन पञ्चमप्रयाजेन  
 यज्ञः समापनीय इति विचार्य तथैव समापयन् । तदयुक्तं  
 यज्ञविच्छेदप्रसङ्गात् । अतः प्रयाजानिष्टा तच्छेषेणाज्येन वेद्या-  
 मामादितानां हविषामभिघारणे सति यज्ञः सन्ततो भवति ।  
 किञ्च तस्य पुरोडाशादिद्रव्यस्य हविष्यं कृतं भवति । किञ्च यथा  
 पूर्वमुत्तरमुपैति । प्रयाजा यथा निर्विघ्नेनानुष्ठितास्तथैवाज्य-  
 भागाद्यनुष्ठानमपि निर्विघ्नेन प्राप्नोतीत्यर्थः । प्रकारान्तरेणा-  
 भिघारणं प्रशंसति “पिता वै प्रयाजाः प्रजाऽनूयाजा यत् प्र-  
 याजानिष्टा हवीः अभिघारयति पितैव तत् पुत्रेण साधारणं  
 कुरुते” इति । प्रथमभावितात् प्रयाजानां पितृत्वं । पश्चा-  
 द्भावितादनूयाजानां पुत्रत्वं । अनूयाजार्थं हविरुपभृति  
 गृहीतमस्ति, पुरोडाशादिहविरभिघारणवेलायामौपवृतमपि  
 हविः प्रयाजशेषेणाभिघारयति, तथा सति पितृस्थानीयं प्र-  
 याजानां सम्बन्धि यदवशिष्टमाज्यद्रव्यं तत् पुत्रस्थानीयानाम-  
 नूयाजानामपि साधारणं कृतं भवति । इममेवार्थं लौकिको-  
 दाहरणेन विस्पष्टयति “तस्मादाहुर्दथैवं वेद यश्च न कथा  
 पुत्रस्य केवलं कथा साधारणं पितुरिति” इति । लोके हि  
 बालेन पुत्रेण यदुपार्जितं तद्रव्यं स पुत्र उत्तरकाले स्वजीव-  
 नार्थमसाधारणत्वेन सङ्गृह्य गुप्तं करोति न तु पित्रे प्रयच्छति  
 न तु भ्रातृभ्यः, पित्रा तु यदुपार्ज्यते तत् पितुर्बालपत्रस्य

तद्वाहणाच्च साधारणं भवति, तेन हि द्रव्येण सर्वेऽपि जीवन्ति ।  
 तथा सति लौकिकः कश्चित् पुरुषो वेदमधीत्य प्रयाजा-  
 नूयाजवृत्तान्तं जानाति अन्यस्वध्ययनरहितो न जानाति ।  
 तादृशानामुभयविधानां सभायामुपविष्टा अनभिज्ञाः पप्रच्छुः  
 केन हेतुना पुत्रस्य द्रव्यं केवलमसाधारणं सम्यक् पितृद्रव्यं  
 तु केन हेतुना साधारणं सम्यक्मिति । तस्य च प्रश्नस्या-  
 भिज्ञाः प्रयाजानूयाजवृत्तान्तेनोत्तरं ददुरिति शेषः । प्रया-  
 जानामाज्यं साधारणं तच्छेषेण द्रव्यमानत्वात्, अनूयाजानां  
 त्वसाधारणं तच्छेषस्यान्यत्र विनियोगाभावात् । एवं लौकि-  
 कयोः पितृपुत्रयोरपि द्रव्यं । पुनः प्रकारान्तरेणाभिधारणं  
 प्रशंसति “अस्कन्नमेव तद्यत् प्रयाजेऽखिष्टेषु स्कन्दति” इति ।  
 यागार्थस्य द्रव्यस्य यागात् प्रागेवान्यत्र पतनं विनाशो भवति,  
 अत्र त्विष्टेषु प्रयाजेषु पश्चादन्येषु हविःषु शेषः प्रक्षिप्यते तस्मादे-  
 तदस्कन्नमविनष्टमेव । शङ्कितस्कन्दनदोषस्य परिहार एवात्र  
 प्रशंसति । पुनरपि प्रकारान्तरेण प्रशंसति “गायत्र्येव तेन गर्भं धत्ते  
 सा प्रजां पशून् यजमानाय प्रजनयति” इति । एकतो गायत्र्याः  
 पञ्चाक्षररूपाः प्रयाजाः, अन्यतो गायत्र्याख्यत्तररूपा अनूयाजाः,  
 मध्ये यदभिधारणं तेन गायत्र्येव स्वादरे गर्भं धृतवती भवति ।  
 तेन च सा गायत्री यजमानार्थं प्रजां पशून् उत्पादयति ।

अत्र मीमांसा । द्वितीयाध्यायस्य द्वितीयपादे चिन्तितं ।

समिधो यजतीत्यादावेकत्वमुत भिन्नता ।

धातुप्रत्यययोरैक्यादेकत्वे भिन्नता कुतः ॥



अभ्यामात् कर्मभेदोऽत्र नामत्वान्न विधिगुणे ।

विधित्वं श्रुतितो भाति सन्निधेरनुवादता ॥

दर्शपूर्णमासयोः श्रूयते 'समिधो यजति तनूनपातं यजति इडो यजति बर्हिर्यजति स्वाहाकारं यजति' इति । तत्र पञ्चकृत्वः श्रूयमाणे यजतिपदे पूर्वोक्तेषु यजतिददातीत्यादिपदेष्विव धातुभेदो नास्ति येन भावनाभेद आशङ्क्येत, तस्मात् आख्या-  
तैक्यप्रयुक्तं भावनैक्यमनिवार्थमिति चेत् । मैवं, यजतिपदा-  
भ्यामेव कर्मभेदावगमात् । कर्मैकत्वेऽभ्यासो निरर्थकः स्यात् ।  
अथोच्येत समिधो यजतीत्यनेन प्रथमश्रुतेन वाक्येन विहितं  
समिन्नामकं यागमुपरितनैश्चतुर्भिर्यजतिपदैरनूय तनूनपा-  
दादयो देवतारूपा द्रव्यरूपा वा गुणाश्चत्वारो विकल्पिता  
विधीयन्ते, ततोऽनुवादार्थत्वान्नाभ्यासवैयर्थ्यमिति । तन्न, तनून-  
पादादिशब्दानां यागनामत्वेन गुणविधित्वाभावात् । न तावदत्र  
देवताविधिः चतुर्थीतद्धितयोरश्रवणात् । नापि द्रव्यविधिः  
तृतीयान्तत्वाभावात् । ततोऽग्निहोत्रं जुहोतीत्यादाविव द्विती-  
यान्तानां युक्तं नामत्वं । यत्तु चतुर्णामुपरितनानां यजति-  
पदानामनुवादत्वं तदसत्, तेषां विधायकत्वात् । यथा समि-  
धो यजतीत्यत्र यजतिपदे विधित्वं श्रुत्या प्रतीयते तथान्येष्वपि  
चतुर्षु पदेषु विधित्वं श्रुतं । अनुवादत्वं तु पुरोवादरूपस्य  
समिधो यजतीत्यस्य सन्निधानादवगम्यते, सन्निधिश्च श्रुतेर्दु-  
र्बलो । विधित्वे च पूर्ववाक्यविहितस्य समिन्नामकस्य यागस्य  
पुनर्विधानाद्येष्मात् तनूनपादादिनामकानि यागान्तराणि

विधीयन्ते । नन्वेवं सति सञ्ज्ञाभेदात् कर्मभेदः सम्पद्यते, न  
त्वभ्यामात्, तथा सति वक्ष्यमाणधिकरणेन सङ्कीर्येत । मैवं,  
वैषम्यात् । अथैष ज्योतिरित्यास्मिन् वक्ष्यमाणोदाहरणे या-  
गावगमात् प्रागेव सञ्ज्ञात्वावगमात् सञ्ज्ञायाः कर्मभेद-  
हेतुत्वं । इह तु विधायकैर्यजतिपदैर्यागेष्ववगतेषु भेदे चा-  
भ्यासादवगते भिन्नानां यागानां समित्सञ्ज्ञाया अन्याः सञ्ज्ञा  
अपेक्षिता इति तनूनपादादीनां सञ्ज्ञात्वं पश्चादवगम्यते ।  
तस्मादभ्याम एवात्र भेदहेतुः ।

नवमाध्यायस्य द्वितीयपादे चिन्तितं\* ।

देवता यजयो वा स्युः प्रयाजं समिदादयः ।

विष्ण्वादिवद्देवतात्वं न चतुर्थीत्यभावतः ॥

दर्शपूर्णमासयोः प्रयाजपञ्चकमाख्यातं समिधो यजती-  
त्यादिना । तत्र यथा विष्णुं यजति, वरुणं यजतीत्यादौ द्वि-  
तीयानिर्दिष्टा विष्ण्वादयो देवतास्तथा समिदादीनां देवता-  
त्वं, ततो यागैर्देवताः संस्क्रियन्त इति दृष्टार्थत्वलाभ इति  
चेत् । मैवं, सर्वत्र चतुर्थी तद्धितेन वा देवता निर्दिश्यते । त-  
द्यथा यदग्नये सायं जुहुयात् आग्नेयोऽष्टाकपाल इति । न चात्र  
समिदादिषु चतुर्थीतद्धितौ विद्येत । तादर्थ्यप्रतीतौ देवता  
भवति, न च द्वितीयया तादर्थ्यं प्रतीयते, किन्त्वीप्सितत्वं,  
तच्च कर्मनामत्वादुपपद्यते, अग्निहोत्रं जुहोतीत्यादौ तद्दर्श-  
नात् । यथा पाकं पचतीत्युक्ते पचिक्रियायाः कर्तव्यता प्रती-

\* एतत् प्रकरणं न्यायमालाविस्तरपुस्तके नास्ति

यते, तथा समिधो यजतीत्युक्ते समिद्यागः कर्तव्य इत्यर्थो भवति, विष्णुं यजतीत्यादौ तादर्थ्यमुपचर्यते । प्रयाजमन्त्रेषु 'समिधो अग्न आज्यस्य विचन्तु' इत्यादिषु समिदादिशब्दैः बह्वचनैकवचनानौर्देवता निर्दिष्टाः, तदेव निमित्तीकृत्य तादृशैरेव शब्दैरिह यागा अभिधीयन्ते 'समिधो यजति तनूनपातं यजतीडो यजति बर्धिर्यजति स्वाहाकारं यजति' इति । तस्मान्नात्र देवतासंस्कारविधिः, किन्तु यागाः केवला विधीयन्ते । तेषाञ्च श्रुत्यादिभिः कार्यविशेषानवगमात् प्रकरणेनारादुपकारकत्वं । पञ्चमप्रयाजस्य तु वक्ष्यमाणज्यभागादिदेवतासंस्कारकत्वं दशमेऽभिधास्यते ।

दशमाध्यायस्य प्रथमपादे चिन्तितं ।

अन्त्यः प्रयाज आरात् किमुपकार्यथ संस्कृतिः ।

स्वाहाकारेति देवाक्तेर्मातृवत्तन्त्रवर्णनात् ॥

आद्यो मैवं चतुर्थ्यादेरभावाद्यागमाचके ।

विधित्पया च सौर्यादावर्योऽग्न्यादिनिवर्तनं ॥

दर्शपूर्णमासेष्टौ पञ्चमप्रयाज एवमास्नायते 'स्वाहाकारं यजति' इति । स किमिष्टेरारादुपकारकः उताज्यभागादिषु यक्ष्यमाणानामग्न्यादिदेवतानां संस्कार इति संशयः । तत्र स्वाहाकारशब्देन देवतोच्यते । यागस्य तदाकाङ्क्षात् । न च प्रत्यक्षवचनमुपेक्ष्य मन्त्रवर्णदेवताकल्पनमुचितं । नन्वेवं सति विधिमन्त्रयोर्वैयधिकरणं प्रसज्येत, विधिना हि स्वाहाकाराख्या देवता विहिता, मन्त्रे तु यक्ष्यमाणज्यभागदेवता अग्न्यादि-

देवताः प्रतीयन्ते । स्वाहाग्निं स्वाहा सोमं स्वाहाग्निं स्वाहा  
 प्रजापतिं स्वाहाग्नीषोमावित्यादिको हि मन्त्रः पठितः ।  
 नायं दोषः मातृशब्दवन्मान्ववर्णिकान्यादिशब्दानामनेकार्थत्व-  
 सम्भवात् । यथा मातृशब्दः प्रस्थादिना धान्यस्य मातरं जन-  
 नीञ्चाचष्टे तथाग्यादिशब्दाः स्वाहाकाराख्यदेवतामाचचन्तां ।  
 न च स्वाहाकाराख्यदेवतैव संस्क्रियतामिति वाच्यं, संस्कृ-  
 तायास्तस्या अन्यत्रोपयोगाभावात् । तस्मादिष्टेरारादुप-  
 कारक इत्याद्यः पक्षोऽभ्युपगन्तव्यः । मैवं, चतुर्थ्या तद्धितेन  
 वा सर्वत्र देवता विधीयते । न चात्र तौ विद्येते । किञ्चायं  
 विधिर्देवतायागावुभौ विधत्ते, देवताविशिष्टं यागं वा, देवता-  
 मात्रं वा, यागमात्रं वा । नाद्यः वाक्यभेदापत्तेः । न द्वितीयो  
 गौरवप्रसङ्गात् । न तृतीयः, अप्राप्तस्य यागस्थाननुवाद्यत्वे सति  
 तदनुवादेन देवताविध्ययोगात् । तस्माच्चतुर्थः पक्षः परि-  
 शिष्यते । तत्र हि द्वितीयान्तस्वाहाकारशब्दः पौर्णमासी यजत  
 इत्यादाविव कर्मनामधेयं भविष्यति, तस्मादाज्यभागादिदेव-  
 तामंस्कार उत्तमः प्रयाजः, एवञ्च सति सौर्यादिविकृतिषूत्तम-  
 प्रयाजमन्त्रे प्रधानदेवतावाच्यग्यादिपदपरित्यागो बाधविचा-  
 रान्तर्गतस्याधिकरणस्य फलं भविष्यति । यत्तु पञ्चमाध्याये  
 प्रयाजानामनुष्ठानक्रमे पाठः प्रमाणमिति चिन्तितं तदस्मा-  
 भिः 'इषे त्वोर्जे त्वा' 'यज्ञस्य घोषदमि' इत्यनयोरनुवाकयोः  
 पौर्वापर्यं पाठ एव प्रमाणमित्यभिप्रेत्य तत्रैवोदाहृतं ।

तृतीयाध्यायस्य तृतीयपादे चिन्तितं ।

न क्वलङ्गं प्रयाजादि क्वलङ्गं वा न चाङ्गता ।

प्रक्रियाया अमानत्वान्नैराकाङ्क्षेण वाक्ययोः ॥

प्रयाजादेः फलापेक्षा कथं भावोऽपि च क्रतोः ।

तेन प्रकरणान्नानं तस्मादङ्गाङ्गिता तयोः ॥

सार्धपादद्वये विनियोजकत्वेनोक्तानि यानि श्रुतिलिङ्ग-  
वाक्यानि तेष्वेतिरिक्तं किञ्चित् प्रकरणनामकं प्रमाणं  
न वेदे पश्यामः । न हि पदतत्सामर्थ्यान्वयैरसंस्पृष्टो कश्चि-  
द्देदभागः क्वचित् केनचिदान्नायते । एकवाक्यतामापन्नो  
वाक्यसमूहः प्रकरणमिति चेत् । न, वाक्ययोः सतोः पश्चादेक-  
वाक्यताया अभावात् । न हि दर्शपूर्णमासाभ्यां स्वर्गकामो  
यजेत समिधो यजतीति अनयावाक्ययोः परस्परकाङ्क्षास्ति,  
येनैकवाक्यता कल्प्येत । तस्मात् प्रयाजादीनां न दर्शपूर्ण-  
मामाङ्गत्वमिति प्राप्ते ब्रूमः । प्रयाजादयः फलहेतवः पुरुष-  
प्रवृत्तिरूपत्वात् मेवादिवत् । दर्शपूर्णमासावुपकरणैरुपकार्यौ  
करणत्वात् प्रदीपोपकृतचक्षुर्वत् । तथा सति किं प्रयाजादेः  
फलं किं वा दर्शपूर्णमासयोरुपकरणमित्याकाङ्क्षायां सम्यन्त्रं  
वाक्यैकवाक्यतारूपं प्रकरणं तेन च प्रयाजादीनामङ्गत्वं प्रतीयते ।

तृतीयाध्यायस्य प्रथमपादे चिन्तितं ।

अभिक्रामं जुहोतीति युक्तं कर्त्राखिलस्य तत् ।

किं वा प्रयाजमात्रस्य कृत्स्नकर्तव्युतं भवेत् ॥

प्रयाजाभिक्रमणयोः क्रियात्मभूयोरपि ।

मिथः सम्बन्धराहित्यान्मैवं तेऽपि समन्वतः ॥

कर्तव्योपाददोषश्चेत् समानेयं समाहितः ।

ततः प्रयाजसन्निध्यात् तत्कर्त्रेवास्य संयुतिः ॥

दर्शपूर्णमासयोः प्रयाजसमीपे श्रूयते 'अभिक्रमं जुहोति'  
इति । तत्र होमकाले यदेतदाहवनीयस्याभिमुख्येन सञ्चरणं तत्  
कृत्स्नदर्शपूर्णमासकर्त्रा सम्बध्यते न तु प्रयाजमात्रकर्त्रा । कुतः ।  
अभिक्रमणस्य क्रियारूपस्य कारकत्वाभावेन प्रयाजक्रियया  
सम्बन्धासम्भवादिति चेत् । मैवं, क्रियारूपत्वादेव दर्शपूर्णमास-  
क्रियया सम्बन्धासम्भवात् । अथोच्येत अभिक्रमणं कर्तृकारकेण  
साक्षात् सम्बध्यते तद्वारा कृत्स्नदर्शपूर्णमासकर्मणा सम्बध्यत  
इति । तदेतत् समाधानं प्रयाजसम्बन्धेऽपि समानं । अतः  
सन्निधिवलात् प्रयाजकर्त्रा सम्बध्यते ।

चतुर्थाध्यायस्य प्रथमपादे चिन्तितं ।

अभिघार्यं प्रयाजानां शेषेण हविरत्र किं ।

शेषधारणतत्पात्रे कार्यं नो वाऽभिघारणं ॥

नान्यथा तेन ते कार्यं न कार्यं प्रतिपत्तितः ।

प्राजापत्यवपायाश्च न कोऽप्यर्थोऽभिघारणात् ॥

प्रकृतौ श्रुतं 'प्रयाजशेषेण हवींश्च्यभिघारयति' इति ।  
तदेतद्विकृतावतिदिष्टं । विकृतयश्च वाजपेयगताः पशवस्ते च  
द्विविधाः क्रतुपशवः प्राजापत्याः पशवश्चेति । 'आग्नेयं पशू-  
मालभेत्' इत्यादिना विहिताः क्रतुपशवः । इतरे तु 'सप्तदश  
प्राजापत्यान् पशूनालभेत्' इति विहिताः । ते चोभयविधाः  
पशवः प्रातःसवने सहैवापक्रम्यन्ते । ततः सर्वेषामर्थं सकृदेव

प्रयाजा अनुष्ठीयन्ते । तत्र क्रतुपशूनां प्रातःसवन एवालम्ब्य-  
त्वात् तदीयहविषां प्रयाजशेषेणाभिघारणं निर्विघ्नमेव सि-  
ध्यति । प्राजापत्यपशूनान्तु पर्यग्निकरणपर्यन्तमेव तदानी-  
मनुष्ठान । आलम्बस्तु माध्यन्दिने सवने तत्कालविशेषस्य  
ब्रह्मसाम्यालभत इति विधानात् । तेषाञ्च प्राजापत्यानां  
हविषामभिघारणार्थं प्रातःकालीनप्रयाजशेषो धारयितव्यः ।  
न चात्र जुह्वां तद्धारणं सम्भवति, क्रतुपश्वनुष्ठाने जुह्वा व्या-  
पृतत्वात् । अतः पात्रान्तरं सम्पाद्य तस्मिन्नयं शेषो धार-  
यितव्यः । अन्यथा प्राजापत्यहविषां प्रयाजशेषेणाभिघारणा-  
सिद्धेः । तस्माच्छेषधारणतत्पात्रे सम्पादनीये इति प्राप्ते ब्रूमः ।  
ते उभे न कर्तव्ये । कुतः, अभिघारणस्य शेषप्रतिपत्तिरूपत्वेन  
हविःसंस्कारत्वाभावात् । न हि दृष्टे प्रतिपादने सति अदृ-  
ष्टार्थः संस्कारो युक्तः । दृष्टञ्च जुह्वा रिक्तीकरणमन्यथा  
प्रयाजशेषोपेतायां जुह्वामाज्यभागार्थतया गृह्यमाणं सङ्की-  
र्यत । अतो रिक्तीकरणरूपप्रतिपत्त्यर्थमेव प्रकृता शेषेणाभि-  
घारणं । अस्तु वा तत्र हविःसंस्कारोऽपि । तथापि प्राजापत्य-  
वपायामभिघारणं व्यर्थं । रूक्षत्वनिवारणाय ह्यभिघार्यते ।  
न च प्राजापत्यवपायां रूक्षतास्ति, ब्रह्मसामैव तद्रूक्षताया  
निवारितत्वात् । अत एव श्रूयते 'शम्या वा एतर्हि वपा यर्ह्य-  
नभिघृता ब्रह्म वै ब्रह्मसाम यद्ब्रह्मसाम्यालभते तेनाशम्या-  
स्तेनाभिघृताः' इति । शम्या रूक्षा इत्यर्थः । तस्माच्छेषधारण-  
तत्पात्रे न कर्तव्ये ।

तत्रैवान्यच्चिन्तितं ।

चतुर्थस्य प्रयाजस्य होमाद्यौपमृतं घृतं ।

जुह्वामानयतीत्यौपमृतं नैषा प्रयोजयेत् ॥

प्रयोजयेदुतानीतिप्रयाजाद्यखिलार्थता ।

अतौपमृत आज्येन जौहवेन विकल्पनात् ॥

न प्रयोजकता मैवं त्रितयार्थं हि जौहवं ।

अतिहायेड इत्युक्तेस्तुतुर्थं सा प्रयोजयेत् ॥

दर्शपूर्णमामयोः श्रूयते ‘अतिहायेडो बर्हिः प्रतिसमान-  
यते जुह्वामौपमृतं’ इति । अस्यायमर्थः । पञ्चानां प्रयाजानां  
मध्ये तृतीयः प्रयाज इदंशब्देन बहुवचनान्तेनाभिधीयते । तं  
तृतीयं प्रयाजमतिक्रम्य बर्हिर्नामकं चतुर्थं प्रयाजं होतुमुप-  
मृत्सञ्ज्ञकायां सुचि स्थितं घृतं जुह्वामानेत्यमिति । तदे-  
तदानयनमुपमृत्याज्यग्रहणस्य न प्रयोजकं । तथा हि जुह्वप-  
मृद्भुवासु तिसृषु सुत्वाज्यग्रहणप्रकारस्तद्विनियोगश्चैवमास्त्रा-  
यते “चतुर्जुह्वां गृह्णाति । अष्टावुपमृति । चतुर्भुवायां । य-  
ज्जुह्वां गृह्णाति । प्रयाजेभ्यस्तत् । यदुपमृति । प्रयाजानूयाजे-  
भ्यस्तत् । सर्वस्मै वा एतद्यज्ञाय गृह्यते । यद्भुवायामाज्यं”  
इति । तत्र जौहवं केवलं प्रयाजार्थमौपमृतं तु प्रयाजानू-  
याजार्थमिति प्रयाजेषु जौहवमौपमृतञ्चाभयं विकल्प्यत ।  
तथा सति यदा जौहवेन प्रयाजा इज्यन्ते तदानौमौपमृत-  
स्यानयनमेव नास्ति । कुत आनयनस्य प्रयोजकत्वं । यद्वा  
लौपमृतेन प्रयाजहोमस्तदानौमौपमृतस्यार्थं प्रयाजार्थं इत-



रदनूयाजायं । तथाः प्रयाजसाधनमधे प्रथमप्रयाजकाल एव जुह्वामानीतमिति न तस्य चतुर्थप्रयाजं प्रति समानयनं विधीयते । यत्तनूयाजार्थमितरदर्धमुपभृत्यवशिष्टं तन्मध्ये किञ्चित्चतुर्थप्रयाजं प्रति समानेतव्यं, तत्तनूयाजैरेव प्रयुक्तमिति । न तस्यानयनं प्रयोजकमिति प्राप्ते ब्रूमः । यज्जौहवं तत् प्रयाजचित्तयार्थं यदौपभृतं तदेवावशिष्टप्रयाजद्वयार्थं अनूयाजार्थञ्चेत्येवं वाक्यद्वयस्य व्यवस्थायां सम्भवत्यां अष्टदोषग्रस्तो विकल्पो नाश्रयितुं शक्यः । यदा जौहवस्वीकारः तदानीमौपभृतवाक्यस्य प्राप्तं प्रामाण्यं परित्यज्येत, अप्राप्तमप्रामाण्यं स्वीक्रियेत. पुनरपि कदाचिदौपभृतस्वीकारे त्यक्तं प्रामाण्यं स्वीक्रियेत, स्वीकृतमप्रामाण्यं त्यजेत्ततोपभृतवाक्ये चत्वारो दोषाः । जौहववाक्येऽप्येवं चत्वार इत्यष्टौ दोषाः । यथाक्तव्यवस्था चातिहायेड इतिवाक्यादध्यवसीयते । तथा सत्यौपभृतस्यानूयाजा यथा प्रयोजकास्तथैव चतुर्थपञ्चमप्रयाजनिष्पादकमानयनमपि प्रयोजकमेव ।

पञ्चमाध्यायस्य द्वितीयपादे चिन्तितं ।

प्रयाजानूयाजमिद्धौ पात्रैक्यमुत भिन्नता ।

एकोपभृद्द्वयार्थं दृष्टान्तो विकृतौ तथा ॥

विकृतौ पात्रभेदोऽस्तु शुद्धाज्यपृषदाज्ययोः ।

एकपात्रे ग्रहाशक्तेर्द्रव्यैक्यं प्रकृतौ द्वयोः ॥

अग्नीषोमीयपशौ प्रयाजानूयाजसाधनं द्रव्यं धारयितुमेकमेव पात्रं कर्तव्यं । कुतः, प्रकृतावभयार्थस्याज्यस्यैक्येवोप-

भृता धृतत्वेन विकृतावपि तदतिदेशादिति प्राप्ते ब्रूमः । प्र-  
कृतिवत् केवलेनाज्येन प्रयाजा इज्यन्ते, अनूयाजास्तु पृषदा-  
ज्येन यष्टव्याः, 'पृषदाज्येनानूयाजान् यजति' इति तद्विधा-  
नात् । पृषदाज्यं नाम दधिमिश्रमाज्यं । न हि शुद्धमिश्रयो-  
रेकेन पात्रेण धारणं सम्भवति, तस्मादत्र पृथक् पात्रं । यत्तु  
चतुर्थस्य प्रथमपादे चिन्तितं जुह्वामाज्यग्रहणं प्रयाजत्रया-  
र्थमुपभृत्याज्यग्रहणमनूयाजार्थञ्चेति, यदप्यत्रैव चिन्तितं उप-  
भृति चतुर्थद्वयादष्टमञ्छेति, तदुभयमस्माभिराज्यग्रहणवि-  
धायके 'प्रत्युष्टं रचः' इत्यनुवाके प्रदर्शितं ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये द्वि-  
तीयकाण्डे षष्ठप्रपाठके प्रथमोऽनुवाकः ॥ \* ॥

चक्षुषी वा एते यज्ञस्य यदाज्यभागौ यदाज्यभागौ  
यजति चक्षुषी एव तद्यज्ञस्य प्रतिदधाति पूर्वार्धे जु-  
होति तस्मात् पूर्वार्धे चक्षुषी प्रबाहुग् जुहोति तस्मात्  
प्रबाहुक् चक्षुषी देवलोकं वा अग्निना यजमानोऽनु-  
पश्यति पितृलोकः सोमोऽन्तरार्धेऽग्नये जुहोति दक्षि-  
णार्धे सोमायैवमिव हीमौ लोकावनयौलोकयोरनु-  
स्थात्यै राजानौ वा एतौ देवतानां ॥ १ ॥

यदग्नीषोमावन्तरा देवता इज्येते देवतानां वि-  
 धृत्यै तस्माद्राज्ञा मनुष्या विधृता ब्रह्मवादिनो वद-  
 न्ति किं तद्यज्ञे यजमानः कुरुते येनान्यतोदतश्च पशून्  
 दाधारोभयतोदतश्चेत्यृचमनूच्याज्यभागस्य जुषाणेन  
 यजति तेनान्यतोदतो दाधारर्चमनूच्य हविष कृचा  
 यजति तेनोभयतोदतो दाधार मूर्धन्वती पुरोऽनु-  
 वाक्या भवति मूर्धानमेवैनः समानानां करोति ॥  
 ॥ २ ॥

नियुत्वत्या यजति आर्तव्यस्यैव पशून् नियुवते  
 केशिनः ह दार्भ्यं केशी सात्यकामिरुवाच सप्तपदां  
 ते शक्नोतीः श्वो यज्ञे प्रयोक्तामे यस्यै वीर्येण प्रजातान्  
 आर्तव्यान्नुदते प्रति जनिष्यमाणान् यस्यै वीर्येणोभ-  
 योर्लोकयोज्योतिर्धत्ते यस्यै वीर्येण पूर्वार्धेनानङ्गान्  
 भुनक्ति जघनार्धेन धेनुरिति पुरस्ताल्लक्ष्मा पुरोऽनु-  
 वाक्या भवति जातानेव आर्तव्यान् प्रणदत उपरि-  
 ष्टाल्लक्ष्मा ॥ ३ ॥

याज्या जनिष्यमाणानेव प्रतिनुदते पुरस्ताल्लक्ष्मा  
 पुरोऽनुवाक्या भवत्यस्मिन्नेव लोके ज्योतिर्धत्त उपरि-  
 ष्टाल्लक्ष्मा याज्याऽमुष्मिन्नेव लोके ज्योतिर्धत्ते ज्योति-

अन्तावस्मा इमौ लोकौ भवतो य एवं वेद पुरस्ता-  
लक्ष्मा पुरोऽनुवाक्या भवति तस्मात् पूर्वार्धेनानञ्जान  
भुनक्त्युपरिष्टालक्ष्मा याज्या तस्माज्जघनार्धेन धेनुर्य  
एवं वेद भुङ्क्त एनमेतौ वज्र आज्यं वज्र आज्यभागौ ॥

॥ ४ ॥

वज्रो वषट्कारस्त्रिवृतमेव वज्रः सम्भृत्य भ्रातृ-  
व्याय प्रहरत्यच्छ्वट्कारमपगूर्य वषट् करोति स्तृत्यै  
गायत्री पुरोऽनुवाक्या भवति त्रिष्टुग् याज्या ब्रह्मन्नेव  
क्ष्वचमन्वारम्भयति तस्माद्वाह्मणो मुखो मुखो भवति  
य एवं वेद प्रैवैनं पुरोऽनुवाक्याह प्रणयति याज्यया  
गमयति वषट्कारेणैवैनं पुरोऽनुवाक्या दत्ते प्रयच्छ-  
ति याज्यया प्रति ॥ ५ ॥

वषट्कारेण स्थापयति त्रिपदा पुरोऽनुवाक्या भव-  
ति त्रय इमे लोका एषेव लोकेषु प्रतितिष्ठति चतुष्प-  
दा याज्या चतुष्पद एव पशूनवरुन्धे ह्यक्षरो वषट्-  
कारो द्विपाद्यजमानः पशुषेवोपरिष्टात् प्रातैस्त्रिज्जति  
गायत्री पुरोऽनुवाक्या भवति त्रिष्टुग् याज्यैषा वै सप्त-  
पदा शक्नोती यद्वा एतया देवा अशिक्षन् तदशक्नुवन्  
य एवं वेद शक्नोत्येव यच्छिक्षति ॥ ६ ॥

देवतानां करोत्युपरिष्टालक्ष्माज्यभागौ प्रति शक्नो-  
त्येव द्वे च ॥ २ ॥

इति तैत्तिरीयसंहितायां द्वितीयकाण्डे षष्ठप्रपाठके  
द्वितीयोऽनुवाकः ॥ ० ॥

आद्यानुवाके विस्मृतं प्रयाजाः पञ्च वर्णिताः ।

अनुवाके द्वितीयेऽस्मिन् वक्तव्यावाज्यभागकौ ॥

तन्मन्वास्तन्मन्वाकाण्डे समाम्नाताः । कल्पः । यदा जाना-  
त्यग्नेऽनुब्रूहीति तदाग्नेयस्याज्यभागस्य पुरोऽनुवाक्यामन्वा-  
हाम्निर्वृचाणि जङ्घनदिति पौर्णमास्यामग्निः प्रत्नेन जन्मनेत्य-  
मावास्यायां यदा जानात्यग्निं यजेति तज्जुषाणेन यजति  
जुषाणो अग्निराज्यस्य वेत्विति यदा जानाति सोमायानुब्रूही-  
ति तत् सोमस्य पुरोऽनुवाक्यामन्वाह त्वष्ट्र सोमामि सत्यति-  
रिति पौर्णमास्यां सोमगोर्भिष्टा वयमित्यमावास्यायां यदा  
जानाति सोमं यजेति तज्जुषाणेनैव यजति जुषाणः सोम आ-  
ज्यस्य हविषो वेत्विति । तत्र प्रथमस्याग्नेयस्य पाठस्तु “अग्नि-  
र्वृचाणि जङ्घनत् । द्रविणस्युर्विपन्यथा । समिद्धः शुक्र आ-  
हुतः । जुषाणो अग्निराज्यस्य वेतु” (ब्रा० का० ३।प्र० ५।अ० ६)  
इति । अयमग्निरस्माननुगृह्णात्विति शेषः । कीदृशोऽग्निः  
वृचाणि कर्मानुष्ठाननिवारकाणि पापानि जङ्घनत् अतिशयेन  
हतेवान् । विपन्यथा विशिष्टयास्मत्कृतया स्तुत्या द्रविण-

सुरस्मदर्थं द्रविणेच्छुः समिद्धः सम्यक् ज्वालितः शुक्लः श्लेच-  
मानः आहुतः समन्तादस्माभिराराधितः, अनेनाज्येनाहुतो  
वा\*। जुषाणः प्रीयमाणोऽयमग्निराज्यस्य वेतु अस्मदुत्तमिदमा-  
ज्यमश्नातु। प्रथमस्य सौमस्य पाठस्तु “त्व५ सोमामि सत्य-  
तिः। त्व५ राजोत वृत्रहा। त्वं भद्रो अमि क्रतुः। जुषाणः  
सोम आज्यस्य हविषो वेतु” (ब्रा०) इति। हे सोम त्वं सतां  
सद्भिरनुष्ठितानां कर्मणां पतिरसि। किञ्च त्वं राजामि दी-  
प्तिमानपि च पापघाती। किञ्च भद्रः फलप्रदत्वेन मङ्गल-  
रूपः क्रतुरसि तस्य क्रतोर्निष्पादकत्वात्। तादृशः सोम इद-  
माज्यं हविरश्नातु। द्वितीयस्याग्नेयस्य पाठस्तु “अग्निः प्रत्नेन  
जन्मना। शुभानस्तनुव५ स्वां। कविर्विप्रेण वावृधे। जुषाणो  
अग्निराज्यस्य वेतु” (ब्रा०) इति। अयमग्निः प्रत्नेन पुरातनेन  
स्वजन्मना स्वां तनुवं स्वतनुं शुभानः शोधयन् कविर्वि-  
पश्चित्पण्डितः पराभिप्रायज्ञः विप्रेणर्त्विजा कृतां स्तुतिं ज्ञात्वा  
वावृधे वृद्धिं प्राप्तः। जुषाण इत्यादि पूर्ववत्। द्वितीयस्य  
सौम्यस्य पाठस्तु “सोम गोर्भिर्वा वयं। वर्धयामो वचोविदः।  
सुमृडोको न आविश। जुषाणः सोम आज्यस्य हविषो वेतु”  
(ब्रा०) इति। हे सोम वचोविदो वाक्यतात्पर्याभिज्ञा वयं  
गोर्भिः स्तुतिरूपाभिर्वाग्भिर्वर्धयामः। त्वं तु सुमृडोकः सम्यक्  
सुखयन् नः अस्मानाविश। तादृशः सोम आज्यं हविरश्नातु।  
मन्त्रकाण्डेऽत्रैस्त्रैः साध्यावाज्यभागौ विधत्ते “चक्षुषी वा

\* अस्माभिराकारितोऽनेनाज्येनाहुतो वा। इति का०।

एते यज्ञस्य यदाज्यभागौ यदाज्यभागौ यजति चक्षुषी एव  
तद्यज्ञस्य प्रतिदधाति” इति । याजमानब्राह्मणे ‘अग्नीषोमा-  
भ्यां वै यज्ञश्चक्षुष्यान्’ इत्युक्तत्वादाज्यभागयोर्यज्ञचक्षुष्यं । आ-  
हवनीयस्य पूर्वभागं होमदेशत्वेन विधत्ते “पूर्वार्धं जुहोति  
तस्मात् पूर्वार्धं चक्षुषी” इति । लोकेऽपि शिरसः पूर्वभागे  
चक्षुषी तिष्ठतः, न तु पृष्ठभागे । उभयोराराज्ययोः पङ्क्तिवक्रत्वं  
परिमाणवैषम्यञ्च वारयितुं साम्यं विधत्ते “प्रबाहुङ्गं जुहोति  
तस्मात् प्रबाहुङ्क् चक्षुषी” इति । प्रबाहुङ्क् समं यथा भवति  
तथा जुहुयादित्यर्थः । एकस्यां पङ्क्तावुत्तरदक्षिणदेशं क्रमेण  
विधत्ते “देवलोकं वा अग्निना यजमानोऽनुपश्यति पितृलोकः  
षोमेनोत्तरार्धेऽग्नये जुहोति दक्षिणार्धं सोमायैवमिव होमौ  
लोकावनयोर्लोकयोरनुख्यात्यै” इति । देवलोक उत्तरदेशस्यः  
पितृलोको दक्षिणदेशस्यः, अतस्तथाविधेन होमेन तयोरनु-  
ख्यातिरभिज्ञानं भवति । उभयोराराज्यभागयोर्मध्यदेशं प्रधान-  
यागस्थानत्वेन विधत्ते “राजानौ वा एतौ देवतानां यद-  
ग्नीषोमावन्तरा देवता इज्यते देवतानां विधृत्यै तस्माद्राज्ञा  
मनुष्या विधृताः” इति । इज्यते इत्यत्र षड्वचनव्यत्ययो द्र-  
ष्टव्यः । प्रधानदेवता हि तयोर्मध्य इज्यन्ते । अत एवाथर्वणिका  
आमनन्ति,

‘यदा लेलायते ह्यर्चिः समिद्धे हव्यवाहने ।

तदाज्यभागावन्तरेणाहुतीः प्रतिपादयेत् ॥ इति ।

एवञ्च सत्यभयतोऽवस्थिताभ्यां राजभ्यां मध्येऽवस्थिताः

प्रधानदेवता विशेषेण धृता भवन्ति । अथ वाच देवताब्रह्मे-  
नाङ्गान्तरदेवता\* विवक्षिताः । ता अन्तरेण तासां मध्ये  
राजानावग्नीषोमाविज्येते, तास्य देवताः परितोऽवस्थिताः सेव्य-  
मृत्यवदेतौ राजानौ विशेषेण धारयन्ति । अथ वा राजभ्यां  
ताभ्यामन्या देवता जीवितप्रदानेनैव पोषिता भवन्ति । य-  
स्मादेवं तस्मात्लोकेऽपि मनुष्याः सर्वे राज्ञा विधृता वर्तन्ते ।  
इत्यमाज्यभागौ निरूप्य तदीये याज्यानुवाक्ये उपरितन-  
स्याग्नेयस्य प्रधानस्य हविषो याज्यानुवाक्ये च क्रमेण विधत्ते  
“ब्रह्मवादिनो वदन्ति किं तद्यज्ञे यजमानः कुरुते येनान्यतो-  
दतस्य पशून् दाधारोभयतोदतस्येत्यूचमनूच्याज्यभागस्य जु-  
षाणेन यजति तेनान्यतोदतो दाधारर्चमनूच्य हविष ऋचा  
यजति तेनोभयतोदतो दाधार” इति । अन्यतोऽधोभाग  
एव दन्ता येषां ते गवादयोऽन्यतोदतः, तान् पशून् येन  
यज्ञाङ्गेन यजमानो दाधार प्राप्नोति तद्यज्ञाङ्गं किञ्चाम  
यजमानः कुरुते । उभयत ऊर्द्धाधरयोर्दन्ता येषामश्वानीनां  
त उभयतोदतः, तान् येन प्राप्नोति तदपि किमित्येवं ब्रह्म-  
वादिष्वेके विज्ञाः पृष्टाः । इतरे विज्ञा उत्तरमवदन् । आज्य-  
भागस्य होमकालं पुरोऽनुवाक्यारूपेण काञ्चिद्वचं पठित्वा  
याज्यारूपेण जुषाण इत्यादियजुषा यागं करोति, तेनाधोभागे  
सम्पूर्णाया ऋचः पाठेनाधोभागस्यदन्त्युक्तान् पशूनाप्नोति ।  
प्रधानस्याग्नेयस्य हविषो होमे पुरोऽनुवाक्यामण्युचमेव पठित्वा



याज्याण्यैव यजति, तेनाधऊर्द्धभागयोर्ऋचोः सम्पूर्णत्वेन भा-  
 गद्वयेऽपि दन्त्युक्तानश्वादीन् प्राप्नोति । तत्राज्यभागविषया  
 पुरोऽनुक्या यजुश्चेत्तुभयं पूर्वमेवोक्तं व्याख्यातञ्च । आग्नेयविषये  
 च याज्यानुवाक्ये वक्ष्यते \*तस्मादोदृशमेवोभयत्र वक्तव्यमिति  
 विधिः पर्यवस्यति । आग्नेययागस्य याज्यानुवाक्ये सामान्येन  
 विधाय विशेषाकारेण विधत्ते “मूर्धन्वती पुरोऽनुवाक्या भवति  
 मूर्धानमेवैनं समानानां करोति नियुत्वत्या यजति भ्रातृव्य-  
 स्यैव पशून् नियुवते” इति । मूर्धच्छब्दो यस्यामृच्यस्ति सा  
 मूर्धन्वती, तथा समानानां मध्ये यजमानं मूर्धानं मूर्धवदुत्कृष्टं  
 करोति । नियुच्छब्दो यस्यामृच्यस्ति सा नियुत्वती, तथा  
 वैरिणां पशून् नितरां नियोजयति । एते याज्यानुवाक्ये मन्त्र-  
 काण्डे समास्नाते । तयोर्विनियोगं बोधायने दर्शयति ‘अथ  
 हविषामग्निर्मूर्धा भुवो यज्ञस्येत्याग्नेयस्य पुरोडाशस्य’ इति ।  
 तत्र प्रथमायाः पाठस्तु “अग्निर्मूर्धा दिवः ककुत् । पतिः पृ-  
 थिव्या अयं । अपां रेतांसि जिन्वति” (ब्रा० का० ३। प्र० ५।  
 अ० ७) इति । अयमग्निरादित्यरूपेण दिवः द्युलोकस्य ककुत्  
 उच्छ्रितो मूर्धा द्युलोकस्य शिरःस्थानोयः, पृथिव्याः पतिर्दाहपा-  
 कादिकारित्वेन पालकोऽप्ययं, किञ्चापां रेतांसि उदककार्याणि  
 स्थावरजङ्गमात्मकानि शरीराणि जाठराग्निरूपेण जिन्वति प्री-  
 णयति । द्वितीयस्याः पाठस्तु “भुवो यज्ञस्य रजसश्च नेता ।  
 यत्रा नियुङ्गिः सचमे शिवाभिः । दिवि मूर्धानं दधिषे सुवर्षा ।

जिह्वामग्ने चक्षुषे हव्यवाहं” (ब्रा०) इति । अयमग्निर्भूलोकस्य तत्रानुष्ठेयस्य यज्ञस्य तस्मिन् यज्ञे प्रवर्तकस्य रजोगुणस्य च नेता निर्वाहकः । तादृशं हे अग्ने यत्र यस्यां दिवि सूर्यरूपो भूत्वा नियुज्यी रथे नितरां योज्यमानाभिः शिवाभिरुत्तमाभिरश्वजातिभिः सचमे समवैषि, तस्मात् दिवि मूर्धानं शिरोवदन्नतस्थितिं दधिषे धारयसि । कीदृशं मूर्धानं सुवर्षां सुवः स्वर्गलोके स्थितिं सर्वदा तिष्ठतीति सुवर्षाः तं सुवर्षां, सोमपावत् पुंस्त्रिङ्गोऽयं शब्दः । हे अग्ने त्वमस्मिन् यज्ञे हव्यवाहं हविषः प्रापिकां जिह्वां ज्वालां चक्षुषे कर्गेषि । तदिदं याज्यानुवाक्यायुगलमनेकप्रकारेण प्रशंसति “केशिनः ह दार्भ्यं केशी सात्यकामिस्त्वाच सप्तपदां ते शक्नोः श्वा यज्ञे प्रयोक्तामे यस्यै वीर्येण प्र जातान् भ्रातृव्यान्नुदते प्रति जनिष्यमाणान् यस्यै वीर्येणोभयोर्लोकयोज्यार्तिर्धत्ते यस्यै वीर्येण पूर्वार्धिनान्द्वान् भुनक्ति जघनार्धेन धेनुरिति” इति । दर्भनाम्नः पुत्रः कश्चित् केशी, सत्यकामस्य पुत्रोऽपरः केशी, तयोर्दार्भ्यं प्रति सात्यकामिर्ब्रूते । हे दार्भ्य श्वः प्रयोज्यमाने तं त्वदीये यज्ञे सप्तभिः पदैरुपेतां शक्नोः च्छन्दस्कावृचं प्रयोक्ष्यसे । सा च ऋक् अत्यन्तवीर्यवती । अग्निर्मूर्धत्यादयस्त्रयः पादाः, भुवो यज्ञस्येत्यादयस्त्रयः पादाः, तदुभयं मिलित्वा सप्तपदा शक्नो भवति । शक्तिरस्या अस्तीति शक्नो, सा च शक्तिरेव द्रष्टव्या यस्याः शक्त्याः सामर्थ्येन पूर्वमुत्पन्नान् भ्रातृव्यान् प्रणदते निराकरोति, जनिष्यमाणांश्च यथा नेत्यत्यन्ते तथा

प्रतिनुदते प्रतिबध्नातीत्यर्थः । किञ्च तदीयेन वीर्येण भू-  
 लोकास्वर्गलोकयोर्ज्योतिरुत्कर्षं पुरुषो धत्ते । किञ्च तदीयेन  
 वीर्येण बलीवर्दी लाङ्गलशकटवाहिना स्कन्धरूपेण पूर्वभा-  
 गेन स्वामिनं पालयति, धेनुश्च क्षीरप्रदेनोधसाऽपरभागेन  
 स्वामिनं पालयति, तथाविधेयं शक्ररी । याज्यानुवाक्ययो-  
 र्लक्षणं दर्शयति “पुरस्ताल्लक्ष्मा पुरोऽनुवाक्या भवति जातानेव  
 भ्रातृव्यान् प्रणुदत उपरिष्टाल्लक्ष्मा याज्या जनिष्यमाणानेव  
 प्रतिनुदते” इति । मन्त्रप्रतिपाद्याया देवताया नामधेयं लक्ष्म,  
 तद्यस्यामृचि पूर्वार्धे विद्यते सा पुरोऽनुवाक्या । तन्नाम यस्या-  
 मुत्तरार्धे विद्यते सा याज्या । तद्यथा ‘अग्निर्मूर्धा’ इति पूर्वार्ध-  
 ऽग्निशब्दः । ‘जिह्वाग्रश्च चक्षुषे हव्यवाहं’ इत्युत्तरार्धेऽग्निशब्दः ।  
 पूर्वार्धगतेन लक्ष्मणा पूर्वोत्पन्नभ्रातृव्यनिराकरणं । उत्त-  
 रार्धगतेन लक्ष्मणा जनिष्यमाणवैरिप्रतिबन्धः । तदेव पूर्वो-  
 त्तरार्धगतं लक्ष्मद्वयमनूद्य पुनरपि षेधा प्रशंसति “पुरस्ता-  
 ल्लक्ष्मा पुरोऽनुवाक्या भवत्यस्मिन्नेव लोके ज्योतिर्धत्त उपरिष्टा-  
 ल्लक्ष्मा याज्याऽमुष्मिन्नेव लोके ज्योतिर्धत्ते ज्योतिष्मन्नावस्मा इमौ  
 लोकौ भवतो य एवं वेद पुरस्ताल्लक्ष्मा पुरोऽनुवाक्या भवति  
 तस्मात् पूर्वार्धेनानङ्गान् भुनक्त्युपरिष्टाल्लक्ष्मा याज्या तस्माज्जघ-  
 नार्धेन धेनुर्य एवं वेद भुङ्क्त एनमेतौ” इति । अस्य लोकस्य पूर्व-  
 भावित्वात् पूर्वभाविना लक्ष्मणा ज्योतिर्भवति । स्वर्गस्थोपरिवर्ति-  
 त्वादुपरिवर्तिना लक्ष्मणा ज्योतिर्वेदितुरपि तदेव फलं, एवमन-  
 ङुहो धेन्वाश्च पूर्वोत्तरार्धसाम्यं योज्यं । एतस्योभयस्य वेदितार-

मेतौ धेन्वन्डुहौ स्वस्वापकारेण पालयतः । अथ याज्यान्तं प्रयोज्यस्य वषट्कारस्य विधिमर्थवादेनोन्नयति “वज्र आज्यं वज्र आज्यभागौ वज्रो वषट्कारस्त्रितमेव वज्रः सम्भृत्य भ्रातृव्याय प्रहरत्यच्छम्बट्कारं” इति । तानूनन्नब्राह्मणे ‘घृतं खलु वै देवा वज्रं कृत्वा सोममघ्नन्’ इत्युक्तत्वादाज्यस्य वज्रत्वं । ‘वृत्राणि जङ्घनत्’ इति मन्त्रास्त्रानादाज्यभागयोर्वज्रत्वं । ‘वषट्कारो वै गायत्रियै शिरोऽच्छिनत्’ इत्युक्तत्वादवषट्कारस्य वज्रत्वं । तदेतत् त्रयमाज्यभागाख्यकर्मणि मिलित्वा त्रिगुणो वज्रः सम्पद्यते । तादृशेन भ्रातृव्यस्य प्रहरणे सति वषट्कारेण वैयर्थ्यं तस्य प्रहारस्य न भवति । वषट्कारस्योच्चध्वनिं विधत्ते “अपगूर्य वषट् करोति स्तृत्यै” इति । अपगूर्य उच्चैर्ध्वनिं कृतेत्यर्थः । स च ध्वनिभ्रातृव्यस्य हिंसायै सम्पद्यते । अथञ्च वषट्कारविधिराग्नेयादियाज्याखपि समानो द्रष्टव्यः । वषट्कारोऽन्त्यः सर्वत्रेत्याश्वलायनवचनात् । पुनरप्याग्नेयस्य याज्यानुवाक्ये कन्दोदारा प्रशंसति “गायत्री पुरोऽनुवाक्या भवति त्रिष्टुग् याज्या ब्रह्मन्नेव चत्रमन्वारम्भयति तस्माद्ब्राह्मणो मुख्यः” इति । ‘अग्निर्मूर्धा’ इति गायत्री, सा च ब्राह्मणेन सहोत्पन्नत्वाद्ब्रह्मस्वरूपा । ‘भुवो यज्ञस्य’ इति त्रिष्टुप्, सा च चत्रेण सहोत्पन्नत्वात् चत्ररूपा । तथा सति गायत्रीत्रिष्टुभोः पौर्वापर्येण ब्राह्मणमनु पश्चात् चत्रियः प्रवर्तितवान् भवति । यस्माद्ब्राह्मणः पूर्वं प्रवृत्तस्तस्मात् मुख्यो भवति । मुखे भवतीति व्युत्पत्तेः । तद्देदनं प्रशंसति “मुख्यो भवति य एवं वेद”

इति । पुनरपि पुरोऽनुवाक्यादित्रयं देवतासमीपप्राप्तिद्वारेण प्रशंसति “प्रैवैनं पुरोऽनुवाक्याऽऽह प्रणयति याज्या गमयति वषट्कारेण” इति । पुरोऽनुवाक्यापाठेन हविषो दातारमेव देवानामग्रे प्रकर्षेण कथितवान् भवति । याज्या तं मार्गेण नयति । वषट्कारेण देवान् प्रापयति । पुनरपि तस्य प्रापितस्य यजमानस्य प्रतिष्ठापनद्वारेण प्रशंसति “ऐवैनं पुरोऽनुवाक्या दत्ते प्रयच्छति याज्या प्रति वषट्कारेण स्थापयति” इति । एनं यजमानं त्रिभिर्मन्त्रैः क्रमाद्भस्मेन गृहीत्वा देवेभ्यः प्रदाय तत्रोपवेशयति । पादसङ्ख्यामचरसङ्ख्याञ्च प्रशंसति “त्रिपदा पुरोऽनुवाक्या भवति त्रय इमे लोका एष्वेव लोकेषु प्रतितिष्ठति चतुष्पदा याज्या चतुष्पद एव पशून्वरुन्धे ह्यचरो वषट्कारो द्विपाद्यजमानः पशुस्वेवोपरिष्ठात् प्रतितिष्ठति” इति । पशुषु प्राप्तेषु सत्सु पश्चादेव ब्राह्मणभोजनादौ चोरादिकं दातुं तत्पक्षौ द्वाभ्यां पादाभ्यां स्थिरस्तिष्ठति । पूर्वमुक्तं ‘सप्तपदां ते शकरीं’ इति, तत्र पादोदाहरणेन प्रशंसति “गायत्री पुरोऽनुवाक्या भवति त्रिष्टुप् याज्येषा वै सप्तपदा शकरी यद्वा एतया देवा अशिञ्चन् तदशक्नुवन् य एवं वेद शक्नोत्येव यच्छिञ्चति” इति । देवा यत् कार्यमुद्दिश्याशिञ्चन् शक्ता भवामेत्यैच्छन्, यद्वा परस्परमिदं कार्यं कर्तव्यमिति शिञ्चितवन्तः, एतया शक्त्या ते तत्कार्यं कर्तुं शक्ता अभवन् । एतदेदितापि यत्कार्यं कर्तुं शक्तिमिच्छति तत्कार्यं शक्ता भवत्येव । तदेवमाग्नेयस्य याज्यापरो-

ऽनुवाक्ययोर्दिधालक्षणेन प्रशंसया च प्राजापत्योपांशुयाजा-  
दीनां याज्यानुवाक्याः सर्वाः मन्त्रकाण्डान्नाता व्याख्याता  
द्रष्टव्याः । ताः स्वयमान्नातक्रमेणोदाहृत्याचरार्थं वर्णयामः ।  
कल्पः । प्रजापते स वेदेति यस्य प्राजापत्य उपांशुयाजो भव-  
तीति । पाठस्तु “प्रजापते न त्वदेतान्यन्यः । विश्वा जातानि  
परिता बभूव । यत्कामास्ते जुहुमस्तन्नो अस्तु । वयं स्याम  
पतयो रथीणां । स वेद पुत्रः पितरं स मातरं । स सृनुर्भुवत्  
स भुवत् पुनर्मघः । स द्यामौर्णोदन्तरिचं स भुवः । स विश्वा  
भुवो अभवत् स आभवत्” (ब्रा०) इति । हे प्रजापते त्वदन्यः  
कोऽपि पुरुषः उत्पन्नानि तान्येतानि विश्वानि न परिबभूव  
परिभवितुं न समर्थोऽभूत् । परिभवः सृष्टेरप्युपलक्षणं,  
सृष्टिमंदारयोरशक्त इत्यर्थः । अतस्ते तव वयं यत्कामाः  
जुहुमस्तत् फलमस्माकमस्तु वयं धनपतयः स्याम । द्यौः पिता  
पृथिवी माता प्रजापतिर्वन्धुरिति मन्त्रवर्णात् ब्रह्माण्डमध्यं  
सत्यलोके वर्तमानस्य प्रजापतेर्गण्डापरितनं कपालं द्यौः पिता,  
अधस्तनकपालरूपा पृथिवी माता । स पुत्रः प्रजापतिस्तं पि-  
तरं ताञ्च मातरं वेत्ति, अभिज्ञः स प्रजापतिः सृनुर्भवति  
तयोर्मातापित्रोः पुत्रो भवति, अत एव तयोर्वेदनं तस्योप-  
पन्नमेव । मघशब्दो धनवाची, पुनः पुनर्यजमानाय दातव्यं  
धनं यस्य स पुनर्मघस्तादृशोऽयं प्रजापतिर्भुवद्भवति । किञ्च  
स प्रजापतिः सर्वव्यापि विराड्रूपं धत्वा द्यामुपरितनकपालमौ-  
र्णोदाच्छादितवान् । तथान्तरिचं स्वर्गञ्च स और्णोत् । किञ्च

स एव विश्वा भुवः इमं लोकमारभ्याधस्तनाः पूर्वा भूमीर-  
भवत् प्राप्तवानाच्छादितवानित्यर्थः । किञ्च सत्यलोके समा-  
गत्य चतुर्मुखत्वेन रूपान्तरेण आ परितो अभवत् । कल्पः । तथा-  
ग्नीषोमा सवेदसा युवमेतानीत्यग्नीषोमीयस्य पुरोडाशस्येति ।  
पाठस्तु “अग्नीषोमा सवेदसा । सङ्गती वनतं गिरः । सं  
देवत्रा सम्भवयुः । युवमेतानि दिवि रोचनानि । अग्निश्च सोम  
सक्रतु अधत्तं । युवः सिन्धूँरभिश्चक्षेरवद्यात् । अग्नीषोमा-  
वमुञ्चतं गृभीतान्” (ब्रा०) इति । हे अग्नीषोमौ गिरोऽस्म-  
दीयाः स्तुतीर्वनतं भजतं । कीदृशौ सवेदसा समानज्ञानयुक्तौ,  
सङ्गती समानाङ्गानयुक्तौ, देवत्रा देवेषु मध्ये सम्भवयुः । युवां  
सम्भूयैव स्थितौ न कदाचिदप्यन्यान्यवियुक्तावित्यर्थः । हे सोम  
त्वमग्निश्चेत्येतौ युवां सक्रतु समानसङ्कल्पौ मन्तौ दिव्येतानि  
रोचनानि नक्षत्राण्यधत्तं अस्थापयतं । हे अग्नीषोमौ युवां  
गृभीतान् सिन्धून् रथ्योदकादिनिमित्तेनापूतत्वापवादेन  
पङ्कादिरूपेणावक्ष्येन दोषेण च गृहीताः सर्वा नदीः अभि-  
शस्तेस्तस्मादपवादात् अवद्यात् पङ्कादिदुष्टदोषाच्चावमुञ्चतं  
मोक्षितवन्तौ । यद्यप्येतत् सर्वमीश्वरकृतं तथापि तद्रूपत्वेनैतौ  
स्तुयेते । कल्पः । इन्द्राग्नी रोचना दिवः अथहवमित्यैन्द्राग्न-  
स्येति । पाठस्तु “इन्द्राग्नी रोचना दिवः । परि वाजेषु भूषयः ।  
तदाश्चेति प्र वीर्यं । अथहवमुत सनोति वाजं । इन्द्रा यो  
अग्नी सङ्गरी सपर्यात् । इरज्यन्ता वसथ्यस्य भूरेः । सहस्तमा  
सहसा वाजयन्ता” (ब्रा०) इति । हे इन्द्राग्नी दिवस्परि स्वर्ग-

स्योपरि रोचना दीप्यमानौ युवां वाजेषु यजमानसम्बन्धित्वेषु निमित्तभूतेषु भूषणः दातारौ भवितुमिच्छन्तः तत् तदीयं बुभूषत्वं वां युवयोः वीर्यं सामर्थ्यं प्रचेति चेतयति प्रकर्षेण ज्ञापयतीत्यर्थः । इन्द्रा यो अग्नी इत्यत्र समस्तं पदं विच्छिद्य मध्ये य इति पदमन्नातं । तथा च हे इन्द्राग्नी इति सम्बोधनं, यो यजमानो वृत्रं विरोधिनं पाप्मानं अथत् निराकरोति, उत वाजं हविर्लक्षणमन्नं सनोति ददाति, ऊरिः कौटिल्यं, तेन सह विद्यमानौ सज्जरी, यजमानस्य अद्वारादित्यादिच्छिद्रान्वेषणेन कुटिलावपि युवां सपर्यात् । अप्रमत्तो यो यजमानः परिचरति तादृशं यजमानं युवा-मेवानुगृह्णीतमिति शेषः । कीदृशौ युवां इत्यन्ता अनु-ग्रहेण भक्तचित्तं रक्षयन्तौ\* भूरर्बलस्य वसवस्य धन-समूहस्य दाताराविति शेषः । सहस्रमा अतिशयेन सहिष्णू, सहसा बलवन्तौ, वाजयन्ता वाजं हविर्लक्षणमन्नं यन्तौ प्राप्नुवन्तौ । कल्पः । एन्द्र सानसि० रयिं प्रसमाहिषे पुरुहूत शत्रूनित्येन्द्रस्य यद्येन्द्रं सान्नाय्यमिति । पाठस्तु “एन्द्र सान-सि० रयिं । सजित्वान० सदासहं । वर्षिष्ठमूतये भर । प्रसमा-हिषे पुरुहूत शत्रून् । ज्येष्ठस्ते शुभ इह रातिरस्तु । इन्द्राभर दक्षिणना वसूनि । पतिः सिन्धूनामसि रेवतीनां” (ब्रा०) इति । हे इन्द्र रयिं धनमूतयेऽस्माद्रक्षणार्थं आभर आहर आनय । कीदृशं धनं । सानसिं सनसो दानस्य सम्बन्धिनं, वज्र-



भ्योऽदातुं पर्याप्तमित्यर्थः । सजित्वानं जित्वभिर्जयशीलैः पुत्रा-  
 दिभिरूपेतं । सदासहं सर्वदा विरोधितां सोढारं तत्तिर-  
 स्कारक्षममित्यर्थः । वर्षिष्ठमतिशयेन प्रवृद्धं । हे पुरुहूत पुरुषु  
 बज्रषु यज्ञेऽप्यह्वयमानं शत्रून् प्रकर्षेण समाहिषे सर्वदा सहसे  
 तिरस्करुषे इत्यर्थः । ते शुभो ज्येष्ठः तव बलं प्रशस्तमित्यर्थः ।  
 इहास्मिन् कर्मणि रातिरस्तु फलदानमस्तु । हे इन्द्र दक्षिणेन  
 हस्तेन वस्त्रं धनान्याभर समानय । सिन्धूनां धनवाहिनीनां  
 समुद्रसमानानां\* रेवतीनां प्रजानां पतिरसि । कल्पः । यद्यु वै  
 माहेन्द्रं महा॥ इन्द्रो य आजमा महा॥ इन्द्रो नृवदाचर्षणि-  
 प्रा इति माहेन्द्रस्येति । पाठस्तु “महा॥ इन्द्रो य आजमा ।  
 पर्जन्यो वृष्टिमा॥ इव । स्तोमैर्वत्सस्य वावृधे । महा॥ इन्द्रो  
 नृवदाचर्षणिप्राः । उत द्विर्वा अमिनः सहोभिः । अस्मद्रि-  
 यम्वावृधे वीर्याय । उरुः पृथुः सुकृतः कर्तृभिर्भूतः” (ब्रा०)  
 इति । वृष्टिमान् पर्जन्य इव य इन्द्रः आजमा बलेन महान्  
 स इन्द्रो वत्सस्थानीयस्य यजमानस्य स्तोमैः स्तोत्रैः वावृधे वर्धतां ।  
 अयं महानिन्द्रो नृवन्मनुष्यवदाचर्षणिप्राः चर्षणीन् मनु-  
 स्यान् प्रति तदभीष्टभोगैः पूरयतीति चर्षणिप्राः, यथा  
 राजामात्यादिमनुष्यः सेवकानभीष्टभोगैरापूरयति तद्वत् ।  
 अपि चायं दयोः प्रकृतिविकृतिरूपयोर्यागयोर्बर्हो वृद्धिर्यस्ये-  
 ति द्विर्वाः, अमिनः उपमारहितः, सहोभिर्युक्तः बलवान् ।  
 अस्मद्रिथक् अस्मत्सदृशः, वावृधे वृद्धिं प्राप्तः, यथा वय-

मस्यानुग्रहाद् वृद्धिं प्राप्ताः तथायमप्यस्मदीयैर्हविर्भविर्वृद्धः ।  
 एतदेव प्रपद्यते । वीर्याय सामर्थ्यसिद्धये कर्तृभिर्यजमानैरयं  
 सुकृतो भूत् सुष्टु वर्धितोऽभूत् । कीदृशी तस्याभिवृद्धिः उर-  
 र्यशमा विपुलः, पृथुर्वलेन विस्तीर्णः । कल्पः । अथ स्विष्ट-  
 कृतः पिप्रोहि देवानिति पुरोऽनुवाक्यामनूच्य ये यजामहे-  
 ऽग्निं स्विष्टकृतमयाङ्गिरग्नेरिति यथादेवतं निगदमुक्त्वा  
 जातवेदा जुषतां हविरग्ने यदद्य विशो अध्वरस्येत्युचमनूच्य\*  
 यजतीति । तत्र पुरोऽनुवाक्यायाः पाठस्तु “पिप्रोहि देवां  
 उशतो यविष्ठ । विद्वां ऋतं चतुपते यजेह । ये दैव्या  
 ऋत्विजस्तेभिरग्ने । त्वं होतृणामस्यायजिष्ठः” (त्रा०) इति ।  
 हे अग्ने यविष्ठ युवतम उशतः कामयमानान् देवान् पिप्रो-  
 हि अतिशयेन प्रीणय । हे चतुपते सूर्यात्मना कालपरि-  
 पालकाग्ने त्वमृतन् यागकालविशेषान् विद्वान् जानन् वर्तसे,  
 तस्मादिहोचिते काले यज । देवेषु भवा ये दैव्या ऋत्विजः  
 सन्ति, अग्निर्होता । अश्विनाध्वर्यू । त्वष्टाग्नोदित्यादिनाम्नाताः,  
 तेभिस्तैर्दैवैः सह त्वमस्य यजमानस्य सम्बन्धिनां होतृणामृ-  
 त्विजां मध्ये आयजिष्ठः सर्वतो यष्टुतमाऽसि । निगदपाठस्तु  
 “अग्निं स्विष्टकृतं । अयाङ्गिरग्नेः प्रिया धामानि । अयाट्  
 सोमस्य प्रिया धामानि । अयाङ्गः प्रिया धामानि । अयाट्  
 प्रजापतेः प्रिया धामानि । अयाङ्ग्रीषोमयोः प्रिया धामानि ।  
 अयाङ्गिन्द्राग्नियोः प्रिया धामानि । अयाङ्गिन्द्रस्य प्रिया

\* सन्नायेति तै० ।

धामानि । अयाण्डेन्द्रस्य प्रिया धामानि । अयाड् देवाना-  
 माज्यपानां प्रिया धामानि । यत्तदग्नेर्होतुः प्रिया धामानि ।  
 यत्तत् स्वं महिमानं । आयजतामेज्या इषः । कृणोतु सो  
 अध्वरा जातवेदाः । जुषताः हविः” (ब्रा०) इति । स्विष्ट-  
 कृतमग्निं ये यजामहे इति शेषः पूरणोपः । ये वयं होतारः  
 स्मः ते वयं स्विष्टकृतमग्निं यजामहे । प्रथमाज्यभागदेवस्याग्ने-  
 र्यानि प्रियस्थानानि तेषु सर्वेषु दैव्यहोतरूपोऽग्निरयाडिष्ट-  
 बान् । एवमयाट् सोमस्येत्यादिषु योज्यं । देवानामानपूर्वी  
 चावाहननिगदवद्वाख्येया । होतुरग्नेः होमस्य स्विष्टकृतत्वमन्या-  
 दकस्याग्नेः प्रिया धामानि यानि सन्ति तेषु दैव्यो होता यत्तत्  
 यजतु । उक्तानां सर्वेषां देवानां स्वकीयो महिमा योऽस्ति  
 तमुद्दिश्य दैव्यो होता यत्तत् यजतु । आयजतां आभिमुख्येन  
 यागं कुर्वतां यजमानानां एज्याः आभिमुख्येन यष्टव्याः इषः  
 अभीष्टा या देवताः सन्ति ताः सर्वा अध्वरा अस्मिन् यज्ञे म  
 जातवेदाः स्विष्टकृतं सोऽग्निः कृणोतु स्विष्टाः करोतु । तद-  
 र्यमयं स्विष्टकृतदग्निरिदं हविर्जुषतां । याज्यायाः पाठस्तु “अग्ने  
 यदद्य विशो अध्वरस्य होतः । पावक शोचे वेष्टुः हि यज्वा ।  
 कृता यजासि महिना वि यद्भूः । हव्या वह यविष्ठ या ते अद्य”  
 (ब्रा०) इति । हे स्विष्टकृतदग्ने विशः प्रविष्टस्थानुष्ठितस्याध्वरस्य  
 सम्बन्धं यद्भुविरस्ति तदद्य वेः, वेरित्यश्वनार्थः, अश्वान भक्षय ।  
 होतर्होमकर्तः, पावक शोधक, शोचे दीप्यमान । तान्येतान्य-  
 ग्निविशेषणानिः हि यस्मात् कारणात् त्वं यज्वा यागस्य कर्ता

तस्मादृता ऋते अस्मदीये यज्ञे महिना महिम्ना देवान्  
यजामि.प्रीणयामि । यत् यस्मात् कारणादिभूः विशिष्टो भवसि  
तस्मात् कारणात् हे यविष्ठ युवतम अद्य ते तव या हव्या  
यानि हव्यान्यस्माभिर्दीयन्ते तानि सर्वाणि वह स्वीकुरु ।  
तावता उदाहृताः सर्वा साज्यानुवाक्या आग्नेययाज्यानुवा-  
क्यादिकथनादेवावगन्तव्याः, इति मत्वा ब्राह्मणेन न पृथक्  
व्याख्याताः ॥

अत्र सीमांसा । दशमाध्यायस्य प्रथमपादे चिन्तितं ।

आज्यभागो य आग्नेयः किं मुख्याग्नेः स संस्क्रुतिः ।

आरादुतोपकारी स्यात् पूर्वन्यायेन संस्क्रुतिः ॥

निगदेऽग्नेर्द्विरुक्तत्वाद्विधावेकपदेोक्तिः ।

उपकारी ततः सोऽग्निः सौर्यादौ न निवर्तते ॥

दर्शपूर्णमामयोः श्रूयते 'आज्यभागवग्नीषोमाभ्यां यजति'  
इति । तयोः प्रथम आग्नेयो द्वितीयः सौम्यः, तत्र सौम्यस्य  
नास्ति सन्देहः, प्रधानदेवतासु केवलस्य सोमस्याभावात् ।  
अग्निस्तु केवल आग्नेयपुरोडाशे विद्यते । तस्मादाग्नेय आज्य-  
भागः पुरोडाशदेवताया अग्नेः किं संस्कारः, उतष्टेरारादुप-  
कारक इति सन्दिह्यते । तत्र यथोत्तमप्रयाजो मन्त्रोक्तानां  
यज्यमाणदेवतानां संस्कारः, तथा प्रथमाज्यभागोऽप्यग्निमग्न  
आवहेति निगदोक्तस्य प्रधानयागदेवतारूपस्याग्नेः संस्कार  
इति पूर्वः पक्षः । अत्रोच्यते । निगदस्तावदेवं पश्यते 'अग्निमग्न  
आवह सोममावहाग्निमावह' इति । अस्त्वयमर्थः । हे अग्ने

आहुत्यधिकरणीभूत हविर्ग्राहिण आज्यभागद्वयाष्टाकपाल-  
पुरोडाशदेवतारूपान् अग्निः सोमोऽग्निरित्येतांस्त्रोन् इहेष्टा-  
वावहेति । तत्र पुरोडाशदेवतारूपादग्नेः प्रथमाज्यभागदेव-  
तारूपोऽग्निर्भिन्न इत्यवगम्यते, अन्यथा आवाह्यस्याग्नेरेकत्वे  
द्विरुक्तिवैयर्थ्यात् । अतः प्रथमाज्यभाग इज्यमानस्याग्नेः पुरो-  
डाशदेवतात्वाभावात् तत्संस्कारत्वमयुक्तं । किञ्चाज्यभागविधा-  
वग्नीषोमाभ्यां यजतीति देवताद्वयं समस्तेनैकेन पदेनोच्यते ।  
तत्र यथा सोमस्य यागं प्रति गुणत्वं भवताभ्युपगतं तथाग्नेर-  
यभ्युपगन्तव्यं । तत्तु संस्कारपक्षे विरुद्धं संस्कारत्वे प्राधान्या-  
वश्यम्भावात् । तस्मात् संस्कारपक्षमन्मत्वात् प्रथमाज्यभागा  
द्वितीयाज्यभागवदिष्टेरागादुपकारकः । एवञ्च सति सौर्य-  
यागेऽपि प्रथमाज्यभागेऽग्निर्न निवर्तत इति आध्यादेशो वि-  
चारफलं भविष्यति ।

तत्रैव चतुर्थपादे चिन्तितं ।

अन्वाहेत्यर्थकर्म स्यात् संस्कारा वाऽर्थकर्मता ।

शस्त्वत् कार्यताज्ञानादृष्टार्थत्वेन संस्कृतिः ॥

‘तिष्ठन् याज्यामन्वाहासीनः पुरोऽनुवाक्या’ इति दर्श-  
पूर्णमामयोराम्नातं तदेतच्छ्रुत्वादिवदर्थकर्म स्यात्, यथा  
स्त्रीति शंसति इत्यत्र कर्तव्यताप्रतीतिः स्त्रोत्रशस्त्वोरर्थकर्मत्वं  
तथानुवचनस्यापि । मैवं, चेदितदेवतास्मरणसंस्कारस्य दृष्ट-  
प्रयोजनत्वात्, तस्मिन् सति अदृष्टस्य कल्पयितुमशक्यत्वात् । ननु  
मन्त्रमामर्थ्यादिव देवतास्मरणसिद्धेरन्वाहेति तद्विधानं व्यर्थं ।

एवं तर्हि प्रागनुवचनमनूद्य तिष्ठन्नाशौन इति स्थानासनगुणौ  
विधीयेयतां ॥ \* ॥

इति माधवीयं वेदार्थप्रकाशे कृष्णयजुःसंहिताभाष्ये द्विती-  
यकाण्डे षष्ठप्रपाठके द्वितीयोऽनुवाकः ॥ • ॥

प्रजापतिर्देवेभ्यो यज्ञान् व्यादिशत् स आत्मना-  
ज्यमधत्त तं देवा अद्रुवन्नेप वाव यज्ञो यदाज्यमप्येव  
नोऽत्रास्त्विति सोऽब्रवीच्चजान् व आज्यभागावुपस्तृणा-  
नभिधारयानिति तस्माद्यजन्त्याज्यभागावुपस्तृणन्त्य-  
भिधारयन्ति ब्रह्मवादिनो वदन्ति कस्मात् सत्याद्या-  
तयामान्यन्यानि हवीःष्ययातयाममाज्यमिति प्राजा-  
पत्यं ॥ १ ॥

इति ब्रूयादयातयामा हि देवानां प्रजापतिरिति  
छन्दांसि देवेभ्योऽपाक्रामन् वोऽभागानि हव्यं व-  
क्ष्याम इति तेभ्य एतच्चतुरवत्तमधारयन् पुरोऽनुवा-  
क्यायै याज्यायै देवतायै वपट्काराय यच्चतुरवत्तं जु-  
होति छन्दांस्येव तत् प्रीणाति तान्यस्य प्रीतानि  
देवेभ्यो हव्यं वहन्त्यङ्गिरसो वा इत उत्तमाः सुवर्गं  
लोकमायन् तदृषयो यज्ञवास्त्वभ्यवायन्ते ॥ २ ॥

अपश्यन् पुरोडाशं कूर्मं भूतं सपिन्तं तमब्रुवन्नि-  
 द्राय धियस्व बृहस्पतये धियस्व विश्वेभ्यो देवेभ्यो  
 धियस्वेति स नाधियत तमब्रुवन्नग्नये धियस्वेति सौ-  
 ऽग्नयेऽधियत यदाग्नेयोऽष्टाकपालोऽमावास्यायाञ्च पौ-  
 र्णमास्याञ्चाच्युतो भवति सुवर्गस्य लोकस्याभिजित्यै  
 तमब्रुवन् कथाऽहास्या इत्यनुपाक्तोऽभूवमित्यब्रवीद्य-  
 थाक्षोऽनुपाक्तः ॥ ३ ॥

अवाच्येत्येवमवारमित्युपरिष्ठादभ्यज्याधस्तादुपान-  
 क्ति सुवर्गस्य लोकस्य समष्ट्यै सर्वाणि कपालान्यभि-  
 प्रथयति तावतः पुरोडाशानमग्निं लोकैऽभिजयति  
 यो विदग्धः स नैर्कृतो योऽशृतः स रौद्रो यः शृतः  
 स सदेवस्तस्मादविदहता शृतःकृत्यः सदेवत्वाय भ-  
 स्मनाभिवासयति तस्मान्मासेनास्थि छन्नं वेदेनाभि-  
 वासयति तस्मात् ॥ ४ ॥

केशैः शिरश्छन्नं प्रच्युतं वा एतदस्मात्लोकादगतं  
 देवलोकं यच्छृतं हविरनभिधारितमभिधार्योद्वास-  
 यति देवचैवैनङ्गमयति यद्येकं कपालं नश्येदेको मासः  
 संवत्सरस्यानवेतः स्यादथ यजमानः प्रमीयेत यद्वे  
 नश्येतां द्वौ मासौ संवत्सरस्यानवेतौ स्यातामथ यज-

मानः प्रमीयेत सङ्ख्यायोद्वासयति यजमानस्य ॥ ५ ॥

गोपीथाय यदि नश्येदाश्विनं द्विकपालं निर्वपे-  
द्वावापृथिव्यमेककपालमश्विनौ वै देवानां भिषजौ  
ताभ्यामेवास्मै भेषजं करोति द्वावापृथिव्य एककपालो  
भवत्यनयोर्वा एतन्नश्यति यन्नश्यत्यनयोरेवैनद्विन्दति  
प्रतिष्ठित्यै ॥ ६ ॥

प्राजापत्यं तेऽक्षोऽनुपाक्तो वेदेनाभिवासयति तस्मा-  
द्यजमानस्य द्वाविंशच्च ॥ ३ ॥

इति तैत्तिरीयसंहितायां द्वितीयकाण्डे षष्ठप्रपाठके  
तृतीयोऽनुवाकः ॥ ० ॥

आज्यभागौ च याज्यानुवाक्या उक्ता द्वितीयके ।

अथ तृतीयानुवाके प्रधानभूत आग्नेयपुंगुडाणोऽभिधा-  
तव्यः । तत्रादौ तावदुपस्तरणाभिघारणे विधत्त “प्रजापति-  
देवेभ्यो यज्ञान् व्यादिशत् स आत्मन्नाज्यमधत्त तं देवा अब्रु-  
वन्नेष वाव यज्ञो यदाज्यमप्येव नोऽत्रास्त्विति सोऽब्रवीद्यज्ञान् व  
आज्यभागावुपस्तृणानभिघारयानिति तस्माद्यजन्याज्यभागावु-  
पस्तृणान्यभिघारयन्ति” इति । तवेदं तवेदमिति यज्ञसाधन-  
द्रव्याणि देवेभ्यो विभज्य दत्त्वा आत्मन्याज्यद्रव्यं प्रजापतिः  
स्थापितवान् । तं प्रजापतिं देवा एवमब्रुवन्, ‘आज्यमिति य  
एष एव यज्ञो नाम, सर्वेषु यज्ञियेषु द्रव्येषु घृतस्त्वेव सारत्वात्,



तस्मादस्माकमप्यस्मिन्नाज्ये कियानपि भागोऽस्त्विति । ततः स प्रजापतिस्तान् देवानेवमब्रवीत्, हे देवा युष्मानुद्दिश्य यष्टार आज्यभागौ यजन्तु, प्रधाने च हविषि अधस्तादुपस्तरणमुपर्यभिघारणं कुर्वन्त्विति । उपस्तृणानुपस्तृणन्तु, अभिघारयानभिघारयन्तु इत्यर्थः । यस्मादेवं तस्मादाज्यभागावादौ यजेयुः, प्रधानहविषोऽधस्तादुपस्तृणीयुः उपरिष्टाच्चाभिघारयेयुः । तदेतदुपस्तरणादिमाधनमाज्यं प्रशंसति “ब्रह्मवादिनो वदन्ति कस्मात् सत्याद्यातयामान्यन्यानि हवींश्चयातयामाज्यमिति प्राजापत्यमिति ब्रूयादयातयामा हि देवानां प्राजापतिः” इति । अन्यानि पुरोडाशचर्वादीनि हवींषि द्वित्रैर्दिवसैर्यातयामानि गतसाराणि भवन्ति, आज्यं तु समारमेव तिष्ठति, न तु स्वादिमानं परित्यजति, तत् कस्मादिति ब्रह्मवादिनः परस्परं पप्रच्छुः । तत्र कश्चिद्बुद्धिमान् ब्रह्मवादी प्राजापत्यमेतदाज्यमिति ब्रूयात् । इन्द्राग्न्यादयो देवाः कल्पे कल्पे विनश्यत्वाद्गतसारास्तेषां मध्ये प्रजापतिस्तु जगदीश्वरत्वात् पुनः पुनस्तादृशानुत्पादयन्नुपसंहरंश्च यथापूर्वमेव तिष्ठतीत्यगतसारः, तदीयत्वादाज्यमपि सर्वदा समारमिति । अत्र हविष उपस्तरणाभिघारणाभ्यां सह चतुरवदानं विधत्ते “कन्दाऽसि देवेभ्योऽपाक्रामन्न वोऽभागानि हव्यं वक्ष्याम इति तेभ्य एतच्चतुरवत्तमधारयन् पुरोऽनुवाक्यायै याज्यायै देवतायै वषट्काराय यच्चतुरवत्तं जुहोति कन्दाऽस्वेव तत् प्रीणाति तान्यस्य प्रीतानि देवेभ्यो हव्यं वहन्ति” इति । पुरो-

ऽनुवाक्यादिमन्त्रगतानि यानि गायत्र्यादिच्छन्दांसि तानि हविर्भागभ्यो देवताभ्यो विमुखानि मन्यपाक्रामन् वयं भाग-  
रहितानि भूत्वा युष्माकं हव्यानि न वक्ष्याम इति वदन्ति  
निर्गतानि । अत्र छन्दःशब्देन तदभिमानिदेवता उच्यन्ते ।  
ततो हविर्भाजो देवाः तेभ्यश्छन्दोभ्यो देवताभूतेभ्यो भागत्वेन  
चतुरवत्तं दत्तवन्तः । तत्र पुरोऽनुवाक्यादिशब्दाभिधेयाः  
छन्दोऽभिमानिन्यः, आहुत्याधारभूतोऽग्निर्देवताशब्देनोच्यते ।  
यस्मादेवं तस्मादेतच्छन्दसां प्रीत्यै चतुरवत्तं जुहुयात् । तेन  
प्रीतानि छन्दांसि हविर्भागभ्यो देवेभ्यो हव्यं वहन्ति । अथाग्नेयं  
पुरोडाशं विधत्ते “अङ्गिरसो वा इत उत्तमाः सुवर्गं लोक-  
मायन् तदृषयो यज्ञवास्त्वभ्यवायन् तेऽपश्यन् पुरोडाशं कूर्मं  
भूतं सर्पन्तं तमब्रुवन्निन्द्राय ध्रियस्व बृहस्पतये ध्रियस्व विश्वेभ्यो  
देवेभ्यो ध्रियस्वेति स नाध्रियत तमब्रुवन्नग्नये ध्रियस्वेति सोऽग्न-  
येऽध्रियत यदाग्नेयोऽष्टाकपालोऽमावास्यायाञ्च पौर्णमास्या-  
ञ्चाच्युतो भवति सुवर्गस्य लोकस्याभिजित्यै” इति । अङ्गिरा-  
नामका ऋषयः इतो भूलोकादुत्तमा उद्गततमास्त्वरया निर्गताः  
स्वर्गं प्राप्ताः । तत्र स्वर्गे त ऋषयः यज्ञवास्तु यज्ञभूमिमभिलक्ष्य  
समागताः, तस्यां भूमौ पुरोडाशाभिमानो देवः स्वशरीरम-  
न्तर्धाय कूर्मशरीरो भूत्वा प्रकर्षेण पलायते, तं दृष्ट्वा त ऋषयो  
ऽब्रुवन्, इन्द्रादीनां मध्येऽन्यतमस्मै त्वा दास्यामः त्वं ध्रियस्व  
त्वम्वतिष्ठस्वेति । ततः स पुरोडाशो नातिष्ठत् अग्न्यर्थं तिष्ठे-  
त्युक्ते स्थितवान् । अतो दिनद्वयेऽप्यष्टाकपालः पुरोडाश आ-

मेयः अच्युतः कर्तव्यः । तेन स्वर्गाभिजयो भवतीति । अथ कपालेभ्य उद्वासितस्य पुरोडाशस्याभ्यञ्जनोपाञ्जनरूपसलङ्करणं विधत्ते “तमब्रुवन् कथाऽहास्या इत्यनुपाक्तोऽभूवमित्यब्रवी-  
द्यथाक्षोऽनुपाक्तोऽवार्च्छत्येवमवारमित्युपरिष्ठादभ्यज्याधस्तादु-  
पानक्ति सुगन्धस्य लोकस्य समष्टौ” इति । तं पुरोडाशं त  
च्छेषयोऽब्रुवन् केन हेतुना त्वमहास्याः यज्ञदेशं परित्यक्त-  
वानसि । ततः पुरोडाशोऽब्रवीत् । अनुपाक्तोऽभूवमञ्जनकृता-  
लङ्करणरहितोऽभूवं, तस्मात् त्यक्तवानसि । यथा लोके शकट-  
स्याक्षोऽञ्जनरहितोऽवार्च्छति विनश्यति । एवमहमप्यञ्जनरहितो  
ऽवारं विनष्टोऽस्मीति, तस्मात् पुरोडाशमुपरिष्ठादधस्ताच्चाज्ये-  
नालङ्कुर्यात् । तेन सुगन्धस्य सम्यक् प्राप्तिर्भवति । अथोद्वास-  
नात्पुनः कपालेपु स्थापितस्य हस्तेन प्रसारणं विधत्ते “सर्वा-  
णि कपालान्यभिप्रययति तावतः पुरोडाशानमुष्मिन् लोके  
ऽभिजयति” इति । यावन्ति कपालानि स्थापितानि तावन्ति  
सर्वाणि यथाऽभिव्याप्नोति तथा प्रसारयेत्, तथा सति कपाल-  
सङ्ख्याकान् बहून् पुरोडाशान् निर्वृतिमाधनत्वेन स्वर्गे प्राप्नोति ।  
पाके सौम्यविशेषं विधत्ते “यो विदग्धः स नैर्ऋतो योऽग्नतः  
स रौद्रो यः शृतः स सदेवस्तस्मादविदहता शृतङ्कृत्यः स-  
देवत्वाय” इति । विपरीतत्वेन दग्धो विदग्धः क्वचित् पक्वः  
क्वचिदपक्व इति वाऽऽसम्भावेन वा विपरीतत्वं, तादृशो राक्षस-  
प्रियः । अशृतोऽपक्वो रुद्रस्य प्रियः । सुष्ठुपक्वो देवप्रियः । तस्मा-  
द्विपरीतदाहमकुर्वता पुरुषेण पुरोडाशः शृतङ्कृत्यः सम्यक् पक्वो

यथा भवति तथा कर्तव्यः, तथा सति देवप्रियो भवति । यदुक्तं सूत्रकारेण 'सं ब्रह्मणा पृथ्यस्वेति वेदेन पुरोडाशे माङ्गारं भस्माधूयति' इति । तदेतद्विधत्ते "भस्मनाभिवासयति तस्मान्मांसमेनास्य क्वन्नं वेदेनाभिवासयति तस्मात् केशैः शिरश्क्वन्नं" इति । पक्षस्य कृठिनस्य पुरोडाशस्यापरि भस्मनाच्छादनमसृग् उपरि मांसाच्छादनमिव भवति, आच्छादनकाले वेदगतदर्भनाडीसंस्पर्शेन केशच्छन्नशिर इव भवति, पुरोडाशिककाण्डे विद्यमानस्यापि विधरत्रोपन्यासः प्रत्यभिज्ञानार्थः । यद्वा ब्राह्मणयोः शास्त्राभेदमभिप्रेत्येयमीदृशी पुनरुक्तिः परिहर्तव्या । पूर्वमवदानकालेऽभिधारणं विहितमिदानीमुद्दामनकालोनमभिधारणं विधत्ते "प्रच्युतं वा एतदस्माल्लोकादगतं देवलोकं यच्छृतं हविरनभिधारितमभिघार्योद्दामयति देवत्रैवेनद्गमयति" इति । हविषो मन्त्रेण पाके सति लौकिकत्वमपेतमित्यस्मालोकात् प्रच्युतिः । अभिधारणाभावे शास्त्रीयत्वममपूर्णमिति स्वर्गप्राप्तिः । तस्माच्छास्त्रीयत्वममूर्त्यर्थमाज्ञेनाभिघार्य पश्चादुद्दामयेत्, तथा सति देवेभ्येनद्धविः प्रापितं भवति । कपालानामुद्दामनकालं गणनां विधत्ते "यद्येकं कपालं नश्यदेकां मामः संवत्सरस्थानवेतः स्याद्य यजमानः प्रमीयेत यद्वे नश्येतां द्वा मामौ संवत्सरस्थानवेतौ स्यातामय यजमानः प्रमीयेत सङ्ख्यायां द्वासयति यजमानस्य गोपीयाय" इति । एककपालनाशेन माम एका न्यूना भवेत्, ततो यजमानो म्रियेत । तथा द्विकपालनाशे-

ऽपि । अतो यजमानस्य रक्षणाय गणयेत् । अथ प्रमादादिना नाशे प्रायश्चित्तं विधत्ते “यदि नश्येदाश्विनं द्विकपालं निर्वपेत् द्यावापृथिव्यमेककपालमश्विनौ वै देवानां भिषजौ ताभ्यामेवासौ भेषजं करोति द्यावापृथिव्य एककपालो भवत्यनयोर्वा एतन्नश्यति यन्नश्यत्यनयोरेतैर्नद्विन्दति प्रतिष्ठित्यै” इति । स्पष्टोऽर्थः ।

अत्र मीमांसा । प्रथमाध्यायस्य चतुर्थपादे चिन्तितं ।

यदाग्नेयोऽष्टाकपाल इति नाम गुणोऽथ वा ।

नामाग्निहोत्रवन्मैवं नामत्वे देवता न हि ॥

मन्त्रो हि नेह प्रत्यक्षस्तद्धिताद्देवताविधिः ।

देवद्रव्यविशिष्टस्य विधानादेकवाक्यता ॥

दर्शपूर्णमासयोः श्रूयते ‘यदाग्नेयोऽष्टाकपालोऽमावास्यायाञ्च पौर्णमास्याञ्चाच्युतो भवति’ इति । तत्र यथाग्निहोत्रशब्दोऽग्नये होत्रमन्त्रेत्यमुमर्थं निमित्तीकृत्य कर्मनामधेयं, तथा-ग्नेयशब्दोऽप्यग्निसम्बन्धं निमित्तीकृत्य कर्मनाम स्यादिति चेत् । मैवं, नामत्वे देवताराहित्यप्रसङ्गात् । अग्निहोत्रे त्वग्निर्ज्योतिर्ज्योतिर्गग्निः स्वाहेति सायं जुहोतीत्यनेन वचनेन विहितो मन्त्रः प्रत्यक्षविहित इति मान्ववर्णिको देवता लभ्यते । इह तु न तादृशो मन्त्रोऽस्ति । आग्नेयशब्दस्तु देवतां विधातुं शक्नोति, अग्निर्देवता अस्त्येत्यस्मिन्नर्थे तद्धितस्योत्पन्नत्वात् । न च द्रव्यदेवतयोरुभयोर्युग्योर्विधानाद्वाक्यभेद इति शङ्कनीयं । कर्मणोऽप्राप्तत्वेन गुणद्वयविशिष्टस्य कर्मण एकेन वाक्येन विधानात् । तस्मादाग्नेयशब्देन देवतागुणो विधीयते ।

तृतीयाध्यायस्य चतुर्थपादे चिन्तितं ।

यागे हविर्यजेत् कृत्स्नं कोऽप्यंशः शिष्यतेऽथवा ।

देवार्थत्वाद्यजेत् सर्वं शिष्यते द्विरवत्ततः ॥

आग्नेयोऽष्टाकपाल इत्यत्र कृत्स्नोऽपि पुरोडाशोऽग्नये<sup>१</sup> त्य-  
क्तव्यः, तद्धितेन कृत्स्नस्याग्निदेवतासम्बन्धावगतेऽस्यागमन्तरेण  
तदनुपपत्तेरिति चेत् । न, द्विर्हविषोऽवद्यतीत्यवदानद्वयं श्रू-  
यते । अवदेयं चाङ्गुष्ठपर्वमात्रं । तथा च सूत्रकारः ‘आग्ने-  
यस्य पुरोडाशमध्यादङ्गुष्ठपर्वमात्रमवदानं तिरश्चीनमवद्यति’  
इति । तत्र हविषः सकाशात् अङ्गुष्ठपर्वमात्रद्वयं चोच्यते  
त्यक्तव्यं । इतरच्छेषणीयं । देवतासम्बन्ध्यांशद्वाराप्युपपद्यते ।

दशमाध्यायस्याष्टमपादे चिन्तितं ।

चतुर्द्विर्वा पुरोडाशेऽवदानं होमतोक्तिः ।

चतुर्मेवं सहाज्येन मिद्धस्यात्रानुवादतः ॥

दर्शपूर्णमासयोराम्नायते ‘चतुरवत्तं जुहोति’ इति । तत्र  
किं पुरोडाशद्रव्यगतस्यावदानस्य चतुःसङ्ख्या किं वा तत्र द्वि-  
सङ्ख्या चतुष्टुं तु उपस्तरणाभिघारणाभ्यामाज्यावदानाभ्यां सह  
सम्यद्यत इति संशयः । तत्र चतुरवत्तस्य द्वितीयाविभक्त्या  
होमकर्मत्वमुच्यते, न चापस्तरणार्थस्य होमकर्मत्वमस्ति, तस्मात्  
पुरोडाशावदाने चतुःसङ्ख्याति प्राप्ते ब्रूमः । \*उपस्तरणाभिघा-

\* न्यायमालाविस्तरपाठस्तु एतावान् ‘न तावदत्र होमानुवादेन  
चतुरवत्तत्वं विधीयते होमस्याप्राप्तत्वात् होममात्रविधाने चतुरवत्तत्व-  
मनुवाद्यं तच्चाज्यसहितस्यैव युक्तं, द्विर्हविषोऽवद्यतीति विधिना पुरो-  
डाशावदाने द्वित्वस्यैव प्राप्तत्वात्, तस्मात् पुरोडाशे द्विरवदानं’ इति ।

रणाभ्यामवदानाभ्यां प्रसिद्धं चतुरवत्तमनूय होमस्य विधानात् हविषो मध्यात् पूर्वाधादिति द्विरवदानस्यैव प्राप्तिः । तस्माद्विर्हविषोऽवदानं ।

पञ्चमाध्यायस्य चतुर्थपादे चिन्तितं ।

अवदानादि सान्नाय्ये पूर्वमाग्नेयकेऽथवा ।

धर्मप्रवृत्तिक्रमतः सान्नाय्ये पूर्वतोचिता ।

प्रदानं पूर्वमाग्नेयेऽवदानं तु तथोचितं ।

अङ्गानां मुख्यतन्त्रत्वान्मुख्यक्रमबलत्वतः ॥

दर्शपूर्णमासयोः सान्नाय्यधर्मा वत्सापाकरणदोहनादयः प्रथममास्नाताः । पुरोडाशधर्मा निर्वापावघातादयः पश्चादास्नाताः । तेनैव पाठक्रमेण धर्मानुष्ठानं प्रवृत्तं । ततः प्रावृत्तिकक्रमेणावदानमपि सान्नाय्ये पूर्वमेव कर्तव्यमिति प्राप्ते ब्रूमः । याज्यानुवाक्यादिमन्त्रवत्तादाग्नेये पूर्वं प्रदानमित्युक्तं । तत्र प्रदानं फलप्रत्याप्त्या मुख्यमवदानं तु तदङ्गं । तथा सति मुख्यस्य क्रममनुसृत्यावदानमप्याग्नेये पूर्वं कर्तव्यं । मुख्यक्रमो हि प्रावृत्तिकक्रमात् प्रबलः । प्रावृत्तिके हि क्रमे सान्नाय्ये पूर्वमवदानमभिधारणमासादनञ्च कृत्वा प्रदानमकृत्वैवाग्नेयेऽवदानादीनि कर्तव्यानि । तथा सति सान्नाय्येऽनुष्ठितानि अवदानादीन्यङ्गानि मुख्यप्रदानाद्विप्रकृष्यन्ते । मुख्यक्रमाश्रयणे तु आग्नेये प्रथममवदानादि प्रदानान्तं कृत्वा पश्चात् सान्नाय्ये तदनुष्ठीयते । तत्र नाख्यङ्गाङ्गिविप्रकर्षः । नन्ववदानादिप्रदानान्त एकः पदार्थ इत्युक्तं । तत्र कुतः क्रमविचारः । एवं

तर्हि कृत्वा चिन्तास्तु । अथवा स्विष्टकृदवदानादिविषयैव चिन्तास्तु ।

तत्रैव द्वितीयपादे चिन्तितं ।

अवदानेऽनुममयो होमान्ते वाऽवदानके ।

पदार्थत्वं विधेयत्वात् तेनानुममयस्ततः ॥

अवद्यतिः प्रदानान्तोऽवदानस्य तदर्थतः ।

अतोऽनुममयस्तत्र होमान्ताव तु केवलात् ॥

दर्शपूर्णमामयोः 'द्विर्हविषोऽवद्यति' इत्येकेन विधिना विहितत्वात् द्विमह्याविशिष्टमवदानमेकः पदार्थः, ततस्तेनावदानमात्रेणानुममयः कर्तव्यः, आग्नेयस्य द्विरवदानं कृत्वा तद्धोमात् प्रागेवाग्नीषोमीयस्य द्विरवदानमिति प्राप्ते ब्रूमः । अवदानन्तु होमपर्यन्तमेकः पदार्थः होमस्यावदानमन्तरेणानुपपत्तः । होमविधिनैवाक्षिप्तं होमार्थमवदानं । अत एव चतुरवत्तं जुह्वातीत्येकेन विधिना सावदानक एका होमपदार्था विहितः । उपसृक्ताभिधानाभ्यां सह चचतुरवत्तं तस्मिन् हविर्विषयमवदानद्वित्वं विधातुं द्विर्हविषोऽवद्यतीत्युच्यते । ततो होमान्तस्यावदानस्यैकपदार्थत्वात्, आग्नेयमवदाय कृत्वा पश्चादग्नीषोमीयावदानमित्यनुममयः ।

षष्ठाध्यायस्य चतुर्थपादे चिन्तितं ।

अवत्तनाग्ने तच्छेषात् पुरोडाशादवद्यति ।

यजेदाज्जेन वाऽऽद्योऽत्र मध्यपूर्वार्धमभवात् ॥

कृत्स्नस्य मध्यपूर्वार्धं ये शेषस्ये न ते ततैः ।



हविर्नाशादाज्यविधिः सुतरां सर्वनाशने ॥

दर्शपूर्णमासयोः पुरोडाशावदाने अय्यते 'मध्यादवद्यति पूर्वार्धादवद्यति' इति । तत्र यद्यवत्तं नश्येत् तदानीमवशिष्टात् पुरोडाशात् पुनरप्यवदातव्यं । कुतः, अवदानापादानयोर्मध्य-पूर्वार्धयोः शिष्टेऽपि सम्भवादिति चेत् । मैवं, कृत्स्नपुरोडाशगते मध्यपूर्वार्धे अपादानत्वेन अय्यते, न त्ववशिष्टभागगते मध्य-पूर्वार्धे । ततो मुख्यहविषो नाशादाज्यं प्रतिनिधाय यष्टव्यं । अत एव अय्यते 'यस्य सर्वाणि हवींषि नश्येयुर्दुष्येयुरपहरे-युर्वाज्येन ता देवताः परिसृज्याय यजेत' इति । तत्र सर्व-शब्दस्य निमित्तविशेषणत्वेनाविवक्षितत्वात् नाशमात्रे सर्वचा-ज्यस्य विधिः ॥

इति माधवीये वेदार्थप्रकाशे कृष्णयजुःसंहिताभाष्ये द्वि-  
तीयकाण्डे षष्ठप्रपाठके तृतीयोऽनुवाकः ॥ \* ॥

दे॒वस्य॑ त्वा स॒वितुः॑ प्र॒स॒व इति॑ स्फ्यमादत्ते॒ प्र॒सू॒त्या  
अ॒श्विनो॑र्बा॒हुभ्या॑मित्या॒ह॒श्विनौ॑ हि दे॒वाना॑म॒ध्वर्यू॑  
आस्तां॑ पू॒ष्णो ह॑स्ता॒भ्यामित्या॑ह॒ यत्यै॑ श॒तमृ॑ष्टिरसि वा-  
नस्प॒त्यो दि॑ष॒तो व॒ध इत्या॑ह॒ वज्र॑मे॒व तत् स॑श्यति  
आ॒तृ॒व्याय॑ प्र॒हरि॑ष्यन् स्त॒म्बय॑जुर्हरत्ये॒ताव॑तो॒ वै पृ॒थि॒वी  
याव॑तो वेदि॒स्तस्या॑ ए॒ताव॑त ए॒व आ॒तृ॒व्यं निर्भ॑जति ॥

तस्मान्नाभा॒गं नि॒र्भज॑न्ति॒ त्रि॒र्हर॑ति॒ त्रय॑ इ॒मे लो॒का  
ए॒भ्य ए॒वैनं॑ लो॒केभ्यो॑ नि॒र्भज॑ति॒ तूष्णीं॑ च॒तुर्थः॑ ह॒रत्य॑-  
प॒रि॒मिता॑दे॒वैनं॑ नि॒र्भज॑त्यु॒डन्ति॒ यदे॒वास्या॑ अ॒मे॒ध्यं  
तद॑प॒ह॒न्त्यु॒डन्ति॒ तस्मा॑दो॒षध॑यः प॒रा॒भव॑न्ति॒ मूलं॑ छि-  
न॒न्ति आ॒वृ॒व्यस्यै॒व मूलं॑ छि॒नन्ति॒ पितृ॑दे॒वत्या॑ति॒खाते॑-  
य॒तीं ख॑न॒ति प्र॒जाप॑तिना ॥ २ ॥

य॒ज्ञमु॒खेन॑ स॒मि॒ता॒मा प्र॑ति॒ष्ठायै॑ ख॒नति॒ यज॑मा-  
नमे॒व प्र॑ति॒ष्ठां ग॑मयति दक्षि॒णतो॑ वर्षा॒यसीं॑ करोति  
दे॒व॒य॒ज॒नस्यै॒व रू॒पम॑कः पुरी॒षव॑तीं करोति प्र॒जा वै प॑-  
श॒वः पुरी॑षं प्र॒जयै॒वैनं॑ प॒शुभिः॑ पुरी॒षव॑न्तं करोत्यु॒त्तरं॑  
परि॒ग्राहं॑ परि॒गृह्णा॑त्ये॒ताव॑ती वै पृ॒थि॒वी या॑वती वेदि-  
स्तस्या॑ ए॒ताव॑त ए॒व आ॒वृ॒व्यं नि॒र्भज्या॑त्म॒न उत्तरं॑ परि॒-  
ग्राहं॑ परि॒गृह्णा॑ति क॒रुमि॑व वै ॥ ३ ॥

ए॒तत् क॑रोति॒ यद्दे॒दिं क॑रोति॒ धा अ॑सि॒ स्व॒धा अ॒-  
सी॑ति॒ योयु॑ष्यते॒ शान्त्यै॑ प्रोक्ष॒णीरा॑साद॒यत्या॑पो वै  
र॒क्षो॒घ्नी र॒क्ष॒साम॑प॒हत्यै॑ स्फ्य॒स्य व॑र्त्मन्त्साद॒यति॑ य॒ज्ञस्य॑  
सन्त॑त्यै॒ यं द्वि॒ष्यत् तं॑ ध्या॒येच्छु॒चै॒वैन॑मर्पयति ॥ ४ ॥

भ॒जति॒ प्र॒जाप॑तिनै॒व वै त्रय॑स्त्रि॒ंशच्च॑ ॥ ४ ॥

इति॒ तैत्ति॑रीयसं॒हि॒तायां॑ द्वितीयकाण्डे षष्ठप्रपां-  
ठके चतुर्थोऽनुवाकः ॥ \* ॥

तृतीये प्रोक्त आग्नेयः पुरोडाशो दिनद्वये ।

अथ चतुर्थेऽनुवाके वेदिविधातव्या । तस्याश्च वेदेः साधन-  
भूतस्य स्फ्यस्य मन्त्रेणादानं विधत्ते “देवस्य त्वा सवितुः प्रमव  
इति स्फ्यमादत्ते प्रसूत्या अश्विनोर्बाहुभ्यामित्याह अश्विनौ हि  
देवानामध्वर्यू आस्तां पूष्णो हस्ताभ्यामित्याह यत्वे” इति । आ-  
ध्वर्यवशेषेण पठितं (का०१।प्र०१।अ०१) । यदुक्तं सूत्रकारेण ‘शत-  
मृष्टिरसि वानस्पत्यो द्विषतो वध इति पुरस्तात् प्रत्यञ्चमुत्करे  
स्फ्यमुदस्यति द्वेयं मनसा ध्यायन्’ इति । तत्रोक्तमेतं मन्त्रमुत्पाद्य  
तात्पर्यं दर्शयति “शतमृष्टिरसि वानस्पत्यो द्विषतो वध इत्याह  
वज्रमेव तत् मृश्यति भ्रातृव्याय प्रहरिष्यन्” इति । हे स्फ्य  
त्वं शतमृष्टिरसि शतसङ्ख्याका मृष्टिः शत्रूणां सन्तापरूपं भर्जनं  
यस्य स शतमृष्टिः । वनस्पतेर्विकारो वानस्पत्यः, द्विषतो द्वेषं  
कुर्वतो वैरिणो वधो वधहेतुरसि । अनेन मन्त्रेण भ्रातृव्यार्थं  
वज्रं प्रहर्तुमिच्छन् सम्यक् तीक्ष्णीकरोति । यद्यपि स्फ्यस्थानेन  
मन्त्रेणात्करे प्रक्षेपो वेदिनिर्माणादूर्द्धभावी तथाप्यादानप्रस-  
ङ्गेन बुद्धिस्थत्वादिदानोमेवोक्तं । वेदिस्थानात् सहणस्य पांसो-  
र्मन्त्रेणान्यत्र हरणं विधत्ते “स्तम्बयजुर्हरत्येतावती वै पृथिवी  
यावती वेदिस्तस्या एतावत एव भ्रातृव्यं निर्भजति तस्मान्नाभागं  
निर्भजन्ति” इति । यजुषा मन्त्रेण हरणीयः पांसुसहितः स्तम्बः  
स्तम्बयजुः, तस्य हरणं कुर्यात् । पृथिवि देवयजनीत्यादिभिराध्व-  
र्यवकाण्डोक्तैर्वेदिस्थाने स्थापितं दर्भं कृत्वा पांसुसहितमुत्कर-  
देशं गयेत् । तत्प्रकारः सर्वोऽपि पुरोडाशिककाण्ड एव (का०१।

प्र०१।अ०६) स्पष्टमभिहितः । वेदिर्यावतो विद्यते तावत्येवोप-  
युक्ता पृथिवी, तस्याः पृथिव्या एतावतः प्रदेशात् अनेन स्तम्ब-  
यजुर्हरणेन भ्रातृव्यं निःसारितवानेव भवति । यस्मादत्र भ्रातृव्यो  
भागार्थीति कृत्वा निःसार्यते, तस्मात्लोके अभागं भागाभिलाष-  
रहितं विरोधित्वात् निःसारयन्ति । उक्तस्य स्तम्बयजुर्हरणस्या-  
वृत्तिं विधत्ते “त्रिर्हरति त्रय इमे लोका एभ्य एवैनं लोकेभ्यो  
निर्भजति” इति । चतुर्थे पर्याये त्वमन्त्रकं हरणं विधत्ते  
“तूष्णीं चतुर्थं हरत्यपरिमितादेवैनं निर्भजति” इति ।  
त्रिरावृत्त्यैव लोकत्रयान्निःसारितत्वाच्चतुर्थेन हरणेन लोक-  
त्रयबहिर्भूतात् सर्वस्मादपि देशान्निःसारितो भवति । वेदि-  
स्थाने स्थितस्योपरितनमृद्भागस्यापमारणं विधत्ते “उद्धन्ति  
यदेवास्या अमेध्यं तदपहन्ति” इति । उपरिभागस्योच्छिष्टा-  
दिस्पर्शसम्भवात् मेधानर्हत्वं । विहितमुद्धननमनूद्य प्रशंसति  
“उद्धन्ति तस्मादोषधयः पराभवन्ति” इति । तस्मादुद्धन-  
नादत्रोत्पन्नासृणादयः पराकृता विनाशिता भवन्ति । तत्र-  
त्यानामोषधीनां यानि मूलानि पुनः प्ररोहाय भूमौ स्थि-  
तानि तेषां क्लेदनं विधत्ते “मूलं छिनत्ति भ्रातृव्यस्यैव मूलं  
छिनत्ति” इति । पुनः प्ररूढानां तणानां दर्भास्तरणहविरामा-  
दनादिविरोधित्वात् भ्रातृव्यत्वं । चुबुकमारभ्य केशपर्यन्तं यज-  
मानस्य यन्मुखपरिमाणं तद्धस्तेन प्रदर्शयित्वा तत्परिमितं खननं  
विधत्ते “पितृदेवत्यातिखातेयतीं खनति प्रजापतिना यज्ञ-  
मुखेन संस्मितां” इति । प्रादेशपरिमाणमतिक्रम्य खनने पैतृकी

वेदिः स्यात् । यज्ञस्य यज्ञानुष्ठातुर्यजमानस्य मुखं यज्ञमुखं, तच्च प्रजापतिस्वरूपं यागद्वारा प्रजापालकत्वात्, तेन मुखेन सम्मितां कृतवान् भवति । पचान्तरं विधत्ते “आ प्रतिष्ठायै खनति यजमानमेव प्रतिष्ठां गमयति” इति । अनायासेनाप-  
 नेतुं शक्याः पांसवोऽप्रतिष्ठाः, या त्वधस्तादृढा भूमिः सा प्रतिष्ठा, तत्पर्यन्तं खननेन यजमानः प्रतिष्ठां प्रापितो भवति । दक्षिणभागस्योन्नत्यं विधत्ते “दक्षिणतो वर्षीयसीं करोति देवयजनस्यैव रूपमकः” इति । दक्षिणभागस्य निम्नत्वे पितृयज-  
 नस्य रूपं स्यात् । मार्दवकारिपांसुयुक्तत्वं विधत्ते “पुरोषवतीं करोति प्रजा वै पशवः पुरोषं प्रजयैवैनं पशुशिः पुरोषवन्तं करोति” इति । यस्यां भूमौ प्रजापशुसञ्चारवाङ्मयं तस्यां पांसुवाङ्मयात् प्रजादीनां पुरोषत्वं । यजमानोऽपि प्रजा-  
 दिभिः पुरोषवान् भवति । वेदिनिर्माणात् पूर्वं वसवस्त्वेत्या-  
 दिभिर्मन्त्रैः वेदिमीमनिर्देशः पूर्वपरिग्रहः । निर्माणादूर्द्ध्वमृ-  
 तमसीत्यादिभिर्मन्त्रैस्तन्निर्देश उत्तरपरिग्रहस्तमिमं विधत्ते  
 “उत्तरं परिग्राहं परिगृह्णात्येतावती वै पृथिवी यावती वेदिस्तस्या एतावत एव भ्रातृव्यं निर्भज्यात्मन उत्तरं परि-  
 ग्राहं परिगृह्णाति” इति । पूर्वपरिग्रहेणैव वेदिमर्थादायां सिद्धायामपि पुनरुत्तरपरिग्रह आत्मने स्वकीयत्वाय भवति ।  
 मन्त्रकाण्डोक्तेन मन्त्रेण समीकरणं विधत्ते “कूरमिव वा एतत् करोति यदेदिं करोति धा असि खधा असीति यो-  
 युयते शान्यै”, इति । खननेन निम्नोन्नतभावापादनं कूरं,

समीकरणेन तच्छान्तिर्भवति । हे वेदे धा अमि धारयि-  
 अमि, तदेतद्विशेष्यते स्वधेति तव स्वरूपं बर्हिरादिकं धारय-  
 सीत्यर्थः । यदुक्तं सूत्रकारेण 'प्रोक्षणीरभिपूर्यादञ्च॥ स्फ्यमपोह्य  
 दक्षिणेन स्फ्यमस॥सृष्टा उपनिनीय स्फ्यस्य वर्त्मन् साद-  
 यति' इति । तदेतद्विधत्ते "प्रोक्षणीरामादयत्यापो वै रक्षो-  
 ग्नी रक्षसामपहत्यै स्फ्यस्य वर्त्मन्त्सादयति यज्ञस्य सन्तत्यै"  
 इति । \*अर्घ्यविधिप्रस्तावे 'तानि हवा एतानि रक्षा॥मि गा-  
 यत्रियाभिमन्त्रितेनाम्भसा शास्यन्ति' इति श्रुतत्वादेषां रक्षो-  
 ग्नत्वं । स्फ्यरेखाया अविच्छिन्नत्वात् तत्र सादनं यज्ञस्यावि-  
 च्छेदाय भवति । सादनकाले देव्यस्य पाप्मनेऽङ्घ्रिर्विनाशध्यानं  
 विधत्ते "यं द्विध्यात् तं ध्यायेच्छुचैवैनमर्पयति" इति । याज-  
 यतीत्यर्थः ॥

इति माधवीये वेदार्थप्रकाशे कृष्णयजुःसंहिताभाष्ये द्विती-  
 यकाण्डे षष्ठप्रपाठके चतुर्थोऽनुवाकः ॥ \* ॥

ब्रह्मवादिनो वदन्त्यङ्घ्रिर्हवी॥पि प्रौक्षीः केनाप  
 इति ब्रह्मणेति ब्रूयादङ्घ्रिर्हवी॥पि प्रौक्षति ब्रह्म-  
 णाप इध्मावर्हिः प्रौक्षति मेध्यमेवैनत् करोति वेदिं  
 प्रौक्षत्यक्षा वा एषाऽलोमकाऽमेध्या यद्देदिर्मेध्यामेवैनां

करोति दि॒वे त्वान्तरि॑क्षा॒य त्वा पृथि॒व्यै त्वेति॑ ब॒र्हि॒रा-  
साद्य॑ प्र ॥ १ ॥

उ॒क्ष॒त्येभ्य॑ ए॒वैन॑ल्लो॒केभ्यः॑ प्रो॒क्षति॑ क्रू॒रमि॒व वा ए॒तत्  
करोति॑ यत् खन॑त्य॒पो नि॒नय॑ति शान्त्यै॑ पु॒रस्ता॑त् प्र-  
स्तरं॑ गृ॒ह्णाति॑ मु॒ख्यमे॒वैनं॑ करो॒तीय॑न्तं गृ॒ह्णाति॑ प्र॒जा-  
प॑तिना यज्ञ॒मुखेन॑ स॒म्मितं॑ ब॒र्हिः स्तृ॑णाति प्र॒जा वै ब॒र्हिः  
पृथि॒वी वेदिः॑ प्र॒जा ए॒व पृथि॒व्यां प्र॑तिष्ठापयत्य॒नति॑-  
दृश्नः॑ स्तृ॒णाति॑ प्र॒जयै॒वैनं॑ प॒शुभि॑र॒नति॑दृश्नं करोति ॥

॥ २ ॥

उत्तरं॑ ब॒र्हिपः॑ प्र॒स्तरः॑ सा॒दय॑ति प्र॒जा वै ब॒र्हिर्य॑ज-  
मानः॑ प्र॒स्तरो॑ यज॒मानमे॒वाय॑ज॒माना॑दुत्तरं॑ करोति॑  
तस्मा॑द्यज॒मानोऽय॑ज॒माना॑दुत्तरोऽन्तर्द॑धाति॒ व्यावृ॑त्या  
अ॒नक्ति॑ ह॒विष्कृ॑तमे॒वैनः॑ सु॒वर्गं॑ लो॒कं ग॑मयति चे॒धा-  
ऽन॑क्ति॒ चय॑ इ॒मे लो॒का ए॒भ्य ए॒वैनं॑ लो॒केभ्योऽन॑क्ति॒ न  
प्र॑तिशृणाति॒ यत् प्र॑तिशृ॒णीया॑दनू॒र्द्धभा॑वुकं॒ यज॑मा-  
नस्य॑ स्यादु॒परी॑व प्र॒हर॑ति ॥ ३ ॥

उ॒परी॑व हि सु॒वर्गो॑ लो॒को नि॒यच्छ॑ति दृष्टि॒मेवास्मै॑  
नि॒यच्छ॑ति नात्य॒ग्रं प्र॒हरे॒द्यद॑त्य॒ग्रं प्र॒हरे॒दत्यासा॑रि-  
ण्य॒ध्वर्यो॑र्नाशु॒का स्या॑न् पु॒रस्ता॑त् प्रत्य॒स्येद्य॑त् पु॒रस्ता॑त्

प्रत्यस्येत् सुवर्गल्लोकाद्यजमानं प्रतिनुदेत् प्राञ्चं प्रहरति यजमानमेव सुवर्गं लोकं गमयति न विषञ्चं वियुयाद्यद्विषञ्चं वियुयात् ॥ ४ ॥

स्यस्य जायेतेर्द्धमुद्यौत्यूर्द्धमिव हि पुंसः पुमानेवास्य जायते यत् स्फ्येन वापवेषेण वा योयुष्येत स्तृतिरेवास्य सा हस्तेन योयुष्यते यजमानस्य गोपोथाय ब्रह्मवादिनो वदन्ति किं यज्ञस्य यजमान इति प्रस्तर इति तस्य कं सुवर्गो लोक इत्याहवनीय इति ब्रूयाद्यत् प्रस्तरमाहवनीये प्रहरति यजमानमेव ॥ ५ ॥

सुवर्गं लोकं गमयति वि वा एतद्यजमानो लिशते यत् प्रस्तरं योयुष्यन्ते बर्हिरनुप्रहरति शान्त्या अना-रम्भेण इव वा एतर्ह्यध्वर्युः स ईश्वरो वेपनो भवितो-र्ध्रुवासीतीमामभिमृशतीयं वै ध्रुवाऽस्यामेव प्रतितिष्ठति न वेपनो भवत्यगाइनग्नीदित्याह यद्वयादगन्नग्निरित्यग्नावग्निं गमयेन्निर्यजमानः सुवर्गल्लोकाद्वजेदगन्नित्येव ब्रूयाद्यजमानमेव सुवर्गं लोकं गमयति ॥ ६ ॥

आसाद्य प्रानतिदृश्यं करोति हरति वियुयाद्यजमानमेवाग्निरिति सप्तदश च ॥ ५ ॥



इति तैत्तिरीयसंहितायां द्वितीयकाण्डे षष्ठप्रपाठके  
पञ्चमोऽनुवाकः ॥ ० ॥

चतुर्थे वेदिनिर्माणमशेषेण प्रपञ्चितं ।

अथ पञ्चमे तस्यां वेद्यां बर्हिर्विषयप्रयोगोऽभिधीयते । तत्र बर्हिषः प्रोक्षणं विधातुं प्रस्तौति “ब्रह्मवादिनो वदन्यद्भिर्हवींषि प्रौचीः केनाप इति ब्रह्मणेति ब्रूयादद्भिर्हवींषि प्रोक्षति ब्रह्मणापः” इति । हे अर्ध्वर्यो शुद्ध्यर्थं हवींषि त्वमद्भिः प्रौचीः प्रोक्षितवानसि । केनान्येन शुद्धेन द्रव्येणेमा आपः प्रोक्षितवानसीति ब्रह्मवादिभिः पृष्टे अर्ध्वर्युर्ब्रह्मणा मन्त्रेणेत्युत्तरं ब्रूयात् । यस्मादेतदुभयं प्रोक्षणं यथोक्तं तथैव वर्तते, अत एव मन्त्रव्याख्याने श्रूयते ‘प्रोक्षिताः स्येत्याह । तेनापः प्रोक्षिताः’ इति । तेन मन्त्रोच्चारणेनेत्यर्थः । इदानीं विधत्ते “इध्मावर्हिः प्रोक्षति मेध्यमेवैनत् करोति” इति । एनदिध्मा बर्हिश्चेत्युभयं । इध्मावर्हिः प्रोक्षणवत् वेदेरद्भिः प्रोक्षणं विधत्ते “वेदिं प्रोक्षत्यृचा वा एषाऽलोमकाऽमेध्या यदेदिर्मेध्यामेवैनां करोति” इति । लोमरहितत्वादृचा परुषा सती यागयोग्या न भवति तस्माद्योग्यत्वाय प्रोक्षणं । यदुक्तं सूत्रकारेण ‘अन्तर्वेदि पुरोगन्धि बर्हिरासाद्य दिवे लेत्यग्रं प्रोक्षत्यन्तरिक्षाय लेति मध्यं पृथिव्यै लेति भूस्त्रं’ इति । तदेतद्विधत्ते “दिवे त्वान्तरिक्षाय त्वा पृथिव्यै लेति बर्हिरासाद्य प्रोक्षत्येभ्यं एवैनस्मोकेभ्यः प्रोक्षति”

इति । दिवे त्वेत्यादिमन्त्रास्तत्काण्ड एव (का०१।प्र०१।अ०११) व्याख्याताः । यदुक्तं सूत्रकारेण 'प्रोक्षणीशेषं स्वधा पितृभ्य इति दक्षिणायै श्रोत्रोत्तरस्थाः सन्ततं निनयेत्' इति । तदेतद्विधत्ते "क्रूरमिव वा एतत् करोति यत् खनत्यपो निनयति शान्त्यै" इति । प्रस्तरस्य धारणं विधत्ते "पुग्स्तात् प्रस्तरं गृह्णाति मुख्यमेवैनं करोति" इति । वेदिपूर्वभागे ब्रह्मा यजमानो वा प्रस्तरं धारयेत् तच्च सूत्रेऽभिहितं 'ब्रह्मा प्रस्तरं धारयति यजमानो वा' इति । धारणाय मुखसमानमौन्नत्यं हस्तेनाभिनीय विधत्ते "इयन्तं गृह्णाति प्रजापतिना यज्ञमुखेन सन्धितं" इति । वेदिखननवद्वाख्येयं । वेद्यां स्तरणं विधत्ते "बर्हिःस्तृणाति प्रजा वै बर्हिः पृथिवी वेदिः प्रजा एव पृथिव्यां प्रतिष्ठापयति" इति । स्तरणे नीरन्ध्रत्वं विधत्ते "अनतिदृश्रं स्तृणाति प्रजयैवैनं पशुभिरनतिदृश्रं करोति" इति । अतिशयेन भूमेर्दर्शनमतिदृश्रं तद्यथा न भवति तथा स्तृणीयात् । तेन यजमानं प्रजया पशुभिश्च सर्वतो वेष्टितत्वादिति स्पष्टं द्रष्टुमयोग्यं करोति । स्तोर्णस्य बर्हिष उपरि प्रस्तरसादनं विधत्ते "उत्तरं बर्हिषः प्रस्तरं सादयति प्रजा वै बर्हिर्यजमानः प्रस्तरो यजमानमेवाऽयजमानादुत्तरं करोति तस्माद्यजमानोऽयजमानादुत्तरः" इति । स्तरणार्थस्य बर्हिषोऽधःस्थितत्वात् प्रजात्वं । प्रस्तरस्य प्रधानभूतत्वाद्यजमानत्वं । अधस्तादास्तोर्णस्य बर्हिष उपरिष्ठात् साद्यमानस्य प्रस्तरस्य मध्ये तिर्यक्तया दाभ्यां दर्भाभ्यां व्यवधानं विधत्ते "अन्तर्दधाति व्यावृत्त्यै" इति । तदेतदन्तर्धानं

मन्त्रकाण्डोक्तेन विशेषेण यन्त्रे स्य इति मन्त्रेण क्रियते । प्रस्तर-  
 रस्यासादनप्रसङ्गेन बुद्धिस्थान् प्रहरणकालीनान् विशेषान्  
 विधितुरादौ प्रस्तरस्य घृतेनाञ्जनं विधत्ते “अनक्ति हवि-  
 ष्कृतमेवैनं सुवर्गं लोकं गमयति” इति । \*प्रस्तरस्यानद-  
 नोयद्रव्यत्वेन स्वरूपतो हविष्वाभावेऽपि अञ्जनेन हविष्यं  
 कृतं भवतीति । तादृशमेनं प्रस्तरं स्वर्गप्राप्तियोग्यं करो-  
 ति । यदुक्तं सूत्रकारेण ‘सुचु प्रस्तरमनक्त्यक्तं रिहाणा  
 इति जुक्कामयं, प्रजां योनिमित्युपभृति मध्यं, आप्यायन्तामाप  
 ओषधय इति ध्रुवायां मूलमेवं त्रिः’ इति । तदेतद्विधत्ते  
 “त्रेधानक्ति त्रय इमे लोका एभ्य एवैनं लोकेभ्योऽनक्ति”  
 इति । प्रस्तरस्य प्रहरणे हेयोपादेयौ प्रकारौ विधत्ते “न प्रति-  
 शृणाति यत् प्रतिशृणीयादनूर्द्ध्वावुकं यजमानस्य स्यादुप-  
 रीव प्रहरत्युपरीव हि सुवर्गो लोकः” इति । †अङ्गारेषु चुष्णेषु  
 प्रतिचेपः प्रतिशरणं तन्न कुर्यात्, यदि कुर्याद्यजमानस्यानूर्द्ध-  
 वावुकं स्यात् स्वर्गप्राप्तिसाधनं न भवेदित्यर्थः । तस्माद्ध-  
 स्तमुन्नतं कृत्वा प्रस्तरमग्न्येव प्रहरेत् स्वर्गलोकस्याप्येव  
 वर्तमानत्वात् तत्प्राप्तिसाधनं भवति । प्रस्तरयुक्तस्य हस्तस्याधो-  
 मुखत्वं विधत्ते “नियच्छति वृष्टिमेवास्मै नियच्छति” इति ।  
 हस्तो न्यग्भूतो यथा भवति तथा कुर्यात् तेन यजमानार्थं  
 वृष्टिमेव न्यग्भूतां करोति । प्रस्ताराग्रस्याहवनीयातिक्रमं नि-

\* प्रस्तरस्य दर्भमुष्टेरिति का० ।

† अङ्गारेष्वार्कशयेन प्रक्षेप इति तै०

षेधति “नात्यग्रं प्रहरेद्यदत्यग्रं प्रहरेदत्यासारिण्यध्वर्योर्ना-  
शुका स्यात्” इति । अतिक्रान्तमग्रं यस्य तदत्यग्रं । तद्यथा भव-  
ति तथा न प्रहरेत्, किन्तु प्रस्तारायमा\*हवनीयस्योत्तरत एव  
नयेत् । अत्यग्रप्रहरणे हि वृष्टिरत्यासारिणी भवति तस्याध्व-  
र्योर्विनाशनशीला स्यात् । अत्र्याधिक्येन वर्षणमतिसारिणीत्वं,  
तेन मस्यानि फलितुमयोग्यानि भवन्ति, सोऽयमध्वर्योर्नाशः ।  
अथवा व्याधिविशेषेणाध्वर्युर्नश्येत् । पूर्वस्यां दिशि प्रस्तरस्य  
मूलं पश्चिमस्यामग्रमित्येवंविधं प्रहरणं निषेधति “न पुरस्तात्  
प्रत्यस्येद्यत् पुरस्तात् प्रत्यस्येत् सुवर्गासोकाद्यजमानं प्रतिनुदेत्”  
इति । पश्चिमाग्रत्वं निषिध्य प्रागग्रत्वं विधत्ते “प्राञ्चं प्रहरति  
यजमानमेव सुवर्गं लोकं गमयति” इति । प्रस्तरगतानां  
दर्भायाणां सर्वतो विस्फेषणं निषेधति “न विष्वञ्चं वियुया-  
द्यद्विष्वञ्चं वियुयात् स्यस्य जायेत” इति । विष्वञ्चं नानादि-  
गतं यथा भवति तथा न वियुयात् न विस्फेषयेत् । तद्विस्फेषणे  
यजमानस्य स्थित्यपत्यमेव जायेत स्तोत्र्यञ्जनस्य विस्मिष्टरूपत्वात् ।  
दर्भायाणां समूहरूपेणैकीभावं विधत्ते “ऊर्द्धमुद्यौत्यूर्द्धमिव  
हि पुंमः पुमानेवास्य जायते” इति । ऊर्द्धं दण्डाकारेणैकाग्रं  
यथा भवति तथा उद्यौति उत्कर्षेण मिश्रयेत्, पुंमां व्यञ्जन-  
मूर्द्धाकारं भवति, ततोऽस्य पुमानेव जायते । सोऽयमाग्नीध्रस्य  
व्यापारः । तथा च सूत्रकार आह “त्रिरञ्जलिनाग्नीध्रो वि-  
ष्वञ्चं प्रस्तरमूर्द्धमुद्यौति” इति । तस्मिन्नेकीकरणे साधनान्तरं

\* आहवनीयान्तर एवान्तर्धापयेदित्यन्ते ।

निषिध्य हस्तं विधत्ते “यत् स्फ्येन वोपवेषेण वा योयुष्येत स्मृति-  
रेवास्य सा हस्तेन योयुष्यते यजमानस्य गोपीयाय” इति ।  
योयुपनं विस्लिष्टभूतस्यैकीकरणं, अथवा प्रस्तरमूलस्य \*सम्य-  
गविस्लिष्टं विहायोत्क्षेपणं । तद्यदि स्फ्येनोपवेषेण वा क्रियेत सेयं  
यजमानस्य हिंसा । हस्तेनैव योयुपनं रक्षायै भवति । प्रस्तर-  
प्रहरणस्याधारत्वेनाहवनीयं विधत्ते “ब्रह्मवादिनो वदन्ति किं  
यज्ञस्य यजमान इति प्रस्तर इति तस्य क सुवर्गो लोक इत्या-  
हवनीय इति ब्रूयाद्यत् प्रस्तरमाहवनीये प्रहरति यजमानमेव  
सुवर्गं लोकं गमयति” इति । यज्ञस्य सम्बन्धि किमङ्गं यज-  
मानस्थानीयमिति ब्रह्मवादिभिः पृष्ठे बुद्धिमान् प्रस्तर इति  
उत्तरं ब्रूयात् । सुचु प्रस्तरस्याञ्जनं कृत्वा तत्रैकं त्वणं पृथक्कृत्य  
प्रज्ञातं स्थापयेत्, तस्मैदानीमग्नीं प्रहरणं विधत्ते “वि वा  
एतद्यजमानो लिशते यत् प्रस्तरं योयुष्यन्ते बर्हिर्नुप्रहरति  
शान्त्यै” इति । प्रस्तरमूलमुत्क्षिपन्तीति यत् एतेन यजमानो  
विलिशते विशेषेणाल्पीभवति रोगेण कृशो भवतीत्यर्थः । प्रज्ञा-  
तत्वेन स्थापितस्य बर्हिषोऽनुप्रहरणे तस्याल्पीभावस्य शान्ति-  
र्भवति । तदेतद्बर्हिःप्रहरणं सूत्रकारेण स्पष्टीकृतं ‘आयुषे  
त्वेत्यक्तस्य त्वणमपादाय प्रज्ञातं निधाय’ इति । ‘अथैनमाहा-  
ग्नीध्रोऽनुप्रहरति यत् प्रस्तरात् त्वणमपात्तं तदनुप्रहरति’ इति  
च । मन्त्रकाण्डे पठितेन मन्त्रेण भूमिस्पर्शनं विधत्ते “अना-  
रम्भेण इव वा एतर्ह्यध्वर्युः स ईश्वरो वेपना भवितोर्भवासीतो-

मामभिमृशतीयं वै भ्रुवाऽस्यामेव प्रतिष्ठति न वेपनो भवति”  
 इति । एतर्हि प्रस्तरप्रहरणादूर्द्ध्वं प्रस्तररूपस्य यजमानस्य  
 स्वर्गेऽवस्थितत्वात् अध्वर्युरनारम्भण इव निरालम्बन इव  
 भवति । स च वेपनो भवितोरीश्वरः पालनस्वामिराहित्यभ-  
 येन सर्वदा कम्पनशीलो भवितुं समर्थो भवति, निरन्तरं  
 भवति कम्पमान इत्यर्थः । भ्रुवासीति भूमिस्पर्शनेन लब्ध-  
 प्रतिष्ठो न कम्पते । यदुक्तं सूत्रकारेण ‘अथैनमाहाग्नीध्रः  
 संवदस्वेत्याग्निग्नीदित्यध्वर्युरगन्नित्याग्नीध्रः’ इति, अनयोः  
 प्रश्नोत्तरमन्त्रयोः शाखान्तरपाठनिराकरणपूर्वकं मन्त्रद्वयो-  
 चारणं विधत्ते “अगाग्निग्नीदित्याह यद्व्यादगन्नग्निरित्य-  
 ग्नावग्निं गमयेन्निर्यजमानः सुवर्गलोकाद्भजं दगन्नित्येव ब्रूया-  
 द्यजमानमेव सुवर्गं लोकं गमयति” इति । हे अग्नीत् हे  
 आग्नीध्र किं यजमानः स्वर्गं गतवान् । प्रश्नोत्तरनायेयं प्रुतिः ।  
 अगन्नग्निरित्येष शाखान्तरगतो मन्त्रपाठः, तस्मिन् पाठे वक्त्रिः  
 स्वर्गगत इत्यर्थो भवति, तत् त्वयुक्तं । आहवनीयोऽत्र स्वर्गत्वेन  
 विवक्षितः, तस्मिन् स्वर्गरूपेऽग्नौ तमग्निमेव प्रापितवान् भवति,  
 यजमानं स्वर्गलोकाग्निः सारितवान् भवति । तस्मादग्निरित्येतत्  
 पदं मन्त्रे परित्यज्यागन्नित्येतावदेव ब्रूयात् । तेन यजमानः  
 स्वर्गं लोकं गतवानित्यर्थो लभ्यते ॥

इति माधवीये वेदार्थप्रकाशे कृष्णयजुःसंहिताभाष्ये द्विती-  
 यकाण्डे षष्ठप्रपाठके पञ्चमोऽनुवाकः ॥ • ॥

अग्नेस्त्वयो ज्यायाः सो भ्रातर आसन् ते देवेभ्यो  
हव्यं वहन्तः प्रामीयन्त सोऽग्निरविभेदित्यं वाव स्य  
आर्तिमारिष्यतीति स निलायत सोऽपः प्राविशत् तं  
देवताः प्रैषमैच्छन् तं मत्स्यः प्राब्रवीत् तमशपद्भिया-  
धिया त्वा वध्यासुर्यो मा प्रावोच इति तस्मान्मत्स्यं  
धियाधिया घ्नन्ति शप्तः ॥ १ ॥

हि तमन्वविन्दन् तमब्रुवन्नुप न आवर्तस्व हव्यं नो  
वहेति सोऽब्रवीद्वरं वृणै यदेव गृहीतस्याहुतस्य  
बहिःपरिधि स्कन्दात् तन्मे आवृणां भागधेयमसदिति  
तस्माद्यद्गृहीतस्याहुतस्य बहिःपरिधि स्कन्दति तेषां  
तद्भागधेयं तानेव तेन प्रीणाति परिधीन् परिदधाति  
रक्षसामपहत्यै सःस्पर्शयति ॥ २ ॥

रक्षसामनन्ववचाराय न पुरस्तात् परिदधात्यादि-  
त्यो ह्येवोद्यन् पुरस्ताद्रक्षाःस्यपहन्यूर्ध्वं समिधावाद-  
धात्युपरिष्ठादेव रक्षाःस्यपहन्ति यजुषान्यां तूष्णीमन्यां  
मिथुनत्वाय द्वे आदधाति द्विपाद्यजमानः प्रतिष्ठित्यै  
ब्रह्मवादिनो वदन्ति स त्वै यजेत यो यज्ञस्यार्त्या वसी-  
यान्त्स्यादिति भूपतये स्वाहा भुवनपतये स्वाहा भू-  
तानां ॥ ३ ॥

पतये स्वाहेति स्क्रन्मनुमन्त्रयेत यज्ञस्यैव तदार्था  
यजमानो वसीयान् भवति भूयसीर्हि देवताः प्री-  
णाति जामि वा एतद्यज्ञस्य क्रियते यदन्वच्चै पुरोडा-  
शावुपांशुयजमन्तरा यजत्यजामित्वायाथो मिथुन-  
त्वायामिरमुष्मिन् लोक आसीद्यमोऽस्मिन् ते देवा अ-  
ब्रुवन्नेतेमौ विपर्यूहामेत्यन्नाद्येन देवा अग्निं ॥ ४ ॥

उपामन्त्रयन्त राज्येन पितरो यमं तस्मादग्निर्देवा-  
नामन्नादो यमः पितॄणां राजा य एवं वेद प्र रा-  
ज्यमन्नाद्यमाप्नोति तस्मा एतद्भागधेयं प्रायच्छन् यद-  
ग्नये स्विष्टकृतेऽवद्यन्ति यदग्नये स्विष्टकृतेऽवद्यति भा-  
गधेयेनैव तद्रुद्रः समर्धयति सकृत्सकृदवद्यति सक-  
दिव हि रुद्र उत्तरार्धादवद्यत्येपा वै रुद्रस्य ॥ ५ ॥

दिक् स्वायामेव दिशि रुद्रं निरवदयते द्विरभिधा-  
रयति चतुरवत्तस्यास्यै पशवो वै पूर्वा आहुतय एष  
रुद्रो यदग्निर्यत् पूर्वा आहुतीरभिजुहुयाद्रुद्राय पशू-  
नपि दध्यादपशुर्यजमानः स्यादतिहाय पूर्वा आहुती-  
र्जुहोति पशूनां गोपीयाय ॥ ६ ॥

शप्तः स्पर्शयति भूतानामग्निः रुद्रस्य सप्तत्रिंशच्च ॥  
॥ ६ ॥



इति तैत्तिरीयसंहितायां द्वितीयकाण्डे षष्ठप्रपा-  
ठके षष्ठोऽनुवाकः ॥ \* ॥

प्रयोगो बर्हिषः स्पष्टं पञ्चमे प्रतिपादितः ।

अथ षष्ठेऽनुवाक उपानिश्रयाजस्त्रिष्टुक्तौ वक्तव्यौ । तत्रादौ  
तावत् परिधीनां परिधानं विधातुं प्रसूति “अग्नेस्त्वयो  
ज्यायाऽसौ भ्रातर आसन् ते देदेभ्यो हव्यं वहन्तः प्रामीयन्त  
सोऽग्निरविभेदित्यं वाव स्य आर्तिमारिष्यतीति स निलायत  
सोऽपः प्राविशत् तं देवताः प्रेषमैच्छन् तं मत्स्यः प्राब्रवीत् तमश-  
पद्भियाधिया त्वा वध्यासुर्यो मा प्रावोच इति तस्मान्मत्स्यं धिया-  
धिया घ्नन्ति शप्ता हि तमन्वविन्दन् तमब्रुवन्नुप न आवर्तस्व हव्यं  
नो वहेति सोऽब्रवीद्वरं वृणै यदेव गृहीतस्याज्जतस्य बहिःपरिधि  
स्कन्दात् तन्मे भ्रातृणां भागधेयममदिति तस्माद्यद्गृहीतस्याज्ज-  
तस्य बहिःपरिधि स्कन्दति तेषां तद्भागधेयं तानेव तेन प्रीणा-  
ति” इति । यथा भ्रातरस्त्वयो हविर्वहनेन मृता इत्यमेव स्य  
आर्तिमारिष्यतीति यो हविर्वहति स मरणं प्राप्नोतीति भीतो  
ऽग्निर्निलायत यथा देवैर्न ज्ञायते तथा निलीनोऽभूत् । नि-  
लीय चोदकमध्ये प्राविशत् । तमुद्दिश्य प्रकर्षेणान्वेषणं कर्तु-  
मैच्छन् । तदा जलस्थितो मत्स्यः तत्रस्थितमग्निं देवानामग्रेऽ-  
ब्रवीत्, ततोऽग्निस्त्वं मत्स्यमेवमशपत्, हे मत्स्य यस्त्वं देवानामग्रे  
मामेवं ज्ञापितवानसि पिशुनो भूत्वा प्राब्रवीः तादृशं त्वां जा-  
लधरिणः कैवर्ताः धियाधिया वध्यासुः तेन तेन जाला-

दिना साधनेन, यदा यदा यदा हन्तुं धीर्भवति तदा तदा रात्रावह्नि वा बधं कुर्वन्तु इति । यस्मादेवं शप्तस्तस्मात् मत्स्यं तदा तदा घ्नन्ति । मत्स्यमुखेन विज्ञाते वज्रौ देवास्तमग्निं प्रति अस्मत्समीपे समागच्छ हव्यं चास्मदीयं वहेत्यब्रुवन्, तथा सोऽग्निर्वरमवृणोत् विगृहीतस्य हविषः सम्बन्धि यदेव द्रव्यं होमात्पुरा परिधिभ्यो बहिः प्रच्यवेत् तदस्मदीयानां भ्रातृणां भागधेयमस्त्विति । ततस्तथैव देवैर्वरो दत्तः । तेन स्कन्नेन तानग्निभ्रातृन् यजमानः प्रोणयति । इदानीं विधत्ते “परिधीन् परिदधाति रक्षमामपहत्यै” इति । यस्मात् परिधिभ्यो बहिर्देशोऽग्नेर्भ्रातृणामुपयुक्तस्तस्मात् परिधीनग्नेः परितः स्थापयेत् । तत्तु रक्षमामपघाताय भवति । पश्चिमदिशि स्थापितस्य मध्यमपरिधेर्दक्षिणोत्तरपरिधिभ्यां संस्पर्शनं विधत्ते “म॥ स्पृशयति रक्षमामनन्ववचाराय” इति । परिधीनां समीचीने स्पर्शे सति रक्षसां प्रवेष्टुं किद्राभावादग्निममीपे मञ्चारो न भवति । दिक्त्रयदृष्टान्तेन पूर्वस्यामपि दिशि प्रसक्तं परिधिं वारयति “न पुरस्तात् परिदधात्यादित्या ह्येवाद्यन् पुरस्ताद्रक्षाः स्पृपहन्ति” इति । रक्षमामपघातः परिधेः प्रयोजनं, तच्चादित्यादयेनैव सिध्यति । आग्नेय्यामिगान्यां चाधारमभिधाः स्थापनं विधत्ते “ऊर्द्धं समिधावादधात्युपरिष्ठादेव रक्षाः स्पृपहन्ति” इति । दक्षिणोत्तरपरिधोरग्रदेशे स्थापनीये इति ऊर्द्धं, तेन स्थापनेन दिक्चतुष्टय इव ऊर्द्धदेशेऽपि रक्षमामपघातो भवति । तयोर्दक्षिणंसमिधः स्थापने मन्त्रैकाण्डान्नातं वोतिहोत्रं वा क्व इति

(का०१।प्र०१।अ०११) मन्त्रं विधत्ते “यजुषाऽन्यां तूष्णीमन्यां मिथुनत्वाय” इति । स्त्रीपुरुषयोरिव समन्तकामन्त्रकथोः परस्परं वैलक्षण्यान्मिथुनत्वं । समिधो द्वित्वं प्रशंसति “द्वे आदधाति द्विपाद्यजमानः प्रतिष्ठित्यै” इति । प्रायश्चित्तरूपेण स्कन्नानुमन्त्रणं विधत्ते “ब्रह्मवादिनो वदन्ति स त्वै यजेत यो यज्ञस्यार्त्या वसीयान्त्यादिति भूपतये स्वाहा भुवनपतये स्वाहा भूतानां पतये स्वाहेति स्कन्नमनुमन्त्रयेत यज्ञस्यैव तदार्त्या यजमानो वसीयान् भवति भूयसीर्ह देवताः प्रीणाति” इति । हविषः स्कन्दने सति यज्ञस्य विनाशेन यो यजमानो विनाशमभिमुखो भवति स कथं तत्परिहारेण वसुमन्तरो भवेदिति ब्रह्मवादिभिः पृष्टो बुद्धिमानुत्तरं ब्रूते, त्रिभिरेतैर्मन्त्रैः स्कन्नमनुमन्त्रयेतेति । भूपत्यादयो देवताविशेषा अग्निभ्रातरो वा, तेभ्यः स्वाहेति यदनुमन्त्रणं तेन यज्ञस्यापि आर्त्या विनाशमप्राप्य यजमानो वसुमन्तरो भवति । यस्मादयं भूपत्यादिका भूयसीर्देवताः प्रीणयति तस्माद्युक्तं तस्य वसुमन्तरत्वं । अथोपांशुयाजं विधत्ते “जामि वा एतद्यज्ञस्य क्रियते यदन्वञ्चै पुरोडाशावुपांशुयाजमन्तरा यजत्यजामित्वायाथो मिथुनत्वाय” इति । यदन्वञ्चावनुक्रमगतौ आग्नेयाग्नीषोमीयपुरोडाशौ स्यातामेतेन यज्ञस्य जामि आलस्याय क्रियेत । अत आलस्यपरिहाराय तयोः पुरोडाशयोर्मध्ये उपांशुयाजं यजेत् । किञ्च पुरोडाशद्रव्यक एको याग आज्यद्रव्यकोऽपर इति मिथुनत्वं । अथ खिष्टकृतं विधत्ते “अग्निरमग्निन लोक

आसीद्यमोऽस्मिन् ते देवा अत्रुवन्नेतेमौ विपर्युहामेत्यन्नाद्येन देवा  
 अग्निमुपामन्त्रयन्त राज्येन पितरो यमं तस्मादग्निर्देवानाम-  
 न्नादो यमः पितॄणां राजा य एवं वेद प्र राजामन्नाद्यमाप्नोति  
 तस्मा एतद्भागधेयं प्रायच्छन् यदग्नये स्विष्टकृतेऽवद्यन्ति यदग्नये  
 स्विष्टकृतेऽवद्यति भागधेयेनेव तद्गुद्रं समर्धयति” इति । पुरा  
 कदाचिदग्निः स्वर्गे स्थितः, यमस्तु भूलोके, तदा मनुष्याणां  
 पाकादिनिष्पादनाभावात् पितॄणां राजाभावाच्चाग्नियमयो-  
 र्विपरिवर्तनं कर्तुमिच्छावन्तो देवा आगच्छतेति परस्परमाह्व-  
 यान्नाद्येनोत्कोचेन तमग्निं भूलोके समागन्तुं उपच्छन्दितवन्तः,  
 पितरस्तु राज्येनोत्कोचेन यमं स्वर्गलोके गन्तुं प्रलोभितवन्तः,  
 यस्मादेवं तस्माद्देवानां मध्येऽग्निरन्नादो बहन्नभचकोऽभूत्,  
 यमश्च पितॄणां राजाऽभूत् । य एतदुभयं वेद स प्रकृष्ट-  
 राज्यमन्नाद्यञ्च प्राप्नोति । ततो देवास्तस्मा अग्नये भागं दत्त-  
 वन्तः, कोऽसौ भागः, यजमाना अग्नये स्विष्टकृते यद्विविरव-  
 द्यन्ति सोऽस्य भागः, तस्मादग्नये स्विष्टकृतेऽवद्येत्, तथा सति  
 तदग्नये देवैः दत्तेन भागेन रुद्रं क्रूरमग्निं समृद्धं करोति ।  
 यदुक्तं सूत्रकारेण ‘सर्वेषां हविषां उत्तरार्धात् सकृत् सकृद-  
 वद्यति स्विष्टकृते’ इति । तदेतद्विधत्ते “सकृत् सकृदवद्यति  
 सकृदिव हि रुद्र उत्तरार्धादवद्यत्येषा वै रुद्रस्य दिक् स्वाया-  
 मेव दिशि रुद्रं निरवदयते” इति । एक एव रुद्र इति  
 श्रुत्यन्तरात् सकृदवदानसदृशो रुद्रः, येयमैशानी सैवेषा  
 रुद्रस्य दिक्, सा चोत्तरभागवर्तिनी । तस्मादुत्तरार्धावदानेन

स्वकीयायामेव दिशि रुद्रं निःशेषेण तोषयति । इतरह-  
विषामिव सकृदभिघारणं प्राप्तमपवदति “द्विरभिघारयति  
चतुरवत्तस्याष्टै” इति । उपस्तरणमेकं, हविरवदानं द्वितीयं,  
ततो द्विरभिघारणेन चतुरवत्तसम्पत्तिः । यदुक्तं सूत्रकारेण  
‘उत्तरार्धपूर्वार्धे जुहोत्यमंसृष्टामितराभिराहुतिभिः’ इति ।  
तदेतद्विधत्ते “पशवो वै पूर्वा आहुतय एष रुद्रो यदग्निर्यत्  
पूर्वा आहुतीरभिजुहुयाद्रुद्राय पशून्पि दध्यादपशुर्यजमानः  
स्यादतिहाय पूर्वा आहुतीर्जुहोति पशूनां गोपोथाच” इति ।  
पूर्वाः पुरोडाशाद्याहुतयः पशुस्वरूपाः, पशुवदिष्टार्थप्रापक-  
त्वात् । अयन्त्वग्निः क्रूरत्वादुद्रः । यदि पूर्वा आहुतीरभिमन्वथ  
तासामुपरि जुहुयात् तदा पशून् सर्वान् घातुकाय रुद्राय  
प्रयच्छेत्, ततो यजमानोऽपशुः स्यात् । तस्मात् पूर्वा आहुतीः  
परित्यज्य दूरे जुहुयात्, एवं होमः पशूनां संरक्षणाय भवति ।

अत्र मीमांसा । द्वितीयाध्यायस्य द्वितीयपादे चिन्तितं ।

उपांशुयाज इत्येषोऽनुवादेऽत्रायवा विधिः ।

विष्ण्वादिवाक्ये विस्यष्टविधेरस्यानुवादता ॥

जामित्वाक्तेरन्तराल उपांशुगुणके विधौ ।

सत्यर्थवादे विष्ण्वादिसूद्रूपं भ्रौवमन्वतः ॥

इदमन्नायते ‘जामि वा एतद्यज्ञस्य क्रियते यदन्वञ्चौ  
पुरोडाशावुपांशुयाजमन्तरा यजति’ इति । ‘विष्णुरुपांशुय-  
ष्टव्योऽजामित्वायं प्रजापतिरुपांशुयष्टव्योऽजामित्वायाग्नौषोमा-  
वपांशुयष्टव्यावजामित्वाय’ इति । तत्र विष्ण्वादिवाक्येषु विहि-

तस्य यागत्रयसमुदायस्यानुवाद इति चेत् । न, आग्नेयाग्नी-  
षोमीयपुरोडाशद्वयनैरन्तर्यकृतस्य जामित्वदोषस्य वाक्योपक्रम  
उपन्यासात् पुरोडाशयोरन्तराले किञ्चिद्विधिस्थितं । न ह्यन्त-  
रालगुणविशिष्टं विधेयं विष्ण्वादिवाक्येषु प्रतीयते । पूर्ववाक्ये तु  
तत् प्रतीयत इति विधायकं तद्वाक्यं । न चात्र यजतीति  
वर्तमाननिर्देशः शङ्कनीयः । पञ्चमलकारस्याश्रयणात् । अन्त-  
रालकाले उपांशुत्वगुणस्यापि विशेषणत्वात् तद्विशिष्टकर्मण  
उपांशुयाजनामकत्वं । सत्येवं गुणद्वयविशिष्टकर्मण्याद्येन वाक्येन  
विहिते विष्ण्वादिवाक्यमर्थवादः स्यात् । न चात्र विहित-  
यागानुवादेन देवताविधिः शङ्कनीयः । समाधातव्येन जामि-  
त्वदोषेणोपक्रमादजामित्वेन समाधानेनोपसंहाराच्च । जामि  
वा इत्यादेरजामित्वाद्येत्यन्तस्य सर्वस्य महावाक्यस्य एकवाक्य-  
त्वप्रतीतिः । न खल्वेकस्मिन् वाक्ये विधेयबाहुल्यं सम्भवति । न  
चात्र विधिस्थितस्योपांशुयाजस्य द्रव्याभावः । ध्रौवस्यैव द्रव्य-  
त्वात् । नापि देवताया असम्भवः । नानाशाखासूपांशुयाज-  
क्रमे पठिते वैष्णवप्राजापत्याग्नीषोमीयमन्त्रैर्विकल्पेन देवता-  
त्रयस्य प्रतीयमानत्वात् । तस्माद्यजतीत्येतद्विधायकं ।

दशमाध्यायस्यान्तिमपादे चिन्तितं ।

उपांशुयाजे यत्किञ्चिद्द्रव्यमाज्यमुतागिमः ।

विशेषानुक्तितो मैवं ध्रौवाज्यस्य विधानतः ॥

उपांशुयाजमन्तरा यजतीत्यत्र द्रव्यविशेषस्यानुक्तत्वादै-  
च्छिकं द्रव्यमिति चेत् । न, आज्यस्य श्रुतत्वात् । तावन्नूतामग्नी-

षोमावाज्यस्यैव तावपांशुपौर्णमास्यां यजनिति श्रुतं । न चैव-  
मप्यनियतं यत्किञ्चिदाज्यं स्यादिति शङ्कनीयं, भ्रौवस्य वि-  
हितत्वात् । सर्वस्मै वा एतद्यज्ञाय गृह्यते यद्ब्रुवायामाज्यमिति  
विहितं । विध्यश्रवणेऽपि भ्रौवाज्यस्य सप्रयोजनत्वाय विपरि-  
णामः कर्तव्यः ।

तत्रैवान्यच्चिन्तितं ।

तत्र यः कोऽपि देवः स्यात् तान्विको वाग्निमो भवेत् ।

अविशेषात् प्रकरणात् तान्विकोऽत्र नियम्यते ॥

तत्रोपांशुयाजे या काचिद्देवता स्यात् विष्णुरुपांशुयष्ट्य  
इत्यादेरर्थवादत्वेनाविधायकत्वात्, अन्यस्य च देवताविधेर-  
दर्शनात्, यागेन देवतामात्रस्यैव कल्पनाच्च । मैवं । उपांशु-  
याजस्य दर्शपूर्णमासप्रकरणे पठितत्वाददर्शपूर्णमासतन्त्रमध्यप-  
ठित एव कश्चिद्देवः प्रत्यासत्त्योपांशुयाजे नियम्यते ।

तत्रैवान्यच्चिन्तितं ।

कोऽपि देवस्तान्विकेषु नियतो वा तदापि किं ।

प्रजापतिरुताग्निः स्यादग्नीषोमावुतापि वा ॥

विष्णुर्यदाग्निमत्सृज्य विकल्प्यं देवतात्रयं ।

कोऽप्यत्रानियमान्नैवमुपांशुत्वादियन्त्रणात् ॥

प्रजापतिरुपांशुत्वान्न तृष्णीम्नावयोगतः ।

अग्नेर्मुख्यत्वतो मैवं तद्याज्यादेरपाठतः ॥

अग्नीषोमौ तदुक्तेर्नो तत्र कालविधानतः ।

विष्णुर्याज्यादितस्तन्न प्राजापत्योक्तिबाधनात् ॥

याज्यात्रैविध्यतः प्राप्ता विकल्प्यन्तेऽत्र देवताः ।

विधिशेषार्थवादेऽपि प्राप्तं त्रयमनूद्यते ॥

तान्त्रिकदेवेषु नियामकाभावाद्यः कोऽपीति चेत् । न, वक्ष्य-  
माणानामुपांशुत्वादीनां नियामकत्वात् । यत्किञ्चित् प्राजा-  
पत्यं यज्ञे क्रियते उपांश्वेव तत् क्रियत इति वचनादुपांशुत्व-  
धर्मसास्येन प्रजापतिर्देवतेति चेत् । न, प्रजापतिं मनसा ध्याये-  
दिति विधेस्तृष्णीस्मावस्तैव प्रजापतिधर्मत्वात् । प्रथमयाग-  
देवत्वेन मुख्यत्वादग्निर्देवतेति चेत् । न, तदुपांशुयाजक्रमे  
अग्निविषययाज्याद्यपाठात् । तावन्नूतामित्यादिपूर्वादाहृतवा-  
क्यादग्नीषोमौ देवतेति चेत् । न, तस्य वाक्यस्य पौर्णमासी-  
कालविधायकत्वात् । कस्याञ्चिच्छाखायामुपांशुयाजक्रमे वैष्ण-  
वयाज्यापुरोऽनुवाक्ययोः पाठात् विष्णुर्देवतेति चेत् । न, तथा  
सति शाखान्तरप्रोक्तयोः प्राजापत्ययाज्यापुरोऽनुवाक्ययोर्बाधः  
प्रसज्येत । तस्मान्नानाशाखासु पठिताभ्यां विष्णुप्रजापत्यग्नी-  
षोमविषयाभ्यां याज्यापुरोऽनुवाक्याभ्यां प्राप्तास्त्रिस्तैः देवता  
विकल्प्यन्ते । अत एवोपांशुयाजविधिशेषेऽर्थवादेऽप्येतदेव प्राप्तं  
देवतात्रयमनूद्यते । विष्णुरूपांशुयष्ट्याऽजामित्वाय प्रजापतिरु-  
पांशुयष्ट्याऽजामित्वायाग्नीषोमावुपांशुयष्ट्यावजामित्वायेति ।  
तस्माद्देवताविकल्पः सिद्धान्तः ।

तत्रैवान्यच्चिन्तितं ।

दर्शादिर्वा तस्य कालो दर्श एवान्य एव वा ।

द्विपुरोडाशसान्निध्यादाद्यो दर्शोऽग्नितोऽयतः ॥



विष्णुयाज्याक्तितो युक्तौ मध्यमः पूर्णिमाविधेः ।

स एव कालो याज्याया उत्कर्षः पूर्णिमादिने ॥

‘जामि वा एतद्यज्ञस्य क्रियते यदन्वञ्चै पुरोडाशवुपां-  
शुयाजमन्तरा यजत्यजामित्वाय’ इति । पुरोडाशयोर्मध्येऽसौ  
यागो विहितः, पुरोडाशौ च पौर्णमास्यामाग्नेयाग्नीषोमीयौ,  
अमावास्यायामाग्नेन्द्राग्नौ ततो द्विपुरोडाशसन्निधेः समान-  
त्वात् दर्शः पूर्णिमा चेत्युभयमपि तस्योपांशुयाजस्य काल इत्या-  
द्यः पक्षः । अमावास्यायां प्रकृत्य याज्याकाण्डे आग्नेययाज्याया  
ऊर्द्धं ऐन्द्राग्नयाज्याया अधस्तात् वैष्णवयाज्यायाः पाठात् प्र-  
करणस्य सन्निधितः प्रबलत्वात् दर्श एव काल इति मध्यमः  
पक्षः । तावद्भूतामग्नीषोमावाज्यस्यैव तावुपांशु पौर्णमास्यां य-  
जन्निति पौर्णमास्यास्तत्कालत्वेन विधानाद्वाचनिकस्य च विधेः  
प्रबलत्वात् पौर्णमास्यैव कालः । तथा सति वैष्णवयाज्या  
प्रकरणादुक्तव्यतां ।

तच्चैवान्यच्चिन्तितं ।

पुरोडाशैक्ययुक्तायां पौर्णमास्यामयं न हि ।

स्याद्वा नास्यन्तरेतुर्कलक्ष्ये कालेऽस्ति शङ्खवत् ॥

सोमात् प्राग्ग्नीषोमीयपुरोडाशरहिता केवलाग्नेयपुरो-  
डाशयुक्ता पौर्णमासी भवति, स सोमेनेष्ट्वाग्नीषोमीयो भव-  
तीति वाक्येनाग्नीषोमयोः सोमयागोत्तरकालीनत्वावगमात्,  
तस्मादुपांशुयाजो नास्ति । कुतः । उपांशुयाजमन्तरा यज-  
तीति पुरोडाशद्वयान्तरालवत्त्वस्य गणत्वेन विधानात् इति

प्राप्ते ब्रूमः । किं यागे पुरोडाशावन्तरालकालस्य विशेषण-  
भूतावुतोपलक्षणीभूतौ । नाद्यः अन्तरालवत् तद्विशेषणयोरप्यु-  
पांशुयाजगुणत्वप्रसङ्गात् । न चैतद्युक्तं । उपांशुयाजवत् तयो-  
रपि स्वातन्त्र्येणैव फलान्वयात् । द्वितीये तु शङ्खन्यायेनोपल-  
क्षकस्याग्नीषोमीयपुरोडाशस्याभावेऽप्युपलक्षिते काले यागोऽस्ति  
यथा शङ्खध्वनिवेलायां राजमेवार्थं प्रतिदिनमागन्तव्यमित्युक्ते  
कस्मिंश्चिद्दिने शङ्खं धमतः पुरुषस्याभावेनोपलक्षकस्य ध्वनेरभावे  
ऽपि उपलक्षिते तस्मिन् काले सेवकः समागच्छति तथाचापि  
द्रष्टव्यं । यदि तत्र कालोपलक्षकमन्यदेव व्यापारान्तरं सूर्य-  
गत्यादिकं सम्भाव्येत तर्ह्यत्रापि सम्भवत्येवाग्नेयपुरोडाश उपल-  
क्षकः । तस्मादेकपुरोडाशायामपि पौर्णमास्यामस्तूपांशुयाजः ।

तृतीयाध्यायस्य पञ्चमपादे चिन्तितं ।

उपांशुयाजद्रव्येण शेषकार्यं भवेन्न वा ।

भवेद्धविर्भ्यः सर्वेभ्य इत्युक्त्या प्रापितत्वतः ॥

उक्ताज्यद्रव्यशेषस्तु भाव्यपुस्तगणादिकृत् ।

अतो न प्रतिपत्त्यर्हः शेषकार्यं ततः कथं ॥

ध्रौवादाज्यादुपांशुयाजार्थमवदाने कृते तच्छेषेण ध्रौवेण  
स्विष्टकृदादिकं शेषकार्यं कर्तव्यं । कुतः 'तद्यत् सर्वेभ्यो हविर्भ्यः  
समवद्यति' इति वाक्येन प्रापितत्वादिति चेत् । मैवं, कृतार्थद्रव्य-  
शेषो ह्युपयोगापेक्षः प्रतिपत्तिमर्हति, ध्रौवं त्वाज्यं न कृतार्थं  
तेन कर्तव्यानां भविष्यतामुपस्तरणादीनां सङ्गावात्, तस्मान्न  
तेन शेषकार्यं भवति ।

चतुर्थाध्यायस्य प्रथमपादे चिन्तितं ।

स्विष्टकृत् संस्कृतौ चीण उतापूर्वोपयोग्यपि ।

प्रयोजनैक्यमेकस्मिन् युक्तं कर्मण्यतः क्षयः ॥

मन्त्रेण देवसंस्कारः प्रचेपाद्द्रव्यसंस्कृतिः ।

त्यागादपूर्वमुत्पन्नं प्रधानापूर्वगं च तत् ॥

योऽयं स्विष्टकृद्यागः सोऽयमुपयुक्तहविःशेषसंस्कार इत्य-  
विवादं । तत्र संस्कारस्य दृष्टप्रयोजनत्वेनावश्यभावे सति ता-  
वतैवोपचीणः स्विष्टकृद्यागो नापूर्वस्थोपकरोति, न ह्येकस्मिन्  
कर्मणि प्रयोजनद्वयं युक्तमिति प्राप्ते ब्रूमः । कर्मण एकत्वेऽ-  
यंशभेदात् प्रयोजनभेदो न विरुध्यते, मन्त्रपाठो द्रव्यप्रचेपो  
देवतोद्देशेन त्यागश्चेति त्रयोऽंशाः, तत्र त्यागेन परमापूर्वोप-  
युक्तमवान्तरापूर्वमुत्पद्यते । तस्मात् स्विष्टकृदुभयार्थः, एव-  
मन्त्रप्रयोजपशुपुरोडाशावप्युदाहार्यौ ।

अत्रैवान्यच्चिन्तितं ।

प्रयोजकः स्विष्टकृत् किं पुरोडाशोत्तरार्धयोः ।

यद्वा प्रकृतोपजीवी स्यादाद्यः स्वस्य सिद्धये ॥

उत्तरार्धेति शब्दस्य प्रकृताकाङ्क्षणे सति ।

अग्न्याद्यर्थं पुरोडाशमुपजीव्यैष वर्ततां ॥

दर्शपूर्णमासयोः श्रूयते 'उत्तरार्धात् स्विष्टकृते समवद्यति'  
इति, सोऽयं स्विष्टकृद्यागः कस्यचिन्नूतनस्य पुरोडाशस्य तदु-  
त्तरार्धस्य च प्रयोजकस्तदुभयाभावे स्वसिद्ध्यभावादिति चेत् ।  
मैवं, उत्तरशब्दोऽर्धशब्दस्य सर्वनामत्वाद्भागवाचित्वाच्च प्रकृतं

कञ्चित् भागिनमाकाङ्क्षतः, अग्न्यादिदेवतार्थः पुरोडाशः  
प्रकृतो भागवांश्च, तस्मात् तमेवोपजीव्य खिष्टकृद्यागः प्रवर्तते  
न त्वन्यस्य प्रयोजकः ।

द्वतीयाध्यायस्य चतुर्थपादे चिन्तितं ।

शेषात् खिष्टकृदेकस्मात् सर्वेभ्यो वैकतः कृते ।

शास्त्वार्थमिद्धिः सर्वेभ्यः कार्यः संस्कारमाम्यतः ॥

दर्शपूर्णमामयोः श्रूयते 'शेषात् खिष्टकृते समवद्यति' इति ।  
तत्राग्नेयादीनां त्रयाणां हविषां मध्ये यस्य कस्यचिदेकस्य  
हविषः शेषादवदातव्यं तावतैव शास्त्वार्थानुष्ठानमिद्धेरिति चेत् ।  
मैवं, उपयुक्तं हविः संस्कृतुमिदमवदीयते, संस्कारश्च सर्वेष्वपि  
हविःषु समानः । तस्मात् सर्वेभ्यो हविःशेषेभ्यः खिष्टकृद-  
नुष्ठयः ।

इति माधवोद्ये वेदार्थप्रकाशे कृष्णयज्ञःसंहिताभाष्ये द्वि-  
तीयकाण्डे षष्ठप्रपाठके षष्ठोऽनुवाकः ॥ \*

मनुः पृथिव्या यज्ञियमैच्छत् स घृतं निषिक्तमि-  
न्दत् सोऽब्रवीत् कोऽस्येश्वरो यज्ञेऽपि कर्तारिति तावब्रू-  
तां मित्रावरुणौ गोरेवावमीश्वरौ कर्तारः स्व इति तौ  
ततो गाँ समैरयताँ सा यच्च यच्च न्यक्रामत् ततो

घृतमपीद्यत तस्माद्घृतपद्युच्यते तदेस्यै जन्मोपहृतः  
रथन्तरः सह पृथिव्येत्याह ॥ १ ॥

इयं वै रथन्तरमिमामेव सहान्नाद्येनोपह्वयत उप-  
हृतं वामदेव्यः सहान्तरिक्षेणेत्याह पशवो वै वामदेव्यं  
पशूनेव सहान्तरिक्षेणोपह्वयत उपहृतं बृहत् सह  
दिवेत्याहैरं वै बृहदिरामेव सह दिवोपह्वयत उपहृताः  
सप्त होत्रा इत्याह होत्रा एवोपह्वयत उपहृता धेनुः ॥  
॥ २ ॥

सहर्षमेत्याह मिथुनमेवोपह्वयत उपहृतो भक्षः स-  
खेत्याह सोमपीथमेवोपह्वयत उपहृतांश्च हो इत्याहा-  
त्मानमेवोपह्वयत आत्मा ह्युपहृतानां वसिष्ठ इडामु-  
पह्वयते पशवो वा इडा पशूनेवोपह्वयते चतुरुपह्व-  
यते चतुष्पादो हि पशवो मानवीत्याह मनुर्ह्येतां ॥ ३ ॥

अग्रेऽपश्यद्घृतपदीत्याह यदेवास्यै पदाद्घृतमपीद्यत  
तस्मादेवमाह मैत्रावरुणीत्याह मित्रावरुणौ ह्येनाः  
समैरयतां ब्रह्म देवकृतमुपहृतमित्याह ब्रह्मैवोपह्वयते  
दैव्या अध्वर्यव उपहृता उपहृता मनुष्या इत्याह  
देवमनुष्यामेवोपह्वयते य इमं यज्ञमवान् ये यज्ञपतिं  
वर्धनित्याह ॥ ४ ॥

यज्ञाय चैव यजमानाय चाशिषमाशास्त उपहृते  
 द्यावापृथिवी इत्याह द्यावापृथिवी एवोपहृत्यते पूर्वजे  
 ऋतावरी इत्याह पूर्वजे ह्येते ऋतावरी देवी देवपुत्रे  
 इत्याह देवी ह्येते देवपुत्रे उपहृतोऽयं यजमान इत्याह  
 यजमानमेवोपहृत्यत उत्तरस्यां देवयज्यायामुपहृतो  
 भूयसि हविष्करणे उपहृतो दिव्ये धामन्नुपहृतः ॥५॥

इत्याह प्रजा वा उत्तरा देवयज्या पशवो भूयो  
 हविष्करणं सुवर्गो लोको दिव्यं धामेदमसीदमसी-  
 त्येव यज्ञस्य प्रियं धामोपहृत्यते विश्वमस्य प्रियमुप-  
 हृतमित्याहाच्छम्बट्कारमेवोपहृत्यते ॥ ६ ॥

आह धेनुरेतां वर्धनित्याह धामन्नुपहृतश्चतु-  
 स्त्रिंशच्च ॥ ७ ॥

इति तैत्तिरीयसंहितायां द्वितीयकाण्डे षष्ठप्रपा-  
 ठके सप्तमोऽनुवाकः ॥ \* ॥

उपांशुयाजः षष्ठेऽस्मिन् स्विष्टकृच्च समीरितः ।

आध्वर्यवं समाप्याथ होत्रशेषो निरूप्यते ॥

तत्रास्मिन् सप्तमोऽनुवाके दंडोपाङ्गानविधिसूक्तमन्त्रव्याख्या-  
 नञ्च प्रस्तुतम् । मन्त्रास्तु मन्त्रकाण्ड एव समाख्याताः “उप-  
 हृतं रथन्तरं सह पृथिव्या । उप मा रथन्तरं सह पृथि-

व्या ऋयतां । उपहृतं वामदेव्यं सहान्तरिचेण । उप मा वाम-  
 देव्यं सहान्तरिचेण ऋयतां । उपहृतं बृहत् सह दिवा ।  
 उप मा बृहत् सह दिवा ऋयतां । उपहृताः सप्त होत्राः ।  
 उप मा सप्त होत्रा ऋयतां । उपहृता धेनुः सहर्षभा । उप मा  
 धेनुः सहर्षभा ऋयतां । उपहृतो भक्षः सखा । उप मा भक्षः  
 सखा ऋयतां । उपहृतां ३ हो । इडोपहृता । उपहृतेडा । उपो  
 अस्मा इडा ऋयतां । इडोपहृता । उपहृतेडा । मानवी घृत-  
 पदी मैत्रावरुणी । ब्रह्मा देवकृतमुपहृतं । दैव्या अध्वर्यव उप-  
 हृताः । उपहृता मनुष्याः । य इमं यजमवान् । ये यज्ञपतिं  
 वर्धान् । उपहृते द्यावापृथिवी । पूर्वजे च्छतावरी । देवो देव-  
 पुत्रे । उपहृतोऽयं यजमानः । उत्तरस्यां देवयज्यायामुपहृ-  
 तः । भूयसि हविष्करण उपहृतः । दिव्ये धामन्युपहृतः ।  
 इदं मे देवा हविर्जुषन्तामिति तस्मिन्नुपहृतः । विश्वमस्य प्रिय-  
 मुपहृतं । विश्वस्य प्रियस्योपहृतस्योपहृतः” (ब्रा० का० २। प्र० ५।  
 अ० ८) इति । एतद्विनियोगं बोधायनो दर्शयति ‘उक्ता  
 इडाया जपास्तानुपांशुक्लोच्चैरुपहृत उपहृतेडेति प्रतीची-  
 मिडोपहृतेति पराची’ इति । अस्यायमर्थः । गोशरीररूपाया  
 इडाया देव्याः जपा वेदे स्पष्टं प्रोक्ताः उपहृतं रथन्तरमि-  
 त्येवमादय उपहृतां ३ हो इत्येवमन्तास्तान्मन्त्रानुपांशु जपेत्,  
 तत ऊर्ध्वमिडोपहृतेत्यादिकं उच्चैः पठेत् । उपहृतशब्दस्य  
 प्रथमप्रयोगेऽपीडा प्रतीचीनमुखा भवति, चरमप्रयोगे परा-  
 चीनमुखेत्युच्यत इति । तानेतान्मन्त्रान् व्याचिख्यासुरादाविडा-

जन्मप्रकारं दर्शयति “मनुः पृथिव्या यज्ञियमैच्छत्, स घृतं निषिक्तमविन्दत् सोऽब्रवीत् कोऽस्येश्वरो यज्ञेऽपि कर्तोरिति तावब्रूतां मित्रावरुणौ गोरेवावमीश्वरौ कर्तौः स्व इति तौ ततो गाँ समैरयताँ सा यत्र यत्र न्यक्रामत् ततो घृतमपीक्षत तस्माद्घृतपद्युच्यते तदस्यै जन्म” इति । पुरा कदाचिन्मनुः पृथिव्या उपरि यज्ञार्थं किं द्रव्यमस्तीति सर्वत्रान्वेषणमकरोत्, अन्विष्य च तत्र गोः पादाङ्कितेषु भूप्रदेशेषु निषिक्तं घृतं लब्धवान् । लब्ध्वा च देवानामग्रे स एवमब्रवीत्, अस्य गोः पदेषु स्थितस्य घृतस्य स्वरूपं यथा लौकिकभोजनादिषूपयुक्तं तथा यज्ञेषूपयुक्तं कर्तुं कः समर्थ इति । तच्छ्रुत्वा तत्र स्थितौ मित्रावरुणौ मनुं प्रत्यब्रूतां । किमनेन कार्यभूतेन घृतेन, तत्कारणभूताया गोरेव यज्ञाङ्गभावं कर्तुमावां समर्थौ स्व इति । एवमुक्त्वा तौ तत ऊर्ध्वं तामिडारूपां गां भूमौ समैरयतां समानयतां । सा च गौर्भूमौ यत्र यत्र नितरां पादं प्रक्षिपवती तत्र तत्र गोपदाङ्किते भूप्रदेशे घृतं निष्पीडितमासीत् । यस्मादस्याः पादेभ्यो घृतं निर्गतमासीत् तस्मादिद्यं घृतपदीति प्रसिद्धाऽभूत् । एवमस्या इडाया यज्ञभूमौ जन्म सम्पन्नं । अथ मन्वं व्याचष्टे “उपहृतं रथन्तरं सह पृथिव्येत्याद्येयं वै रथन्तरमिमामेव महाभ्राह्मेनोपहृत्यते” इति । यद्रथन्तरं साम तत् पृथिव्या सह मयोपहृतं समीपे यथा तिष्ठति तथाङ्गानं कृतमित्यर्थः । एतस्मिन्मन्त्रवाक्ये रथन्तरशब्देन भूमिरूपलक्ष्यते, यथा षट्सु पृष्ठ-



स्तोत्रसामसु रथन्तरं सामाद्यं, तथा त्रिषु लोकेषु भूमिः, आद्यमन्त्रगतेन पृथिवीशब्देन तत्कार्यमन्त्राद्यमुपलक्ष्यते । तथा मत्यन्त्राद्येन सह भूमिरूपकृत्येत्येष मन्त्रवाक्यस्यार्थः । एवमुत्तरेऽपि मन्त्रा अनूद्य व्याख्यायन्ते । तत्र सामविशेषवाचिना वामदेव्यशब्देन तत्साममाध्याः पशव उपलक्ष्यन्ते, तदेतद्दर्शयति “उपहृतं वामदेव्यं सहान्तरिक्षेणेत्याह पशवो वै वामदेव्यं पशून्नेव सहान्तरिक्षेणोपकथ्यते” इति । इराशब्दवाच्या पुष्टिः, तत्सम्बन्धि बृहत्सामैरं पुष्टिर्बृहत्साममाध्यादित्येतमर्थं दर्शयति “उपहृतं बृहत् सह दिवेत्याहैरं वै बृहदिरामेव सह दिवोपकथ्यते” इति । आश्वलायनेन ये होत्रका\* दर्शिताः होता प्रशास्ता ब्राह्मणाच्छंसी पोता नेष्टाग्नीध्रोऽच्छावाक इति, तदुपकानपरत्वं दर्शयति “उपहृताः सप्त होत्रा इत्याह होत्रा एवोपकथ्यते” इति । सहर्षभेति पदेन सूचितमर्थं दर्शयति “उपहृता धेनुः सहर्षभेत्याह मियुनमेवोपकथ्यते” इति । भक्षः सखेत्यनेन स्तोत्रकारकं सामपानमुपलक्ष्यत इति दर्शयति “उपहृता भक्षः सखेत्याह सामपीथमेवोपकथ्यते” इति । होशब्दः प्रयुक्तः स्वरूपवाचीत्येतद्दर्शयति “उपहृतां३ हो इत्याह-त्मानमेवोपकथ्यते” इति । उपहृतशब्दाङ्गभुतिः दूरादाकानस्य घटनेनादरार्था । आत्मन उपकाने प्रयोजनं दर्शयति “आत्मा ह्युपहृतानां वसिष्ठः” इति । यस्मादुपहृतानां रथन्तर-

\* ये होत्रकाः । इति तै० ।

१ दूरादाकानस्याभेदादरार्था । इति का० ।

पृथिव्यादीनां भक्षः सखेत्यन्तानां उपवासयितव्यतमः आत्मा  
तदधीनत्वादितरोपाङ्गानस्य, तस्मादात्मनोऽणुपाङ्गानं कर्त-  
व्यं । इडोपहृतेत्यारभ्य मानवीत्येतस्मात् प्राचीनस्य वाक्य-  
समूहस्य तात्पर्यं दर्शयति “इडामुपहृयते पशवो वा इडा  
पशून्नेवोपहृयते चतुरूपहृयते चतुष्पादो हि पशवः” इति ।  
इडाशब्देन गोशरीरधारिणी देवतोच्यते । तस्या उपाङ्गानं  
इडोपहृतेत्यादिवाक्येन कुर्यात् । इडायाः पशुरूपत्वात् तदु-  
पाङ्गानेन पशुप्राप्तिर्भवति । आरोहावरोहरूपयोर्वाक्ययोर्दि-  
रावृत्तत्वाच्चतुर्वारमुपाङ्गानं सम्यद्यते । पशूनां चतुष्पदत्वा-  
देतदुपपन्नं । तयोरावृत्त्या मध्ये मेयमिडाऽस्मानुपाङ्गयतामि-  
त्येतदिडादेवतायाः प्रार्थना स्वस्मिन् देवतानुग्रहार्थं । मनुः  
पृथिव्या इत्यस्मिन्नुपाख्यानं मानवीत्यादिशब्दार्थः प्रसिद्ध  
इत्येतद्दर्शयति “मानवीत्याह मनुर्ह्येतामयेऽपश्यद्भृतपदीत्याह  
यदेवास्यै पदाद्भृतमपीद्वत तस्मादवमाह मैत्रावरुणोत्याह  
मित्रावरुणो ह्येनां समैरयतां” इति । पुरा देवेर्निष्पा-  
दितमिडोपहृतरूपं यत् कर्म तस्योपहृतरूपं दर्शयति “ब्रह्मा  
देवकृतमुपहृतमित्याह ब्रह्मैवोपहृयते” इति । अश्विनौ हि  
देवानामध्वर्यू आस्तामित्यादिश्रुतिषु श्रुता ये दैव्या अध्व-  
र्यवः ये च दृश्यमाना मनुष्यास्तेषामुभयेषामुपाङ्गानं दर्श-  
यति “दैव्या अध्वर्यव उपहृता उपहृता मनुष्या इत्याह  
देवमनुष्यान्नेवोपहृयते” इति । पूर्वोक्ता ये दैव्या मानुषाश्च ये  
ऽध्वर्यवस्ते सर्वेऽपीमं यज्ञमवन्त यज्ञपतिञ्च वर्धयन्त इत्येव-

माशीपरतां दर्शयति “य इमं यजमवान् ये यज्ञपतिं वर्धा-  
 नित्याह यज्ञाय चैव यजमानाय चाशिषमाशास्ते” इति ।  
 उपहृतः रथन्तरः सह पृथिव्येत्यत्र यथा पृथिवीशब्दोऽन्न-  
 लक्षकः नात्र तथा द्यावापृथिवीशब्दार्था किन्तु स्वार्थपरावि-  
 त्येतद्दर्शयति “उपहृते द्यावापृथिवी इत्याह द्यावापृथिवी  
 एवोपहृत्यते” इति । ते च द्यावापृथिव्यौ देवतिर्यङ्मनुष्या-  
 दृत्पत्तेः पूर्वमेवेत्यन्ते, ऋतशब्दवाच्या यज्ञोऽनयोर्वर्तत इति  
 ऋतावर्या, नैते केवलं ऋगादिरूपे किन्तु देव्यौ, देवाः पुत्राः  
 ययोस्तौ देवपुत्रे इत्येतां विशेषणार्थमिद्धं दर्शयति “पूर्वजे  
 ऋतावरी इत्याह पूर्वजे ह्येते ऋतावरी देवी देवपुत्रे इत्याह  
 देवी ह्येते देवपुत्रे” इति । यजमानः प्रस्तर इत्यादिवत् अत्र  
 यजमानशब्दो नार्थान्तरलक्षक इत्येतद्दर्शयति “उपहृतोऽयं  
 यजमान इत्याह यजमानमेवोपहृत्यते” इति । येषां देव-  
 यज्ञादीनामर्थं यजमानोपहृतानं तानेतान् विस्पष्टं दर्शयति  
 “उत्तरस्यां देवयज्ञायामुपहृतो भूयसि हविष्करण उपहृतो  
 दिव्ये धामन्नुपहृत इत्याह प्रजा वा उत्तरा देवयज्ञा पशवो  
 भूयो हविष्करणं सुवर्गा लोको दिव्यं धाम” इति । सोम-  
 यागादिरूपाया उत्तरदेवयज्ञायाः प्रजाहेतुत्वेन प्रजात्वं ।  
 अस्यामेवेष्टौ ब्रह्महविःसम्पादकस्य पशुहेतुत्वेन पशुत्वं । इदं मे  
 देवा हविर्जुषन्तामिति तस्मिन्नुपहृत इत्यस्य स्पष्टार्थस्य मन्त्रवा-  
 क्यस्य विवाचितं तात्पर्यं दर्शयति “इदममीदममोत्येव यज्ञस्य  
 प्रियं धामोपहृत्यते” इति । इदं प्रवर्तमानं मदीयं हविर्देवा

जुषन्तामिति वक्तुं तस्मिन् दर्शपूर्णमासकर्मणि यजमान उप-  
 हृत इत्येतावदेव न भवति किन्तु इदं निरुद्धपशुबन्धरूपं  
 कर्म चिकीर्षुरभि सोमयागरूपमिदं कर्म चिकीर्षुरसीत्येवं सर्व-  
 कर्मानुष्ठानविवक्षया यज्ञस्य प्रियमिदं धाम स्थानं प्रति यज-  
 मानं उपहृतयते, सर्वकर्मविवक्षाद्येतनार्था वीक्षा । अन्यद्यज-  
 मानस्य यत् प्रियं तत् सर्वमुपहृतं, तस्य चोपहृतस्य सर्वस्य  
 प्रियस्य स्वामी यजमान उपहृत इत्यनेनोपाङ्गानस्य न्यूनतां  
 विचार्य सम्पूर्णता सम्पद्यत इत्येतद्दर्शयति “विश्वमस्य प्रिय-  
 मुपहृतमित्याहाच्छ्वट्कारमेवोपहृतयते” इति । अपेक्षितस्या-  
 र्थस्य प्रच्छादनेनानुष्ठानवैयर्थ्यं क्खट्कारः तद्यथा न भवति  
 तथैवैनं यजमानमुपहृतवान् भवति ।

अत्र मीमांसा । नवमाध्यायस्य प्रथमपादे चिन्तितं ।

ऊह्यो यज्ञपतिर्नो वा वृद्धर्योत्साहतोऽग्निमः ।

प्रत्यक्षोत्साहो कृत्स्नमन्त्र इडार्थो नोहनं ततः ॥

दर्शपूर्णमासयोरिडोपाङ्गानमन्त्रे वाक्यमेतदाम्नायते ‘दैव्या  
 अध्वर्यव उपहृता उपहृता मनुष्या य इमं यज्ञमवान् ये  
 यज्ञपतिं वर्धन्’ इति । ये दैव्या अध्वर्यवः यज्ञमवन्ति ये च  
 मनुष्या यज्ञपतिं वर्धयन्ति ते सर्वेऽपि अत्रोपहृता इत्यर्थः ।  
 अस्मिन् वाक्ये यज्ञपतेरभिवृद्धिकथनेनोत्साहजनने समवेता  
 ऽर्थः प्रतीयते । तत इडोपाङ्गानमन्त्रात् पृथक्कृत्य अभिवृद्धये  
 जपे मन्त्रवाक्यमिदं लिङ्गेन विनियुज्यतां । तथा सति सत्रं  
 यज्ञपतीनां ब्रह्मब्रह्मवचनान्ततया यज्ञपतिशब्द ऊहनीय

इति प्राप्ते ब्रूमः । प्रत्यक्षश्रुत्या कृत्स्नमन्त्र इडोपाङ्गाने विनि-  
युक्तः, एकवाक्यत्वञ्च कृत्स्नमन्त्र उपलभ्यते प्रकरणञ्चेदमि-  
डायाः, अतः श्रुतिवाक्यप्रकरणैर्विरोधान्न लिङ्गविनियोगः  
सम्भवति । तदभावे च यज्ञपतिवृद्धिप्रतिपादकमवान्तरवाक्य-  
मिडाप्रतिपादकेन महावाक्येन सदैकवाक्यतापन्नमिडां प्रशं-  
सति, प्रशंसा च एकवचनान्तेनापि यज्ञपतिशब्देन सिध्यतीति  
नास्ति मत्ते तदूहः ॥

इति माधवीये वेदार्थप्रकाशे कृष्णयजुःसंहिताभाष्ये द्विती-  
यकाण्डे षष्ठप्रपाठके सप्तमोऽनुवाकः ॥ \* ॥

पश्वो वा इडा स्वयमादत्ते काममेवात्मना पशू-  
नामादत्ते न ह्यन्यः कामं पशूनां प्रयच्छति वाचस्पतये  
त्वा हुतं प्राश्नामीत्याह वाचमेव भागधेयेन प्रीणाति  
सदसस्पतये त्वा हुतं प्राश्नामीत्याह स्वगाकृत्यै चतुर-  
वत्तं भवति हविर्वै चतुरवत्तं पशवश्चतुरवत्तं यज्ञोता  
प्राश्नीथाज्ञोता ॥ १ ॥

आर्तिमाच्छेद्यदग्नी जुहुयाद्रुद्राय पशूनपि दध्या-  
दपशुर्यजमानः स्याद्वाचस्पतये त्वा हुतं प्राश्नामीत्याह

पुरोक्षमेवैनज्जुहोति सदसस्पतये त्वा हुतं प्राश्नामी-  
त्याह स्रगाकृत्यै प्राश्नन्ति तीर्थ एव प्राश्नन्ति दक्षिणां  
ददाति तीर्थ एव दक्षिणां ददाति वि वा एतद्यज्ञं ॥ २ ॥

छिन्दन्ति यन्मध्यतः प्राश्नन्त्यद्विर्मार्जयन्त आपो वै  
सर्वा देवता देवताभिरेव यज्ञः सन्तन्वन्ति देवा वै  
यज्ञाद्ब्रह्मन्तरायन्तस् यज्ञमविध्यत् तं देवा अभिसम-  
गच्छन्त कल्पतां न इदमिति तैःब्रुवन् स्विष्टं वै न इदं  
भविष्यति यदिमः राधयिष्याम इति तत् स्विष्टकृतः  
स्विष्टकृत्त्वं तस्याविद्धं निः ॥ ३ ॥

अकृन्तन् यवेन सम्मितं तस्माद्यवमाचमवद्येद्यज्या-  
योऽवद्येद्रोपयेत् तद्यज्ञस्य यदुप च स्तृणीयादभि च घा-  
रयेदुभयतःसःश्रायि कुर्यादवदायाभिघारयति द्विः  
सम्पद्यते द्विपाद्यजमानः प्रतिष्ठित्यै यत् तिरश्चीनम-  
तिहरेदनभिविद्धं यज्ञस्याभिविध्येदग्रेण परिहरति  
तीर्थेनैव परिहरति तत् पूष्णे पर्यहरन् तत् ॥ ४ ॥

पूषा प्राश्य दत्तोऽरुणत् तस्मात् पूषा प्रपिष्टभागो  
ऽदन्तको हि तं देवा अब्रुवन् वि वा अयमार्थप्राशित्रि-  
यो वा अयमभूदिति तद्बृहस्पतये पर्यहरन्त्सोऽबिभे-  
द्बृहस्पतिरित्यं वाव स्य आतिमारिष्यतीति स एतं म-

नमपश्यत् सूर्यस्य त्वा चक्षुषा प्रतिपश्यामीत्यब्रवी-  
न्न हि सूर्यस्य चक्षुः ॥ ५ ॥

किञ्चन हिनस्ति सौऽविभेत् प्रतिगृह्णन्तं मा हिः-  
सिष्यतीति देवस्य त्वा सवितुः प्रसवेऽश्विनोर्बाहुभ्यां  
पूष्णो हस्ताभ्यां प्रतिगृह्णामीत्यब्रवीत् सवितृप्रसूत एवै-  
नद्ब्रह्मणा देवताभिः प्रत्यगृह्णात् सौऽविभेत् प्राश्नन्तं  
मा हिःसिष्यतीत्यग्नेस्त्वार्थेन प्राश्नामीत्यब्रवीन्न ह्य-  
ग्नेरास्यं किञ्चन हिनस्ति सौऽविभेत् ॥ ६ ॥

प्राशितं मा हिःसिष्यतीति ब्राह्मणस्योदरेणेत्यब्र-  
वीन्न हि ब्राह्मणस्योदरं किञ्चन हिनस्ति बृहस्पतेर्ब्र-  
ह्मणेति स हि ब्रह्मिष्ठोऽप वा एतस्मात् प्राणाः क्रामन्ति  
यः प्राशित्वं प्राश्नात्यग्निमार्जयित्वा प्राणान्त्सम्भृशते  
ऽमृतं वै प्राणा अमृतमापः प्राणानेव यथास्थानमुप-  
ह्वयते ॥ ७ ॥

प्राश्नीयाद्वेता यज्ञं निरहरन्तश्चक्षुरास्यं किञ्चन  
हिनस्ति सौऽविभेच्चतुश्चत्वारिंशच्च ॥ ८ ॥

इति तैत्तिरीयसंहितायां द्वितीयकाण्डे षष्ठप्रपा-  
ठकेऽष्टमोऽनवाकः ॥ \* ॥

इडोपाङ्गानमुदितमनुवाके हि सप्तमे ।

इडाप्राशिचभक्षौ द्वावुच्येते अष्टमे पुनः ॥

यदुक्तं सूत्रकारेण ‘पुरस्तात् प्रत्यङ्मासीन इडाया होतु-  
र्हस्तेऽवान्तरेडामवद्यत्यध्वर्युः प्रथममवदानमवदधाति स्वयं  
होतोत्तरं’ इति, तदिदं होतुरवदानं विधत्ते “पशवो वा  
इडा स्वयमादत्ते काममेवात्मना पशूनामादत्ते न ह्यन्यः  
कामं पशूनां प्रयच्छति” इति । गोरूपाया इडायाः पशून्नेन  
तामिडामाददानो होता पशूनामभिलषितार्थं स्वीकृतवान्  
भवति, होतुरन्या न कश्चिदपि पशूनामिडारूपाणां कामं  
दातुं समर्थः । इडाभागप्राशनमन्तानुत्याद्य व्याचष्टे “वाच-  
स्यतये त्वा ऊतं प्राश्नामीत्याह वाचमेव भागधेयेन प्रीणाति  
सदस्यस्यतये त्वा ऊतं प्राश्नामीत्याह स्वगाकृत्यै” इति । इडो-  
पाङ्गानरूपा या वाक् तस्याः पतिर्होतुर्जीवात्मा तस्मै ऊतं,  
हे पुरोडाश त्वां भक्षयामि । अनेन मन्त्रोच्चारणेन भागं दत्त्वा  
वाचां देवतां प्रीणयतीत्यर्थः । सदसो यज्ञमभायाः पति-  
र्होतुर्जीवात्मा तस्मै ऊतं त्वां भक्षयामि । अनेन तस्य पुरोडा-  
शस्य स्तोदरगतत्वं भवति । होतुर्हस्ते क्रियमाणस्यावदानस्य  
सङ्ख्यां विधत्ते “चतुरवत्तं भवति हविर्वै चतुरवत्तं पशव-  
श्चतुरवत्तं” इति । प्रधानस्य हविषश्चतुरवत्तत्वं पूर्वमेव दर्शितं  
तत्साम्यादिदमपि हविरेव भवति, चतुष्पात्त्वसङ्ख्यामास्यात्  
तस्य पशुरूपत्वं । प्रकारान्तरेण भक्षणं प्रशंसति “यद्धोता  
प्राश्नीयाद्धोताऽऽर्तिमार्च्छेद्यदग्ना जुहुयाद्गुहाय पशून्पद-



ध्याद्पशुर्यजमानः स्याद्वाचस्यतये वा ऊतं प्राश्नामीत्याह  
 परोक्षमेवैनज्जुहोति सदसस्यतये वा ऊतं प्राश्नामीत्याह स्व-  
 गाकृत्यै” इति । देवतारूपाया इडाया भक्षणेन होता मरणं  
 प्राप्नुयात्, प्राशनं परित्यज्याऽग्नौ तद्भागहोमे सति इडारूप-  
 गवादिपशून्ग्निरूपाय क्रूराय रुद्राय समर्पितवान् भवति,  
 ततो यजमानः पशुरहितः स्यात् । तस्माद्वाचस्यतये वा ऊत-  
 मिति प्रथममुक्त्वा पञ्चाङ्गक्षणे सति साक्षादग्नौ ऊतं न भवतीति  
 रुद्राय पशुममर्पणं न भवति । वाचस्यतिव्यवधानेन परोक्ष-  
 मेव ऊतत्वात् स्वयमपि साक्षादिडां न प्राश्नाति किन्त्व-  
 न्यस्मै ऊतमेव प्राश्नातीति इडाप्राशनप्रयुक्तो मरणदोषो न  
 भवतीति, ईदृशस्य भक्षितस्य स्वात्मगतत्वेन स्थापनाय सदस-  
 स्यतय इत्यादिकं पठनीयं । यदुक्तं सूत्रकारेण ‘यजमान-  
 पञ्चमा इडां प्राश्नन्ति’ इति, तदिदं विधत्ते “प्राश्नन्ति  
 तीर्थ एव प्राश्नन्ति दक्षिणां ददाति तीर्थ एव दक्षिणां ददा-  
 ति” इति । तीर्थं दुःखोत्तरणावसरे प्राशनेन हि दुःखमु-  
 च्छीर्यते । च्छत्विग्भिः प्राशने सति दक्षिणापि दत्ता भवति,  
 तद्दानमेतस्मिन् प्रधानयागोत्तरणावसरे । यदुक्तं सूत्रकारेण  
 ‘मनोज्यातिरित्यङ्गिरन्तर्वेदि प्रस्तरे मार्जयित्वा’ इति, तदिदं  
 विधत्ते “विवा एतद्यज्ञं किन्दन्ति यन्मध्यतः प्राश्नन्त्यङ्गिर्मार्जयन्त  
 आपो वै सर्वा देवता देवताभिरेव यज्ञः सन्तन्वन्ति” इति ।  
 ‘सत्यमापः सर्वा देवता आपः’ इति श्रुत्यन्तरादपां सर्वदे-  
 वतारूपत्वं । अथ प्राश्निचावदानपरिमाणं विधत्ते “देवा वै

यज्ञाद्भुद्रमन्तरायन्त्स यज्ञमविध्यत् तं देवा अभिसमगृच्छन्त  
 कल्पतां न इदमिति तेऽब्रुवन् स्विष्टं वै न इदं भविष्यति यदि-  
 म॥ राधेयिष्याम इति तत् स्विष्टकृतः स्विष्टकृत्स्नं तस्याविद्धं  
 निरकृन्तन् यवेन सम्मितं तस्माद्यवमात्रमवद्येत्” इति । देवाः  
 पुरा यज्ञं प्रथममकुर्वन् तदा स्विष्टकृदग्निरूपं रुद्रमन्तरित-  
 वन्तः, तेनान्तरायेण कुपितः सन् रुद्रस्तदीयं यज्ञमविध्यत्  
 विकलमकरोत्, तं रुद्रं देवा अभिमुख्येन गत्वा तदिदं यज्ञा-  
 नुष्ठानमस्माकं कल्पतां ममूणिं भवतु इति प्रार्थितवन्तः । तदा-  
 नीं केचिर्हुद्भुमन्तो देवा इतरान् प्रत्येवमब्रुवन् यदि वयं तं रुद्रं  
 हविःप्रदानेनाराधयिष्यामस्तर्ह्यस्माकमिदं कर्म स्विष्टं भविष्य-  
 तीति । ततो हविराराधनेन स्विष्टकरणात् रुद्ररूपस्याग्नेः स्वि-  
 ष्टकृत्स्नं ममूनिं । ततो देवास्तमाराध्य तस्य ममून्धि यद्यवमात्रं  
 पुरोडाशांशरूपमाविद्धमामीत् तदाविद्धमुपहतं निरकृन्तन्  
 निष्कृत्य हिनवन्तः, यस्मादेवं तस्मात् प्राश्नित्रभागं यवमात्र-  
 मवद्येत् । अधिकावदानं प्रतिनिषेधति “यज्यायोऽवद्येद्रोपयेत्  
 तद्यज्ञस्य” इति । अधिकभागावदाने यज्ञस्य तदङ्गं रोपयेत्  
 यज्ञप्रयोगे भ्रान्तिं जनयेदित्यर्थः । रुद्रेण कृतो योऽयं पुरो-  
 डाशस्य वेधस्तस्मादेव वेधदेशात् इदमत्र प्राश्नित्रभागावदानं  
 प्रतीयते च । विस्पष्टमयमर्थः शाखान्तरे आस्नायते ‘अज्या-  
 यो यवमात्रादाव्याधात् कृत्यतामिदं । मा रुद्रपाम यज्ञस्य  
 शुद्धं स्विष्टमिदं हविः’ इति । उपस्तरणादिचतुरवदान-  
 निन्दापुरःसरं सकृदवदानाभिघारणे विधत्ते “यदुपं च

सृणीयादभि च धारयेदुभयतः सः श्वायि कुर्यादवदायाभि-  
 धारयति द्विः सम्यद्यते द्विषाद्यजमानः प्रतिष्ठित्यै' इति ।  
 यद्यवदानात् पूर्वमुपस्तरणं पश्चाच्चाभिधारणं कुर्यात् तदा-  
 नीमुपात्तस्य पुरोडाशस्योभयोः पार्श्वयोः संश्वायि कुर्यात्  
 सम्यक् श्वाय उच्छूनत्वरूपेण रोगविशेषो यस्याङ्गस्य तदङ्गं सं-  
 श्वायि । सहृदवदानाभिधारणाभ्यां द्विपदो यजमानस्य प्रतिष्ठा  
 भवति । यदुक्तं सूत्रकारेण 'अग्नेणाहवनीयं ब्राह्मणे प्राशित्रं  
 परिहरति' इति, तदेतद्विधत्ते "यत् तिरस्वीनमतिहरेदन्भि-  
 विद्धं यज्ञस्याभिविधेदग्नेण परिहति तीर्थेनैव परिहरति"  
 इति । । वेदेरुत्तरत स्थितोऽध्वर्युर्वेदिमध्यस्थिते पुरोडाशे  
 प्राशित्रभागमवदायाहवनीयस्य दक्षिणभागे स्थिताय ब्रह्मणे  
 वेदेरुपरि हस्तं प्रसार्य तिरस्वीनं यथा भवति तथा यदि  
 दद्यात् तदानो यज्ञस्य यदङ्गं रुद्रेणानभिविद्धं तदप्यभिविद्धं  
 भवेत् । तस्मादुत्तरस्यां दिश्यवस्थितोऽध्वर्युः प्राङ्मुखो गत्वा-  
 ऽऽहवनीयस्याग्नेण देशेन ब्रह्मसमीपं प्राप्य तस्मै भागं परि-  
 हरति परितो नयति सम्यग्दद्यादित्यर्थः । तथा सति  
 तीर्थेनैव नद्यवतरणसदृशेनैव मार्गेणैवानीतवान् भवति । अत्र  
 सूत्रकारेण 'प्राशित्रमवदीयमानं प्रेचते' इत्युपक्रम्यैतदुक्तं  
 'सूर्यस्य त्वा चक्षुषा प्रतिपश्यामीत्याह्वयमाणं सावित्रेण प्र-  
 तिगृह्णाङ्गुष्ठेनोपमध्यमया चाङ्गुल्यादायाग्नेस्त्वास्तेन प्राश्नामि  
 ब्राह्मणस्त्वोदरेण हृदस्यतेर्ब्रह्मणेन्द्रस्य त्वा जठरे सादयामी-  
 त्यसंस्तेत्याभिरिति' इति । असंस्तेत्य दन्तैरचूर्णीकृत्य । तत्र

दर्शनमन्त्रमुत्पाद्य विनियोक्तुं प्रंस्तौति “तत् पूष्णे पर्यहरन्  
 तत् पूषा प्राश्य दतोऽरुणत् तस्मात् पूषा प्रपिष्टभागोऽद-  
 न्तको हि तं देवा अब्रुवन् वि वा अयमार्धप्राशिच्रिषो वा  
 अयमभूदिति तद्बृहस्पतये पर्यहरन्त्सोऽविभंद्बृहस्पतिरित्यं वाव  
 स्य आर्तिमारिष्यतीति” इति । पुरा कदाचिद्देवास्तत् प्राशिच्रं  
 पूष्णे समर्पयन् स च पूषा मन्त्रमन्तरेण तस्य प्राशिच्रस्य  
 दन्तैर्बलादंशनं कृत्वा \*प्राश्य तदन्नं दंशनेनोपपाद्य तेन  
 स्वकीयान्\* दन्तान् पातितवान् । यस्मादेवं तस्मात् पूष्णः  
 सर्वत्र चरोः पिष्टमेव भागं कुर्यात् । ततो देवास्तं दन्तहीनं  
 पूष्णमुद्दिश्य परस्परमब्रुवन् अयं पूषा व्याधिं समृद्धिरहिता  
 ऽभूत् यस्मात् तस्मादयं प्राशिच्रानर्होऽभूदिति विचार्य तत्  
 प्राशिच्रं बृहस्पतये समर्पयन् । स बृहस्पतिर्मनस्येवमविभेत्, यथा  
 पूषा प्राशिच्रं प्राश्यार्तिमगमदित्यमन्योऽपि यः प्राश्नाति स  
 आर्तिमारिष्यति गमिष्यतीति । अथ दर्शनमन्त्रमुत्पादयति “स  
 एतं मन्त्रमपश्यत् सूर्यस्य त्वा चक्षुषा प्रतिपश्यामीत्यब्रवीन्न हि  
 सूर्यस्य चक्षुः किञ्चन हिनस्ति” इति । मनुष्यचक्षुः केनापि  
 रोगेण हिंसितं भवति । आरोग्यप्रदस्य सूर्यस्य चक्षुः न केनापि  
 हिंस्यते, तस्मादनेन मन्त्रेण पश्यामीत्यर्थः । अथ प्रतिग्रहमन्त्र-  
 मुत्पादयति “सोऽविभेत् प्रतिगृह्णन्तं मा हिंमिष्यतीति देवस्य  
 त्वा सवितुः प्रसवेऽश्विनेर्बाहुभ्यां पूष्णो हस्ताभ्यां प्रतिगृह्णामीत्य-  
 ब्रवीत् सवितृप्रसूत एवैनद्ब्रह्मणा देवताभिः प्रत्यगृह्णात्” इति ।

\* प्राश्य तेन दंशनेनोपभूतेन स्वकीयान् । इति तै० ।

ब्रह्मणा मन्त्रेण देवताभिरश्विनादिभिस्तादृशः प्रतिग्रहो न  
 हिनस्ति । तस्मात् तेन मन्त्रेण प्रतिगृह्णीयात् । अथ प्राशन-  
 मन्त्रस्य भागत्रयं क्रमेणोत्पादयति “सोऽविभेत् प्राश्रन्तं मा  
 हिः सिध्यतीत्यग्नेस्त्वाग्नेन प्राश्रामीत्यब्रवीन्न ह्यग्नेरास्यं किञ्चन  
 हिनस्ति सोऽविभेत् प्राश्रितं मा हिः सिध्यतीति ब्राह्मणस्यो-  
 दरेणेत्यब्रवीन्न हि ब्राह्मणस्योदरं किञ्चन हिनस्ति बृहस्पते-  
 र्ब्रह्मणेति स हि ब्रह्मिष्ठः” इति । प्रौढमरणं दहतोऽपि  
 दावाग्नेर्मुखमास्यं शुष्ककाष्ठकण्टकादिना केनापि न हिंस्यते ।  
 आद्धादौ परान्नं भुञ्जानस्यापि ब्राह्मणस्योदरं केनापि प्रत्यवा-  
 येन न हिंसितं भवति । यस्मात् बृहस्पतिर्ब्रह्मिष्ठो मन्त्रवि-  
 त्तमः, तस्माद्बृहस्पतेर्ब्रह्मणा इत्येतदपि मन्त्रभागं पठेत् ।  
 यदुक्तं सूत्रकारेण ‘इन्द्रस्य त्वा जठरे सादयामोति नाभि-  
 देशमभिमृशति वाङ्म आसन्निति यथालिङ्गमङ्गानि’ इति ।  
 तदेतदभिमर्शनं शिरोमार्जनपूर्वकं विधत्ते “अप वा एतस्मात्  
 प्राणाः क्रामन्ति यः प्राशित्रं प्राश्रात्यङ्गिर्मार्जयित्वा प्राणा-  
 न्त्समृशतेऽमृतं वै प्राणा अमृतमापः प्राणानेव यथास्थान-  
 मुपकृत्यते” इति ।

अत्र मीमांसा । षष्ठाध्यायस्य चतुर्थपादे चिन्तितं ।

इडाद्यर्थस्य नाशेऽन्यः शेषाद्वाह्यो न वायिमः ।

शेषसत्त्वान्न शेषेऽन्यप्रतिपत्त्यवरोधनात् ॥

इडाभचणार्थं प्राशित्रभचणार्थं वाऽवत्तं यदि नश्येत् तदा  
 शेषस्य सङ्गावात् तस्माच्छेषात् पुनरवदेयमिति चेत् । न, तस्य

शेषस्यान्यथाप्रतिपत्त्या शंयुवाककालीनभक्षरूपयावरुद्धत्वात् ।  
तस्मादवज्ञानाशे द्रव्याभावादिडादिकं लुप्यते ।

तत्रैवान्यच्चिन्तितं ।

शेषभक्षाः किमन्येषामृत्विजां वान्यभक्षणं ।

इडायाः परिसङ्ख्यानात् स्वाम्यप्राप्तौ ततोऽन्तिमः ॥

दर्शपूर्णमासयोर्ये प्राशिचादिशेषभक्षास्तेषां भक्षणमृत्वि-  
ग्भ्योऽन्यैः कार्यं । कुतः, ऋत्विजां परिसङ्ख्यातत्वात् । ऋत्विजां  
कर्मकरत्वादेव भक्षप्राप्तौ सत्यां पुनरप्येवमास्नायते 'यजमान-  
पञ्चमा इडां भक्षयन्ति' इति तदेतत् पुनरास्नातं परिसङ्ख्यायं,  
यजमानमहिता ऋत्विजः प्राशिचादिकं न भक्षयेयुरित्यर्थः ।  
तस्मादृत्विग्भ्योऽन्येषां प्राशिचादिभक्षणमिति चेत् । मैवं, यज-  
मानस्य कर्मकरत्वाभावेन पूर्वमप्राप्तं भक्षणमननं विधीयते ।  
तस्मादपरिसङ्ख्यातत्वादृत्विजामेव प्राशिचादिभक्षणं ।

तृतीयाध्यायस्य तृतीयपादे चिन्तितं ।

प्रपिष्टभागः पूषेति प्रकृतौ विकृतावुत ।

इष्टिप्रकरणादेव प्रकृताविति युज्यते ॥

सन्तर्दनादिवद्वाक्यादिकृतौ पूषसम्भवात् ।

• सिद्धस्य पुनरप्युक्तिरधिकस्य विवक्षया ॥

दर्शपूर्णमासप्रकरणे श्रूयते 'तस्मात् पूषा प्रपिष्टभागोऽद-  
न्तको हि' इति । तत्र दन्तरहितस्य पूषः पिष्टभागत्वं सन्तर्द-  
नाद्यधिकरणन्यायेन प्रकरणादुक्त्युतया विकृतिंगामात्यवगम्यते ।  
तथाप्यन्तराधिकरणेषु तस्मिन्नेवं विषये विशेषं वक्तुमिह प्रसूयते ।

तत्रैवान्यच्चिन्तितं ।

चरौ पशौ पुरोडाशे चरावेवात पेषणं ।

विशेषादर्शनादेतत् सर्वेष्वपि विधीयते ॥

प्राप्तत्वात् पुरोडाशे हृदाद्याकारनाशनात् ।

न पशौ पारिशेष्येण चरावेव हि पेषणं ।

पौष्णं चरुं विर्वपेदिति चरुर्विहितः । पौष्णं श्याममाल-  
भेतान्नकाम इति पशुविधिः । पशुमालभ्य पुरोडाशं निर्व-  
पतीत्येतच्चोदकेन पौष्णपशौ प्राप्तं । तत्र यद्देवत्यः पशुस्तद्देवत्यः  
पुरोडाश इति न्यायेन पुरोडाशस्य पूषा देवता । तत्र पूर्वोक्त-  
पेषणं विषयोक्त्याच्यमानाः संशयपूर्वोत्तरपक्षाः स्पष्टाः ।

तत्रैवान्यच्चिन्तितं ।

द्विदेवत्येऽपि किं पिंष्यादुत पूषैकदेवते ।

द्विदेवकेऽपि तत् पूष्णः सत्त्वात् पेषणभागिनः ॥

देवताविफलत्वेन पेषणं न प्रयोजयेत् ।

यागस्य तत्त्वे भागोक्तेर्न यागान्तरगामि तत् ॥

राजसूये श्रूयते 'सोमपौष्णं चरुं निर्वपेद्वापौष्णं चरुं'  
इति । तत्र द्विदेवके चरौ पिष्टभाजः पूष्णः सत्त्वात् पेषणं पू-  
षार्थं कर्तव्यमिति चेत् । तत्रेदं वक्तव्यं । किं पेषणस्य देवता  
प्रयोजिका किं वा यागः । नाद्यः । यागमन्तरेण केवलदेवता  
फलजनकत्वाभावेन पेषणं प्रयोक्तुं न प्रभवति, पौष्णस्य यागस्य  
पेषणप्रयोजकत्वे तु तत्पेषणं द्विदेवके यागान्तरे गन्तुं नार्हति ।  
पषा अपिष्टभाग इत्यत्र यागो न श्रुत इति चेत् । मैवं, भाग-

शब्दान्यथानुपपत्त्या यागस्य कल्प्यत्वात्। न हि देवतात्वम-  
न्तरेण पिष्टद्रव्यभाक्तां सिध्यति सति च देवतात्वे द्रव्यदेव-  
तयोर्लाभाद्यागः कल्प्यते। तस्मादेकदेवकयागस्य पेषणप्रयो-  
जकत्वान्न द्विदेवके यागे पेषणमस्ति।

इति माधवीये वेदार्थप्रकाशे कृष्णयजुःसंहिताभाष्ये द्विती-  
यकाण्डे षष्ठप्रपाठकेऽष्टमोऽनुवाकः ॥ \* ॥

अग्नीध आदधात्यग्निमुखानेवतून् प्रीणाति स-  
मिधमादधात्युत्तरासामाहुतीनां प्रतिष्ठित्या अथौ  
समिद्वत्येव जुहोति परिधीन्त्सम्मार्ष्टि पुनात्येवैना-  
न्त्सकृत्सकृत् सम्मार्ष्टि पराडिव ह्येतर्हि यज्ञश्चतुः  
सम्पद्यते चतुस्पादः पशवः पशून्नेवावरुन्धे ब्रह्मन् प्र-  
स्थास्याम इत्याहाच वा एतर्हि यज्ञः श्रितः ॥ १ ॥

यत्र ब्रह्मा यत्रैव यज्ञः श्रितस्तत एवैनमारभते य-  
द्वस्तेन प्रमीवेदेषनः स्याद्यच्छीर्णा शीर्षक्तिमानस्या-  
द्यत्तूष्णीमासीताऽसम्प्रतो यज्ञः स्यात् प्रतिष्ठेत्येव  
द्रूयाद्वाचि वै यज्ञः श्रितो यत्रैव यज्ञः श्रितस्तत एवै-  
न सम्प्रयच्छति देवसवितरेतत् ते प्र ॥ २ ॥



आहेत्याह प्रहृत्यै बृहस्पतिर्ब्रह्मेत्याह स हि ब्रह्मि-  
 षः स यज्ञं पाहि स यज्ञपतिं पाहि स मां पाहीत्याह  
 यज्ञाय यजमानायात्मने तेभ्य एवाशिषमाशास्तेऽनार्था  
 आश्राव्याह देवान् यजेति ब्रह्मवादिनो वदन्तीष्टा  
 देवता अथ कतम एते देवा इति छन्दासीति ब्रूया-  
 न्नायचीं चिष्टुभं ॥ ३ ॥

जगतीमित्यथो खल्वाहुर्ब्रह्मणा वै छन्दासीति  
 तानेव तद्यजति देवानां वा इष्टा देवता आसन्नयाम्नि-  
 नोदज्वलत् तं देवा आहुतीभिरनूयाजेष्वन्वविन्दन्  
 यदनूयाजान् यजत्यग्निमेव तत्समिन् एतदुर्वे नामा-  
 सुर आसीत् स एतर्हि यज्ञस्याशिषमवृह्ण यद्वूयादे-  
 तत् ॥ ४ ॥

उ द्यावापृथिवी भद्रमभूदित्येतदुमेवासुरं यज्ञस्या-  
 शिषं गमयेद्दिदं द्यावापृथिवी भद्रमभूदित्येव ब्रूयाद्य-  
 जमानमेव यज्ञस्याशिषं गमयत्याध्मै सूक्तवाकमुत  
 नमोवाकमित्याहेदमरात्मेति वावैतदाहोपश्रितो  
 दिवः पृथिव्योरित्याह द्यावापृथिव्योर्हि यज्ञ उपश्रित  
 ओमन्वती तेऽस्मिन् यज्ञे यजमान द्यावापृथिवी ॥

॥ ५ ॥

स्तामित्याह । अग्निमेवैतामाशास्ते यद्वयात् सूपव-  
 साना च स्वध्यवसाना चेति प्रमायुको यजमानः स्या-  
 द्यदा हि प्रमीयतेऽयेमामुपावस्यति सूपचरणा च  
 स्वधिचरणा चेत्येव ब्रूयाद्वरीयसीमेवास्मै गव्यतिमा-  
 शास्ते न प्रमायुको भवति तयोराविद्यग्निरिदं हवि-  
 रजुषतेत्याह या अयाक्ष ॥ ६ ॥

देवतास्ता अरीरधामेति वावैतदाह यन्न निर्दि-  
 शेत् प्रतिवेशं यज्ञस्याशीर्गच्छेदाशास्तेऽयं यजमानोऽसा-  
 वित्याह निर्दिश्यैवैनं सुवर्गं लोकं गमयत्यायुराशास्ते  
 सुप्रजास्त्वमाशास्त इत्याह शिषमेवैतामाशास्ते सजात-  
 वनस्यामाशास्त इत्याह प्राणा वै सजाताः प्राणानेव ॥  
 ॥ ७ ॥

नान्तरेति तदग्निर्देवो देवेभ्यो वनते वयमग्नेर्मा-  
 नुषा इत्याह अग्निर्देवेभ्यो वनुते वयं मनुष्येभ्य इति  
 वावैतदाहेह गतिर्वामस्येदञ्च नमो देवेभ्य इत्याह  
 याश्चैव देवता यजति याश्च न ताभ्य एवोभयोभ्यो  
 नमस्करोत्यात्मनोऽनार्थं ॥ ८ ॥

श्रितस्ते प्र विष्टुभमेतद्वावापृथिवी या अयाक्ष प्रा-  
 णानेव षट्चत्वारिंशं च ॥ ९ ॥

इति तैत्तिरीयसंहितायां द्वितीयकाण्डे षष्ठप्रपा-  
ठके नवमोऽनुवाकः ॥ \*०॥

अंष्टमे स्यष्टमुदितमिडाप्राशिचभक्षणं ।

अनूयाजाः सृक्तवाका नवमे द्वयमीर्यते ॥

तत्रादौ तावदाग्नीध्रभागस्य प्रदानं विधत्ते “अग्नीध्र  
आदधात्यग्निमुखानेवर्तन् प्रीणाति” इति । पौरोडाशिके तु  
काण्डे अग्नीध्रे प्रथमायादधातीति भागप्रदानस्य प्राथम्यमुक्तं ।  
तस्मादाग्नीध्रेणेध्यमानस्याग्नेर्मुखत्वं । तस्मिन्नेव काण्डे स्रष्टदुप-  
स्तीर्य द्विरादधदुपस्तीर्य द्विरभिघारयतीत्युक्तं षडवत्तविधानेन  
सङ्ख्यासामान्यादृतुसम्बन्धः । तस्मादग्निमुखानामृतृनां प्रीतिः ।  
यदुक्तं सूत्रकारेण ‘अनुज्ञातो ब्रह्मणाग्नीध्र आनुयाजिकीं समि-  
धमादधात्येषा ते अग्ने समित्’ इति, तदेतद्विधत्ते “समिध-  
मादधात्युत्तरासामाहुतीनां प्रतिष्ठित्या अथो समिद्वत्येव जु-  
होति” इति । अनूयाजा उत्तरा आहुतयस्ताश्चास्यां समिधि  
प्रतितिष्ठन्ति । किञ्च समिद्युक्त एवाग्नावनूयाजान् जुहोति ।  
शोधनं विधत्ते “परिधीन्त्सम्मार्षि पुनात्येवैनान्” इति ।  
पूर्ववदावृत्तिं प्रसक्तां वारयति “स्रक्तस्रक्तं सम्मार्षि पराडिव  
ह्येतर्हि यज्ञः” इति । योऽयमाधारयोर्मध्ये पूर्वोक्तः सम्मार्गः  
तस्य काले यज्ञः परागभूतो\* न भवति, किन्तु प्रत्यगभूतः  
तत ऊर्ध्वं प्रधानयागानां प्रवर्तिष्यमाणत्वात् । अनूयाजसमिध  
ऊर्ध्वं सम्मार्गकाले तु यज्ञः परागभूतस्तत ऊर्ध्वं प्रधानयागस्य

\* पराभूत इति का०

कस्याप्यभावात् । अग्रेरपि सकृत् सम्मार्गमध्याहृत्यानेन सह परि-  
 धित्रयगतां सम्मार्गसङ्ख्यां प्रशंसति “चतुः सम्पद्यते चतुष्पादः  
 पशवः पशून्नेवावरुन्धे” इति । अनूयाजार्थं गमिष्यतोऽध्वर्यो-  
 र्ब्रह्माणं प्रत्यनुज्ञापनमन्त्रमुत्पाद्य तस्य तात्पर्यं दर्शयति  
 “ब्रह्मन् प्रस्थास्याम इत्याहात्र वा एतर्हि यज्ञः श्रितो यत्र  
 ब्रह्मा यत्रैव यज्ञः श्रितस्तत एवैनमारभते” इति । यस्मिन्ना-  
 ह्वनीयस्य दक्षिणे देशे ब्रह्मा वर्तते तत्रैवैतस्मिन् काले यज्ञ  
 आश्रितस्तत्समीपे स्थित्वा होतव्यत्वात्, अतो ब्रह्मानुज्ञापनेन  
 यज्ञो यस्मिन् देशे आश्रितस्तत एव देशाद्यज्ञमुपाकृतवान्\*  
 भवति । ब्रह्मणे वाचैवानुज्ञाप्रदानं विधत्ते “यद्धस्तेन प्रमोवे-  
 द्वेपनः स्याद्यच्छीर्णा शीर्षक्तिमान्त्याद्यत्तूष्णोमासीताऽसम्प्रत्तो  
 यज्ञः स्यात् प्रतिष्ठेत्येव ब्रूयादाचि वै यज्ञः श्रितो यत्रैव यज्ञः  
 श्रितस्तत एवैनं सम्प्रयच्छति” इति । किमयं ब्रह्मा हस्ताग्र-  
 सञ्चालनेनानुजानोते किंवा शिरश्चालनेनाथ वा तूष्णोमेवास्ते  
 आहोस्वित् प्रतिष्ठेत्येतया वाचा । नायः, कम्पप्रसङ्गात् । यदि  
 हस्तचालनेन प्रमोवेत् प्रेरयेत् तदा शरीरे वातादिजन्यः  
 कश्चित् कम्परूपो रोग उत्पद्येत । शिरसाभ्यनुज्ञाने शीर्षक्तिमान्  
 शिरोरोगीवान् भवेत् । तूष्णोमवस्थाने यज्ञः सम्प्रत्तः सम्प्रक्  
 प्रवृत्तो न भवेत् । तस्मात् प्रतिष्ठेत्येतया वाचैवाभ्यनुज्ञानं  
 परिशिष्यते । तथा सति यज्ञस्य मन्त्ररूपायां वाचि श्रितत्वात्  
 तद्योग्यादाश्रयाद्यज्ञं प्रयच्छति । यदुक्तं सूत्रकारेण ‘ब्रह्मन्

\* उपक्रान्तवान् इति का० ।

प्रस्थास्याम इत्युच्यमाने देवसवितरेतत्ते प्राह तत् प्र च सुव  
 प्र च यज बृहस्पतिर्ब्रह्मा स यज्ञं पाहि स यज्ञपतिं पाहि स मां  
 पाहीति आं प्रतिष्ठेति प्रसौति' इति, सोऽयं शाखान्तर आम्नातो  
 मन्त्रस्तस्यायमर्थः । हे सवितर्देव यदेतत् प्रस्थास्याम इत्यनुज्ञा-  
 पनं तदेतत् तवाध्वर्युः प्राह तस्मात् त्वं प्रसुव च प्रयज च । बृह-  
 स्पतिरेवात्र ब्रह्मा, हे बृहस्पते स त्वं यज्ञं पाहि, यज्ञपतिं मनुष्यं  
 ब्रह्मरूपं मामपि पाहि, हे अध्वर्यो यत् त्वयोक्तं तदेतं तथास्तु  
 अनूयाजान् यष्टुं प्रस्थानं कुर्विति । तस्यैतस्य शाखान्तरोक्तस्य  
 मन्त्रस्य भागान् व्याचष्टे “देव सवितरेतत् ते प्राहेत्याह पसृत्यै  
 बृहस्पतिर्ब्रह्मेत्याह स हि ब्रह्मिष्ठः स यज्ञं पाहि स यज्ञपतिं  
 पाहि स मां पाहीत्याह यज्ञाय यजमानायात्मने तेभ्य एवाग्नि-  
 षमाशास्तेऽनार्यै” इति । यदुक्तं सूत्रकारेण ‘औपमृतं जुह्वामा-  
 नीय जुह्वपमृतावादाय दक्षिणा सक्तदतिक्रान्तोऽग्रेणाधारसम्भेदं  
 प्रतीचस्तीननूयाजान् यजत्याश्रावमाश्रावं प्रत्याश्राविते देवान्  
 यजेति प्रथमः सम्प्रेष्यति यज यजेतोतरान्’ इति । आश्रा-  
 वणपूर्वकं प्रथमयागसम्प्रेषं विधत्ते “आश्राव्याह देवान् यजेति”  
 इति । अथ पूर्वोत्तरपक्षाभ्यामनूयाजार्थं देवतासङ्गावं दर्शयति  
 “ब्रह्मवादिनो वदन्तीष्टा देवता अथ कतम एते देवा इति  
 कन्दाः सीति ब्रूयाद्वायत्रीं त्रिष्टुभं जगतीमित्यथो खल्वाङ्ग-  
 र्भाङ्गणा वै कन्दाः सीति तानेव तद्यजति” इति । या देवता  
 अग्निप्रजापत्यादयो यष्टव्यास्ताः सर्वाः पुरोडाशादिभिरे-  
 देष्टाः, अथ यान् देवान् यष्टुमयमध्वर्युः प्रयतते ते देवाः

कतमे, न खल्ववशिष्टाः केचिद्देवाः सन्ति इति पूर्वः पक्षः ।  
 अत्र सिद्धान्तं 'कन्दांस्यवशिष्टानीत्युत्तरं ब्रूयात्, गायत्रीं त्रि-  
 युभं जगतीञ्च यद्युमध्वर्योर्यज्ञः' इति । अपि चान्ये तत्र विशेष-  
 षमाहुः 'कन्दसां ब्राह्मणैरधेतव्यत्वाद्ब्राह्मणा एव कन्दोरूपाः'  
 इति । तस्माद्ब्राह्मणानेवाध्वर्युर्यजतीत्युत्तरं । ब्राह्मणजात्यभि-  
 मानी योऽग्निः स एवानूयाजदेवतेति तात्पर्यार्थः । अथा-  
 नूयाजान् विधत्ते "देवानां वा इष्टा देवता आसन्नयाग्निर्नोद-  
 ज्वलत् तं देवा आहूतीभिरनूयाजेष्वन्वविन्दन् यदनूयाजान्  
 यजत्यग्निमेव तत् समिन्धे" इति । पुरा कदाचिद्देवा यागं कृत-  
 वन्तस्तत्राग्निप्रजापत्यादयो यदा देवैरिष्टास्तदा तद्यागादूर्ध्व-  
 माहुत्याधारभूतोऽग्निः प्रज्वलितो नाभूत्, ततो देवा अनूया-  
 जेषु प्रविश्य निलीनमग्निमन्विष्याहुतिभिर्लभ्यवन्तः । तस्माद-  
 नूयाजान् यजेत्, तेनाग्निमेव प्रज्वालितवान् भवति । एतेषां  
 चानूयाजानां मन्वास्तदीये मन्त्रकाण्डे एवान्वाताः "देवं  
 बर्हिः । वसुवने वसुधेयस्य वेतु । देवो नराशूषः । वसुवने  
 वसुधेयस्य वेतु । देवो अग्निः स्विष्टकृत् । सुद्रविणा मन्द्रः कविः ।  
 सत्यमन्त्राऽऽयजी हेता । हेतुर्हेतुरायजोयान् । अग्ने यान्  
 देवानयोऽट् । याः अपिप्रेः । ये ते हेतवे अमन्सत । ताः  
 समनुषीः हेतां देवङ्गमां । दिवि देवेषु यज्ञमेरयेमं ।  
 स्विष्टकृच्चाम्ने हेताभूः । वसुवने वसुधेयस्य नमोवाके वीहि"  
 (ज्ञा० का० ३।प्र० ५।अ० ८) इति । देवं योतनशीलं बर्हि-  
 र्नामकं यदग्निस्वरूपं तदेतद्वसुधेयस्य वेतु, 'आज्यं वंसुरूपं

यदेतदग्नावाधेयं तदेतद्भजतां । किमर्थं वसुवने धनस्य वननं  
 भजनं वसुवन् तस्मै, यजमानस्य धनप्राप्त्यर्थमित्यर्थः । एवं  
 नराशंमनामृकेऽप्यग्नौ योजयितव्यं । स्विष्टकृन्नामकोऽग्निः  
 सोऽयं सुद्रविणा शोभनधनः, मन्द्रो हर्षणशीलः, कवि-  
 विद्वान्, सत्यमन्मा सत्यमननः, आयजो शास्त्रीयया मर्या-  
 दया यष्टा, होता देवानामाह्वाता । होतुर्होतुरायजीयान्  
 लोके या यो होता तस्मात् तस्मात् सर्वस्मादतिशयेन शा-  
 स्त्वोवमर्यादानुसङ्गनेन यष्टा । हे अग्ने ईदृशस्त्वं यान् देवा-  
 नयाट् यष्टवानमि, यांश्च देवानपिप्रेः प्रीणितवानमि, ये च  
 देवास्त तव होत्रे होत्रकृत्ये अमत्सत यजनेऽमाद्यन् ह्वष्टवन्तः,  
 दिविस्थितेषु देवेषु ममनुषीं हविर्दत्तवतीं देवङ्गमां देवानव-  
 गच्छन्तीं तां होत्रां होतृक्रियामिममस्मदोयं यज्ञं एरय  
 आभिमुख्येन प्रापय, अस्मदीये यज्ञे सर्वदेवतुष्टिकरीं होतृ-  
 क्रियां त्वमनुतिष्ठेत्यर्थः । हे अग्ने त्वं स्विष्टकृद्धोता चाभूः यदस्मा-  
 भिरिष्टं तच्छोभनं त्वया कृतं तादृशो होमस्य कर्ताभूः, अतो  
 नमोवाके यजमानस्य नमस्कारोक्तौ सत्यां वसुवने धनस्य  
 मभजनाय वसुधेयस्य वोहि, अग्नावाधीयमानमिदमाज्यरूपं  
 द्रव्यं भजय । तैरेतैर्मन्त्रकाण्डोक्तैर्मन्त्रैः साध्या अनूयाजाः  
 प्रपञ्चिताः । अथ प्रस्तरप्रहरणाङ्गभूतः सूक्तवाको व्याख्यातव्यः ।  
 सूक्तवाकस्यानूयाजानन्तरभावित्वं बोधायनेन दर्शितं 'अनूया-  
 जानां प्रथमं यजति देवं बर्हिर्वसुवने वसुधेयस्य वेत्विति देवो  
 नराशम्भो वसुवने वसुधेयस्य वेत्विति द्वितीयं देवो अग्निः स्वि-

पृच्छदिति तृतीयमनवानमनूयाजान् यजतीति ब्राह्मणमुत्तमे\*  
 वामत्सतेति व्यनिति यदा जानाति सूक्तवाकाननूक्ताऽनुब्रूहीति  
 तदा सूक्तवाकमन्वाहेदं द्यावापृथिवीति प्रतिपद्य' इति । सोऽयं  
 सूक्तवाकस्य प्रथमो भागो मन्त्रकाण्डे एवमान्नातः "इदं  
 द्यावापृथिवी भद्रमभूत् । आर्भं सूक्तवाकं । उत नमोवाकं ।  
 च्छध्यास्म सूक्तोच्यमग्ने । त्वं सूक्तवागसि । उपश्रितो दिवः  
 पृथिव्योः । ओमन्वती तेऽस्मिन् यज्ञे यजमान द्यावापृथिवी स्तां ।  
 शङ्गये जोरदानू । अचन्तू अप्रवेदे । उरुगव्यूती अभयं कृता ।  
 वृष्टिद्यावा रीत्यापा । शम्भुवौ मयोभुवौ । ऊर्जस्वती च पय-  
 स्वती च । सृपचरणा च स्वधिचरणा च । तयोराविदि"  
 (ब्रा०का०१।प्र०५।अ०१०) इति । हे द्यावापृथिवी इदमीदृशं  
 भद्रं कल्याणमस्माकमभूत् । कीदृशमिति तदुच्यते । ते वयं  
 सूक्तवाकमार्भं, अद्भ्यालुरयं यजमानः, सम्यग्नेन हविर्दत्तमि-  
 त्यादिवाक्यानि सूक्तानि, तेषां सूक्तानां देवैर्मनुष्यैर्वा वचनं  
 वाकस्तद्यथा भवति तथा समृद्धिं गता स्मः । अथवा 'अग्निरिदं  
 हविरजुषतावीवृधत महो ज्यायोऽकृत' इत्यादीनि सूक्तानि  
 तेषां वचनमत्र यथा भवति तथा वचमृद्धिं गताः । अपि च  
 'नमो देवेभ्यः' इति उक्तिर्नमोवाकः, स यथा भवति तथा  
 वचमृद्धिं प्राप्ताः । हे अग्ने त्वया सूक्तोच्यं, यजमानः समृद्धं  
 हविर्दत्तवानित्येतादृशं सूक्तं वक्तव्यं, तेन वचमृध्यास्म समृद्धिं  
 प्राप्ता भूयास्मः । यस्मात् त्वं द्यावापृथिव्योरुपश्रितोऽवस्थितो

\* एतदंशस्य तै० पु० चसम्पूर्णतयाऽसम्यग्भावे नापास्तः



ऽभूः सूक्तवागसि सूक्तं वक्तुं चमोऽसि । हे यजमान तव  
 सम्बन्धिन्यस्मिन् यज्ञे द्यावापृथिव्यौ आमन्वती रक्षणवत्यौ  
 स्तां । कीदृशे शङ्कये सुखस्य प्रापयिष्यौ । जीरदानू वृष्ट्यादि-  
 दारेण जीवनप्रदाय्यौ । अचक्षू भयरहिते । अप्रवेदे अस्मदी-  
 यानां दोषाणामकथयिष्यौ । उरुगव्यूती प्रभृतदणोदकयुक्त-  
 त्वेन विस्तीर्णगोप्रचारेण अभयङ्कृतौ, अस्मास्वभयस्य कर्त्रौ ।  
 वृष्टिद्यावा वृष्टेः प्रकाशयिष्यौ । रीत्यापा रीतेः सन्मार्गवृत्ति-  
 प्रकारस्य प्रापयिष्यौ । शम्भुवौ रोगाद्यनिवृत्तान्तेः प्रापयिष्यौ ।  
 मयोभुवौ अन्नपानादिसुखस्य प्रापयिष्यौ । युवयोर्मध्ये द्यौरिय-  
 मूर्जस्वती वृष्टिरूपरसवती, पृथिवीयं पयस्वती तणोदकद्वारा  
 बज्रलचीरादियुक्ता । तथेयं द्यौः सूपचरणा देवताधिवासस्था-  
 नत्वेन सुष्टूपचरितव्या । इयं पृथिवी स्वधिचरणा सुखेनाश्रितुं  
 शक्या । तयोर्द्यावापृथिव्योराविदि आज्ञायां सत्यां अग्निरिदं  
 हविरजुषतेत्यनेन वक्ष्यमाणेनान्वयः । अस्य सूक्तवाकस्य प्रथम-  
 वाक्यं शाखान्तरेऽन्यथा पठितं 'एतदु द्यावापृथिवी भद्रमभूत्'  
 इति, तदिदं दूषयित्वा स्वशाखापाठं प्रशंसति "एतदुर्वै ना-  
 मासुर आसीत् स एतर्हि यज्ञस्याशिषमवृक्तं यद्रूपादेतदु  
 द्यावापृथिवी भद्रमभूदित्येतदुमेवासुरं यज्ञस्याशिषं गमयेदिदं  
 द्यावापृथिवी भद्रमभूदित्येव ब्रूयाद्यजमानमेव यज्ञस्याशिषं  
 गमयति" इति । एतदुनामा कश्चिदसुर आसीत् स कस्यचिद्यज्ञे  
 एतस्मिन् सूक्तवाककाले समागत्यायुराशास्ते सुप्रजास्वमा-  
 शास्ते इत्यादिकामाशिषं यजमानसम्बन्धिनीं विनाश्य स्वसम्ब-

न्विनीमकरोत् । तस्मादेतद् द्यावापृथिवीति यदि होता पठेत्  
तदासुरस्यैवाशीःप्राप्तिः स्यात् । ततः शाखान्तरपाठं परि-  
त्यज्येदं द्यावापृथिवी भद्रमित्येव पठेत्, तथा सति यजमान-  
स्यैवाशीःप्राप्तिर्भवति । सूक्तवाकनमोवाकशब्दयोः क्रियाविशे-  
षणत्वं दर्शयति “आर्भं सूक्तवाकमुत नमोवाकमित्याहेदमगा-  
त्स्मेति वावैतदाह” इति । इदं द्वयं यथा भवति तथा समृद्धिं  
प्राप्ता इत्येवैतन्मन्त्रवाक्यं ब्रूते । यज्ञस्याग्निरूपेण पृथिव्यां फल-  
रूपेण दिवि चाश्रितत्वं प्रसिद्धमित्येतद्दर्शयति “उपश्रितो  
दिवः पृथिव्योरित्याह द्यावापृथिव्योर्हि यज्ञ उपश्रितः” इति ।  
रक्षणवत्यौ स्तामित्येतादृगाशीरत्र विवर्चितेति दर्शयति “आ-  
मन्वती तेऽस्मिन् यज्ञे यजमान द्यावापृथिवी स्तामित्याहाशि-  
षमेवैतामाशास्ते” इति । शाखान्तरपठितमवमानशब्दं दूषयि-  
त्वा स्वपाठं प्रशंसति “यद्वृथात् सृपावमाना च स्वध्यवमाना  
चेति प्रमायुको यजमानः स्याद्यदा हि प्रमीयतेऽयेमामुपाव-  
स्यति सूपचरणा च स्वधिचरणा चेत्तेव वृथाद्वर्गीयसोमवासौ  
गव्यूतिमाशास्ते न प्रमायुको भवति” इति । यदा पुरुषा म्रियते  
तदानां पर्यङ्कशयनादिपरित्यागेनेमां भूमिमुपेत्यावमानं ग-  
च्छति तस्मात् तादृशस्यार्थश्च सूचके सृपावमानशब्दे प्रयुक्ते  
सति मरणशीलो भवति । भूमिविषयकेण स्वधिचरणेतिशब्देन  
वरीयसीमतिबहुलां गव्यूतिं गोप्रचारभूमिं कामितवान्  
भवति । सूक्तवाकस्य द्वितीयभागपाठस्तु “अग्निरिदं हविर-  
जषत । अवीवृधत महे जायाऽऽकृत । सोम इदं हविरजषत ।

अवीरुधत महे जायोऽकृत । अग्निरिदं हविरजुषत । अवी-  
 रुधत महे जायोऽकृत । प्रज्जपतिरिदं हविरजुषत । अवी-  
 रुधत महे जायोऽकृत । अग्नीषोमाविदं हविरजुषेतां ।  
 अवीरुधेतां महे जायोऽकृतां । इन्द्राग्नी इदं हविरजुषे-  
 तां । अवीरुधेतां महे जायोऽकृतां । इन्द्र इदं हविरजु-  
 षत । अवीरुधत महे जायोऽकृत । महेन्द्र इदं हविरजुषत ।  
 अवीरुधत महे जायोऽकृत । देवा आज्यपा आज्यमजुषन् ।  
 अवीरुधन्त महे जायोऽकृत । अग्निर्वेदेदं हविरजुषत ।  
 अवीरुधत महे जायोऽकृत" (ब्रा०) इति । आज्यभागदेवो  
 ऽयमग्निर्देवं हविरमेवत, मेविचा च यजमानं वर्धितवान् तस्य  
 च यजमानस्याधिकं तेजः कृतवान् । एवं सोमादिषु स्विष्ट-  
 कदग्निपर्यन्तेषु योज्यं । देवताकमश्वावाहननिगदवत् अवग-  
 न्तव्यः । तत्र होत्रेण होमनिमित्तेन होमस्य स्विष्टकृत्वं कर्तुमि-  
 त्यर्थः । तस्यैतस्य मन्त्रकाण्डास्मात्स्य सूक्तवाकस्यभागस्य तात्पर्यं  
 दर्शयति "तयोराविद्यग्निरिदं हविरजुषतेत्याह चा अयाज्य  
 देवतास्ता अरीरधामेति वदितदाह" इति । पूर्वनामं सूक्त-  
 वाकमित्यनेन वयं वृद्धिं प्राप्ता इति स्वकीयेष्वभिष्टुष्टिरुक्ता ।  
 इदानीमग्निरिदं हविरजुषतेत्यादिभिर्देवताविषयाभिष्टुष्टि-  
 रूच्यते । या देवता वयमयाज्य वयमिष्टवन्तस्मा देवता अरी-  
 रधाम यथा राधन्तः समृद्धा भवन्ति तथाऽकार्म इत्येतन्ने-  
 वार्थमग्निरिदमित्यादिमन्त्रवाक्यं ब्रूते । सूक्तवाकस्य चरुम-  
 भाग एवमास्मात्तः "अयामृधद्धावायां देवङ्गमायां । आगन्ते

ऽयं यजमानोऽसौ । आयुराशास्ते । सुप्रजास्त्वमाशास्ते । म-  
जातवनस्यामाशास्ते । उत्तरां देवयज्यामाशास्ते । भूर्यो हवि-  
ष्कारमाशास्ते । दिव्यं धामाशास्ते । विश्वं प्रियमाशास्ते ।  
वदनेन हविषाशास्ते । तदग्न्यात्तदृष्यात् । तदस्यै देवा रा-  
मन्तां । तदग्निर्देवा देवभ्यो वनते । वयमग्नेर्गानुपाः । इष्टञ्च  
वीतञ्च । उभे च नो द्यावापृथिवी अहसः स्यातां । इष्ट  
गतिर्वीजस्येदञ्च । नमो देवेभ्यः" (ब्रा०) इति । अथां लुक्वाक-  
षाठपृथ्वीकायां द्यावायां प्रस्तरप्रस्तरणक्षपायां द्यौर्गर्गवायां  
देवगमायां देवान् प्रागुक्त्यां सत्यान्तधत् पृथ्यात् यजमानः  
मष्टद्धिं प्राप्नोतु । अग्नौ निष्पुन्रद्रादिगर्भा यजमानः स्वस्यापुः  
प्रार्थयते, सुप्रजास्त्वं जाभनापत्यपुक्तवं मजातवनयां ममाभ-  
जातीयैर्वननं मेव्यजमात्मा इच्छताति वुत्यन्तिमयिप्रैय  
एतत् मजातवनस्येवुच्यते । उत्तरा देवयज्या कान्तान्तरभादिभा  
मंस्यसिष्टिः । भूर्यो हविष्कारणं प्रवृत्तमानपात्मादिरूपं । दिव्य  
धानं स्वर्गस्यानं, किं वज्रया विश्वं प्रियं चयत् तस्यैजासनाः ।  
अग्नेन हविषा प्रज्जनायन यजमानः यत् धामाशास्ते तद-  
ग्न्यात् तत्फलं शुक्लां । तस्य कलमृष्यात् मष्टद्धिमाय भवतु ।  
तत् मष्टद्धिं यजमानायज्यादया रामन्तां भावयन्तां । तत्  
फलमग्निर्देवा देवभ्यः मष्टद्धिं आनीय वनत यजमानं तत्तु गित  
करोति । वयञ्च द्यावादया गानुपाः मन्ताऽग्नेः प्रमादत्तुलका-  
वितफलं ननुयेभ्य आनयाम इति शेषः । किन्तु देवं गानुवत्  
पालमिति तदुच्यते । इष्टञ्च वीतञ्चति । इष्टं पालमिति तं न

साधनं पुण्यं यदस्ति तत् दैवं । वीतं अशनखाद्यादिरूपं यदस्ति तदेतन्मानुषं । किन्तु एते द्यावापृथिवी उभे अपि नोऽस्मान् न ह्यहमः पापात् फलप्रतिबन्धकात् पातां रक्षतां । इहास्मिन् कर्मणि वामस्य कमनीयस्य धनस्य गतिः प्राप्तिरस्तु । इदञ्च हविर्दिवैः स्वीक्रियतामिति शेषः । नमस्कारः सर्वभ्यो देवेभ्यो ऽस्तु । मन्त्रगतेनासावितिपदेन यजमाननामनिर्दिष्टो विवक्षित इत्येतद्दर्शयति “यन्न निर्दिष्टेत् प्रतिवेशं यजन्त्याग्नीर्गच्छेदाशास्तेऽयं यजमानोऽसावित्याह निर्दिष्टैवेन सुवर्गं लोकं गमयति” इति । यद्यत्र न यजमानस्य नाम निर्दिष्टेत् यज्ञसम्बन्धिन्यायुरादिरूपा येयमाग्नीः सा प्रतिवेशं गच्छेत् यजमानप्रतिरूपकं यज्ञशान्तां प्रविष्टं पार्थिव्यं यं कश्चित् पुरुषं प्राप्नुयात् । असाविति नाम निर्दिष्टेत् यजमानमेव स्वर्गं प्रापयति । एतमेव नामनिर्देशमभिप्रेत्यान्यत्रास्मात् “यर्हि होता यजमानस्य नाम गृह्णीयात् तर्हि ब्रूयादेमा अग्नन्” इति । आशास्तेऽयं यजमान इत्यस्मिन् वाक्ये यदाऽऽशासनीयं सङ्ग्रहरूपेण विवक्षितं तदेवायुरादिवाक्यैः प्रपञ्चितमित्येतद्दर्शयति “आयुराशास्ते सुप्रजास्त्वमाशास्त इत्याहृग्निपसेवैतामाशास्ते” इति । जीवात्मना सहोत्पन्नत्वात् प्राणाः सजातशब्देन विवक्षिता इत्येतद्दर्शयति “सजातवनस्यामाशास्त इत्याह प्राणा वै सजाताः प्राणानेव नान्तरेति” इति । सजातशब्दाभिधेयैः प्राणैर्वननस्य सम्भजनस्य प्रार्थमानत्वात् प्राणानामन्तरायं न करोति, एतैश्च प्राणैरितरेऽपि सेवका उपलब्धिताः । अतः पूर्वोक्तं मन्त्रव्याख्यान-

मविरुद्धं । देवसकाशान्मनुष्यसकाशाच्च फलमग्नौ होतरि व्यव-  
स्थितमित्येतादृशमभिप्रायं दर्शयति “तदग्निर्देवे देवेभ्यो वनुते  
वयमग्नेर्मानुषा इत्याह्नाग्निर्देवेभ्यो वनुते वयं मनुष्येभ्य इति  
वावैतदाह” इति । दिव्या मानुषाश्च भागा विवक्षिता इत्यर्थः ।  
इह कर्मणि हविर्भिरसत्कृता अपि देवा नमस्कृतेण सत्कृता  
भवन्तीत्येतद्दर्शयति “इह गतिर्वामस्येदञ्च नमो देवेभ्य इत्याह  
याश्चैव देवता यजति याश्च न ताभ्य एवोभयोभ्या नमस्क-  
रोत्यात्मनोऽनार्थे” इति । उभयविधदेवप्रसादात् स्वस्वार्तिर्न  
भवेदिति ।

अत्र भीमांसा । दशमाध्यायस्य चतुर्थपादे चिन्तितं ।

अनूयाजोऽन्तिमो योऽमौ किमारादुपकारकः ।

स्विष्टकृत्संस्कृतिर्वाऽऽद्योऽनूयाजान्तरमास्यतः ॥

स्विष्टकृत्त्वगुणस्याग्नेः प्रत्यभिज्ञार्थवत्त्वतः ।

दृष्टार्थत्वाच्च संस्कारा भवेदन्यप्रयाजवत् ॥

दर्शपूर्णमासयोस्तद्योऽनूयाजाः समास्नाताः, तत्र प्रथम-  
द्वितीयानूयाजवत् तृतीयोऽप्यारादुपकारक इति पूर्वपक्षः ।  
अस्ति प्रधानद्योमनारिष्टहोमानन्तरमग्नी प्राणिवादिभक्षणात्  
प्राचीनः पुणेडागादिद्रव्यकः स्विष्टकृद्धोमः, सर्वेषां हविषा-  
मुत्तरार्धात् सकृत्सकृत् स्विष्टकृतेऽवद्यतोत्यादिना तदभि-  
धानात्, प्राणिवादिभक्षणात्तरकालीनेष्वप्यद्रव्यकेष्वनूयाजेषु  
तृतीये स्विष्टकृत्त्वगुणेन प्रत्यभिज्ञास्ति, देवोऽग्निः स्विष्टकृदिति  
मन्त्रपाठात्, सा च पूर्वस्विष्टकृद्देवतास्मरणसंस्कारे सत्यर्थवती

स्यात्, प्रथमद्वितीययोस्तु नास्ति मेति वैषम्यं, किञ्च संस्कार-  
पक्षे दृष्टार्थस्तृतीयः स्यादन्यप्रयाजवदन्योऽनूयाजः स्यात् ।

तृतीयाध्यायस्य द्वितीयपादे चिन्तितं ।

प्रस्तरं सूक्तवाकेन प्रहरेदिति कालधीः ।

अङ्गाङ्गिता वा स्यात् कालोऽजुषतेत्याद्यनन्वयात् ॥

प्रहरेतिष्टदेवार्थसंस्कारत्वात्तदन्वयः ।

मन्वाद्यो देवताद्वारा तृतीयाश्रुतितोऽङ्गता ॥

दर्शपूर्णमासयोरान्नायते 'सूक्तवाकेन प्रस्तरं प्रहरति' इति ।  
'इदं चावापृथिवी' इत्यादिर्मन्त्रः सूक्तवाकः, तस्मिन् मन्त्रेऽग्निं  
मन्वाध्य 'त्वं सूक्तवागसि' इत्याख्यानानात् । प्रस्तरौ दर्भमुष्टिस्तस्य  
प्रहरणमग्नौ प्रक्षेपः, तत्र सूक्तवाकेनेत्येतत् पदं कालं लक्ष-  
यति, होवाऽस्मिन् मन्त्रे पथ्यमाने तत्पाठकालेऽध्वर्युः प्रस्तरं  
प्रहरेत् । न तत्र प्रहरणे मन्त्रोऽयं विनियोक्तुं शक्यः, पूर्वोक्त-  
प्रैषमन्त्रवदत्रान्वयाभावात्, 'अग्निरिदं हविरजुषतावीरुधत  
महो ज्ययोऽङ्गत' इत्यादिकं मन्त्रे पथ्यते, पुरोडाशमेवया  
अतिवृद्धोऽग्निः स्वस्मिन् यजमाने वा तेजोवाङ्मन्यं कृतवानिति  
तत्सार्थः, न चाग्नौ प्रस्तरप्रहरणेऽन्वेतुं शक्य इति प्राप्ते ब्रूमः,  
सूक्तवाकेनेति तृतीयाश्रुत्या प्रहरणे मन्त्रो विनियुज्यते, न  
चात्यन्तमन्वयाभावः, मन्त्रो ह्ययं पूर्वमिष्टानग्न्यादिदेवाननु-  
स्मारयति प्रस्तरप्रहरणं चेष्टदेवतासंस्कारः, अतो देवताद्वारा  
मन्त्रप्रहरणयोरान्वयान्मन्त्रो विनियुज्यते । ननु प्रहरणं नाम  
प्रक्षेपमात्रं न तु देवतादेहेन प्रक्षेपः यजिषातेरश्रवणात् ।

तथा सति देवतानां मन्त्रेऽभावात् तद्वारापि नान्वय इति चेत् । मैवं, देवतानां सङ्गावाङ्म्यादिदेवताप्रकाशकस्य सूक्त-  
वाकस्य तृतीयाश्रुत्या प्रस्तरप्रहरणाङ्गत्वं बाध्यते । यदि प्रह-  
रणेऽग्न्यादयो देवता भवेयुस्तदा तत्प्रकाशने दृष्टेऽर्थो  
मन्त्रस्य लभ्येत, ततो देवताप्रकल्पने तदुद्देशपूर्वकस्य प्रक्षेपस्य  
यागत्वं सिध्यति । तस्माद्देवताद्वारास्त्वेवान्वयः ।

तत्रैवान्वच्चिन्तितं ।

प्रहृतेरखिलः सूक्तवाकोऽङ्गं स्याद्विभज्य वा ।

समाख्या कृत्स्नगा तेन विभक्तस्याङ्गता न हि ॥

दर्शपूर्णमसोर्देवाननुसृत्य विभज्यतां ।

आख्यां लिङ्गेन बाधित्वा भागे नाम निरुच्यते ॥

पूर्वादाहते मन्त्रे सूक्तवाकसमाख्या कृत्स्नमन्त्रविषया या-  
जिकैः कृत्स्ने तच्छब्दप्रयोगात्, ततः सर्वोऽपि प्रहरणाङ्ग-  
मिति चेत् । न, लिङ्गेन समाख्याया बाधितत्वात्, तस्मिन्  
मन्त्रे पूर्णमामदेवतान्नामं कस्मिंश्चिद्भागे दृश्यते 'अग्नीषोमा-  
विदः हविरजुपेतां, अवीरुधेतां नक्षो व्यापोऽकातां' इति ।  
भागान्तरे तु दर्शदेवतान्नामं 'इन्द्राग्नी इदः हविरजुपेतां'  
इति, 'इन्द्र इदं हविरजुपत' इति, 'महेन्द्र इदः हविरजुपत'  
इति च इन्द्राग्नीन्द्रमहेन्द्राः पुरुषभेदेन दर्शं व्यवस्थिताः । तथा  
सति मन्त्रलिङ्गेन तत्तद्भागवान् तत्तत्काले व्यवतिष्ठते । सूक्त-  
वाकशब्दस्य भागे यौगिकः, सूक्तं वक्तोति तद्व्युत्पत्तेः, यागकाले  
तत्तन्मन्त्रेण सम्यगकं 'देवं वक्तोत्यर्थः । अत एव त्रान्नामेन



व्याख्यातं 'अग्निरिदं हविरजुषतेत्याह या अयाक्ष देवतास्ता  
अरीरधामेति वावैतदाह' इति । अरीरधाम आराधितांस्तु-  
ष्टान् कुर्मेत्यर्थः । तस्मादयं विभज्य विनियुज्यते ।

नवमाध्यायस्य प्रथमपादे चिन्तितं ।

यजमानो नोद्धितव्य ऊह्यो वा न हि पूर्ववत् ।

मन्त्रः फलप्रधानोऽत ऊह्यः सर्वफलितः ॥

दर्शपूर्णमासयोः 'सूक्तवाकेन प्रस्तरं प्रहरति' इति प्रहरण-  
करणत्वेन विनियुक्ते सूक्तवाकमन्त्रे वाक्यमेतदाम्नायते 'अयं  
यजमानः आयुराशास्ते' इति । तत्र पूर्वोक्तयज्ञपतिशब्दवत्  
सत्रेषु यजमानशब्दो नोद्धितव्य इति चेत् । न, वैषम्यात् ।  
तथा हि सर्वत्र प्रकरणे मन्त्रो द्विविधः क्रियाप्रकाशकः  
फलप्रकाशकश्चेति, पूर्वोदाहृतो मन्त्रः इडोपाङ्गानक्रियाप्रका-  
शकः, 'उपहृतः रथन्तरः सह पृथिव्या' इत्यनुवीके तदु-  
पाङ्गानमन्त्ररूपे सर्वस्मिन्नपि तदवभासात् । 'इडोपहृता  
उपहृतेडा उपो अस्माः इडाऋयतां इडोपहृता उपहृ-  
तेडा दैव्या अध्वर्यव उपहृताः' इत्यादिभिरवान्तरवाकैस्ते-  
पाङ्गानक्रियाया एव प्राधान्यावभासात्, तन्मध्ये पतितं त्वक-  
मेव यज्ञपतिवाक्यं वृद्धिफलं गमयतीति न तस्य स्वर्यो  
विवक्षितः । सूक्तवाकमन्त्रस्तु फलमेव प्रकाशयति न तु प्रह-  
रणक्रियां, 'इदं द्यावापृथिवी भद्रमभूत्' इत्येतस्मिन्ननुवाके  
सूक्तवाकमन्त्रे सर्वस्मिन्नपि फलावभासात्, 'अयं यजमान आयु-  
राशास्ते सुप्रजास्त्वमाशास्ते सजातवनस्यामामास्त उतरां देव-

यज्यामाशास्त इत्यादिभिः सर्वैरण्वान्तरवाक्यैः फलस्यैवाव-  
भासनात् । तस्माद्विवक्षितं फलं फलिनश्च सर्वे यजमानाः ।  
ततः सर्वेषां फलसिद्धये यजमानशब्दो बहुवचनान्तत्वेन सर्वेषु  
सत्रेषूहनीयः ।

दशमाध्यायस्य द्वितीयपादे चिन्तितं ।

सूक्तवाकाशासनं स्यान्न वा नित्यप्रवृत्तितः ।

स्यान्मैवं फलनिर्देशात् फलेच्छाभ्यां न युज्यते ॥

इदं चावापृथिवी भद्रमभूदित्यादिसूक्तवाको होत्रा पश्यते ।  
तत्रैवं श्रूयते 'आशास्तेऽयं यजमानोऽसौ आयुराशास्ते सुप्रजा-  
स्त्वमाशास्ते' इत्यादिस्तत्र सूक्तवाकगतो योऽयं यजमानाशासन-  
प्रतिपादको मन्त्रभागस्तमस्थियज्ञे होता पठेन्न वेति संशयः ।  
अस्थियज्ञगतायाः प्रायणीयादेरिष्टेः प्रस्तरप्रहरणमङ्गं, तस्य  
नित्यत्वात् तस्मिन् विनियुक्तस्य सूक्तवाकमन्त्रस्य नित्यप्रयुक्ततया  
तद्भागपाठोऽपि स्यादिति पूर्वः पक्षः । यथा स्वर्गकाम इत्यत्र  
कर्मयोगेन स्वर्गस्य साध्यताप्रतीतिः स्वर्गशब्देन फलनिर्देशः,  
एवमाशासनयोगादायुरादिशब्दैः फलं निर्दिश्यते । फलेच्छा  
चाभ्यां न युक्ता । तस्मात्तद्भागपाठो बाध्यते ।

तत्रैवान्यच्चिन्तितं ।

मृतेः प्रागायुराशीर्नो स्याद्वा नो मृतिकामनात् ।

प्रागर्भवाज्जीविनार्थमायुराशासनं भवेत् ॥

होत्रा पठितव्ये सूक्तवाके योऽयमायुराशास्त इति भागो  
यजमानविषयः, स किं सर्वस्वारे यजमानमरणात् पूर्वं वर्ज-

नीयः, पठितव्यो वेति संशयः । मुमूर्षीर्यजमानस्यायुर्निरपेक्षत्वे-  
नार्थलोपाद्वर्जनीय इति पूर्वः पक्षः । आर्भवाख्यस्य फवमानस्य  
मृत्यमानत्वं यजमानस्य मरणकालः, ततः पूर्वं जिजीविषुत्वात्  
पठनीयः ॥

इति माधवीये वेदार्थप्रकाशे कृष्णयजुःसंहिताभाष्ये द्विती-  
यकाण्डे षष्ठप्रपाठके नवमोऽनुवाकः ॥ \* ॥

दे॒वा वै य॒ज्ञस्य॑ स्व॒गाकर्ता॑रं नावि॒न्दन्ते॑ शं॒युं बा॒-  
र्ह॒स्पत्य॑म॒ब्रुवन्नि॒मं नो॑ य॒ज्ञः स्व॒गा कुर्व॑ति सोऽब्र॒वी-  
द्वरं॑ वृ॒णौ यदे॒वा ब्राह्म॑णो॒क्तोऽश्र॑द्धानो॒ यजा॑तै॒ सा मे॑  
य॒ज्ञस्या॑शीर॒सदि॑ति॒ तस्मा॑द्यदब्राह्मणो॒क्तोऽश्र॑द्धानो॒  
यजा॑ते शं॒युमे॒व तस्य॑ बा॒र्हस्प॑त्यं य॒ज्ञस्या॑शीर्गच्छ॒त्येत॑न्म-  
मे॒त्यब्र॑वोत् किं मे॒ पुजा॑याः ॥ १ ॥

इति योऽपगुरातै शतेन यातयाद्यो निहनन्त सह-  
स्रेण यातयाद्यो लोहितं करवद्यावतः पुस्कद्य पाःसू-  
न्तसङ्गृह्णात् तावतः संवत्सरान् पितृलोकं न प्रजाना-  
दिति तस्माद्ब्राह्मणाय नापगुरेत न निहन्यान् लो-  
हितं कुर्यादेतावता हैनसा भवति तच्छयोरारुणीमह  
इत्याह यज्ञमेव तत् स्वगा करोति तत् ॥ २ ॥

शंयोरारुणीमह इत्याह शंयुमेव बार्हस्पत्यं भाग-  
धेयेन समर्धयति गातुं यज्ञाय गातुं यज्ञपतय इत्या-  
ह शिषमेवैतामाशास्ते सोमं यजति रेत एव तदधाति  
त्वष्टारं यजति रेत एव हितं त्वष्टा रूपाणि विकरोति  
देवानां पत्नीर्यजति मिथुनत्वायामिं गृहपतिं यजति  
प्रतिष्ठित्यै जामि वा एतद्यज्ञस्य क्रियते ॥ ३ ॥

यदाज्येन प्रयाजा इज्यन्त आज्येन पत्नीसंयाजा  
कृचमनूच्य पत्नीसंयाजानामृचा यजत्यजामित्वायार्थो  
मिथुनत्वाय पङ्क्तिप्रायणो वै यज्ञः पङ्क्त्यदयनः पञ्च  
प्रयाजा इज्यन्ते चत्वारः पत्नीसंयाजाः समिष्टयजुः  
पञ्चमं पङ्क्तिमेवानु पुरयन्ति पङ्क्तिमनूयन्ति ॥ ४ ॥

पूयाजाः करोति तत् क्रियते चयस्त्रिंशच्च ॥ १० ॥

इति तैत्तिरीयसंहितायां द्वितीयकाण्डे पष्ठप्रपा-  
ठके दशमोऽनुवाकः ॥ \* ॥

अनूयाजाः सूक्तवाकव्याख्या नवम ईरिताः ।

अथ दशमे शंयुवाकमन्त्रव्याख्या पत्नीसंयाजाश्च वक्ष्यन्ते ।  
तत्र शंयुवाकमन्त्रान् व्याख्यातुं प्रस्तौति ‘देवा वै यज्ञस्य स्वगा-  
कर्तारं नाविन्दन् ते शंयुं बार्हस्पत्यमब्रुवन्निमं नो यज्ञं स्वगा

कुर्विति सोऽब्रवीदरं वृणै यदेवाब्राह्मणेनोऽश्रद्धधानो यजा-  
 तै सा मे यज्ञस्याशीरमदिति । तस्माद्यदब्राह्मणेनोऽश्रद्धधानो  
 यजते शंयुमेव तस्य वार्हस्पत्यं यज्ञस्याशीर्गच्छत्येतन्ममेत्यब्रवीत्  
 किं मे प्रजाया इति योऽपगुरातै शतेन यातयाद्यो निह-  
 नत् सदस्त्रेण यातयाद्यो लोहितं करवद्यावतः प्रस्कृद्य पा५-  
 स्रन्त्सङ्गृह्णात् तावतः संवत्सरान् पितृलोकं न प्रजानादिति  
 तस्माद्ब्राह्मणाय नापगुरेत न निहन्यान्न लोहितं कुर्यादे-  
 तावता हेनसा भवति” इति । यस्मै देवाय यद्धुर्विर्विहितं तस्य  
 हविषः साङ्कर्यमन्तरेण तस्य तस्य देवस्य स्वगतं कुर्विति  
 बृहस्पतिपुत्रं शंयुनामानं प्रति देवा अब्रुवन् । तदासौ शंयुर-  
 ष्येवं चिन्तितवान् । एतत्काम एतेन यज्ञेन यजतेत्येतादृशेन  
 विधायकेन ब्राह्मणेनानुक्तो यः कश्चित् स्वेच्छयैव यजते  
 यश्चान्यः श्रद्धारहितो यजते तयोर्भयोर्यज्ञफलं ममास्त्विति  
 वरस्तुत आरभ्य तत् फलद्वयं शंयुमेव प्राप्नोति । पुन-  
 रपि शंयुरेवमुवाच, तदेतदुभयं मम सम्मतं मदीयायाः  
 पुत्रपौत्रादिरूपायाः प्रजायाः किं दास्यतेति । ततो देवा  
 अपगोरणादिकर्तुर्यातना त्वत्पुत्राद्यधीना भवतु इति वरं द-  
 त्तवन्तः । अपगोरणं ताडनाद्योगः, तमुद्योगं ब्राह्मणं विषये यः  
 करोति तं पुरुषं शतनिष्कदण्डेन यातयात् क्लेशयेत् । यो  
 निहनत् ताडयेत् तं सदस्त्रनिष्कदण्डेन क्लेशयेत् । यस्तु ब्रा-  
 ह्मणशरीरे लोहितं ताडनेन यादयति, लोहितं भूमौ पति-  
 त्वा यावतः परम्माणून् व्याप्नोति तावतः संवत्सरानयं पितृ-

लोकं न प्राप्नोति किन्तु यमयातनामनुभवति तत् सर्वं त्वत्-  
 प्रजाधीनमिति वरः । यस्मादुक्तरीत्या ब्राह्मणाधिचेपादौ प्रत्य-  
 वायोऽस्ति तस्मात् तन्न कुर्यात् । करणे चैतावता पूर्वाक्तपापेन  
 युक्तो भवति । यस्य शंयुवाकस्य व्याख्यानायायं प्रस्तावः कृतः  
 तस्य शंयुवाकमन्त्रस्य विनियोगं बोधायन आह 'यदानुजा-  
 नाति शंयोऽनुब्रूहीति तच्छंयुवाकमन्त्राह तच्छंयोरावृणीमह  
 इत्येतदनुवाकस्य' इति । स चानुवाको मन्त्रकाण्डे समाम्नातः  
 "तच्छंयोरावृणीमहे । गातुं यज्ञाय । गातुं यज्ञपतये ।  
 दैवी स्वस्तिरस्तु नः । स्वस्तिर्मानुषेभ्यः । ऊर्द्धं जिगातु भेषजं ।  
 शं नो अस्तु द्विपदे । शं चतुष्पदे" (ब्रा० ३का०।५ प्र०।११ अ०)  
 इति । तत् तादृशं प्रशस्तं फलं शंयोर्बार्हस्पत्यादावृणीमहे  
 प्रार्थयामहे । किं तत् फलमिति क्रमेणोच्यते । यज्ञाय गातुं  
 यज्ञस्य देवान् प्रति गमनमावृणीमहे । यज्ञपतये यजमा-  
 नस्य गातुं देवान् प्रति गमनमावृणीमहे । नाऽस्माकं दैवी  
 स्वस्तिः देवानिमित्तं विघ्नापशमनं मानुषेभ्यः स्वस्तिः विघ्ना-  
 पशमनमस्तु । भेषजं सर्वपापानामौषधमिदं कर्म ऊर्द्धं जि-  
 गातु अविघ्नेन समाप्तिं प्राप्नोतु । अस्मदीयाय द्विपदे मनुष्याय  
 चतुष्पदे पशवे च शं सुखमस्तु । तस्मैतस्य मन्त्रस्य पाठं  
 प्रशंसति "तच्छंयोरावृणीमह इत्याह यज्ञमेव तत् स्वगा क-  
 रोति" इति । तत्रानेन मन्त्रपाठेन इमं यज्ञं तत्तद्देवानाम-  
 स्माङ्कर्येण स्वगतं करोति । प्रकारान्तरेण पुनः प्रशंसति  
 "तच्छंयोरावृणीमह इत्याह शंयमेव बार्हस्पत्यं भागधेयेन

समर्धयति” इति । मन्त्रपाठ एवास्य दातव्यो भागः त-  
 न्नुष्टिहेतुत्वात् । आशीःपरत्वं मन्त्रभागस्य प्रशंसति “गातुं  
 यज्ञाय गातुं यज्ञपतय इत्याहाशिषमेवैतामाशास्ते” इति ।  
 अथ चतुरः पत्नीसंयाजान् विधत्ते “सोमं यजति रेत एव  
 तद्दधाति त्वष्टारं यजति रेत एव हितं त्वष्टा रूपाणि वि-  
 करोति देवानां पत्नीर्यजति मिथुनत्वायाग्निं गृहपतिं यजति  
 प्रतिष्ठित्यै” इति । एतेषां चतुर्णां पत्नीसंयाजानां प्रत्येकं  
 याज्यानुवाक्ये विधत्ते “जामि वा एतद्यज्ञस्य क्रियते यदाज्येन  
 प्रयाजा इज्यन्त आज्येन पत्नीसंयाजा ऋचमनूय पत्नीसंयाजा-  
 नामृचा यजत्यजामित्वायाथो मिथुनत्वाय” इति । प्रयाजानां  
 पत्नीसंयाजानाञ्च तावद्द्रव्यकृतं वैषम्यं नास्ति, मन्त्रकृतमपि  
 यदि न स्यात् तदानीमालस्यं भवति, तत्परिहाराय प्रयाजेषु  
 यजुर्भिरिष्टेषु पत्नीसंयाजा ऋग्भ्यां याज्यानुवाक्याभ्यां यष्टव्याः ।  
 ते च याज्यानुवाक्ये क्रमेण मन्त्रकाण्डे समाह्व्यते । तद्विनियोगं  
 बोधायनो दर्शयति । ‘अथ पत्नीसंयाजानामाप्यायस्व सन्त  
 इति सोमस्येह त्वष्टारमग्नियं तन्नसुरीयमीति त्वष्टुर्देवानां  
 पत्नीरुत ग्ना वियन्तु देवपत्नीरिति देवपत्नीनामग्निर्होता गृह-  
 पतिः स राजा वयमु त्वा गृहपते जनानामिति गृहेपतेः’  
 इति । तत्र सोमस्य त्वष्टुश्चान्यत्राह्वातानां मन्त्राणां प्रतीकान्या-  
 ह्वयन्ते “आप्यायस्व सन्ते । इह त्वष्टारमग्नियं तन्नसुरीयं”  
 (ब्रा०३का०।५।प्र०।१२अ०) इति । ‘आप्यायस्व समेतु ते’  
 इत्येषां सोमस्य परोऽनुवाक्या । ‘सन्ते पयाप्सि’ इति सोमस्य

याज्या । एतदुभयं चतुर्थकाण्डस्य द्वितीयप्रपाठके व्याख्या-  
 स्यते । ‘इह लघारं’ इति लघुः पुरोऽनुवाक्या । ‘तन्नसुरीयं’  
 इति याज्या । एतच्चोभयं तृतीयकाण्डस्य प्रथमप्रपाठके व्या-  
 ख्यास्यते । देवपत्नीनां पुरोऽनुवाक्यां दर्शयति “देवानां पत्नी-  
 रुशतीरवन्तु नः । प्रावन्तु नस्तुजये वाजसातये । याः पा-  
 र्थिवासो या अपामपि व्रते । ता नो देवीः सुहवाः शर्म  
 यच्छत” (ब्रा०) इति । इन्द्राण्यादयो देवपत्न्यो याः सन्ति  
 ता उशतीरस्मद्धितं कामयमाना अस्मानवन्तु रचन्तु परै-  
 रापादितमरिष्टं वारयन्त्वित्यर्थः । किञ्च तुजये अपत्याय  
 वाजसातये द्रव्यलाभाय नोऽस्मान् प्रकर्षेण रचन्तु । न केवलं  
 दिविस्थिता इन्द्राण्याद्याः किन्तु याः पार्थिवामः पृथिव्यां  
 स्थिता देवपत्न्यः, या अप्यन्ता अपां व्रते वृष्टुदकम्यानत्वेनाप-  
 लक्षितेऽन्तेरिच्छे वर्तन्ते ता देव्यः सर्वाः सुहवाः सुखेनाह्वातुं  
 शक्याः, यूयं नोऽस्माकं शर्म सुखं प्रयच्छत । तत्रैव याज्या-  
 माह “उत ग्ना वियन्तु देवपत्नीः । इन्द्राण्यग्राय्यश्विनी राट् ।  
 आरोदसो वरुणानी शृणातु । वियन्तु देवीर्य ऋतुर्जनीनां”  
 (ब्रा०) इति । अपि च ग्नाः कन्दादेवता गायत्र्यादयो देव-  
 पत्न्यो वियन्तु इदं हविरश्रन्तु । ग्नाशब्दस्य कन्दावाचित्वं  
 पञ्चमकाण्डे समाह्वतं ‘ग्रास्वित्याह कन्दाः ऋषिर्वै ग्नाः’ इति ।  
 इन्द्रस्य पत्नी इन्द्राणी, अग्नेः पत्नी अग्रायी, अश्विनीः पत्नी  
 अश्विनी, राज्ञः सोमस्य पत्नी राट्, रुद्रस्य पत्नी रोगदसो, वरु-  
 णस्य पत्नी वरुणानी, एतासामेकैका विज्ञापनामस्मदीधामा-



ष्टणोत्, जनीनामिन्द्राणादीनां य ऋतुः कालविशेषो भोज-  
 नायोचितस्तस्मिन् काले वियन्तु अश्रन्तु । सोमत्वष्ट्रोः पुरु-  
 षयोर्भुक्तवतोः सतोः पश्चाद्भुञ्जन्तामित्यर्थः । अग्नेर्गृहपतेः  
 पुनोऽनुवाक्यामाह “अग्निर्हीता गृहपतिः स राजा । विश्वा  
 वेद जनिमा जातवेदाः । देवानामुत यो मर्त्यानां । यजिष्ठः  
 स प्रयजतामृतावा” (ब्रा०) इति । अयमग्निर्देवानामाह्वाता  
 गृहाणां पालकः स च राजा दीप्यमानस्तादृशो जातवेदा  
 देवानां विश्वा जनिमा सर्वाणि जन्मानि वेद, अपि च यो  
 जातवेदा मर्त्यानां जन्मानि वेद स जातवेदाः, प्रयजतां प्रक-  
 र्षेण यागं कुर्वतां मध्ये यजिष्ठोऽतिशयेन यष्टृतमः । ऋतावा  
 सत्यवान् । तत्रैव याज्यामाह “वयमु त्वा गृहपते जनानां ।  
 अग्ने अकर्म समिधा बृहन्तं । अस्यूरि णो गार्हपत्यानि सन्तु ।  
 तिग्मेन नस्तेजसा संशिश्राधि” (ब्रा०) इति । हे गृहपते अग्ने ज-  
 नानां मध्ये वयमेव त्वां समिधा समिन्धनेन बृहन्तमकर्म प्रौढं  
 कृतवन्तः, तस्माद्गार्हपत्यानि गृहपतिना संयुक्तानि कर्माणि  
 नोऽस्माकमस्यूरि सन्तु अक्षीणानि भवन्तु । तिग्मेन तीक्ष्णेन  
 वैरिभिरप्रष्टुष्येण तेजसा त्वमस्मान् संशिश्राधि तीक्ष्णोऽस्य  
 निर्भयान् कुर्वित्यर्थः । मन्त्रकाण्डे पत्नीसंयाजयाज्यापुनोऽनुवा-  
 क्यानामुपरिष्ठादिडोषाह्नानमाज्यप्राशनायास्नातं । तस्य विनि-  
 योगं बोधायनो दर्शयति ‘अत्रोत्तरामिडामुपह्वयते यथा  
 समान्नातं’ इति । पाठस्तु “ उपह्वतः रथन्तरः सह पृथि-  
 व्या । उप मा रथन्तरः सह पृथिव्या ऋयतां । उपह्वतं वाम-

देव्यः सहान्तरिक्षेण । उप मा 'वामदेव्यः सहान्तरिक्षेण क-  
 यतां । उपहृतं वृहत् सह दिवा । उप मा वृहत् सह दिवा  
 कयतां । उपहृताः सप्तहोत्राः । उप मा सप्तहोत्रा कयन्तां ।  
 उपहृता धेनुः सहर्षभा । उप मा धेनुः सहर्षभाकयतां । उप-  
 हृतो भक्षः सखा । उप मा भक्षः सखा कयतां । उपहृताः-  
 ३ हो । इडोपहृता । उपहृतेडा । उपो अस्माः इडा कयतां ।  
 इडोपहृता । उपहृतेडा । मानवो घृतपदी मैत्रावरुणी । ब्रह्मा  
 देवकृतमुपहृतं । दैव्या अश्वर्यव उपहृताः । उपहृता मनुष्याः ।  
 य इमं यज्ञमवान् । ये यज्ञपत्नीं वर्द्धान् । उपहृते द्यावा-  
 पृथिवी । पूर्वजे च्छतावरी । देवी देवपुत्रे । उपहृतेयं यज्ञ-  
 माना । इन्द्राणी वा विधवा । अदितिरिव सुपुत्रा । उत्त-  
 रस्यां देवयज्ञायामुपहृता । भूयसि हविष्करिण उपहृता ।  
 दिव्ये धामेनुपहृता । इदं मे देवा हविर्जुषन्तामिति तस्मि-  
 न्नपहृता । विश्वमस्याः प्रियमुपहृतं । विश्वस्य प्रियस्थोपहृ-  
 तस्थोपहृता” (ब्रा० ३ का० । ५ प्र० । १३ अ०) इति । पूर्वोक्तमि-  
 ङोपाह्वानं यजमानार्थं, इदन्तु पत्यर्थं, अत एव तत्र तत्र  
 स्त्रीलिङ्गप्रयोगः । ब्राह्मणे पत्नीमंयाजा आनुवाक्ये विंधाये-  
 ङोपाह्वानमन्त्रस्य पूर्ववद्भाष्येयत्वात् अमावत्रोपेक्षितः । अथ  
 समिष्टयजुर्विधिमर्थवादेनोन्नयति “पङ्क्तिप्रायणो वै यज्ञः  
 पङ्क्तुदयनः पञ्च प्रयाजा इज्यन्ते चत्वारः पत्नीमंयाजाः समिष्ट-  
 यजुः पञ्चमं पङ्क्तिमेवानुप्रयन्ति पङ्क्तिमनूद्यन्ति” इति ।  
 पञ्चाक्षरा- पङ्क्तिरित्यन्यत्र श्रुतत्वादत्र पङ्क्तिशब्देन पञ्चसंख्या

संक्ष्यते । सेयं पक्तिः प्रायणे प्रारम्भे यस्य सोऽयं पङ्क्तिप्रायणो  
यागः । पङ्क्तिरुदयने समाप्तौ यस्य सोऽयं पङ्क्तिरुदयनः । अत्र  
दर्शपूर्णमासेष्टौ प्रारम्भे पञ्च प्रयाजा दज्यन्ते समाप्तौ पत्नी-  
संयाजाश्चत्वारः समिष्टयजुः पञ्चमं । तथा सति पङ्क्तिमेव प्रा-  
रभन्ते पङ्क्तिमेव सम्पादयन्ति । तस्मात् समिष्टयजुर्जुहुयादिति  
तात्पर्यार्थः । 'देवा गातुविदः' (वाज० सं० ८।२१) इत्ययं मन्त्र  
इष्टिमभूर्तिकारित्वात् समिष्टयजुरित्युच्यते । स च मन्त्र आध्व-  
र्यवकाण्डे समान्नातो व्याख्यातश्च ॥

अत्र मोमांसा । तृतीयाध्यायस्य चतुर्थपादे चिन्तितं । अधि० १०।

विप्रायावगुरेन्नेति क्रत्वर्थो वा पुमर्थता ।

फलवत्क्रतुमान्निध्यात् क्रत्वर्थः पूर्वमन्त्रवत् ॥

यातनापरिहारस्य निषेधफलतोचिता ।

निषेधोऽयं पुमर्थत्वात् प्रक्रियातोऽपकृत्यतां ।\*

दर्शपूर्णमासप्रकरणे श्रूयते । 'द्यो ब्राह्मणायावगुरेत् तं शतेन  
यातयात्तस्माद्ब्राह्मणाय नावगुरेत्' इति । तत्र यथा पूर्वाधि-  
करणे मन्त्रपाठस्य फलरहितस्य फलवति क्रतावङ्गत्वं प्रकरणे-  
नावगम्यते एवमत्रापि ब्राह्मणावज्ञानिषेधस्य क्रतावश्रुतत्वादिति  
चेत् । मैवं, वैषम्यात् । पूर्वत्र ह्यात्मप्राणपानधारणं भन्तोच्चा-  
रणफलं न सम्भवति । इह त्ववगोरणे शतसंवत्सरयातनामुप-  
न्यस्यावगोरणनिषेधाद्यातनापरिहारस्य निषेधफलत्वमुचितं ।  
तस्मान्निषेधस्य केवलपुरुषार्थतया \*प्रकरणादपकर्षो युक्तः ॥

\* प्रकरणादुत्कर्षो युक्त इति न्या० मा० वि०

तत्रैव तृतीयपादे चिन्तितं ॥ अधि०१५ ॥

संयाजयन्ति जाघन्या पत्नीरेतत् पश्चावुत ।

दर्शादौ तत् पशौ युक्तं जाघन्यासमवायतः ॥

जाघनी नाम भागोऽसौ दर्शादौ समवैति हि ।

नेत्कृष्ट्यं न संस्कार्यसाधनत्वान्तृतीयया ॥

दर्शपूर्णमासप्रकरणे श्रूयते । 'जाघन्या पत्नीः संयाजयन्ति' इति । जाघनी पशोः पुच्छं । पत्नीशब्दोऽत्राहुतिचतुष्टयात्म-  
कस्य कर्मणो नामधेयैकदेशः । अत एव श्रूयते । 'पञ्च प्रयाजा  
इज्यन्ते चत्वारः पत्नीसंयाजा देवपत्नीनां' इति । तत्र तृतीयाहु-  
तौ देवतात्वात् तद्वारा कर्मनान्नः पत्नीसंयाजशब्दस्य प्रवृत्तिः ।  
तत्र जाघनीमुद्दिश्य पत्नीसंयाजसंस्कारो विधीयते, जाघनी च  
पशौ समवेता न तु दर्शपूर्णमासयोः, अतः प्रकरणादुत्कृष्य  
पशौ निर्वेशनमिति प्राप्ते ब्रूमः । जाघनीशब्देन पशोर्भागो  
विधीयते । स च दर्शपूर्णमासयाः पशुयागत्वाभावेऽपि \*क्रया-  
दिना सम्पादयितुं शक्यते । न चात्र पशौ विद्यमानाया  
जाघन्याः पत्नीसंयाजैः संस्कार्यत्वं, तृतीयया साधनत्वावगमात्,  
तस्मान्न प्रकरणादुत्कर्षः ॥

इति माधवीये वेदार्थप्रकाशे कृष्णयजुःसंहिताभाष्ये द्विती-  
यकाण्डे षष्ठप्रपाठके दशमोऽनुवाकः ॥ ० ॥

यु॒त्वा हि दे॒वहू॒तमा॑ अ॒श्वः॑ अ॒ग्ने र॒थीरि॑व ।  
 नि॒होता॑ पू॒र्यः स॑दः । उ॒त नो॑ दे॒व दे॒वाः अ॒च्छा॒वोचो॑  
 वि॒दुष्ट॑रः । अ॒दि॒श्या वा॒र्या कृ॑धि । त्वः॑ ह॒ यद्य॑वि॒द्य स॒-  
 ह॑सः स्त॒नवा॑हुत । अ॒तावा॑ य॒ज्ञियो॒ भुवः॑ । अ॒यम॑ग्निः  
 स॒हस्रि॑णो वा॒जस्य॑ श॒तिन॑स्पतिः । मूर्धा॑ क॒वी र॒यीणां॑ ।  
 तं ने॒मि॒मृभ॑वौ य॒थाऽऽन॑मस्व॒सह॑तिभिर्ने॒दीयो॑ य॒ज्ञं ॥  
 ॥ १ ॥

अ॒ङ्गिरः॑ । तस्मै॑ नूनम॒भिद्य॑वे वा॒चा वि॒रूप॑ नित्य॒-  
 या । वृ॒ष्णे चो॑दस्व सुष्टुतिं । कमु॑षि॒दस्य॑ से॒नया॑ग्नेरपा॒-  
 कच॑क्षसः । प॒णि॒ज्ञोषु॑ स्तरामहे । मा नो॑ दे॒वानां॑ वि॒शः  
 प्र॒स्राती॑रि॒वो॒क्षाः । कृ॒शन्न॑ हा॒सुर॑ग्नि॒याः । मा त्वः॑ स॒दस्य॑  
 दू॒ढ्यः । परि॑द्वेष॒सो अ॒ह॒तिः । ऊ॒र्मिर्न॑ नाव॒माव॑धीत् ।  
 नम॑स्ते अ॒ग्न आ॑जसे गृ॒णन्ति॑ दे॒व कृ॑ष्टयः । अ॒ग्नैः ॥ २ ॥

अ॒मि॒त्रम॑र्दय । कु॒वित् सु॒ नो ग॒विष्ट॑येऽ॒ग्नौ सं॒वेषि॑षो  
 र॒यिं । उरु॑क॒दुरु॑ण॒स्कृ॒धि । मा नो॑ अ॒स्मिन्न॑हा॒धने॑ परा॒-  
 व॒र्गार॑भृद्यथा । सं॒वर्गः॑ सः॒ रयिं॑ ज॒य । अ॒न्यम॑स्म॒ङ्गिया॑  
 इ॒यम॑ग्ने सि॒षेत्तु॑ द॒क्षुना॑ । व॒धी नो॑ अ॒मव॑च्छ॒वः । य॒-  
 स्याजु॑षन्नम॒स्विनः॑ श॒मीम॑दु॒र्मख॑स्य वा । तं घे॒दग्नि॑वृ॒धा-  
 ऽव॑ति । पर॑स्या अ॒धि ॥ ३ ॥

संवतोऽवराः अभ्यातर । यत्राहमस्मिताः अव ।  
 विद्महि ते पुरा वयमग्ने पितुर्यथावसः । अधा ते सुन्म-  
 मीमहे । य उग्र इव शर्यहा तिग्मशृङ्गो न वःसंगः ।  
 अग्ने पुरो रुरोजिथ । सखायः सं वः सम्यच्चमिषः  
 स्तोमश्चाग्नये । वर्षिष्ठाय क्षितीनामूर्जानपत्रे सहस्व-  
 ते । सःसमिद्युवसे वृषन्नग्ने विश्वान्यर्य आ । इडस्पदे  
 समिध्यसे स नो वस्तुन्याभर । प्रजापते स वेद सोमा-  
 पूषणेमौ देवौ ॥ ४ ॥

यज्ञममैरधिषन्नेकान्नविःशतिश्च ॥ ११ ॥

इति तैत्तिरीयसंहितायां द्वितीयकाण्डे पष्ठप्रपा-  
 ठके एकादशोऽनुवाकः ॥ \* ॥

दशमे शंयुवाकश्च पत्नीसंयाजकाः स्थिताः ।

या दर्शपूर्णमासाख्या सेष्टिरत्र समापिता ॥

अथैकादशे संवर्गेष्टिहौत्रमन्त्रा अभिधीयन्ते । ननु मत्वं  
 प्रपद्ये इत्यादिक एको हौत्रकाण्डः । उभा वामिन्द्राग्नीत्यादि-  
 रन्यानुवाकात्मकोऽपरः । तयोर्मध्य युत्वा हौत्रानुवाको न स-  
 मान्नातः । तत् कथमस्य हौत्रत्वं समाख्येति, वदामः ।  
 यथा तयोः काण्डयोर्याज्ञिकानां समाख्यया हौत्रत्वं तथा-  
 ऽस्याप्यनुवाकस्येति द्रष्टव्यं । अत एवापस्तम्ब आह । 'अग्नये संव-  
 र्गाय पुरोडाशमष्टाकंपालमित्युक्तं युत्वा हि देवहंतमान्

इति पञ्चदश सामिधेनीरन्वाह नित्यया परिदधाति कुवि-  
 त्सु नो गविष्टय इति याज्यानुवाक्ये, यस्याजुषद्विधा हित इति  
 संयाज्ये' इति । नित्यया आजुहोत्तदुवस्यतेत्यनयेत्यर्थः । तत्र  
 प्रथमायाः सामिधेन्याः पाठस्तु “युक्त्वा हि देवहृतमाꣳ अश्वाꣳ  
 अग्ने रथोरिव । नि होता पूर्यः सदः” इति । हे अग्ने त्वं देव-  
 हृतमान् देवानामाह्रातमान् देवान् योजय । हिशब्दः  
 प्रसिद्धेऽस्मिन् कर्मणीत्यर्थः । योजने दृष्टान्तः रथोरश्वानिवेति ।  
 रथस्वामी यथाश्वान् योजयति तद्वत् । किञ्च त्वं पूर्यः पुरा-  
 तनः । होता होमोत्पादको भूत्वा निषदः अस्मिन् यागस्थाने  
 निषीद । अथ द्वितीया, “उत नो देव देवाꣳ अच्चावोचो  
 विदुष्टरः । अद्विश्वा वार्या कृधि” इति । अपि च हे देवाग्ने त्वं  
 विदुष्टरोऽतिशयेनास्मदभिप्रायं विद्वान् देवान् प्रत्यच्चा आ-  
 भिमुख्येन गत्वा यजमानो हविर्दास्यतीति वोचो ब्रूहि । विश्वा  
 वार्या सर्वाणि वरणीयानि अस्मदभिप्रेतानि अत्कृधि अद्वे-  
 यानि विश्वमनीयानि यथा भवन्ति तथा कुरु । अथ तृतीया,  
 “त्वꣳ ह यद्यविष्टय सहसः सूनवाङ्गत । ऋतावा यज्ञियो  
 भुवः” इति । हे यविष्टय युवतम हे सहसः सूनो बलस्य  
 पुत्र, मथनशक्त्योत्पन्नत्वाद्वलपुत्रत्वं । हे आङ्गत देवानामाह्रातः  
 त्वं ह त्वमेव, यत् यस्मात् ऋतावा सत्यवान् तस्माद्यज्ञियो भुवः  
 यज्ञसाधनो भव । अथ चतुर्थी, “अयमग्निः सहस्रिणो वाजस्य  
 शतिनस्पतिः । मूर्धा कवो रथीणां” इति । अयमिध्यमाने-  
 ऽग्निः संहस्वमङ्गाकस्य शतमङ्गाकस्य च वाजस्यान्नस्य पतिः, अत

एव मूर्ध्ना शिरोवदुन्नतः कविर्विद्वान् रयीणां धनानां  
 दाता भवतु । अथ पञ्चमी, “तं नेमिमृभवो यथा नमस्व  
 सहतिभिः । नेदीयो यज्ञं अङ्गिरः” इति । हे अङ्गिरः  
 अङ्गमौष्ठवयुक्ताग्ने समाना ह्यतिर्देवानामाह्वानं \*येषामृत्विजां  
 ते सह्यतयस्तैः सह्यतिभिर्युक्तः तादृश त्वं तं यज्ञमस्माकं ने-  
 दीयः समीपं प्रति आनमस्व आनीय वशं कुरु । तत्र दृष्टान्तः  
 ऋभवो यथा इति । यथा देवतच्छाणे रथचक्रस्य नेमिमा-  
 नोय स्ववशत्वेन परिभ्राम्यमाणां कुर्वन्ति तद्वत् । अथ षष्ठी  
 “तस्मै नूनमभिद्यवे वाचा विरूप नित्यया । वृष्णे चोदस्व  
 सुष्टुतिं” इति । हे विरूप विविधरूपयुक्ताग्ने अभिद्यवे सर्वतो  
 द्योतमानाय वृष्णे काम्यानां वर्षयित्रे तस्मै यष्टव्याय देवाय  
 नित्यया वैदिकमन्त्ररूपया वाचा अस्माभिः क्रियमाणां  
 सुष्टुतिं शीभनां स्तुतिं नूनं चोदयस्व सर्वया प्रेरय, तदग्रे कथ-  
 येत्यर्थः । अथ सप्तमी, “कमु खिदस्य मेनयाग्नेरपाकचक्षमः  
 पणिं गोषु स्तरामहे” इति । पाकोऽल्पः चक्षो ज्ञानं, अपाकं  
 चक्षो यस्यामावपाकचक्षाः सर्वज्ञ इत्यर्थः । सर्वे जानतोऽस्याग्नेः  
 मेनया परिचारकजनेन सह गोषु गवादिद्रव्यविषये कमु पणिं  
 स्तरामहे स्मिन् कं नाम व्यवहारमाच्छादयामः, एतदीयं  
 परिचारकजनं वञ्चयित्वा न कोऽपि व्यवहारोऽस्माभिः कर्तुं  
 शक्यते, तस्मात् सर्वमपि व्यवहारमस्यानुग्रहेणैव कुर्म इत्यर्थः ।

• \* येषामृत्विजां तादृशोऽग्रे सह्यतयस्तैः सह्यतिभिर्युक्तरूप इति  
 पाठः का० पु० द्वये प्रामादिकः प्रतिभाति ।



अथाष्टमी “मा नो देवानां विशः प्रस्तातोर्विवासाः । कृशन्न हा-  
 सुरग्नियाः” इति । देवानां सम्बन्धिनो विशः वाणिज्यकारिण्यः  
 प्रजा नोऽस्मान् \*माहासुः नैव परित्यक्तवत्यः । का इव प्रस्ता-  
 तीः प्रस्तुता उस्ताः क्षीरादिप्रदानेन वासहतवः अग्निया इव ।  
 किमिव, कृशं न अल्पवयस्कं वत्समिव । यथा क्षीरपूर्णस्तनयुक्ता  
 गावः शिशुं वत्सं न त्यजन्ति तददित्यर्थः । अथ नवमी “मा  
 नः सदस्य दूढ्यः परिदेषमो अहतिः । ऊर्मिर्न नावमावधीत्”  
 इति । समस्य समानस्य दूढ्यो दुर्धियः परिदेषमः सर्वतो देवं कुर्वतः  
 शत्रोरंहतिरस्मासु कृतो द्रोहः नोऽस्मान् आसमन्तान्मावधीत् ।  
 कां केव, नावमूर्मिर्न । यथा नद्याङ्गच्छन्तीं नावमूर्मिर्न नाशय-  
 ति तदद्वैरिक्तो द्रोहोऽस्मान्मा विनाशयतु । सर्वशब्दपर्यायो  
 वाऽयं समशब्दः । सर्वस्य वैरिणो द्रोहो मा विनाशयतु । अथ  
 दशमी “नमस्ते अग्न ओजसे गृणन्ति देव कृष्टयः । अमैरमित्र-  
 मर्दय” इति । हे देवाग्ने कृष्टयो मनुष्यास्ते तवौजसे बलाय  
 नमो गृणन्ति नमस्कारवाचिनं शब्दं प्रयुञ्जते, यजमानादय-  
 स्त्वदीयं बलं नमस्कुर्वन्तीत्यर्थः । अतस्त्वममित्रमस्माकमपकारिणं  
 अर्दय मारय अमैः रोगादिभिः । एवं दश सामिधनोरुक्ता  
 पुरोऽनुवाक्यामाह “कुवित्सु नो गविष्टयेऽग्ने संवेषिषो रयिं ।  
 उरुक्कदुरु णक्काधि” इति । हे अग्ने त्वं नोऽस्माकं रयिं धनं  
 कुवित् बाहुभ्यं यथा भवति तथा सुष्ठु संवेषिषः सम्यग्व्याप्तिम-  
 करोः । किमर्थं गविष्टये, गोभिः संहितेष्टिर्गविष्टिस्तदर्थः । उरुक्कत्

प्रभृतकारो त्वं नोऽस्माकं कर्मफलं उह कधि प्रभृतं कुह । अथ  
 याज्या “मा नो अस्मिन् महाधने परावर्गभारभृद्यथा ।  
 संवर्गः सः रयिं जय” इति । नोऽस्माभ्यं तया .इत्तेऽस्मिन्  
 महाधने मा परावर्क् पराभवकारणं वर्जनं विनाशनं मा कुह ।  
 तत्र दृष्टान्तः । भारभृद्येति, लोके यथा भारवाही बली-  
 वर्दादिः द्रव्यादिकं न नाशयति तदत् । किञ्च संवर्ग-संवृज्य  
 “संवृज्य देवे धनराज्ञौ पुनः पुनः समानीय रयिं जय प्रभृतं  
 धनं सम्यक् प्रापच । तत्रैव विकल्पितां याज्यामाह “अन्यम-  
 स्माङ्गिया इयमग्ने सिषक्तु दुष्कुना । वर्धा नो अमवच्छवः”  
 इति । हे अग्ने इयं दुष्कुना रोगरूपा दारिद्र्यरूपाऽनेकरूपा  
 वा पीडा अस्मदन्वमस्मत्तो व्यतिरिक्तं वैरिणं संबध्नातु ।  
 किमर्थं, भियै भीत्यर्थं । यथा पीडया वैरो भीतः पलायते  
 तथा पीडां प्राप्नोतु । नोऽस्माकं शत्रो वर्धा बलं वर्धय । किं  
 तत्, अमवत् । यस्य वैरिणाममो रोगो वर्धितः तदत् ।  
 अथ खिद्युक्तपुगेऽनुवाक्या । “यस्याजुषन्नमस्त्रिनः शमीमदु-  
 र्मुखस्य वा । तं चेदग्निर्वृधाऽवति” इति । दुष्टोऽङ्गविकल्पो मखा  
 यज्ञो दुर्मुखः न विद्यते दुर्मुखो यस्य यजमानस्य सोऽयम-  
 दुर्मुखः, सम्यगनुष्ठितयज्ञ इत्यर्थः, तस्य । नमस्त्रिनो भक्त्वा  
 नमस्कुर्वतो यस्य यजमानस्य शमीं सुखकरोमाहुतिमजुषद-  
 ग्निरसेवत । अदुर्मुखस्य सम्यगनुष्ठाविनो वा, यस्य यजमानस्य  
 शमीमजुषत तं चेत् तन्तमेवोभयं नमस्कुर्वन्तं सम्यगनुतिष्ठन्तं

\* संदृष्टेत्तत्र संदृज्येति एकस्मिन् पुं० पाठः ।

वाऽयमग्निर्वृधा धनादिवर्धनेनावति रक्षति । तत्रैव विकल्पितां  
पुरोऽनुवाक्यामाह “परस्या अधि संवतोऽवराऽऽ अभ्यातर ।  
यत्राहमस्मि ताऽऽ अव” इति । सम्यक् वनुते भजते यस्यां सा  
क्रिया संवत्, परस्याः संवतोऽधि उत्कृष्टाया अस्या इष्टेर-  
धिष्ठानं अवरान् निकृष्टानप्यस्मान् अभ्यातर आभिमुख्येनागत्य  
दुःखानि नाशय, येषु बन्धुष्वहमस्मि तान् बंधूनप्यारच । अथ  
स्मिष्टकृतो याज्यामाह “विद्या हि ते पुरा वयमग्ने पितुर्यथा-  
ऽवसः । अधा ते सुन्ममीमहे” इति । हे अग्ने यस्मात् पुरा  
वयस्ते तवावसो रक्षणं विद्म ज्ञातवन्तः । कस्येव, पितुर्यथा ।  
लोके पुरा यथा पितुः पालनं जानन्ति तद्वत् । अधा तस्मात्  
कारणात् ते सुन्म ईमहे त्वया सम्पादिनं सुखं प्राप्नुमः ।  
अथात्र तिस्र ऋच उपहोमार्थाः । तत्रेयं प्रथमा, “य उग्र  
इव शर्यहा तिग्मशृङ्गो न वऽसगः । अग्ने पुरो रुरोजिय” इति ।  
हे अग्ने, यस्त्वमुग्र इव क्रूरो राजेव, शर्यहा शर्याणां हिंसकानां  
हन्ता, तिग्मशृङ्गो न तीक्ष्णशृङ्गमृग इव, वंसगो वंसानि गच्छ-  
तीति वंसगः, दावाग्निरूपो भूत्वा वनेषु तिष्ठतीत्यर्थः । ता-  
दृशस्त्वं पुरो रुरोजिय शत्रूणां पुराणि भर्जितवानसि । अथ  
द्वितीया “सखायः सं वः सम्यच्चमिषऽऽ स्तोमश्चाग्नये । वर्षिष्ठाय  
क्षितीनामूर्जानग्ने सहस्वते” इति । हे सखायः परस्परसख्य-  
युक्ता ऋत्विग्यजमाना वो युष्माकं सम्यच्चमीषं समीचीनम-  
प्यभीष्टार्थं सम्पादयन्तु । समित्युपसर्गस्थापेक्षितः शेषोऽध्यो-  
हतः । यूयश्चाग्नये स्तोमं स्तोत्रं सम्पादयन्तु । कीदृशायाग्नये

क्षितीनां निवासहेतूनां मध्ये वर्षिष्ठाय वृद्धतमाय । ऊर्जानन्ने  
 बलस्य 'नघायित्रे' विनाशनमकुर्वते । सहस्रते स्वयमतिशयेन  
 बलवते । अथ तृतीया "स॒मिद्यु॒वसे वृष॑न्नग्रे विश्वान्यर्थ  
 आ । इ॒डस्य॑दे समिध्यसे स नो वस॑न्त्याभर" इति । हे  
 वृषन् कामानां वर्षकाग्रे विश्वानि सर्वाणि फलानि स॒ममि॑त्  
 मस्याद्यैव यु॒वसे यज॑मानेन मिश्रयसि । अर्थ आ ईश्वरत्वमा-  
 गत्य इ॒डस्य॑दे पृथिवीरूपाया वेद्याः स्थाने समिध्यसे सम्यक्  
 ज्वा॒ल्यसे स तादृ॑शो महानुभावो नोऽस्मभ्यं वस॑न्ति धनानि  
 सम्भर सम्यगाहृत्य प्रयच्छ । 'यः प्रजाकामः स्यात् तस्मा एतं  
 प्राजापत्यं गार्मुतं चरुं निर्वपेत् । पशुकामः स्यात् तस्मा एत॒  
 सोमा॑पौष्णं गार्मुतं चरुं निर्वपेत्' इत्यनयोर्थाज्यानुवाक्या-  
 प्रतीकानि दर्शयति "प्रजापते स वेद सोमापू॒षणे॑मौ दे॒वौ"  
 इति । 'प्रजापते न त्वदेतान्यन्यः' इति प्रजार्थस्य हविषः पुरो-  
 ऽनुवाक्या । सा च 'सोमस्य त्विषिरस्ति' इत्यनुवाके व्याख्याता ।  
 'स वेद पुत्रः पितरं' इत्येषा याज्या । सा च 'हिरण्यगर्भ आपो-  
 हयत्' इत्यस्मिन्ननुवाके व्याख्याता । 'पथ्यर्थस्य हविषः सोमा-  
 पू॒षणा॑ जनना' इति पुरोऽनुवाक्या । 'इमौ दे॒वौ जा॑यमानौ'  
 इति याज्या । एतदुभयं 'अग्नाविष्णू मही' इत्यस्मिन्ननुवाके  
 व्याख्यातं ॥

अत्र विनियोगसंग्रहः ।

संवर्गेष्टौ सामिधेन्यो दश तिस्रस्तु याज्यकाः ।

संयाज्यास्तिस्र उदिता उपहोमास्तयो मताः ॥

प्रजासवे इयं योज्यं गार्मुते प्रथमे भवेत् ।

सोमेमौ तद्द्वितीये स्तुत्योर्विशतिरीरिताः ॥ इति ।

अत्र मीमांसा । द्वतीयाध्यायस्य द्वतीपादे चिन्तितं ॥ अधि०६ ॥

वेदत्रयोक्तधर्माणामृत्विग्भिः सङ्गतिस्त्रिभिः ।

अनियत्या नियत्या वा ऽनियतिर्नानिरूपणात् ।

होत्रत्वादिसमाख्यानं नियतेर्गमकं स्तुतः ॥

निर्वाधं चान्यवत् तच्च तेनात्र विनियोजकं ॥

याज्यापुरोनुवाक्यापाठादयो ये धर्मा ऋग्वेदे प्रोक्ताः, दोह-  
ननिर्वापादयो यजुर्वेदे, आज्यस्तोत्रपृष्ठस्तोत्रादयः सामवेदे, \*एत-  
स्ते धर्मा इति नियामकस्य दुर्निरूपत्वात् येन केनापि ऋत्वि-  
जा यः कोऽपि धर्मं दृष्ट्वा सङ्गच्छत इति चेन्मैवं । होत्रमा-  
ध्वर्यवमौद्वाचमिति समाख्यानेनानियतिर्बोध्यते । इत्थं समा-  
ख्यानस्य बाधकं किञ्चित् पश्यामः । तस्मादबोध-त्वाधित-  
त्वयोरप्रामाण्यकरणयोरभावात् श्रुतिस्त्रिङ्गादिपञ्चकवत् प्रमा-  
णेन समाख्यानेन धर्मा व्यवस्थाप्यन्ते ॥

इति माधवीये वेदार्थप्रकाशे कृष्णयजुःसंहिताभाष्ये द्विती-  
यकाण्डे षष्ठप्रपाठके एकादशोऽनुवाकः ॥

उ॒श॒न्त॒स्त्वा ह॒वाम॒ह उ॒श॒न्तः॒ समि॑धीम॒हि । उ॒श॒-  
 न्नु॒श॒त॒ आ॒व॒ह पि॒त॒न् ह॒विषे॑ अ॒त्त॒वे । त्व॑ सोम॒ प्रचि॑-  
 कि॒तो म॒नीषा॒ त्व॑ रजि॒ष्ठम॒नु॒नेषि॑ प॒न्यां । तव॑ प्र॒णी-  
 तो पि॒तरौ॑ न इ॒न्दो दे॒वेषु॑ रत्न॒मभ॑जन्त॒ धीराः॑ । त्वया॒  
 हि नः॑ पि॒तरः॑ सोम॒ पूर्वे॑ क॒र्माणि॑ च॒क्रुः प्र॒व॒मान॒  
 धीराः॑ । व॒न्वन्न॒वा॒तः परि॒धोऽर॑पो॒र्णु वी॒रेभि॑र॒श्वैर्म॒घवा॑  
 भव ॥ १ ॥

नः । त्व॑ सोम॒ पि॒तृभिः॑ संवि॒दानोऽनु॑ द्यावा॒पृ-  
 थि॒र्वी आ॒त॒त॒न्य । तस्मै॑ त इ॒न्दो ह॒विषा॑ वि॒धेम॒ वयः॑  
 स्याम॒ पत॑यो रयी॒णां । अ॒ग्नि॒ष्वात्ताः॑ पि॒तर॒ एह॑ गच्छ॒त॒  
 स॒दः स॒दः स॒द॒त सु॒प्र॒णीत॑यः । अ॒त्ता ह॒वीःषि॑ प्र॒य॒तानि॑  
 ब॒र्हिष॑द्या र॒यिः स॒र्ववी॑रं दधात॒न । ब॒र्हिष॑दः पि॒तर॒  
 ऊ॒त्य॒र्वा॒गि॒मा वो॑ ह॒व्या च॑क॒मा जु॑षध्वं । त आ॒ग॒ता॒व॒सा  
 श॒न्त॒मे॒ना॒था॒स॒भ्यं ॥ २ ॥

श॒न्ये॒र॒र॒पो द॑धात । आ॒हं पि॒तृन् सु॑वि॒द॒चाः अ॒-  
 वि॒त्ति॒ न॒पा॒तश्च॑ वि॒क्रम॑णश्च वि॒ष्णोः । ब॒र्हिष॑दो ये स्व॒-  
 धया॑ सु॒तस्य॑ भजन्तु पि॒त्वस्त॑ इ॒हाग॑मि॒ष्ठाः । उप॑हृ॒ताः  
 पि॒तरः॑ सो॒म्यासौ॑ ब॒र्हिष्ये॑षु नि॒धिषु॑ प्रि॒येषु॑ । त आ॒ग॒-  
 म॒न्त॒ त इ॒ह अ॒व॒न्व॒धि॒ब्रु॑वन्तु ते अ॒व॒न्व॒स्मान् । उदी॑रता-

मवर॑ उत्परा॑स उन्म॑ध्यमाः पि॒तरः॑ सो॒म्यासः॑ । असुं॑ ॥

॥ ३ ॥

य ई॒युर॑वृ॒का ऋ॒तज्ञा॑स्ते नोऽव॑न्तु पि॒तरो॑ हवैषु । इ॒दं  
पि॒तृभ्यो॑ नमो॑ अ॒स्त्वद्य॑ ये पूर्वा॑सो य उप॑रास ई॒युः । ये  
पा॒र्थिवे॒रज॑स्यानिष॒त्ता ये वा नूनं॑\* सु॒वृजि॑नासु वि॒क्षु ।  
अ॒धा यथा॑ नः पि॒तरः॑ परा॑सः प्र॒त्नासो॑ अ॒ग्न ऋ॒तमा॑शु॒षाणाः॑ ।  
शु॒चीद॑य॒न्दीधि॑तिमु॒क्थशा॑सः । क्षा॒माभि॑न्दन्तो  
अ॒रुणी॑रप॒व्रन् । यद॑ग्रे ॥ ४ ॥

क॒व्यवा॑हन॒न् पि॒तृन् यक्ष्य॑तावृ॒धः । प्र च॑ ह॒व्यानि॑ व॒क्ष्यसि॑  
दे॒वेभ्य॑श्च पि॒तृभ्य॑ आ । त्वम॑ग्न ई॒डितो॑ जा॒त॒वेदो॑ऽवाढ॒व्यानि॑ सु॒रभी॑णि कृ॒त्वा । प्रा॒दाः पि॒तृभ्यः॑  
स्व॒धया॑ ते अ॒क्षन्न॑द्भि त्वं दे॒व प्र॑य॒ता ह॒वीःषि॑ । मा॒त॒ली  
क॒व्यैर्य॑मो अ॒ङ्गि॒रोभि॑र्ह॒स्पति॑र्क॒भिर्वावृ॑धानः ।  
याः\*श्च॑ दे॒वा वावृ॑धुर्ये च॑ दे॒वान् स्वा॑हान्ये स्व॒धयान्ये॑  
म॑दन्ति ॥ ५ ॥

इ॒मं यम॑ प्र॒स्तर॑मा हि सो॒दाङ्गि॑रोभिः पि॒तृभिः॑ सं॒वि॒दानः॑ ।  
आ त्वा॑ मन्त्राः कवि॒शस्ता॑ वह॒न्वेना॑ राजन्

\* सुवृजनास्त्रिति पदपाठे भाष्यसंगतः पाठः ।

† क्षाम भिन्दन्तः इति पदपाठे भाष्यानुगतः पाठः ।

हविषा मादयस्व । अङ्गिरोभि॒राग॑हि य॒ज्ञि॒र्बै॒भिर्य॑म  
 वैरू॒पैरि॑ह मादयस्व । वि॒व॒स्वन्तः॑ हु॒वे यः पि॒ता तेऽस्मिन्  
 य॒ज्ञे ब॒र्हि॒ष्यानि॑षद्य । अङ्गि॒रसो नः पि॒तरो न॑व॒ग्वा अथ॑-  
 र्वा॒णो भृ॒गवः सो॒म्यासः॑ । तेषां व॒यः सु॒म॒तौ य॒ज्ञिया-  
 नाम॑पि भ॒द्रे सौम॑न॒से स्या॑म ॥ ६ ॥

भवा॒स्मभ्य॑म॒सुं यद॑ग्रे म॒दन्ति सौम॑न॒से एक॑ञ्च ॥  
 स॒मिध॑श्चक्षु॒षी प्र॒जाप॑ति॒राज्यं दे॒वस्य॒ स्फ्यं ब्र॑ह्म॒वादि॒-  
 नोऽङ्गि॒रमे॒स्त्वयो मनुः॑ पृथि॒व्या प॒शवोऽग्नी॑धे॒ देवा वै  
 यु॒क्षी॑शन्त॒स्त्वा द्वा॑द॒श ॥ १२ ॥

स॒मिधो॑ या॒ज्या त॒स्मान्ना॑भा॒गः हि॒तम॑न्वि॒त्याह प्र॒-  
 जा॒ वा अ॒हेत्या॑ह यु॒क्ष स॑म॒तिः ॥

हरिः॑ ओम् ॥ श्रीरस्तु । श्रीशि॒वा॒र्पण॑मस्तु ॥

इति तैत्तिरियसंहितायां द्वितीयकाण्डे षष्ठप्रपाठके  
 द्वादशोऽनुवाकः ॥ ० ॥

द्वितीयकाण्डः सम्पूर्णः ॥

एकादशे तु कथितं संवर्गेष्ट्यादि द्वात्रिंशत् । द्वादशे पितृय-  
 ज्ञस्य हविषां द्वात्रिंशदुच्यते । कल्पः । 'एकां सामिधेनो चिर-



‘आहोशन्तस्त्वा हवामह इत्येताम्’ इति । पाठस्तु । “उशन्तस्त्वा हवामह उशन्तः समिधोमहि” । उशन्नुशत आवहं पितृन् हविषेऽन्नवे” इति । हे अग्ने वयमुशन्तः पितृन् कामयमानाः त्वामाह्वयामः, पुनरपि पितृन् उशन्तस्त्वां समिधोमहि । त्वमपि काम्यमानः कामयमानस्य यजमानस्य पितृनावह वद । किमर्थं, हविषे अन्नवे हविर्भाक्तुं । कल्पः । ‘हे पुरोऽनुवाक्ये अन्वाहचंसुक्ता प्रणोत्यपरामुक्ता प्रणोति त्वं सोम प्रचिकित इत्येता आम्नाता भवन्त्येका याज्या’ इति । तत्र प्रथमां पुरोऽनुवाक्यामाह । “त्वं सोम प्रचिकितो मनीषा त्वं रजिष्ठमनुनेषि पन्थां । तव प्रणीतो पितरो न इन्दो देवेषु रत्नमभजन्त धीराः” इति । हे सोम त्वं मनीषा मनीषया त्वदीयया बुद्ध्या प्रचिकितः प्रकर्षेण ज्ञातः । किञ्च त्वं रजिष्ठं यमलोकासंपूर्त्या रज्जुकं मार्गमनुनेषि अनुक्रमेव प्रापयसि । हे इन्दो तव प्रणोत्या परिचरणेन नोऽस्माकं पितरो देवेषु मध्ये स्थित्वा धीराः सन्तो रत्नं रमणीयं हविरभजन्त । द्वितीयां पुरोऽनुवाक्यामाह । “त्वया हि नः पितरः सोम पूर्वं कर्माणि चक्रुः पवमान धीराः । वषन्त्रवातः परिधीरूपोर्णुं वीरेभिरस्यैर्मघवा भव नः” इति । हे पवमान शोधक सोम हि यस्मान्नोऽस्माकं पूर्वं पितरस्त्वयाऽनुगृहीताः कर्माणि चक्रुः, परित्सरन्तो जन्मानि धीरास्तिष्ठन्ति । त्वमप्यवातो वायुमनपेक्ष्य ज्वलनेनास्मदीयहविर्वन्धन् संभक्षयन् परिधीन् परिधिवत् सर्वतोऽवस्थितान् प्रतिबन्धकानपोर्णुं निराकुह । कैः साधनैः, वीरेभिर्बुद्धकुशलैः

अश्वैः । तथा नोऽस्मदर्थं सघवा धनवान् भव । अथ याज्या-  
माह । “तं सोमं पितृभिः संविदानोऽनु द्यावापृथिवी  
आततन्व । तस्मै त इन्दो हविषा विधेम वयं स्याम पतयो  
रथीणाम्” इति । हे सोम त्वं पितृभिः संविदानः संविदं प्राप्तः  
अनुक्रमेण द्यावापृथिवी आततन्व आतते व्याप्ते कृतवानसि ।  
हे इन्दो हे सोम तस्मै ते तादृशाय तुभ्यं हविषा विधेम  
परिचरेम । त्वत्प्रसादादयं धनानां पतयः स्याम । इत्थं  
सोमाय पितृमते पुरोडाशं षट्कपालमित्यस्यानुवाक्यादयं  
याज्या चेति मन्त्रत्रयमुक्तं । अथ पितृभ्योऽग्निव्यात्तेभ्योऽभिवा-  
न्यायै दुग्धे मन्यमित्येतस्य प्रथमा पुरोऽनुवाक्योच्यते । य-  
द्यपि पाठक्रमेण द्वितीयमिदं हविस्तथापि लिङ्गस्य बल-  
वत्त्वात् तत्र विनियोगो द्रष्टव्यः । पाठस्तु । “अग्निव्यात्ताः  
पितरं एह गच्छत सदः सदः सदत सुप्रणीतयः । अन्ता  
हवींषि प्रयतानि बर्हिष्यथा रथिं सर्ववीरं दधातन” इति ।  
अन्यत्र ये वा अयज्जानो गृहमेधिनः ते पितरोऽग्निव्यात्ता  
इति श्रुतत्वात् यागमकृत्वैव प्रेत्य पितृलोकं गताः अग्नि-  
व्यात्ताः । शोभना प्रणोतिरस्मात्कृता परिचर्या येषान्ते सु-  
प्रणीतयः । तथाविधा हे पितरः इह कर्मणा गच्छत । सदः  
सदः तत्तदात्मीयं स्थानं सदत प्राप्नुत । अस्मिन् बर्हिषि  
यज्ञे प्रयतानि प्रयत्नेन सम्पादितानि हवींषि अन्त भक्षयत ।  
अयानन्तरं रथिं सर्वेषु वैदिककर्मसु वीरः कुशलो यः पुत्र-  
स्तादृशं पुत्रञ्च दधाति च सम्पादयत । अथ द्वितीया पुरो-

ऽनुवाक्या याज्या चेत्युभयमाज्ञातं, तच्च ये अग्निव्यात्ता इत्या-  
 दिकं कौकिल्यां सौत्रामण्यामाज्ञातं, अतस्तत्रैव व्याख्यास्य-  
 ते । अथ पितृभ्यो बर्हिषद्भ्यो धाना इत्यस्य प्रथमां पुरोऽनुवाक्या-  
 माह । “बर्हिषदः पितर ऊत्यर्वागिमा वा हव्या चक्रमा जुषध्वं ।  
 त आगतावसा शन्तमेनाथास्मभ्यं शंघोरररपो दधात” इति । ब-  
 र्हिषि युजो सोदन्तीति बर्हिषदः, अत्रापि ये वै यज्वानः ते  
 पितरो बर्हिषदः इत्युक्तत्वाद्यागं कृत्वा प्रेत्य पितृलोकं प्राप्ता  
 बर्हिषदः । तादृशा हे पितरः अर्वागर्वाचीनानामस्माकमूती  
 रक्षा भवद्भिः कर्त्तव्येति शेषः । वा युष्मदर्थमिमा हव्या एतानि  
 हवींषि चक्रम, अतस्तानि जुषध्वमिति । ते हविर्जुष्टवन्तो यूयमव-  
 सा रक्षणेन शन्तमेन सुखतमेनास्मानागत, तन्निमित्तमागच्छ-  
 तेत्यर्थः । \*अथास्मभ्यम्यथममन्ते च शं सुखं दुःखवियोगश्च अरपः  
 पापराहित्यश्च दधात दत्त । अथ तत्रैव द्वितीया पुरोऽनुवाक्या ।  
 “आहं पितृन् सुविदत्रां अविस्ति नपातश्च विक्रमणश्च वि-  
 ष्णोः । बर्हिषदो ये स्वधया सुतस्य भजन्तु पितस्त इहाग-  
 मिष्ठाः” इति । अहं यजमानः सुविदत्रान् मदीयां भक्तिं  
 सुष्ठु जानतः पितृनपि आऽविस्ति आभिमुरखेन लब्धवानस्मि ।  
 विष्णोर्व्यापिनोऽस्य यज्ञस्य नपातं विनाशाभावं विक्रमणं वि-  
 शेषेण प्रवृत्तिं च लब्धवानस्मि । ये पितरो बर्हिषदस्ते इहा-  
 ऽथ कर्मणि आगमिष्ठा अतिशयेनागताः । आदरपूर्वकमागत्य  
 पितृः प्रीतिं भजन्तु प्राप्नुवन्तु । केन साधनेन, सुतस्य स्व-

यथा सोमसमस्य हविषः स्वादुत्विनं । अथ तत्रैव याज्यामाह ।  
 “उपहृताः पितरः सोम्यासो, बर्हिष्येषु निधिषु प्रियेषु । त  
 आगमन्तु त इह श्रुवन्त्वधिब्रुवन्तु ते श्रुवन्त्वस्मान्” इति ।  
 सोम्यासः सोम्याः अस्मदनुग्रहपराः पितरः । बर्हिष्येषु या-  
 गार्ह्येषु हस्त्रिकरेषु निधिसदृशेषु हविःषु निमित्तभूतेषु सत्सु  
 उपहृता अस्माभिराहृतास्ते पितरः आगमन्तु आगच्छन्तु । आ-  
 गत्य च इहाम्निन् कर्मणि अस्माभिः प्रयुक्ताः स्तुतीः श्रुवन्तु, श्रु-  
 त्वा चाधिब्रुवन्तु साधुरथं यजमान इत्यादरेण कथयन्तु । तत  
 ईदृशाः पितरोऽस्मानवन्तु । अत्रैवोपहोमार्थास्तिस्रश्च सत्सु  
 प्रथमा माह । “उदीरतामवर उत्परास उन्मथमाः पितरः  
 सोम्यासः । असुं य ईदुरवृका ऋतज्ञास्ते नोऽवन्तु पितरो ह-  
 वेषु” इति । त्रिविधाः पितर उत्तमा मध्यमा अधमाश्चेति ।  
 यथा विविधं श्रौतं कर्मानुष्ठाय पिबत्वं प्राप्ता उत्तमाः ।  
 स्मार्त्तकर्ममात्रपरा मध्यमाः । तत्रापि केचित् संस्कारैर्विकल्पा  
 अधमाः । एतदेवाभिप्रेत्य ये अग्निदग्धा येऽनग्निदग्धा इत्यादि-  
 मन्ते आह्नाताः तेऽप्यवरे निकृष्टाः । उदीरतां उत्तमं हविः  
 प्राप्नुवन्तु । परासः उत्तमाः पितरः उदीरतां । मध्यमाः पित  
 रस्त्रोदीरतां । ते सर्वेऽप्यस्मिन् विषये सोम्यासः सोम्या अनुग्रह-  
 पराः सन्तु । ये पितरः अवृकाः वृकवदरण्यवदस्मासु हिंसा-  
 मकुर्वन्तः, ऋतज्ञा अस्मदनुष्ठितं यज्ञं जानन्तः, असुं अस्मत्-  
 प्राणमीयुः रक्षितुं प्राप्ताः, ते पितरो हवेषु अस्मदीयाङ्गानेषु  
 नोऽस्मान्भवन्तु । अथ द्वितीया । “इदं पिबद्भ्यो नमो अस्त्वथ य

पूर्वाभो य उपरास ईयुः । ये पार्थिवे रजस्थानिषत्ता ये वा नूनं  
 सुवृजिनासु विक्षु" इति । पूर्वाभो यजमानोत्पत्तेः पूर्वमुत्पन्नाः  
 ज्येष्ठभ्रातृपितृपितामहादयो ये ईयुः पितृलोकं प्राप्ताः । येऽप्यन्ये  
 उपरासः यजमानजननादुपर्युत्पन्नाः कनिष्ठभ्रातृस्वपुत्रादय  
 ईयुः पितृलोकं प्राप्ताः । येऽप्यन्ये पार्थिवे पृथिवीसम्बन्धिनि रज-  
 सि रज्ज्येऽमुणकार्येऽस्मिन् कर्मण्यानीताः हविः स्वीकर्तुमागत्योप-  
 विष्टाः, ये वा ये चान्ये बन्धुवर्गरूपाः पितरः बद्धबन्धुरूपासु  
 विक्षु प्रजासु आनिषत्ताः आङ्गादिस्वीकारायागत्योपविष्टाः ।  
 कीदृशीषु विक्षु सुवृजिनासु, वृज्यते परित्यज्यते दारिद्र्यमनेनेति  
 वृजनं धनं, शोभनं वृजनं यामान्ताः सुवृजिनास्तादृशीषु  
 धनसमृद्ध्या आङ्गादिकर्मपरास्वित्यर्थः । तेभ्यः सर्वेभ्य उक्तेभ्यः  
 पितृभ्यः अद्यास्मिन् कर्मणि इदं नमोऽस्तु । अयमाहुतिप्रदान-  
 पूर्वको नमस्कारो भवतु । अथ तृतीयो । "अथा यथानं पितरः  
 परासः प्रत्नासो अग्न चेतमाशुषाणाः । शुचीदयन्दीधिति-  
 मुक्थशासः क्षामाभिन्दन्तो अरुणीरपव्रन्" इति । हे अग्ने अध  
 अधस्तादतीते काले नोऽस्माकं पितरः चेतमाशुषाणाः यज्ञ-  
 मश्रुवानाः शुचीत् शुद्धमेव स्थानं यथा येन प्रकारेण आयन्-  
 प्राप्तवन्तः, दीधितिं दीप्यमानां पितरूपां देवतां उक्थशासः  
 शस्त्रैः शंसन्तो वयमपि तथैवाहमेव स्थानं प्राप्ताः स्म इति । की-  
 दृशाः पितरः, परासः अस्मत्त उत्कृष्टाः पितृपितामहादयः ।  
 प्रत्नासः पुरातनाः पित्रादिभ्योऽपि पूर्वभाविनः । किं च क्षाम  
 क्षयहेतुं स्वकीयं क्षुद्रुपद्रवं भिन्दन्तः अग्नेन हविषा नृशयन्तः ।

अरुणीस्तेजोरूपास्ताः प्राप्य अपर्वन् फलप्रतिबन्धकं पापम-  
पाकण्वन् । \* अस्मिन्निह पितृयज्ञकर्मणि । शाखान्तरेऽन्यदपि ह-  
विर्द्वयं विहितं तदग्नये कव्यवाहनायैकं, यमायाङ्गिरस्वते पितृ-  
मते द्वितीयमिति । अत एव सूत्रकार आह । ‘अथैकेषां सो-  
माय पितृमत आज्यं पितृभ्यो बर्हिषद्भ्यः षट्कपालं पितृभ्यो-  
ऽग्निश्वातेभ्यो धानाः अग्नये कव्यवाहनाय यमाय वा यमा-  
याङ्गिरस्वते पितृमते’ इति । तत्र कव्यवाहनस्य प्रथमा पुरो-  
ऽनुवाक्यामाह । “यदग्ने कव्यवाहन पितृन् यक्ष्यतावृधः । प्र च  
हव्यानि वक्ष्यमि देवेभ्यश्च पितृभ्य आ” इति । कव्यं वहतीति  
कव्यवाहनः पितृभ्योऽग्निः । अत एवान्यत्र श्रुतं । ‘त्रयो वा  
अग्नयो हव्यवाहनो देवानां कव्यवाहनः पितृणां सहरक्षा  
असुराणाम्’ इति । कव्यस्यास्य हविषो वाहक हे अग्ने यत्  
यस्मात् कारणादृतावृधः यज्ञवर्धकान् पितृन् यच्च यजमि  
तस्मादेव कारणात् त्वं देवेभ्यः पितृभ्यश्च हव्यानि प्रावक्ष्यमि  
पुनः पुनः प्रकर्षतः परमपि हविर्वहनं करिष्यमि । द्वितीया  
पुरोऽनुवाक्यामाह । “त्वमग्ने ईडितो जातवेदोऽवाङ्मयानि  
सुरभीणि कृत्वा । प्रादाः पितृभ्यः स्वधया ते अचन्नद्धि त्वं  
देव प्रयता हवींषि” इति । जातं सर्वं जगद्देदेति जातवेदाः,  
तथाविध हे अग्ने त्वमीडितो यजमानेन स्तुतः सन् तदी-

\* ‘अस्मिन्’ इत्यस्येह पितृयज्ञकर्मणां व्याख्यावदनुमीयते किन्तु  
कस्मिन्नपि मूलेऽस्मिन्निति पदं नास्ति । केवलं भाष्यपदपाठविषदः ‘क्षा-  
माभिन्दन्तः’ इति पाठो दृश्यते । क्षमास्मिन्भिन्दन्त इति पाठस्येदमवि-  
व्यत तदपदपाठादिविराधेमपरिहाय सभाष्यमूलसंगतिरभिव्यक्त ।

यानि हव्यानि सुरभीणि सुगन्धीनि कृत्वा अवाट् वहनं कृत-  
वानसि, कृत्वा च पितृभ्यः प्रादात्, ते च पितरः स्वधया स्वधा-  
कारेण प्रत्तं हव्यमचन् अदन्तु । हे देव त्वमपि प्रयता प्रय-  
त्नसम्पादितानि हवींष्यद्भि भक्षय । अथ याज्या । “मातन्वीक-  
वैर्यमो अङ्गिरोभिर्हृहस्यति ऋक्भिर्वावृधानः । या५स्य देवा  
वावृधुर्मे<sup>१</sup> देवान् स्वाहान्ये स्वधयान्ये मदन्ति” इति । मा-  
तलिरिन्द्रस्य सृतस्तद्वानिन्द्रो मातली, स च कव्यैः कव्यभागिभिः  
पितृभिः सह वावृधानो वर्धमानो भवति । यमश्चाङ्गिरोभिः  
पितृविशेषैः सह वर्धमानो भवति । हृहस्यतिश्च ऋक्भिः  
ऋक्प्रतिपाद्यैः पितृविशेषैः सह वर्धमानो भवति । तत्र देवा  
यान् कव्यभागादीन् पितृन् वावृधुः वर्धयन्ति, ये च कव्य-  
भागादयः पितरः इन्द्रादीन् देवान् वर्धयन्ति, तेषां मध्ये  
इन्द्रादयः स्वाहा मदन्ति स्वाहाकारेण तृष्यन्ति । अन्ये पि-  
तरः स्वधया स्वधाकारेण तृष्यन्ति । अथाङ्गिरस्वतो यमस्व  
प्रथमां पुरोऽनुवाक्यामाह । “इमं यम प्रस्तरमा हि सीदाङ्गि-  
रोभिः पितृभिः संविदानः । आ त्वा मन्ताः कविशस्ता वहन्त्वे-  
ना राजन् हविषा मादयस्व” इति । हे यमाङ्गिरोभिरेत-  
न्नामकैः पितृभिः संविदान ऐकमत्यं प्राप्तः इमं प्रस्तरं  
प्रस्तीर्णं यज्ञविशेषमासीद आगत्योपविश । हि यस्मादुपविशसि  
तस्मात् कविशस्ता विदद्भि ऋत्विग्भिः प्रयुक्ता मन्तास्त्वामाव-  
हन्तु । हे राजन् एनाऽनेन हविषा तृष्टो मादयस्व यजमानं  
हर्षयस्व । अथ द्वितीयां पुरोऽनुवाक्यामाह । “अङ्गिरोभि-

रागहि यज्ञियेभिर्यम वैरूपैरिह मादयस्व । विवस्वन्तं५ ऊवे  
 यः पिता तेऽस्मिन् यज्ञे बर्हिष्यानिषद्य" इति । हे यम वैरूपैर्वि-  
 विधरूपयुक्तैर्वैरूपसामप्रियैर्वा यज्ञियेभिर्यज्ञयोग्यैः अङ्गिरोभिः  
 सह आगहि आगच्छ । आगत्य च इह मादयस्व यजमानं  
 हर्षय । यस्ते तव पिता विवस्वानस्ति तं विवस्वन्तमस्मिन् यज्ञे  
 ऊवे आह्वयामि । स च बर्हिष्यस्मिन् यज्ञे आनिषद्य आग-  
 त्योपविश्य यजमानं हर्षयतु । अथ याज्यामाह । "अङ्गिर-  
 से नः पितरो नवग्वा अथर्वाणे भृगवः सोम्यामः । तेषां  
 वयं५ सुमतौ यज्ञियानामपि भद्रे सौमनसे स्याम" इति । अङ्गि-  
 रोनामका अथर्वनामका भृगुनामकाश्च नोऽस्माकं पितरः नव-  
 ग्वा अभिनवागमनयुक्ताः तदा तदा नूतनवत् प्रीतिजनका इत्य-  
 र्थः । ते च सोम्यामः सौमनसं हन्ति सोम्याः, यज्ञियानां तेषां सुम-  
 तौ अयुक्तयुक्तायां बुद्धौ वयं स्याम सर्वदा तिष्ठेम । अपि च  
 सौमनसे सौमनस्यकारणे भद्रे कल्याणे फलं स्याम सर्वदा  
 तिष्ठेम ॥

अत्र विनियोगसंग्रहः ।

उग्रन्तः सामिधेन्यका पितृयज्ञे महत्यमौ ।

त्वं सोमेत्यनुवाक्ये द्वे पितृमन्त्रामके तथा ॥

त्वं याज्याग्निष्वेति मन्यन्नुवाक्या प्रथमा भवेत् ।

बर्हिर्दे अनुवाक्ये तु याज्यैका बर्हिषद्यज्ञौ ॥

उपहोमा उदीरेति च यस्तत्तययागकै

कृत्यवाहनयागे तु यदग्रे तिष्ठेत् ॥



पुरोऽनुवाक्ये द्वे तत्र याज्यैका याम्ययागके ।  
 इमं पुनोऽनुवाक्ये द्वे याज्यैका पूर्ववन्मता ।  
 अन्तिमे ह्यनुवाकेऽस्मिन् मन्त्राः सप्तदशेरिताः ॥  
 वेदार्थस्य प्रकाशेन तमो हार्दं निवारयन् ।  
 पुमर्थांश्चतुरो देयाद्विद्यातीर्थमहेश्वरः ॥

इति माधवीये वेदार्थप्रकाशे कृष्णयजुःसंहिताभाष्ये द्विती-  
 यकाण्डे षष्ठप्रपाठके द्वादशोऽनुवाकः ॥ ० ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीर-  
 ब्रह्मपालसाम्राज्यधुरन्धरेण सायणाचार्येण विरचिते माधवीये  
 वेदार्थप्रकाशनामकतैत्तिरीययजुःसंहिताभाष्ये द्वितीयकाण्डे  
 षष्ठः प्रपाठकः सम्पूर्णः ॥ ० ॥

ॐ तत्सत् ॐ ॥

